
3३% श्रीलक्ष्मीनुसिंहाभ्यां नमः 443 
महर्षिवेदव्यासप्रणीत 


श्रीनरसिंहपुराण 


( श्रीभरद्दाजमुनि और लोमहर्षण सूतजीके संवादरूपमें ) 
( सचित्र, हिन्दी-अनुवादसहित ) 


माता च पिता त्वमेव 


बन्धुश्च सखा  त्वमेव। 


विद्या द्रविणं _त्वमेव 
सर्व मम देवदेव॥ 


गीताप्रेस, गोरखपुर 


]3 िशञञााएएप/आ)_$5९९०८ांणा_]_] एप 

*& मूल्य--₹ १५०० 
(एक सौ रुपये ) 


प्रकाशक एवं मुद्रक-- 

गीताप्रेस, गोरखपुर--२७३००५ 

( गोबिन्दभवन-कार्यालय, कोलकाता का संस्थान ) 

॥ श्रीहरि: ॥ 
श्रीनरसिंहपुराणका संक्षिप्त परिचय और निवेदन 


श्रीनरसिंह पुराण सम्पूर्ण, हिन्दी-अनुवादके साथ आप सभी भगवत्प्रेमी महानुभावोंकी सेवामें 
प्रस्तुत है। इसके पूर्व यह “कल्याण” वर्ष ४५--' अग्निपुराण” तथा “गर्गसंहिता' के उत्तरार्धक साथ 
(सन्‌ १९७१ ई० के) विशेषाड्डूके रूपमें प्रकाशित हुआ था। इसके महत्त्व, उपयोगिता तथा अत्यधिक 
माँगको देखते हुए अब यह ग्रन्थाकारमें पुन: प्रकाशित किया गया है। 


अन्यान्य पुराणोंकी भाँति श्रीनरसिंहपुराण भी भगवान्‌ श्रीवेदव्यासरचित ही माना जाता है। इसमें 
भी पुराणोंके लक्षणके अनुसार ही सर्ग, प्रतिसर्ग, वंश, मन्वन्तर और वंशानुचरितका सुन्दर वर्णन है। 
भगवान्‌के अवतारोंकी लीला-कथा है, उसमें भगवान्‌ श्रीरामका लीलाचरित प्रधानरूपसे वर्णित है। 
श्रीमार्कण्डेय मुनिकी मृत्युपर विजय प्राप्त करनेकी सुन्दर कथा है, उसमें “यमगीता' है। 
कलियुगके मनुष्योंके लिये बड़ी ही आशाप्रद बातें हैं। इसमें कई ऐसे स्तोत्र-मन्त्रोंका विधान बताया 
गया है, जिनके अनुष्ठानसे भोग-मोक्षकी सिद्धि प्राप्त हो सकती है। भक्तिके स्वरूप, भक्तोंके लक्षण 
तथा ध्रुव आदि भक्तोंके सुन्दर चरित्रोंका वर्णन है। 
इस छोटेसे पुराणमें बहुत ही उपयोगी तथा जाननेयोग्य सामग्री है। आशा है, पाठक-पाठिका 
इसका पठन-मनन करेंगे तथा इसमें उल्लिखित कल्याणकारी विषयोंको यथारुचि यथावश्यक अपने 
जीवनमें उतारकर लाभ उठावेंगे। 
पठतां श्रृण्वतां नृणां नरसिंह: प्रसीदति। 
प्रसन्ने देवदेवेशे सर्वपापक्षयो भवेत्‌ । 
प्रक्षीणपापबन्धास्ते मुक्ति यान्ति नरा इति॥ 
-- प्रकाशक 

॥ श्रीहरि: ॥ 


श्रीनरसिंहपुराणकी विषय-सूची 


अध्याय विषय 


१-प्रयागमें ऋषियोंका समागम; सूतजीके 
प्रति भरद्वाजजीका प्रश्न; सूतजीद्वारा 
कथारम्भ और सृष्टिक्रमका वर्णन ...- 
२-ब्रह्मा आदिकी आयु और कालका 


३-ब्रह्माजीद्वारा लोकरचना और नौ प्रकारकी 
सृष्टियोंका निरूपण .....---«-««««न्‍>न्‍->->«>«* 

४-अनुसर्गके स्र्टों <२४०«ूूूलू>ं>न>लब्>्ंल्‍लेड डबं2 55 

५-रुद्र आदि सर्गों और अनुसर्गोंका वर्णन, 
दक्ष प्रजापतिकी कनन्‍्याओंकी संततिका 


६-अगस्त्य तथा वस्धिष्ठजीके मित्रावरुणके 
पुत्ररूपमें उत्पन्न होनेका प्रसड् -..---* 
७-मार्कण्डेयजीके द्वारा तपस्यापूर्वक श्रीहरिकी 
आराधना; 'मृत्युझ्य-स्तोत्र' का पाठ 
और मृत्युपर विजय प्राप्त करना ----- 
८-मृत्यु और दूतोंको समझाते हुए यमका 
उन्हें वैष्णवोंके पास जानेसे रोकना; 
उनके मुँहसे श्रीहरिके नामकी महिमा 
सुनकर नरकस्थ जीवोंका भगवान्‌को 
नमस्कार करके अश्रीविष्णुके धाममें 


उपदेश >«-«ून्‍रून-न्‍>>> ऊन रन नरर५9०३३९८ 5०२5४ २०० 
१०-मार्कण्डेयका विवाह कर, वेदशिराको उत्पन्न 
करके प्रयागमें अक्षयवटके नीचे तप एवं 
भगवान्‌की स्तुति करना; फिर 
आकाशवाणीके अनुसार स्तुति करनेपर 
भगवान्‌का उन्हें आशीर्वाद एवं वरदान 
देना तथा मार्कण्डेयजीका क्षीरसागरमें 
जाकर पुनः उनका दर्शन करना... 


पृष्ठ-संख्या अध्याय 


१८ 


र३ 


शेरे 


रे६ 


विषय 
११-मार्कण्डेयजीद्वारा शेषशायी भगवान्‌का 


१२-यम और यमीका संवाद .......------ 
१३-पतिब्रताकी शक्ति; उसके साथ एक 
ब्रह्मचारीका संवाद; माताकी रक्षा परम 
धर्म है, इसका उपदेश ....-.------०--- 
१४-तीर्थसेवन और आराधनसे भगवान्‌की 
प्रसन्नता; ' अनाश्रमी ' रहनेसे दोष तथा 
आश्रमधर्मके पालनसे भगवत्प्राप्तिका 


१५-संसारवृक्षका वर्णन तथा इसे नष्ट करनेवाले 
ज्ञॉनेकों म्रहिमो #-ू००२ू«ू«ू२२०३«वं४०8+बबकब>>5७> 
१६-भगवानू विष्णुके ध्यानसे मोक्षकी प्राप्तिका 
प्रतिपोदन?:- ८-88 +ंजसेनगर नकल धरेर चर र३ 555 रंबब5 5 
१७-अष्टाक्षरमनत्र और उसका माहात्म्य - 
१८- भगवान्‌ सूर्यद्वारा संज्ञाके गर्भसे मनु, यम 
और यमीकी, छायाके गर्भसे मनु, शनैश्वर 
एवं तपतीकी उत्पत्ति तथा अश्वारूपधारिणी 
संज्ञासे अश्विनीकुमारोंका प्रादुर्भाव -... 
१९-विश्वकर्मद्वारा १०८ नामोंसे भगवान्‌ 
खुगका' स्तलते <ूूतरूरवूरू>३&& 6 >»+७०9०»»> 
२०-मारुतोंकी उत्पत्ति .........-.------------- 
२१ -सूर्यवंशका बणन २८० र+2555नन+क >> 45 न5 5 
२२-चन्द्रवंशका वर्णन ......--..-------------- 
२३-चौदह मन्वन्तरोंका वर्णन .......----- 
२४-सूर्यवंश--राजा इक्ष्वाकुका भगवत्प्रेम; 
उनका भगवद्दर्शनके हेतु तपस्याके लिये 


२५-इक्ष्वाकुकी तपस्या और ब्रह्माजीद्वारा 
विष्णुप्रतिमाकी प्रात ««०«००ूू०२२««०४«००६४६३> 


३८ | २६-इश्ष्वाकुकी संततिका वर्णन .....------ 


पृष्ठ-संख्या 


५१ 


५६ 


५८ 


५९ 
६३ 


६६ 


६८ 
७२ 
७३ 
४ 
७६ 


७९ 


८२ 
८९ 

अध्याय विषय पृष्ठ-संख्या 
२७-चन्द्रवंशका वर्णन -.-------------००-०००+*- ९१ 
२८-शान्तनुका चरित्र ८८०६-०८ «४४ «+०६८४४ब्डेट8३अब+> «७ ९३ 
२९-शान्तनुकी संततिका वर्णन «० ९६ 
३०-भूगोल तथा स्वर्गलोकका वर्णन. ९८ 


३१-श्रुव-चरित्र तथा ग्रह, नक्षत्र एवं पातालका 


संक्षितं बर्णने&«४२«ू««%*«०«*०६०४४००४६०३६००+०«* १०३ 
३२-सहस्नानीक-चरित्र; श्रीनूसिंह-पूजनका 

प्ाहात्म्य ....<«०६«७रू«ू5४««२६०६०००००-*#नेबर०*«०६ ०६ ११५ 
३३-भगवान्‌के मन्दिरमें झाड़ देने और 

उसको लीपनेका महान्‌ फल-राजा 

जयध्वजकी कथा -...------------०००-००-- ११६ 
३४-भगवान्‌ विष्णुके पूजनका फल ---*- १२३ 
३५-लक्षहोम और कोटिहोमकी विधि 

तथा फेलें <#रूल्‍नल>चनूवबलल5७बबभल्ल8७2५»<ं>बंण> 2० <%७ १२७ 
३६-अवतार-कथाका उपक्रम <-«--००५०५००५०« १ २ ९ 
३७-मत्स्यावतार तथा मधु-कैटभ-वध :-... १३० 
३८-कूर्मावतार; समुद्रमन्‍न्थन और मोहिनी- 

अवतार २#«र२४«ू०-ू>««०००४०>नब्खजन्बबब्ब्गब०9ंग०« 9५८ १३३ 
३९-वाराह-अवतार; हिरण्याक्ष-वध .....-- १३७ 
४०-नृसिंहावतार; हिरण्यकशिपुकी वरदान- 

प्राप्ति और उससे सताये हुए देवोंद्वारा 

भगवान्‌की स्तुति......-००«>___न्‍_ल्ल्‍्ल्‍«-" १३८ 
४१-प्रह्नादकी उत्पत्ति और उनकी हरि- 

भक्तिसे हिरण्यकशिपुकी उद्ठिग्नता--*-. १४३ 
४२-प्रह्नादपर हिरण्यकशिपुका कोप और 

प्रह्मदका वध करनेके लिये उसके द्वारा 

किये गये अनेक प्रयत्न ......--------०-- १४८ 
४३-प्रह्लादजीका दैत्यपुत्रोंको उपदेश देना; 

हिरण्यकशिपुकी आज्ञासे प्रह्मादका समुद्रमें 

डाला जाना तथा वहीं उन्हें भगवान्‌का 

प्रत्यक्ष दर्शन होना ---...--------०-०-००००- १५२ 
४४-नृसिंहका प्रादुर्भाव और हिरण्यकशिपुका 

लिधिं (४६२६८७०७६००००४०३३०८न४««ह> बडे नव डर बदल्वीनब व बज ४० १२६० 
४५-वामन-अवतारकी कथा...----०--००००--- १६४ 


अध्याय विषय पृष्ठ-संख्या 
४६-परशुरामावतारकी कथा ....--०---०+-*- 
४७-श्रीरामावतारकी कथा--श्रीरामके जन्मसे 
लेकर विवाहतकके चरित्र ----«--+-*«-- 
४८-श्रीराम-वनवास; राजा दशरथका निधन 
तथा वनमें राम-भरतकी भेंट -..----- 
४९-श्रीरामका जयन्तको दण्ड देना; शरभड़, 
सुतीक्ष्ण और अगस्त्यसे मिलना; 
शूर्पणएखाका अनादर; सीताहरण; 
जटायुवध और शबरीको दर्शन देना <- 
५०-सुग्रीवसे मैत्री; वालिवध; सुग्रीवका प्रमाद 
और उसकी भर्त्सना; सीताकी खोज 
और हनुमान्‌का लड्ढगगमन ---*--+--*-* 
५१-हनुमान्‌जीका समुद्र पार करके लड्ढूममें 
जाना, सीतासे भेंट और लड्ढाका दहन 
करके श्रीरामको समाचार देना -.-«-- 
५२-श्रीराम आदिका समुद्रतटपर जाना; 
विभीषणकी शरणागति और उन्हें लड्ढाके 
राज्यकी प्राप्ति; समुद्रका श्रीरामको मार्ग 
देना; पुलद्वारा समुद्र पार करके 
वानरसेनासहित श्रीरामका सुवेल पर्वतपर 
पड़ाव डालना; अद्भदका प्रभाव; 
लक्ष्मणकी प्रेरणासे श्रीरामका अद्भदकी 
प्रशंसा करना; अड्भदके वीरोचित उद्गार 
और दौत्यकर्म; वानर वीरोंद्वारा राक्षसोंका 
संहार; रावणका श्रीरामके द्वारा युद्धमें 
पराजित होना; कुम्भकर्णका वध; अतिकाय 
आदि राक्षस वीरोंका मारा जाना; 
मेघनादका पराक्रम और वध; रावणकी 
शक्तिसे मूर्च्छित लक्ष्मणका हनुमान्‌जीके 
द्वारा पुनर्जीवन; राम-रावण-युद्ध; रावण- 
वध; देवताओंद्वारा श्रीरामकी स्तुति; 
सीताके साथ अयोध्यामें आनेपर 
श्रीरामका राज्याभिषेक और अन्तमें 
पुरवासियोंसहित उनका परमधाम गमन 


१९६ 


२०७ 


२१९ 


२२४ 

(६) 

3» नमो भगवते श्रीनुसिंहाय नम: 


अीनरसिंहपुराण 


पहला अध्याय 


प्रयागमें ऋषियोंका समागम; सूतजीके प्रति भरद्वाजजीका प्रहन; 
सूतजीद्वारा कथारम्भ और सृष्टिक्रमका वर्णन 


॥ श्रीलक्ष्मीनूसिंहाय नम: ॥ श्रीवेदव्यासाय नम: ॥ 


नारायणं नमस्कृत्य नरं चैव नरोत्तमम्‌। 
देवीं सरस्वती चैव ततो जयमुदीरयेत्‌॥ १ 


तप्तहाटककेशान्तज्वलत्पावकलोचन । 
वज्राधिकनखस्पर्श दिव्यसिंह नमोउस्तु ते॥ २ 


पान्तु वो नरसिंहस्थ नखलाड्भलकोटय:। 
हिरण्यकशिपोर्वक्षःक्षेत्रासक्‌कर्दमारुणा: ॥ ३ 


हिमवद्वासिन: सर्वे मुनयो वेदपारगा:। 
त्रिकालज्ञा महात्मानो नैमिषारण्यवासिन:॥ ४ 


येअर्बुदारण्यनिरता: पुष्करारण्यवासिनः । 
महेन्द्राद्»रता ये च ये च विन्ध्यनिवासिन:॥ ५ 


धर्मारण्यरता ये च दण्डकारण्यवासिन: | 
श्रीशैलनिरता ये च॒ कुरुक्षेत्रनिवासिन:॥ ६ 


कौमारपर्वते ये च ये च पम्पानिवासिन:। 
एते चान्ये च बहव: सशिष्या मुनयोउमला:। 


माघमासे प्रयागं तु स्नातुं तीर्थ समागता:। 
तत्र स्नात्वा यथान्यायं कृत्वा कर्म जपादिकम्‌॥ ८ 


७6 


अन्तर्यामी भगवान्‌ नारायण (श्रीकृष्ण) उनके सखा 
नरश्रेष्ठ नर (अर्जुन) तथा इनकी लीला प्रकट करनेवाली 
सरस्वती देवीको नमस्कार करनेके पश्चात्‌ 'जय' (इतिहास- 
पुराण)-का पाठ करे॥ १॥ 


दिव्य सिंह ! तपाये हुए सुवर्णके समान पीले केशोंके 
भीतर प्रज्वलित अग्निकी भाँति आपके नेत्र देदीप्यमान 
हो रहे हैं तथा आपके नखोंका स्पर्श वज़्से भी अधिक 
कठोर है, इस प्रकार अमित प्रभावशाली आप परमेश्वरको 
मेरा नमस्कार है। भगवान्‌ नृसिंहके नखरूपी हलके 
अग्रभाग, जो हिरण्यकशिपु नामक दैत्यके वक्ष:स्थलरूपी 
खेतकी रक्तमयी कीचड़के लगनेसे लाल हो गये हैं, 
आप लोगोंकी रक्षा करें॥ २-३॥ 


एक समय हिमालयकी घाटियोंमें रहनेवाले, वेदोंके 
पारगामी एवं त्रिकालवेत्ता समस्त महात्मा मुनिगण 
नैमिषारण्य, अर्बुदारण्य और पुष्करारण्यके निवासी मुनि, 
महेन्द्र पर्वत और विन्ध्यगिरिके निवासी ऋषि, धर्मारिण्य, 
दण्डकारण्य, श्रीशैल और कुरुक्षेत्रमें वास करनेवाले 
मुनि तथा कुमार पर्वत एवं पम्पासरके निवासी ऋषि- 
ये तथा अन्य भी बहुत-से शुद्ध हृदयवाले महर्षिगण 
अपने शिष्योंके साथ माघके महीनेमें स्नान करनेके 
लिये प्रयाग-तीर्थमें आये॥ ४--७५/२॥ 


वहाँपर यथोचित रीतिसे स्नान और जप आदि करके 

८ श्रीनरसिंहपुराण 


नत्वा तु माधवं देवं कृत्वा च पितृतर्पणम्‌। 
दृष्ठा तत्र भरद्वाजं पुण्यतीर्थनिवासिनम्‌॥ ९ 
तं पूजयित्वा विधिवत्तेनेव च सुपूजिता:। 
आसनेषु विचित्रेषु वृष्यादिषु यथाक्रमम्‌॥ १० 
भरद्वाजेन दत्तेषु आसीनास्ते तपोधना:। 
कृष्णाअिता: कथा: सर्वे परस्परमथान्रुवन्‌॥ ११ 
कथान्तेषु ततस्तेषां मुनीनां भावितात्मनाम्‌। 
आजगाम महातेजास्तत्र सूतो महामति:॥ १२ 
व्यासशिष्य: पुराणज्ञो लोमहर्षणसंज्ञक:। 
तानू प्रणम्य यथान्यायं स च तैश्वाभिपूजित: ॥ १३ 
उपविष्टो यथायोग्यं भरद्वाजमतेन सः। 
व्यासशिष्यं सुखासीनं ततस्तं लोमहर्षणम्‌। 
स॒ पप्रच्छ भरद्वाजो मुनीनामग्रतस्तदा॥ १४ 
भरद्वाज उवाच 
शौनकस्य महासत्रे वाराहाख्या तु संहिता। 
त्वत्त: श्रुता पुरा सूत एतेरस्माभिरिव च॥ १५ 
साम्प्रतं नारसिंहाख्यां त्वत्त: पौराणसंहिताम्‌। 
श्रोतुमिच्छाम्यहं सूत श्रोतुकामा इमे स्थिता: ॥ १६ 
अतस्त्वां परिपृच्छामि प्रश्नमेत॑ महामुने। 
ऋषीणामग्रतः सूत प्रातहोंषां महात्मनाम्‌॥ १७ 
कुत एतत्‌ समुत्पन्नं केन वा परिपाल्यते। 
कस्मिन्‌ वा लयमभ्येति जगदेतच्चराचरम्‌॥ १८ 
किं प्रमाणं च वे भूमे्न॑सिंह: केन तुष्यति। 
कर्मणा तु महाभाग तने ब्रूहि महामते॥ १९ 
कथं च सृष्टेरादिः स्थादवसानं कथ्थ भवेत्‌। 
कर्थं युगस्य गणना किं वा स्यात्तु चतुर्युगम्‌॥ २० 
को वा विशेषस्तेष्वत्र का वावस्था कलौ युगे। 
कथमाराध्यते देवो नरसिंहो5प्यमानुषै:॥ २१ 
क्षेत्राणि कानि पुण्यानि के च पुण्या: शिलोच्चया: । 
नद्यश्च॒ का: परा: पुण्या नृणां पापहरा: शुभा: ॥ २२ 


[ अध्याय १ 


उन्होंने भगवान्‌ वेणीमाधवको नमस्कार किया; फिर पितरोंका 
तर्पण करके उस पावन तीर्थंके निवासी भरद्वाज मुनिका 
दर्शन किया। वहाँ उन ऋषियोंने भरद्वाजजीका भलीभाँति 
पूजन किया और स्वयं भी भरद्वाजजीके द्वारा पूजित हुए। 
तत्पश्चात्‌ वे सभी तपोधन भरद्वाज मुनिके दिये हुए वृषी * 
आदि विचित्र आसनोंपर विराजमान हुए और परस्पर भगवान्‌ 
श्रीकृष्णससे सम्बन्ध रखनेवाली कथाएँ कहने लगे। उन 
शुद्ध अन्तःकरणवाले मुनियोंकी कथा हो ही रही थी कि 
व्यासजीके शिष्य लोमहर्षण नामक सूतजी वहाँ आ पहुँचे। 
वे अत्यन्त तेजस्वी, परम बुद्धिमान्‌ और पुराणोंके विद्वान्‌ 
थे। सूतजीने वहाँ बैठे हुए सभी ऋषियोंको यथोचित विधिसे 
प्रणाम किया और स्वयं भी उनके द्वारा सम्मानित हुए। 
फिर भरद्वाजजीकी अनुमतिसे वे यथायोग्य आसनपर बैठे। 
इस प्रकार जब वे सुखपूर्वक विराजमान हुए, तब उस 
समय उन व्यासशिष्य लोमहर्षणजीसे भरद्वाजजीने सभी 
मुनियोंके समक्ष यह प्रश्न किया॥ ८--१४॥ 


भरद्वाजजी बोले--सूतजी ! पूर्वकालमें शौनकजीके 
महान्‌ यज्ञमें हम सभी लोगोंने आपसे “वाराह-संहिता' 
सुनी थी। अब हम “नरसिंहपुराण' की संहिता सुनना 
चाहते हैं तथा ये ऋषि लोग भी उसे ही सुननेके लिये 
यहाँ उपस्थित हैं। अत: महामुने सूतजी ! आज प्रात:काल 
इन महात्मा मुनियोंके समक्ष हम आपसे ये प्रश्न पूछते 
हैं--'यह चराचर जगत्‌ कहाँसे उत्पन्न हुआ है ? कौन इसकी 
रक्षा करता है? अथवा किसमें इसका लय होता है? 
महाभाग! इस भूमिका प्रमाण क्‍या है तथा महामते! 
भगवान्‌ नृसिंह किस कर्मसे संतुष्ट होते हैं--यह हमें 
बताइये। सृष्टिका आरम्भ कैसे हुआ? उसका अवसान 
(अन्त) किस प्रकार होता है ? युगोंकी गणना कैसे होती 
है? चतुर्युगका स्वरूप क्‍या है? उन चारों युगोंमें क्‍या 
अन्तर होता है? कलियुगमें लोगोंकी क्या अवस्था होती 
है? तथा देवतालोग भगवान्‌ नरसिंहकी किस प्रकार 
आराधना करते हैं? पुण्यक्षेत्र कौन-कौन हैं? पावन 
पर्वत कौन-से हैं ? और मनुष्योंके पापोंको हर लेनेवाली 
परम पावन एवं उत्तम नदियाँ कौन-कौन-सी हैं? 


* ब्रतपरायण पुरुषके लिये कुशका बना हुआ एक विशेष प्रकारका आसन। 

अध्याय १] 


देवादीनां कथं सुृष्टिमनोर्मन्वन्तरस्य तु। 
तथा विद्याधरादीनां सृष्टिरादौ कथ्थं भवेत्‌॥ २३ 


यज्वान: के च राजान: के च सिद्धि परां गता: । 
एतत्सर्व॑ महाभाग कथयस्व यथाक्रमम्‌॥ २४ 


सूृत उवाच 


व्यासप्रसादाज्जानामि पुराणानि तपोधना:। 

तं प्रणम्य प्रवक्ष्यामि पुराणं नारसिंहकम्‌॥ २७ 

पाराशर्य परमपुरुषं विश्वदेवैकयोनिं 
विद्यावन्तं विपुलमतिदं वेदवेदाड्रवेद्यम्‌ । 

शश्वच्छान्तं शमितविषयं शुद्धतेजो विशालं 
वेदव्यासं विगतशमलं सर्वदाहं नमामि ॥ २६ 


नमो भगवते तस्मै व्यासायामिततेजसे। 
यस्य॒ प्रसादाद्वक्ष्यामि वासुदेवकथामिमाम्‌॥ २७ 


सुनिर्णीतो महान्‌ प्रश्नस्त्वया यः परिकीर्तित: । 
विष्णुप्रसादेन विना वक्‍तुं केनापि शक्यते॥ २८ 


तथापि नरसिंहस्य प्रसादादेव ते5थुना। 
प्रवक्ष्यामि महापुण्यं भारद्वाज श्रृणुष्व मे॥ २९ 
श्रृण्वन्तु मुनयः सर्वे सशिष्यास्त्वत्र ये स्थिता: । 
पुराणं नरसिंहस्यप्रवक्ष्यामि यथातथा॥ ३० 


नारायणादिदं सर्व समुत्पन्न॑ चराचरम्‌। 
तेनेव पाल्यते सर्व नरसिंहादिमूर्तिभि: ॥ ३१ 


तथेव लीयते चान्ते हरौ ज्योति:स्वरूपिणि। 
यथेव देव: सृजति तथा वक्ष्यामि तच्छुणु॥ ३२ 
पुराणानां हि सर्वेषामयं साधारण: स्मृतः। 
श्लोको यस्तं मुने श्रुत्वा नि:शेषं त्वं तत: श्रुणु॥ ३३ 
सर्गश्च प्रतिसर्गश्च॒ वंशो मन्वन्तराणि च। 
वंशानुचरितं चैव पुराणं पद्जञलक्षणम्‌॥ ३४ 


आदिसरगगेजनुसर्गश्न॒ वंशो मन्वन्तराणि च। 
वंशानुचरितं चैव वक्ष्याम्यनुसमासतः ॥ ३५ 


प्रयागमें ऋषियोंका समागम; सूतजीके प्रति भरद्वाजजीका प्रइन ९्‌ 


देवताओंकी सृष्टि कैसे हुई ? मनु, मन्वन्तर एवं विद्याधर 
आदिकी सृष्टि किस प्रकार होती है ? कौन-कौन राजा 
यज्ञ करनेवाले हुए हैं और किस-किसने परम उत्तम 
सिद्धि प्राप्त की है?” महाभाग! ये सारी बातें आप 
क्रमश: बताइये॥ १५--२४॥ 


सूतजी बोले--तपोधनो ! मैं जिन गुरुदेव व्यासजीके 
प्रसादसे पुराणोंका ज्ञान प्राप्त कर सका हूँ, उनकी 
भक्तिपूर्वक वन्दना करके आपलोगोंसे नरसिंहपुराणकी 
कथा कहना आरम्भ करता हूँ। जो समस्त देवताओंके 
एकमात्र कारण और वेदों तथा उनके छहों अड्ोंद्वारा 
जाननेयोग्य परम पुरुष विष्णुके स्वरूप हैं; जो विद्यावान्‌, 
विमल बुद्धिदाता, नित्य शान्त, विषयकामनाशून्य और 
पापरहित हैं, उन विशुद्ध तेजोमय महात्मा पराशरनन्दन 
वेदव्यासजीको मैं सदा प्रणाम करता हूँ। उन अमित 
तेजस्वी भगवान्‌ व्यासजीको नमस्कार है, जिनकी कृपासे 
मैं भगवान्‌ वासुदेवकी इस कथाको कह सकूँगा। 
मुनिगण! आपलोगोंने भलीभाँति विचार करके मुझसे 
जो महानू प्रश्न पूछे हैं, उनका उत्तर भगवान्‌ विष्णुकी 
कृपा हुए बिना कौन बतला सकता है ? तथापि भरद्वाजजी ! 
भगवान्‌ नरसिंहकी कृपाके बलसे ही आपके प्रश्नोंके 
उत्तरमें अत्यन्त पवित्र नरसिंहपुराणणी कथा आरम्भ 
करता हूँ। आप ध्यानसे सुनें। अपने शिष्योंके साथ जो- 
जो मुनि यहाँ उपस्थित हैं, वे सब लोग भी सावधान 
होकर सुनें। मैं सभीको यथावत्‌ रूपसे नरसिंहपुराणकी 
कथा सुनाता हूँ॥ २५--३०॥ 


यह समस्त चराचर जगत्‌ भगवान्‌ नारायणसे ही 
उत्पन्न हुआ और वे ही नरसिंहादि रूपोंसे सबका पालन 
करते हैं। इसी प्रकार अन्तमें यह जगत्‌ उन्हीं ज्योति:स्वरूप 
भगवान्‌ विष्णुमें लीन हो जाता है। भगवान्‌ जिस प्रकार 
सृष्टि करते हैं, उसे मैं बतलाता हूँ, आप सुनें। सृष्टिकी 
कथा पुराणोंमें ही विस्तारके साथ वर्णित है, अतः 
पुराणोंका लक्षण बतानेके लिये यह एक श्लोक साधारणतया 
सभी पुराणोंमें कहा गया है। मुने! इस श्लोकको पहले 
सुनकर फिर सारी बातें सुनियेगा। यह श्लोक इस 
प्रकार है--सर्ग, प्रतिसर्ग, वंश, मन्वन्तर और वंशानुचरित-- 
इन्हीं पाँच लक्षणोंसे युक्त 'पुराण” होता है। आदिसर्ग, 
अनुसर्ग, वंश, मन्वन्तर और वंशानुचरित--इन सबका 
मैं क्रमश: संक्षिप्तरूपसे वर्णन करता हूँ॥३१--३५॥ 

२० 


आदिसर्गो महांस्तावत्‌ कथयिष्यामि बै द्विजा: । 
यस्मादारभ्य देवानां राज्ञां चरितमेव च॥३६ 


ज्ञायते सरहस्यं च परमात्मा सनातन:। 
प्राक्सृष्टे: प्रलयादूर्ध्व नासीत्‌ किंचिद्द्विजोत्तम ॥ ३७ 


ब्रह्मसंज़्मभूदेके ज्योतिष्मत्सर्वकारणम्‌ । 
नित्यं निरज्धनं शान्तं निर्गुणं नित्यनिर्मलम्‌॥ ३८ 


आनन्दसागरं स्वच्छ य॑ं काड्क्षन्ति मुमुक्षव:। 
सर्वज्ञं ज्ञानरूपत्वादनन्तमजमव्ययम्‌॥ ३९ 


सर्गकाले तु सम्प्राप्ते ज्ञात्वाइसौ ज्ञातुनायक: | 
अन्तर्लीनं विकार च॒ तत्स्ष्टमुपचक्रमे ॥ ४० 


तस्मातू प्रधानमुद्धूतं ततश्चापि महानभूत्‌। 
सात्त्विको राजसश्वैव तामसश्च त्रिधा महान्‌॥ ४१ 


बवैकारिकस्तैजसश्च॒ भूतादिश्वेव तामस:। 
त्रिविधोड्यमहंकारो महत्तत््वादजायत ॥ ४२ 


यथा प्रधानं हि महान्‌ महता स तथा55वृत: । 
भूतादिस्तु विकुर्वाण: शब्दतन्मात्रक॑ ततः॥ ४३ 


ससर्ज शब्दतन्मात्रादाकाशं शब्दलक्षणम्‌। 
शब्दमात्रं तथा55काशं भूतादि: स समावृणोत्‌ ॥ ४४ 


आकाशस्तु विकुर्वाणः स्पर्शमात्र॑ ससर्ज ह। 
बलवानभवद्दायुस्तस्य स्पर्शों गुणो मतः॥ ४५ 


आकाश शब्दतन्मात्रं स्पर्शमात्रं तथा55वृणोत्। 
ततो बायुर्विकुर्वाणो रूपमात्रं ससर्ज ह॥ ४६ 


ज्योतिरुत्पद्यते वायोस्तद्रूपगुणमुच्यते । 
स्पर्शमात्र॑ तु वै वायू रूपमात्रं समावृणोत्‌ ॥ ४७ 


ज्योतिश्चापि विकुर्वाणं रसमात्रं ससर्ज ह। 
सम्भवन्ति ततो5म्भांसि रसाधाराणि तानि तु॥ ४८ 


श्रीनरसिंहपुराण 


[ अध्याय १ 


द्विजगण! आदिसर्ग महान्‌ है, अत: पहले मैं 
उसीका वर्णन करता हूँ। वहाँसे सृष्टिका वर्णन आरम्भ 
करनेपर देवताओं और राजाओंके चरित्रोंका तथा 
सनातन परमात्माके तत्त्वका भी रहस्यसहित ज्ञान हो 
जाता है। द्विजोत्तम! सृष्टिके पहले महाप्रलय होनेके 
बाद (परब्रह्मके सिवा) कुछ भी शेष नहीं था। उस 
समय एकमात्र “ब्रह्म” नामक तत्त्व ही विद्यमान था, 
जो परम प्रकाशमय और सबका कारण है। वह नित्य, 
निरञ्जन, शान्त, निर्गुण एवं सदा ही दोषरहित है। मुमुक्षु 
पुरुष विशुद्ध आनन्द-महासागर परमेश्वरकी अभिलाषा 
किया करते हैं। वह ज्ञानस्वरूप होनेके कारण सर्वज्ञ, 
अनन्त, अजन्मा और अव्यय (अविकारी) है। सृष्टि- 
रचनाका समय आनेपर उसी ज्ञानीश्वर परब्रह्मने जगत्‌को 
अपनेमें लीन जानकर पुन: उसकी सृष्टि आरम्भ 
की ॥ ३६--४० ॥ 


उस ब्रह्मसे प्रधान (मूलप्रकृति)-का आविर्भाव 
हुआ। प्रधानसे महत्तत्त्व प्रकट हुआ। सात्त्विक, राजस 
और तामस-भेदसे महत्तत्त्व तीन प्रकारका है। महत्तत्त्वसे 
वैकारिक (सात्त्विक), तैजस (राजस) और भूतादिरूप 
(तामस)--इन तीन भेदोंसे युक्त अहंकार उत्पन्न हुआ। 
जिस प्रकार प्रधानसे महत्तत्त््त आवृत है, उसी प्रकार 
महत्तत्त्व्से अहंकार भी व्याप्त है। तदनन्तर 'भूतादि' 
नामक तामस अहंकारने विकृत होकर शब्दतन्मात्राकी 
सृष्टि की और उससे “शब्द” गुणवाला आकाश उत्पन्न 
हुआ। तब उस भूतादिने शब्द गुणवाले आकाशको 
आवृत किया | आकाशने भी विकृत होकर स्पर्शतन्मात्राकी 
सृष्टि की। उससे बलवान वायुकी उत्पत्ति हुई। वायुका 
गुण स्पर्श माना गया है। फिर शब्द गुणवाले आकाशने 
*स्पर्श' गुणवाले वायुको आवृत किया। तत्पश्चात्‌ वायुने 
विकृत होकर रूपतन्मात्राकी सृष्टि की। उससे 
ज्योतिर्मय अग्रिका प्रादुर्भाव हुआ। ज्योतिका गुण “रूप' 
कहा गया है। फिर स्पर्शतन्मात्रारूप वायुने रूपतन्मात्रावाले 
तेजको आवृत किया। तब तेजने विकृते होकर रस- 
तन्मात्राकी सृष्टि की। उससे रस गुणवाला जल प्रकट 

अध्याय १ ] 


रसमात्राणि चाम्भांसि रूपमात्रं समावृणोत्‌ । 
विकुर्वाणानि चाम्भांसि गन्धमात्र॑ ससर्जिरे॥ ४९ 


तस्माज्जाता मही चेयं सर्वभूतगुणाधिका। 
संघातो जायते तस्मात्तस्य गन्धगुणो मतः॥ ५० 


तस्मिस्तस्मिस्तु तन्मात्रा तेन तन्मात्रता स्मृता। 
तन्मात्राण्यविशेषाणि विशेषा: क्रमशोपरा: ॥ ५१ 


भूततन्मात्रसगों 5यमहंकारात्तु तामसात्‌। 
कीर्तितस्ते समासेन भरद्वाज मया तव॥ ५२ 


तैजसानीन्द्रियाण्याहुर्देवा वैकारिका दश। 
एकादशं मनश्चात्र कीर्तितं तत्र चिन्तकै:ः॥ ५३ 


बुद्धीन्द्रियाणि पश्ञात्र पञ्ञ कर्मेन्द्रियाणि च। 
तानि वक्ष्यामि तेषां च कर्माणि कुलपावन॥ ५४ 


श्रवणे च दृशौ जिह्मा नासिका त्वक्‌ च पञ्ञमी। 
शब्दादिज्ञानसिद्धयर्थ बुद्धियुक्तानि पञ्ञ वबै॥ ५५ 


पायूपस्थे हस्तपादौ वागू भरद्वाज पञ्ञमी। 
विसर्गानन्दशिल्पी च गत्युक्ती कर्म तत्स्मृतम्‌॥ ५६ 


आकाशवायुतेजांसि सलिलं पृथिवी तथा। 
शब्दादिभिर्गुणर्विप्र. संयुक्तान्युत्तरोत्तरै: ॥ ५७ 


नानावीर्या: पृथग्भूतास्ततस्ते संहतिं विना। 
नाशबकनुवन्‌ प्रजां स्त्रष्टमसमागम्य कृत्स्रश:॥ ५८ 


समेत्यान्योन्यसंयोगं॑_ परस्परसमाश्रयात्‌। 
एकसंघातलक्ष्याश्च सम्प्राप्पैक्यमशेषत: ॥ ५९ 


पुरुषधिष्ठितत्वाच्य. प्रधानानुग्रहेण च। 
महदाद्या विशेषान्तास्त्वण्डमुत्पादयन्ति ते॥ ६० 


प्रयागमें ऋषियोंका समागम; सूतजीके प्रति भरद्वाजजीका प्रइन ११ 


हुआ। रूप गुणवाले तेजने रस गुणवाले जलको आवबृत 
किया। तब जलने विकारको प्राप्त होकर गन्ध- 
तन्मात्राकी सृष्टि की। उससे यह पृथिवी उत्पन्न हुई 
जो आकाशादि सभी भूतोंके गुणोंसे युक्त होनेके कारण 
उनसे अधिक गुणवाली है। गन्धतन्मात्रारूप पार्थिवतत्त्वसे 
ही स्थूल पिण्डकी उत्पत्ति होती है। पृथिवीका गुण 
“गन्ध” है। उन-उन आकाशादि भूतोंमें तन्मात्राएँ हैं 
अर्थात्‌ केवल उनके गुण शब्द आदि ही हैं। इसलिये 
वे तन्मात्रा (गुण) रूप ही कहे गये हैं। तन्मात्राएँ 
अविशेष कही गयी हैं; क्योंकि उनमें 'अमुक तन्मात्रा 
आकाशकी है और अमुक वायुकी” इसका ज्ञान 
करानेवाला कोई विशेष भेद (अन्तर) नहीं होता। किंतु 
उन तन्मात्राओंसे प्रकट हुए आकाशादि भूत क्रमश: 
विशेष (भेद)-युक्त होते हैं। इसलिये उनकी “विशेष !' 
संज्ञा है। भरद्वाजजी ! तामस अहंकारसे होनेवाली यह 
पञज्चभूतों और तन्मात्राओंकी सृष्टि मैंने आपसे थोड़ेमें 
कह दी॥४१--५२॥ 

सृष्टि-तत्त्वपर विचार करनेवाले दिद्वानोंने इन्द्रियोंको 
तैजस अहंकारसे उत्पन्न बतलाया है और उनके अभिमानी 
दस देवताओं तथा ग्यारहवें मनको वैकारिक अहंकारसे 
उत्पन्न कहा है। कुलको पवित्र करनेवाले भरद्वाजजी! 
इन इन्द्रियोंमें पाँच ज्ञानेन्द्रियाँ और पाँच कर्मेन्द्रियाँ हैं। 
अब मैं उन सम्पूर्ण इन्द्रियों तथा उनके कर्मोका वर्णन 
कर रहा हूँ। कान, नेत्र, जिहा, नाक और पाँचवीं 
त्वचा-ये पाँच “ज्ञानेन्द्रिायाँ कही गयी हैं, जो शब्द 
आदि विषयोंका ज्ञान करानेके लिये हैं। तथा पायु 
(गुदा), उपस्थ (लिज्ग), हाथ, पाँव और वाक्‌-इन्द्रिय-- 
ये “कर्मेन्द्रियाँ कहलाती हैं। विसर्ग (मल-त्याग), 
आनन्द (मैथुनजनित सुख), शिल्प (हाथकी कला), 
गमन और बोलना--ये ही क्रमश: इन कर्मेन्द्रियोंके 
पाँच कर्म कहे गये हैं॥५३--५६ ॥ 

विप्र! आकाश, वायु, तेज, जल और पृथिवी--ये 
पाँच भूत क्रमश: शब्द, स्पर्श, रूप, रस और गन्ध--इन 
गुणोंसे उत्तरोत्तर युक्त हैं, अर्थात्‌ आकाशमें एकमात्र 
शब्द गुण है, वायुमें शब्द और स्पर्श दो गुण हैं, तेजमें 
शब्द, स्पर्श और रूप तीन गुण हैं, इसी प्रकार जलमें 
चार और पृथिवीमें पाँच गुण हैं। ये पञ्चभूत अलग- 
अलग भिन्न-भिन्न प्रकारकी शक्तियोंसे युक्त हैं। अतः 
परस्पर पूर्णतया मिले बिना ये सृष्टि-रचना नहीं कर 
सके। तब एक ही संघातको उत्पन्न करना जिनका 
लक्ष्य है, उन महत्तत्त्व्से लेकर पञ्नभूतपर्यन्त सभी 
विकारोंने पुरुषसे अधिष्ठित होनेके कारण परस्पर मिलकर 

श्र श्रीनरसिंहपुराण 


[ अध्याय २ 


तत्क्रमेण विवृद्धं तु जलबुद्बुदवत्‌ स्थितम्‌। 
भूतेभ्यो5ण्डं महाबुद्धे बृहत्तदुदकेशयम्‌॥ ६१ 


प्राकृतं ब्रह्मरूपस्य विष्णो: स्थानमनुत्तमम्‌। 
तत्राव्यक्तस्वरूपो5सौ विष्णुर्विश्वेश्वर: प्रभु: ॥ ६२ 


ब्रह्मयस्वरूपमास्थाय स्वयमेव व्यवस्थित: 
मेरुरुल्बमभूत्तस्य जरायुश्र महीधरा:। 
गर्भोदक॑ समुद्राश्च॒ तस्याभूवन्‌ महात्मन: ॥ ६३ 


अद्विद्वीपसमुद्राश्ष॒ सज्योतिर्लोकसंग्रह: । 
तस्मिन्नण्डे3भवत्सर्वय सदेवासुरमानुषम्‌॥ ६४ 


रजोगुणयुतो देवः स्वयमेव हरि: परः। 
बरह्मरूपं॑ समास्थाय जगत्सृष्टी प्रवर्तते॥ ६५ 
सृष्ट च पात्यनुयुगं यावत्कल्पविकल्पना। 


नरसिंहादिरू्पेण.. रुद्ररपेण. संहरेत्‌॥ ६६ 

ब्राहेण रूपेण सृजत्यनन्तो 
जगत्समस्तं परिपातुमिच्छन्‌। 

रामादिख्५प॑ स॒ तु गृह्य पाति 


भूत्वाथ रुद्र: प्रकरोति नाशम्‌॥ ६७ 


एक-दूसरेका आश्रय ले, सर्वथा एकरूपताको प्राप्त हो, 
प्रधानतत्त्वके अनुग्रहसे एक अण्डकी उत्पत्ति की। वह 
अण्ड क्रमश: बड़ा होकर जलके ऊपर बुलबुलेके 
समान स्थित हुआ। महाबुद्धे! समस्त भूतोंसे प्रकट हो 
जलपर स्थित हुआ। वह महानू प्राकृत अण्ड ब्रह्मा 
(हिरण्यगर्भ)-रूप भगवान्‌ विष्णुका अत्यन्त उत्तम आधार 
हुआ। उसमें वे अव्यक्तस्वरूप जगदीश्वर भगवान्‌ विष्णु 
स्वयं ही हिरण्यगर्भरूपसे विराजमान हुए। उस समय 
सुमेरु पर्वत उन महात्मा भगवान्‌ हिरण्यगर्भका उल्ब (गर्भको 
ढँकनेवाली झिल्ली) था। अन्यान्य पर्वत जरायुज (गर्भाशय) 
थे और समुद्र ही गर्भाशयके जल थे॥ ५७--६३॥ 


पर्वत, द्वीप, समुद्र और ग्रह-ताराओंसहित समस्त 
लोक तथा देवता, असुर और मनुष्यादि प्राणी सभी उस 
अण्डसे ही प्रकट हुए हैं। परमेश्वर भगवान्‌ विष्णु स्वयं 
ही रजोगुणसे युक्त ब्रह्माका स्वरूप धारणकर संसारकी 
सृष्टिमें प्रवृत्त होते हैं। जबतक कल्पकी सृष्टि रहती है, 
तबतक वे ही नरसिंहादिरूपसे प्रत्येक युगमें अपने रचे 
हुए इस जगत्‌की रक्षा करते हैं और कल्पान्तमें रुद्ररूपसे 
इसका संहार कर लेते हैं। भगवान्‌ अनन्त स्वयं ही 
ब्रह्मारूपसे सम्पूर्ण जगत्‌की सृष्टि करते हैं, फिर इसके 
पालनकी इच्छासे रामादि अवतार धारणकर इसकी रक्षा 
करते हैं और अनन्‍्तमें रुद्ररूप होकर समस्त जगत्‌का 
नाश कर देते हैं॥ ६४--६७॥ 


इति श्रीनरासिंहपुराणे 'सर्गनिरूपणं ” नाम ग्रधमो5 ध्याय: ॥ १ ॥ 
इस प्रकार श्रीनरसिंहपुराणमें 'सर्यका निरूपण ” विषयक पहला अध्याय पूरा हुआ॥ १ ॥ 


दूसरा अध्याय 


ब्रह्मा आदिकी आयु और कालका स्वरूप 


सूत उवाच 

ब्रह्मा भूत्ता जगत्सृष्टी नरसिंह: प्रवर्तते। 
यथा ते कथयिष्यामि भरद्वाज निबोध मे॥ १ 
नारायणाख्यो भगवान्‌ ब्रह्मलोकपितामहः । 
उत्पन्न: प्रोच्यते विद्वन्‌ नित्योड्सावुपचारत:॥ २ 


निजेन तस्य मानेन आयुर्वर्षशतं स्मृतम्‌। 
तत्पराख्यं तदर्थ च॑ परार्धमभिधीयते॥ ३ 


सूतजी कहते हैं-- भरद्वाज ! भगवान्‌ नरसिंह जिस 
प्रकार ब्रह्मा होकर जगत्‌की सृष्टिके कार्यमें प्रवृत्त होते 
हैं, उसका मैं आपसे वर्णन करता हूँ, सुनिये। विद्वन्‌! 
“नारायण” नामसे प्रसिद्ध लोकपितामह भगवान ब्रह्मा 
नित्य--सनातन पुरुष हैं, तथापि वे “उत्पन्न हुए हैं'-- 
ऐसा उपचारसे कहा जाता है। उनके अपने परिमाणसे 
उनकी आयु सौ वर्षकी बतायी जाती है। उस सौ वर्षका 
नाम 'पर' है। उसका आधा “परार्ध' कहलाता है। निष्पाप 


॥ 290॥6 0079. 00260 0५ 5५39५4 9#9/093 ?266॥ 


अध्याय २ ] 


कालस्वरूपं विष्णोश्व यन्मयोक्ते तवानघ। 
तेन तस्य निबोध त्वं परिमाणोपपादनम्‌॥ ४ 


अन्येषां चैव भूतानां चराणामचराश्च ये। 
भूभूभृत्सागरादीनामशेषाणां च सत्तम॥ 
संख्याज्ञानं च ते बच्मि मनुष्याणां निबोध मे। 
अष्टादश निमेषास्तु काप्टैका परिकीर्तिता॥ ६ 


शर् 


काष्टार्त्रिंशत्कला ज्ञेया कलास्त्रिशन्मुहूर्तकम्‌ । 
त्रिंशत्संख्यैरहोरात्र मुहूर्तेर्मानुष॑ स्मृतम्‌॥ ७ 
अहोरात्राणि तावन्ति मासपक्षद्वयात्मक: । 
तेः षड़्भिरयनं मासैद्देड्यने दक्षिणोत्तरे। ८ 
अयनं दक्षिणं रात्रिर्देवानामुत्तर दिनम्‌। 
अयनद्वितयं वर्ष मर्त्यानामिह कीर्तितम्‌ू॥ ९ 
नृणां मास: पितृणां तु अहोरात्रमुदाहतम्‌। 
वस्वादीनामहोरात्र॑ मानुषो वत्सर: स्मृतः॥ १० 
दिव्यैर्वर्षसहस्त्रैस्तु युगं त्रेतादिसंज्ञितम्‌। 
चतुर्युगं द्वादशभिस्तद्विभागं निबोध मे॥ ११ 
चत्वारि त्रीणि द्वे चैक॑ कृतादिषु यथाक्रमम्‌। 
दिव्याब्दानां सहस्त्राणि युगेष्वाहु: पुराविद:॥ १२ 
तत्प्रमाणै: शतेः संध्या पूर्वा तत्र विधीयते। 
संध्यांशकश्न तत्तुल्यो युगस्थानन्तरो हि सः॥ १३ 
संध्यासंध्यांशयोर्मध्ये यः: कालो वर्तते द्विज। 
युगाख्य: स तु विज्ञेयः कृतत्रेतादिसंज्ञक:॥ १४ 
कृतं त्रेता द्वापरश्च कलिश्वेति चतुर्युगम्‌। 
प्रोच्यते तत्सहस्त्रं तु ब्रह्मणो दिवसं द्विज॥ १५ 
ब्रह्मणो दिवसे ब्रह्मनू मनवस्तु चतुर्दश। 
भवन्ति परिमाणं च तेषां कालकृतं श्रुणु॥ १६ 
सप्तर्षयस्तु शक्रो5थ मनुस्तत्सूनवो5पि ये। 
एककालं हि सृज्यन्ते संहियन्ते चर पूर्ववत्‌॥ १७ 
चतुर्युगानां संख्या च साधिका होकसप्तति:। 


ब्रह्मा आदिकी आयु और कालका स्वरूप १३ 


महर्षे ! साधुशिरोमणे ! मैंने तुमसे भगवान्‌ विष्णुके जिस 
'कालस्वरूपका वर्णन किया था, उसीके द्वारा उस ब्रह्माकी 
तथा दूसरे भी जो पृथ्वी, पर्वत और समुद्र आदि पदार्थ 
एवं चराचर जीव हैं, उनकी आयुका परिमाण नियत 
किया जाता है। अब मैं आपसे मनुष्योंकी 'काल-गणना' 
का ज्ञान बता रहा हूँ, सुनिये॥ १--५४/२॥ 

अठारह निमेषोंकी एक 'काष्ठा' कही गयी है, तीस 
काष्ठाओंकी एक “कला” समझनी चाहिये तथा तीस 
कलाओंका एक “मुहूर्त” होता है। तीस मुहूर्तोंका एक 
मानव “'दिन-रात” माना गया है। उतने ही (तीस ही) 
दिन-रात मिलकर एक “मास!” होता है। इसमें दो पक्ष 
होते हैं। छः: महीनोंका एक “अयन” होता है। अयन 
दो हैं--'दक्षिणायन' और “उत्तरायण!। दक्षिणायन 
देवताओंकी रात्रि है और उत्तरायण दिन। दो अयन 
मिलकर मनुष्योंका एक “वर्ष” कहा गया है। मनुष्योंका 
एक मास पितरोंका एक दिन-रात बताया गया है और 
मनुष्योंका एक वर्ष वसु आदि देवताओंका एक दिन- 
रात कहा गया है। देवताओंके बारह हजार वर्षोका त्रेता 
आदि नामक चतुर्युग होता है। उसका विभाग आपलोग 
मुझसे समझ लें॥ ६--११॥ 

पुराण-तत्त्ववेत्ताओंने कृत आदि युगोंका परिमाण 
क्रमश: चार, तीन, दो और एक हजार दिव्य वर्ष 
बतलाया है। ब्रह्मन्‌! प्रत्येक युगके पूर्व उतने ही सौ 
वर्षोकी 'संध्या' कही गयी है और युगके पीछे उतने 
ही परिमाणवाले “संध्यांश' होते हैं। विप्र! संध्या और 
संध्यांशके बीचका जो काल है, उसे सत्ययुग और 
त्रेता आदि नामोंसे प्रसिद्ध युग समझना चाहिये। 
'सत्ययुग', “त्रेता', 'द्वाप” और 'कलि'--ये चार युग 
मिलकर “चतुर्युग” कहलाते हैं। द्विज! एक हजार 
चतुर्युग मिलकर 'ब्रह्माका एक दिन” होता है। ब्रह्मन्‌! 
ब्रह्मके एक दिनमें चौदह मनु होते हैं। उनका कालकृत 
परिमाण सुनिये। सप्तर्षि, इन्द्र, मनु और मनु-पुत्र-- 
ये पूर्व कल्पानुसार एक ही समय उत्पन्न किये जाते 
हैं तथा इनका संहार भी एक ही साथ होता है। 
ब्रह्मन्‌! इकहत्तर चतुर्युगसे कुछ अधिक काल एक 


मन्वन्तरं मनो: काल: शक्रादीनामपि द्विज॥ १८ | 'मन्वन्तर' कहलाता है।यही मनु तथा इन्द्रादि देवोंका 

श५्४ड 


अष्टौ शतसहस्त्राणि दिव्यया संख्यया स्मृतः । 
द्विपश्लाशत्तथान्यानि सहस्त्राण्यधिकानि तु॥ १९ 
त्रिंशत्कोट्यस्तु सम्पूर्णा: संख्याता: संख्यया द्विज। 
सप्तषष्टिस्तथान्यानि नियुतानि महामुने॥ २० 
विंशतिश्व सहस्त्रेणि कालोडयमधिकं विना। 
मन्वन्तरस्य संख्येयं मानुषैर्वत्सरैद्विज॥ २१९ 
चतुर्दशगुणो होष कालो ब्राह्ममहः स्मृतम्‌। 
विश्वस्थादौ सुमनसा सृघ्ठा देवांस्तथा पितृन्‌॥ २२ 
गन्धर्वान्‌ राक्षसान्‌ यक्षान्‌ पिशाचान्‌ गुह्मकांस्तथा । 
ऋषीन्‌ विद्याधरांश्वेव मनुष्यांश्व पशूंस्तथा॥ २३ 
पक्षिण: स्थावरांश्रेव पिपीलिकभुजंगमान्‌। 
चातुर्वर्ण्य तथा सृष्टरा नियुज्याध्वरकर्मणि॥ २४ 
पुनर्दिनानते त्रैलोक्यमुपसंहत्य स॒प्रभु:। 
शेते चानन्तशयने तावन्तीं रात्रिमव्यय:॥ २५ 
तस्यान्ते5 भून्महान्कल्पो ब्राह्म इत्यभिविश्रुत: । 
यस्मिन्‌ मत्स्यावतारो5भून्मथनं च महोदथे: ॥ २६ 
तद्दद्वाहकल्पश्च तृतीय: परिकल्पितः । 
यत्र विष्णु: स्वयं प्रीत्या वाराहं वपुराश्रित:। 
उद्धर्तु वसुधां देवीं स्तूयमानो महर्षिभि:॥ २७ 


सृष्ठरा जगदव्योमचराप्रमेय: 

प्रजाश्च॒ सृष्ठा सकलास्तथेश: । 
नैमित्तिकाख्ये_ प्रलये. समस्तं 

संहत्य शेते हरिरादिदेव:॥ २८ 


श्रीनरसिंहपुराण 


[ अध्याय: ३ 


काल है। इस प्रकार दिव्य वर्ष-गणनाके अनुसार 
यह मन्वन्तर आठ लाख बावन हजार वर्षोका समय 
कहा गया है। महामुने ! द्विजवर! मानवीय वर्ष-गणनाके 
अनुसार पूरे तीस करोड़, सरसठ लाख, बीस हजार 
वर्षोका काल एक मन्वन्तरका परिमाण है, इससे अधिक 
नहीं॥ १२--२१॥ 


इस कालका चौदह गुना ब्रह्माका एक दिन होता 
है। ब्रह्माजीने विश्व-सृष्टिके आदिकालमें प्रसन्न मनसे देवताओं 
तथा पितरोंकी सृष्टि करके गन्धर्व, राक्षस, यक्ष, पिशाच, 
गुह्मयक, ऋषि, विद्याधर, मनुष्य, पशु, पक्षी, स्थावर (वृक्ष, 
पर्वत आदि), पिपीलिका (चींटी) और साँपोंकी रचना 
की है। फिर चारों वर्णोकी सृष्टि करके वे उन्हें यज्ञकर्ममें 
नियुक्त करते हैं। तत्पश्चात्‌ दिन बीतनेपर वे अविनाशी 
प्रभु त्रिभुवन॒का उपसंहार करके दिनके ही बराबर 
परिमाणवाली रात्रिमें शेषनागकी शय्यापर सोते हैं। उस 
रात्रिके बीतनेपर “ब्राह्म ' नामक विख्यात महाकल्प हुआ, 
जिसमें भगवान्‌का मत्स्यावतार और समुद्र-मन्थन हुआ। 
इस ब्राह्म-कल्पके ही समान तीसरा “वाराह-कल्प' हुआ, 
जिसमें कि भगवती वसुंधरा (पृथ्वी )-का उद्धार करनेके 
लिये साक्षात्‌ भगवान्‌ विष्णुने प्रसन्नतापूर्वक वाराहरूप 
धारण किया। उस समय महर्षिगण उनकी स्तुति करते 
थे। स्थलचर और आकाशबचारी जीवोंके द्वारा जिनकी इयत्ताको 
जान लेना नितान्त असम्भव है, वे आदिदेव भगवान्‌ विष्णु 
समस्त प्रजाओंकी सृष्टि कर 'नैमित्तिक प्रलय' में सबका 
संहार करके शयन करते हैं॥ २२--२८॥ 


इति श्रीनरसिंहपुराणे सर्गरचनावां द्वितीयो5 ध्याय: ॥२॥ 
इस प्रकार श्रीनरसिंहपुराणमें 'सृष्टिरचनाविषयक ' दूसरा अध्याय पूरा हुआ॥ २॥..... 


तीसरा अध्याय 
बतरह्माजीद्धारा लोकरचना और नौ प्रकारकी सृष्टियोंका निरूपण 


सूत उवाच 
तत्र सुप्तस्य देवस्य नाभौ पद्ममभून्महत्‌। 
तस्मिनू पढे महाभाग वेदवेदाड्गपारग:॥ १ 
ब्रह्मोत्पन्न: स तेनोक्त: प्रजां सृज महामते। 
एवमुक्त्वा तिरोभावं गतो नारायण: प्रभु:॥ २ 


सूतजी बोले--महाभाग! नैमित्तिक प्रलयकालमें 
सोये हुए भगवान्‌ नारायणकी नाभिमें एक महान्‌ कमल 
उत्पन्न हुआ। उसीसे वेद-वेदाड्रोंके पारगामी ब्रह्माजीका 
प्रादर्भाव हुआ। तब उनसे भगवान्‌ नारायंणने कहा-- 
“महामते ! तुम प्रजाकी सृष्टि करो' और यह कहकर वे 

अध्याय ३ ] 


तथेत्युक्त्वा स त॑ देवं विष्णु ब्रह्माथ चिन्तयन्‌। 
आस्ते किंचिज्जगद्वीजं नाध्यगच्छत किंचन॥ ३ 


तावत्तस्य महान्‌ रोषो ब्रह्मणो5भून्महात्मन: । 
ततो बाल: समुत्पन्नस्तस्याड्ले रोषसम्भव:॥ ४ 


स॒ रुदन्वारितस्तेन ब्रह्मणा व्यक्तमूर्तिना। 
नाम मे देहि चेत्युक्तस्तस्य रुद्रेत्यसौ ददौ॥ ५ 


तेनासौ विसृजस्वेति प्रोक्तो लोकमिमं पुनः । 
अशक्तस्तत्र सलिले ममज्ज तपसाऊंडह्त:॥ ६ 


तस्मिन्‌ सलिलमग्ने तु पुनरन्यं प्रजापति: । 
ब्रह्म ससर्ज भूतेशो दक्षिणाडुष्ठतोडपरम्‌॥ ७ 


दक्ष॑ वामे ततोडड्डुष्टे तस्य पत्नी व्यजायत। 
स तस्यां जनयामास मनुं स्वायम्भुवं प्रभु:॥ ८ 


तस्मात्‌ सम्भाविता सृष्टि: प्रजानां ब्रह्मणा तदा। 
इत्येव॑ कथिता सृष्टिमया ते मुनिसत्तम। 
सृजतो जगतीं तस्य कि भूयः श्रोतुमिच्छसि॥ ९ 


भरद्वाज उवाच 
संक्षेपेण तदा55ख्यातं त्वया मे लोमहर्षण। 
विस्तरेण पुनर्ब्रेहि आदिसर्ग महामते॥ १० 


सूत उवाच 


तथेव कल्पावसाने निशासुप्तोत्थित: प्रभु: । 
सत्त्वोद्रिक्तस्तदा ब्रह्मा शून्यं लोकमवैक्षत॥ ११ 


नारायण: परोअ5चिन्त्य: पूर्वेषामपि पूर्वज:। 
ब्रह्मस्वरूपी भगवाननादि:ः सर्वसम्भव:॥ १२ 


इमं चोदाहरन्त्यत्र श्लोक॑ नारायणं प्रति। 
ब्रह्मस्वरूपिणं देव॑ं जगत: प्रभवात्मकम्‌॥ १३ 


आपो नारा इति प्रोक्ता आपो वै नरसूनव:। 


ब्रह्माजीद्वारा लोकरचना और नौ प्रकारकी सृष्टियोंका निरूपण १५ 


अन्तर्धान हो गये। उन भगवान्‌ विष्णुसे “तथास्तु! 
कहकर ब्रह्माजी सोचने लगे--'क्या जगत्‌की सृष्टिका 
कोई बीज है?' परंतु बहुत सोचनेपर भी उन्हें किसी 
बीजका पता न लगा। तब महात्मा ब्रह्माजीको महान्‌ 
रोष हुआ। रोष होते ही उनकी गोदमें एक बालक 
प्रकट हो गया, जो उनके रोषसे ही प्रादुर्भूत हुआ था। 
उस बालकको रोते देख स्थूल शरीरधारी ब्रह्माजीने उसे 
रोनेसे मना किया। फिर उसके यह कहनेपर कि 'मेरा 
नाम रख दीजिये', उन्होंने उसका “रुद्र” नाम रख 
दिया॥ १--५॥ 


इसके बाद ब्रह्माजीनी उससे कहा कि “तुम इस 
लोककी सृष्टि करो '--यह कहनेपर उस कार्यमें असमर्थ 
होनेके कारण वह सादर तपस्याके लिये जलमें निमग्न 
हो गया। उसके जलमें निमग्न हो जानेपर भूतनाथ प्रजापति 
ब्रह्माजीने फिर अपने दाहिने अँगूठेसे 'दक्ष' नामक एक 
दूसरे पुत्रको उत्पन्न किया, तत्पश्चात्‌ बायें अँगूठेसे उसकी 
पत्नी प्रकट हुई। प्रभु दक्षने उस स्त्रीसे स्वायम्भुव मनुको 
जन्म दिया। तब ब्रह्माजीने उसी मनुसे प्रजाओंकी सृष्टि 
बढ़ायी। मुनिवर ! वसुधाकी सृष्टि करनेवाले उस विधाताकी 
सृष्टि-रचनाका यह क्रम मैंने आपसे वर्णन किया। अब 
आप और क्‍या सुनना चाहते हैं 2॥ ६--९ ॥ 


भरद्वाजजी बोले--लोमहर्षणजी ! आपने यह सब 
वृत्तान्त मुझसे पहले संक्षेपसे कहा है। महामते! अब 
आप विस्तारके साथ आदिसर्गका वर्णन कीजिये॥ १० ॥ 


सूतजी बोले--पिछले कल्पका अन्त होनेपर रात्रिमें 
सोकर उठनेके बाद सत्त्वगुणके उद्रेकसे युक्त 
(नारायणस्वरूप) भगवान्‌ ब्रह्माजीने उस समय सम्पूर्ण 
लोकको शून्यमय देखा। वे ब्रह्मयस्वरूपी भगवान्‌ नारायण 
सबसे परे हैं, अचिन्त्य हैं, पूर्वजोंके भी पूर्वज हैं, 
अनादि हैं और सबकी उत्पत्तिके कारण हैं। इस जगत्‌की 
उत्पत्तिके कारणभूत उन त्रह्मस्वरूप नारायणदेवके विषयमें 
पुराणवेत्ता विद्वान्‌ यह श्लोक कहते हैं--'“जल भगवान्‌ 
नर--पुरुषोत्तमसे उत्पन्न है, इसलिये 'नार' कहलाता है। 
नार (जल) ही उनका प्रथम अयन (आदि शयन-स्थान) 


अयनं तस्य ताः पूर्व तेन नारायण: स्मृतः॥ १४ | है, इसलिये वे भगवान्‌ “नारायण” कहे जाते हैं।” 

श५्६ 


श्रीनरसिंहपुराण 


[ अध्याय ३ 


सृष्टि चिन्तयतस्तस्य कल्पादिषु यथा पुरा। 
अबुद्धरिपूर्वक॑ तस्य॒प्रादुर्भूत॑ तमस्तदा॥ १५ 


तमो मोहो महामोहस्तामिस्त्रो हान्धसंज्ञितः। 
अविद्या पश्ञपर्वैषा प्रादुर्भूता महात्मन:॥ १६ 


पञ्ञधाधिष्टठित: सर्गो ध्यायतो5प्रतिबोधवान्‌। 
बहिरन्तो5प्रकाशश्व संवृतात्मा नगात्मक:। 
मुख्यसर्ग: स विज्ञेय: सर्गसिद्धिविचक्षणै:॥ १७ 


यत्पुनर्ध्यायतस्तस्य ब्रह्मण:. समपद्यत। 
तिर्यक्सत्रोतस्ततस्तस्मात्‌ तिर्यग्योनिस्तत: स्मृत: ॥ १८ 


पश्चादयस्ते विख्याता उत्पथग्राहिणश्व ये। 
तमप्यसाधकं मत्वा तिर्यग्योनिं चतुर्मुख:॥ १९ 


ऊर्ध्वस्त्रोतास्तृतीयस्तु साक्त्विक: समवर्तत। 
तदा तुष्टोउन्यसर्ग च चिन्तयामास वी प्रभु: ॥ २० 


ततश्चिन्तयतस्तस्य सर्गवृद्धिं.. प्रजापते:। 
अर्वाक्स्नोताः समुत्पन्ना मनुष्या: साधका मता: ॥ २१ 


ते च॒ प्रकाशबहुलास्तमोयुक्ता रजो5धिका: | 
तस्मात्ते दुःखबहुला भूयो भूयश्व कारिण:॥ २२ 


एते ते कथिता: सर्गा बहवो मुनिसत्तम। 
प्रथमो महतः सर्गस्तन्मात्राणां द्वितीयकः॥ २३ 


वैकारिकस्तृतीयस्तु सर्ग ऐन्द्रियक: स्मृतः। 
मुख्यसर्गश्चतुर्थस्तु मुख्या वै स्थावरा: स्मृता: ॥ २४ 


तिर्यक्स्नोताश्व यः प्रोक्तस्तिर्यग्योनि: स उच्यते। 
ततोर्ध्वस्नोतसां षष्ठो देवसर्गस्तु स स्मृतः॥ २५ 


ततो3र्वाक्सत्रोतसां सर्ग: सप्तमो मानुषः स्मृतः । 
अष्टमोजनुग्रहः सर्गः सात्त्विको य उदाहतः ॥ २६ 


इस प्रकार कल्पके आदिदयें पूर्ववत्‌ सृष्टिका चिन्तन करते 
समय ब्रह्माजीके बिना जाने ही असावधानता हो जानेके 
कारण तमोगुणी सृष्टिका प्रादुर्भाव हुआ॥ ११--१५॥ 
उस समय उन महात्मासे तम ( अज्ञान), मोह, महामोह 
(भोगेच्छा), तामिसत्र (क्रोध) और अन्धतामिस्र ( अभिनिवेश) 
नामक पदञ्जपर्वा (पाँच प्रकारकी ) अविद्या उत्पन्न हुई । फिर 
सृष्टिके लिये ध्यान करते हुए ब्रह्माजीसे वृक्ष, गुल्म, लता, 
वीरुध्‌ एवं तृणरूप पाँच प्रकारका स्थावरात्मक सर्ग हुआ, 
जो बाहर-भीतरसे प्रकाशरहित, अविद्यासे आवृत एवं 
ज्ञानशून्य था। सर्गसिद्धिके ज्ञाता विद्वान्‌ इसे “मुख्य सर्ग' 
समझें; (क्योंकि अचल वस्तुओंको मुख्य कहा गया है |) 
फिर सृष्टिके लिये ध्यान करनेपर उन ब्रह्माजीसे तिर्यक्‌- 
स्रोत नामक सृष्टि हुई। तिरछा चलनेके कारण उसकी 
“तिर्यक्‌' संज्ञा है । उससे उत्पन्न हुआ सर्ग 'तिर्यग्योनि' कहा 
जाता है । वे विख्यात पशु आदि जो कुमार्गसे चलनेवाले हैं, 
तिर्यग्योनि कहलाते हैं । चतुर्मुख ब्रह्माजीने उस तिर्यक्स्नोता 
सर्गको पुरुषार्थका असाधक मानकर जब पुन: सृष्टिके लिये 
चिन्तन किया, तब उनसे तृतीय 'ऊर्ध्वस्नोता"” नामक सर्ग 
हुआ। यह सत्त्वगुणसे युक्त था (यही 'देवसर्ग' है) | तब 
भगवानने प्रसन्न होकर पुन: अन्य सृष्टिके लिये चिन्तन 
किया। तदनन्तर सर्गकी वृद्धिके विषयमें चिन्तन करते हुए 
उन प्रजापतिसे ' अर्वाकुस्नोता ' नामक सर्गकी उत्पत्ति हुई। 
इसीके अन्तर्गत मनुष्य हैं, जो पुरुषार्थंक साधक माने गये 
हैं। इनमें प्रकाश (सत्त्वगुण), और रज--इन दो गुणोंकी 
अधिकता है और तमोगुण भी है। इसलिये ये अधिकतर 
दुःखी और अत्यधिक क्रियाशील होते हैं ॥ १६--२२॥ 
मुनिश्रेष्ठ। इन बहुत-से सर्गोंका मैंने आपसे वर्णन 
किया है। इनमें “महत्तत्त्व” को पहला सर्ग कहा गया है। 
दूसरा सर्ग 'तन्मात्राओं ' का है। तीसरा वैकारिक सर्ग है, 
जो 'ऐन्द्रिय' (इन्द्रियसम्बन्धी) कहलाता है | चौथा ' मुख्य 
सर्ग है। स्थावर (वृक्ष, तृण, लता आदि) ही “मुख्य” कहे 
गये हैं। तिर्यक्स्नोता नामक जो पाँचवाँ सर्ग कहा गया है, 
वह "तिर्यग्योनि' कहलाता है। इसके बाद छठा 
*ऊर्ध्वस्नोताओं ' का सर्ग है। उसे 'देवसर्ग ” कहा जाता है। 
फिर सातवाँ अर्वाक्‍्स्नोताओंका सर्ग है, उसे “मानव- 
सर्ग कहते हैं। आठवाँ ' अनुग्रह-सर्ग' है, जिसे 'सात्त्विक' 

अध्याय ४ ] 


नवमो रुद्रसर्गस्तु नव सर्गाः प्रजापते:। 
पञ्ञेते वैकृता: सर्गाः प्राकृतास्ते त्रयः स्मृता: । 
प्राकृतो वैकृतश्षेव कौमारो नवमः स्मृतः॥ २७ 


प्राकृत वैकृताश्नेव जगतो मूलहेतव:। 
सृजतो ब्रह्मण: सृष्टिमुत्पन्ना ये मयेरिता:॥ २८ 


तं तं॑ विकारं चर परे परेशो 
मायामधिष्ठाय सृजत्यनन्तः । 
अव्यक्तरूपी परमात्मसंज्ञः 


अनुसर्गके स्रष्टा 


श्छ 


कहा गया है । नवाँ 'रुद्रसर्ग ' है--ये ही नौ सर्ग प्रजापतिसे 
उत्पन्न हुए हैं। इनमें पहलेके तीन “प्राकृत सर्ग” कहे 
गये हैं । उसके बादवाले पाँच 'वैकृत सर्ग' हैं और नवाँ 
जो “कौमार सर्ग' है, वह प्राकृत और वैकृत भी है। इस 
प्रकार सृष्टि-रचनामें प्रवृत्त हुए ब्रह्माजीसे उत्पन्न हुए जो 
जगतूकी उत्पत्तिके मूलकारण प्राकृत और वैकृत सर्ग 
हैं, उनका मैंने वर्णन किया । सबके आत्मरूपसे जाननेयोग्य 
अव्यक्तस्वरूप परमात्मा परमेश्वर भगवान्‌ अनन्तदेव 
अपनी मायाका आश्रय लेकर प्रेरित होते हुए-से उन- 


सम्प्रेयमाणो.. निखिलात्मवेद्य: ॥ २९ | उन विकारोंकी सृष्टि करते हैं ॥ २३--२९॥ 


इति श्रीनरासिंहपुराणे सृष्टिरचनाप्रकारोनाम वृतीयो5 ध्याय: ॥ ३ ॥ 
इस प्रकार श्रीनरसिंहपुराणमें 'सृष्टिरचनाका प्रकार ' नामक तीसरा अध्याय पूरा हुआ॥ ३ ॥ 


चौथा अध्याय 


अनुसर्गके स्त्रष्टा 


भरद्वाज उवाच 
नवधा सृष्टिरुत्पन्ना ब्रह्मणो5व्यक्तजन्मन:। 
कथं सा ववृधे सूत एतत्कथय मे5धुना॥ 
सूत उवाच 
प्रथमं ब्रह्मणा सृष्टा मरीच्यादय एव च। 
मरीचिरत्रिश्च॒ तथा अड्डिरा: पुलहः क्रतु:॥ २ 
पुलस्त्यश्च महातेजा: प्रचेता भृगुरेव च। 
नारदो दशमश्चैव वसिष्ठश्च॒ महामति:॥ ३ 


0 


सनकादयो निवृत्ताख्ये ते च॒ धर्मे नियोजिता: । 
प्रवृत्ताख्ये मरीच्याद्या मुक्त्वैक नारदं मुनिम्‌॥ ४ 
यो5सौ प्रजापतिस्त्वन्यो दक्षनामाड्रसम्भव:। 
तस्य दौहित्रवंशेन जगदेतच्चराचरम्‌॥ ५ 


देवाश्च॒ दानवाश्वेवगन्धर्वोरगपक्षिण: | 
सर्वे दक्षस्य कन्यासु जाता: परमधार्मिका:॥ ६ 
चतुर्विधानि भूतानि ह्नचराणि चराणि च। 
वृद्धिंगतानि तान्येवमनुसर्गोद्धवानि तु॥ ७ 
अनुसर्गस्य कर्तारो मरीच्याद्या महर्षयः। 
वसिष्ठान्ता महाभाग ब्रह्मणो मानसोद्धवा:॥ ८ 


भरद्वाजजी बोले--सूतजी ! अव्यक्त जन्मा ब्रह्माजीसे 
जो नौ प्रकारकी सृष्टि हुई, उसका विस्तार किस प्रकार 
हुआ ? यही इस समय आप हमें बतलाइये॥ १॥ 


सूतजी बोले--ब्रह्माजीने पहले जिन मरीचि आदि 
ऋषियोंको उत्पन्न किया, उनके नाम इस प्रकार हैं-- 
मरीचि, अत्रि, अड्भिरा, पुलह, क्रतु, महातेजस्वी पुलस्त्य, 
प्रचेता, भूगु, नारद और दसवें महाबुद्धिमान्‌ वसिष्ट हैं। 
सनक आदि ऋषि निवृत्तिधर्ममें तत्पर हुए और एकमात्र 
नारद मुनिको छोड़कर शेष सभी मरीचि आदि मुनि 
प्रवृत्तिधर्ममें नियुक्त हुएु॥ २--४॥ 

ब्रह्माजीके दायें अड्भसे उत्पन्न जो दक्ष” नामक 
दूसरे प्रजापति कहे गये हैं, उनके दौहित्रोंक वंशसे यह 
चराचर जगत व्याप्त है। देव, दानव, गन्धर्व, उरग (सर्प) 
और पक्षी--ये सभी, जो सब-के-सब बड़े धर्मात्मा थे, 
दक्षकी कन्याओंसे उत्पन्न हुए। चार प्रकारके चराचर 
प्राणी अनुसर्गमें उत्पन्न होकर वृद्धिको प्राप्त हुए। 
महाभाग! पूर्वोक्त मरीचिसि लेकर वसिष्ठतक सभी 
श्रीत्रद्मजीकी मानस संतान हैं। ये सब अनुसर्गके रुष्ट हैं। 

१८ श्रीनरसिंहपुराण 


सर्गे तु भूतानि धियश्वच खानि 
ख्यातानि सर्व सृजते महात्मा। 
स एव पश्चाच्चतुरास्यरूपी 


[ अध्याय ५ 


सर्ग अर्थात्‌ आदिसृष्टिमें महात्मा भगवान्‌ नारायण पाँच 
महाभूत, बुद्धि तथा पूर्वोक्त इन्द्रियवर्ग--इन सबको उत्पन्न 
करते हैं। इसके पश्चात्‌ (अनुसर्गकालमें ) वे अनन्तदेव 
स्वयं ही चतुर्मुख ब्रह्मा और मरीचि आदि मुनियोंके 


मुनिस्वरूपी च सृजत्यनन्त:॥ ९ | रूपसे प्रकट हो जगत्‌की सृष्टि करते हैं॥५--९॥ 


इवति श्रीनरसिंहपुराणे चुर्थो5 ध्याय: ॥ ४॥ 
इस प्रकार श्रीनरसिंहपुराणमें चौथा अध्याय पूरा हुआ॥ ४॥ 


पाँचवाँ अध्याय 
रुद्र आदि सर्गों और अनुसर्गोंका वर्णन; दक्ष प्रजापतिकी कनन्‍्याओंकी संततिका विस्तार 


भरद्वाज उवाच 
रुद्रसर्ग तु मे ब्रूहि विस्तरेण महामते। 
पुनः सर्वे मरीच्याद्या: ससृजुस्ते कथं पुनः॥ ९१ 


मित्रावरुणपुत्रत्व॑ वसिष्ठस्थ कथं भवेत्‌। 


ब्रह्मणो मनसः पूर्वमुत्पन्नस्यथ महामते॥ २ 


सूत उवाच 
रुद्रसृष्टिं प्रवक्ष्यामि तत्सर्गाश्नेव सत्तम। 


प्रतिसर्ग मुनीनां तु विस्तराद्ददतः श्रुणु॥ ३ 


कल्पादावात्मनस्तुल्यं सुतं प्रध्यायतस्ततः । 


प्रादुरासीत्‌ प्रभोरड्ढे कुमारो नीललोहित:॥ ४ 


अर्धनारीनरवपु: प्रचण्डो5तिशरीरवान्‌। 


तेजसा भासयन्‌ सर्वा दिशश्च प्रदिशश्चव सः॥ ५ 


तं दृष्ठा तेजसा दीसप्त॑ प्रत्युवाच प्रजापति:। 


विभजात्मानमद्य त्व॑ं मम वाक्यान्महामते। ६ 


इत्युक्तो ब्रह्मणा विप्र रुद्रस्तेन प्रतापवान्‌। 


स्त्रीभावं पुरुषत्वं च पृथक्‌ पृथगथाकरोत्‌॥ ७ 


बिभेद पुरुषत्वं च दशधा चैकधा च सः। 


तेषां नामानि वक्ष्यामि श्रुणु मे द्विजसत्तम॥ ८ 


अजैकपादहिर्बुध््यः कपाली रुद्र एव च। 


हरश्च॒ बहुरूपश्च॒ त्र्यम्बकश्चापराजित:॥ ९ 


वृषाकपिश्वच शम्भुश्न॒ कपर्दी रैवतस्तथा। 


श्रीभरद्वाजजी बोले--महामते! अब मुझसे 
*रुद्रसर्ग' का विस्तारपूर्वक वर्णन कीजिये तथा यह भी 
बताइये कि मरीचि आदि ऋषियोंने पहले किस प्रकार 
सृष्टि कौ? महाबुद्धिमानू सूत! वसिष्ठजी तो पहले 
ब्रह्माजीके मनसे उत्पन्न हुए थे; फिर वे मित्रावरुणके पुत्र 
कैसे हो गये? ॥१-२॥ 

सूतजी बोले--साधुशिरोमणे ! आपके प्रश्नानुसार 
मैं अब रुद्र-सृष्टिका तथा उसमें होनेवाले सर्गोंका वर्णन 
करूँगा, साथ ही मुनियोंद्वारा सम्पादित प्रतिसर्ग 
(अनुसर्ग)-को भी मैं विस्तारके साथ बताऊँगा; आपलोग 
ध्यानसे सुनें। कल्पके आदियमें प्रभु ब्रह्माजी अपने ही 
समान शक्तिशाली पुत्र होनेका चिन्तन कर रहे थे। उस 
समय उनकी गोदमें एक नीललोहित वर्णका बालक 
प्रकट हुआ। उसका आधा शरीर स्त्रीका और आधा 
पुरुषका था। वह प्रचण्ड एवं विशालकाय था और 
अपने तेजसे दिशाओं तथा अवान्तर दिशाओंको प्रकाशित 
कर रहा था। उसे तेजसे देदीप्यमान देख प्रजापतिने 
कहा--“ महामते ! इस समय मेरे कहनेसे तुम अपने 
शरीरके दो भाग कर लो।' विप्र! ब्रह्माजीके ऐसा 
कहनेपर प्रतापी रुद्रने अपने स्त्रीरूप और पुरुषरूपको 
अलग-अलग कर लिया। द्विजश्रेष्ठ! फिर पुरुषरूपको 
उन्होंने ग्यारह स्वरूपोंमें विभक्त किया; मैं उन सबके 
नाम बतलाता हूँ, सुनें। अजैकपात्‌, अहिर्बुध्न्य, कपाली, 
हर, बहुरूप, त््यम्बक, अपराजित, वृषाकपि, शम्भु, कपर्दी 


एकादशैते कथिता रुद्रास्त्रिभुवनेश्वरा:॥ १० | और रैवत-ये “ग्यारह रुद्र' कहे गये हैं, जो तीनों 

अध्याय ५ ] 


स्त्रीत्व॑ चेव तथा रुद्रो बिभेद दशधेकधा। 
उमैव बहुरूपेण पत्नी सैव व्यवस्थिता॥ ११ 
तपः कृत्वा जले घोरमुत्तीर्ण: स यदा पुरा। 
तदा स सृष्टवान्‌ देवो रुद्रस्तत्र प्रतापवान्‌॥ १२ 
तपोबलेन विप्रेन्द्र भूतानि विविधानि च। 
पिशाचान्‌ राक्षसांश्वेव सिंहोष्टमकराननान्‌ू॥ १३ 
वेतालप्रमुखान्‌ भूतानन्यांश्रेव सहस्त्रशः । 
विनायकानामुग्राणां त्रिंशत्कोट्यर्थधभेव च॥ १४ 
अन्यकार्य समुद्दिश्य सृष्टवान्‌ स्कन्दमेव च। 
एवं प्रकारो रुद्रोडसौ मया ते कीर्तितः प्रभु: ॥ १५ 
अनुसर्ग मरीच्यादे: कथयामि निबोध मे। 
देवादिस्थावरान्ताश्च प्रजा: सृष्टा: स्वयम्भुवा॥ १६ 
यदास्य च प्रजा: सर्वा न व्यवर्धन्त धीमतः । 
तदा मानसपुत्रान्‌ स सदृशानात्मनोउसृजत्‌॥ १७ 
मरीचिमत्र्यड्धिरसं पुलस्त्यं पुलहं क्रतुम्‌। 
प्रचेतसं वसिष्ठे च भृगुं चैव महामतिम्‌॥ १८ 
नव ब्रह्माण इत्येते पुराणे निश्चयं गता:। 
अग्निश्व पितरश्वेव ब्रह्मपुत्रोा तु मानसौ॥ १९ 
सृष्टिकाले महाभागौ ब्रह्मन्‌ स्वायम्भुवोद्तो। 
शतरूपां चर सृष्ठा तु कन्‍्यां स मनवे ददौ॥ २० 
तस्माच्च पुरुषाद्देवी शतरूपा व्यजायत। 
प्रियव्रतोत्तानपादौ प्रसूतिं चैव कन्‍्यकाम्‌॥ २१ 
ददौ प्रसूतिं दक्षाय मनु: स्वायम्भुव: सुताम्‌। 
प्रसूत्यां च तदा दक्षश्नतुर्विशतिक॑ तथा॥ २२ 
ससर्ज कन्यकास्तासां श्रुणु नामानि मे5धुना। 
श्रद्धा लक्ष्मीर्धृतिस्तुष्टि: पुष्टिमेंधा तथा क्रिया ॥ २३ 
बुद्धिर्लजा वपु: शान्ति: सिद्धि: कीर्तिस्त्रयोदशी । 
अपत्यार्थ प्रजग्राह धर्मो दाक्षायणी: प्रभु:॥ २४ 
श्रद्धादीनां तु पत्नीनां जाता: कामादय: सुता: । 
धर्मस्य पुत्रपौन्राद्योर्धमवंशों विवर्धितः॥ २५ 


रुद्र आदि सर्गों और अनुसर्गोका वर्णन; दक्ष प्रजापतिकी कन्‍्याओंकी संततिका विस्तार १९ 


भुवनोंके स्वामी हैं। पुरुषकी भाँति स्त्रीरूपके भी रुद्रने 
ग्यारह विभाग किये। भगवती उमा ही अनेक रूप 
धारण कर इन सबकी पत्नी हैं॥३--११॥ 

विप्रेन्द्र ! पूर्वकालमें प्रतापी रुद्रदेव जलमें घोर तपस्या 
करके जब बाहर निकले, तब अपने तपोबलसे उन्होंने 
वहाँ नाना प्रकारके भूतोंकी सृष्टि की। सिंह, ऊँट और 
मगरके समान मुँहवाले पिशाचों, राक्षसों तथा वेताल 
आदि अन्य सहतम(्नरों भूतोंको उत्पन्न किया। साढ़े तीस 
करोड़ उग्र स्वभाववाले विनायकगणोंकी सृष्टि की तथा 
दूसरे कार्यके उद्देश्यसे स्कन्दको उत्पन्न किया। इस 
प्रकार भगवान्‌ रुद्र तथा उनके सर्गका मैंने आपसे वर्णन 
किया॥ १२--१५॥ 


अब मरीचि आदि ऋषियोंके अनुसर्गका वर्णन 
करता हूँ, आप सुनें। स्वयम्भू ब्रह्माजीने देवताओंसे 
लेकर स्थावरोंतक सारी प्रजाओंकी सृष्टि की। किंतु इन 
बुद्धिमान्‌ ब्रह्माजीकी ये सब प्रजाएँ जब वृद्धिको प्राप्त 
नहीं हुईं, तब इन्होंने अपने ही समान मानस-पुत्रोंकी 
सृष्टि की। मरीचि, अत्रि, अड्विरा, पुलस्त्य, पुलह, क्रतु, 
प्रचेता, वसिष्ठ और महाबुद्धिमान्‌ भृगुको उत्पन्न किया। 
ये लोग पुराणमें नौ ब्रह्मा निश्चित किये गये हैं। ब्रह्मन्‌! 
अग्नि और पितर भी ब्रह्माके ही मानस-पुत्र हैं। इन दोनों 
महाभागोंको सृष्टिकालमें स्वयम्भू ब्रह्माजीने उत्पन्न किया। 
फिर उन्होंने 'शतरूपा” नामक कन्याकी सृष्टि करके 
उसे मनुको दे दिया॥ १६--२०॥ 


उन स्वायम्भुव मनुसे देवी शतरूपाने “प्रियत्रत' 
और “उत्तानपाद” नामक दो पुत्र उत्पन्न किये और 
“प्रसूति' नामवाली एक कन्याको जन्म दिया। स्वायम्भुव 
मनुने अपनी कन्या प्रसूति दक्षको ब्याह दी। दक्षने 
प्रसूतिसि चौबीस कन्याएँ उत्पन्न कीं। अब मुझसे उन 
कन्याओंके नाम सुनें--श्रद्धा, लक्ष्मी, धृति, तुष्टि, पुष्टि, 
मेधा, क्रिया, बुद्धि, लज्जा, वपु, शान्ति, सिद्धि और 
तेरहवीं कीर्ति थी। भगवान्‌ धर्मने संतानोत्पत्तिके लिये 
इन तेरह कन्याओंका पाणिग्रहण किया। धर्मकी इन 
श्रद्धा आदि पत्नियोंके गर्भस्रे काम आदि पुत्र उत्पन्न 
हुए। अपने पुत्र और पौत्र आदिसे धर्मका वंश खूब 
बढ़ा॥ २१--२५ ॥ 

२० श्रीनरसिंहपुराण 


[ अध्याय ५ 


ताभ्यः शिष्टा यवीयस्यस्तासां नामानि कीर्तये। 
सम्भूतिश्चानसूया च स्मृति: प्रीति: क्षमा तथा॥ २६ 


संनतिश्चाथ सत्या च ऊर्जा ख्यातिरद्दविजोत्तम। 
तद्वत्पुत्नो महाभागौ मातरिश्राथ सत्यवान्‌॥ २७ 


स्वाहाथ दशमी ज्ञेया स्वधा चैकादशी स्मृता। 
एताश्व दत्ता दक्षेण ऋषीणां भावितात्मनाम्‌॥ २८ 


मरीच्यादीनां तु ये पुत्रास्तानहं कथयामि ते। 
पत्नी मरीचे: सम्भूतिर्जज्ञे सा कश्यपं मुनिम्‌॥ २९ 


स्मृतिश्चाड्रिरस: पत्नी प्रसूता कन्‍्यकास्तथा। 
सिनीवाली कुहूश्रेव राका चानुमतिस्तथा॥ ३० 


अनसूया तथा चोत्रेर्जज्ञे पुत्रानकल्मषान्‌। 
सोम॑ दुर्वाससं चैव दत्तात्रेयं च योगिनम्‌॥ ३१ 


योअ5सावग्रेरभीमानी ब्रह्मणस्तनयो5ग्रज: । 
तस्मात्‌ स्वाहा सुताँल्‍लेभे त्रीनुदारौजसो द्विज॥ ३२ 
पावकं पवमानं च शुचिं चापि जलाशिनम्‌। 
तेषां तु संततावन्ये चत्वारिंशच्च पञ्ञ च॥ ३३ 


कथ्यन्ते वह्यश्वैते पिता पुत्रत्रयं च यत्‌। 
एवमेकोनपज्चाशद्वह्नय: परिकीर्तिता: ॥ ३४ 


पितरो ब्रह्मणा सृष्टा व्याख्याता ये मया तव। 
तेभ्य: स्वधा सुते जज्ञे मेनां वे धारिणीं तथा॥ ३५ 


प्रजा: सृजेति व्यादिष्ट: पूर्व दक्ष: स्वयम्भुवा। 
यथा ससर्ज भूतानि तथा मे श्रृणु सत्तम॥ ३६ 


मनसैव हि भूतानि पूर्व दक्षोउसृजन्मुनि:। 
देवानृषींश्वच गन्धर्वानसुरानू. पन्नगांस्तथा॥ ३७ 
यदास्य मनसा जाता नाभ्यवर्धन्त ते द्विज। 
तदा संचिन्त्य स मुनिः सृष्टिहेतो: प्रजापति: ॥ ३८ 


मैथुनेनेव धर्मेण सिसृक्षुर्विविधा: प्रजा:। 
असिक्नीमुद्ददन्‌ कन्यां वीरणस्य प्रजापते:॥ ३९ 


द्विजश्रेष्ठ ! श्रद्धा आदिसे छोटी अवस्थावाली जो 
उनकी शेष बहनें थीं, उनके नाम बता रहा हँ--सम्भूति, 
अनसूया, स्मृति, प्रीति, क्षमा, संनति, सत्या, ऊर्जा, 
ख्याति, दसवीं स्वाहा और ग्यारहवीं स्वधा है। दक्षके 
“मातरिश्वा' और 'सत्यवान्‌” नामक दो महाभाग पुत्र भी 
हुए। उपर्युक्त ग्याह कन्याओंको दक्षने पुण्यात्मा 
ऋषियोंकों दिया॥ २६--२८ ॥ 

मरीचि आदि मुनियोंके जो पुत्र हुए, उन्हें मैं आपसे 
बतलाता हूँ। मरीचिकी पत्नी सम्भूति थी। उसने कश्यप 
मुनिको जन्म दिया। अज्;िराकी भार्या स्मृति थी। उसने 
सिनीवाली, कुहू, राका और अनुमति--इन चार कन्याओंको 
उत्पन्न किया। इसी प्रकार अत्रि मुनिकी पत्नी अनसूयाने 
सोम, दुर्वासा और योगी दत्तात्रेय--इन तीन पापरहित 
पुत्रोंकोी जन्म दिया। द्विज! ब्रह्माजीका ज्येष्ठ पुत्र, जो 
अग्निका अभिमानी देवता है, उससे उसकी पत्नी स्वाहाने 
पावक, पवमान और जलका भक्षण करनेवाले शुचि-- 
इन अत्यन्त तेजस्वी पुत्रोंको उत्पन्न किया। इन तीनोंके 
(प्रत्येकके पंद्रह-पंद्रहके क्रमसे) अन्य पैंतालीस 
अग्निस्वरूप संतानें हुईं। पिता अग्नि, उसके तीनों पुत्र 
तथा उनके भी ये पूर्वोक्त पैंतालीस पुत्र सब 
मिलकर “अग्नि” ही कहलाते हैं। इस प्रकार उनचास 
अग्नि कहे गये हैं। ब्रह्माजीके द्वारा रचे गये जिन 
पितरोंका मैंने आपके समक्ष वर्णन किया था, उनसे 
उनकी पत्नी स्वधाने मेना और धारिणी--इन दो 
कन्याओंको जन्म दिया॥ २९--३५॥ 


साधुशिरोमणे ! पूर्वकालमें स्वयम्भू ब्रह्माजीके द्वारा 
“तुम प्रजाकी सृष्टि करो' यह आज्ञा पाकर दक्षने 
जिस प्रकार सम्पूर्ण भूतोंकी सृष्टि की थी, उसे सुनिये। 
विप्रवर ! दक्षमुनिने पहले देवता, ऋषि, गन्धर्व, असुर 
और सर्प--इन सभी भूतोंको मनसे ही उत्पन्न किया। 
परंतु जब मनसे उत्पन्न किये हुए ये देवादि सर्ग 
वृद्धिको प्राप्त नहीं हुए, तब उन दक्ष प्रजापति ऋषिने 
सृष्टिके लिये पूर्णतः: विचार करके मैथुनधर्मके द्वारा 
ही नाना प्रकारकी सृष्टि रचनेकी इच्छा मनमें लिये 
वीरण प्रजापतिकी कन्या असिक्नीके साथ विवाह किया। 

अध्याय ५ ] रुद्र आदि सर्गों और अनुसर्गोका वर्णन; दक्ष प्रजापतिकी कन्याओंकी संततिका विस्तार २१ 


श्टिं दक्षो5सृजत्‌ कन्या वीरण्यामिति नः श्रुतम्‌ । 
ददौ स दश धर्माय कश्यपाय त्रयोदश॥ ४० 


सप्तविंशति सोमाय चतत्त्रो७रिष्टनेमिने। 
द्वे चैबव बहुपुत्राय द्वे चैवाड्रिस्से तथा॥ ४१ 


द्वे कृुशाश्राय विदुषे तदपत्यानि मे श्रणु। 
विश्वेदेवांस्तु विश्वा या साध्या साध्यानसूयत ॥ ४२ 
मरुत्वत्यां मरुत्वन्तो वसोस्तु वसवः स्मृता:। 
भानोस्तु भानवो देवा मुहूर्तायां मुहूर्तजा: ॥ ४३ 
लम्बायाश्वेव घोषाख्यो नागवीथिश्व जामिजा। 
पृथिवीविषयं सर्वमरुन्धत्यामजायत ॥ ४४ 
संकल्पायाश्र संकल्प: पुत्रो जज्ञे महामते। 
ये त्वनेकवसुप्राणा देवा ज्योतिःपुरोगमा:॥ ४५ 
वसवोडष्टी समाख्यातास्तेषां नामानि मे श्रृणु। 
आपो शथ्रुवश्च सोमश्च धर्मश्नेवानिलोडनल: ॥ ४६ 
प्रत्यूषश्च प्रभासश्ष वसवोषष्टौ प्रकीर्तिता:। 
तेषां पुत्राश्च पौत्राश्न शतशो5थ सहस्त्रश:॥ ४७ 
साध्याश्च बहव:ः प्रोक्तास्तत्पुत्राश्च सहस्त्रशः। 
कश्यपस्य तु भार्या यास्तासां नामानि मे श्रृणु। 
अदिदतिर्दितिर्दनुश्चेव अरिप्टा सुरसा खसा॥ ४८ 
सुरभिर्विनता चैव ताम्रा क्रोधवशा इरा। 
कद्ूर्मुनिश्च धर्मज्ञ तदपत्यानि मे श्रूणु॥ ४९ 


हमने सुना है कि दक्ष प्रजापतिने वीरण-कन्या असिक्नीके 
गर्भसे साठ कन्याएँ उत्पन्न कीं। उनमेंसे दस कन्याएँ 
उन्होंने धर्मको और तेरह कश्यप मुनिको ब्याह दीं*। 
फिर सत्ताईस कनन्‍्याएँ चन्द्रमाको, चार अरिष्टनेमिको, दो 
बहुपुत्रको, दो अद्भिराको और दो कन्याएँ विद्वान्‌ कृशाश्रको 
समर्पित कर दीं। अब इन सबकी संतानोंका वर्णन 
सुनिये॥ ३६--४१४२॥ 

जो विश्वा नामकी कन्या थी, उसने विश्वेदेवोंको 
और साध्याने साध्योंको जन्म दिया। मरुत्वतीके मरुत्वान्‌ 
(वायु), वसुके वसुगण, भानुके भानुदेवता और मुहूर्ताके 
मुहूर्ताभिमानी देवगण हुए। लम्बासे घोष नामक पुत्र 
हुआ, जामिसे नागवीथि नामवाली कन्या हुई और 
अरुन्धतीसे| पृथिवीके समस्त प्राणी उत्पन्न हुए। महाबुद्धे ! 
संकल्पा नामक कन्यासे संकल्पका जन्म हुआ, अनेक 
प्रकारके वसु (तेज अथवा धन) ही जिनके प्राण हैं, 
ऐसे जो आठ ज्योतिर्मय वसु देवता कहे गये हैं, उनके 
नाम सुनिये--आप, ध्रुव, सोम, धर्म, अनिल, अनल, 
प्रत्यूष और प्रभास--ये 'आठ वसु' कहलाते हैं। इनके 
पुत्रों और पौत्रोंकी संख्या सैकड़ों और हजारोंतक पहुँच 
गयी है॥ ४२--४७॥ 

इसी प्रकार साध्यगणोंकी भी संख्या बहुत है और 
उनके भी हजारों पुत्र हैं। जो (दक्ष-कन्याएँ) कश्यप 
मुनिकी पत्नियाँ हुईं, उनके नाम सुनिये--वे अदिति, 
दिति, दनु, अरिप्टा, सुरसा, खसा, सुरभि, विनता, 
ताम्रा, क्रोधवशा, इरा, कद्बू और मुनि थीं। धर्मज्ञ! 
अब आप मुझसे उनकी संतानोंका विवरण सुनिये। 


* पाँचवें अध्यायके श्लोक बाईसमें यह चर्चा आयी है कि स्वायम्भुव मनुने प्रजापतिको अपनी पुत्री प्रसूति ब्याह दी थी। 


उसके गर्भसे दक्षने चौबीस कन्याएँ उत्पन्न कीं, जिनमेंसे तेरह कन्‍्याओंका विवाह उन्होंने धर्मके साथ कर दिया था। फिर इसी अध्यायके 
उन्तालीस-चालीस श्लोकोंमें यह बात आती है कि दक्षने बीरण प्रजापतिकी पुत्री असिक्नीके साथ विवाह किया, जिसके गर्भसे उन्होंने 
साठ कन्याएँ उत्पन्न कीं, जिनमेंसे दसका विवाह उन्होंने धर्मके साथ किया था। एक ही दक्षके विषयमें ये दो प्रकारकी बातें आपातत: 
संदेह उत्पन्न करती हैं। विष्णुपुराणमें भी यह प्रसंग आया है। अध्याय सातके उन्नीससे चौबीसवें श्लोकतक तथा अध्याय पंद्रहके उक्त 
दोनों प्रसड्ञोंका स्पष्ट उल्लेख मिलता है। एक सौ तीनवें श्लोकमें उन प्रसंगोंके पर्यालोचनसे यह प्रतीत होता है कि उक्त दोनों दक्ष 
दो व्यक्ति थे और दोनों दो कालमें उत्पन्न हुए थे। पहले दक्ष ब्रह्माजीके मानस-पुत्र थे और दूसरे प्रचेताओंके पुत्र। इतनेपर भी मैत्रेयजीने 
यह प्रश्न उठाया है कि ब्रह्माजीके पुत्र दक्ष प्रचेताओंके पुत्र कैसे हो गये?' वहाँ पराशरजीने यह समाधान किया है कि “युगे युगे 
भवत्त्येते दक्षाद्या मुनिसत्तम ।' इस प्रकार युगभेदसे दोनों प्रसंगोंकी संगति बैठायी गयी है। वही समाधान यहाँ भी समझ लेना चाहिये। 

+ यहाँ ' अरुन्धती' की जगह “मरुत्वती' पाठ भी मिलता है, परंतु वह असंगत है। ' मरुत्वत्यां मरुत्वन्त:' कहकर मरुत्वतीकी 
संततिका वर्णन आ चुका है। अत: यहाँ 'अरुन्धती' पाठ ही ठीक है; अन्‍्यत्र धर्मकी नवीं पत्नीका नाम नहीं मिलेगा । विष्णुपुराण 
१५। १०९वें श्लोकमें भी ' अरुन्धत्याम्‌' ही पाठ है। 


॥ 200॥6 007वधा7., एॉकॉ260 0५ 58५४39५3 9#93/093 ?66॥ 


२२ 


अदित्यां कश्यपाज्जाता: पुत्रा द्वादश शोभना: । 
तानहं नामतो वक्ष्ये श्रुणुष्व गदतो मम॥ ५७५० 
भगों5शुश्चार्यमा चैव मित्रो5थ वरुणस्तथा। 
सविता चैव धाता च विवस्वांश्व महामते॥ ५१ 
त्वष्टा पूषा तथा चेन्द्रो द्वादशो विष्णुरुच्यते। 
दित्या: पुत्रद्दय॑ जज्ञे कश्यपादिति नः श्रुतम्‌॥ ५२ 
हिरण्याक्षो महाकायो वाराहेण तु यो हतः। 
हिरण्यकशिपुश्चैव॒ नरसिंहन यो हतः॥ ५३ 
अन्ये च बहवो दैत्या दनुपुत्राश्ष दानवाः। 
अएिष्टायां तु गन्धर्वा जज्ञिरि कश्यपात्तथा॥ ५४ 
सुरसायामथोत्पन्ना  विद्याधगणा बहु। 
गा वे स जनयामास सुरभ्यां कश्यपो मुनि: ॥ ५५ 
विनतायां तु द्वौ पुत्रौ प्रख्याता गरुडारुणौ। 
गरुड़ो देवदेवस्थ विष्णोरमिततेजस: ॥ ५६ 
वाहनत्वमियात्प्रीत्या अरुण: सूर्यसारथि: । 
ताम्रायां कश्यपाज्जाता: षट्पुत्रास्तान्निबोध मे ॥ ५७ 
अश्वा उद्टा गर्दभाश्व हस्तिनो गवया मृगा:। 
क्रोधायां जज्ञिरे तद्द्ये भूम्यां दुष्टजातय:॥ ५८ 
इरा वृक्षलतावललीशणजातीश्वच जज्षिरे। 
खसा तु यक्षरक्षांसि मुनिरप्सरसस्तथा॥ ५९ 
कद्गुपुत्रा महानागा दंदशूका विषोल्बणा:। 
सप्तविंशति याः प्रोक्ता:ः सोमपत्यो5थ सुब्रता: ॥ ६० 
तासां पुत्रा महासत्त्वा बुधाद्यास्त्वभवन्‌ द्विज। 
अरिष्टनेमिपत्नीनामपत्यानीह घोडश॥ ६९ 
बहुपुत्रस्थ विदुषश्चतस्त्रों विद्युत: स्मृता:। 
प्रत्यड्रिरस्सुता: श्रेष्ठा ऋषयश्चर्षिसत्कृता: ॥ ६२ 
कृशाश्रस्य॒तु देवर्षेदेवाश्व ऋषय: सुता:। 
एते युगसहस्त्रान्ते जायन्ते पुनरेव हि॥६३ 
एते कश्यपदायादा: कीर्तिता: स्थाणुजंगमा: । 
स्थितौ स्थितस्य देवस्य नरसिंहस्य धर्मतः॥ ६४ 
एता विभूतयो विप्र मया ते परिकीर्तिता:। 
कथिता दक्षकन्यानां मया ते5पत्यसंततिः ॥ ६५ 
श्रद्धावान्‌ संस्मरेदेतां स सुसंतानवान्‌ भवेत्‌॥ ६६ 


श्रीनरसिंहपुराण 


[ अध्याय ५ 


महामते ! अदितिके कश्यपजीसे बारह सुन्दर पुत्र उत्पन्न 
हुए। उनके नाम बता रहा हूँ, सुनिये--महामते ! भग, 
अंशु, अर्यमा, मित्र, वरुण, सविता, धाता, विवस्वान्‌, 
त्वष्टा, पूषा, इन्द्र और बारहवें विष्णु कहे जाते हैं। 
दितिके कश्यपजीसे दो पुत्र हुए थे, ऐसा हमने सुना 
है। पहला महाकाय हिरण्याक्ष हुआ, जिसे भगवान्‌ 
वाराहने मारा और दूसरा हिरण्यकशिपु हुआ, जो 
नृसिंहजीके द्वारा मारा गया। इनके अतिरिक्त अन्य भी 
बहुत-से दैत्य दितिसे उत्पन्न हुए। दनुके पुत्र दानव 
हुए और अरिष्टाके कश्यपजीसे गन्धर्वगण उत्पन्न हुए। 
सुरसासे अनेक विद्याधरगण हुए और सुरभिसे कश्यप 
मुनिने गौओंको जन्म दिया॥४८--५५॥ 


विनताके 'गरुड' और “अरुण' नामक दो विख्यात 
पुत्र हुए। गरुडजी प्रेमवश अमित-तेजस्वी देवदेव भगवान्‌ 
विष्णुके वाहन हो गये और अरुण सूर्यके सारथि बने। 
ताम्राके कश्यपजीसे छ: पुत्र हुए, उन्हें आप मुझसे 
सुनिये--घोड़ा, ऊँट, गदहा, हाथी, गवय और मृग। 
पृथ्वीपर जितने दुष्ट जीव हैं, वे क्रोधासे उत्पन्न हुए हैं। 
इराने वृक्ष, लता, वल्‍ली और “सन” जातिके तृणवर्गको 
जन्म दिया। खसाने यक्ष और राक्षसों तथा मुनिने 
अप्सराओंको प्रकट किया। कढद्रूके पुत्र प्रचण्ड विषवाले 
“दंदशूक” नामक महासर्प हुए। विप्रवर! चन्द्रमाकी 
सुन्दर ब्रतवाली जिन सत्ताईस स्त्रियोंकी चर्चा की गयी 
है, उनसे बुध आदि महान पराक्रमी पुत्र हुए। अरिष्टनेमिकी 
स्त्रियोंक गर्भसे सोलह संतानें हुईं॥५६--६१॥ 


विद्वान्‌ बहुपुत्रकी संतानें कपिला, अतिलोहिता, पीता 
और सिता--इन चार वर्णोवाली चार बिजलियाँ कही गयी 
हैं। प्रत्यज्धिराके पुत्रणण ऋषियोंद्वारा सम्मानित उत्तम ऋषि 
हुए। देवर्षि कृशाश्वके पुत्र देवर्षि ही हुए। ये एक-एक 
हजार युग (अर्थात्‌ एक कल्प)-के बीतनेपर पुन:-पुनः 
उत्पन्न होते रहते हैं। इस प्रकार कश्यपके वंशमें उत्पन्न हुए 
चर-अचर प्राणियोंका वर्णन किया गया। विप्रवर! धर्मपूर्वक 
पालनकर्ममें लगे हुए भगवान्‌ नरसिंहकी इन विभूतियोंका 
यहाँ मैंने आपके समक्ष वर्णन किया है। साथ ही 
दक्षकन्याओंकी वंश-परम्परा भी बतलायी है। जो 
श्रद्धापूर्वक इन सबका स्मरण करता है, वह सुन्दर संतानसे 


[] 200॥6 007. एछॉंह्वॉ260 0५ 54४36५3 9#9/04 ?66७॥ 


अध्याय ६ ] 


सर्गानुसगों कथिताौ मया ते 
समासत:ः सृष्टिविवृच्द्विहितो: । 
पठन्ति ये विष्णुपरा: सदा नरा 


अगस्त्य तथा वसिष्ठजीके मित्रावरुणके पुत्ररूपमें उत्पन्न होनेका प्रसड़ २३ 


युक्त होता है। ब्रह्मन्‌ ! सृष्टि-विस्तारके लिये ब्रह्मा तथा 
अन्य प्रजापतियोंद्वारा जो सर्ग और अनुसर्ग सम्पादित 
हुए, उन सबको मैंने संक्षेपसे आपको बता दिया। जो 
द्विजाति मानव भगवान्‌ विष्णुमें मन लगाकर इन 


इदं द्विजास्ते विमला भवन्ति॥ ६७ | प्रसड्ोंको सदा पढ़ेंगे वे निर्मल हो जायँगे॥ ६२--६७॥ 


इति श्रीनरासिंहपुराणे सष्टिकथने पद्चमो5 ध्याय: ॥५॥ 
इस प्रकार श्रीनरासिंहपुराणके युश्टिवर्णनमें पॉचवाँ अध्याय पूरा हुआ॥ ५ ॥ 


छठा अध्याय 


अगस्त्य तथा वसिष्ठजीके मित्रावरुणके पुत्ररूपमें उत्पन्न होनेका प्रसड्भ 


सूत उवाच 
सृष्टिस्ते कथिता विष्णोर्मयास्य जगतो द्विज। 
देवदानवयक्षाद्या यथोत्पन्ना महात्मन: ॥ 


यमुद्दिश्य त्वया पृष्ठ: पुराहमृषिसंनिधौ। 
मित्रावरुणपुत्रत्व॑ वसिष्टस्थ कथं त्विति॥ 
तदिदं कथयिष्यामि पुण्याख्यानं पुरातनम्‌। 
श्रुणुष्वैकाग्रममसा भरद्वाज विशेषतः॥ 
सर्वधर्मार्थतत्त्वज्च:... सर्ववेदविदां बरः। 
पारग: सर्वविद्यानां दक्षो नाम प्रजापति: ॥ 
तेन दत्ता: शुभा: कन्या: सर्वाः कमललोचना:। 
सर्वलक्षणसम्पूर्णा: कश्यपाय त्रयोदश॥ 
तासां नामानि वक्ष्यामि निबोधत ममाधुना। 
अदितिर्दितिर्दनु: काला मुहूर्ता सिंहिका मुनि: ॥ 
इरा क्रोधा च सुरभिर्विनता सुरसा खसा। 
कद्गूएच सरमा चैव या तु देवशुनी स्मृता॥ 
दक्षस्यैता दुहितरस्ता: प्रादात्‌ कश्यपाय सः। 
तासां ज्येष्ठा वरिष्ठा च अदितिर्नामतो द्विज॥ 
अदिति: सुषुवे पुत्रान्‌ द्वादशाग्निसमप्रभान्‌। 
तेषां नामानि वक्ष्यामि श्रुणुष्व गदतो मम॥ 


सूतजी बोले--ब्रह्मन्‌ ! परमात्मा भगवान्‌ विष्णुसे जिस 
प्रकार देव, दानव और यक्ष आदि उत्पन्न हुए, वह जगत्‌की 
सृष्टिका वृत्तान्त मैंने आपसे कह दिया। अब ऋषियोंके 
निकट जिस उद्देश्यको लेकर पहले आपने मुझसे प्रश्न 
किया था कि'वसिष्ठजी मित्रावरुणके पुत्र कैसे हो गये 2” उसी 
पुरातन पवित्र कथाको कहूँगा। भरद्वाजजी ! आप एकाग्रचित्त 
हो, विशेष सावधानीके साथ उसे सुनिये॥ १--३॥ 

सम्पूर्ण धर्म और अर्थोके तत्त्वको जाननेवाले, 
समस्त वेददवेत्ताओंमें श्रेष्ठ तथा समग्र विद्याओंके पारदर्शी 
“दक्ष ' नामक प्रजापतिने अपनी तेरह सुन्दरी कन्याओंको, 
जो सभी कमलके समान नेत्रोंवाली और समस्त शुभ 
लक्षणोंसे सम्पन्न थीं, कश्यप मुनिको दिया था। उनके 
नाम बतलाता हूँ, आप लोग इस समय मुझसे उनके 
नाम जान लें--अदिति, दिति, दनु, काला, मुहूर्ता, 
सिंहिका, मुनि, इरा, क्रोधा, सुरभि, विनता, सुरसा, 
खसा, कद्रू और सरमा, जो देवताओंकी कुतिया कही 
गयी हैं--ये सभी दक्ष-प्रजापतिकी कन्याएँ हैं*। 
इनको दक्षने कश्यपजीको समर्पित किया था। विप्रवर ! 
अदिति नामकी जो कन्या थी, वही इन सबमें श्रेष्ठ और 
बड़ी थी॥४--८॥ 

अदितिने बारह पुत्रोंको उत्पन्न किया|, जो 
अग्रिके समान कान्तिमान्‌ू एवं तेजस्वी थे। उन 


९ | सबके नाम बतला रहा हूँ, आप मुझसे उन्हें सुनें। 


* अध्याय पाँचके ४८-४९ श्लोकोंमें कश्यपकी तेरह पत्नियोंके नाम आये हैं। यहाँ पंद्रह नाम आये हैं; इनमें 'मुहूर्ता' और 
“सरमा'--ये दो नाम अधिक हैं। 'मुहूर्ता' तो धर्मकी पत्नी थीं। 'सरमा' कश्यपकी पत्नी होनेपर भी दक्षकन्या नहीं थी। इसके अतिरिक्त 
अरिष्टा एवं ताम्राके स्थानपर यहाँ काला और सिंहिका नाम आये हैं। ये नाम अन्यत्र पुराणोंमें भी आते हैं। 

+ यद्यपि पाँचवें अध्यायके ५१-५२ श्लोकोंमें अदितिकी सन्‍्तानोंका वर्णन आ गया है; अत: यहाँ इस प्रसड्गकी पुनरुक्ति जान पड़ती 
है; तथापि इसका समाधान यह है कि वहाँ सृष्टिवर्णनके प्रसज्भमें वह बात कही गयी है और यहाँ 'वसिष्ठ तथा अगस्त्यजीकी मित्रावरुणके 
पुत्ररूपमें पुनरुत्पत्ति कैसे हुई ?' इस प्रश्नके समाधानके प्रसड्भमें मित्र और वरुण देवताका परिचय देना आवश्यक हुआ। वे दोनों बारह 
आदित्योंमें परिगणित हैं; अत: अदितिके उन बारहों पुत्रोंका पुन: वर्णन प्रसंगवशात्‌ आ गया है; अत: पुनरुक्ति-दोष नहीं मानना चाहिये। 

श्ड श्रीनरसिंहपुराण 


[ अध्याय ६ 


यैरिदं वासरं नक्तं वर्तते क्रमशः: सदा। 
भर्गोज्शुस्त्वर्यमा चैव मित्रो5थ वरुणस्तथा॥ १० 


सविता चैव धाता च विवस्वांश्व महामते। 
त्वष्टा पूषा तथेवेन्द्रो विष्णुद्वादिशम: स्मृत:॥ ११ 
एते च द्वादशादित्यास्तपन्ते वर्षयन्ति च। 
तस्याश्व मध्यम: पुत्रो वरूुणो नाम नामत:॥ १२ 


लोकपाल इति ख्यातो वारुण्यां दिशि शब्द्यते। 
पश्चिमस्य समुद्रस्थ प्रतीच्यां दिशि राजते॥ १३ 


जातरूपमय: श्रीमानास्ते नाम शिलोच्चय:। 
सर्वरत्नमयै: श्रृड़ेर्धातुप्रस्नवणान्वितै: ॥ १४ 


संयुक्तो भाति शैलेशो नानारत्लमय: शुभ:। 
महादरीगुहाभिश्न सिंहशार्दूलनादित: ॥ १५ 


नानाविविक्तभूमीषु. सिद्धगन्धर्वसेवित: । 
यस्मिन्‌ गते दिनकरे तमसा5अ5पूर्यते जगत्‌॥ १६ 


तस्य श्रृद्ञे महादिव्या जाम्बूनदमयी शुभा। 
रम्या मणिमये: स्तम्भेविंहिता विश्वकर्मणा॥ १७ 


पुरी विश्वावती नाम समृद्धा भोगसाथनै:। 
तस्यां वरुण आदित्यो दीप्यमान: स्वतेजसा॥ १८ 


पाति सर्वानिमाल्लोकान्‌ नियुक्तो ब्रह्मणा स्वयम्‌। 
उपास्यमानो गन्धर्वेस्तथैवाप्ससां गणै:॥ १९ 


दिव्यगन्धानुलिप्ताड़ो. दिव्याभरणभूषित: । 
कदाचिद्वरुणो यातो मित्रेण सहितो वनम्‌॥ २० 


कुरुक्षेत्रे शुभे रम्ये सदा ब्रह्मर्षिसेविते। 
नानापुष्पफलोपेते नानातीर्थसमाकुले॥ २१ 


आश्रमा यत्र हृश्यन्ते मुनीनामूर्ध्वरेतसाम्‌। 
तस्मिस्तीर्थ समाभ्रित्य बहुपुष्पफलोदके ॥ २२ 


चीरकृष्णाजिनधरी चरन्तौ तप उत्तमम्‌। 
तत्रैकस्मिन्‌ वनोद्देशे विमलोदो हृदः शुभ: ॥ २३ 


उन्हींके द्वारा सर्वदा क्रमश: दिन और रात होते रहते 
हैं। भग, अंशु, अर्यमा, मित्र, वरुण, सविता, धाता, 
विवस्वान्‌, त्वष्टा, पूषा, इन्द्र और बारहवें विष्णु हैं। ये 
बारह आदित्य तपते और वर्षा करते हैं॥९--११५२॥ 

अदितिके मध्यम पुत्र वरुण 'लोकपाल'” कहे गये 
हैं; इनकी स्थिति वरुण-दिशा (पश्चिम)-में बतलायी 
जाती है। ये पश्चिम दिशामें पश्चिम समुद्रके तटपर 
सुशोभित होते हैं। वहाँ एक सुन्दर सुवर्णमय पर्वत है। 
उसके शिखर सब रत्रमय हैं। उनपर नाना प्रकारकी 
धातुएँ और झरने हैं। इनसे युक्त और नाना प्रकारके 
रत्रोंसे परिपूर्ण वह सुन्दर पर्वत बड़ी शोभा पाता है। 
उसमें बड़े-बड़े दर्रे और गुहाएँ हैं, जहाँ बाघ और सिंह 
दहाड़ते रहते हैं। वहाँके अनेकानेक एकान्त स्थलोंपर 
सिद्ध और गन्धर्व वास करते हैं। जब सूर्य वहाँ पहुँचते 
हैं, तब समस्त संसार अन्धकारसे पूर्ण हो जाता है। उसी 
पर्वतके शिखरपर विश्वकर्माकी बनायी हुई एक 'विश्वावती ' 
नामकी शोभनपुरी है, जो बड़ी, दिव्य तथा सुवर्णसे बनी 
हुई है और उसमें मणियोंके खंभे लगे हैं। इस प्रकार वह 
पुरी रमणीय एवं सम्पूर्ण भोग-साधनोंसे सम्पन्न है। उसीमें 
अपने तेजसे प्रकाशित होते हुए “वरुण” नामक आदित्य 
ब्रह्माजीकी प्रेरणासे इन सम्पूर्ण लोकोंका पालन करते हैं। 
वहाँ उनकी सेवामें गन्धर्व और अप्सराएँ रहा करती 
हैं॥ १२--१९॥ 

एक दिन वरुण अपने अज्जोंमें दिव्य चन्दनका अनुलेप 
लगाये, दिव्य आभूषणोंसे विभूषित हो 'मित्र' के साथ वनको 
गये। ब्रह्मर्थिणण सदा जिसका सेवन करते हैं, जो नाना 
प्रकारके फल और फूलोंसे युक्त तथा अनेक तीर्थोंसे व्याप्त 
है; जहाँ ऊर्ध्वरेता मुनियोंके आश्रम दृष्टिगोचर होते हैं तथा 
जो प्रचुर फल-फूल और जलसे पूर्ण है, उस सुन्दर सुरम्य 
कुरुक्षेत्र तीर्थमें पहुँचकर वे दोनों देवता चीर और कृष्णमृगचर्म 
धारण करके तपस्या करने लगे। वहाँपर वनके एक 
भागमें निर्मल जलसे भरा हुआ एक सुन्दर सरोवर है, 

अध्याय ६ ] 


बहुगुल्मलताकीणों. नानापक्षिनिषेवितः | 
नानातरुवनच्छन्नो नलिन्या चोपशोभितः॥ २४ 


पौण्डरीक इति ख्यातो मीनकच्छपसेवित: । 
ततस्तु मित्रावरुणौ भ्रातरौ वनचारिणो। 
तं तु देशं गतौ देवों विचरन्तौ यदृच्छया॥ २५ 


ताभ्यां तत्र तदा दृष्टा उर्वशी तु वराप्सरा:। 
स्नायन्ती सहितान्याभि: सखीभिः सा वरानना। 
गायन्ती च हसन्ती च विश्वस्ता निर्जने बने॥ २६ 


गौरी कमलगर्भाभा स्निग्धकृष्णशिरोरुहा। 
पद्मपत्रविशालाक्षी रक्तोष्ठी मृदुभाषिणी॥ २७ 


श्डुकुन्देन्दुधवलैर्दन्तैरविरलै: समै: । 
सुभ्रू: सुनासा सुमुखी सुललाटा मनस्विनी॥ २८ 


सिंहवत्‌ सूक्ष्ममध्याड्री पीनोरुजघनस्तनी। 
मधुरालापचतुरा सुमध्या चारुहासिनी॥ २९ 


रक्तोत्पलकरा तनवी सुपदी विनयान्विता। 
पूर्णचन्द्रनिभा बाला मफत्तद्विरदगामिनी॥ ३० 


दृष्ट्वा तस्यास्तु तद्गूपं तौ देवों विस्मयं गतौ। 
तस्या हास्येन लास्येन स्मितेन ललितेन च॥ ३९ 


मृदुना वायुना चैव शीतानिलसुगन्धिना। 
मत्तभ्रमरगीतेन पुंस्कोकिलरुतेन च॥३२ 


सुस्वरेण हि गीतेन उर्वश्या मधुरेण च। 
ईक्षितो च कटाक्षेण स्कन्दतुस्तावुभावषि। 
निमे: शापादथोत्क्रम्य स्वदेहान्मुनिसत्तम॥ ३३ 


वसिष्ठ मित्रावरुणात्मजो5सी- 
त्यथोचुरागत्य हि. विश्वदेवा:। 
रेतस्त्रिभागं कमले5चरत्तद्‌ 


अगस्त्य तथा वसिष्ठजीके मित्रावरुणके पुत्ररूपमें उत्पन्न होनेका प्रसड्र 


२५ 


जो बहुत-सी झाड़ियों और बेलोंसे आवृत है; अनेकानेक 
पक्षी उसका सेवन करते हैं । वह भाँति- भाँतिके वृक्षसमूहोंसे 
आच्छज्न और कमलोंसे सुशोभित है । उस सरोवरकी 
“पौण्डरीक ' नामसे प्रसिद्धि है । उसमें बहुत-सी मछलियाँ 
और कछुए निवास करते हैं। तप आरम्भ करनेके 
पश्चात्‌ वे दोनों भाई--मित्र और वरुणदेवता एक दिन 
वनमें विचरण करते और स्वेच्छानुसार घूमते हुए उस 
सरोवरकी ओर गये ॥ २०--२५॥ 

वहाँ उन दोनोंने उस समय श्रेष्ठ एवं सुन्दरी अप्सरा 
उर्वशीको देखा, जो अपनी अन्य सहेलियोंके साथ स्नान 
कर रही थी। वह सुमुखी अप्सरा उस निर्जन बनमें विश्वस्त 
होकर हँसती और गाती थी। उसका वर्ण गोरा था। कमलके 
भीतरी भागके समान उसकी कान्ति थी। उसकी अलकें 
काली-काली और चिकनी थीं, आँखें कमल-दलके 
समान बड़ी-बड़ी थीं, होठ लाल थे, उसका भाषण 
बहुत ही मधुर था। उसके दाँत श्भ, कुन्द और चन्द्रमाके 
समान श्वेत, परस्पर मिले हुए और बराबर थे। उस 
मनस्विनीकी भौंहें, नासिका, मुख और ललाट--सभी 
सुन्दर थे। कटिभाग सिंहके कटिप्रदेशकी भाँति पतला 
था। उरोज, ऊरु और जघन--ये मोटे और घने थे। 
वह मधुर भाषण करनेमें चतुर थी। उसका मध्यभाग 
सुन्दर और मुस्कान मनोहर थी। दोनों हाथ लाल कमलके 
समान सुन्दर एवं कोमल थे। शरीर पतला और पैर 
सुन्दर थे। वह बाला बड़ी ही विनीता थी। उसका मुख 
पूर्णचन्द्रके समान आह्वादजनक और गति मत्त गजराजके 
समान मन्द थी। उर्वशीके उस दिव्य रूपको देखकर 
वे दोनों देवता विस्मयमें पड़ गये । उसके लास्य (नृत्य), 
हास्य, ललितभाव-मिश्रित मन्द मुसकान और मधुर सुरीले 
गानसे तथा शीतल-मन्द-सुगन्धित मलयानिलके स्पर्शसे 
एवं मतवाले भौंरोंक संगीत और कोकिलोंके कलरवसे 
उन दोनोंका मन और भी मुग्ध हो गया। साथ ही 
उर्वशीकी तिरछी चितवनके शिकार होकर वे दोनों 
ही वहाँ स्खलित हो गये (उनके वीर्यका पतन हो गया) । 
मुनिसत्तम ! इसके बाद निमिके शापवश* वसिष्ठजीका 
जीवात्मा अपने शरीरसे पृथक्‌ होकर (मित्रावरुणके 
बीर्यमें आविष्ट हुआ) ॥ २६--३३ ॥ 

“वसिष्ठ ! तुम मित्रावरुणके पुत्र होओगे'--इस प्रकार 
विश्वेदेवोंने (निमिके शुक्रमें) आकर कहा था तथा ब्रह्माजीका 


वसिष्ठ एवं तु पितामहोक्ते: ॥ ३४ | भी यही कथन था; अतएव मित्रावरुणके तीन स्थानोंपर 


* एक बार राजा निमिने यज्ञ करनेकी इच्छासे अपने पुरोहित वसिष्ठजीसे परामर्श किया। वसिष्ठजीने कहा--' मैं देवलोकमें एक 
यज्ञ आरम्भ करा चुका हूँ। उसके समाप्त होनेतक आप अपना यज्ञ रोके रहें। वहाँसे आकर हम आपका यज्ञ आरम्भ करायेंगे।” निमिने 
उनकी प्रतीक्षा नहीं की | वसिष्ठजीने लौटनेपर यज्ञ होता देख राजाको शाप दिया कि 'तुम विदेह हो जाओ।' तब राजाने भी शाप दिया 


कि “आपका भी यह शरीर न रहे ।' 


॥ 200॥06 007धा7. एॉंक्वॉा264 0५ 54५36५93 5#8/08 ?66७॥ 


२६ श्रीनरसिंहपुराण 


त्रिधा समभवद्रेत: कमलेडथ स्थले जले। 
अरविन्दे वसिष्ठस्तु जातः स मुनिसत्तम: | 
स्थले त्वगस्त्य: सम्भूतो जले मत्स्यो महाद्युति:॥ ३५ 


स॒तत्र जातो मतिमान्‌ व्सिष्ठः 

कुम्भे त्वगस्त्य: सलिले5थ मत्स्य: । 
तत्पतितं समान 

मित्रस्य यस्माद्वररूणस्य रेत:॥ ३६ 


स्थानत्रये 


एतस्मिन्नेव काले तु गता सा उर्वशी दिवम्‌। 
उपेत्य तानृषीन्‌ देवौो गतौ भूय:ः स्वमाश्रमम्‌। 
यमावपषि तु तप्येते पुनरुग्रं परं॑ तप:॥ ३७ 


तपसा प्राप्तुकामौ तौ परं ज्योति: सनातनम्‌। 
तपस्यन्तौ सुरक्रेष्टी ब्रह्माउगत्येदमन्रवीत्‌॥ ३८ 


मित्रावरुणकौ देवौ पुत्रवन्ती महाद्युती। 
सिद्ध्र्भविष्यति यथा युवसयोर्वैष्णवी पुनः॥ ३९ 


स्वाधिकारेण स्थीयेतामधुना लोकसाक्षिकौ। 
इत्युक्त्वान्तर्दधे ब्रह्मा तौ स्थितौ स्वाधिकारकौ ॥ ४० 


एवं ते कथितं विप्र वसिष्ठस्यथ महात्मन:। 
मित्रावरुणपुत्रत्वमगस्त्यस्य च धीमत: ॥ ४१ 


इदं पुंसीयमाख्यानं वारुणं पापनाशनम्‌। 
पुत्रकामास्तु ये केचिच्छुण्वन्तीदं शुचित्रता: । 
अचिरादेव पुत्रांस्ते लभन्ते नात्र संशय: ॥ ४२ 


यश्लैतत्पठते नित्यं हव्यकव्ये द्विजोत्तम:। 
देवाश्व पितरस्तस्य तृप्ता यान्ति पर॑ सुखम्‌॥ ४३ 


यश्चैतच्छुणुयान्नित्यं प्रातरुत्थाय मानव: । 
नन्दते स सुखं भूमौ विष्णुलोकं स गच्छति॥ ४४ 


इत्येतदाख्यानमिदं मयेरितं 
पुरातनं वेदविदैरुदीरितम्‌। 
पठिष्यते यस्तु श्रुणोति सर्वदा 


[ अध्याय ६ 


गिरे हुए वीर्यमेंसे जो भाग कमलपर गिरा था, उसीसे 
वसिष्ठजी हुए। उन दोनों देवताओंका वीर्य तीन भागोंमें 
विभक्त होकर कमल, जल और स्थलपर (घड़ेमें) 
गिरा। कमलपर गिरे हुए वीर्यसे मुनिवर वसिष्ठ उत्पन्न 
हुए, स्थलपर गिरे हुए रेतसूसे अगस्त्य और जलमें गिरे 
हुए शुक्रसे अत्यन्त कान्तिमान्‌ मत्स्यकी उत्पत्ति हुई। 
इस तरह उस कमलपर बुद्धिमान्‌ वसिष्ठ, कुम्भमें 
अगस्त्य और जलमें मत्स्यका आविर्भाव हुआ; क्योंकि 
मित्रावरुणका वीर्य तीनों स्थानोंपर बराबर गिरा था। इसी 
समय उर्वशी स्वर्गलोकमें चली गयी। वसिष्ठ और 
अगस्त्य--इन दोनों ऋषियोंको साथ लेकर वे दोनों 
देवता पुनः: अपने आश्रममें लौट आये और पुन: उन 
दोनोंने अत्यन्त उग्र तप आरम्भ किया॥ ३४--३७॥ 


तपस्याके द्वारा सनातन परम ज्योति (ब्रह्मधाम)- 
को प्राप्त करनेकी इच्छावाले उन दोनों तपस्वी देवेश्वरोंसे 
ब्रह्माणीनी आकर यह कहा--'महान्‌ कान्तिमान्‌ू और 
पुत्रवान्‌ मित्र तथा वरुण देवताओ! तुम दोनोंको पुनः 
वैष्णवी सिद्धि प्राप्त होगी । इस समय संसारके साक्षीरूपसे 
तुम लोग अपने अधिकारपर स्थित हो जाओ।' यों 
कहकर ब्रह्माजी अन्तर्धान हो गये और वे दोनों देवता 
अपने अधिकृत पदपर स्थित हुए॥ ३८--४० ॥ 


ब्राह्मण | इस प्रकार महात्मा वसिष्ठजी और बुद्धिमान्‌ 
अगस्त्यजी जिस तरह मित्रावरुणके पुत्र हुए थे, वह सब 
प्रसड़ मैंने आपसे कह दिया। यह वरुणदेवता-सम्बन्धी 
पुंसवनाख्यान पाप नष्ट करनेवाला है। जो लोग पुत्रकी 
कामनासे शुद्ध ब्रतका आचरण करते हुए इसका श्रवण 
करते हैं, वे शीघ्र ही अनेक पुत्र प्राप्त करते हैं--इंसमें 
संदेह नहीं है। जो उत्तम ब्राह्मण हव्य (देवयाग) और 
कव्य (पितृयाग)-में इसका पाठ करता है, उसके देवता 
तथा पितर तृप्त होकर अत्यन्त सुख प्राप्त करते हैं। जो 
मनुष्य नित्य प्रातःकाल उठकर इसका श्रवण करता है, 
वह पृथ्वीपर सुखपूर्वक प्रसन्नताके साथ रहता है और 
फिर विष्णुलोकको प्राप्त करता है। वेदवेत्ताओंके द्वारा 
प्रतिपादित इस पुरातन उपाख्यानको, जिसे मैंने कहा है, 
जो लोग सादर पढ़ेंगे और सुनेंगे, वे शुद्ध होकर अनायास 


स याति शुद्धों हरिलोकमझजसा॥ ४५ | ही विष्णुलोकको प्राप्त कर लेंगे॥४१--४५॥ 


इति श्रीनरासिंहपुराणे पुंसवनाख्यानं नाम पष्ठो5 ध्याय: ॥ ६ ॥ 
इस प्रकार श्रीनरसिंहपुराणमें (पुंसवन ” नायक छठा अध्याय पूरा हुआ ॥ ६ ॥ 

अध्याय ७ ] 


मार्कण्डेयजीके द्वारा तपस्यापूर्वक श्रीहरिकी आराधना; 'मृत्युज्ञय-स्तोत्र 'का पाठ २७ 


सातवाँ अध्याय 


मार्कण्डेयजीके द्वारा तपस्यापूर्वक श्रीहरिकी आराधना; 


“मृत्युख़्य-स्तोत्र ' का 


पाठ और मृत्युपर विजय प्राप्त करना 


त्रीभरद्वाज उवाच 
मार्कण्डेयेन मुनिना कथं मृत्यु: पराजित:। 
एतदाख्याहि मे सूत त्वयैतत्‌ सूचितं पुरा॥ १ 
सूत उवाच 
इदं तु महदाख्यानं भरद्वाज श्रणुष्व मे। 
श्रण्वन्तु ऋषयश्चेमे पुरावृत्तं ब्रवीम्यहम्‌॥ २ 
कुरुक्षेत्र महापुण्ये व्यासपीठे वराश्रमे। 
तत्रासीन॑ मुनिवरं कृष्णद्वैपायनं मुनिम्‌॥ ३ 
कृतस्नानं कृतजपं मुनिशिष्यै: समावृतम्‌। 
वेदवेदार्थतत्त्वज्ञं 
प्रणिपत्य यथान्यायं शुकः परमधार्मिक:। 


इममेवार्थमुद्िेशय त॑ पप्रच्छ कृताझ्ललि:॥ ५ 


यमुद्दिश्य वयं पृष्टास्त्वयात्र मुनिसंनिधौ। 
नरसिंहस्य भक्तेन कृततीर्थनिवासिना॥ ६ 


श्रीशुक उवाच 


मार्कण्डेयेन मुनिना कथ॑ं मृत्यु: पराजित:। 


एतदाख्याहि मे तात श्रोतुमिच्छामि तेडधुना॥ ७ 


व्यास उवाच 
मार्कण्डेयेन मुनिना यथा मृत्यु: पराजित:। 
तथा ते कथयिष्यामि श्रूणु वत्स महामते। ८ 
श्रण्वन्तु मुनयश्लेमे कथ्यमानं मयाधुना। 


सर्वशास्त्रविशारदम्‌॥ ४ 


श्रीभरद्वाजजी बोले--सूतजी! मार्कण्डेय मुनिने 
मृत्युको कैसे पराजित किया ? यह मुझे बताइये। आपने 
पहले यह सूचित किया था कि वे मृत्युपर विजयी 
हुए थे*॥ १॥ 


सूतजी बोले--भरद्वाजजी! इस महान्‌ पुरातन 
इतिहासको आप और ये सभी ऋषि सुनें; मैं कह रहा 
हूँ। अत्यन्त पवित्र कुरुक्षेत्रमें, व्यासपीठपर, एक सुन्दर 
आश्रममें स्नान तथा जप आदि समाप्त करके व्यासासनपर 
बैठे हुए और शिष्यभूत मुनियोंसे घिरे हुए मुनिवर 
महर्षि कृष्णद्वैपायनसे, जो वेद और वेदार्थोंके तत्त्ववेत्ता 
तथा सम्पूर्ण शास्त्रोंके विशेषज्ञ थे, परम धर्मात्मा शुकदेवजीने 
हाथ जोड़ उन्हें यथोचितरूपसे प्रणाम कर इसी विषयको 
जाननेके लिये प्रश्न किया था, जिसके लिये कि इन 
मुनियोंके निकट आप पुण्यतीर्थनिवासी नृसिंहभक्तने 
मुझसे पूछा है॥ २--६॥ 

श्रीशुकदेवजी बोले--पिताजी ! मार्कण्डेय मुनिने 
मृत्युपर कैसे विजय पायी? यह कथा कहिये। इस 
समय मैं आपसे यही सुनना चाहता हूँ॥७॥ 


व्यासजी बोले--महामते पुत्र! मार्कण्डेय मुनिने 
जिस प्रकार मृत्युपर विजय पायी, वह तुमसे कहता 
हूँ, सुनो। मुझसे कहे जानेवाले इस महान्‌ एवं उत्तम 


मच्छिष्याश्वेव श्रृण्वन्तु महदाख्यानमुत्तमम्‌॥ ९ | उपाख्यानको ये सभी मुनि और मेरे शिष्यगण भी सुनें। 


* यद्यपि नरसिंहपुराणके गत अध्यायोंमें मार्कण्डेयजीका नाम कहीं नहीं आया है। अत: “आपने पहले यह सूचित किया था-- 
(त्वयैतत्‌ सूचितं पुरा)” इत्यादि कथनकी कोई संगति नहीं प्रतीत होती, तथापि प्रथम अध्यायके पंद्रहवें श्लोकसे इस बातकी सूचना 
मिलती है कि भरद्वाजजीने सूतजीके मुखसे पहले “वाराहीसंहिता” सुनी थी, उसके बाद उन्होंने 'नरसिंहसंहिता' सुननेकी इच्छा प्रकट 
की। तब सूतजीने “नरसिंहसंहिता' सुनाना आरम्भ किया था। अत: यह अनुमान लगाया जा सकता है कि वाराहीसंहिता-श्रवणके प्रसंगमें 
भरद्वाजजीको सूतजीके मुखसे मार्कण्डेयजीके मृत्युपर विजय पानेके इतिहासकी कोई सूचना प्राप्त हुई हो, जिसका स्मरण उन्होंने यहाँ 
दिलाया है। 

२८ 


श्रीनरसिंहपुराण 


[ अध्याय ७ 


भृगो: ख्यात्यां समुत्पन्नो मृकण्डुर्नाम वै सुतः । 
सुमित्रा नाम वे पत्नी मृकण्डोस्तु महात्मन: ॥ १० 
धर्मज्ञ धर्मनिता पतिशुश्रूषणे रता। 
तस्यां तस्य सुतो जातो मार्कण्डेयो महामति: ॥ ११९ 
भृगुपौत्रो महाभागो बालत्वेडपि महामति:। 
बवृधे वल्‍लभो बाल: पित्रा तत्र कृतक्रिय:॥ १२ 
तस्मिन्‌ वे जातमात्रे तु आगमी कश्चिदब्रवीत्‌। 
वर्ष द्वादशमे पूर्णे मृत्युरस्थ भविष्यति॥ १३ 
श्रुत्वा तन्मातृपितरौ दुःखितौ तो बभूवतु:। 
विदूयमानहदयौ तं॑ निरीक्ष्य महामते॥ १४ 
तथापि तत्पिता तस्य यलात्‌ काले क्रियां ततः । 
चकार सर्वा मेधावी उपनीतो गुरोगृहे॥ १५ 
वेदानेवाभ्यसन्नास्ते गुरुशु श्रूषणोद्यत: । 
स्वीकृत्य वेदशास्त्राणि स पुनर्गृहमागत:॥ १६ 
मातापितृन्नममस्कृत्य पादयोर्विनयान्वित: । 
तस्थौ तत्र गृहे धीमान्‌ मार्कण्डेयो महामुनि: ॥ १७ 
तं निरीक्ष्य महात्मानं सत्प्रज्नं च विचक्षणम्‌। 
दुःखितौ तौ भृशं तत्र तन्‍्मातापितरौ शुच्चा॥ १८ 
तौ दृष्ट्वा दुःखमापतन्नौ मार्कण्डेयो महामति: । 
उवाच वचन तत्र किमर्थ दुःखमीहशम्‌॥ १९ 
सदैतत्‌ कुरुषे मातस्तातेन सह धीमता। 
वक्तुमहसि दुःखस्य कारणं मम पृच्छत:॥ २० 
इत्युक्ता तेन पुत्रेण माता तस्य महात्मन:। 
कथयामास तत्सर्वमागमी यदुवाच्च ह॥२१ 
तच्छुत्वासौ मुनि: प्राह मातरं पितरं पुनः। 
पित्रा सार्ध त्वया मातर्न कार्य दुःखमण्वपि॥ २२ 
अपनेष्यामि भो मृत्युं तपसा नात्र संशय:। 
यथा चाहं चिरायु: स्यां तथा कुर्यामहं तप: ॥ २३ 
इत्युक्त्वा तौ समाश्रास्य पितरौ वनमभ्यगात्‌ । 
वललीवर्ट नाम बन॑ नानाऋषिनिषेवितम्‌॥ २४ 
तत्रासौ मुनिभिः सार्धमासीनं स्वपितामहम्‌। 
भूगुं ददर्श धर्मज्ञं मार्कण्डेयो महामति:॥ २५ 


भूगुजीके उनकी पत्नी ख्यातिके गर्भसे 'मृकण्डु' नामक 
एक पुत्र हुआ। महात्मा मृकण्डुकी पत्नी सुमित्रा हुई। 
वह धर्मको जाननेवाली, धर्मपरायणा और पतिकी 
सेवामें लगी रहनेवाली थी। इसीके गर्भसे मृकण्डुके 
पुत्र मेधावी मार्कण्डेयजी हुए। ये भृगुके पौत्र महाभाग 
मार्कण्डेय बचपनमें भी बड़े बुद्धिमान्‌ थे। पिताके द्वारा 
जातकर्म आदि संस्कार कर देनेपर माँ-बापके लाड़ले 
बालक मार्कण्डेयजी क्रमश: बढ़ने लगे॥८--१२॥ 

उनके जन्म लेते ही किसी भविष्यवेत्ता ज्योतिषीने 
यह कहा था कि “बारहवाँ वर्ष पूर्ण होते ही इस 
बालककी मृत्यु हो जायगी।' यह सुनकर उनके माता- 
पिता बहुत ही दुःखी हुए। महामते ! उन्हें देख-देखकर 
उन दोनोंका हृदय व्यथित होता रहता था, तथापि उनके 
पिताने उनके नामकरण आदि सभी संस्कार किये। 
तत्पश्चात्‌ मेधावी बालक मार्कण्डेय गुरुके घर ले जाये 
गये। वहाँ उनका उपनयन-संस्कार हुआ। वहाँ वे गुरुकी 
सेवामें तत्पर रहकर वेदाभ्यास करते हुए ही रहने लगे। 
बेद-शास्त्रोंका यथावत्‌ अध्ययन करके वे पुन: अपने 
घर लौट आये। घर आनेपर बुद्धिमान्‌ महामुनि मार्कण्डेयने 
विनयपूर्वक माता-पिताके चरणोंमें शीश झुकाया और 
तबसे वे घरपर ही रहने लगे॥ १३--१७॥ 

शुकदेव! उस समय उन परम बुद्धिमान्‌ महात्मा 
एवं विद्वान्‌ पुत्रकों देखकर माता-पिता शोकसे बहुत ही 
दुःखी हुए। उन्हें दु:खी देखकर महामति मार्कण्डेयजीने 
कहा--' माँ! तुम बुद्धिमान्‌ पिताजीके साथ क्‍यों इस 
प्रकार निरन्तर दुःखी रहा करती हो? मैं पूछता हूँ, 
मुझसे अपने दुःखका कारण बतलाओ।' अपने पुत्र 
मार्कण्डेयजीके इस प्रकार पूछनेपर उन महात्माकी 
माताने, ज्योतिषी जो कुछ कह गया था, वह सब कह 
सुनाया। यह सुनकर मार्कण्डेयमुनिने माता-पितासे 
कहा--'माँ! तुम और पिताजी तनिक भी दुःख न 
मानो। मैं तपस्याके द्वारा अपनी मृत्युको दूर हटा दूँगा, 
इसमें संशय नहीं है। मैं ऐसा तप करूँगा, जिससे 
चिरजीवी हो सकूँ'॥ १८--२३॥ 

इस प्रकार कहकर, माता-पिताको आश्वासन देकर, 
वे अनेक ऋषियोंसे सुसेवित “वल्लीवट' नामक वममें 
गये। वहाँ पहुँचकर महामति मार्कण्डेयजीने मुनियोंके 

अध्याय ७ ] 


मार्कण्डेयजीके द्वारा तपस्यापूर्वक श्रीहरिकी आराधना; 'मृत्युज्ञय-स्तोत्र का पाठ २९ 


अभिवाद्य यथान्यायं मुनींश्षेव स धार्मिक: । 
कृताझलिपुटो भूत्वा तस्थौ तत्पुरतो दमी॥ २६ 
गतायुषं ततो दृष्ट्वा पौत्रं बालं महामतिः। 
भगुराह महाभागं मार्कण्डेयं तदा शिशुम्‌॥ २७ 
किमागतोऊसि पुत्रात्र पितुस्ते कुशलं पुनः। 
मातुश्च बान्धवानां च किमागमनकारणम्‌॥ २८ 
इत्येवमुक्तो भूगुणा मार्कण्डेयो महामति:। 
उवबाच सकल॑ तस्मे आदेशिवचनं तदा॥ २९ 
पौत्रस्य वचन श्रुत्वा भृगुस्तु पुनरत्रवीत्‌। 
एवं सति महाबुद्धे किं त्वं कर्म चिकीर्षसि॥ ३० 
मार्कण्डेय उवाच 
भूतापहारिणं मृत्युं जेतुमिच्छामि साम्प्रतम्‌। 
शरण त्वां प्रपन्नोउस्मि तत्रोपायं वदसस्‍्व नः॥ ३१ 
भगुरुवाच 
नारायणमनाराध्य तपसा महता सुत। 
को जेतुं शबक्नुयान्मृत्युं तस्मात्तं तपसार्चय॥ ३२ 
तमनन्तमजं विष्णुमच्युतं पुरुषोत्तमम्‌। 
भक्त प्रियं सुरश्रेष्ठ॑ भकत्या त्वं शरणं ब्रज॥ ३३ 
तमेव शरणं पूर्व गतवान्नारदो मुनिः। 
तपसा महता वत्स नारायणमनामयम्‌॥ ३४ 
तत्प्रसादान्‍्महाभाग नारदो ब्रह्मण: सुतः। 
जरां मृत्युं विजित्याशु दीर्घायुर्वर्धती सुखम्‌॥ ३५ 
तमृते पुण्डरीकाक्षं नारसिंहं जनार्दनम्‌। 
कः कुर्यान्मानवो वबत्स मृत्युसत्तानिवारणम्‌॥ ३६ 
तमनन्तमजं विष्णुं कृष्णं जिष्णुं अ्रिय: पतिम्‌। 
गोविन्द गोपतिं देव॑ सततं शरणं ब्रज॥३७ 
नरसिंह महादेव॑ यदि पूजयसे सदा। 
वत्स जेतासि मृत्युं त्वं सततं नात्र संशय: ॥ ३८ 
व्यास उवाच 


उक्त: पितामहेनैवं भृगुणा पुनरब्रवीत्‌। 


साथ विराजमान अपने पितामह धर्मात्मा भगुजीका दर्शन 
किया। उनके साथ ही अन्य ऋषियोंका भी यथोचित 
अभिवादन करके धर्मपरायण मार्कण्डेयजी मनोनिग्रहपूर्वक 
दोनों हाथ जोड़कर भृगुजीके समक्ष खड़े हो गये। 
महामति भृगुजीने अपने बालक पौत्र महाभाग मार्कण्डेयको, 
जिसकी आयु प्रायः बीत चुकी थी, देखकर कहा-- 
“वत्स! तुम यहाँ कैसे आये? अपने माता-पिता और 
बान्धवजनोंका कुशल कहो तथा यह भी बतलाओ कि 
यहाँ तुम्हीरे आनेका क्‍या कारण है?' भृगुजीके इस 
प्रकार पूछनेपर महाप्राज्ञ मार्कण्डेयजीने उनसे उस समय 
ज्योतिषीकी कही हुई सारी बात कह सुनायी। पौत्रकी 
बात सुनकर भृगुजीने पुन: कहा--' महाबुद्धे ! ऐसी स्थितिमें 
तुम कौन-सा कर्म करना चाहते हो ?!॥ २४--३० ॥ 
मार्कण्डेयजी बोले--भगवन्‌! मैं इस समय 
प्राणियोंका अपहरण करनेवाले मृत्युको जीतना चाहता 
हूँ, इसीलिये आपकी शरणमें आया हूँ। इस उद्देश्यकी 
सिद्धिके लिये आप मुझे कोई उपाय बतायें॥ ३१॥ 
भगुजी बोले--पुत्र! बहुत बड़ी तपस्याके द्वारा 
भगवान्‌ नारायणकी आराधना किये बिना कौन मृत्युको 
जीत सकता है? इसलिये तुम तपस्याद्वारा उन्हींका अर्चन 
करो। भक्तोंके प्रियतम और देवताओंमें सर्वश्रेष्ठ उन 
अनन्त, अजन्मा, अच्युत पुरुषोत्तम भगवान्‌ विष्णुकी 
शरणमें जाओ। वत्स! पूर्वकालमें नारदमुनि भी महान्‌ 
तपके द्वारा उन्हीं अनामय भगवान्‌ नारायणकी शरणमें गये 
थे। महाभाग ! ब्रह्मपुत्र नारदजी उन्हींकी कृपासे जगा और 
मृत्युको शीघ्र ही जीतकर दीर्घायु हो सुखपूर्वक रहते हैं। 
पुत्र! उन कमललोचन नृसिंहस्वरूप भगवान्‌ जनार्दनके 
बिना कौन मनुष्य यहाँ मृत्युकी सत्ताका निवारण कर 
सकता है ? तुम निरन्तर उन्हीं अनन्त, अजन्मा, विजयी, 
कृष्णवर्ण, लक्ष्मीपति, गोविन्द, गोपति भगवान्‌ विष्णुकी 
शरणमें जाओ! वत्स! यदि तुम सदा उन महानू देवता 
भगवान्‌ नरसिंहकी पूजा करते रहोगे तो सदाके लिये मृत्युपर 
विजय प्राप्त कर लोगे, इसमें संशय नहीं है॥ ३२--३८ ॥ 


व्यासजी बोले--पितामह भृगुके इस प्रकार कहनेपर 
महान्‌ तेजस्वी मार्कण्डेयजीने उनसे विनयपूर्वक 


मार्कण्डेयो महातेजा विनयात्‌ स्वपितामहम्‌॥ ३९ | कहा॥ ३९॥ 

[ अध्याय ७ 


मार्कण्डेय उवाच 
आराध्य: कथितस्तात विष्णुर्विश्वेश्वर: प्रभु: । 
कथ्थ॑ कुत्र मया कार्यमच्युताराधनं गुरो। 
येनासौ मम तुष्टस्तु मृत्युं सद्योडपनेष्यति॥ ४० 
भ्रगुरुवाच 
तुड्डभद्रेति विख्याता या नदी सहपर्वते। 
तत्र भद्गवटे वत्स त्वं प्रतिष्ठाप्प केशवम्‌॥ ४१ 
आराधय जगन्नाथं गन्धपुष्पादिभि: क्रमात्‌। 
हृदि कृत्वेन्द्रियग्रामं मनः संयम्य तत्त्वतः॥ ४२ 
हत्पुण्डकीके देवेशं शझ्ढुचक्रगदाधरम्‌। 
ध्यायन्नेकमना वत्स द्वादशाक्षरमभ्यसन्‌॥ ४३ 
3» नमो भगवते वासुदेवाय। 
इमं मन्त्र हि जपतो देवदेवस्यथ शार्इ्निण:॥ 
प्रीतो भवति विश्वात्मा मृत्युं येनापनेष्यति॥ ४४ 
व्यास उवाच 
इत्युक्तस्तं प्रणम्याथ स जगाम तपोबनम्‌॥ ४५ 
सह्मपादोद्धवायास्तु. भद्गायास्तटमुत्तमम्‌ । 
नानादुमलताकीर्ण नानापुष्पोपशोभितम्‌॥ ४६ 
गुल्मवेणुलताकीर्ण नानामुनिजनाकुलम्‌। 
तत्र विष्णु प्रतिष्ठाप्य गन्धधूपादिभि: क्रमात्‌॥ ४७ 
पूजयामास देवेशं मार्कण्डेयो महामुनिः। 
पूजयित्वा हरिं तत्र तपस्तेपे सुदुष्करम्‌॥ ४८ 
निराहारो मुनिस्तत्र वर्षमेकमतन्द्रित:। 
मात्रोक्तकाले त्वासन्ने दिने तत्र महामतिः॥ ४९ 
रत्रात्वा यथोक्तविधिना कृत्वा विष्णोस्तथार्चनम्‌। 
हृदि कृत्वेन्द्रियग्रामं विशुद्धेनान्तरात्मना॥ ५० 
आसन स्वस्तिकं बद्ध्वा कृत्वासौ प्राणसंयमम्‌। 
3»कारोच्चारणाद्धीमान्‌ हत्पद्यं स विकासयन्‌॥ ५१ 
तन्मध्ये रविसोमाग्निमण्डलानि यथाक्रमम्‌। 
कल्पयित्वा हरेः पीठं तस्मिन्‌ देशे सनातनम्‌॥ ५२ 


मार्कण्डेयजी बोले--तात ! गुरो! आपने विश्वपति 
भगवान्‌ विष्णुको आराध्य तो बतलाया, परंतु मैं उन 
अच्युतकी आराधना कहाँ और किस प्रकार करूँ ? जिससे 
वे शीघ्र प्रसन्न होकर मेरी मृत्युको दूर कर दें॥ ४० ॥ 


भृगुजी बोले--सह्मपर्वतपर जो “तुड्भभद्रा' नामसे 
विख्यात नदी है, वहाँ ' भद्गव॒ट” नामक वृक्षके नीचे जगन्नाथ 
भगवान्‌ केशवकी स्थापना कर क्रमश: गनन्‍्ध और पुष्प 
आदिसे उनकी पूजा करो । इन्द्रियोंको मनमें नियन्त्रित कर, 
मनको भी पूर्णत: संयममें रखते हुए एकाग्रचित्त हो, ' ३७ 
नमो भगवते वासुदेवाय '--इस द्वादशाक्षर मन्त्रका जप 
करो और अपने हृदयकमलनमें शट्ढु, चक्र, गदा (एवं पद्म) 
धारण किये देवेश्वर भगवान्‌ विष्णुका ध्यान किया करो। 
जो देवाधिदेव शार्ड्रधन्‍्वा विष्णुके इस द्वादशाक्षर मन्त्रका 
जप करता है, उसके ऊपर वे विश्वात्मा प्रसन्न होते हैं। 
तुम भी इसका जप करो, जिससे प्रसन्न होकर वे तुम्हारी 
मृत्यु दूर कर देंगे॥ ४१--४४॥ 

व्यासजी कहते हैं--वत्स! भृगुजीके इस प्रकार 
कहनेपर उन्हें प्रणाम करके मार्कण्डेयजी सह्मपर्वतकी 
शाखासे निकली हुई तुद्भभद्रांके उत्तम तटपर विविध 
प्रकारके वृक्ष और लताओंसे भरे हुए नाना भाँतिके पुष्पोंसे 
सुशोभित, गुल्म, लता और वेणुओंसे व्याप्त तथा अनेकानेक 
मुनिजनोंसे पूर्ण तपोवनमें गये । वहाँ वे महामुनिने देवेश्वर 
भगवान्‌ विष्णुकी स्थापना करके क्रमश: गन्ध-धूप आदिसे 
उनकी पूजा करने लगे। भगवान्‌की पूजा करते हुए वहाँ 
उन्होंने निरालस्यभावसे निराहार रहकर सालभर अत्यन्त 
दुष्कर तप किया। माताका बतलाया हुआ समय निकट 
आनेपर उस दिन महामति मार्कण्डेयजीने वहाँ स्नान 
करके पूर्वोक्त विधिसे विष्णुकी पूजा की और स्वस्तिकासन 
बाँध इन्द्रियसमूहको मनमें संयत कर विशुद्ध अन्त:ःकरणसे 
युक्त हो प्राणायाम किया। फिर ३»कारके उच्चारणसे 
हृदयकमलको विकसित करते हुए उसके मध्यभागमें 
क्रमश: सूर्य, चन्द्रमा तथा अग्निमण्डलकी कल्पना करके 
भगवान्‌ विष्णुका पीठ निश्चित किया और उस स्थानपर 

अध्याय ७ ] 


पीताम्बरधरं॑ कृष्णं शट्डुचक्रगदाधरम्‌। 
भावपुष्पै: समभ्यर्च्य मनस्तस्मिन्निवेश्य च॥ ५३ 


ब्रह्मरूपं हरिं ध्यायंस्ततो मन्त्रमुदीरयत्‌। 
3० नमो भगवते वासुदेवाय॥ ५४ 
व्यास उवाच 


इत्येवं ध्यायतस्तस्य मार्कण्डेयस्थ धीमत:। 
मनस्तत्रैवः संलग्न॑ देवदेवे जगत्पतौ॥ ५५ 
ततो यमाज्ञया तत्र आगता यमकिंकरा:। 
पाशहस्तास्तु तं नेतुं विष्णुदूतैस्तु ते हता:॥ ५६ 
शूलै: प्रहन्यमानास्तु द्विजं मुक्त्वा ययुस्तदा। 
वयं निवर्त्य गच्छामो मृत्युरेवागमिष्यति॥ ५७ 
विष्णुदृता ऊचु: 
यत्र न: स्वामिनो नाम लोकनाथस्य शार्ड्िण: । 
को यमस्तत्र मृत्युर्वा काल: कलयतां वरः ॥ ५८ 
व्यास उवाच 
आगत्य स्वयमेवाह मृत्यु: पार्श महात्मन:। 
मार्कण्डेयस्य बश्चाम विष्णुकिंकरशड्डूया॥ ५९ 
तेडप्युद्यम्याशु मुशलानायसान्‌ विष्णुकिंकरा: । 
विष्ण्वाज्ञया हनिष्यामो मृत्युमच्येति संस्थिता: ॥ ६० 
ततो विष्णवर्पितमना मार्कण्डेयो महामति:। 
तुष्टाव प्रणतो भूत्वा देवदेवं जनार्दनम्‌॥ ६१ 
विष्णुनैवोदितं यत्तत्स्तोत्रं कर्णे महात्मन:। 
सुभाषितेन मनसा तेन तुष्टाव माधवम्‌॥ ६२ 
मार्कण्डेय उवाच 
नारायणं सहस्त्राक्षं पद्मनाभं पुरातनम्‌। 
प्रणतो5स्मि हषीकेशं किं मे मृत्यु: करिष्यति॥ ६३ 
गोविन्द पुण्डरीकाक्षमनन्तमजमव्ययम्‌। 
केशवं च प्रपन्नोउस्मि किं मे मृत्यु: करिष्यति॥ ६४ 


वासुदेव॑ जगद्योनिं. भानुवर्णमतीन्द्रियम्‌। 
दामोदर् प्रपन्नोउस्मि किं मे मृत्यु: करिष्यति॥ ६५ 


मार्कण्डेयजीके द्वारा तपस्यापूर्वक श्रीहरिकी आराधना; 'मृत्युझ्रय-स्तोत्र का पाठ ३१ 


पीताम्बर तथा शट्ढु, चक्र, गदा धारण करनेवाले सनातन 
भगवान्‌ श्रीकृष्णकी भावमय पुष्पोंसे पूजा करके उनमें 
अपने चित्तको लगा दिया | फिर उन ब्रह्म-स्वरूप श्रीहरिका 
ध्यान करते हुए वे ' 3७ नमो भगवते वासुदेवाय '--इस 
मन्त्रका जप करने लगे॥ ४५--५४॥ 

व्यासजी कहते हैं--शुकदेव! इस प्रकार ध्यान 
करते हुए बुद्धिमान्‌ मार्कण्डेयजीका मन उन देवाधिदेव 
जगदीश्वरमें लीन हो गया। तदनन्तर यमराजकी आज्ञासे 
उन्हें ले जानेके लिये हाथोंमें पाश लिये हुए यमदूत वहाँ 
आये; परंतु भगवान्‌ विष्णुके दूतोंने उन्हें मार भगाया। 
शूलोंसे मारे जानेपर वे उस समय विप्रवर मार्कण्डेयको 
छोड़कर भाग चले और यह कहते गये कि 'हमलोग 
तो लौटकर चले जा रहे हैं, परंतु अब साक्षात्‌ मृत्युदेव 
ही यहाँ आयेंगे'॥ ५५--५७॥ 

विष्णुदूत बोले--जहाँ हमारे स्वामी जगदीश्वर 
शार्ड्रधन्वा भगवान्‌ विष्णुका नाम जपा जाता हो, वहाँ 
उनकी क्‍या बिसात है? ग्रसनेवालोंमें श्रेष्ठ काल, मृत्यु 
अथवा यमराज कौन होते हैं ?॥ ५८ ॥ 

व्यासजी कहते हैं--यमदूतोंके लौटनेके बाद साक्षात्‌ 
मृत्युने ही वहाँ आकर उन्हें यमलोक चलनेको कहा, 
परंतु श्रीविष्णुदूतोंके डरसे वे महात्मा मार्कण्डेयके आसपास 
ही घूमते रह गये; उन्हें स्पर्श करनेका साहस न कर 
सके। इधर विष्णुदूत भी शीघ्र ही लोहेके मूसल 
उठाकर खड़े हो गये। उन्होंने अपने मनमें यह निश्चय 
कर लिया था कि “आज हमलोग विष्णुकी आज्ञासे 
मृत्युका वध कर डालेंगे।' तत्पश्चात्‌ महामति मार्कण्डेयजी 
भगवान्‌ विष्णुमें चित्त लगाये उन देवाधिदेव जनार्दनको 
प्रणाम करते हुए स्तुति करने लगे। भगवान्‌ विष्णुने ही 
वह स्तोत्र उन महात्माके कानमें कह दिया। उसी सुभाषित 
स्तोत्रद्वारा उन्होंने मनोयोगपूर्वक भगवान्‌ लक्ष्मीपतिकी 
स्तुति की॥ ५९--६२॥ 

मार्कण्डेयजी बोले--जो सहसीं नेत्रोंसे युक्त, इन्द्रियोंके 
स्वामी, पुरातन पुरुष तथा पद्मनाभ (अपनी नाभिसे त्रह्माण्डमय 
कमलको प्रकट करनेवाले) हैं, उन श्रीनारायणदेवको मैं 
प्रणाम करता हूँ। मृत्यु मेरा क्या कर लेगा? मैं अनन्त, 
अजन्मा, अविकारी, गोविन्द, कमलनयन भगवान्‌ केशवकी 
शरणमें आ गया हूँ; अब मृत्यु मेरा क्या करेगा ? मैं संसारकी 
उत्पत्तिके स्थान, सूर्यके समान प्रकाशमान्‌, इन्द्रियातीत वासुदेव 
(सर्वव्यापी देवता) भगवान्‌ दामोदरकी शरणमें आ गया 

३२ 


शदट्भुचक्रधरं देव॑ छन्नरूपिणमव्ययम्‌। 
अधोक्षजं प्रपन्नो5स्मि किं मे मृत्यु: करिष्यति॥ ६६ 


वाराहं वामन॑ विष्णुं नरसिंहं जनार्दनम्‌। 
माधवं च प्रपन्नो5स्मि किं मे मृत्यु: करिष्यति॥ ६७ 


पुरुषं पुष्करं पुण्यं क्षेमबीजं जगत्पतिम्‌। 
लोकनाथं प्रपन्नोउस्मि किं मे मृत्यु: करिष्यति॥ ६८ 


भूतात्मानं महात्मानं जगद्योनिमयोनिजम्‌। 
विश्वरूपं प्रपन्नो5स्मि किं मे मृत्यु: करिष्यति॥ ६९ 


सहस्त्रशिरसं देवं व्यक्ताव्यक्त सनातनम्‌। 
महायोगं प्रपन्नो5स्मि किं मे मृत्यु: करिष्यति॥ ७० 


इत्युदीरितमाकर्ण्य स्तोत्र तस्य महात्मन: । 
अपयातस्ततो मृत्युर्विष्णुदूतेश्न पीडित: ॥ ७९ 


इति तेन जितो मृत्युर्मार्कण्डेयेन धीमता। 
प्रसन्ने पुण्डरीकाक्षे नृसिंहे नास्ति दुर्लभम्‌॥ ७२ 


मृत्युज्यमिदं पुण्यं मृत्युप्रशमनं शुभम्‌। 
मार्कण्डेयहितार्थाय स्वयं विष्णुरुवाच ह॥ ७३ 


य इदं पठते भकत्या त्रिकालं नियत: शुचि:। 
नाकाले तस्य मृत्यु: स्यान्नरस्याच्युतचेतस: ॥ ७४ 


हत्पद्ामध्ये पुरुषं पुराणं 
नारायणं शाश्रतमादिदेवम्‌। 
संचिन्य सूर्यादपि राजमानं 


मृत्युं स॒ योगी जितवांस्तदेैव॥ ७५ 


श्रीनरसिंहपुराण 


[ अध्याय ७ 


हूँ; मृत्यु मेरा क्या कर सकेगा ? जिनका स्वरूप अव्यक्त 
है, जो विकारोंसे रहित हैं, उन शट्डु-चक्रधारी भगवान्‌ 
अधोक्षजकी मैं शरणमें आ गया; मृत्यु मेरा क्या कर 
लेगा? मैं वाराह, वामन, विष्णु, नरसिंह, जनार्दन एवं 
माधवकी शरणमें हूँ; मृत्यु मेरा क्या कर सकेगा? मैं 
पवित्र, पुष्कररूप अथवा पुष्कल (पूर्ण) रूप, कल्याणबीज, 
जगतू-प्रतिपालक एवं लोकनाथ भगवान्‌ पुरुषोत्तमकी 
शरणमें आ गया हूँ; अब मृत्यु मेरा क्या करेगा? जो 
समस्त भूतोंके आत्मा, महात्मा (परमात्मा) एवं जगत्‌की 
योनि (उत्पत्तिके स्थान) होते हुए भी स्वयं अयोनिज हैं 
उन भगवान्‌ विश्वरूपकी मैं शरणमें आया हूँ; मृत्यु मेरा 
क्या कर सकेगा ? जिनके सहस्त्रों मस्तक हैं, जो व्यक्ताव्यक्त 
स्वरूप हैं, उन महायोगी सनातन देवकी मैं शरणमें आया 
हूँ; अब मृत्यु मेरा क्या कर सकेगा ?॥ ६३--७० ॥ 


महात्मा मार्कण्डेयके द्वारा उच्चारित हुए उस स्तोत्रको 
सुनकर विष्णुदूतोंद्वार पीड़ित हुए मृत्युदेव वहाँसे 
भाग चले। इस प्रकार बुद्धिमान्‌ मार्कण्डेयने मृत्युपर 
विजय पायी। सच है, कमललोचन भगवान्‌ नृसिंहके 
प्रसन्न होनेपर कुछ भी दुर्लभ नहीं रह जाता। स्वयं 
भगवान्‌ विष्णुने ही मार्कण्डेयजीके हितके लिये मृत्युको 
शान्त करनेवाले इस परम पावन मड्लमय मृत्युञ्ञय- 
स्तोत्रका उपदेश दिया था। जो नित्य नियमपूर्वक 
पवित्रभावसे भक्तियुक्त होकर सायं, प्रात: और मध्याह-- 
तीनों समय इस स्तोत्रका पाठ करता है, भगवान्‌ 
अच्युतमें चित्त लगानेवाले उस पुरुषका अकालमरण 
नहीं होता। योगी मार्कण्डेयने अपने हृदय-कमलमें 
सूर्यसे भी अधिक प्रकाशमान सनातन पुराण-पुरुष 
आदिदेव नारायणका चिन्तन करके तत्काल मृत्युपर 
विजय प्राप्त कर ली॥७१--७५॥ 


इति श्रीनरसिंहपुराणे मार्कण्डेयमत्युजयो नाम सत्तमो5 ध्याय: ॥ ७॥ 
इस प्रकार श्रीनरसिंहपुराणमें 'मार्कण्डेयकी मृत्युपर विजय ” नामक सातवाँ अध्याय पूरा हुआ॥ ७ ॥ 

नृसिंहावतार 


॥॥ 200॥6 0079॥. 08260 0५ 5५98५8 5॥8/08 ?6७॥॥ 
44“<३3 


|॥ 200॥6 0079. 08260 0५ 5५४98५8 9#8/08 ?6७॥॥ 


कथारम्भ 


भगवान्‌ विष्णु 


॥] 200॥6 0079. ए09॥260 0५ 5४39५/3 5#9/93 ?66७॥॥ 


|॥] 200॥6 0077. एॉ्वा260 0५ 5४38५3 9#9/93 ?68॥ 


(१६५४४ 
तल ७ 


| 200॥6 0079. 06260 0५ 5४98५8 5#8/08 ?6७॥॥ 


वाराहावतार 


॥ 200॥6 00॥779॥. 00260 0५ 59५398/8 9#/099 ?66७॥ 


गीताप्रेस, गोरखपुर 


परश्राघायतार 


॥॥ 200॥6 0079. 06260 0५ 5५98५8 5#9/08 ?6७॥॥ 


॥] 2५0॥6 0079॥. 00260 0५ 5५898५/3 5#094 ?66७॥ 


अध्याय ८ ] 


मृत्यु और दूतोंको समझाते हुए यमका उन्हें वेष्णवोंके पास जानेसे रोकना ३३ 


आठवाँ अध्याय 


मृत्यु और दूतोंको समझाते हुए यमका उन्हें वैष्णवोंके पास जानेसे रोकना; 
उनके मुँहसे श्रीहरिके नामकी महिमा सुनकर नरकस्थ जीवोंका 
भगवान्‌को नमस्कार करके श्रीविष्णुके धाममें जाना 


त्रीव्यास उवाच 
मृत्युश्व किंकराश्वेव विष्णुदूतेः प्रपीडिता: । 
स्वराज्ञस्ते5नु निर्वेशं गत्वा ते चुक्रुशुर्भशम्‌॥ ९ 
मृत्युकिंकरा ऊचु: 
श्रूणु राजन्‌ वचोउस्माकं तवाग्रे यद्‌ ब्रवीमहे । 
त्वदादेशाद्वयं गत्वा मृत्युं संस्थाप्य दूरत:॥ २ 
ब्राह्मणगस्य समीप॑ चर भूगो: पौत्रस्य सत्तम। 
तं॑ ध्यायमानं कमपि देवमेकाग्रमानसम्‌॥ ३ 


गन्तुं न शक्तास्तत्पार्थ बयं सर्वे महामते। 
यावत्तावन्महाकायेै: 


वयं निवृत्तास्तद्वीक्ष्य मृत्युस्तत्र गतः पुनः। 


अस्मान्रिर्भत्स्य तत्रायं तै्नरैर्मुशलैईत:॥ ५ 


एवमत्र तमानेतुं ब्राह्मणं तपसि स्थितम्‌। 


अशक्ता वयमेवात्र मृत्युना सह वे प्रभो॥ ६ 


तद्बवीहि महाभाग यहद्गह्य ब्राह्मणस्य तु। 


देवं क॑ ध्यायते विप्र: के वा ते यैहता वयम्‌॥ ७ 


व्यास उवाच 
इत्युक्त: किंकरै: सर्वेर्मत्युना च महामते। 
ध्यात्वा क्षणं महाबुद्द्धि: प्राह वैवस्वतो यम: ॥ ८ 
यम उवाच 
श्रृण्वन्तु किंकरा: सर्वे मृत्युश्ान्ये च मे वच: । 
सत्यमेतत्प्रवक्ष्यामि ज्ञानं यद्योगमार्गत:॥ ९ 
भृगोः पौत्रो महाभागो मार्कण्डेयो महामतिः । 
स ज्ञात्वाद्यात्मन: काल॑ गतो मृत्युजिगीषया॥ १० 


भगुणोक्तेन मार्गेण स तेपे परम॑ तपः। 


पुरुषैर्मुशलै्ईता: ॥ ४ 


श्रीव्यासजी बोले--विष्णुदूतोंके द्वारा अत्यन्त पीड़ित 
हुए मृत्युदेव और यमदूत अपने राजा यमके भवनमें 
जाकर बहुत रोने-कलपने लगे॥१॥ 


मृत्यु और यमदूत बोले--राजन्‌! आपके आगे 
हम जो कुछ कह रहे हैं, हमारी इन बातोंको आप सुनें। 
हमलोगोंने आपकी आज्ञाके अनुसार यहाँसे जाकर मृत्युको 
तो दूर ठहरा दिया और स्वयं भृगुके पौत्र ब्राह्मण 
मार्कण्डेयके समीप गये। परंतु सत्पुरुषशिरोमणे! वह 
उस समय एकाग्रचित्त होकर किसी देवताका ध्यान कर 
रहा था। महामते! हम सभी लोग उसके पासतक 
पहुँचने भी नहीं पाये थे कि बहुत-से महाकाय पुरुष 
मूसलसे हमें मारने लगे। तब हमलोग तो लौट पड़े, 
परंतु यह देखकर मृत्युदेव वहाँ फिर पधारे। तब हमें 
डाँट-फटकारकर उन लोगोंने इन्हें भी मूसलोंसे मारा। 
प्रभो! इस प्रकार तपस्यामें स्थित हुए उस ब्राह्मणको 
यहाँतक लानेमें मृत्युसहित हम सब लोग समर्थ न हो 
सके। महाभाग ! उस ब्राह्मणका जो तप है, उसे आप 
बतलाइये, वह किस देवताका ध्यान कर रहा था और 
जिन लोगोंने हमें मारा, वे कौन थे ?॥ २--७॥ 

व्यासजी कहते हैं--महामते ! मृत्यु तथा समस्त 
दूतोंके इस प्रकार कहनेपर महाबुद्धि सूर्यकुमार यमने 
क्षणभर ध्यान करके कहा॥ ८॥ 

यम बोले--मृत्यु तथा मेरे अन्य सभी किंकर 
आज मेरी बात सुनें--योगमार्ग (समाधि)-के द्वारा मैंने 
इस समय जो कुछ जाना है, वही सच-सच बतला रहा 
हूँ। भृगुके पौत्र महाबुद्धिमान्‌ महाभाग मार्कण्डेयजी 
आजके दिन अपनी मृत्यु जानकर मृत्युको जीतनेकी 
इच्छासे तपोवनमें गये थे। वहाँ उन बुद्धिमानने भृगुजीके 
बतलाये हुए मार्गके अनुसार भगवान्‌ विष्णुकी आराधना 


हरिमाराध्य मेधावी जपन्‌ बै द्वादशाक्षरम्‌॥ ११ | एवं ट्वादशाक्षर मन्त्रका जप करते हुए उत्कृष्ट तपस्या की 

३४ 


श्रीनरसिंहपुराण 


[ अध्याय ८ 


एकाग्रेणैव मनसा ध्यायते हदि केशवम्‌। 
सततं योगयुक्तस्तु स मुनिस्तत्र किंकरा:॥ १२ 
हरिध्यानमहादीक्षाबलं तस्य महामुने:। 
नान्यद्वै प्रातषकालस्य बल॑ पश्यामि किंकरा: ॥ १३ 
हृदिस्थे पुण्डरीकाक्षे सततं भक्तवत्सले। 
पश्यन्तं विष्णुभूतं॑ नु को हि स्थात्‌ केशवाश्रयम्‌॥ १४ 
ते5पि बै पुरुषा विष्णोर्यर्यूयं ताडिता भृशम्‌। 
अत ऊर्ध्व॑ न गन्तव्यं यत्र वै वैष्णवा: स्थिता: ॥ १५ 
न चित्र ताडनं तत्र अहं मन्ये महात्मभि:। 
भवतां जीवनं चित्र यक्षेर्दत्तं कृपालुभि:॥ १६ 
नारायणपरं विप्र॑ कस्त॑ वीक्षितुमुत्सहेत्‌। 
युष्माभिश्व महापापैर्मार्कण्डेयं हरिप्रियम्‌। 
समानेतुं कृतो यत्र: समीचीनं न तत्कृतम्‌॥ १७ 
नरसिंहं महादेव॑ ये नराः पर्युपासते। 
तेषां पाश्वे न गन्तव्यं युष्माभिर्मम शासनात्‌॥ १८ 
श्रीव्यास उवाच 
स एवं किंकरानुकत्वा मृत्युं च पुरत: स्थितम्‌। 
यमो निरीक्ष्य च जन॑ नरकस्थं प्रपीडितम्‌॥ १९ 
कृपया परया युक्तो विष्णुभक्त्या विशेषत:ः | 
जनस्यानुग्रहार्थाय तेनोक्ताश्च गिर: श्रूणु॥ २० 
नरके पच्यमानस्थ यमेन परिभाषितम्‌। 
किं त्वया नार्चितो देव: केशव: क्लेशनाशन: ॥ २१९ 
उदकेनाप्यलाभे तु द्रव्याणां पूजितः प्रभु: । 
यो ददाति स्वकं लोक॑ स त्वया कि न पूजित:॥ २२ 
नरसिंहो हषीकेश: पुण्डरीकनिभेक्षण:। 
स्मरणान्मुक्तिदो नृणां स त्वया कि न पूजित:॥ २३ 
इत्युक्त्वा नारकान्‌ सर्वान्‌ पुनराह स किंकरान्‌। 
वैवस्वतो यमः साक्षाद्विष्णुभक्तिसमन्वित: ॥ २४ 
नारदाय स विश्वात्मा प्राहैवं विष्णुरव्यय:। 
अन्येभ्यो वैष्णवेभ्यश्व सिद्धेभ्य: सततं श्रुतम्‌॥ २५ 
तद्दः प्रीत्या प्रवधक्ष्यामि हरिवाक्यमनुत्तमम्‌। 
शिक्षार्थ किंकरा: सर्वे श्रृणुत प्रणता हरेः॥ २६ 


है। दूतो ! वे मुनि निरन्तर योगयुक्त होकर वहाँ एकाग्रचित्तसे 
अपने हृदयमें केशवका ध्यान कर रहे हैं। किंकरो! उस 
महामुनिको भगवान्‌ विष्णुके ध्यानकी महादीक्षाका ही 
बल प्राप्त है; क्योंकि जिसका मरणकाल प्राप्त हो गया 
है, उसके लिये मैं दूसरा कोई बल नहीं देखता। 
भक्तवत्सल, कमललोचन भगवान्‌ विष्णुके निरन्तर हृदयस्थ 
हो जानेपर उस विष्णुस्वरूप भगवच्छरणागत पुरुषकी 
ओर कौन देख सकता है ?॥ ९--१४॥ 

वे पुरुष भी, जिन्होंने तुम्हें बहुत मारा है, भगवान्‌ 
विष्णुके ही दूत हैं। आजसे जहाँ वैष्णव हों, वहाँ तुमलोग 
न जाना। उन महात्माओंके द्वारा तुम्हारा मारा जाना आश्चर्यकी 
बात नहीं है। आश्चर्य तो यह है कि उन दयालु महापुरुषोंने 
तुम्हें जीवित रहने दिया है। भला, नारायणके ध्यानमें 
तत्पर हुए उस ब्राह्मणको देखनेका भी साहस कौन कर 
सकता है? तुम महापापियोंने भगवान्‌के प्रिय भक्त 
मार्कण्डेयजीको जो यहाँ लानेका प्रयत्न किया है, यह 
अच्छा नहीं किया। आजसे तुमलोग मेरी आज्ञा मानकर 
उन महात्माओंके पास न जाना, जो महादेव भगवान्‌ 
नृसिंहकी उपासना करते हों॥ १५--१८॥ 

श्रीव्यासजी कहते हैं--शुकदेव ! यमने अपने सामने 
खड़े हुए मृत्युदेव और दूतोंसे इस प्रकार कहकर नरकमें 
पड़े हुए पीड़ित मनुष्योंकी ओर देखा तथा अत्यन्त कृपा 
एवं विशेषत: विष्णुभक्तिसे युक्त होकर नारकीय जीवोंपर 
अनुग्रह करनेके लिये जो बातें कहीं, उन्हें तुम सुनो। 
नरकमें यातना सहते हुए जीवोंसे यमने कहा--'पापसे 
कष्ट पानेवाले जीव! तुमने क्लेशनाशक भगवान्‌ केशवकी 
पूजा क्‍यों नहीं की ? पूजन-सम्बन्धी द्रव्योंके न मिलनेपर 
केवल जलमात्रसे भी पूजित होनेपर जो भगवान्‌ पूजकको 
अपना लोकतक दे डालते हैं, उनकी पूजा तुमने क्यों नहीं 
की ? कमलके समान लोचनोंवाले, नरसिंहरूपधारी जो 
भगवान्‌ हषीकेश स्मरणमात्रसे ही मनुष्योंको मुक्ति देनेवाले 
हैं, उनकी पूजा तुमने क्‍यों नहीं की ?'॥ १९--२३॥ 

नरकमें पड़े हुए जीवोंके प्रति यों कहकर विष्णुभक्तिसे 
युक्त सूर्यनन्दन यमने अपने किंकरोंसे पुनः कहा- 
'किंकरो ! अविनाशी विश्वात्मा भगवान्‌ विष्णुने नारदजीसे 
जैसा कहा था और अन्य वैष्णवों तथा सिद्धोंसे जैसा 
सदा ही सुना गया है, वह अत्यन्त उत्तम भगदद्वाक्य 
मैं प्रसन्न होकर तुम लोगोंसे शिक्षाके लिये कह रहा हूँ। 
तुम सभी भगवान्‌के शरणागत होकर सुनो॥ २४--२६॥ 

अध्याय ८ ] 


मृत्यु और दूतोंको समझाते हुए यमका उन्हें वैष्णवोंके पास जानेसे रोकना 


३५ 


हे कृष्ण कृष्ण कृष्णेति यो मां स्मरति नित्यश: । 
जलं भित्त्वा यथा पद्ां नरकादुद्धराम्यहम्‌॥ २७ 


पुण्डरीकाक्ष देवेश नरसिंह त्रिविक्रम। 
त्वामहं शरणं प्राप्त इति यस्तं समुझ्धरे॥ २८ 


त्वां प्रपन्नोइस्मि शरणं देवदेव जनार्दन। 
इति य: शरणं प्राप्तस्तं क्लेशादुद्धराम्यहम्‌॥ २९ 


व्यास उवाच 
इत्युदीरितमाकर्ण्य हरिवाक्यं यमेन च। 
नारकाः कृष्णकृष्णेति नारसिंहेति चुक्कुशु:॥ ३० 


यथा यथा हरेनाम कोीर्तयन्त्यत्र नारका:। 
तथा तथा हरेर्भक्तिमुद्गहन्तो5ब्रुवन्निदम्‌॥ ३९ 


नारका ऊचु. 


39 नमो भगवते तस्मै केशवाय महात्मने। 
यन्नामकीर्तनात्‌ सद्यो नरकाग्रि: प्रशाम्यति॥ ३२ 


भक्तप्रियाय. देवाय रक्षाय हरये नमः। 
लोकनाथाय शान्ताय यज्ञेशायादिमूर्तये ॥ ३३ 


अनन्तायाप्रमेयाय. नरसिंहाय॒ ते नमः। 
नारायणाय_गुरववे._ शद्भुचक्रगदाभूते॥ ३४ 


वेदप्रियाय महते विक्रमाय नमो नमः। 
वाराहायाप्रतर्क्याय वेदाड़ाय. महीभृते॥ ३५ 


नमो झद्ुतिमते नित्यं ब्राह्मणाय नमो नमः। 
वामनाय बहुज्ञाय वेदवेदाड्रधारिणे॥ ३६ 


बलिबन्धनदक्षाय. वेदपालाय ते नमः। 
विष्णवे सुरनाथाय व्यापिने परमात्मने॥ ३७ 


चतुर्भुजाय शुद्धाय शुद्धद्॒व्याय ते नमः। 
जामदग्न्याय. रामाय दुष्टक्षत्रान्तकारिणे॥ ३८ 


रामाय रावणान्ताय नमस्तुभ्यं महात्मने। 
अस्मानुद्धर गोविन्द पूतिगन्धान्नमो5स्तु ते॥ ३९ 

भगवान्‌ कहते हैं--' हे कृष्ण! कृष्ण! कृष्ण !'-- 
इस प्रकार जो मेरा नित्य स्मरण करता है, उसको मैं 
उसी प्रकार नरकसे निकाल लेता हूँ, जैसे जलको 
भेदकर कमल बाहर निकल आता है। 'पुण्डरीकाक्ष ! 
देवेश्वर नरसिंह! त्रिविक्रम! मैं आपकी शरणमें पड़ा 
हँ--यों जो कहता है, उसका मैं उद्धार कर देता हूँ। 
'देवाधिदेव! जनार्दन! मैं आपकी शरणमें आ गया 


हँ'--इस प्रकार जो मेरा शरणागत होता है, उसे मैं 
क्लेशसे मुक्त कर देता हूँ॥ २७--२९॥ 


व्यासजी कहते हैं--वत्स! यमराजके कहे हुए 
इस भगवद्दवाक्यको सुनकर नरकमें पड़े हुए जीव “कृष्ण! 
कृष्ण! नरसिंह!” इत्यादि भगवन्नामोंका जोरसे उच्चारण 
करने लगे। नारकीय जीव वहाँ ज्यों-ज्यों भगवन्नामका 
कीर्तन करते थे, त्यों-ही-त्यों भगवद्धक्तिसे युक्त होते 
जाते थे। इस तरह भक्तिभावसे पूर्ण हो वे इस प्रकार 
कहने लगे॥ ३०-३१॥ 


नरकस्थ जीव बोले--' ३४” जिनका नाम कीर्तन 
करनेसे नरककी ज्वाला तत्काल शान्त हो जाती है, उन 
महात्मा भगवान्‌ केशवको नमस्कार है। जो यज्ञोंके 
ईश्वर, आदिमूर्ति, शान्तस्वरूप और संसारके स्वामी हैं, 
उन भक्तप्रिय, विश्वपालक भगवान्‌ विष्णुको नमस्कार 
है। अनन्त, अप्रमेय नरसिंहस्वरूप, शद्भु-चक्र-गदा धारण 
करनेवाले, लोकगुरु आप श्रीनारायणको नमस्कार है। 
वेदोंके प्रिय, महान्‌ एवं विशिष्ट गतिवाले भगवान्‌को 
नमस्कार है। तर्कके अविषय, वेदस्वरूप, पृथ्वीको 
धारण करनेवाले भगवान्‌ वाराहको प्रणाम है। ब्राह्मणकुलमें 
अवतीर्ण, वेद-वेदाड़ोंके ज्ञाता और अनेक विषयोंका 
ज्ञान रखनेवाले कान्तिमान्‌ भगवान्‌ वामनको नमस्कार 
है। बलिको बाँधनेवाले, वेदके पालक, देवताओंके 
स्वामी, व्यापक, परमात्मा आप वामनरूपधारी 
विष्णुभगवान्‌को प्रणाम है। शुद्ध द्र॒व्यमय, शुद्धस्वरूप 
भगवान्‌ चतुर्भुजको नमस्कार है। दुष्ट्र क्षत्रियोंका अन्त 
करनेवाले जमदग्निनन्दन भगवान्‌ परशुरामको प्रणाम है। 
रावणका वध करनेवाले आप महात्मा श्रीरामको नमस्कार 
है। गोविन्द! आपको बारंबार प्रणाम है। आप इस 
दुर्गन्‍्धपूर्ण नरकसे हमारा उद्धार करें॥ ३२--३९॥ 

३६ 


श्रीनरसिंहपुराण 


[ अध्याय ९ 


व्यास उवाच 
इति संकीर्तिते विष्णौ नारकैर्भक्तिपूर्वकम्‌। 
तदा सा नारकी पीडा गता तेषां महात्मनाम्‌॥ ४० 
'कृष्णरूपधरा: सर्वे दिव्यवस्त्रविभूषिता: । 
दिव्यगन्धानुलिप्ताड़ा दिव्याभरणभूषिता: ॥ ४१ 
तानारोप्य विमानेषु दिव्येषु हरिपूरुषा:। 
तर्जयित्वा यमभटान्‌ नीतास्ते केशवालयम्‌॥ ४२ 
नारकेषु च सर्वेषु नीतेषु हरिपूरुषै:। 
विष्णुलोकं॑ यमो भूयो नमश्चक्रे तदा हरिम्‌॥ ४३ 
यन्नामकीर्तनाद्याता नारका: केशवालयम्‌। 
त॑ नमामि सदा देवं नरसिंहमहं गुरुम्‌॥ ४ड 
तस्य वै नरसिंहस्य विष्णोरमिततेजस: । 
प्रणामं येडपि कुर्वन्ति तेभ्योड्पीह नमो नमः ॥ ४५ 


व्यासजी कहते हैं--शुकदेव ! इस प्रकार नरकमें 
पड़े हुए जीवोंने जब भक्तिपूर्वक भगवान्‌ विष्णुका कीर्तन 
किया, तब उन महात्माओंकी नरक-पीड़ा तत्काल दूर 
हो गयी। वे सभी अपने अड्भोंमें दिव्य गन्धका अनुलेप 
लगाये, दिव्य वस्त्र और भूषणोंसे विभूषित हो, श्रीकृष्णस्वरूप 
हो गये। फिर भगवान्‌ विष्णुके किंकर यमदूतोंकी भर्त्सना 
करके उन्हें दिव्य विमानोंपर बिठाकर विष्णुधामको ले 
गये। विष्णुदूतोंद्वारा सभी नरकस्थ जीवोंके विष्णुलोकमें 
ले जाये जानेपर यमराजने पुन: भगवान्‌ विष्णुको प्रणाम 
किया। “जिनके नामकीर्तनसे नरकमें पड़े हुए जीव 
विष्णुधामको चले गये, उन गुरुदेव नरसिंह- भगवान्‌को 
मैं सदा प्रणाम करता हूँ। उन अमित तेजस्वी नरसिंहस्वरूप 
भगवान्‌ विष्णुको जो प्रणाम करते हैं, उन्हें भी मेरा 
बार-बार नमस्कार है!'॥ ४०--४५ ॥ 

उग्र नरकाग्रिको शान्‍्त और सभी यन्त्र आदिको 
विपरीत दशामें पड़े देखकर यमराजने स्वयं ही 


पुन: अपने दूतोंको शिक्षा देनेके लिये मनमें विचार 
किया ॥ ४६ ॥ 


इ्ति श्रीनरसिंहपुराणे यमगीता नामाष्टमो5 ध्याय: ॥ ८ ॥ 
इस प्रकार श्रीनरसिंहपुराणमें 'यमगीता ” नायक आठवाँ अध्याय पूरा हुआ॥ ८ ॥ 


नवाँ अध्याय 


यमाष्टक---यमराजका अपने दूतके प्रति उपदेश 


इृष्ठा प्रशान्तं नरकाम्िमुग्रं 

यन्त्रादि सर्व विपरीतमत्र। 
पुन. स॒ शिक्षार्थमथात्मदूतान्‌ 

यमो हि वक्तुं कृतवान्‌ मन: स्वयम्‌॥ ४६ 

शत्रीव्यास उवाच 

स्वपुरुषमभिवीक्ष्य पाशहस्तं 

वदति यम: किल तस्य कर्णमूले। 
परिहर मधुसूदनप्रपन्नान्‌ 

प्रभुरहमन्यनृणां न वैष्णवानाम्‌॥ १ 
अहममरगणार्चितेन धात्रा 

यम इति लोकहिताहिते नियुक्त: । 
हरिगुरुविमुखान्‌ प्रशास्मि मर्त्यान्‌ 

हरिचरणप्रणतान्नमस्करोमि 


श्रीव्यासजी बोले--अपने किंकरको हाथमें पाश 
लिये कहीं जानेको उद्यत देखकर यमराज उसके कानमें 
कहते हैं--'“दूत! तुम भगवान्‌ मधुसूदनकी शरणमें गये 
हुए प्राणियोंको छोड़ देना; क्‍योंकि मेरी प्रभुता दूसरे 
मनुष्योंपर ही चलती है, वैष्णवोंपर मेरा प्रभुत्व नहीं है। 
देवपूजित ब्रह्माजीने मुझे “यम” कहकर लोगोंके पुण्य- 
पापका विचार करनेके लिये नियुक्त किया है। जो विष्णु 
और गुरुसे विमुख हैं, मैं उन्हीं मनुष्योंका शासन करता 


॥ २ | हूँ। जो श्रीहरिके चरणोंमें शीश झुकानेवाले हैं, उन्हें तो 

अध्याय ९] 


सुगतिमभिलषामि वासुदेवा- 
दहमपि भागवते स्थितान्तरात्मा। 
मधुवधवशगोडस्मि न॒ स्वतन्‍नत्र: 
प्रभवति संयमने ममापि कृष्ण:॥ 


भगवति विमुखस्य नास्ति सिद्धि- 
विंषममृतं भवतीति नेदमस्ति। 
वर्षशतमपीह पच्यमानं 
ब्रजति न काझ्जननतामय: कदाचित्‌॥ 
नहि शशिकलुषच्छवि: कदाचिद्‌- 
विरमति नो रवितामुपैति चन्द्र: । 
भगवति च. हरावनन्यचेता 
भृशमलिनो5पि विराजते मनुष्य: ॥ 
महद॒पि सुविचार्य लोकतत्त्व॑ 
भगवदुपास्तिमृते न सिद्द्धिरस्ति। 


सुरगुरुसुदढप्रसाददौ तौ 
हरिचरणाौ._ स्मरतापवर्गहेतो: ॥ 

शुभमिदमुपलभ्य मानुषत्वं 
सुकृतशतेन वृथेन्द्रियार्थहेतो: । 


रमयति कुरुते न मोक्षमार्ग 
दहयति चन्दनमाशु भस्महेतोः॥ 


मुकुलितकरकुड्मलै: सुरेन्द्र: 
सततनमस्कृतपादपड्डट्जो. यः। 
अविहतगतये सनातनाय 
जगति जनिं हरते नमो5ग्रजाय॥ 


यमाष्टकमिदं पुण्यं पठते यः श्रूणोति वा। 
मुच्यते सर्वपापेभ्यो विष्णुलोक॑ स गच्छति॥ 
इतीदमुक्तं यमवाक्यमुत्तमं 

मयाधुना ते हरिभक्तिवर्द्धनम्‌। 


पुनः प्रवक्ष्यामि पुरातनीं कथां 


यमाष्टक--यमराजका अपने दूतके प्रति उपदेश ३७ 


मैं स्वयं ही प्रणाम करता हूँ। भगवद्धक्तोंके चिन्तन एवं 
स्मरणमें अपना मन लगाकर मैं भी भगवान्‌ वासुदेवसे 
अपनी सुगति चाहता हूँ। मैं मधुसूदनके वशमें हूँ, स्वतन्त्र 
नहीं हूँ। भगवान्‌ विष्णु मेरा भी नियन्त्रण करनेमें समर्थ 
हैं। जो भगवानूसे विमुख है, उसे कभी सिद्धि (मुक्ति) 
नहीं प्राप्त हो सकती; विष अमृत हो जाय, ऐसा कभी 
सम्भव नहीं है; लोहा सैकड़ों वर्षोतफ आगमें तपाया 
जाय, तो भी कभी सोना नहीं हो सकता; चन्द्रमाकी 
कलछ्लित कान्ति कभी निष्कलट्ड नहीं हो सकती; वह 
कभी सूर्यके समान प्रकाशमान नहीं हो सकता; परंतु जो 
अनन्यचित्त होकर भगवान्‌ विष्णुके चिन्तनमें लगा है, 
वह मनुष्य अपने शरीरसे अत्यन्त मलिन होनेपर भी 
बड़ी शोभा पाता है। महान्‌ लोकतत्त्वका अच्छी तरह 
विचार करनेपर भी यही निश्चित होता है कि भगवान्‌की 
उपासनाके बिना सिद्धि नहीं प्राप्त हो सकती; इसलिये 
देवगुरु बृहस्पतिके ऊपर सुदृढ़ अनुकम्पा करनेवाले 
भगवच्चरणोंका तुमलोग मोक्षके लिये स्मरण करते रहो। 
जो लोग सैकड़ों पुण्योंके फलस्वरूप इस सुन्दर मनुष्य- 
शरीरको पाकर भी व्यर्थ विषयसुखोंमें रमण करते हैं 
मोक्षपथका अनुसरण नहीं करते, वे मानो राखके लिये 
जल्दी-जल्दी चन्दनकी लकड़ीको फूँक रहे हैं। बड़े- 
बड़े देवेश्वर हाथ जोड़कर मुकुलित करपड्डूज-कोषपद्वारा 
जिन भगवान्‌के चरणारविन्दोंको प्रणाम करते हैं तथा जिनकी 
गति कभी और कहीं भी प्रतिहत नहीं होती, उन 
भवजन्मनाशक एवं सबके अग्रज सनातन पुरुष भगवान्‌ 
विष्णुको नमस्कार है!”॥ १--८॥ 


श्रीव्यासजी कहते हैं--इस पवित्र यमाष्टकको जो 
पढ़ता अथवा सुनता है, वह सब पापोंसे मुक्त हो 
विष्णुलोकको चला जाता है। भगवान्‌ विष्णुकी भक्तिको 
बढ़ानेवाला यमराजका यह उत्तम वचन मैंने इस समय 
तुमसे कहा है; अब पुनः उसी पुरानी कथाको अर्थात्‌ 
भृगुके पौत्र मार्कण्डेयजीने पूर्वकालमें जो कुछ किया 


भृगोस्तु पौत्रेण च या पुरा कृता॥ १० | था, उसको कहूँगा॥ ९-१०॥ 


इति श्रीनरसिंहपुराणे यमाष्टकनाम नवमो5 ध्याय: ॥ ९ ॥ 
इस प्रकार श्रीनरसिंहपुराणमें (यमाष्टक नाम ' नवाँ अध्याय पूरा हुआ॥ ९ ॥ 


4ौ.3$----्जदजी फीपी-----कैकमम-+-+-+-+- 

३८ श्रीनरसिंहपुराण 


[ अध्याय १० 


दसवाँ अध्याय 
मार्कण्डेयका विवाह कर वेदशिराको उत्पन्न करके प्रयागमें अक्षयवटके नीचे तप एवं 
भगवान्‌की स्तुति करना; फिर आकाशवाणीके अनुसार स्तुति करनेपर भगवानूका 
उन्हें आशीर्वाद एवं वरदान देना तथा मार्कण्डेयजीका क्षीरसागरमें 
जाकर पुनः उनका दर्शन करना 


श्रीव्यास उवाच 


जित्वैवमात्मनो मृत्युं तपसा शंसितक्रतः। 
स॒ जगाम पितुर्गेह मार्कण्डेयो महामतिः॥ 


कृत्वा विवाहं धर्मेण भृगोर्वाक्यविशेषतः। 
स॒वेदशिरसं पुत्रमुत्पाद्य च विधानत:॥ 


इष्ट्वा यज्ैस्तु देवेशं नारायणमनामयम्‌। 
श्राद्धेन तु पितृनिष्ट्वा अन्नदानेन चातिथीन्‌॥ 


प्रयागमासाद्य पुनः स्नात्वा तीर्थे गरीयसि। 
मार्कण्डेयो महातेजास्तेपे बटतले तपः॥ 


यस्य प्रसादेन पुरा जितवानू मृत्युमात्मन:। 
तं देवं द्रष्टमेच्छन्‌ यः स तेपे परम तपः॥ 
वायुभक्षश्वचिरं काल॑ तपसा शोषयंस्तनुम्‌। 
एकदा तु महातेजा मार्कण्डेयो महामति:॥ 


आराध्य माधवं देवं गन्धपुष्पादिभि: शुभे:। 
अग्रे व्यग्रमना: स्थित्वा हृदये तमनुस्मरन्‌। 
शट्डुचक्रगदापाणिं तुष्टाव गरुडध्वजम्‌॥ 


मार्कण्डेय उवाच 

नरं नृसिंहं. नरनाथमच्युतं 

प्रलम्बबाहुं कमलायतेक्षणम्‌ । 
क्षितीश्वररचितपादपड्डूजं॑ 

नमामि विष्णुं पुरुषं पुरातनम्‌॥ 
जगत्पतिं क्षीरसमुद्रमन्दिरं 

त॑ं शार्ड्रपाणिं मुनिवृन्दवन्दितम्‌। 
भ्रियःपतिं श्रीधरमीशमी श्वरं 

नमामि 


श्रीव्यासजी कहते हैं--शुकदेव ! इस प्रकार तपस्याद्वारा 
अपनी मृत्युकोी जीतकर प्रशंसित ब्रतवाले महाबुद्धिमान्‌ 
मार्कण्डेयजी पिताके घर गये। वहाँ भृगुजीके विशेष 
आग्रहसे धर्मपूर्वक विवाह करके उन्होंने विधिके अनुसार 
“वेदशिरा” नामक एक पुत्र उत्पन्न किया। तत्पश्चात्‌ 
निरामय (निर्विकार) देवेश्वर भगवान्‌ नारायणका यज्ञोंद्वारा 
यजन करते हुए उन्होंने श्राद्धसे पितरोंका और अन्नदानसे 
अतिथियोंका पूजन किया। इसके बाद पुनः प्रयागमें 
जाकर वहाँके श्रेष्ठतम तीर्थ त्रिवेणीमें स्नान करके महातेजस्वी 
मार्कण्डेयजी अक्षयवटके नीचे तप करने लगे। जिनके 
कृपाप्रसादसे उन्होंने पूर्वकालमें मृत्युपर विजय प्राप्त की 
थी, उन्हीं देवाधिदेवके दर्शनकी इच्छासे उन्होंने उत्कृष्ट 
तपस्या आरम्भ कौ। दीर्घकालतक केवल वायु पीकर 
तपस्याद्वारा अपने शरीरको सुखाते हुए वे महातेजस्वी 
महाबुद्धिमान्‌ मार्कण्डेयजी एक दिन गन्ध-पुष्प आदि 
शुभ उपकरणोंसे भगवान्‌ वेणीमाधवकी आराधना करके 
उनके सम्मुख स्वस्थचित्तसे खड़े हो गये और हृदयमें 
उन्हीं शट्ढडु-चक्र-गदाधारी गरुडध्वज भगवान्‌ विष्णुका 
ध्यान करते हुए उनकी स्तुति करने लगे॥ १--७॥ 

मार्कण्डेयजी बोले--जो भगवान्‌ श्रेष्ठ नर, नृसिंह 
और नरनाथ (मनुष्योंके स्वामी) हैं, जिनकी भुजाएँ 
लम्बी हैं, नेत्र प्रफुल्ल कमलके समान विशाल हैं तथा 
चरणारविन्द असंख्य भूपतियोंद्वारा पूजित हैं, उन पुरातन 
पुरुष भगवान्‌ विष्णुको मैं नमस्कार करता हूँ। जो 
संसारके पालक हैं, क्षीरसमुद्र जिनका निवास-स्थान है, 
जो हाथमें शार्भ्र्धनुष धारण किये रहते हैं, मुनिवृन्द 
जिनकी वन्दना करते हैं, जो लक्ष्मीके पति हैं और 
लक्ष्मीको निरन्तर अपने हृदयमें धारण करते हैं, उन 


गोविन्दमनन्तवर्चसम्‌॥ ९ | सर्वसमर्थ, सर्वेश्वर अनन्त तेजोमय भगवान्‌ गोविन्दको 

अध्याय १० ] 
अजं वरेण्यं जनदुःखनाशनं 
गुरु पुराणं पुरुषोत्तमं प्रभुम्‌। 
सहस्त्रसूर्यद्मयुतिमन्तमच्युतं 

नमामि भकत्या हरिमाद्यमाधवम्‌॥ १० 
पुरस्कृतं॑ पुण्यवतां परां गति 

क्षितीश्वर॑ लोकपतिं प्रजापतिम्‌। 
परं॑ पराणामपि कारणं हहिं 

नमामि लोकत्रयकर्मसाक्षिणम्‌॥ १९ 


भोगे त्वनन्तस्यथ पयोदधौ सुरः 

पुरा हि शेते भगवाननादिकृत्‌। 
क्षीरोदवीचीकणिकाम्बुनो क्षितं 

त॑ श्रीनिवासं प्रणतो5स्मि केशवम्‌॥ १२ 


यो नारसिंहं वपुरास्थितो महान्‌ 

सुरो मुरारि्मधुकैटभान्तकृत्‌। 
समस्तलोकार्तिहरं हिरण्यकं 

नमामि विष्णुं सततं नमामि तम्‌॥ १३ 


अनन्तमव्यक्तमतीन्द्रियं विभुं 

स्वे स्वे हि रूपे स्वयमेव संस्थितम्‌ । 
योगेश्ररैव. सदा नमस्कृतं 

नमामि भकक्‍त्या सततं जनार्दनम्‌॥ १४ 


आनन्दमेक॑ विरजं विदात्मकं 

वृन्दालयं योगिभिरेव पूजितम्‌। 
अणोरणीयांसमवृद्ध्रिमक्षयं 

नमामि भक्तप्रियमीश्वर॑ हरिम्‌॥ १५ 

श्रीव्यास उवाच 

इति स्तोत्रावसाने तं॑ वागुवाचाशरीरिणी। 
मार्कण्डेयं महाभागं तीर्थेडनु तपसि स्थितम्‌॥ १६ 
किमर्थ क्लिश्यते ब्रह्मंस्तवया यो नैव दृश्यते 
माधव: सर्वतीर्थेबु यावन्न स्त्रानमाचरे:॥ १७ 


इत्युक्त: सर्वतीर्थेषु स्रात्वोवाच महामति:। 
कृत्वा कृत्वा सर्वतीर्थ स्नानं चैव कृतं भवेत्‌। 


मार्कण्डेयका विवाह कर वेदशिराको उत्पन्न करके प्रयागमें तप एवं भगवान्‌की स्तुति करना ३९ 


मैं प्रणाम करता हूँ। जो अजन्मा, सबके वरणीय, जन- 
समुदायके दुःखोंका नाश करनेवाले, गुरु, पुराण- 
पुरुषोत्तम एवं सबके स्वामी हैं, सहस्नों सूयोंके समान 
जिनकी कान्ति है तथा जो अच्युतस्वरूप हैं, उन 
आदिमाधव भगवान्‌ विष्णुको मैं भक्तिभावसे प्रणाम 
करता हूँ। जो पुण्यात्मा भक्तोंके ही समक्ष सगुण- 
साकार रूपसे प्रकट होते हैं, सबकी परमगति हैं, भूमि, 
लोक और प्रजाओंके पति हैं, “पर” अर्थात्‌ कारणोंके 
भी परम कारण हैं तथा तीनों लोकोंके कर्मोके साक्षी 
हैं, उन भगवान्‌ विष्णुको मैं नमस्कार करता हूँ। जो 
अनादि विधाता भगवान्‌ पूर्वकालमें क्षीरसमुद्रके भीतर 
“अनन्त” नामक शेषनागके शरीररूपी शय्यापर सोये थे, 
क्षीरसिन्धुकी तरज्ञोंके जलकणोंसे अभिषिक्त होनेवाले 
उन लक्ष्मीनिवास भगवान्‌ केशवको मैं प्रणाम करता हूँ। 
जिन्होंने नरसिंहस्वरूप धारण किया है, जो महान्‌ देवता 
हैं, मुर दैत्यके शत्रु हैं, मधु तथा कैटभ नामक दैत्योंका 
अन्त करनेवाले हैं और समस्त लोकोंकी पीड़ा दूर 
करनेवाले एवं हिरण्यगर्भ हैं, उन भगवान्‌ विष्णुको मैं 
सदा नमस्कार करता हूँ। जो अनन्त, अव्यक्त, इन्द्रियातीत, 
सर्वव्यापी और अपने विभिन्न रूपोंमें स्वयं ही प्रतिष्ठित 
हैं तथा योगेश्वरगण जिनके चरणोंमें सदा ही मस्तक 
झुकाते हैं, उन भगवान्‌ जनार्दनको मैं भक्तिपूर्वक 
निरन्तर प्रणाम करता हूँ। जो आनन्दमय, एक (अद्वितीय), 
रजोगुणसे रहित, ज्ञानस्वरूप, वृन्दा (लक्ष्मी)-के धाम 
और योगियोंद्वारा पूजित हैं; जो अणुसे भी अत्यन्त अणु 
और वृद्धि तथा क्षयसे शून्य हैं, उन भक्तप्रिय भगवान्‌ 
विष्णुको मैं प्रणाम करता हूँ॥ ८--१५॥ 

श्रीव्यासजी कहते हैं--वत्स! इस प्रकार स्तुति 
समाप्त होनेपर उस तीर्थमें तपस्या करनेवाले उन महाभाग 
मार्कण्डेयजीसे आकाशवाणीने कहा--' ब्रह्मन्‌! क्यों क्लेश 
उठा रहे हो, तुम्हें जो भगवान्‌ माधवका दर्शन नहीं हो 
रहा है, वह तभीतक जबतक तुम समस्त तीर्थोमें स्नान 
नहीं कर लेते' उसके यों कहनेपर महामति मार्कण्डेयजीने 
समस्त तीर्थोमें स्नान किया (परंतु जब फिर भी दर्शन 
नहीं हुआ, तब उन्होंने आकाशवाणीको लक्ष्य करके 
कहा--) “जो कार्य करनेसे समस्त तीर्थोमें स्नान करना 
सफल होता है, अथवा समस्त तीर्थो्में स्नानका फल 
मिल जाता है, वह कार्य मुझे प्रसन्न होकर आप बतलाइये। 


तद्वद त्वं मम प्रीत्या योडइसि सोउसि नमोउस्तु ते॥ १८ | आप जो भी हों, आपको नमस्कार है'॥ १६--१८॥ 

श्रीनरसिंहपुराण 


[ अध्याय १० 


वायुवाच 


स्तोत्रेणानेन विप्रेन्द्र स्तुहि नारायणं प्रभुम्‌। 
नान्यथा सर्वतीर्थानां फलं प्राप्स्यसि सुत्रत॥ १९ 


मार्कण्डेय उवाच 
तदेवाख्याहि भगवतन्‌ स्तोत्र तीर्थफलप्रदम्‌। 
येन जप्तेन सकलं तीर्थर्रानफलं लभेतू॥ २० 
वायुवाच 
जय देवदेव जय माधव केशव। 
पद्मयपलाशाक्ष जय गोविन्द गोपते॥ २१ 
जय पद्मनाभ जय वैकुण्ठ वामन। 
पद्ा हषीकेश जय दामोदराच्युत॥ २२ 
पद्येश्वराननत जय लोकगुरो जय। 
शट्भगदापाणे जय भूधरसूकर॥ २३ 
यज्ञेश वाराह जय भूधर भूमिप। 
जय योगेश योगज्ञ जय योगप्रवर्तक॥ २४ 
जय योगप्रवर्तक जय  धर्मप्रवर्त्तक। 
कृतप्रिय जय जय यज्ञेश यज्ञाड़ जय॥२५ 
जय वन्दितसद्द्विज जय नारदसिद्धधिद। 
जय पुण्यवतां गेह जय वैदिकभाजन॥ २६ 
जय जय चतुर्भुज ( श्री ) जयदेव जय देत्यभयावह। 
जय सर्वज्ञ सर्वात्मन्‌ जय शंकर शाश्रत॥ २७ 
जय विष्णो महादेव जय नित्यमधोक्षज। 
प्रसादं कुरु देवेश दर्शयाद्य स्वकां तनुम्‌॥ २८ 


जय 
जय 


जय 
जय 
जय 
जय 
जय 


व्यास उवाच 
इत्येवं॑ कीर्तिते तेन मार्कण्डेयेन धीमता। 
प्रादुर्बभूतव भगवान्‌ पीतवासा जनार्दनः॥ २९ 
शट्डुचक्रगदापाणि: सर्वाभरणभूषित: | 
तेजसा द्योतयन्‌ सर्वा दिशो विष्णु: सनातन: ॥ ३० 
त॑ दृष्ट्वा सहसा भूमौ चिरप्रार्थितदर्शनम्‌। 
प्रयात: शिरसा वश्यो भक्त्या स भृगुनन्दन: ॥ ३१ 


निपत्योत्पत्य च पुनः पुनः साड्ं महामना:। 
प्रबद्धसम्पुटकरो गोविन्द पुरतः: स्तुबन्‌॥ ३२ 


आकाशवाणीने कहा--विप्रेन्द्र ! सुब्रत ! इस स्तोत्रसे 
प्रभुवर नारायणका स्तवन करो; और किसी उपायसे 
तुम्हें समस्त तीर्थोका फल नहीं प्राप्त होगा॥ १९॥ 

मार्कण्डेयजी बोले--- भगवन्‌ ! जिसका जप करनेसे 
तीर्थस्नानका सम्पूर्ण फल प्राप्त हो जाता है, वह तीर्थफल- 
दायक स्तोत्र कौन-सा है ? उसे ही मुझे बताइये ॥ २०॥ 

आकाशवाणीने कहा--देवदेव ! माधव! केशव! 
आपकी जय हो, जय हो । आपके नेत्र प्रफल्ल कमलदलके 
समान शोभा पाते हैं । गोविन्द ! गोपते ! आपकी जय हो, जय 
हो |पद्मनाभ ! वैकुण्ठ ! वामन ! आपकी जय हो, जय हो, जय 
हो। पद्मस्वरूप हषीकेश! आपकी जय हो। दामोदर! 
अच्युत! आपकी जय हो | लक्ष्मीपते ! अनन्त ! आपकी जय 
हो। लोकगुरो! आपकी जय हो, जय हो। शट्ढु और गदा 
धारण करनेवाले तथा पृथ्वीको उठानेवाले भगवान्‌ वाराह! 
आपकी जय हो, जय हो। यज्ञेश्वर! पृथ्वीका धारण तथा 
पोषण करनेवाले वाराह ! आपकी जय हो, जय हो | योगके 
ईश्वर, ज्ञाता और प्रवर्तक ! आपकी जय हो, जय हो । योग 
और धर्मके प्रवर्तक ! आपकी जय हो, जय हो। कर्मप्रिय ! 
यज्ञेश्वर ! यज्ञाड़ ! आपकी जय हो, जय हो, जय हो | उत्तम 
ब्राह्मणोंकी वन्दना करने--उन्हें सम्मान देनेवाले देवता! 
आपकी जय हो और नारदजीको सिद्धि देनेवाले परमेश्वर ! 
आपकी जय हो। पुण्यवानोंके आश्रय, वैदिक वाणीके 
चरम तात्पर्यभूत एवं वेदोक्त कर्मोके परम आश्रय नारायण! 
आपकी जय हो, जय हो। चतुर्भुज! आपकी जय हो। 
दैत्योंको भय देनेवाले श्रीजयदेव! आपकी जय हो, जय 
हो सर्वज्ञ !सर्वात्मन्‌[आपकी जय हो | सनातनदेव ! कल्याणकारी 
भगवन्‌! आपकी जय हो, जय हो। महादेव! विष्णो! 
अधोक्षज! देवेश्वर! आप मुझपर प्रसन्न होइये और आज 
मुझे अपने स्वरूपका प्रत्यक्ष दर्शन कराइये ॥ २१--२८ ॥ 

श्रीव्यासजी कहते हैं--शुकदेव! आकाशवाणीके 
कथनानुसार जब बुद्धिमान्‌ मार्कण्डेयजीने इस प्रकार 
भगवज्नामोंका कीर्तन किया, तब पीताम्बरधारी भगवान्‌ 
जनार्दन वहाँ प्रकट हो गये। वे सनातन भगवान्‌ विष्णु हाथोंमें 
शह्लु, चक्र और गदा लिये, समस्त आभूषणोंसे भूषित 
हो अपने तेजसे सम्पूर्ण दिशाओंको प्रकाशित कर रहे 
थे। भृगुवंशको आनन्दित करनेवाले मार्कण्डेयजीने 
भगवान्‌को, जिनका दर्शन चिरकालसे प्राथित था, 
सहसा सामने प्रकट हुआ देख, भक्तिविवश हो, भूमिपर 
मस्तक रखकर प्रणाम किया। भूमिपर गिर-गिरकर 
बारंबार साष्टांग प्रणाम करके खड़े हो, महामना मार्कण्डेय 
दोनों हाथ जोड़ सामने उपस्थित हुए भगवान्‌की इस 
प्रकार स्तुति करने लगे॥ २९--३२॥ 


॥ 290॥6 0079. ए9॥260 0५ 5५39५4 9#9/93 ?266॥ 


अध्याय १९० ] 


मार्कण्डेय उवाच 


नमोस्तु ते देवदेव महाचित्त महाकाय 
महाप्राज्ञ महादेव महाकीलत्ते ब्रह्मोन्द्रचन्द्र- 
रुद्रारचितपादयुगल श्रीपद्महस्त सम्मर्दितदैत्य- 
देह॥ ३३॥ अनन्तभोगशयनार्पितसर्वाड्र सनक- 
सनन्दनसनत्कुमाराद्यै्योंगिभिर्नासाग्रन्यस्तलोचनै - 
रनवरतमभिचिन्तितमो क्षतत्त्व । गन्धर्व- 
विद्याधरयक्षकिंनरकिम्पुरुषैरहरहो गीयमानदिव्य- 
यश: ॥ ३४॥ नृसिंह नारायण पद्ानाभ गोविन्द 
गोवर्द्धनगुहानिवास योगीश्वर देवेश्वर जलेश्वर 
महेश्वर॥ ३५॥ योगधर महामायाधर विद्याधर 
यशोधर कीर्तिधर त्रिगुणनिवास त्रितत्त्वधर 
त्रेताग्रिधर॥ ३६॥ त्रिवेदभाक्‌ त्रिनिकेत त्रिसुपर्ण 
त्रिदण्डधर॥ ३७॥ स्त्रिग्धमेघाभार्चितद्युतिविराजित 
पीताम्बरधर किरीटकटक- 
केयूरहारमणिरत्नांशुदीप्तिविद्योतितसर्वदिश ॥ ३८ ॥ 
कनकमणिकुण्डलमण्डितगण्डस्थल  मधुसूदन 
विश्वमूर्ते॥ ३९ ॥ लोकनाथ यज्ञेश्वर यज्ञप्रिय तेजोमय 
भक्तिप्रिय वासुदेव दुरितापहाराराध्य पुरुषोत्तम 
नमोस्तु ते॥ ४०॥ 


व्यास उवाच 


इत्युदीरितमाकर्ण्य भगवांस्तु जनार्दनः | 
देवदेव: प्रसन्नात्मा मार्कण्डेयमुवाच ह॥ ४१ 


शत्रीभगवानुवाच 


तुष्टोडस्मि भवतो वत्स तपसा महता पुनः। 
स्तोत्रेरपि महाबुद्धे नष्टपापोडसि साम्प्रतम्‌॥ ४२ 


वरं वरय विप्रेन्द्र वरदो5ह॑ तवाग्रतः। 
नातप्ततपसा ब्रह्मन्‌ द्रष्ट साध्योडहमझसा॥ ४३ 


मार्कण्डेयका विवाह कर वेदशिराको उत्पन्न करके प्रयागमें तप एवं भगवान्‌की स्तुति करना ४१ 


मार्कण्डेयजी बोले--महामना ! महाकाय ! महामते ! 
महादेव ! महायशस्वी ! देवाधिदेव ! आपको नमस्कार है। 
ब्रह्मा, इन्द्र, चन्द्रमा तथा रुद्र निरन्तर आपके युगल- 
चरणारविन्दोंकी अर्चना करते हैं। आपके हाथमें शोभाशाली 
कमल सुशोभित होता है; आपने दैत्योंके शरीरोंको मसल 
डाला है, आपको नमस्कार है। आप “अनन्त” नामसे 
विख्यात शेषनागके शरीरकी शय्याको अपने सम्पूर्ण अज्भ 
समर्पित कर देते हैं--उसीपर शयन करते हैं। सनक, 
सनन्दन और सनत्कुमार आदि योगीजन अपने नेत्रोंकी 
दृष्टिको नासिकाके अग्रभागपर सुस्थिर करके नित्य- 
निरन्तर जिस मोक्षतत्त्वका चिन्तन करते हैं, वह आप ही 
हैं। गन्धर्व, विद्याधर, यक्ष, किंनर और किम्पुरुष प्रतिदिन 
आपके ही दिव्य सुयशका गान करते रहते हैं। नृसिंह ! 
नारायण ! पद्मनाभ ! गोविन्द ! गिरिराज गोवर्धनकी कन्दरामें 
क्रीड़ा-विश्रामादिके लिये निवास करनेवाले ! योगीश्वर ! 
देवेश्वर! जलेश्वर और महेश्वर! आपको नमस्कार है। 
योगधर ! महामायाधर ! विद्याधर! यशोधर ! कीर्तिधर ! 
सत्त्वादि तीनों गुणोंके आश्रय ! त्रितत्त्वधारी तथा गार्हपत्यादि 
तीनों अग्रियोंको धारण करनेवाले देव! आपको प्रणाम 
है। आप ऋक्‌, साम और यजुष्‌--इन तीनों वेदोंके 
परम प्रतिपाद्य, त्रिनिकित (तीनों लोकोंके आश्रय), त्रिसुपर्ण, 
मन्त्ररूप और त्रिदण्डधारी हैं; ऐसे आपको प्रणाम है। 
स्निग्ध मेघक्री आभाके सदृश सुन्दर श्यामकान्तिसे 
सुशोभित, पीताम्बरधारी, किरीट, वलय, केयूर और हारोंमें 
जटित मणिरत्नोंकी किरणोंसे समस्त दिशाओंको प्रकाशित 
करनेवाले नारायणदेव ! आपको नमस्कार है। सुवर्ण और 
मणियोंसे बने हुए कुण्डलोंद्वारा अलंकृत कपोलोंवाले 
मधुसूदन ! विश्वमूर्त ! आपको प्रणाम है। लोकनाथ ! यज्ञेश्वर ! 
यज्ञप्रिय/ तेजोमय! भक्तिप्रिय वासुदेव! पापहारिन्‌! 
आराध्यदेव पुरुषोत्तम ! आपको नमस्कार है॥ ३३--४० ॥ 


श्रीव्यासजी बोले--इस प्रकार स्तवन सुनकर 
देवदेव भगवान्‌ जाार्दनने प्रसन्नचित्त होकर मार्कण्डेयजीसे 
कहा ॥ ४१॥ 

श्रीभगवान्‌ बोले--वत्स! मैं तुम्हारे महान्‌ तप 
और फिर स्तोत्रपाठसे तुमपर बहुत प्रसन्न हूँ। महाबुद्धे ! 
इस समय तुम्हारा सारा पाप नष्ट हो चुका है। विप्रेन्द्र 
मैं तुम्हारे सम्मुख वर देनेके लिये उपस्थित हूँ; वर माँगो। 
ब्रह्मन्‌! जिसने तप नहीं किया है, ऐसा कोई भी मनुष्य 
अनायास ही मेरा दर्शन नहीं पा सकता॥ ४२-४३॥ 


॥ 2900॥6 007वधा7. एॉक्वॉट266 0५ 54५४39५3 9#9/0994 ?266॥ 


ड२ 


मार्कण्डेय उवाच 
'कृतकृत्योउस्मि देवेश साम्प्रतं तव दर्शनात्‌। 
त्वद्धक्तिमचलामेकां मम देहि जगत्पते॥ ४४ 
यदि प्रसन्नो भगवन्‌ मम माधव श्रीपते। 
चिरायुष्यं हषीकेश येन त्वां चिरमर्चये॥ ४५ 
श्रीभयवानुवाच 
मृत्युस्ते निर्जित: पूर्वे चिरायुस्त्वं च लब्धवान्‌। 
भक्तिरस्त्वचला ते मे वैष्णवी मुक्तिदायिनी॥ ४६ 
इदं तीर्थ महाभाग त्वन्नाम्ना ख्यातिमेष्यति। 
पुनस्त्व॑ द्रक्ष्यसे मां वै क्षीराब्धौ योगशायिनम्‌॥ ४७ 
व्यास उवाच 

इत्युक्वा पुण्डरीकाक्षस्तत्रैवान्तरधीयत। 
मार्कण्डेयोडपि धर्मात्मा चिन्तयन्मधुसूदनम्‌॥ ४८ 
अर्चयन्‌ देवदेवेशं जपन्‌ शुद्धं नमन्नपि। 
वेदशास्त्राणि पुण्यानि पुराणान्यखिलानि च॥ ४९ 
मुनीनां श्रावयामास गाथाश्वेव तपोधन:। 
इतिहासानि पुण्यानि पितृतत्त्वं च सत्तम:॥ ५० 
ततः कदाचित्‌ पुरुषोत्तमोक्तं 

वचः स्मरन्‌ शास्त्रविदां वरिष्ठ:। 
भ्रमन्‌ समुद्र स जगाम दृष्टं 


हरिं सुरेशं मुनिरुग्रतेजा:॥ ५१ 
श्रमेण युक्तश्चिरकालसम्भ्रमाद्‌ 

भूगो: स पौत्रो हरिभक्तिमुद्दहन्‌। 
क्षीराब्धिमासाद्य. हरिं. सुरेशं 

नागेन्द्रभोगे कृतनिद्रमैक्षत ॥ ५२ 


श्रीनरसिंहपुराण 


[ अध्याय ११ 


मार्कण्डेयजी बोले--देवेश्वर! इस समय आपके 
दर्शनसे ही मैं कृतार्थ हो गया। जगत्पते! अब तो मुझे 
एकमात्र अपनी अविचल भक्ति ही दीजिये। माधव! 
श्रीपते ! हषीकेश ! यदि आप मुझपर प्रसन्न हैं तो मुझे 
चिरकालिक आयु दीजिये, जिससे मैं चिरकालतक 
आपकी आराधना कर सकूँ॥ ४४-४५ ॥ 

श्रीभगवान्‌ बोले--मृत्युको तो तुम पहले ही जीत 
चुके हो, अब चिरकालिक आयु भी तुम्हें प्राप्त हुई। साथ 
ही, मेरी मुक्तिदायिनी अविचल वैष्णवी भक्ति भी तुम्हें 
प्राप्त हो। महाभाग! यह तीर्थ आजसे तुम्हारे ही नामसे 
विख्यात होगा; अब पुन: तुम क्षीरसमुद्रमें योगनिद्राका 
आश्रय लेकर सोये हुए मेरा दर्शन पाओगे॥ ४६-४७॥ 

श्रीव्यासजी बोले--यों कहकर कमललोचन 
भगवान्‌ विष्णु वहीं अदृश्य हो गये। धर्मात्मा, साधुशिरोमणि, 
तपोधन मार्कण्डेयजी भी शुद्धस्वरूप देवदेवेश्वर 
मधुसूदनका ध्यान, पूजन, जप और नमस्कार करते हुए 
वहीं रहकर मुनियोंको पवित्र वेदशास्त्र, अखिल पुराण, 
विविध प्रकारकी गाथाएँ, पावन इतिहास और पितृतत्त्व 
भी सुनाने लगे। तदनन्तर किसी समय भगवान्‌ पुरुषोत्तमके 
कहे हुए वचनको स्मरण कर, वे शास्त्रवेत्ताओंमें श्रेष्ठ 
उग्रतेजस्वी मुनि उन सुरेश्वर भगवान्‌ श्रीहरिका दर्शन 
करनेके लिये घूमते हुए समुद्रकी ओर चले। हृदयमें 
भगवान्‌की भक्ति धारण किये चिरकालतक परिश्रमपूर्वक 
चलते-चलते क्षीरसागरमें पहुँचकर उन भृगुके पौत्रने 
नागराजके शरीररूपी पर्यड्डूपर निद्रामग्र हुए सुरेश्वर 
भगवान्‌ विष्णुका दर्शन किया॥ ४८--५२॥ 


जति श्रीनरसिंहपुराणे मार्कण्डेयचरित्रे दशमो5 ध्याय: ॥ १० ॥ 
इस ग्रकार श्रीनरसिंहपुराणमें 'मार्कण्डेयके चरित्र ' वर्णनके प्रसंगर्गें दसवाँ अध्याय पूरा हुआ॥ १० ॥ 


ग्यारहवाँ अध्याय 


मार्कण्डेयजीद्वारा शेषशायी भगवान्‌का स्तवन 


व्यास उवाच 
प्रणिपत्य जगन्नाथ चराचरगुरुं हरिम्‌। 


व्यासजी बोले--शुकदेव! तदनन्तर मार्कण्डेयजी 
शेषशय्यापर सोये हुए उन चराचरगुरु जगदीश्वर भगवान्‌ 


मार्कण्डेयो5भितुष्टाव भोगपर्यड्डूशायिनम्‌॥ 2१ | विष्णुको प्रणाम करके उनका स्तवन करने लगे॥१॥ 


॥] 200॥6 00ग7वधा7, छांद्वॉट66 0५ 5५36५ 9794 ?6७॥ 


अध्याय ११ ] 


मार्कण्डेयजीद्वारा शेषशायी भगवान्‌का स्तवन 


डे 


मार्कण्डेय उवाच 
प्रसीद भगवन्‌ विष्णो प्रसीद पुरुषोत्तम। 
प्रसीद देवदेवेश प्रसीद गरुडध्वज॥ २ 


प्रसीद विष्णो लक्ष्मीश प्रसीद धरणीधर। 
प्रसीद लोकनाथाद्य प्रसीद परमेश्वर॥ ३ 


प्रसीद सर्वदेवेश 
प्रसीद मन्दरधर 


प्रसीद सुभगाकान्त प्रसीद भुवनाधिप। 
प्रसीदाद्य महादेव प्रसीद मम केशव॥ ५ 


प्रसीद कमलेक्षण। 
प्रसीद मधुसूदन।॥ ४ 


जय कृष्ण जयाचिन्त्य जय विष्णो जयाव्यय। 
जय विश्व जयाव्यक्त जय विष्णो नमोस्तु ते॥ ६ 


जय देव जयाजेय जय सत्य जयाक्षर। 
जय काल जयेशान जय सर्व नमोउस्तु ते॥ ७ 


जय यज्ञपते नाथ जय विश्वपते विभो। 
जय भूतपते नाथ जय सर्वपते विभो॥ ८ 


जय विश्वपते नाथ जय दक्ष नमोस्तु ते। 
जय  पापहरानन्त जय जनन्‍्मजरापह॥ ९ 


जय भद्रातिभद्रेश जय भद्र नमोञस्तु ते। 
जय कामद काकुत्स्थ जय मानद माधव॥ १० 


जय शंकर देवेश जय श्रीश नमोञस्तु ते। 
जय कुट्डूमरक्ताभ जय पड्डजलोचन॥ ११ 


जय चन्दनलिप्ताड़ जय राम नमोउस्तु ते। 
जय देव जगन्नाथ जय देवकिनन्दन॥ १२ 


जय सर्वगुरो ज्ञेय जय शम्भो नमोउस्तु ते। 
जय सुन्दर पद्माभ जय सुन्दरिवललभ। 
जय सुन्दरसर्वाड्र जय वबन्द्य नमोउस्तु ते॥ १३ 


जय सर्वद सर्वेश जय शर्मद शाश्वत। 
जय कामद भक्तानां प्रभविष्णो नमोउस्तु ते॥ १४ 


मार्कण्डेयजी बोले-- भगवन्‌! विष्णो! आप प्रसन्न 
हों। पुरुषोत्तम! आप प्रसन्न हों। देवदेवेश्वर ! गरुडध्वज ! 
आप प्रसन्न हों, प्रसन्न हों। लक्ष्मीपते विष्णो! धरणीधर ! 
आप प्रसन्न हों, प्रसन्न हों। लोकनाथ! आदिपरमेश्वर ! 
आप प्रसन्न हों, प्रसन्न हों। कमलके समान नेत्रोंवाले 
सर्वदेवेश्वर! आप प्रसन्न हों, प्रसन्न हों! समुद्रमन्‍्थनके 
समय मन्दर पर्वतको धारण करनेवाले मधुसूदन! आप 
प्रसन्न हों, प्रसन्न हों। लक्ष्मीकान्त ! भुवनपते ! आप प्रसन्न 
हों, प्रसन्न हों। आदिपुरुष महादेव ! केशव! आप मुझपर 
प्रसन्न हों, प्रसन्न हों॥ २--५॥ 


कृष्ण! अचिन्तनीय कृष्ण! अव्यय विष्णो! विश्वके 
रूपमें रहनेवाले एवं व्यापक व्यक्त होते हुए भी अव्यक्त ! 
परमेश्वरर आपकी जय हो, आपको मेरा प्रणाम है। 
अजेय देव! आपकी जय हो, जय हो। अविनाशी सत्य! 
आपकी जय हो, जय हो। सबका शासन करनेवाले 
काल! आपकी जय हो, जय हो। सर्वमय! आपकी जय 
हो, आपको नमस्कार है। यज्ञेश्वर! नाथ! व्यापक विश्वनाथ ! 
आपकी जय हो, जय हो। स्वामिन्‌! भूतनाथ! सर्वेश्वर! 
विभो! आपकी जय हो, जय हो। विश्वपते! नाथ! 
कार्यदक्ष ईश्वर! आपकी जय हो, जय हो; आपको 
प्रणाम है। पापहारी! अनन्त! जन्म तथा वृद्धावस्थाके 
भयको नष्ट करनेवाले देव! आपकी जय हो, जय हो। 
भद्र! अतिभद्र! ईश! कल्याणमय प्रभो! आपकी जय 
हो, जय हो; आपको नमस्कार है। कामनाओंको पूर्ण 
करनेवाले ककुत्स्थ-कुलोत्पन्न श्रीराम! सम्मान देनेवाले 
माधव! आपकी जय हो, जय हो। देवेश्वर शंकर! 
लक्ष्मीपते! आपकी जय हो, जय हो; आपको नमस्कार 
है। कुडकुमके समान अरुण कान्तिवाले कमलनयन! 
आपकी जय हो, जय हो । चन्दनसे अनुलिप्त श्रीअड्जोंवाले 
श्रीराम! आपकी जय हो, जय हो; आपको नमस्कार 
है। देव! जगन्नाथ ! देवकीनन्दन! आपकी जय हो, जय 
हो। सर्वगुरो! जाननेयोग्य शम्भो! आपकी जय हो, जय 
हो; आपको नमस्कार है। नील कमलकी-सी आभावाले 
श्यामसुन्दर ! सुन्दरी श्रीराधाके प्राणवल्लभ ! आपकी जय 
हो, जय हो। सर्वाड्गसुन्दर! वन्दनीय प्रभो! आपको 
नमस्कार है; आपकी जय हो, जय हो। सब कुछ 
देनेवाले सर्वेश्वर! कल्याणदायी सनातन पुरुष! आपकी 
जय हो, जय हो। भक्तोंकी कामनाओंको देनेवाले प्रभुवर ! 
आपकी जय हो, आपको नमस्कार है॥ ६--१४॥ 

श्रीनरसिंहपुराण 


[ अध्याय ११ 


नमः: कमलनाभाय नम: कमलमालिने। 
लोकनाथ नमस्ते5स्तु वीरभद्र नमोउस्तु ते॥ १५ 


नमस्त्रेलोक्यनाथाय चतुर्मू्ते जगत्पते। 
नमो देवाधिदेवाय नमो नारायणाय त्ते॥१५६ 


नमस्ते वासुदेवाय नमस्ते पीतवाससे। 
नमस्ते नरसिंहाय नमस्ते शार्क्र्धारिणे॥ १७ 


नमः कृष्णाय रामाय नमश्वक्रायुधाय च। 
नम: शिवाय देवाय नमस्ते भुवनेश्वर॥ १८ 


नमो वेदान्तवेद्याय नमो5नन्ताय विष्णवे। 
नमस्ते सकलाध्यक्ष नमस्ते श्रीधराच्युत॥ १९ 


लोकाध्यक्ष जगत्पूज्य परमात्मन्‌ नमोउस्तु ते। 
त्वं माता सर्वलोकानां त्वमेव जगत: पिता॥ २० 


त्वमार्तानां सुहन्मित्रं प्रियस्त्व॑ प्रपितामह: । 
त्वं गुरुस्त्वं गति: साक्षी त्वं पतिस्त्वं परायण: ॥ २१ 
त्वं ध्रुवस्त्वं वषट्कर्ता त्वं हविस्त्वं हुताशन: । 
त्वं शिवस्त्वं वसुर्धाता त्वं ब्रह्मा त्वं सुरेश्वर: ॥ २२ 
त्वं यमस्त्वं रविर्वायुस्त्वं जल॑ त्वं धनेश्वरः। 
त्वं मनुस्त्वमहोरात्र त्वं निशा त्वं निशाकरः । 
त्वं धृतिस्त्वं श्रियः कान्तिस्त्वं क्षमा त्वं धराधर: ॥ २३ 
त्वं कर्ता जगतामीशस्त्वं हनता मधुसूदन। 
त्वमेव गोप्ता सर्वस्य जगतस्त्व॑ चराचर॥ २४ 


करणं कारणं कर्ता त्वमेव परमेश्वर: । 
शट्डुचक्रगदापाणे भो समुद्धर माधव॥ २५ 


प्रिय. पदापलाशाक्ष शेषपर्यड्डुूशायिनम्‌। 
त्वामेव भकत्या सततं नमामि पुरुषोत्तमम्‌॥ २६ 
श्रीवत्साड्ूं: जगद्वीजं श्यामलं कमलेक्षणम्‌। 
नमामि ते वपुर्देव कलिकल्मषनाशनम्‌॥ २७ 
लक्ष्मीधरमुदाराड़ूं.: दिव्यमालाविभूषितम्‌। 
चारुपृष्ठ महाबाहुँ चारुभूषणभूषितम्‌॥ २८ 
पद्मनाभं विशालाक्षं पद्यापत्रनिभेक्षणम्‌। 
दीर्घतुड्रमहाप्राणं नीलजीमूतसंनिभम्‌॥ २९ 
दीर्घबाहुं सुगुप्ताड़ंं रल्हारोज्वलोरसम्‌। 
सुभ्रूललाटमुकुर्ट स्निग्धदन्‍्त॑ सुलोचनम्‌॥ ३० 


जिनकी नाभिसे कमल प्रकट हुआ है तथा 
जो कमलकी माला पहने हुए हैं, उन भगवान्‌को 
नमस्कार है।लोकनाथ! वीरभद्र! आपको बार-बार 
नमस्कार है। चतुर्व्यूहस्वरूप जगदीश्वर ! आप त्रिभुवननाथ 
देवाधिदेव नारायणको नमस्कार है। पीताम्बरधारी वासुदेवको 
प्रणाम है, प्रणाम है। शार्ज््धनुष धारण करनेवाले 
नरसिंहस्वरूप आप भगवान्‌ विष्णुको नमस्कार है, 
नमस्कार है। भुवनेश्वर! चक्रधारी विष्णु, कृष्ण, राम 
और भगवान्‌ शिवके रूपमें वर्तमान आपको बार-बार 
नमस्कार है। सबके स्वामी श्रीधर! अच्युत! वेदान्त 
शास्त्रके द्वारा जाननेयोग्य आप अन्तरहित भगवान्‌ 
विष्णुको बारम्बार नमस्कार है। लोकाध्यक्ष ! जगत्पूज्य 
परमात्मन्‌! आपको नमस्कार है॥ १५--१९%,॥ 

आप ही समस्त संसारकी माता और आप ही 
सम्पूर्ण जगत्‌के पिता हैं। आप पीड़ितोंके सुहृद्‌ हैं; आप 
सबके मित्र, प्रियतम, पिताके भी पितामह, गुरु, गति, 
साक्षी, पति और परम आश्रय हैं। आप हो ध्रुव, 
वषट्कर्ता, हवि, हुताशन (अग्नि), शिव, वसु, धाता, 
ब्रह्मा, सुरराज इन्द्र, यम, सूर्य, वायु, जल, कुबेर, मनु, 
दिन-रात, रजनी, चन्द्रमा, धृति, श्री, कान्ति, क्षमा और 
धराधर शेषनाग हैं। चराचरस्वरूप मधुसूदन! आप ही 
जगत्‌के सष्टा, शासक और संहारक हैं तथा आप ही 
समस्त संसारके रक्षक हैं। आप ही करण, कारण, कर्ता 
और परमेश्वर हैं। हाथमें शट्ढक, चक्र और गदा धारण 
करनेवाले माधव ! आप मेरा उद्धार करें। कमलदललोचन 
प्रियतम ! शेषशय्यापर शयन करनेवाले पुरुषोत्तम आपको 
ही मैं सदा भक्तिके साथ प्रणाम करता हूँ। देव! जिसमें 
श्रीवत्सचिह्न शोभा पाता है, जो जगत्‌का आदिकारण है, 
जिसका वर्ण श्यामल और नेत्र कमलके समान हैं तथा 
जो कलिके दोषोंको नष्ट करनेवाला है, आपके उस 
श्रीविग्रहको मैं नमस्कार करता हूँ।।२०--२७॥ 

जो लक्ष्मीजीको अपने हृदयमें धारण करते हैं 
जिनका शरीर सुन्दर है, जो दिव्यमालासे विभूषित 
हैं, जिनका पृष्ठदेश सुन्दर और भुजाएँ बड़ी-बड़ी 
हैं, जो सुन्दर आभूषणोंसे अलंकृत हैं, जिनकी 
नाभिसे पद्म प्रकट हुआ है, जिनके नेत्र कमलदलके 
समान सुन्दर और विशाल हैं, नासिका बड़ी ऊँची 
और लम्बी है, जो नील मेघके समान श्याम हैं, 
जिनकी भुजाएँ लम्बी, शरीर सुरक्षित और वक्ष:स्थल 
रत्नोंके हारसे प्रकाशमान है, जिनकी भौंहें, ललाट 
और मुकुट--सभी सुन्दर हैं, दाँत चिकने और नेत्र 

अध्याय ११ ] 


चारुबाहुं सुताग्रोष्ठ॑ रत्नोज्वलितकुण्डलम्‌। 
वृत्तकण्ठं सुपीनांसं सरसं श्रीधरं हरिम्‌॥ ३१ 


सुकुमारमजं नित्यं नीलकुझ्ञितमूर्धजम्‌ । 
उन्नतांसं महोरस्क॑ कर्णान्तायतलोचनम्‌॥ ३२ 


हेमारविन्दवदनमिन्दिरायनमीश्वरम्‌ । 
सर्वलोकविधातारं सर्वपापहरं हरिम्‌॥ ३३ 


सर्वलक्षणसम्पन्नं 
विष्णुमच्युतमीशानमनन्तं 


सर्वसत्त्वमनोरमम्‌। 
पुरुषोत्तमम्‌॥ ३४ 


नतो5स्मि मनसा नित्यं नारायणमनामयम्‌। 
वरदं कामदं कान्तमनन्तं सूनृतं शिवम्‌॥ ३५ 


नमामि शिरसा विष्णो सदा त्वां भक्तवत्सल। 
अस्मिन्नेकार्णवे घोरे वायुस्कम्भितचञ्जले॥ ३६ 


अनन्तभोगशयने सहस्त्रफणशोभिते। 
विचित्रशयने रम्ये सेविते मन्दवायुना॥ ३७ 


भुजपञ्धरसंसक्तकमलालयसेवितम्‌ । 
इह त्वां मनसा सर्वमिदानीं दृष्टवानहम्‌॥ ३८ 


इदानीं तु सुदुःखातों मायया तव मोहितः। 
एकोदके निरालम्बे. नष्टस्थावरजड्रमे॥ ३९ 


शून्ये तमसि दुष्पारे दुःखपड्ले निरामये। 
शीतातपजरारोगशोकतृष्णादिभि: सदा॥ ४० 


पीडितो5स्मि भूशं तात सुचिरं कालमच्युत। 
शोकमोहग्रहग्रस्तोी विचरनू_ भवसागरे॥ ४१ 


इहाद्य विधिना प्राप्तस्तव पादाब्जसंनिधौ। 
एकार्णवे महाघोरे दुस्तरे दुःखपीडित:॥ ४२ 


चिरभ्रमपरिश्रान्तस्त्वामद्या शरणं गतः। 
प्रसीद सुमहामाय विष्णो राजीवलोचन॥ ४३ 


मार्कण्डेयजीद्वारा शेषशायी भगवान्‌का स्तवन 


ड५ 


मनोहर हैं, जो सुन्दर भुजाओं और रुचिर अरुण 
अधरोंसे सुशोभित हैं, जिनके कुण्डल रत्नजटित होनेके 
कारण जगमगा रहे हैं, कण्ठ वर्तुलाकार है और कंधे 
मांसल हैं, उन रसिकशेखर श्रीधर हरिको नमस्कार 
है॥ २८--३१॥ 

जो अजन्मा एवं नित्य होनेपर भी सुकुमारस्वरूप 
धारण किये हुए हैं, जिनके केश काले-काले और 
घुँघराले हैं, कंधे ऊँचे और वक्ष:स्थल विशाल हैं, आँखें 
कानोंतक फैली हुई हैं, मुखारविन्द सुवर्णमय कमलके 
समान परम सुन्दर है, जो लक्ष्मीके निवासस्थान एवं 
सबके शासक हैं, सम्पूर्ण लोकोंके स्रष्टा और समस्त 
पापोंको हर लेनेवाले हैं, समग्र शुभ लक्षणोंसे सम्पन्न 
और सभी जीवोंके लिये मनोरम हैं तथा जो सर्वव्यापी, 
अच्युत, ईशान, अनन्त एवं पुरुषोत्तम हैं, वरदाता, कामपूरक, 
कमनीय, अनन्त, मधुरभाषी एवं कल्याणस्वरूप हैं, उन 
निरामय भगवान्‌ नारायण श्रीहरिको मैं सदा हृदयसे 
नमस्कार करता हूँ॥ ३२--३५॥ 


भक्तवत्सल विष्णो ! मैं सदा आपको मस्तक झुकाकर 
प्रणाम करता हूँ। इस भयंकर एकार्णवमें, जो प्रलयकालिक 
वायुकी प्रेरणासे विश्लुब्ध एवं चञ्बल हो रहा है, सहर््न 
'फणोंसे सुशोभित “अनन्त” नामक शेषनागके शरीरकी 
विचित्र एवं रमणीय शय्यापर, जहाँ मन्द-मन्द वायु चल 
रही है, आपके भुजपाशमें बँधी हुई श्रीलक्ष्मीजीसे आप 
सेवित हैं; मैंने इस समय सर्वस्वरूप आपके रूपका 
यहाँपर जी भरकर दर्शन किया है॥ ३६--३८॥ 


इस समय आपकी मायासे मोहित होकर मैं 
अत्यन्त दुःखसे पीड़ित हो रहा हूँ। दुःखरूपी पड्डसे 
भरे हुए, व्याधिपूर्ण एवं अवलम्बशून्य इस एकार्णवमें 
समस्त स्थावर-जज्भम नष्ट हो चुके हैं। सब ओर 
शून्यमय अपार अन्धकार छाया हुआ है। मैं इसके भीतर 
शीत, आतप, जरा, रोग, शोक और तृष्णा आदिके 
द्वारा सदा चिरकालसे अत्यन्त कष्ट पा रहा हूँ। तात! 
अच्युत! इस भवसागरमें शोक और मोहरूपी ग्राहसे 
ग्रस्त होकर भटकता हुआ आज मैं यहाँ दैववश आपके 
चरणकमलोंके निकट आ पहुँचा हूँ। इस महाभयानक 
दुस्तर एकार्णवरमें बहुत कालतक भटकते रहनेके कारण 
दुःखपीड़ित एवं थका हुआ मैं आज आपकी शरणमें 
आया हूँ। महामायी कमललोचन भगवन्‌! विष्णो! आप 
मुझपर प्रसन्न हों॥ ३९--४३॥ 

४६ 


श्रीनरसिंहपुराण 


[ अध्याय ११ 


विश्वयोने विशालाक्ष विश्वात्मन्‌ विश्वसम्भव। 
अनन्यशरणं प्राप्तमतो5त्र कुलनन्दन॥ ४४ 


त्राहि मां कृपया कृष्ण शरणागतमातुरम्‌। 
नमस्ते पुण्डरीकाक्ष  पुराणपुरुषोत्तम॥ ४५ 


अज्भजनाभ हषीकेश मायामय नमोउस्तु ते। 
मामुद्धः महाबाहो मग्ने संसारसागरे॥ ४६ 


गहरे दुस्तरे दुःखक्लिषप्टे क्लेशमहाग्रहैः। 
अनाथ कृपणं दीन पतितं भवसागरे। 
मां समुद्धर गोविन्द वरदेश नमोस्तु ते॥ ४७ 


नमस्त्रैलोक्यनाथाय हरये भूधराय च। 
देवदेव नमस्ते5स्तु श्रीवललभ नमोउस्तु ते॥ ४८ 


कृष्ण कृष्ण कृपालुस्त्वमगतीनां गतिर्भवान्‌। 
संसारार्णवमग्नानां _ प्रसीद मधुसूदन॥ ४९ 


त्वामेकमाद्यं. पुरुष॑ पुराणं 
जगत्पतिं कारणमच्युतं प्रभुम्‌। 
जन्मजरार्तिनाशनं 
सुरेश्वरं सुन्दरमिन्दिरापतिम्‌॥ ५० 
बृहद्धुजं॑ श्यामलकोमलं. शुभं 
वराननं वारिजपत्रनेत्रम्‌। 
तरंगभड्ायतकुन्तलं हरिं 
सुकान्तमीशं प्रणतो5स्मि शाश्रवतम्‌॥ ५१ 


सा जिह्ना या हरिं स्तौति तच्चित्तं यत्त्वदर्पितम्‌ । 
तावेव केवलौ श्लाघ्यौ यौ त्वत्पूजाकरी करौ ॥ ५२ 


जनार्दनं 


जन्मान्तरसहस्त्रेष. यन्‍्मया पातकं॑ कृतम्‌। 
तन्मे हर त्वं गोविन्द वासुदेवेति कीर्तनात्‌॥ ५३ 


व्यास उवाच 


इति स्तुतस्ततो विष्णुर्मार्कण्डेयेन धीमता। 
संतुष्ट: प्राह विश्वात्मा तं॑ मुनिं गरुडध्वज:॥ ५४ 


श्रीभयवानुवाच 


प्रीतो5स्मि तपसा विप्र स्तुत्या च भृगुनन्दन। 
बरं वृणीष्व भद्गं ते प्रार्थितं दढि ते वरम्‌॥ ५५ 


कुलनन्दन कृष्ण! आप विश्वकी उत्पत्तिके स्थान, 
विशाललोचन, विश्वोत्पादक और विश्वात्मा हैं; अतः 
दूसरेकी शरणमें न जाकर एकमात्र आपकी ही शरणमें 
आये हुए मुझ आतुरका आप कृपापूर्वक यहाँ उद्धार 
करें। पुराण-पुरुषोत्तम पुण्डरगीकलोचन ! आपको नमस्कार 
है। कज्जलके समान श्याम कान्तिवाले हृषीकेश ! मायाके 
आश्रयभूत महेश्वर! आपको नमस्कार है। महाबाहो! 
संसार-सागरमें डूबे हुए मुझ शरणागतका उद्धार कर दें। 
वरदाता ईश्वर! गोविन्द! क्लेशरूपी महान ग्राहोंसे भरे 
हुए, दुःख और क्लेशोंसे युक्त, दुस्तर एवं गहरे भवसागरमें 
गिरे हुए मुझ दीन, अनाथ एवं कृपणका उद्धार करें। 
त्रिभुवननाथ विष्णु और धरणीधर अनन्तको नमस्कार 
है। देवदेव! श्रीवललभ! आपको बारम्बार नमस्कार 
है ॥ ४४--४८ ॥ 


कृष्ण! कृष्ण! आप दयालु और आश्रयहीनके 
आश्रय हैं। मधुसूदन ! संसार-सागरमें निमग्न हुए प्राणियोंपर 
आप प्रसन्न हों। आज मैं एक (अद्वितीय), आदि, 
पुराणपुरुष, जगदीश्वर, जगत्‌के कारण, अच्युतस्वरूप, 
सबके स्वामी और जन्म-जरा एवं पीड़ाको नष्ट करनेवाले, 
देवेश्वर, परम सुन्दर लक्ष्मीपति भगवान्‌ जनार्दनको 
प्रणाम करता हूँ । जिनकी भुजाएँ बड़ी हैं, जो श्यामवर्ण, 
कोमल, सुशोभन, सुमुख और कमलदललोचन हैं, 
क्षीरसागरकी तरंगभड़ीके समान जिनके लम्बे-लम्बे 
घुँघराले केश हैं, उन परम कमनीय, सनातन ईश्वर 
भगवान्‌ विष्णुको मैं प्रणाम करता हूँ। भगवन्‌! वही 
जिह्ा सफल है, जो आप श्रीहरिका स्तवन करती है; 
वही चित्त सार्थक है, जो आपके चरणोंमें समर्पित हो 
चुका है तथा केवल वे ही हाथ श्लाघ्य हैं, जो आपकी 
पूजा करते हैं। गोविन्द! हजारों जन्मान्तरोंमें मैंने जो- 
जो पाप किये हों, उन सबको आप “वासुदेव” इस 
नामका कीर्तन करनेमात्रसे हर लीजिये॥४९--५३॥ 


व्यासजी बोले--तदनन्तर बुद्धिमान्‌ मार्कण्डेय मुनिके 
इस प्रकार स्तुति करनेपर गरुडचिह्ित ध्वजावाले विश्वात्मा 
भगवान्‌ विष्णुने संतुष्ट होकर उनसे कहा॥ ५४॥ 


श्रीभगवान्‌ बोले--विप्र! भृगुनन्दन ! मैं तुम्हारी 
तपस्या और स्तुतिसे प्रसन्न हूँ। तुम्हारा कल्याण हो। तुम 
मुझसे वर माँगो। मैं तुम्हें मुँहमाँगा वर दूँगा॥५५॥ 

अध्याय ११ ] 


मार्कण्डेय उवाच 
त्वत्पादपदो देवेश भक्ति मे देहि सर्वदा। 
यदि तुष्टो ममाद्य त्वमन्यदेक॑ वृणोम्यहम्‌॥ ५६ 


स्तोत्रेणानेन देवेश यस्त्वां स्तोष्यति नित्यश: । 
स्वलोकवसतिं तस्य देहि देव जगत्पते॥ ५७ 
दीर्घायुष्ट्वं तु यद्दत्तं त्वया मे तप्यतः पुरा। 
तत्सर्व सफलं जातमिदानीं तब दर्शनात्‌॥ ५८ 


वस्तुमिच्छामि देवेश तब पादाब्जमर्चयन्‌। 
अत्रैव भगवनू्‌ नित्यं जन्ममृत्युविवर्जित:॥ ५९ 


श्रीभयवानुवाच 


मय्यस्तु ते भृगुश्रेष्ठ भक्तिरव्यभिचारिणी। 
भकत्या मुक्तिर्भवत्येव तब कालेन सत्तम॥ ६० 


यस्त्विदं पठते स्तोत्र सायं प्रातस्तवेरितम्‌। 
मयि भक्ति दृढां कृत्वा मम लोके स मोदते॥ ६१ 


यत्र यत्र भृगुश्रेष्ठ स्थितस्त्वं मां स्मरिष्यसि। 
तत्र तत्र समेष्यामि दान्तो भक्तवशोउस्मि भो: ॥ ६२ 


व्यास उवाच 
इत्युक्त्वा तं मुनिश्रेष्ठ मार्कण्डेयं स माधव: । 
विरराम स सर्वत्र पश्यन्‌ विष्णुं यतस्ततः ॥ ६३ 


इति ते कथितं विप्र चरितं तस्य धीमत:। 
मार्कण्डेयस्य च मुनेस्तेनैवोक्त पुरा मम॥ ६४ 


ये विष्णुभक्त्या चरितं पुराणं 
भृगोस्तु पौत्रस्य पठन्ति नित्यम्‌। 
ते मुक्तपापा नरसिंहलोके 
वसन्ति भक्तैरभिपूज्यमाना: ॥ ६५ 


मार्कण्डेयजीद्वारा शेषशायी भगवान्‌का स्तवन 


४9 


मार्कण्डेयजी बोले--देवेश्वर! यदि आज आप 
मुझपर प्रसन्न हैं तो मैं यही माँगता हूँ कि “आपके 
चरणकमलोंमें मेरी भक्ति सदा बनी रहे।! इसके 
सिवा एक दूसरा वर भी मैं माँग रहा हूँ--'देव! 
देवेश्वर! जगत्पते! जो इस स्तोत्रसे आपकी नित्य 
स्तुति करे, उसे आप अपने वेैकुण्ठधाममें निवास 
प्रदान करें।” पूर्वकालमें तपस्या करते हुए मुझको 
जो आपने दीर्घायु होनेका वरदान दिया था, वह 
सब आज आपके दर्शनसे सफल हो गया। देवेश! 
भगवन्‌! अब मैं आपके चरणारविन्दोंका पूजन 
करता हुआ जन्म और मृत्युसे रहित होकर यहाँ 
ही नित्य निवास करना चाहता हूँ॥५६--५९॥ 


श्रीभगवान्‌ बोले-- भृगुश्रेष्ठ। मुझमें तुम्हारी 
अनन्य भक्ति बनी रहे तथा साधुशिरोमणे! समय 
आनेपर इस भक्तिसे तुम्हारी मुक्ति भी अवश्य 
ही हो जायगी। तुम्हाीरे कहे हुए इस स्तोत्रका 
जो लोग नित्य प्रातःःकाल और संध्याके समय 
पाठ करेंगे, वे मुझमें सुदृढ़ भक्ति रखते हुए मेरे 
लोकमें आनन्दपूर्वक रहेंगे। भुगुश्रेष्ठ। मैं दान्त 
(स्ववश) होनेपर भी भक्तोंके वशमें रहता हूँ; अत: 
तुम जहाँ-जहाँ रहकर मेरा स्मरण करोगे, वहाँ- 
वहाँ मैं पहुँच जाऊँगा॥६०--६२॥ 


व्यासजी बोले--मुनिवर मार्कण्डेयसे यों कहकर 
भगवान्‌ लक्ष्मीपति मौन हो गये तथा वे मुनि 
इधर-उधर विचरते हुए सर्वत्र भगवान्‌ विष्णुका 
साक्षात्कार करने लगे। विप्र! बुद्धिमान्‌ मार्कण्डेय 
मुनिके इस चरित्रका, जिसे पूर्वकालमें उन्होंने 
स्वयं ही मुझसे कहा था, मैंने तुमसे वर्णन किया। 
जो लोग भृगुके पौत्र मार्कण्डेयजीके इस पुरातन 
चरित्रका भगवान्‌ विष्णुमें भक्ति रखते हुए नित्य 
पाठ करते हैं, वे पापोंसे मुक्त हो, भक्तोंसे 
पूजित होते हुए भगवान्‌ नृसिंहके लोकमें निवास 
करते हैं॥६३--६५॥ 


इति श्रीनरसिंहपुराणे मार्कण्डेयचरितं नाम एकादशो5 ध्याय: ॥ ११ ॥ 
इस प्रकार श्रीनरसिंहपुराणमें 'मार्कण्डेय-चरित ” नामक ग्यारहवाँ अध्याय पूरा हुआ॥ ११ ॥ 

ड८ श्रीनरसिंहपुराण [ अध्याय १२ 


बारहवाँ अध्याय 


यम और यमीका संवाद * 

यूत उवाच सूतजी बोले--समस्त पापोंको नष्ट करनेवाली 
श्रुत्वेमाममृतां पुण्यां सर्वपापप्रणाशिनीम्‌। कक 2 मधुर इस हैक ४५ 4 
! धर्मात्मा शुकदेवजी तृप्त न हुए-- श्रवणविषयक 
अलितुज्त: ल समा शुको व्यासमभाषत॥ १९ इच्छा बढ़ती ही गयी; अत: वे व्यासजीसे बोले॥१॥ 
2४ की; श्रीशुकदेवजी  बोले--पिताजी!  बुद्धिमान्‌ 
अहोउतीव तपश्चर्या मार्कण्डेयस्य धीमतः। मार्कण्डेयजीकी तपस्या बड़ी भारी और अद्धुत है, जिन्होंने 
येन दृष्टो हरिः साक्षाद्येन मृत्यु: पराजित:॥ २ कर कह 4 दही बे 
श्रुत्वेमां वैष्णवीं जय पायी । तात ! पापोंको नष्ट करनेवाली इस विष्णु- 
त तृप्तिरस्ति मे सो श्रुत्वेमां वैष्णवी कथाम्‌। सम्बन्धिनी पावन कथाको सुनकर मुझे तृप्ति नहीं हो रही 
पुण्यां पापहरां तात तस्मादन्यत्तु मे बद॥ ३ | है; अत: अब मुझसे कोई दूसरी कथा कहिये। महामते! 
नराणां दृढचित्तानामकार्य नेह कुर्वताम्‌। जिनका मन सुदृढ़ है, जो इस जगतूमें कभी निषिद्ध कर्म 
यत्पुण्यमृषिभि: प्रोक्ते तन्मे वद महामते॥ ४ | हीं करते, उन मनुष्योंको जिस पुण्यकी प्राप्ति ऋषियोंने 

्सित बतायी है, उसे ही आप कहिये॥ २--४॥ 
वन, व्यासजी बोले--मुनिश्रेष्ठ शुकदेव ! स्थिर चित्तवाले 
नराणां हृढचित्तानामिह लोके परत्र च। पुरुषोंको इस लोकमें या परलोकमें जो पुण्य प्राप्त होता 
पुण्यं यत्‌ स्यान्मुनिश्रेष्ठ तन्मे निगदत: श्रुणु॥ ५ | है, उसे मैं बतलाता हूँ; तुम सुनो। इसी विषयमें विद्वान्‌ 
अन्नैवोदाहरन्तीममितिहासं पुरातनम्‌। पुरुष यमीके साथ महात्मा यमके संवादरूप इस प्राचीन 
हल लक हे उाततस्‌ इतिहासका वर्णन किया करते हैं। अदितिके पुत्र जो 
यम्या च सह संवाद यमस्य च महात्मन:॥ ६ | विवस्वान्‌ (सूर्य) हैं, उनके दो तेजस्वी संतानें हुईं। 
विवस्वानदिते: पुत्रस्तस्य पुत्रौ सुवर्चसौ। उनमें प्रथम तो “यम” नामक पुत्र था और दूसरी उससे 


जज्ञाते स यमश्चेव यमी चापि यवीयसी॥। ७ | छोटी '“यमी' नामकी कन्या थी। वे दोनों अपने पिताके 
तौ तत्र संविवर्धेते पितुर्भवन उत्तमे। उत्तम भवनमें दिनोंदिन भलीभाँति बढ़ने लगे। वे बाल- 


स्वभावके अनुसार साथ-साथ खेलते-कूदते और इच्छानुसार 
क्रीडमानौ स्वभावेन स्वच्छन्दगमनावुभौ॥ ८ | घूमते-फिरते थे। एक दिन यमकी बहिन यमीने अपने 
यमी यम॑ं समासाद्य स्वसा भ्रातरमन्नवीत्‌॥ ९ | भाई यमके पास जाकर कहा--॥ ५--९॥ 


* यह “यम-यमी-संवाद' ऋग्वेदके एक सूक्तपर आधारित है। वहाँ प्रसंग यह है कि यम और यमी, जो परस्पर भाई और बहन 
कमा 43० कक मन बहला थे। 9४४ &2% एक ऐसा दृश्य आया, जिसमें कोई वर बाजे-गाजेके साथ विवाहके 
जा रहा था। यमीने “3 या ! यह क्या है! ? यमने उसे बताया कि “यह बारात है। इसमें वर-वेष स्त्रीके 
साथ विवाह करेगा। फिर वे दोनों पति-पत्नी होकर गृहस्थ-जीवन व्यतीत करेंगे।” यमी 20272%03222 4 22224 
*भेया! आओ, हम और तुम भी परस्पर विवाह कर लें।” यमने उसे समझाया कि भाईके साथ बहनका विवाह नहीं होता। तुम्हें मुझसे 
भिन्न किसी दूसरे श्रेष्ठ पुरुषको अपना पति चुनना होगा--'अन्यं वृणुष्व सुभगे पतिं मत्‌।' 
इसी वैदिक उपाख्यानको यहाँ इस प्रकार प्रस्तुत किया गया है, मानो यमी कामवेदनासे पीड़ित हो यमसे यह प्रार्थना कर रही हो 
कि--वे उसे अपनी पत्नी बनाकर उसकी इच्छा पूर्ण करें। इसमें यमीका विकारोत्पादक चित्र प्रस्तुत किया गया है और 'विकारहेती सति 
विक्रियन्ते येषां न चेतांसि त एवं धीरा:।' (विकारका कारण उपस्थित होनेपर भी जिनके चित्तमें विकार नहीं होता, वे ही पुरुष धीर- 
ज्ञानी और संयमी हैं-- ) इस उक्तिके अनुसार यमकी जितेन्द्रियता, उनकी धर्मविषयक अविचल निष्ठा, धैर्य और विवेकको लोकके समक्ष 
प्रकाशमें लाया गया। जैसे सोना आगमें तपकर खरा उतरता है, उसी प्रकार यम यमीकी अग्रि-परीक्षामें उत्तीर्ण हो सुदृढ़ धर्मात्मा, संयमी 
और विवेकी सिद्ध हुए हैं। यमके उज्ज्वल चरित्रकों और भी चमत्कारी रूपमें सामने लाना इस कथाका उद्देश्य है। इससे प्रत्येक भाई 
तथा नवयुवकको सदाचारी, संयमी तथा धर्ममें अविचलभावसे स्थित रहनेकी शिक्षा और प्रेरणा मिलती है। यमीके चरित्रसे यह शिक्षा 
प्राप्त होती है कि प्रत्येक कुमारीका विवाहयोग्य अवस्था होनेपर अविलम्ब किसी योग्य वरके साथ विवाह कर देना चाहिये | वास्तवमें यम 
और यमी दोनों ही सूर्यदेवकी दिव्य संतानें हैं। उनमें किसी प्रकारके विकारकी लेशमात्र भी सम्भावना नहीं है। लोगोंको सदाचार और 
संयमकी शिक्षा देनेके लिये ही व्यासजीने उस वैदिक उपाख्यानको यहाँ इस प्रकार चित्रित किया है। 


॥ 290॥6 00797. 00260 0५ 54५४39५व4 97094 ?66॥ 


अध्याय १२ ] 


वब्जुवाच 
न भ्राता भगिनीं योग्यां कामयन्तीं च कामयेत्‌। 
भ्रातृभूतेन कि तस्य स्वसुर्यो न पतिर्भवेत्‌॥ १० 


अभूत इव स ज्ञेयो न तु भूतः कथञझ्ञन। 
अनाथां नाथमिच्छन्तीं स्वसारं यो न नाथति॥ ११ 


काइक्षन्तीं भ्रातरं नाथं भर्तारें यस्तु नेच्छति। 
भ्रातेति नोच्यते लोके स पुमान्‌ मुनिसत्तम:॥ १२ 


स्याद्वान्यतनया तस्य भार्या भवति कि तया। 
ईक्षतस्तु स्वसा भ्रातु: कामेन परिदह्मयते॥ १३ 


यत्कार्यमहमिच्छामि त्वमेवेच्छ तदेव हि। 
अन्यथाहं मरिष्यामि त्वामिच्छन्ती विचेतना॥ १४ 


कामदुःखमसहां नु भ्रातः किं त्वं न चेच्छसि। 
कामाग्रिना भृशं तप्ता प्रलीयाम्यड्र मा चिरम्‌॥ १५ 


कामार्ताया: स्त्रिया: कान्त वशगो भव मा चिरम्‌। 
स्वेन कायेन मे कायं संयोजयितुमरहसि॥ १६॥ 


यम्र उवाच 


किमिदं लोकविद्विष्ट धर्म भगिनि भाषसे। 
अकार्यमिह कः कुर्यात्‌ पुमान्‌ भद्ने सुचेतन: ॥ १७ 


न ते संयोजयिष्यामि कायं कायेन भामिनि। 
न भ्राता मदनार्ताया: स्वसु: काम॑ प्रयच्छति॥ १८ 


महापातकमित्याहु: स्वसारं योउथधिगच्छति। 
पशूनामेष धर्म: स्यात्‌ तिर्यग्योनिवतां शुभे॥ १९ 


यम्युवाच 
एकस्थाने यथा पूर्व संयोगो नौ न दुष्यति। 
मातृगर्भ तथेवायं संयोगो नौ न दुष्यति॥ २० 


किं भ्रातरप्यनाथां त्वं मम नेच्छसि शोभनम्‌। 
स्वसारं निर्क्रती रक्ष: संगच्छति च नित्यश: ॥ २१ 


यम और यमीका संवाद 


ड९ए 


यमी बोली---जो भाई अपनी योग्य बहिनको उसके 
चाहनेपर भी न चाहे, जो बहिनका पति न हो सके, 
उसके भाई होनेसे क्‍या लाभ? जो स्वामीकी इच्छा 
रखनेवाली अपनी कुमारी बहिनका स्वामी नहीं बनता, 
उस भ्राताको ऐसा समझना चाहिये कि वह पैदा ही 
नहीं हुआ। किसी तरह भी उसका उत्पन्न होना नहीं 
माना जा सकता। भैया! यदि बहिन अपने भाईको ही 
अपना स्वामी--अपना पति बनाना चाहती है, इस दशामें 
जो बहिनको नहीं चाहता, वह पुरुष मुनिशिरोमणि ही 
क्यों न हो, इस संसारमें भ्राता नहीं कहा जा सकता। 
यदि किसी दूसरेकी ही कन्या उसकी पत्नी हो तो भी 
उससे क्‍या लाभ, यदि उस भाईकी अपनी बहिन उसके 
देखते-देखते कामसे दग्ध हो रही है। मेरे होश, इस 
समय अपने ठिकाने नहीं हैं। में इस समय जो काम 
करना चाहती हूँ, तुम भी उसीकी इच्छा करो; नहीं तो 
मैं तुम्हारी ही चाह लेकर प्राण त्याग दूँगी, मर जाऊँगी। 
भाई ! कामकी वेदना असह्य होती है। तुम मुझे क्‍यों 
नहीं चाहते ? प्यारे भेया! कामाग्रिसे अत्यन्त संतप्त होकर 
मैं मरी जा रही हूँ; अब देर न करो। कान्त ! मैं कामपीड़िता 
स्‍त्री हूँ। तुम शीघ्र ही मेरे अधीन हो जाओ। अपने 
शरीरसे मेरे शरीरका संयोग होने दो॥ १०--१६॥ 


यम बोले--बहिन! सारा संसार जिसकी निन्दा 
करता है, उसी इस पापकर्मको तू धर्म कैसे बता रही 
है? भद्रे! भला कौन सचेत पुरुष यह न करने योग्य पाप- 
कर्म कर सकता है? भामिनि! मैं अपने शरीरसे तुम्हारे 
शरीरका संयोग न होने दूँगा। कोई भी भाई अपनी काम- 
पीड़िता बहिनकी इच्छा नहीं पूरी कर सकता। जो बहिनके 
साथ समागम करता है, उसके इस कर्मको महापातक 
बताया गया है--शुभे ! यह तिर्यगू-योनिमें पड़े हुए पशुओंका 
धर्म है--देवता या मनुष्यका नहीं॥ १७--१९॥॥ 

यमी बोली--भैया! हम दोनों जुड़वी संतानें हैं 
और माताके गर्भमें एक साथ रहे हैं। पहले माताके 
गर्भमें एक ही स्थानपर हम दोनोंका जो संयोग हुआ 
था, वह जेसे दूषित नहीं माना गया, उसी प्रकार यह 
संयोग भी दूषित नहीं हो सकता। भाई! अभीतक मुझे 
पतिकी प्राप्ति नहीं हुई है। तुम मेरा भला करना क्‍यों 
नहीं चाहते ? 'निर्क्रति' नामक राक्षस तो अपनी बहिनके 
साथ नित्य ही समागम करता है॥ २०-२१॥ 


॥] 200॥0 007धा7., एॉक्वॉा260 0५ 54४396५3 9#4094 ?68॥ 


यम उवाच 


स्वयम्भुवापि निनन्‍्देत लोकवृत्तं जुगुप्सितम्‌। 
प्रधानपुरुषाचीर्ण लोको5यमनुवर्तते ॥ २२ 
तस्मादनिन्दितं धर्म प्रधानपुरुषश्चरेत्‌ 
निन्दितं वर्जयेद्यत्रादेतद्धर्मस्य लक्षणम्‌॥ २३ 
यद्यदाचरति श्रेष्ठस्तत्तदेवेतरतोे जनः। 
स॒ यत्प्रमाणं कुरुते लोकस्तदनुवर्तते॥ २४ 


अतिपापमहं मन्ये सुभगे वचन तव। 
विरुद्ध सर्वधर्मेषु लोकेषु च विशेषतः॥ २५ 


मत्तो5न्यो यो भवेद्यो वै विशिष्टो रूपशीलत: । 
तेन सार्ध प्रमोदस्व न ते भर्ता भवाम्यहम्‌॥ २६ 
नाहं स्पृशामि तनन्‍वा ते तनुं भद्दे दृढब्नतः। 
मुनय: पापमाहुस्तं यः स्वसारं निगृह्ति॥ २७ 
यम्युवाच 
दुर्लभ॑ चैव पश्यामि लोके रूपमिहेदृशम्‌। 
यत्र रूपं वयश्चलेव पृथिव्यां क्र प्रतिष्ठितम्‌॥ २८ 
न विजानामि ते चित्तं कुत एततू प्रतिष्ठितम्‌। 
आत्मरूपगुणोपेतां न कामयसि मोहिताम्‌॥ २९ 


लतेव पादपे लग्ना काम॑ त्वच्छरणं गता। 
बाहुभ्यां सम्परिष्वज्य निवसामि शुचिस्मिता॥ ३० 


यम उवाच 
अन्यं श्रयस्तव॒ सुश्रोणि देवं देव्यसितेक्षणे। 


यस्तु ते काममोहेन चेतसा विशभ्रमं गतः। 
तस्य देवस्य देवी त्वं भवेथा वरवर्णिनि॥ ३१ 


ईप्सितां सर्वभूतानां वर्या शंसन्ति मानवा:। 
सुभद्रां चारुसवराड़ीं संस्कृतां परिचक्षते॥ ३२ 


तत्कृतेडपि सुविद्वांसो न करिष्यन्ति दूषणम्‌। 
परितापं महाप्राज्ले न करिष्ये दृढब्त:॥ ३३ 


चित्तं मे निर्मलं भद्ने विष्णौ रुद्रे च संस्थितम्‌। 
अतः पापं नु नेच्छामि धर्मचित्तो दृढब्नत:॥ ३४ 


श्रीनरसिंहपुराण 


[ अध्याय १२ 


यम बोले--बहिन ! कुत्सित लोकव्यवहारकी निन्दा 
ब्रह्माजीने भी की है। इस संसारके लोग श्रेष्ठ पुरुषोंद्वारा 
आचरित धर्मका ही अनुसरण करते हैं। इसलिये श्रेष्ठ 
पुरुषको चाहिये कि वह उत्तम धर्मका ही आचरण करे 
और निन्दित कर्मको यल्पूर्वक त्याग दे--यही धर्मका 
लक्षण है। श्रेष्ठ पुरुष जिस-जिस कर्मका आचरण करता 
है, उसीको अन्य लोग भी आचरणमें लाते हैं और वह 
जिसे प्रमाणित कर देता है, लोग उसीका अनुसरण करते 
हैं। सुभगे! मैं तो तुम्हारे इस वचनको अत्यन्त पापपूर्ण 
समझता हूँ। इतना ही नहीं, मैं इसे सब धर्मों और विशेषत: 
समस्त लोकोंके विपरीत मानता हूँ। मुझसे अन्य जो कोई 
भी रूप और शीलमें विशिष्ट हो, उसके साथ तुम आनन्दपूर्वक 
रहो; में तुम्हारा पति नहीं हो सकता। भगद्रे! मैं दृढ़तापूर्वक 
उत्तम ब्रतका पालन करनेवाला हूँ, अत: अपने शरीरसे 
तुम्हारे शरीरका स्पर्श नहीं करूँगा। जो बहिनको ग्रहण 
करता है, उसे मुनियोंने “पापी” कहा है॥ २२--२७॥ 


यमी बोली-- मैं देखती हूँ, इस संसारमें ऐसा (तुम्हारे 
समान) रूप दुर्लभ है। भला, पृथ्वीपर ऐसा स्थान कहाँ 
है, जहाँ रूप और समान अवस्था--दोनों एकत्र वर्तमान 
हों। में नहीं समझती, तुम्हारा यह चित्त इतना स्थिर कैसे 
है, जिसके कारण तुम अपने समान रूप और गुणसे युक्त 
होनेपर भी मुझ मोहिता स्त्रीकी इच्छा नहीं करते हो। 
वृक्षमें संलग्न हुई लताके समान मैं स्वेच्छानुसार तुम्हारी 
शरणमें आयी हूँ। मेरे मुखपर पवित्र मुसकान शोभा पाती 
है। अब मैं अपनी दोनों भुजाओंसे तुम्हारा आलिड्गन 
करके ही रहूँगी॥ २८--३० ॥ 


यम बोले--श्यामलोचने ! सुश्रोणि ! मैं तुम्हारी इच्छा 
पूर्ण करनेमें असमर्थ हूँ। तुम किसी दूसरे देवताका आश्रय 
लो। वरवर्णिनि! तुम्हें देखकर काममोहसे जिसका चित्त 
विभ्रान्त हो उठे, उसी देवताकी तुम देवी हो जाओ। जिसे 
समस्त प्राणी चाहते हैं, मानवगण जिसे वरणीय बतलाते 
हैं, कल्याणमयी, सर्वाज्भसुन्दी और सुसंस्कृता कहते हैं, 
उसके लिये भी विद्वान्‌ पुरुष कभी दूषित कर्म नहीं 
करेंगे। महाप्राज्ञे ! मेरा त्रत अटल है। मैं यह पश्चात्तापजनक 
पाप कदापि नहीं करूँगा। भद्रे! मेरा चित्त निर्मल है, 
भगवान्‌ विष्णु और शिवके चिन्तनमें लगा हुआ है। 
इसलिये मैं दृढ़संकल्प एवं धर्मात्मा होकर निश्चय ही यह 
पापकर्म नहीं करना चाहता॥ ३१--३४॥ 


॥ 200॥0 00धा7., एॉक260 0५ 5व४36५3 5#9/093 ?6७॥ 


अध्याय १३ ] 


व्यास उवाच 


असकृतू प्रोच्यमानोडपि तया चैवं दृढब्नतः। 
कृतवान्‌ न यम: कार्य तेन देवत्वमाप्तवान्‌॥ ३५ 


नराणां दृढचित्तानामेव॑ पापमकुर्वताम्‌ 
अनन्तं फलमित्याहुस्तेषां स्वर्गफलं भवेत्‌॥ ३६ 
एतत्तु यम्युपाख्यानं पूर्ववृत्तं सनातनम्‌। 
सर्वपापहरं॑ पुण्यं श्रोतव्यमनसूयया ॥ ३७ 
यश्चेतत्‌ पठते नित्यं हव्यकव्येषु ब्राह्मण: । 
संतृप्ता: पितरस्तस्य न विशन्ति यमालयम्‌॥ ३८ 
यश्चैतत्‌ पठते नित्यं पितृणामनृणो भवेत्‌। 
वैवस्वतीभ्यस्तीब्राभ्यो यातनाभ्य: प्रमुच्यते॥ ३९ 


पुत्रेतदाख्यानमनुत्तमं मया 
तवोदितं वेदपदार्थनिश्चितम्‌। 
पुरातनं पापहरं सदा नृणां 


किमन्यद्येव॒ बदामि शंस मे॥ ४० 


पतिब्रताकी शक्ति; उसके साथ एक ब्रह्मचारीका संवाद 


५१ 


श्रीव्यासजी कहते हैं--शुकदेव ! यमीके बारंबार 
कहनेपर भी दृढ़तापूर्वक उत्तम ब्रतका पालन करनेवाले 
यमने वह पाप-कर्म नहीं किया; इसलिये वे देवत्वको 
प्राप्त हुए। इस प्रकार स्थिरचित्त होकर पाप न करनेवाले 
मनुष्योंके लिये अनन्त पुण्यफलकी प्राप्ति बतलायी गयी 
है। ऐसे लोगोंको स्वर्गरूप फल उपलब्ध होता है। यह 
यमीका उपाख्यान, जो प्राचीन एवं सनातन इतिहास है, 
सब पापोंको दूर करनेवाला और पवित्र है। असूया 
त्यागकर इसका श्रवण करना चाहिये। जो ब्राह्मण देवयाग 
और पितृयागमें सदा इसका पाठ करता है, उसके पितृगण 
पूर्णत: तृप्त होते हैं। उन्हें कभी यमराजके भवनमें प्रवेश 
नहीं करना पड़ता। जो इसका नित्य पाठ करता है, वह 
पितृऋणसे मुक्त हो जाता है तथा उसे तीत्र यम-यातनाओंसे 
छुटकारा मिल जाता है। बेटा शुकदेव ! मैंने तुमसे यह 
सर्वोत्तम एवं पुरातन उपाख्यान कह सुनाया, जो वेदके 
पदों तथा अर्थोद्वारा निश्चित है। इसका पाठ करनेपर 
यह सदा ही मनुष्योंका पाप हर लेता है। मुझे बताओ, 
अब मैं तुम्हें और क्‍या सुनाऊँ 2॥ ३५--४० ॥ 


ज्रति श्रीनरसिंहपुराणे य्मीयमसंवादों नाम द्वादशो5 ध्याय: ॥ १२ ॥ 
इस प्रकार श्रीनरसिंहपुराणमें 'यमी-यम-संवाद ” नामक बारहवाँ अध्याय पूरा हुआ॥ १२॥ 


तेरहवाँ अध्याय 


पतिब्रताकी शक्ति; उसके साथ एक ब्रह्मचारीका संवाद; माताकी 
रक्षा परम धर्म है, इसका उपदेश 


श्रीयुक उवाच 


विचित्रेयं कथा तात बैदिकी मे त्वयेरिता। 
अन्या: पुण्याश्च मे ब्रूहि कथा: पापप्रणाशिनी: ॥ ९ 


व्यास उवाच 
अहं ते कथयिष्यामि पुरावृत्तमनुत्तमम्‌। 
पतिकब्रताया: संवादं कस्यचिद्र॒ह्मचारिण:॥ २ 


कश्यपो नीतिमान्‌ नाम ब्राह्मणो वेदपारग: । 


श्रीशुकदेवजी बोले--तात ! आपने जो यह वैदिक 
कथा मुझे सुनायी है, बड़ी विचित्र है। अब दूसरी 
पापनाशक कथाओंका मेरे सम्मुख वर्णन कीजिये॥ १॥ 


व्यासजी बोले--बेटा! अब मैं तुमसे उस परम 
उत्तम प्राचीन इतिहासका वर्णन करूँगा, जो किसी 
ब्रह्मचमारीा और एक पतित्रता स्त्रीका संवादरूप है। 
(मध्यदेशमें) एक कश्यप नामक ब्राह्मण रहते थे, जो 
बड़े ही नीतिज्ञ, वेद-वेदाड्रोंक पारंगत विद्वानू, समस्त 


सर्वशास्त्रार्थतत्त्वज्ञो व्याख्याने परिनिष्ठित:॥ ३ | शास्त्रोंक अर्थ एवं तत्त्वके ज्ञाता, व्याख्यानमें प्रवीण, 


॥ 200॥0 0077. एॉ9260 0५ 5व४36५/3 5#8/09 ?6७॥ 


५२ 


श्रीनरसिंहपुराण 


[ अध्याय १३ 


स्वधर्मकार्यनिरत: 


'परधर्मपराड्मुख: । 
ऋतुकालाभिगामी चर अअग्मिहोत्रपरायण:॥ ४ 
सायंप्रातर्महाभाग हुत्वाग्रमिं तर्पयन्‌ द्विजान्‌। 
अतिथीनागतान्‌ गेहं नरसिंह च पूजयत्‌॥ ५ 
तस्य पत्नी महाभागा सावित्री नाम नामतः। 
पतिबत्रता महाभागा पत्यु: प्रियहिते रता॥ ६ 


भर्त:. शुश्रूषणेनेव दीर्घकालमनिन्दिता। 
परोक्षज्ञानमापन्ना कल्याणी गुणसम्मता॥ ७ 


तया सह स धर्मात्मा मध्यदेशे महामति:। 
नन्दिग्रामे वबसन्‌ धीमानू स्वानुष्ठानपरायण:॥ ८ 
अथ कौशलिको वितप्रो यज्ञशर्मा महामति:। 
तस्य भार्याभवत्‌ साध्वी रोहिणी नाम नामत: ॥ ९ 
सर्वलक्षणसम्पन्ना पतिशुश्रूषी. रता। 
सा प्रसूता सुतं त्वेक॑ तस्माद्धर्तुरनिन्दिता ॥ १० 
स यायावरतृत्तिस्तु पुत्रे जाते विचक्षण:। 
जातकर्म तदा चक्रे स्नात्वा पुत्रस्य मन्त्रतः॥ १९ 
द्वादशेहहनि तस्यैव देवशर्मेति बुद्धिमान्‌। 
पुण्याहं वाचयित्वा तु नाम चक्रे यथाविधि।॥ १२ 
उपनिष्क्रमणं चैव चतुर्थ मासि यत्रतः। 
तथान्नप्राशनं षष्ठे मासि चक्रे यथाविधि॥ १३ 
संबत्सरे ततः पूर्ण चूडाकर्म च धर्मवित्‌। 
कृत्वा गर्भभाष्ट्रमे वर्ष ब्रतबन्धं चकार सः॥ १४ 
सोपनीतो यथान्यायं पित्रा वेदमधीतवान्‌। 
स्वीकृते त्वेकवेदे तु पिता स्वर्लोकमास्थित: ॥ १५ 
मात्रा सहास दुःखी स पितर्युपरते सुतः। 
धैर्यमास्थाय मेधावी साधुभि: प्रेरितः पुनः ॥ १६ 
प्रेतकार्याणि कृत्वा तु देवशर्मा गत: सुतः। 
गड्गादिषु सुतीर्थेषु सनान॑ कृत्वा यथाविधि॥ १७ 


तमेब प्राप्तवान्‌ ग्रामं यत्रास्ते सा पतित्रता। 
सम्प्राप्य विश्रुटः सो5थ ब्रह्मचारी महामते॥ १८ 


अपने धर्मके अनुकूल कार्योमें तत्पर और परधर्मसे विमुख 
रहनेवाले थे। वे ऋतुकाल आनेपर ही पत्नी-समागम करते 
और प्रतिदिन अग्निहोत्र किया करते थे । महाभाग |! कश्यपजी 
नित्य सायं और प्रातःकाल अग्निमें हवन करनेके पश्चात्‌ 
ब्राह्मणों तथा घरपर आये हुए अतिथियोंको तृप्त करते हुए 
भगवान्‌ नृसिंहका पूजन किया करते थे। उनकी परम 
सौभाग्यशालिनी पत्नीका नाम सावित्री था। महाभागा सावित्री 
पतित्रता होनेके कारण पतिके ही प्रिय और हित-साधनमें 
लगी रहती थी। अपने गुणोंके कारण उसका बड़ा सम्मान 
था। वह कल्याणमयी अनिन्दिता सती-साध्वी दीर्घकालतक 
पतिकी शुश्रूषामें संलग्न रहनेके कारण परोक्ष-ज्ञानसे सम्पन्न 
हो गयी थी--परोक्षमें घटित होनेवाली घटनाओंका भी उसे 
ज्ञान हो जाता था। मध्यदेशके निवासी वे धर्मात्मा एवं परम 
बुद्धिमान्‌ कश्यपजी अपनी उसी धर्मपत्नीके साथ नन्दिग्राममें 
रहते हुए स्वधर्मके अनुष्ठानमें लगे रहते थे॥ २--८॥ 
उन्हीं दिनों कोशलदेशमें उत्पन्न यज्ञशर्मा नामक एक 
परम बुद्धिमान्‌ ब्राह्मण थे, जिनकी सती-साध्वी स्त्रीका 
नाम रोहिणी था। वह समस्त शुभ लक्षणोंसे सम्पन्न थी 
और पतिकी सेवामें सदा तत्पर रहती थी। उस उत्तम 
आचार-विचारवाली स्त्रीने अपने स्वामी यज्ञशर्मासे एक 
पुत्र उत्पन्न किया। पुत्रके उत्पन्न होनेपर यायावर- 
वृत्तिवाले बुद्धिमान पण्डित यज्ञशर्मने स्नान करके 
मन्त्रोंद्ठारा उसका जातकर्म-संस्कार किया और जन्मके 
बारहवें दिन उन्होंने विधिपूर्वक पुण्याहवाचन कराकर 
उसका 'देवशर्मा' नाम रखा। इसी प्रकार चौथे महीनेमें 
यलत्रपूर्वक उसका उपनिष्क्रमण हुआ अर्थात्‌ वह घरसे 
बाहर लाया गया और छठे मासमें उन्होंने उस पुत्रका 
विधिपूर्वक अन्नप्राशन-संस्कार किया॥ ९--१३॥ 
तदनन्तर एक वर्ष पूर्ण होनेपर धर्मज्ञ पिताने उसका 
चूडाकर्म और गर्भसे आठवें वर्षपर उपनयन-संस्कार 
किया। पिताके द्वारा यथोचितरूपसे उपनयन-संस्कार 
हो जानेपर उसने वेदाध्ययन किया। उसके द्वारा एक 
वेदका अध्ययन पूर्ण हो जानेपर उसके पिता स्वर्गगामी 
हो गये। पिताकी मृत्यु होनेपर वह अपनी माताके साथ 
बहुत दुःखी हो गया। फिर श्रेष्ठ पुरुषोंकी आज्ञासे उस 
बुद्धिमान्‌ पुत्रने धेर्य धारण करके पिताका प्रेतकार्य 
किया। इसके पश्चात्‌ ब्राह्मणकुमार देवशर्मा घरसे निकल 
गया (विरक्त हो गया)। वह गद्भा आदि उत्तम तीर्थोमें 
विधिपूर्वक स्नान करके घूमता हुआ वहीं जा पहुँचा, 
जहाँ वह पतित्रता सावित्री निवास करती थी। महामते ! 

अध्याय १३ ] 


भिक्षाटनं तु कृत्वासौ जपन्‌ वेदमतन्द्रित:। 
कुर्वन्नेवाग्निकार्य तु नन्दिग्रामे च तस्थिवान्‌॥ १९ 


मृते भर्तरि तन्‍्माता पुत्रे प्रत्नजिते तु सा। 
दुःखाददुःखमनुप्राप्ता नियतं रक्षक विना॥ २० 


अथ स्रात्वा तु नद्यां वै ब्रह्मचारी स्वकर्पटम्‌। 
क्षितौ प्रसार्य शोषार्थ जपन्नासीत वाग्यत:॥ २९ 


काको बलाका तद्ठस्त्रं परिगृह्याशु जग्मतु: । 
तौ दृष्ट्वा भर्त्सयामास देवशर्मा ततो द्विज: ॥ २२ 


विष्ठामुत्सृज्य वस्त्रे तु जग्मतुस्तस्य भर्त्सनात्‌। 
रोषेण वीक्षयामास खे यान्तौ पक्षिणो तु सः ॥ २३ 


तद्रोषवह्विना दग्धौ भूम्यां निपतितो खगौ। 
स दृष्ट्वा तौ क्षितिं यातौ पक्षचिणौ विस्मयं गत: ॥ २४ 


तपसा न मया कश्चित्‌ सदृशो5स्ति महीतले। 
इति मत्वा गतो भिक्षामटितुं ग्राममझसा॥ २५ 


अटनू ब्राह्मणगेहेषु ब्रह्मचारी तपःस्मयी। 
प्रविष्टस्तदगृहं वत्स गृहे यत्र पतिब्रता॥ २६ 


तं दृष्ठा याच्यमानापि तेन भिक्षां पतिक्रता। 
वबाग्यता पूर्व विज्ञाय भर्तु: कृत्वानुशासनम्‌॥ २७ 


क्षालयामास तत्पादौ भूय उष्णेन वारिणा। 
आश्वास्य स्वपतिं सा तु भिक्षां दातुं प्रचक्रमे ॥ २८ 


ततः क्रोधेन रक्ताक्षो ब्रह्मचारी पतिक्नताम्‌। 
दग्धुकामस्तपोवीर्यात्‌ पुनः पुनरुदैक्षत। 
सावित्री तु निरीक्ष्यैवं हसन्ती सा तमब्रवीत्‌॥ २९ 


न काको न बलाकाहं त्वत्क्रोधेन तु यौ मृतौ। 


पतिब्रताकी शक्ति; उसके साथ एक ब्रह्मचारीका संवाद 


५३ 


वहाँ जाकर वह 'ब्रह्मचारी के रूपमें विख्यात हुआ। 
भिक्षाटन करके जीवन-निर्वाह करता हुआ वह 
आलस्यरहित हो वेदके स्वाध्याय तथा अग्रिहोत्रमें तत्पर 
रहकर उसी नन्दिग्राममें रहने लगा। इधर उसकी माता 
अपने स्वामीके मरने और पुत्रके विरक्त होकर घरसे 
निकल जानेके बाद किसी नियत रक्षकके न होनेसे 
दुःख-पर-दुःख भोगने लगी॥ १४--२० ॥ 

तदनन्तर एक दिन ब्रह्मचारीने नदीमें स्नान करके 
अपना वस्त्र सुखानेके लिये पृथ्वीपर फैला दिया और 
स्वयं मौन होकर जप करने लगा। इसी समय एक 
कौआ और बगुला-दोनों वह वस्त्र लेकर शीप्रतासे 
उड़ चले। तब उन्हें इस प्रकार करते देख देवशर्मा 
ब्राह्मणने डाँट बतायी। उसकी डाँट सुनकर वे पक्षी उस 
वसत्रपर बीट करके उसे वहीं छोड़कर चले गये। तब 
ब्राह्मणने आकाशमें जाते हुए उन पक्षियोंकी ओर क्रोधपूर्वक 
देखा। वे पक्षी उसकी क्रोधाग्रिसे भस्म होकर पृथ्वीपर 
गिर पड़े। उन्हें पृथ्वीपर गिरा देख ब्रह्मचारी बहुत ही 
विस्मित हुआ। फिर वह यह समझकर कि इस पृथ्वीपर 
तपस्यामें मेरी बराबरी करनेवाला कोई नहीं है, अनायास 
ही गाँवमें भिक्षा माँगने चला॥ २१--२५॥ 


वत्स ! तपस्याका अभिमान रखनेवाला वह ब्रह्मचारी 
ब्राह्मणोंके घरोंमें भीख माँगता हुआ उस घरमें गया, जहाँ 
वह पतित्रता सावित्री रहती थी। पतित्रताने उसे देखा, 
ब्रह्मचारीने भिक्षाके लिये उससे याचना की, तो भी 
वह मौन ही रही। पहले उसने अपने स्वामीके 
आदेशकी ओर ध्यान दे उसीका पालन किया; फिर 
गरम जलसे पतिके चरण धोये--इस प्रकार स्वामीको 
आराम देकर वह भिक्षा देनेको उद्यत हुई। तब ब्रह्मचारी 
क्रोधभे लाल आँखें करके अपने तपोबलके द्वारा 
पतिब्रताको जला देनेकी इच्छासे उसकी ओर बारंबार 
देखने लगा। सावित्री उसे यों करते देख हँसती हुई 
बोली--'ऐ क्रोधी ब्राह्मण! मैं कौआ और बगुला नहीं 
हूँ, जो आज नदीके तटपर तुम्हारे कोपसे जलकर भस्म 
हो गये थे। मुझसे यदि भीख चाहते हो, तो चुपचाप 


नदीतीरेउ्द्य कोपात्मन्‌ भिक्षां मत्तो यदीच्छसि॥ ३० | ले लो'॥ २६--३०॥ 

्ड 


तयैवमुक्त: सावित्र्या भिक्षामादाय सोउग्रत: । 
चिन्तयन्‌ मनसा तस्या: शक्ति दूरार्थवेदिनीम्‌॥ ३१ 


एत्याश्रमे मठे स्थाप्प भिक्षापात्रं॑ प्रयत्नतः। 
पतिदब्रतायां भुक्तायां गृहस्थे निर्गते पतौ॥३२ 


पुनरागम्य तद़्रेह॑ तामुबाच  पतिक्रताम्‌। 
ब्रह्मचार्युवाच 
प्रत्रूह्मेसन्महाभागे पृच्छतो मे यथार्थत: ॥ ३३ 


विप्रकृष्टार्थविज्ञानं कथमाशु_ तवाभवत्‌। 
इत्युक्ता तेन सा साध्वी सावित्री तु पतिब्रता॥ ३४ 
तं ब्रह्मचारिणं प्राह पृच्छन्तं॑ गृहमेत्य वै। 
श्रृणुष्वावहितो ब्रह्मन्‌ यन्मां त्वं परिपृच्छसि॥ ३५ 
तत्तेडह॑ सम्प्रवक्ष्यामि स्वधर्मपरिबृंहितम्‌ । 
सत्रीणां तु पतिशुश्रूषा धर्म एष: परिस्थित:॥ ३६ 


तमेवाहं सदा कुर्या नान्यमस्मि महामते। 
दिवारात्रमसंदिग्धं॑ श्रद्धपा परितोषणम्‌॥ ३७ 


कुर्वन्तया मम सम्भूत॑ विप्रकृष्टार्थदर्शनम्‌ । 
अन्यच्च ते प्रवक्ष्यामि निबोध त्वं यदीच्छसि॥ ३८ 


पिता यायावर: शुद्धस्तस्माद्देदमधीत्य वै। 
मृते पितरि कृत्वा तु प्रेतकार्यमिहागत: ॥ ३९ 
उत्सृज्य मातरं द्रष्ट वृद्धां दीनां तपस्विनीम्‌। 
अनाथां विधवामत्र नित्यं स्वोदरपोषक:॥ ४० 


यया गर्भ धृतः पूर्व पालितो लालितस्तथा। 
तां त्यक्त्वा विपिने धर्म चरन्‌ विप्र न लज्जसे ॥ ४१ 


यया तब कृतं ब्रह्मन्‌ बाल्ये मलनिकृन्तनम्‌। 
दुःखितां तां गृहे त्यक्त्वा कि भवेद्विपिनेडटत: ॥ ४२ 
मातृदुःखेन ते बकत्र॑ पूतिगन्धमिदं भवेत्‌। 
पित्रैव संस्कृतो यस्मात्‌ तस्माच्छक्तिरभूदियम्‌॥ ४३ 


श्रीनरसिंहपुराण 


[ अध्याय १३ 


सावित्रीके यों कहनेपर उससे भिक्षा लेकर वह 
आगे चला और उसकी दूरवर्ती घटनाको जान लेनेवाली 
शक्तिका मन-ही-मन चिन्तन करता हुआ अपने आश्रमपर 
पहुँचा। वहाँ भिक्षापात्रको यत्नपूर्वक मठमें रखकर जब 
पतित्रता भोजनसे निवृत्त हो गयी और जब उसका 
गृहस्थ पति घरसे बाहर चला गया, तब वह पुन: उसके 
घर आया और उस पतिक्रतासे बोला॥ ३१-३२५४/२॥ 


ब्रह्मचारीने कहा--महाभागे ! मैं तुमसे एक बात 
पूछता हूँ, तुम मुझे यथार्थरूपसे बताओ, तुम्हें दूरकी 
घटनाका ज्ञान इतना शीघ्र कैसे हो गया 2॥ ३३४२॥ 


उसके यों कहनेपर वह साध्वी पतित्रता सावित्री घर 
आकर प्रश्न करनेवाले उस ब्रह्मचारीसे यों बोली-- 
“ब्रह्मन्‌! तुम मुझसे जो कुछ पूछते हो, उसे सावधान 
होकर सुनो--स्वधर्म-पालनसे बढ़े हुए अपने परोक्षज्ञानके 
विषयमें में तुमसे भलीभाँति बताऊँगी। पतिकी सेवा 
करना ही स्त्रियोंका सुनिश्चित परम धर्म है। महामते! मैं 
सदा उसी धर्मका पालन करती हूँ, किसी अन्य धर्मका 
नहीं। निस्संदेह मैं दिन-रात श्रद्धापूर्वक पतिको संघतुष्ट 
करती रहती हूँ, इसीलिये मुझे दूर होनेवाली घटनाका भी 
ज्ञान हो जाता है। मैं तुम्हें कुछ और भी बताऊँगी; तुम्हारी 
इच्छा हो, तो सुनो--' तुम्हारे पिता यज्ञशर्मा यायावर- 
वृत्तिके शुद्ध ब्राह्मण थे। उनसे ही तुमने वेदाध्ययन किया 
था। पिताके मर जानेपर उनका प्रेतकार्य करके तुम यहाँ 
चले आये। दीन-अवस्थामें पड़कर कष्ट भोगती हुई उस 
अनाथ विधवा वृद्धा माताकी देख-भाल करना छोड़कर तुम 
यहाँ रोज अपना ही पेट भरनेमें लगे हुए हो ब्राह्मण ! जिसने 
पहले तुम्हें गर्भभें धारण किया और जन्मके बाद तुम्हारा 
लालन-पालन किया, उसे असहायावस्थामें छोड़कर 
वनमें धर्माचरण करते हुए तुम्हें लज्जा नहीं आती? 
ब्रह्मन्‌! जिसने बाल्यावस्थामें तुम्हारा मल-मूत्र साफ 
किया था, उस दुखिया माताको घरमें अकेली छोड़कर 
बनमें घूमनेसे तुम्हें क्या लाभ होगा? माताके कष्टसे 
तुम्हारा मुँह दुर्गन्‍्धयुक्त हो जायगा। तुम्हारे पिताने ही 
तुम्हारा उत्तम संस्कार कर दिया था, जिससे तुम्हें यह 

अध्याय १३ ] 


पतिब्रताकी शक्ति; उसके साथ एक ब्रह्मचारीका संवाद 


जप 


पक्षी दग्ध: सुदुर्बुद्धे पापात्मन्‌ साम्प्रतं वृथा। 
वृथा रत्रानं वृथा तीर्थ वृथा जप्तं वृथा हुतम्‌॥ डड 
स जीवति वृथा ब्रह्मन्‌ यस्य माता सुदु:खिता। 
यो रक्षेत्‌ सततं भक्त्या मातरं मातृवत्सल:॥ ड५ 
तस्येहानुष्ठितं सर्व फलं चामुत्र चेह हि। 
मातुश्च वचन ब्रह्मन्‌ पालितं येर्नरोत्तमै:॥ ४८६ 


ते मान्यास्ते नमस्कार्या इह लोके परत्र च। 
अतस्त्वं तत्र गत्वाद्य यत्र माता व्यवस्थिता॥ ४७ 


तां त्वं रक्षय जीवन्तीं तद्रक्षा ते परं तपः। 
क्रोधं परित्यजेनं त्वं दृष्टादृष्टविघातकम्‌॥ ४८ 


तयो: कुरु वधे शुद्धि पक्षिणोरात्मशुद्धये। 
याथातथ्येन  कथितमेतत्सर्व॑ मया तवब॥ ४९ 


ब्रह्मचारिन्‌ कुरुष्व त्वं यदीच्छसि सतां गतिम्‌। 
इत्युक्त्तवा विररामाथ द्विजपुत्र॑ पतिब्रता॥ ५० 


सो5पि तामाह भूयो5पि सावित्रीं तु क्षमापयन्‌। 
अज्ञानात्कृतपापस्य  क्षमस्तव॒ वरवर्णिनि॥ ५१ 


मया तवाहितं यच्च कृतं क्रोधनिरीक्षणम्‌। 
तत्‌ क्षमस्व महाभागे हितमुक्त पतिक्रते॥ ५२ 


तत्र गत्वा मया यानि कर्माणि तु शुभक्रते। 
कार्याणि तानि मे ब्रूहि यथा मे सुगतिर्भवेत्‌॥ ५३ 


तेनैवमुक्ता साप्याह तं पृच्छन्तं पतित्रता। 
यानि कार्याणि वक्ष्यामि त्वया कर्माणि मे श्रुणु॥ ५४ 


पोष्या माता त्वया तत्र निश्चयं भेक्षवृत्तिना। 
अत्र वा तत्र वा ब्रह्मन्‌ प्रायश्चित्तं च पक्षिणो: ॥ ५५ 


यज्ञशर्मसुता कन्या भार्या तव भविष्यति। 
तां गृह्लीष्व च धर्मेण गते त्वयि स दास्यति॥ ५६ 


पुत्रस्ते भविता तस्यामेक:ः संततिवर्धनः। 
यायावरधनादवृत्ति: पितृवत्ते भविष्यत्ति ॥५७ 
* ये यज्ञशर्मा देवशर्माके पितासे भिन्न थे। 


शक्ति प्राप्त हुई है। दुर्बुद्धि पापात्मन्‌! तुमने व्यर्थ ही 
पक्षियोंको जलाया। इस समय तुम्हारा किया हुआ स्नान, 
तीर्थंसेवन, जप और होम--सब व्यर्थ है। ब्रह्मन्‌! जिसकी 
माता अत्यन्त दु:खमें पड़ी हो, वह व्यर्थ ही जीवन धारण 
करता है। जो पुत्र मातापर दया करके भक्तिपूर्वक निरन्तर 
उसकी रक्षा करता है, उसका किया हुआ सब कर्म यहाँ 
और परलोकमें भी फलप्रद होता है। ब्रह्मन्‌! जिन उत्तम 
पुरुषोंने माताके वचनका पालन किया है, वे इस लोक 
और परलोकमें भी माननीय तथा नमस्कारके योग्य हैं। 
अत: जहाँ तुम्हारी माता है, वहाँ जाकर उसके जीते-जी 
उसीकी रक्षा करो। उसकी रक्षा करना ही तुम्हारे लिये 
परम तपस्या है। इस क्रोधको त्याग दो; क्‍योंकि यह 
तुम्हारे दृष्ट और अदृष्ट--सभी कर्मोको नष्ट करनेवाला 
है। उन पक्षियोंकी हत्याके पापसे अपनी शुद्धिके लिये 
तुम प्रायश्वित्त करो। यह सब मैंने तुमसे यथार्थ बातें कही 
हैं। ब्रह्मचारिन्‌! यदि तुम सत्पुरुषोंकी गतिको प्राप्त करना 
चाहते हो तो मेरे कहे अनुसार करो”॥ ३४--४९१२ ॥ 
ब्राह्मणकुमारसे यों कहकर वह पतित्रता चुप हो 
गयी। तब ब्रह्मचारी भी पुनः: अपने अपराधके लिये 
क्षमा माँगता हुआ सावित्रीसे बोला--' वरवर्णिनि |! अनजानमें 
किये हुए मेरे इस पापको क्षमा करो । महाभागे ! पतित्रते ! 
तुमने मेरे हितकी ही बात कही है। मैंने जो क्रोधपूर्वक 
तुम्हारी ओर देखकर तुम्हारा अपराध किया था, उसे 
क्षमा कर दो। शुभब्रते! अब मुझे माताके पास जाकर 
जिन कर्तव्योंका पालन करना चाहिये, उन्हें बताओ, 
जिनके करनेसे मेरी शुभगति हो'॥ ५०--५३ ॥ 
उसके इस प्रकार कहनेपर उस पूछनेवाले ब्राह्मणसे 
पतिब्रता सावित्री पुन: बोली--'' ब्रह्मन्‌! वहाँ तुमको 
जो कर्म करने चाहिये, उन्हें बतलाती हूँ; सुनो-- 
“तुम्हें भिक्षावृत्तिसे जीवननिर्वाह करते हुए वहाँ माताका 
निश्चय ही पोषण करना चाहिये और पक्षियोंकी हत्याका 
प्रायश्वित्त यहाँ अथवा वहाँ अवश्य करना चाहिये। 
यज्ञशर्माकी * पुत्री तुम्हारी पत्नी होगी। उसे ही तुम 
धर्मपूर्वक ग्रहण करो। तुम्हारे जानेपर यज्ञशर्मा अपनी 
कन्या तुम्हें दे देंगे। उसके गर्भसे तुम्हारी वंश-परम्पराको 
बढ़ानेवाला एक पुत्र होगा। पिताकी भाँति यायावर- 
वृत्तिसे प्राप्त हुए धनसे ही तुम अपनी जीविका चलाओगे। 

दर श्रीनरसिंहपुराण 


[ अध्याय १४ 


पुनर्मृतायां भार्यायां भविता त्वं त्रिदण्डक:ः | 
स॒यत्याश्रमधर्मेण यथोकत्यानुष्ठितेन च। 
नरसिंहप्रसादेन वैष्णवं॑ पदमाप्स्यसि॥ ५८ 


भाव्यमेतत्तु कथितं मया तव हि. पृच्छत:। 
मन्यसे नानृतं त्वेतत्‌ कुरु सर्व हि मे वचः॥ ५९ 


ब्राह्मण उवाच 

गच्छामि मातृरक्षार्थमहैवाहं पतितद्रते। 
करिष्ये त्वद्बच्च: सर्व तत्र गत्वा शुभेक्षणे॥ ६० 
इत्युक्त्वा गतवान्‌ ब्रह्मन्‌ देवशर्मा ततस्त्वरन्‌। 
संरक्ष्य मातरं यत्नात्‌ क्रोधमोहविवर्जित: ॥ ६१९ 
कृत्वा विवाहमुत्पाद्य पुत्र बंशकरं शुभम्‌। 
मृतभार्यश्च संन्यस्थ समलोष्टाश्मकाझ्जन: । 
नरसिंहप्रसादेव परां सिद्ध्रिमवाप्तवान्‌॥ ६२ 
पतिब्रताशक्तिरियं तवेरिता 

धर्मश्ष॒ मातुः परिरक्षणं परम्‌। 
संसारवृक्ष॑ च निहत्य. बन्धनं 

छित्त्वा च विष्णो: पदमेति मानव: ॥ ६३ 


फिर तुम अपनी पत्नीकी मृत्युके बाद त्रिदण्डी (संन्यासी) 
हो जाओगे। वहाँ संन्यासाश्रमके लिये शास्त्रविहित 
धर्मका यथावत्‌ रूपसे पालन करनेपर भगवान्‌ नरसिंहकी 
प्रसन्नतासे तुम विष्णुपदको प्राप्त कर लोगे।” तुम्हारे 
पूछनेपर मैंने ये भविष्यमें होनेवाली बातें तुमसे बतला 
दी हैं। यदि तुम इन्हें असत्य नहीं मानते, तो मेरे सब 
वचनोंका पालन करो '!॥ ५४--५९ ॥ 


ब्राह्मण बोला--पतिक्रते ! मैं माताकी रक्षाके लिये 
आज ही जाता हूँ। शुभेक्षणे! वहाँ जाकर तुम्हारी सब 
बातोंका मैं पालन करूँगा॥ ६० ॥ 

ब्रह्मन्‌! यों कहकर देवशर्मा वहाँसे शीकघ्रतापूर्वक 
चला गया और क्रोध तथा मोहसे रहित होकर उसने 
यत्न-पूर्वक माताकी रक्षा की। फिर विवाह करके एक 
सुन्दर वंशवर्धक पुत्र उत्पन्न किया और कुछ कालके 
बाद पत्नीकी मृत्यु हो जानेपर संन्‍्यासी होकर ढेले और 
मिट्टीको बराबर समझते हुए उसने भगवान्‌ नृसिंहकी 
कृपासे परमसिद्धि (मोक्ष) प्राप्त कर ली। यह मैंने तुमसे 
पतिब्रताकी शक्ति बतायी और यह भी बतलाया कि 
माताकी रक्षा करना परम धर्म है। संसारवृक्षका उच्छेद 
करके सब बन्धनोंको तोड़ देनेपर मनुष्य विष्णुपदको 
प्रात्त करता है॥६१--६३॥ 


ज्ति श्रीनरसिंहपुराणे ब्रह्मचारिसंवादो नाम त्रयोदशो5 ध्याय: ॥ १३ ॥ 
इस प्रकार श्रीनरसिंहपुराणमें “पतिव्रता और ब्रह्मचारीका संवाद ' विषयक तेरहवाँ अध्याय पूरा हुआ॥ १३ ॥ 


चौदहवाँ अध्याय 


तीर्थलेवन और आराधनसे भगवान्‌की प्रसन्नता; 'अनाअ्रमी”' रहनेसे दोष तथा 
आश्रमधर्मके पालनसे भगवत्प्राप्तिता कथन 


व्यास उवाच 


श्रुणु बत्स महाबुद्धे शिष्याश्वैतां परां कथाम्‌। 
मयोच्यमानां श्रृण्वन्तु सर्वपापप्रणाशिनीम्‌॥ ९ 


पुरा द्विजवरः कश्िद्देदशास्त्रविशारद: | 
मृतभार्यों गतस्तीर्थ चक्रे स्नानं यथाविधि॥ २ 


तपः सुतप्तं विजने निःस्पृहों दारकर्मणि। 


व्यासजी बोले--महाबुद्धिमान्‌ पुत्र शुकदेव! तुम 
और मेरे अन्य शिष्यगण भी मेरे द्वारा कही जानेवाली 
इस पापहारिणी कथाको सुनो॥१॥ 

पूर्वकालमें कोई वेदशासत्रविशारद श्रेष्ठ ब्राह्मण अपनी 
पत्नीकी मृत्यु हो जानेपर तीर्थमें गया और वहाँ उसने 
विधिपूर्वक स्नान किया और विजन (एकान्त)-में रहकर 
उत्तम तपस्या की। तत्पश्चात्‌ दारकर्म (विवाह)-की 


भिक्षाहारः: प्रवसितो जपस्नानपरायण:॥ ३ | इच्छा न रखकर वह परदेशमें रहता हुआ भिक्षा माँगकर 

अध्याय १४ ] 


तीर्थसेवन और आराधनसे भगवान्‌की प्रसन्नता 


५७ 


स्‍्नात्वा स गड्ढां यमुनां सरस्वतीं 

पुण्यां वितस्तामथ गोमती च। 
गयां समासाद्य पितृन्‌ पितामहान्‌ 

संतर्पयन्‌ सन्‌ गतवानू महेन्द्रम्‌ु॥ ४ 
तत्रापि कुण्डेषु गिरोौ महामतिः 

स्नात्वा नु दृष्टा भृगुनन्दनोत्तमम्‌। 
कृत्वा पितृभ्यस्तु तथेव तृप्ति 

ब्रजनू बन पापहरं प्रविष्ट:॥ ५ 
धारां पतन्तीं महतीं शिलोच्चयात्‌ 

संधार्य भकत्या त्वनु नारसिंहे। 
शिरस्यशेषाघविनाशिनीं तदा 

विशुद्धदेहः स बभूव विप्र:॥ ६ 
विन्ध्याचले सक्तमनन्तमच्युतं 

भक्तेर्मुनीन्द्रैपि पूजितं सदा। 
आराध्य पुष्पर्गिरिसम्भवै: शुभे- 

स्तत्रैव सिद्धि त्वभिकांक्ष्य संस्थित:॥ ७ 


स॒ नारसिंहो बहुकालपूजया 

तुष्ट: सुनिद्रागतमाह भक्तम्‌। 
अनाश्रमित्वं गृहभड़कारणं 

हातो गृहाणाश्रममुत्तमं॑ द्विज॥ ८ 
अनाश्रमीति द्विजवेदपारगा- 

नपि त्वहं नानुगृह्वामि चात्र। 


तथापि निष्ठां तब वीक्ष्य सत्तम 
त्वयि प्रसन्नेन मयेत्युदीरितम्‌॥ ९ 


तेनैवमुक्तः परमे श्ररेण 

द्विजो5पि बुद्धद्या प्रविचिन्त्य वाक्यम्‌। 
हरेरलजूबं नरसिंहमूर्ते - 

रबाधं॑ च कृत्वा स यतिर्बभूव॥ १० 
त्रिदण्डवृक्षाक्षपवित्रपाणि- 

राप्लुत्य तोये त्वघहारिणि स्थित:। 
जपनू्‌ सदा मन्त्रमपास्तदोषं 


सावित्र्यमीशं हृदये स्मरन्‌ हरिम्‌॥ ११ 
यथाकथंचित्‌ _प्रतिलभ्य. शाकं 

भेक्ष्याभितुष्ट£ा.. बनवासवासी। 
अभ्यर्च्य विष्णुं नरसिंहमूर्ति 


जीवननिर्वाह करने और जप, स्नान आदि उत्तम कर्ममें 
तत्पर रहने लगा। गड़ा, यमुना, सरस्वती, पावन वितस्ता 
(झेलम) और गोमती आदिमें स्नान करके वह गयामें 
पहुँचा और वहाँ अपने पिता-पितामह आदिका तर्पण 
करके महेन्द्र पर्वतपर गया। वहाँ उस परम बुद्धिमान्‌ 
द्विजने पर्वतीय कुण्डोंमें स्नान करनेके पश्चात्‌ ऋषिश्रेष्ठ 
भृगुनन्दन परशुरामजीका दर्शन किया; फिर पूर्ववत्‌ 
पितरोंके लिये तर्पण करके चलते-चलते एक वनमें 
प्रवेश किया, जो पापोंका नाश करनेवाला था॥ २--५॥ 


वहाँ एक पर्वतसे बहुत बड़ी धारा गिरती थी, जो 
निश्शेष पापराशिका विनाश करनेवाली थी। उसके जलको 
लेकर ब्राह्मणने भक्तिपूर्वक भगवान्‌ नृसिंहके मस्तकपर 
चढ़ाया। इससे उसी समय उसका शरीर विशुद्ध हो 
गया। फिर विन्ध्याचल पर्वतपर स्थित होकर भक्तों और 
मुनीशरोंसे सदा पूजित होनेवाले अनन्त अच्युत भगवान्‌ 
विष्णुकी सुन्दर पर्वतीय पुष्पोंसे पूजा करता हुआ वह 
ब्राह्मण सिद्धिकी कामनासे वहीं ठहर गया॥ ६-७॥ 

इस तरह दीर्घकालतक उसने पूजा की। उससे प्रसन्न 
होकर वे भगवान्‌ नृसिंह गाढ़ निद्रामें सोये हुए अपने 
उस भक्तसे स्वणमें दर्शन देकर बोले--' ब्रह्मन्‌! किसी 
आश्रमधर्मको स्वीकार करके न चलना गृहस्थकी मर्यादाके 
भड़का कारण होता है; अत: यदि तुम्हें गृहस्थ नहीं 
रहना है तो किसी दूसरे उत्तम आश्रमको ग्रहण करो त्रह्मन्‌! 
जो किसी आश्रममें स्थित नहीं है, वह यदि वेदोंका 
पारगामी दिद्वान्‌ हो, तो भी मैं यहाँ उसपर अनुग्रह नहीं 
करता; परंतु साधुवर ! तुम्हारी निष्ठा देखकर मैं तुमपर 
प्रसन्न हूँ, इसीसे मैंने तुमसे यह बात कही है'॥ ८-९॥ 


उन परमेश्वरके इस प्रकार कहनेपर उस ब्राह्मणने 
भी अपनी बुद्धिसे नृसिंहस्वरूप श्रीहरिके उस कथनपर 
विचार करके उसे अलड्डनीय माना और सम्पूर्ण जगत्‌का 
बाध (त्याग) करके वह संनन्‍्यासी हो गया॥ १०॥ 


फिर प्रतिदिन उस पापहारी जलमें डुबकी लगाकर 
तथा उसीमें खड़ा रहकर त्रिदण्ड और अक्षमाला धारण 
करनेसे पवित्र हाथोंवाला वह ब्राह्मण मन-ही-मन भगवान्‌ 
विष्णुका स्मरण करता हुआ निर्दोष गायत्री-मन्त्रका जप 
करने लगा। नित्यप्रति शुद्ध आदिदेव भगवान्‌ विष्णुका 


ध्यात्वा च नित्यं हृदि शुद्धमाद्यम्‌॥ १२ | हृदयमें ध्यान करके उनके नृसिंह-विग्रहका पूजन करता 

५८ श्रीनरसिंहपुराण 


विविक्तदेशे विपुले कुशासने 
निवेश्य सर्व हृदयेडस्य सर्वम्‌। 


बाह्यं॑ समस्तं गुणमिन्द्रियाणां 
विलीय भेद भगवत्यनन्ते॥ १३ 
विज्ञेयमानन्दमजं विशालं 


सत्यात्मक॑ क्षेमपदं वरेण्यम्‌। 
संचिन्त्य॒तस्मिन्‌ प्रविहाय देहं 

बभूव मुक्त: परमात्मरूपी॥ १४ 
इमां कथां मुक्तिपरां यथोक्तां 

पठन्ति ये नारसिंहंँ स्मरन्तः। 
प्रयागतीर्थप्लवने. तु यत्फलं 

ततू प्राप्य ते यान्ति हरे: पदं महत्‌॥ १५ 
इत्येतदुक्ते तब पुत्र  पृच्छत: 

पुरातनं पुण्यतमं॑ पवित्रकम्‌। 
संसारवृक्षत्य विनाशनं. परं 


[ अध्याय १५ 


और वनवासी हो किसी प्रकार शाक आदि खाकर 
भिक्षावृत्तिसे ही संतोषपूर्वक रहता था। विस्तृत एकान्त 
प्रदेशमें कुशासनपर बैठकर वह इन्द्रियोंके समस्त बाह्य 
विषयों तथा भेदबुद्धिको हृदयस्थित भगवान्‌ अनन्तमें 
विलीन करके विज्ञेय, अजन्मा, विराट, सत्यस्वरूप, 
श्रेष्ठ, कल्याणधाम आनन्दमय परमेश्रवरका चिन्तन करता 
हुआ आयु पूरी होनेपर शरीर त्यागकर मुक्त एवं 
परमात्मस्वरूप हो गया॥ ११--१४॥ 


जो लोग मोक्ष-सम्बन्धिनी अथवा मोक्षको ही उत्तकृष्ट 
बनानेवाली इस कथाको भगवान्‌ नृसिंहका स्मरण करते 
हुए पढ़ते हैं, वे प्रयागतीर्थमें स्नान करनेसे जो फल 
होता है, उसे पाकर अन्तमें भगवान्‌ विष्णुके महान्‌ पदको 
प्राप्त कर लेते हैं। बेटा! तुम्हारे पूछनेसे मैंने यह उत्तम, 
पवित्र, पुण्यतम एवं पुरातन उपाख्यान, जो संसारवृक्षका 
नाश करनेवाला है, तुमसे कहा है; अब और क्‍या सुनना 


पुन: कमिच्छस्यभिवाडज्छितं बद॥ १६ | चाहते हो ? अपना मनोरथ प्रकट करो॥ १५-१६॥ 


ज्ञति श्रीनरासिंहपुराणे च॒तुर्दशो5 ध्याय: ॥ १ ४॥ 
इस प्रकार श्रीनरसिंहपुराणमें चोंदहवाँ अध्याय पूरा हुआ॥ १४॥ 


पंद्रहवाँ अध्याय 


संसारवृक्षका वर्णन तथा इसे नष्ट करनेवाले ज्ञानकी महिमा 


श्रीशुक उवाच 
श्रोतुमिच्छाम्यहं तात साम्प्रतं मुनिभि: सह। 
संसारवृक्षं सकल॑ येनेदं॑ परिवर्तते॥ ९ 
वक्तुमहसि मे तात त्वयैतत्‌ सूचितं पुरा। 
नान्‍्यो वेत्ति महाभाग संसारोच्चारलक्षणम्‌॥ २ 
सूत उवाच 
स पुत्रेणैवमुक्तस्तु शिष्याणां मध्यगेन च। 
कृष्णद्वैणायन: प्राह संसारतरुलक्षणम्‌॥ ३ 
व्यास उवाच 
श्रुण्वन्तु शिष्या: सकला वत्स त्वं श्रुणु भावित: । 


श्रीशुकदेवजी बोले--तात ! मैं इस समय मुनियोंके 
साथ संसारवृक्षका वर्णन सुनना चाहता हूँ, जिसके द्वारा 
यह परिवर्तनका सम्पूर्ण चक्र चलता रहता है। तात ! आपने 
ही पहले इस वृक्षको सूचित किया है; अत: आप ही 
इसका वर्णन करनेके योग्य हैं। महाभाग ! आपके सिवा दूसरा 
कोई इस संसारवृक्षका लक्षण नहीं जानता॥ १-२॥ 

सूतजी बोले--भरद्वाज! अपने शिष्योंके बीचमें 
बैठे हुए पुत्र शुकदेवजीके इस प्रकार पूछनेपर श्रीकृष्णद्वैपायन 
(व्यासजी)-ने उन्हें संसारवृक्षका लक्षण इस प्रकार 
बताया ॥ ३ ॥ 


श्रीव्यासजी बोले--मेरे सभी शिष्य इस विषयको 


संसारवृक्ष॑ वक्ष्यामि येन चेदं॑ समावृतम्‌॥ ४ | सुनें; तथा वत्स! तुम भी सावधान होकर सुनो-मैं 

अध्याय १६ ] 


भगवान्‌ विष्णुके ध्यानसे मोक्षकी प्राप्तिका प्रतिपादन ५९ 


अव्यक्तमूलप्रभवस्तस्मादग्रे.. तथोत्थित: । 
बुद्धिस्कन्धमयश्वेव इन्द्रियाडकुरकोटर:॥ ५ 
महाभूतविशाखश्रच विशेषैः पत्रशाखवान्‌। 
धर्माधर्मसुपुष्पश्च सुखदुःखफलोदय:॥ ६ 
आजीव्य: सर्वभूतानां ब्रह्म वृक्ष: सनातन: । 
एतद्‌ ब्रह्म परं चैव ब्रह्म वृक्षस्य तस्य तत्‌॥ ७ 
इत्येव॑ कथितं वत्स संसारवृक्षलक्षणम्‌ । 
वृक्षमेनें समारूढा मोहमायान्ति देहिन:॥ ८ 
संसरन्‍्तीह॒ सततं सुखदुःखसमन्विता: | 
प्रायेण प्राकृता मर्त्या ब्रह्मज्ञानपराडमुखा:॥ ९ 
छित्त्वैनं कृतिनो यान्ति नो यान्ति ब्रह्मज्ञानिन: । 
कर्मक्रिये महाप्राज्ञ नेन॑ छिन्दन्ति दुष्कृता:॥ १० 
एनं छित्त्वा च भित्त्वा च ज्ञानेन परमासिना। 
ततोअमरत्वं ते यान्ति यस्मान्नावर्तते पुनः॥ ११ 
देहदारमयै: पाशेर्दूढ॑ बद्धोडपि मुच्यते। 
ज्ञानमेव पर पुंसां श्रेयसामभिवाजिछतम्‌। 
तोषणं नरसिंहस्य ज्ञानहीनः पशु: पुमान्‌॥ १२ 
आहारनिद्राभयमैथुनानि 

समानमेतत्पशुभिर्नराणाम्‌ । 
ज्ञानं नराणामधिकं हि. लोके 

ज्ञानेन हीना: पशुभि: समाना:॥ १३ 


संसारवृक्षका वर्णन करता हूँ, जिसने इस सारे दृश्य- 
प्रपद्षको व्याप्त कर रखा है। यह संसारवृक्ष अव्यक्त 
परमात्मारूपी मूलसे प्रकट हुआ है उन्हींसे प्रकट होकर 
हमारे सामने इस रूपमें खड़ा है। बुद्धि (महत्तत्त्व) 
उसका तना है, इन्द्रियाँ ही उसके अड्गकुर और कोटर 
हैं, पञ्चमहाभूत उसकी बड़ी-बड़ी डालियाँ हैं, विशेष 
पदार्थ ही उसके पत्ते और टहनियाँ हैं, धर्म-अधर्म फूल 
हैं, उससे 'सुख” और “दुःख” नामक फल प्रकट होते 
हैं, प्रवाहरूपसे सदा रहनेवाला यह संसारवृक्ष ब्रह्मकी 
भाँति सभी भूतोंका आश्रय है। यह अपरब्रह्म और 
परब्रह्म भी इस संसारवृक्षका कारण है। पुत्र! इस प्रकार 
मैंने तुमसे संसारवृक्षका लक्षण बतलाया है। इस वृक्षपर 
चढ़े हुए देहाभिमानी जीव मोहित हो जाते हैं। प्राय: 
ब्रह्मज्ञानसे विमुख प्राकृत मनुष्य सदा सुख-दु:खसे युक्त 
होकर इस संसारमें फँसे रहते हैं, ब्रह्मज्ञानी विद्वान्‌ू इस 
संसारवृक्षको नहीं प्राप्त होते। वे इसका उच्छेद करके 
मुक्त हो जाते हैं। महाप्राज्ञ शुकदेव! जो पापी हैं, वे 
कर्म-क्रियाका उच्छेद नहीं कर पाते। ज्ञानी पुरुष ज्ञानरूपी 
उत्तम खड्गके द्वारा इस वृक्षको छिन्न-भिन्न करके उस 
अमरपदको प्राप्त करते हैं, जहाँसे जीव पुन: इस संसारमें 
नहीं आता। शरीर तथा स्त्रीरूपी बन्धनोंसे दृढ़तापूर्वक 
बँधा हुआ पुरुष भी ज्ञानके द्वारा मुक्त हो जाता है; अतः 
श्रेष्ठठम पुरुषोंको ज्ञानकी प्राप्ति ही परम अभीष्ट होती है; 
क्योंकि ज्ञान ही भगवान्‌ नृसिंहको संतोष देता है। ज्ञानहीन 
पुरुष तो पशु ही है। मनुष्योंके आहार, निद्रा, भय और 
मैथुन आदि कर्म तो पशुओंके ही समान होते हैं; उनमें 
केवल ज्ञान ही अधिक होता है। जो ज्ञानहीन हैं, वे 
पशुओंके ही तुल्य हैं॥४--१३॥ 


इति श्रीनरसिंहपुराणे पद्चदशो5 ध्याय: ॥ १५ ॥ 
इस प्रकार श्रीनरसिंहयुराणमें पद्रहवाँ अध्याय पूरा हुआ॥ १५ ॥ 


सोलहवाँ अध्याय 
भगवान्‌ विष्णुके ध्यानसे मोक्षकी प्राप्तिका प्रतिपादन 


श्रीयुक उवाच 


संसारवृक्षमारुहय इन्द्रपाशशर्तै्ढे: । 


श्रीशुकदेवजी बोले--पिताजी ! जो संसारवृक्षपर 
आरूढ़ हो; राग-द्वेषादि द्वन्द्रमय सैकड़ों सुदृढ़ पाशों 


बध्यमान: सुतैश्चर्य: पतितो योनिसागरे॥ ९१ | तथा पुत्र और ऐश्वर्य आदिके बन्धनसे बँधकर योनि- 

६० 


श्रीनरसिंहपुराण 


[ अध्याय १६ 


यः कामक्रोधलोभेस्तु विषय: परिपीडितः । 
बद्धः स्वकर्मभिगौंणै: पुत्रदारैषणादिभि:॥ २ 
स॒केन निस्तरत्याशु दुस्तरं भवसागरम्‌। 
पृच्छामाख्याहि मे तात तस्य मुक्ति: कथं भवेत्‌॥ ३ 
त्रीव्यास उवाच 
श्रृणु वत्स महाप्राज्ञ यज्ज्ञात्वा मुक्तिमाप्नुयात्‌ । 
तच्च वश्ष्यामि ते दिव्यं नारदेन श्रुतं पुरा।॥ ४ 
नरके रौरवे घोरे धर्मज्ञानविवर्जिता:। 
स्वकर्मभिर्महादु:खं प्राप्ता यत्र यमालये॥ ५ 
महापापकृतं घोरं सम्प्राप्ता: पापकृज्जना:। 
आलोक्य नारद: शीघ्र गत्वा यत्र त्रिलोचन:॥ ६ 
गड्भाधरं महादेव॑ शंकरं शूलपाणिनम्‌। 
प्रणम्य विधिवद्देवे. नारदः परिपृच्छति॥ ७ 
नारद उवाच 
यः संसारे महाद्वन्द्दे: कामभोगैः शुभाशुभे: । 
शब्दादिविषयेर्बद्ध: पीड्यमान: षडूर्मिभि:॥ ८ 
कथं नु मुच्यते क्षिप्रं मृत्युसंसारसागरात्‌। 
भगवतन्‌ ब्रूहि मे तत्त्वं श्रोतुमिच्छामि शंकर॥ ९ 
तस्य तद्गचनं श्रुत्वा नारदस्य त्रिलोचन:। 
उवबाच तमृषिं शम्भु: प्रसन्नचददनो हरः॥ १० 
महेश्वर उवाच 
ज्ञानामृतं च गुहां च रहस्यमृषिसत्तम। 
वक्ष्यामि श्रृणु दुःखध्नं सर्वबन्धभयापहम्‌॥ ११ 
तृणादि चतुरास्यान्तं भूतग्रामं चतुर्विधम्‌। 
चराचरं जगत्सर्व॑प्रसुप्तं॑ यस्य मायया॥ १२ 
तस्य विष्णो: प्रसादेन यदि कश्चित्‌ प्रब॒ुध्यते। 
स॒निस्तरति संसारं देवानामपि दुस्तरम्‌॥ १३ 
भोगैश्वर्यमदोन्मत्तस्तत्त्वज्ञानपराड्ग्मुख: | 
संसारसुमहापड्ले जीर्णा गौरिव मज्जति॥ १४ 


समुद्रमें गिरा हुआ है तथा काम, क्रोध, लोभ और 
विषयोंसे पीड़ित होकर अपने कर्ममय मुख्य बन्धनों 
तथा पुत्रैषणा और दारैषणा आदि गौण बन्धनोंसे आबद्ध 
है, वह मनुष्य इस दुस्तर भवसागरको कैसे शीघ्र पार 
कर सकता है? उसकी मुक्ति कैसे हो सकती है? 
हमारे इस प्रश्नका समाधान कीजिये॥ १--३॥ 


श्रीव्यासजी बोले--महाप्राज्ञ पुत्र! मैंने पूर्वकालमें 
नारदजीके मुखसे जिसका श्रवण किया था और जिसे 
जान लेनेपर मनुष्य मुक्ति प्राप्त कर लेता है, उस दिव्य 
ज्ञानका मैं तुमसे वर्णन करता हूँ। यमराजके भवनमें 
जहाँ घोर रौरव नरकके भीतर धर्म और ज्ञानसे रहित 
प्राणी अपने पापकर्मोके कारण महान्‌ कष्ट पाते हैं, 
वहाँ एक बार नारदजी गये। उन्होंने देखा, पापी जीव 
अपने महान्‌ पापोंके फलस्वरूप घोर संकटमें पड़े हैं। 
यह देखकर नारदजी शीघ्र ही उस स्थानपर गये, जहाँ 
त्रिलोचन महादेवजी थे। वहाँ पहुँचकर सिरपर गड्भाजीको 
धारण करनेवाले महान्‌ देवता शूलपाणि भगवान्‌ 
शंकरको उन्होंने विधिवत्‌ प्रणाम किया और इस 
प्रकार पूछा॥४--७॥ 

नारदजी बोले---' भगवन्‌! जो संसारमें महान्‌ ट्न्द्ठों 
शुभाशुभ कामभोगों और शब्दादि विषयोंसे बँधकर 
छहों ऊर्मियोंद्वारा* पीड़ित हो रहा है, वह मृत्युमय 
संसार-सागरसे किस प्रकार शीघ्र ही मुक्त हो सकता 
है ? कल्याणस्वरूप भगवान्‌ शिव ! यह बात मुझे बताइये। 
मैं यही सुनना चाहता हूँ ।' नारदजीका वह वचन सुनकर 
त्रिनेत्रधारी भगवान्‌ हरका मुखारविन्द प्रसन्नतासे खिल 
उठा। वे उन महर्षिसे बोले॥८--१०॥ 

श्रीमहेश्वरने कहा--मुनिश्रेष्ठ ! सुनो; मैं सब प्रकारके 
बन्धनोंका भय और दुःख दूर करनेवाले गोपनीय 
रहस्यभूत ज्ञानामृतका वर्णन करता हूँ। तृणसे लेकर 
चतुरानन ब्रह्माजीतक, जो चार प्रकारका प्राणिसमुदाय 
है, वह अथवा समस्त चराचर जगत्‌ जिनकी मायासे 
सुप्त हो रहा है, उन भगवान्‌ विष्णुकी कृपासे यदि 
कोई जाग उठता है--ज्ञानवान्‌ हो जाता है तो वही 
देवताओंके लिये भी दुस्तर इस संसार-सागरको पार 
कर जाता है। जो मनुष्य भोग और ऐश्वर्यके मदसे 
उन्मत्त और तत्त्वज्ञाससे विमुख है, वह संसाररूपी 


* भूख, प्यास, जरा, मृत्यु, शोक और मोह--ये छ: दुःख 'ऊर्मि ' कहे गये हैं। 

अध्याय १६ ] 
यस्त्वात्मानं निबध्नाति कर्मभि: कोशकारवत्‌। 
तस्य मुक्ति न पश्यामि जन्मकोटिशतैरपि॥ १५ 


तस्मान्नारद॒सर्वेशं देवानां देवमव्ययम्‌। 
आराधयेत्सदा सम्यग्‌ ध्यायेद्विष्णुं समाहित: ॥ १६ 


यस्तं विश्वमनाद्यन्तमाद्य॑ स्वात्मनि संस्थितम्‌। 
सर्वज्ञममलं विष्णुं सदा ध्यायन्‌ विमुच्यते॥ १७ 


निर्विकल्पं निराकाशंं निष्प्रपञ्न॑ निरामयम्‌। 
वासुदेवमजं विष्णुं सदा ध्यायन्‌ विमुच्यते॥ १८ 


निरज्धनं परं शान्तमच्युतं॑ भूतभावनम्‌। 
देवगर्भ विभुं विष्णुं सदा ध्यायन्‌ विमुच्यते॥ १९ 


सर्वपापविनिर्मुक्तमप्रमेयमलक्षणम्‌ । 
निर्वाणमनघं विष्णुं सदा ध्यायन्‌ विमुच्यते॥ २० 


अमृतं॑ परमानन्दं सर्वपापविवर्जितम्‌। 
ब्रह्मण्यं शंकरं विष्णुं सदा संकीर्त्य मुच्यते॥ २१ 


योगेश्वर पुराणाख्यमशरीरं गुहाशयम्‌। 
अमात्रमव्ययं विष्णुं सदा ध्यायन्‌ विमुच्यते॥ २२ 
शुभाशुभविनिर्मुक्तमूर्मिषट्कपरं. विभुम्‌। 
अचिन्त्यममलं विष्णुं सदा ध्यायन्‌ विमुच्यते॥ २३ 


सर्वद्वन्द्वविनिर्मुक्ते. सर्वदुःखविवर्जितम्‌। 
अप्रतर्क्यमजं विष्णुं सदा ध्यायन्‌ विमुच्यते॥ २४ 


अनामगोत्रमद्ठैत॑ चतुर्थ परम॑ पदम्‌। 
तं सर्वहृद्ृतं विष्णुं सदा ध्यायन्‌ विमुच्यते॥ २५ 


अरूपं सत्यसंकल्पं शुद्धमाकाशवत्परम्‌। 
एकाग्रमनसा विष्णुं सदा ध्यायन्‌ विमुच्यते॥ २६ 


सर्वात्मक॑ स्वभावस्थमात्मचैतन्यरूपकम्‌ | 
शुभ्रमेकाक्षरं विष्णुं सदा ध्यायन्‌ विमुच्यते॥ २७ 


अनिर्वाच्यमविज्ञेयमक्षरादिमसम्भवम्‌ । 
एक नूलत्नं सदा विष्णुं सदा ध्यायन्‌ विमुच्यते॥ २८ 


भगवान्‌ विष्णुके ध्यानसे मोक्षकी प्राप्तिका प्रतिपादन 


5१ 


महान्‌ पट्ढमें उस तरह डूब जाता है, जैसे कीचड़में 
फँसी हुई बूढ़ी गाय। जो रेशमके कीड़ेकी भाँति अपनेको 
करके बन्धनसे बाँध लेता है, उसके लिये करोड़ों जन्मोंमें 
भी मैं मुक्तिकी सम्भावना नहीं देखता। इसलिये नारद! 
सदा समाहितचित्त होकर सर्वेश्र अविनाशी देवदेव 
भगवान्‌ विष्णुका सदा भलीभाँति आराधन और ध्यान 
करना चाहिये॥ ११--१६॥ 

जो सदा उन विश्वस्वरूप, आदि-अन्तसे रहित, सबके 
आदिकारण, आत्मनिष्ठ, अमल एवं सर्वज्ञ भगवान्‌ विष्णुका 
ध्यान करता है, वह मुक्त हो जाता है। जो विकल्पसे 
रहित, अवकाशशून्य, प्रपञ्लसे परे, रोग-शोकसे हीन एवं 
अजन्मा हैं, उन वासुदेव (सर्वव्यापी भगवान्‌) विष्णुका 
सदा ध्यान करनेवाला पुरुष संसार-बन्धनसे मुक्त हो 
जाता है। जो सब दोषोंसे रहित, परम शान्त, अच्युत, 
प्राणियोंकी सृष्टि करनेवाले तथा देवताओंके भी उत्पत्ति- 
स्थान हैं, उन भगवान्‌ विष्णुका सदा ध्यान करनेवाला 
पुरुष जन्म-मृत्युके बन्धनसे छुटकारा पा जाता है। जो 
सम्पूर्ण पापोंसे शून्य, प्रमाणरहित, लक्षणहीन, शान्त तथा 
निष्पाप हैं, उन भगवान्‌ विष्णुका सदा चिन्तन करनेवाला 
मनुष्य कर्मोके बन्धनसे मुक्त हो जाता है। जो अमृतमय, 
परमानन्दस्वरूप, सब पापोंसे रहित, ब्राह्मणप्रिय तथा सबका 
कल्याण करनेवाले हैं, उन भगवान्‌ विष्णुका निरन्तर नाम- 
कीर्तन करनेसे मनुष्य संसार-बन्धनसे मुक्त हो जाता है। 
जो योगोंके ईश्वर, पुराण, प्राकृत देहहीन, बुद्धिरूप गुहामें 
शयन करनेवाले, विषयोंके सम्पर्कसे शून्य और अविनाशी 
हैं, उन भगवान्‌ विष्णुका सदा ध्यान करनेवाला पुरुष 
जन्म-मृत्युके बन्धनसे छुटकारा पा जाता है॥ १७--२२॥ 

जो शुभ और अशुभके बन्धनसे रहित, छ: ऊर्मियोंसे 
परे, सर्वव्यापी, अचिन्तनीय तथा निर्मल हैं, उन भगवान्‌ 
विष्णुका सदा ध्यान करनेवाला मनुष्य संसारसे मुक्त हो 
जाता है। जो समस्त द्वन्द्दोंस मुक्त और सब दुःखोंसे 
रहित हैं, उन तर्कके अविषय, अजन्मा भगवान्‌ विष्णुका 
सदा ध्यान करता हुआ पुरुष मुक्त हो जाता है। जो 
नाम-गोत्रसे शून्य, अद्वितीय और जाग्रतू आदि तीनों 
अवस्थाओंसे परे तुरीय परमपद हैं, समस्त भूतोंके हृदय- 
मन्दिरमें विद्यमान उन भगवान्‌ विष्णुका सदा ध्यान 
करनेवाला पुरुष मुक्त हो जाता है। जो रूपरहित, सत्यसंकल्प 
और आकाशके समान परम शुद्ध हैं, उन भगवान्‌ विष्णुका 
सदा एकाग्रचित्तसे चिन्तन करनेवाला मनुष्य मुक्ति प्राप्त 
कर लेता है। जो सर्वरूप, स्वभावनिष्ठ और आत्मचैतन्यरूप 
हैं, उन प्रकाशमान एकाक्षर (प्रणवमय) भगवान्‌ विष्णुका 
सदा ध्यान करनेवाला मनुष्य मुक्त हो जाता है। 

[ अध्याय १६ 


विश्वाद्यं विश्वगोप्तारं विश्वादं सर्वकामदम्‌। 
स्थानत्रयातिगं विष्णुं सदा ध्यायन्‌ विमुच्यते ॥ २९ 
सर्वदुःखक्षयकरं सर्वशान्तिकरंहरिम्‌। 
सर्वपापहरं विष्णुं सदा ध्यायन्‌ विमुच्यते।॥ ३० 
ब्रह्मादिदेवगन्धर्वर्मुनिभि:. सिद्धचारणै: | 
योगिभि: सेवितं विष्णुं सदा ध्यायन्‌ विमुच्यते॥ ३९ 


विष्णो प्रतिष्ठितं विश्व विष्णुर्विश्वे प्रतिष्ठित: । 
विश्वेश्वरमजं विष्णुं कीर्तयन्नेव मुच्यते॥ ३२ 


संसारबन्धनान्मुक्तिमिच्छनू_ काममशेषत: | 
भक्त्यैव वरदं विष्णुं सदा ध्यायन्‌ विमुच्यते॥ ३३ 
व्यास उवाच 


नारदेन पुरा पृष्ट एवं स वृषभध्वज:। 
यदुवाच्र तदा तस्मै तनन्‍्मया कथितं तव॥ ३४ 


तमेव सतत ध्याहि निर्बीजं ब्रह्म केवलम्‌। 
अवाप्स्यसि श्रुवं तात शाश्रतं पदमव्ययम्‌॥ ३५ 


श्रुत्वा सुरऋषिर्विष्णो: प्राधान्यमिदमी श्वरात्‌। 
स विष्णुं सम्यगाराध्य परां सिद्धिमवाप्तवान्‌॥ ३६ 


यश्चनेन पठते चैव  नृसिंहकृतमानस: । 
शतजन्मकृतं॑ पापमपि तस्य प्रणश्यति॥ ३७ 


विष्णो: स्तवमिदं पुण्यं महादेवेन कीर्तितम्‌। 
प्रातः स्नात्वा पठेन्नित्यममृतत्व॑ स गच्छति॥ ३८ 


ध्यायन्ति ये नित्यमनन्तमच्युतं 
हत्पद्ममध्येष्वथ कीर्तयन्ति ये। 
उपासकानां प्रभुमीश्चर॑  परं 
ते यान्ति सिद्धि परमां तु वैष्णवीम्‌॥ ३९॥ 


जो अनिर्वचनीय, ज्ञानातीत, प्रणवस्वरूप और जन्म- 
रहित हैं, उन एकमात्र नित्यनूतन भगवान्‌ विष्णुका सदा 
ध्यान करनेवाला मनुष्य मुक्त हो जाता है। जो विश्वके 
आदिकारण, विश्वके रक्षक, विश्वका भक्षण (संहार) करनेवाले 
तथा सम्पूर्ण काम्यवस्तुओंके दाता हैं, तीनों अवस्थाओंसे 
अतीत उन भगवान्‌ विष्णुका सदा ध्यान करनेवाला मनुष्य 
मुक्त हो जाता है। समस्त दुःखोंके नाशक, सबको शान्ति 
प्रदान करनेवाले और सम्पूर्ण पापोंको हर लेनेवाले भगवान्‌ 
विष्णुका सदा ध्यान करनेवाला मनुष्य संसार-बन्धनसे 
मुक्त हो जाता है। ब्रह्मा आदि देवता, गन्धर्व, मुनि, 
सिद्ध, चारण और योगियोंद्वारा सेवित भगवान्‌ विष्णुका 
सदा ध्यान करनेवाला पुरुष पाप-तापसे मुक्त हो जाता 
है। यह विश्व भगवान्‌ विष्णुमें स्थित है और भगवान्‌ 
विष्णु इस विश्वमें प्रतिष्ठित हैं। सम्पूर्ण विश्वके स्वामी, 
अजन्मा भगवानू विष्णुका कीर्तन करनेमात्रसे मनुष्य 
मुक्त हो जाता है। जो संसार-बन्धनसे मुक्ति तथा सम्पूर्ण 
कामनाओंकी पूर्ति चाहता है, वह यदि भक्तिपूर्वक वरदायक 
भगवान्‌ विष्णुका ध्यान करे तो सफलमनोरथ होकर 
संसार-बन्धनसे मुक्त हो जाता है॥ २३--३३॥ 

श्रीव्यासजी कहते हैं--बेटा ! इस प्रकार पूर्वकालमें 
देवर्षि नारदजीके पूछनेपप उन वृषभचिह्नित 
ध्वजावाले भगवान्‌ शंकरने उस समय उनके प्रति जो 
कुछ कहा था, वह सब मैंने तुमसे कह सुनाया। तात! 
निर्बीज ब्रह्मरूप उन अद्वितीय विष्णुका ही निरन्तर ध्यान 
करो; इससे तुम अवश्य ही सनातन अविनाशी पदको 
प्राप्त करोगे ॥ ३४-३५॥ 

देवर्षि नारदने शंकरजीके मुखसे इस प्रकार भगवान्‌ 
विष्णुकी श्रेष्ठठाका प्रतिपादन सुनकर उनकी भलीभाति 
आराधना करके उत्तम सिद्धि प्रात्त कर ली। जो भगवान्‌ 
नृसिंहमें चित्त लगाकर इस प्रसंगका नित्य पाठ करता 
है, उसका सौ जन्मोंमें किया हुआ पाप भी नष्ट हो जाता 
है। महादेवजीके द्वारा कथित भगवान्‌ विष्णुके इस पावन 
स्तोत्रका जो प्रतिदिन प्रातःकाल स्नान करके पाठ करता 
है, वह अमृतपद (मोक्ष)-को प्राप्त कर लेता है। जो 
लोग अपने हृदय-कमलके मध्यमें विराजमान अनन्त 
भगवान्‌ अच्युतका सदा ध्यान करते हैं और उपासकोंके 
प्रभु उन परमेश्वर भगवानू विष्णुका कीर्तन करते हैं, 
वे परम उत्तम वैष्णवी सिद्धि (विष्णु-सायुज्य) प्राप्त कर 
लेते हैं॥ ३६--३९॥ 


इति श्रीनरसिंहपुराणे विष्णो; स्तवराजनिरूपणे पोडशोउ ध्याय: ॥ १६ ॥ 
इस प्रकार श्रीनरसिंहपुराणमें 'श्रीविष्पुस्तवराजनिरूपण ' विषयक सोलहवाँ अध्याय पूरा हुआ ॥ १६ ॥ 

अध्याय १७ ] 


अष्टाक्षरमनत्र और उसका माहात्म्य ६३ 


सत्रहवाँ अध्याय 


अष्टाक्षरमन्त्र और उसका माहात्म्य 


श्रीश्ुक उवाच 
कि जपनू मुच्यते तात सततं विष्णुतत्पर:। 
संसारदुःखात्‌ सर्वेषां हिताय वद मे पित:॥ १ 
व्यास उवाच 
अष्टाक्षरं प्रवक्ष्यामि मन्त्राणां मन्त्रमुत्तमम्‌। 
यं जपन्‌ मुच्यते मर्त्यों जन्मसंसारबन्धनात्‌॥ २ 
हत्पुण्डरीकमध्यस्थं_ शद्भुचक्रगदाधरम्‌ 
एकाग्रमनसा ध्यात्वा विष्णु कुर्याज्पं द्विज:॥ ३ 
एकान्ते निर्जनस्थाने विष्ण्वग्रे वा जलान्तिके । 


जपेदष्टाक्षरं मन्त्र चित्ते विष्णुं निधाय वै॥ ४ 


अष्टाक्षरस्थ मन्त्रस्य ऋषिरनारायण: स्वयम्‌। 
छन्दश्व देवी गायत्री परमात्मा च देवता॥ ५ 
शुक्लवर्ण च 3>“कारं नकारं रक्तमुच्यते। 
मोकारं वर्णतः कृष्णं नाकारं रक्तमुच्यते॥ ६ 
राकारं कुछ्छुमाभं तु यकारं पीतमुच्यते। 


णाकारमझ्जनाभं तु यकारं बहुवर्णकम्‌॥ ७ 


3» नमो नारायणायेति मन्त्र: सर्वार्थलाधक: । 
भक्तानां जपतां तात स्वर्गमोक्षफलप्रद: । 
वेदानां प्रणवेनेष सिद्धो मन्त्र: सनातनः॥ ८ 
सर्वपापहर: श्रीमान्‌ सर्वमन्त्रेषु चोत्तम:। 
एनमष्टाक्षर॑ मन्त्र जपन्नारायणं स्मरेत्‌॥ ९ 
संध्यावसाने सततं सर्वपापै: प्रमुच्यते। 
एष एवं परो मन्त्र एब एवं परं तपः॥ १० 
एव एवं परो मोक्ष एप स्वर्ग उदाहतः। 
सर्ववेदरहस्येभ्य:. सार ए समुद्धृतः॥ ११ 
विष्णुना वैष्णवानां हि हिताय मनुजां पुरा। 


श्रीशुकदेवजी बोले--तात ! पिताजी ! मनुष्य सदा 
भगवान्‌ विष्णुके भजनमें तत्पर रहकर किस मन्त्रका 
जप करनेसे सांसारिक कष्टसे मुक्त होता है ? यह मुझे 
बताइये। इससे सब लोगोंका हित होगा॥ १॥ 

श्रीव्यासजी बोले--बेटा! मैं तुम्हें सभी मन्त्रोंमें 
उत्तम अष्टाक्षरमन्त्र बतलाऊँगा, जिसका जप करनेवाला 
मनुष्य जन्म और मृत्युसे युक्त संसाररूपी बन्धनसे मुक्त 
हो जाता है॥२॥ 

ट्विजको चाहिये कि अपने हृदय-कमलके मध्यभागमें 
शट्छू, चक्र और गदा धारण करनेवाले भगवान्‌ विष्णुका 
एकाग्रचित्तसे ध्यान करते हुए जप करे | एकान्त, जनशून्य 
स्थानमें, श्रीविष्णुमूर्तिके सम्मुख अथवा जलाशयके निकट 
मनमें भगवान्‌ विष्णुका ध्यान करते हुए अष्टाक्षरमन्त्रका 
जप करना चाहिये। साक्षात्‌ भगवान्‌ नारायण ही 
अष्टाक्षरमन्त्रके ऋषि हैं, दैवी गायत्री छन्‍्द है, परमात्मा 
देवता हैं, »कार शुक्लवर्ण है, “न' रक्तवर्ण है, 'मो! 
कृष्णवर्ण है, 'ना' रक्त है, 'रा' कुडकुम-रंगका है, 'य' 
पीतवर्णका है, 'णा' अज्ञनके समान कृष्णवर्णवाला है 
और “य” विविध वर्णोसे युक्त है। तात! यह ' 3७ नमो 
नारायणाय' मन्त्र समस्त प्रयोजनोंका साधक है और 
भक्तिपूर्वक जप करनेवाले लोगोंको स्वर्ग तथा मोक्षरूप 
'फल देनेवाला है॥ ३--७५/, ॥ 

यह सनातन मन्त्र वेदोंके प्रणव (सारभूत अक्षरों)- 
से सिद्ध होता है। यह सभी मन्त्रोंमें उत्तम, श्रीसम्पन्न 
और सम्पूर्ण पापोंको नष्ट करनेवाला है। जो सदा 
संध्याके अन्तमें इस अष्टाक्षरमनत्रका जप करता हुआ 
भगवान्‌ नारायणका स्मरण करता है, वह सम्पूर्ण पापोंसे 
मुक्त हो जाता है। यही उत्तम मन्त्र है और यही उत्तम 
तपस्या है। यही उत्तम मोक्ष तथा यही स्वर्ग कहा गया 
है। पूर्वकालमें भगवान्‌ विष्णुने वैष्णवजनोंके हितके 
लिये सम्पूर्ण वेद-रहस्योंसे यह सारभूत मन्त्र निकाला 
है। इस प्रकार जानकर ब्राह्मणको चाहिये कि इस 


एवं ज्ञात्वा ततो विप्रो ह्वाष्टाक्षरमिमं स्मरेत्‌॥ १२ | अष्टाक्षर-मन्त्रका स्मरण (जप) करे॥८--१२॥ 

घ्द्ड 


स्न्रात्वा शुच्चिः शुचौ देशे जपेत्‌ पापविशुद्धये | 
जपे दाने च होमे चर गमने ध्यानपर्वसु॥ १३ 


जपेन्नारायणं मन्त्र कर्मपूर्वे परे तथा। 
जपेत्सहस्त्र॑ नियुतं शुचिर्भूत्वा समाहित:॥ १४ 


मासि मासि तु द्वादश्यां विष्णुभक्तो द्विजोत्तम: | 
स््रात्वा शुचिर्जपेद्यस्तु नमो नारायणं शतम्‌॥ १५ 


स गच्छेत्‌ू परमं देव॑ नारायणमनामयम्‌। 
गन्धपुष्पादिभिर्विष्णुमनेनाराध्य यो जपेत्‌॥ १६ 


महापातकयुक्तोडपि मुच्यते नात्र संशय: । 
हृदि कृत्वा हरिं देवं मन्त्रमेने तु यो जपेत्‌॥ १७ 


सर्वपापविशुद्धात्मा स गच्छेत्‌ परमां गतिम्‌। 
प्रथमेन तु लक्षेण आत्मशुद्धिर्भविष्यति॥ १८ 


द्वितीयेन तु लक्षेण मनुसिद्धिमवाप्नुयात्‌। 
तृतीयेन तु लक्षेण स्वर्गलोकमवाप्रुयात्‌॥ १९ 


चतुर्थेन तु लक्षेण हरे: सामीप्यमाप्रुयात्‌। 
पञ्ञमेन तु लक्षेण निर्मलं ज्ञानमाप्रुयात्‌॥ २० 


तथा पषष्ठलेन लक्षेण भवेद्विष्णौ स्थिरा मति:। 
सप्तमेन तु लक्षेण स्वरूपं प्रतिपद्यते॥ २९ 


अष्टमेन तु लक्षेण निर्वाणमधिगच्छति। 
स्वस्वधर्मसमायुक्तो जपं कुर्याद्‌ द्विजोत्तम:॥ २२ 


एतत्‌ सिद्धिकरं मन्त्रमष्टाक्षरमतन्द्रित: । 
दुःस्वप्रासु॒पशाच्ा उरगा ब्रहाराक्षसा:॥ २३ 


जापिनं॑ नोपसर्पन्ति चौरक्षुद्राधयस्तथा। 
एकाग्रमनसाव्यग्रो विष्णुभक्तो दृढब्रतः॥ २४ 


जपेन्नारायणं मन्त्रमेतन्मृत्युभयापहम्‌ । 
मन्त्राणां परमो मन्त्रों देवतानां च देवतम्‌॥ २५ 


श्रीनरसिंहपुराण 


[ अध्याय १७ 


स््रान करके, पवित्र होकर, शुद्ध स्थानमें बैठकर 
पापशुद्धिके लिये इस मन्त्रका जप करना चाहिये। जप, 
दान, होम, गमन, ध्यान तथा पर्वके अवसरपर और 
किसी कर्मके पहले तथा पश्चात्‌ इस नारायण-मन्त्रका 
जप करना चाहिये। भगवान्‌ विष्णुके भक्तश्रेष्ठ द्विजको 
चाहिये कि वह प्रत्येक मासकी द्वादशी तिथिको पवित्र- 
भावसे एकाग्रचित्त होकर सहस््न या लक्ष मन्त्रका जप 
करे॥ १३-१४ ॥ 


स्रान करके पवित्रभावसे जो ' 3४ नमो नारायणाय' 
मन्त्रका सौ (एक सौ आठ) बार जप करता है, वह 
निरामय परमदेव भगवान्‌ नारायणको प्राप्त करता है। जो 
इस मन्त्रके द्वारा गन्ध-पुष्प आदिसे भगवान्‌ विष्णुकी 
आराधना करके इसका जप करता है, वह महापातकसे 
युक्त होनेपर भी निस्संदेह मुक्त हो जाता है। जो हृदयमें 
भगवान्‌ विष्णुका ध्यान करते हुए इस मन्त्रका जप 
करता है, वह समस्त पापोंसे विशुद्धचित्त होकर उत्तम 
गतिको प्राप्त करता है॥ १५--१७५ ॥ 


एक लक्ष मन्त्रका जप करनेसे चित्तशुद्धि होती है, 
दो लक्षके जपसे मन्त्रकी सिद्धि होती है, तीन लक्षके 
जपसे मनुष्य स्वर्गलोक प्राप्त कर सकता है, चार लक्षसे 
भगवान्‌ विष्णुकी समीपता प्राप्त होती है और पाँच लक्षसे 
निर्मल ज्ञानकी प्राप्ति होती है। इसी प्रकार छ: लक्षसे 
भगवान्‌ विष्णुमें चित्त स्थिर होता है, सात लक्षसे 
भगवत्स्वरूपका ज्ञान होता है और आठ लक्षसे पुरुष 
निर्वाण (मोक्ष) प्राप्त कर लेता है। द्विजमात्रको चाहिये कि 
अपने-अपने धर्मसे युक्त रहकर इस मन्त्रका जप करे। 
यह अष्टाक्षरमन्त्र सिद्धिदायक है। आलस्य त्यागकर इसका 
जप करना चाहिये। इसे जप करनेवाले पुरुषके पास दुःस्वप्र, 
असुर, पिशाच, सर्प, ब्रह्मराक्ष, चोर और छोटी-मोटी 
मानसिक व्याधियाँ भी नहीं फटकती हैं॥ १८--२३५४/२॥ 


विष्णुभक्तको चाहिये कि वह दृढ़संकल्प एवं 
स्वस्थ होकर एकाग्रचित्तसे इस नारायण-मन्त्रका जप 
करे। यह मृत्युभयका नाश करनेवाला है। मन्त्रोंमें सबसे 
उत्कृष्ट मन्त्र और देवताओंका भी देवता (आराध्य) है। 

अध्याय १७ ] 


अष्टाक्षरमनत्र और उसका माहात्म्य 


द्५ 


गुहानां परम गुह्ामोंकाराद्यक्षराष््रकम्‌। 
आयुष्यं धनपुत्रांश्व पशून्‌ विद्यां महद्यशः॥ २६ 


धर्मार्थकाममोक्षांश्ष॒ लभते च जपन्नरः। 
एतत्‌ सत्यं च धर्म्य च वेदश्रुतिनिदर्शनात्‌॥ २७ 


एतत्‌ सिद्ध्विकरं नृणां मन्त्ररूपं न संशय: । 
ऋषय: पितरो देवा: सिद्धास्त्वसुरराक्षसा:॥ २८ 


एतदेव परं जप्त्वा परां सिद्धिमितो गताः। 
ज्ञात्वा यस्त्वात्मन: काल शास्त्रान्तरविधानतः । 
अन्तकाले जपन्नेति तद्विष्णो: परम पदम्‌॥ २९ 


नारायणाय नम इत्ययमेव सत्यं 
संसारघोरविषसंहरणाय मन्त्र: । 

श्रण्वन्तु भव्यमतयो मुदितास्त्वरागा 
उच्चैस्तरामुपदिशाम्यहमूर्ध्चबाहु: ॥ ३०॥ 


भूत्वोर्ध्वबाहुरद्याईं सत्यपूर्व ब्रवीम्यहम्‌। 
हे पुत्र शिष्या: श्रुणुत न मन्त्रोषष्टाक्षरात्पर: ॥ ३१ 


सत्यं सत्यं पुनः सत्यमुत्क्षिप्प भुजमुच्यते। 
वेदाच्छास्त्रं परं नास्ति न देव: केशवात्‌ पर: ॥ ३२ 


आलोच्य सर्वशास्त्राणि विचार्य च पुन: पुनः । 
इदमेक॑ सुनिष्पन्नं ध्येयो नारायण: सदा॥ ३३ 


इत्येतत्‌ सकल प्रोक्ते शिष्याणां तव पुण्यदम्‌। 
कथाश्च विविधा: प्रोक्ता मया भज जनार्दनम्‌॥ ३४ 


अष्टाक्षमिमं॑ मन्त्र सर्वदुःखबविनाशनम्‌। 
जप पुत्र महाबुद्धे यदि सिद्द्धिमभीप्ससि॥ ३५ 


इदं स्तवं व्यासमुखात्तु निस्सृतं 
संध्यात्रये ये पुरुषा: पठन्ति। 
ते धौतपाण्डुरपटा इब राजहंसाः 


संसारसागरमपेतभयास्तरन्ति ॥ ३६ 


यह ३»कारादि अष्टक्षर-मन्त्र गोपनीय वस्तुओंमें परम गोपनीय 
है। इसका जप करनेवाला मनुष्य आयु, धन, पुत्र, पशु, 
विद्या, महान्‌ यश एवं धर्म, अर्थ, काम और मोक्षको भी 
प्राप्त कर लेता है। यह वेदों और श्रुतियोंके कथनानुसार 
धर्मसम्मत तथा सत्य है। इसमें कोई संदेह नहीं कि ये 
मन्त्ररूपी नारायण मनुष्योंको सिद्धि देनेवाले हैं। ऋषि, 
पितृगण, देवता, सिद्ध, असुर और राक्षस इसी परम उत्तम 
मन्त्रका जप करके परम सिद्धिको प्राप्त हुए हैं। जो ज्यौतिष 
आदि अन्य शास्त्रोंक विधानसे अपना अन्तकाल निकट 
जानकर इस मन्त्रका जप करता है, वह भगवान्‌ विष्णुके 
प्रसिद्ध परमपदको प्राप्त होता है॥ २४--२९ ॥ 


भव्य बुद्धिवाले विरक्त पुरुष प्रसन्नतापूर्वक मेरी 
बात सुनें--मैं दोनों भुजाएँ ऊपर उठाकर उच्चस्वरसे 
यह उपदेश देता हूँ कि “'संसाररूपी सर्पके भयानक 
विषका नाश करनेके लिये यह ' 3७० नारायणाय नमः ! 
मन्त्र ही सत्य (अमोघ) औषध है ''। पुत्र और शिष्यो ! 
सुनो--आज मैं दोनों बाँहें ऊपर उठाकर सत्यपूर्वक 
कह रहा हूँ कि “अष्टाक्षरमन्त्र' से बढ़कर दूसरा कोई 
मन्त्र नहीं है। मैं भुजाओंको ऊपर उठाकर सत्य, सत्य 
और सत्य कह रहा हूँ, 'वेदसे बढ़कर दूसरा शास्त्र 
और भगवान्‌ विष्णुसे बढ़कर दूसरा कोई देवता नहीं 
है।' सम्पूर्ण शास्त्रोंकी आलोचना तथा बार-बार उनका 
विचार करनेसे एकमात्र यही उत्तम कर्तव्य सिद्ध होता 
है कि 'नित्य-निरन्तर भगवान्‌ नारायणका ध्यान ही 
करना चाहिये '। बेटा! तुमसे और शिष्योंसे यह सारा 
पुण्यदायक प्रसंग मैंने कह सुनाया तथा नाना प्रकारकी 
कथाएँ भी सुनायीं; अब तुम भगवान्‌ जनार्दनका भजन 
करो। महाबुद्धिमान्‌ पुत्र! यदि तुम सिद्धि चाहते हो तो 
इस सर्वदुःखनाशक अष्टाक्षरमन्त्रका जप करो। जो पुरुष 
श्रीव्यासजीके मुखसे निकले हुए इस स्तोत्रका त्रिकाल 
संध्याके समय पाठ करेंगे, वे धुले हुए श्वेत वस्त्र तथा 
राजहंसोंके समान निर्मल (विशुद्ध)-चित्त हो निर्भयतापूर्वक 
संसार-सागरसे पार हो जायँगे॥ ३०--३६॥ 


इति श्रीनरसिंहपुराणे अष्टाक्षमाहात्म्यं नाम सत्तदशो5 ध्याय: ॥ १७ ॥ 
इस प्रकार श्रीनरसिंहपुराणमें 'अष्टाक्षरमन्त्रका माहात्म्य” नामक सत्रहवों अध्याय पूरा हुआ॥ १७॥ 


्-+--+ब कक 

घ्६ 


श्रीनरसिंहपुराण 


[ अध्याय १८ 


अठारहवाँ अध्याय 


भगवान्‌ सूर्यद्वारा संज्ञाके गर्भस्रे मनु, यम और यमीकी, छायाके गर्भसे मनु, शनैश्वर 
एवं तपतीकी उत्पत्ति तथा अश्वारूपधारिणी संज्ञासे अश्विनीकुमारोंका प्रादुर्भाव 


सूत उवाच 
इति श्रुत्वा कथा: पुण्या: सर्वपापप्रणाशिनी: । 
नानाविधा मुनिश्रेष्ठा: कृष्णद्वैधायनात्‌ पुनः:॥ ९ 
शुक:ः पूर्व महाभागो भरद्वाजो महामते। 
सिद्धैरन्यैश्वन॒ सहितो नारायणपरो5भवत्‌॥ २ 
एवं ते कथिता विप्र मार्कण्डेयादिका: कथा: । 
मया विचित्रा: पापध्य: कि भूय: श्रोतुमिच्छसि॥ ३ 


भधरद्वाज उवाच 


वस्वादीनां तथा प्रोक्ता मम सृष्टिस्त्वया पुरा। 
अश्विनोर्मरुतां चैब नोक्तोत्पत्तिस्तु तां वद॥ ४ 


सूत उवाच 


मरुतां विस्तरेणोक्ता वैष्णवाख्ये महामते। 
पुराणे शक्तिपुत्रेण पुरोत्पत्तिश्न वायुना॥ ५ 


अश्विनोर्देवयोश्वेव सृष्टिरुक्ता सुविस्तरात्‌। 
संक्षेपात्तव वक्ष्यामि सृष्टिमेतां श्रुणुष्व मे॥ ६ 


दक्षकन्यादिति:। अदितेरादित्य: पुत्र:। तस्मै 
त्वष्टा दुहितरं संज्ञां नाम कन्यां दत्तवान्‌॥ ७॥ सो5पि 
त्वाष्ट्री रूपवर्ती मनोज्ञां प्राप्प तया सह रेमे। सा 
कतिपयात्‌ कालातू्‌ स्वभर्तुरादित्यस्य तापमसहन्ती 
पितुर्गृह जगाम॥ ८ ॥ तामवलोक्य सुतां पितोवाच 
किं पुत्रि तब भर्त्ता सविता स्नेहात्‌ त्वां रक्षत्युत 
परुष इति ॥९॥ एवं पितुर्वचन श्रुत्वा संज्ञा तं 
प्रत्युवाच। दग्धाहं भर्तु: प्रचण्डतापादिति॥ १०॥ 
एवं श्रुत्वा तामाह पिता गच्छ पुत्रि भर्तुर्गुहमिति 
॥ ११॥ युवतीस्त्रीणां भर्तु: शुश्रूषणमेव धर्म: 
श्रेयान्‌ु। अहमपि कतिपयदिवसादागत्या- 
दित्यस्योष्णतां जामातुरुद्धरिष्यामि॥ १२॥ 


सूतजी बोले--मुनिवरों तथा महामते भरद्वाज! 
पूर्वकालमें श्रीकृष्णद्वैघायनसे इस प्रकार नाना भाँतिकी 
पावन पापनाशक कथाएँ सुनकर महाभाग शुक अन्य 
सिद्धगणोंके साथ भगवान्‌ नारायणकी आराधनामें तत्पर 
हो गये। ब्रह्मन्‌! इस प्रकार मैंने आपसे पाप-नाश 
करनेवाली मार्कण्डेय आदिकी विचित्र कथाएँ कहीं; 
अब आप और कया सुनना चाहते हैं ?॥ १--३॥ 

भरद्वाजजी बोले--सूतजी! आपने पहले मुझसे 
वसु आदि देवताओंकी सृष्टिका उस प्रकार वर्णन किया; 
परंतु अश्विनीकुमारों तथा मरुद्रणोंकी उत्पत्ति नहीं कही; 
अत: अब उसे ही कहिये॥ ४॥ 

सूतजी बोले--महामते ! पूर्वकालमें शक्तिनन्दन 
श्रीपराशरजीने विष्णुपुराणमें मरुद्रणोंकी उत्पत्तिका विस्तार- 
पूर्वक वर्णन किया है तथा वायुदेवताने वायुपुराणमें 
अश्विनीकुमारोंकी उत्पत्ति भी विस्तारपूर्वक कही है; 
अत: मैं यहाँ संक्षेपसे ही इस सृष्टिका वर्णन करूँगा, 
सुनिये॥ ५-६ ॥ 

प्रजापति दक्षकी एक कन्या अदिति नामसे प्रसिद्ध 
है। उनके गर्भसे ' आदित्य ' नामक पुत्र हुआ। अदितिकुमार 
आदित्यको त्वष्टा प्रजापतिने अपनी संज्ञा नामकी कन्या 
ब्याह दी। आदित्य भी त्वष्टाकी रूपवती एवं मनोरमा 
कन्या संज्ञाको पाकर उसके साथ सुखपूर्वक रहने लगे। 
संज्ञा अपने पतिके तापको न सह सकनेके कारण कुछ 
कालके बाद अपने पिताके घर चली गयी। उस कन्याको 
देखकर पिताने कहा--“बेटी! तुम्हारे स्वामी सूर्यदेव 
तुम्हारा स्नेहपूर्वक पालन करते हैं या तुम्हारे साथ 
कठोरतापूर्ण व्यवहार करते हैं ?” पिताकी ऐसी बात 
सुनकर संज्ञा उनसे बोली--'तात! मैं स्वामीके प्रचण्ड 
तापसे जल गयी हूँ।' यह सुनकर पिताने उससे कहा-- 
“बेटी! तुम पतिके घर चली जाओ। पतिकी सेवा करना 
ही युवती स्त्रियोंका परम उत्तम धर्म है। मैं भी कुछ 
दिनोंके बाद आकर जामाता आदित्यदेवकी उष्णताको 
उनके शरीरसे कुछ कम कर दूँगा'॥७--१२॥ 


] 3 रशञा2एण्शा_5टटांणा_4_]_820 

अध्याय १८ ] 


इत्युक्ता सा च पुनर्भतुर्गृहं प्राप्प कतिपय- 
दिवसान्मनुं यमीं यमं चापत्यत्रयमादित्यात्‌ प्रासूत। 
पुनस्तदुष्णतामसहन्ती छायां भर्तुरुपभोगाय 
स्वप्रज्ञाबलेनोत्पाद्य _तत्र संस्थाप्य गत्वोत्तर- 
कुरूनधिष्टाया श्री भूत्वा विचचार॥ १३॥ 


आदित्योडपि संज्ञेयमिति मत्वा तस्यां जायां 
पुनरपत्यत्रयमुत्पादयामास॥ १४॥ मनुं शनैश्वरं तपतीं 
च। स्वेष्वपत्येषु पक्षपातेन वर्तन्तीं छायां दृष्ठा यमः 
स्वपितरमाह नेयमस्मन्मातेति॥ १५॥ पितापि 
तच्छुत्वा भार्या प्राह। सर्वेष्वपत्येषु सममेव 
वर्ततामिति॥ १६॥ पुनरपि स्वेष्वपत्येषु स्नेहात्‌ 
प्रवर्ततीं छायां दृष्ठा यमो यमी च तां 
बहुविधमपीत्थमुवाच | आदित्यसंनिधानात्‌_ तूष्णीं 
बभूवतु: ॥ १७॥ ततश्छाया तयो: शापं दत्तवती। 
यम त्वं प्रेतताजो भव यमि त्वं यमुना नाम नदी 
भवेति॥ १८॥ ततः क्रोधादादित्योउपि छायापुत्रयो: 
शापं दत्तवान्‌ हे पुत्र शनैश्चर त्वं ग्रहो भव 
क्रूरदृष्टिमन्दगामी चर पापग्रहस्त्वं च॥ १९॥ पुत्रि 
तपती नाम नदी भवेति। अथादित्यो ध्यानमास्थाय 
संज्ञा क्त स्थितेति विचारयामास॥ २०॥ 


स॒ दृष्टानुत्तरकुरुषु ध्यानचश्षुषाश्रीभूय 
विचरन्तीम्‌ू। स्वयं चाश्वरूपेण तत्र गत्वा 
तया सह सम्पर्क कृतवानू ॥२१॥ 
तस्यामेवादित्यादश्चिनावुत्पन्नौ तयोरतिशयवपुषो: 
साक्षात्‌ प्रजापतिरागत्य देवत्वं यज्ञभागत्वं मुख्यं च 
देवानां भिषजत्वं दत्त्ता जगाम। आदित्यश्चाश्ररूपं 
विहाय ॒स्वभार्या संज्ञां त्वाष्ट्री स्वरूपधारिणीं 
नीत्वा स्वरूपमास्थाय दिवं॑ जगाम॥ २२॥ 


भगवान्‌ सूर्यद्वारा संज्ञाके गर्भसे मनु, यम और यमीकी उत्पत्ति 


६७ 


पिताके यों कहनेपर वह पुन: पतिके घर लौट आयी 
तथा कुछ दिनोंके बाद क्रमश: मनु, यम और यमी 
(यमुना)--इन तीन संतानोंको जन्म दिया। किंतु पुनः 
जब सूर्यका ताप उससे नहीं सहा गया, तब संज्ञाने अपनी 
बुद्धिके बलसे स्वामीके उपभोगके लिये अपनी छाया 
(प्रतिबिम्ब)-स्वरूपा एक स्त्रीको उत्पन्न किया तथा उसे 
ही घरमें रखकर वह उत्तरकुरुदेशमें चली गयी और वहाँ 
घोड़ीका रूप धारण करके इधर-उधर विचरने लगी ॥ १३॥ 

अदितिनन्दन सूर्यने भी उसे संज्ञा ही मानकर उस 
अपनी जाया (भार्या)-रूपधारिणी छायाके गर्भसे पुनः 
मनु, शनेश्वर तथा तपती--इन तीन संतानोंको उत्पन्न 
किया। छायाको अपनी संतानोंके प्रति पक्षपातपूर्ण बर्ताव 
करते देखकर यमने अपने पितासे कहा--'तात! यह 
हमलोगोंकी माता नहीं है।' पिताने भी जब यह सुना, तब 
उस भार्यासे कहा--“सब संतानोंके प्रति समानरूपसे ही 
बर्ताव करो ।” फिर भी छायाको अपनी ही संतानोंके प्रति 
अधिक स्नेहपूर्ण बर्ताव करते देख यम और यमीने उसे 
बहुत कुछ बुरा-भला कहा, किंतु जब सूर्यदेव पास आये, 
तब वे दोनों चुप हो रहे। यह देख छायाने उन दोनोंको 
शाप देते हुए कहा--'“यम! तुम प्रेतोंक राजा बनो और 
यमी! तू “यमुना' नामक नदी हो जा।”” छायाका यह 
क्रूरतापूर्ण बर्ताव देखकर भगवान्‌ सूर्य भी कुपित हो उठे 
और उसके पुत्रोंको शाप देते हुए बोले--''बेटा शनेश्वर! 
तू क्रूरतापूर्ण दृष्टिसे देखनेवाला मन्दगामी ग्रह हो जा। तेरी 
गणना पापग्रहोंमें होगी। बेटी तपती! तू भी “तपती' 
नामकी नदी हो जा!”” इसके बाद भगवान्‌ सूर्य ध्यानस्थ 
होकर विचार करने लगे कि 'संज्ञा' कहाँ है॥ १४--२० ॥ 

उन्होंने ध्यान-नेत्रसे देखा, संज्ञा उत्तरकुरुमें ' अश्वा ' का 
रूप धारण करके विचर रही है। तब वे स्वयं भी अश्वका 
रूप धारण करके वहाँ गये। जाकर उन्होंने उसके साथ 
समागम किया। उस अश्वारूपधारिणी संज्ञाके ही गर्भसे 
सूर्यके वीर्यसे दोनों 'अश्विनीकुमार' उत्पन्न हुए। उनके 
शरीर सब देवताओंसे अधिक सुन्दर थे। साक्षात्‌ ब्रह्माजीने 
वहाँ पधारकर उन दोनों कुमारोंको देवत्व तथा यज्ञोंमें भाग 
प्राप्त करनेका अधिकार प्रदान किया। साथ ही उन्हें 
देवताओंका प्रधान वैद्य बना दिया। इसके बाद ब्रह्माजी चले 
गये। फिर सूर्यदेवने अश्वका रूप त्यागकर अपना स्वरूप 

६८ 


श्रीनरसिंहपुराण 


[ अध्याय १९ 


विश्वकर्मा चागत्य आदित्यं नामभि: स्तुत्वा | धारण कर लिया। त्वष्टा प्रजापतिकी पुत्री संज्ञा भी अश्वाका 


तदतिशयोष्णतांशतामपशातयामास ॥ २ ३॥ 


एवं वः कथिता विप्रा अश्विनोत्पत्तिरुत्तमा। 


पुण्या पवित्रा पापघ्नी भरद्वाज महामते॥ २४ 


आदित्यपुत्रौ भिषजौ सुराणां 
दिव्येन. रूपेण विराजमानौ। 
श्रुव्वा तयोर्जन्‍ज्म नरः  पृथिव्यां 


रूप छोड़कर अपने साक्षात्‌ स्वरूपमें प्रकट हो गयी। उस 
अबवस्थामें सूर्यदेव त्वष्टाकी पुत्री अपनी पत्नी संज्ञाको 
आदित्यलोकमें ले गये। तदनन्तर विश्वकर्मा सूर्यके पास 
आये और उन्होंने विविध नामोंद्वारा उनका स्तवन किया 
तथा उनकी अनुमतिसे ही उनके श्रीअड्भोंकी अतिशय 
उष्णताके अंशको कुछ शान्त कर दिया॥ २१--२३॥ 
महामते भरद्वाज तथा अन्य ब्राह्मणो! इस प्रकार 
मैंने आपलोगोंसे दोनों अश्विनीकुमारोंके जन्मकी उत्तम, 
पुण्यमयी, पवित्र एवं पापनाशक कथा कह सुनायी। 
सूर्यके वे दोनों पुत्र देवताओंके वैद्य हैं। अपने 
दिव्यरूपसे सदा प्रकाशित होते रहते हैं। उन दोनोंके 
जन्मकी कथा सुनकर मनुष्य इस भूतलपर सुन्दर रूपसे 
सुशोभित होता है और अन्तमें स्वर्गलोकमें जाकर वहाँ 


भवेत्‌ सुरूपो दिवि मोदते च॥ २५ | आनन्दका अनुभव करता है॥ २४-२५॥ 


जति श्रीनरसिंहपुराणे अश्विनोरुत्पत्तिनाम अष्टादशोउ ध्याय: ॥ १८ ॥ 
इस प्रकार श्रीनरसिंहपुराणमें दोनों अश्विनीकुमारोंकी उत्पत्ति / नामक अठारहवाँ अध्याय पूरा हुआ॥ १८ ॥ 


उन्नीसवाँ अध्याय 
विश्वकर्माद्वारा १०८ नामोंसे भगवान्‌ सूर्यका स्तवन 


भरद्वाज उवाच 


ये: स्तुतो नामभिस्तेन सविता विश्वकर्मणा। 
तान्यहं श्रोतुमिच्छामि वद सूत विवस्वत:॥ ९१ 


सूत उवाच 


तानि मे श्रुणु नामानि यै: स्तुतो विश्वकर्मणा। 
सविता तानि वक्ष्यामि सर्वपापहराणि ते॥ २ 


आदित्य: सविता सूर्य: खग: पूषा गर्भस्तिमान्‌। 


भरद्वाजजी बोले--सूतजी! विश्वकर्मने जिन 
नामोंके द्वारा भगवान्‌ सूर्यका स्तवन किया था, उन्हें मैं 
सुनना चाहता हूँ। आप सूर्यदेवके उन नामोंका वर्णन 
करें॥ १ ॥ 


सूतजीने कहा--ब्रह्मन्‌! विश्वकर्माने जिन नामोंद्वारा 
भगवान्‌ सविताका स्तवन किया था, उन सर्वपापहारी 
नामोंको तुम्हें बतलाता हूँ, सुनो॥२॥ 


१. आदित्य:--अदितिके पुत्र, २. सविता-- 
जगत्‌के उत्पादक, ३. सूर्य:--सम्पत्ति एवं प्रकाशके 
स्रष्टा, ४. खग:--आकाशमें विचरनेवाले, ५. पूषा-- 
सबका पोषण करनेवाले, ६. गभस्तिमान्‌--सहसोों 


तिमिरोन्मथनः शम्भुस्त्वष्टा मार्तण्ड आशुग:॥ ३ | किरणोंसे युक्त, ७. तिमिरोन्मथन:--अन्धकारनाशक, 

अध्याय १९ ] 


हिरण्यगर्भ: कपिलस्तपनो भास्करो रविः। 
अग्निगर्भोडदिते: पुत्र: शम्भुस्तिमिरनाशन:॥ ४ 


अंशुमानंशुमाली च तमोध्नस्तेजसां निधि: । 
आतपी मण्डली मृत्यु: कपिल: सर्वतापन:॥ ५ 


हरिविश्वो महातेजा: सर्वरलत्रप्रभाकर: | 
अंशुमाली तिमिरहा ऋग्यजुस्सामभावित:॥ ६ 


प्राणाविष्करणो मित्र: सुप्रदीपो मनोजव:। 
यज्ञेशो गोपतिः श्रीमान्‌ भूतज्ञ: क्लेशनाशन:॥ ७ 


विश्वकर्मद्वारा १०८ नामोंसे भगवान्‌ सूर्यका स्तवन 


६९ 


८. शम्भु:--कल्याणकारी, ९. त्वष्टा--विश्वकर्मा अथवा 
विश्वरूपी शिल्पके निर्माता, १०. मार्तण्ड:--मृत अण्डसे 
प्रकट, ११९. आशुगः--शीघ्रगामी ॥ ३ ॥ 


१२. हिरण्यगर्भ:--ब्रह्मा, १३. कपिल:-- 
कपिलवर्णवाले अथवा कपिलमुनिस्वरूप, १४. तपन:-- 
तपने या ताप देनेवाले, १५. भास्करः--प्रकाशक, 
१६. रविः:--रव--वेदत्रयीकी ध्वनिसे युक्त अथवा 
भूतलके रसोंका आदान (आकर्षण) करनेवाले, १७. 
अग्रिगर्भ:--अपने भीतर अग्रिमय तेजको धारण करनेवाले, 
१८. अदितेः पुत्र:--अदितिदेवीके पुत्र, शम्भु:-- 
कल्याणके उत्पादक, १९. तिमिरनाशन:-- अन्धकारका 
नाश करनेवाले॥ ४॥ 


२०. अंशुमान्‌--अनन्त किरणोंसे प्रकाशमान, 
२१. अंशुमाली--किरणमालामण्डित, २२. तमोघ्न:-- 
अन्धकारनाशक, २३. तेजसां निधि:ः--तेज अथवा 
प्रकाशके भण्डार, २४. आतपी---आतप या घाम प्रकट 
करनेवाले, २५. मण्डली---अपने मण्डल या विम्बसे 
युक्त, २६. मृत्यु:--मृत्युस्वरूप अथवा मृत्युके अधिष्ठाता 
यमको जन्म देनेवाले, २७. कपिल: सर्वतापन:-- 
भूरी या सुनहरी किरणोंसे युक्त होकर सबको संताप 
देनेवाले॥ ५॥ 


२८. हरिः--सूर्य अथवा पापहारी, २९. विश्व:-- 
सर्वरूप, ३०. महातेजा:--महातेजस्वी, ३१. सर्वरत्न- 
प्रभाकर:--सम्पूर्ण रत्नों तथा प्रभापुञझ्को प्रकट करनेवाले, 
३२. अंशुमाली तिमिरहा--किरणोंकी माला धारण 
करके अन्धकारको दूर करनेवाले, ३३. 
ऋग्यजुस्सामभावित:--ऋग्वेद, यजुर्वेद तथा सामवेद-- 
इन तीनोंके द्वारा भावित या प्रतिपादित॥ ६॥ 


३४. प्राणाविष्करण:--प्राणोंक आधारभूत अन्न 
आदिकी उत्पत्ति और जलकी वृष्टि करनेवाले, 
३५. मित्र:--'मित्र' नामक आदित्य अथवा सबके 
सुहृद, ३६. सुप्रदीप:--भलीभाँति प्रकाशित होनेवाले 
अथवा सर्वत्र उत्तम प्रकाश बिखेरनेवाले, ३७. 
मनोजव:--मनके समान या उससे भी अधिक तीगक्र 
वेगवाले, ३८. यज्ञेश:--यज्ञोंके स्वामी नारायणस्वरूप, 
३९. गोपति:ः--किरणोंके स्वामी अथवा भूमि एवं 
गौओंके पालक, ४०. श्रीमान--कान्तिमानू, ४१. 
भूतज्ञ:--सम्पूर्ण भूतोंके ज्ञाता अथवा भूतकालकी बातोंको 

छ० 


श्रीनरसिंहपुराण 


[ अध्याय १९ 


अमित्रहा शिवो हंसो नायक: प्रियदर्शन:। 
शुद्धो विरोचनः: केशी सहस्त्रांशु: प्रतर्दन:॥ ८ 


धर्मरश्मि: पतंगश्च विशालो विश्वसंस्तुतः । 
दुर्विक्ञेगोगतिः . शूरस्तेजोराशिर्महायशा:॥ ९ 


भ्राजिष्णुज्योतिषामीशो विजिष्णुर्विश्वभावन: । 
प्रभविष्णु: प्रकाशात्मा ज्ञानराशि: प्रभाकर: ॥ १० 


आदित्यो विश्वदृग्‌ यज्ञकर्ता नेता यशस्करः। 
विमलो वीर्यवानीशो योगज्ञो योगभावन:॥ ११९ 


भी जाननेवाले, ४२. क्लेशनाशन:--सब प्रकारके 
क्लेशोंका नाश करनेवाले ॥ ७॥ 


४३. अमित्रहा--शत्रुनाशक, ४४. शिव:-- 
कल्याणस्वरूप, ४५. हंस:--आकाशरूपी सरोवरमें 
विचरनेवाले एकमात्र राजहंस अथवा सबके आत्मा, 
४६. नायकः--नेता अथवा नियन्ता, ४७. प्रियदर्शन:-- 
सबका प्रिय देखने या चाहनेवाले अथवा जिनका दर्शन 
प्राणिमात्रको प्रिय है, ऐसे, ४८. शुद्धः--मलिनतासे 
रहित, ४९. विरोचन:--अत्यन्त प्रकाशमान, 
५०. केशी--किरणरूपी केशोंसे युक्त, ५१. 
सहस्त्रांश:--असंख्य किरणोंके पुञ्न, ५२. प्रतर्दन:ः-- 
अन्धकार आदिका विशेषरूपसे संहार करनेवाले ॥ ८॥ 


७३. धर्मरश्मि:ः--धर्ममयी किरणोंसे युक्त अथवा 
धर्मके प्रकाशक, ५४. पतंग:--किरणरूपी पंखोंसे 
उड़नेवाले आकाशचारी पक्षिस्वरूप, ५७५. विशाल:-- 
महान्‌ आकारवाले अथवा विशेषरूपसे शोभायमान, ५६. 
विश्वसंस्तुत:--समस्त जगत्‌ जिनकी स्तुति--गुणगान 
करता है, ऐसे, ५७. दुर्विज्लेगगति:--जिनके स्वरूपको 
जानना या समझना अत्यन्त कठिन है, ऐसे, ५८. 
शूरः:--शौर्यशाली, ५९. तेजोराशि:--तेजके समूह, 
६०. महायशा:--महान्‌ यशसे सम्पन्न॥ ९॥ 


६१. भ्राजिष्णु:--दीप्तिमान्‌, ६२. ज्योतिषामीश:-- 
तेजोमय ग्रह-नक्षत्रोंक स्वामी, ६३. विजिष्णु:-- 
विजयशील, ६४. विश्वभावन:--जगत्‌के उत्पादक, 
६५. प्रभविष्णु:--प्रभावशाली अथवा जगतूकी 
उत्पत्तिक कारण, ६६. प्रकाशात्मा--प्रकाशस्वरूप, 
६७. ज्ञानराशि:-- ज्ञाननिधि, ६८. प्रभाकरः:--उत्तकृष्ट 
प्रकाश फैलानेवाले॥ १० ॥ 


६९. आदित्यो विश्वदक्‌--आदित्यरूपसे जगत्‌के 
द्रष्टा या साक्षी अथवा सम्पूर्ण संसारके नेत्ररूप, 
७०. यज्ञकर्ता--जगत्‌को जल एवं जीवन प्रदान करके 
दानयज्ञ सम्पन्न करनेवाले, ७१२. नेता--अन्धकारका 
नयन--अपसारण कर देनेवाले, ७२. यशस्करः यशका 
विस्तार करनेवाले। ७३. विमलः:--निर्मलस्व॑रूप, 
७४. वीर्यवान्‌ू--शक्तिशाली, ७५. ईशः--ईश्वर, 

अध्याय १९ ] 


विश्वकमद्वारा १०८ नामोंसे भगवान्‌ सूर्यका स्तवन 


७१ 


अमृतात्मा शिवो नित्यो वरेण्यो वरदः प्रभु: । 
धनद: प्राणदः श्रेष्ठ: कामद: कामरूपधृक्‌ ॥ १२ 


तरणि: शाश्रत: शास्ता शास्त्रज्ञलस्तपन: शय: । 
वेदगर्भो विभुर्वीर: शान्तः सावित्रिवल्लभः ॥ १३ 


ध्येयो विश्वेश्वरो भर्ता लोकनाथो महेश्वरः। 
महेन्द्रो वरुणो धाता विष्णुरग्रिर्दिवाकर:॥ १४ 


एतैस्तु नामभि: सूर्य: स्तुतस्तेन महात्मना। 
उवाच विश्वकर्माणं प्रसन्नो भगवान्‌ रवि:॥ १५ 


भ्रमिमारोप्य मामत्र मण्डलं मम शातय। 


७६. योगज्ञ:--भगवान्‌ श्रीहरिसे कर्मयोगका ज्ञान प्राप्त 
करके उसका मनुको उपदेश करनेवाले*, 
७७. योगभावन:--योगको प्रकट करनेवाले॥ ११॥ 

७८. अमृतात्मा शिव:--अमृतस्वरूप शिव, 
७९. नित्य:--सनातन, ८०. वरेण्य:--वरणीय--आश्रय 
लेनेयोग्य, ८९. वरदः--उपासकको मनोवाज्छित वर 
देनेवाले, ८२. प्रभु:ः--सब कुछ करनेमें समर्थ, 
८३. धनद:--धनदान करनेवाले, ८४. प्राणद:-- 
प्राणदाता, ८५. श्रेष्ठ:--सबसे उत्कृष्ट, ८६. कामद:-- 
मनोवाज्छित वस्तु देनेवाले, ८७. कामरूपधृक्‌ -- 
इच्छानुसार रूप धारण करनेवाले॥ १२॥ 

८८. तरणि: ---संसारसागरसे तारनेवाले, 
८९. शाश्रत:--सनातन पुरुष, ९०. शास्ता--शासक 
या उपदेशक, ९१. शास्त्रज्ञ:--समस्त शास्त्रोंके ज्ञाता, 
तपन:--तपनेवाले या ताप देनेवाले, ९२. शयः-- 
सबके अधिष्ठान या आश्रय, ९३. वेदगर्भ:-- 
शुक्लयजुर्वेदको प्रकट करनेवाले, ९४. विभु:--सर्वत्र 
व्यापक, ९५. वीर:--शूरवीर, ९६. शान्त:--शमयुक्त, 
९७, सावित्रिवल्लभ:--गायत्रीमन्त्रके अधिदेवता ॥ १३ ॥ 

९८. ध्येय:-- ध्यान करनेयोग्य, ९९. विश्वेश्वर:-- 
सम्पूर्ण जगत्‌के ईश्वर, १००. भर्ता--सबका भरण- 
पोषण करनेवाले, १०२. लोकनाथ:--संसारके रक्षक, 
१०२. महेश्वरः--परमेश्वर, १०३. महेन्द्र:--देवराज 
इन्द्र-स्वरूप, १०४. वरुण:--पश्चिम दिशाके अधिपति 
“वरुण' नामक आदित्य, १०५. धाता--जगतूका धारण- 
पोषण करनेवाले अथवा 'धाता' नामक आदित्य, १०६. 
विष्णु:--व्यापक अथवा विष्णु” नामक आदित्य, १०७. 
अग्निः--अग्नमिस्वरूप,, १०८. दिवाकरः--रात्रिका 
अंधकार दूर करके प्रकाशपूर्ण दिनको प्रकट 
करनेवाले॥ १४॥ 

उन महात्मा विश्वकर्माने उपर्युक्त नामोंद्वारा भगवान्‌ 
सूर्यका स्तवन किया। इससे भगवान्‌ सूर्यको बड़ी 
प्रसन्नता हुई और वे उन विश्वकर्मासे बोले॥ १५॥ 

प्रजापते! आपकी बुद्धिमें जो बात है--आप जिस 
उद्देश्यको लेकर आये हैं, वह मुझे ज्ञात है। अत: आप 
मुझे शाणचक्रपर चढ़ाकर मेंरे मण्डलको छाँट दें; इससे 


त्वद्ुद्धिस्थं मया ज्ञातमेवमौष्ण्यं शमं बव्रजेत्‌॥ १६ | मेरी उष्णता कुछ कम हो जायगी॥ १६॥ 
कं जैसा कि गीतामें कहा है--' इ्मं विवस्वते योगं प्रोक्ततानहमव्ययम्‌ । विवस्वान्‌ मनवे +' | ॥ 

७२ 


इत्युक्तो विश्वकर्मा च तथा स कृतवान्‌ द्विज। 
शान्तोष्ण: सविता तस्य दुहितुर्विश्वकर्मण: ॥ १७ 


संज्ञायाश्राभवद्विप्र॒. भानुस्त्वष्टारमब्रवीत्‌। 
त्वया यस्मात्‌ स्तुतो5हं वै नाम्नामपष्टशतेन च॥ १८ 


वरं वृणीष्व तस्मात्‌ त्वं वरदो5हं॑ तवानघ। 
इत्युक्तो भानुना सो5थ विश्वकर्मात्रवीदिदम्‌॥ १९ 
वरदो यदि मे देव वरमेतं प्रयच्छ मे। 
एतैस्तु नामभिर्यस्त्वां नरः स्तोष्यति नित्यश: ॥ २० 
तस्य पापक्षयं देव कुरु भक्तस्य भास्कर॥ २१९ 


तेनैवमुक्तो दिनकृत्‌ तथेति 
त्वष्टारमुक्त्वा विरराम भास्कर: । 
संज्ञां विशड्डां रविमण्डलस्थितां 


श्रीनरसिंहपुराण 


[ अध्याय २० 


ब्रह्मन्‌! भगवान्‌ सूर्यके यों कहनेपर विश्वकर्माने 
वैसा ही किया। विप्रवर! उस दिनसे प्रकाशस्वरूप 
सविता विश्वकर्माकी बेटी संज्ञाके लिये शान्त हो गये 
तथा उनकी उष्णता कम हो गयी। इसके बाद वे 
त्वष्टोसे बोले॥ १७५२ ॥ 


अनघ! चूँकि आपने एक सौ आठ नामोंके द्वारा 


मेरी स्तुति की है, इसलिये मैं प्रसन्न होकर आपको वर 
देनेके लिये उद्यत हूँ। कोई वर माँगिये॥ १८५२॥ 


भगवान्‌ सूर्यके यों कहनेपर विश्वकर्मा बोले-देव! 
यदि आप मुझे वर देनेको उद्यत हैं तो यह मुझे वर 
प्रदान कीजिये--' देव भास्कर! जो मनुष्य इन नामोंके 
द्वारा प्रतिदिन आपकी स्तुति करे, उस भक्तपुरुषके सारे 
पापोंका आप नाश कर दें!'॥ १९--२१॥ 


विश्वकमके यों कहनेपर दिन प्रकट करनेवाले 
भगवान्‌ भास्कर उनसे “बहुत अच्छा” कहकर चुप हो 
गये, तत्पश्चात्‌ सूर्यमण्डलमें निवास करनेवाली संज्ञाको 
निर्भय करके, सूर्यदेवको संतुष्टकर विश्वकर्मा अपने 


कृत्वा जगामाथ रविं प्रसाद्य॥ २२ | स्थानको चले गये॥ २२॥ 


इति श्रीनरसिंहपुराणे एकोनविंशो5 ध्याय: ॥ १९ ॥ 
इस प्रकार श्रीनरसिंहपुराणमें उन्नीस वाँ अध्याय पूरा हुआ॥ १९ ॥ 


बीसवाँ अध्याय 
मारुतोंकी उत्पत्ति 


सूत उवाच 

साम्प्रतं मारुतोत्पत्ति वक्ष्यामि द्विजसत्तम। पुरा 
देवासुरे युद्धे देवैरिन्द्रादिभिर्दिते: ॥ १॥ पुत्रा: पराभूता 
दितिश्च विनष्टपुत्रा महेन्द्रदर्पहरं पुत्रमिच्छन्ती 
'कश्यपमृषिं स्वपतिमाराधधामास॥ २॥ स॒ चर 
तपसा संतुष्टो गर्भाधानं चकार तस्याम्‌। 
पुनस्तामेवमुक्तवान्‌॥ ३॥ यदि त्वं शुच्चि: सती 


श्रीसूतनी बोले--द्विजश्रेष्ठ अब मैं मारुतोंकी 
उत्पत्तिका वर्णन करूँगा। पूर्वकालमें देवासुर-संग्राममें 
इन्द्र आदि देवताओंद्वारा दितिके पुत्र दैत्यगण पराजित 
हो गये थे। उस समय दिति, जिसके पुत्र नष्ट हो 
गये थे, महेन्द्रके अभिमानको चूर्ण करनेवाले पुत्रकी 
इच्छा मनमें लेकर अपने पति कश्यप ऋषिकी 
आराधना करने लगी। तपस्यासे संतुष्ट होकर ऋषिने 
दितिके भीतर गर्भका आधान किया। फिर वे उससे 
इस प्रकार बोले--'यदि तुम पवित्र रहती हुई 

अध्याय २१] 


सूर्यवंशका वर्णन 


७३ 


शरच्छतमिमं गर्भ धारयिष्यसि ततश्च महेन्द्रदर्पहन्ता | सौ वर्षोतक इस गर्भकों धारण कर सकोगी तो उसके 


पुत्रो भविष्यति। इत्येवमुक्ता सा च तं गर्भ 
धारयामास ॥ ४॥ इन्द्रोडपि तज्ज्ञात्वा 
वृद्धत्राह्मणरूपेणागत्य दितिपार्श स्थितवान्‌। 
किंचिदूनपूर्णे वर्षशते पादशौचमकृत्वा दितिः 
शयनमारुह्म निद्रां गता॥ ५॥ सो5पि लब्धावसरो 
वज्रपाणिस्तत्कुक्षिं प्रविश्य वज्जेण तं गर्भ सप्तथा 
चिच्छेद | सो5पि तेन प्रच्छिद्यमानो रुरोद ॥ ६॥ मा 
रोदीरिति वदन्निन्द्रस्तान्‌ सप्तथेकैकं॑ चिच्छेद॥ ७॥ 
सप्तथा ते सर्वे मरुतो यतो जातमात्रान्मा 
रोदीरित्युक्तवान्‌। महेन्द्रस्य सहाया अमी मरुतो नाम 
देवा बभूवु:॥ ८ ॥ 


एवं मुने सृष्टिरियं तवेरिता 
देवासुराणां नरनागरक्षसाम्‌। 
वियन्मुखानामपि यः पठेदिदं 
श्रृण्वं श्र भक्त्या हरिलोकमेति स:॥ ९ 


बाद इन्द्रका दर्प चूर्ण करनेवाला पुत्र तुम्हारे गर्भसे उत्पन्न 
होगा।” कश्यपजीके यों कहनेपर दितिने उस गर्भको 
धारण किया॥ १--४॥ इन्द्रको भी जब यह समाचार ज्ञात 
हुआ, तब वे बूढ़े ब्राह्मणके वेषमें दितिके पास आये और 
रहने लगे। जब सौ वर्ष पूर्ण होनेमें कुछ ही कमी रह 
गयी, तब एक दिन दिति (भोजनके पश्चात्‌) पैर धोये 
बिना ही शय्यापर आरूढ़ हो, सो गयी। इधर इन्द्रने भी 
अवसर प्राप्त हो जानेसे वज्र हाथमें ले, दितिके उदरमें प्रविष्ट 
हो, वज़से उस गर्भके सात टुकड़े कर दिये। उनके द्वारा 
काटे जानेपर वह गर्भ रोने लगा। तब इन्द्रने “मा रोदी:” (मत 
रोओ)--यों कहते हुए पुनः एक-एकके सात-सात टुकड़े 
कर डाले। इस तरह सात-सात टुकड़ोंमें बँटे हुए वे सातों 
खण्ड 'मारुत” नामसे विख्यात हुए; क्योंकि जन्म होते ही 
इन्द्रने उन्हें “मा रोदी:'--इस प्रकार कहा था। ये सभी 
इन्द्रके सहायक “मरुत्‌” नामक देवता हुए॥५--८॥ 

मुने! इस प्रकार मैंने तुमसे देवता, असुर, नर, नाग, 
राक्षक और आकाश आदि भूतोंकी सृष्टिका वर्णन 
किया। जो इसका भक्तिपूर्वक पाठ अथवा श्रवण करता 
है, वह विष्णुलोकको प्राप्त होता है॥९॥ 


इति श्रीनरसिंहपुराणे विंशतितमो5 ध्याय: ॥ २० ॥ 
इस प्रकार श्रीनरसिंहपुराणमें “मरुतोंकी उत्पत्ति! नामक बीसवाँ अध्याय पूरा हुआ॥ २० ॥ 


इक्कीसवाँ अध्याय 


सूर्यववंशका वर्णन 


भरद्वाज उवाच 


अनुसर्गश्च सर्गश्च॒ त्वया चित्रा कथेरिता। 


भरद्वाजजी बोले--सूतजी! आपने “सर्ग” और 
*अनुसर्ग” का वर्णन किया, विचित्र कथाएँ सुनायीं; अब 
मुझसे राजाओंके वंश, मन्वन्तर तथा वंशानुचरितका 


वंशमन्वन्तरे ब्रूहि वंशानुचरितं च मे॥ १ | वर्णन करें॥ १ ॥ 


सूत उवाच 


राज्ञां वंश: पुराणेषु विस्तरेण प्रकीर्तितः। 


संक्षेपात्‌ कथयिष्यामि वंशमन्वन्तराणि ते॥ २ | मन्वन्तर 


वंशानुचरितं चैव श्रुणु विप्र महामते। 


सूतजी बोले--पुराणोंमें राजाओंके वंशका विस्तार- 
पूर्वक वर्णन किया गया है; यहाँ मैं राजाओंके वंश, 
तथा वंशानुचरितका संक्षेपसे वर्णन 
करूँगा। महामते विप्रवर! इसे आप तथा अन्य 
मुनि भी, जो कथाश्रवणके लिये यहाँ आकर ठहरे 


श्रृण्वन्तु मुनयश्वेमे श्रोतुमागत्य ये स्थिता:॥ ३ | हुए हैं, सुनें॥ २-३॥ 


॥ 290॥6 0077. 00260 0५ 54४39५3 9#93/0994 ?66॥ 


छ४ड 


आदौ तावद्गह्मा ब्रह्मणो मरीचि:। मरीचे: 
कश्यप: कश्यपादादित्य: ॥ ४॥ आदित्यान्मनु: | 
मनोरिक्ष्वाकु:, इशक्ष्वाकोर्विकुक्षि:ः | विकुक्षेद्योत:, 
द्योताद्देनो वेनात्पुथु: पृथो: पृथाश्र:॥ ५॥ 
पृथाश्वादसंख्याताश्व: । असंख्याताश्वा- 
न्मान्धाता॥ ६ ॥ मान्धातु: पुरुकुत्सः पुरुकुत्साददूषदो 
दूषदादभिशम्भु: ॥ ७॥ अभिशम्भोर्दारुणो दारुणात्‌ 
सगरः ॥ ८॥ सगराद्धर्यश्रो हर्यश्वाद्धारीत:॥ ९॥ 
हारीताद्रोहिताश्रो रोहिताश्रादंशुमानू। अंशुमतो 
भगीरथ: ॥ १०॥ भगीरथात्‌ सौदास: सौदासा- 


च्छत्रुंदम: ॥ ११॥ शत्रुंदमादनरण्य: । 
अनरण्याद्दीर्घबाहु: । दीर्घबाहोरज: ॥ १२॥ 
अजाइशरथ:,_ दशरथाद्राम:.. . रामाल्लव:, 
लवात्‌ पढ़ा: ॥ १३॥ पद्मादनुपर्ण: । 


अनुपर्णाद्वस्त्रपाणि: ॥ १४॥ वस्त्रपाणे: शुद्धोदन: । 
शुद्धोदनाद्वुध: | बुधादादित्यवंशो निवर्तते॥ १५॥ 
सूर्यवंशभवा ये ते प्राधान्येन प्रकीर्तिता:। 

यैरियं पृथिवी भुक्ता धर्मतः क्षत्रिय: पुरा॥ १६ 


सूर्यस्थ वंश: कथितो मया मुने 
समुद्रता यत्र नरेश्वरा: पुरा। 
मयोच्यमानाउ्छशिन: समाहितः 
श्रणुष्व वंशे5थ नृपाननुत्तमान्‌॥ १७ 


श्रीनरसिंहपुराण 


[ अध्याय २२ 


सबसे पहले ब्रह्माजी प्रकट हुए; उनसे मरीचि, 
मरीचिसे कश्यप, कश्यपसे सूर्य, सूर्यसे मनु, मनुसे 
इक्ष्वाकु, इक्ष्वाकुसे विकुक्षि, विकुक्षिसे द्योत, द्योतसे 
वेन, वेनसे पृथु और पृथुसे पृथाश्चकी उत्पत्ति हुई। 
पृथाश्वसे असंख्याताश्र, असंख्याताश्वसे मान्धाता, मान्धातासे 
पुरुकुत्स, पुरुकुत्ससे हृषद, हृषदसे अभिशम्भु, 
अभिशम्भुसे दारुण, दारुणसे सगर, सगरसे हर्यश्व, हर्यश्वसे 
हारीत, हारीतसे रोहिताश्व, रोहिताश्वसे अंशुमान्‌ तथा 
अंशुमानूसे भगीरथ उत्पन्न हुए। भगीरथसे सौदास, 
सौदाससे शन्रुंदम, शत्रुंदमसे अनरण्य, अनरण्यसे 
दीर्घबाहु, दीर्घघाहुसे अज, अजसे दशरथ, दशरथसे 
श्रीराम, श्रीरामसे लव, लवसे पद्म, पद्मयसे अनुपर्ण और 
अनुपर्णसे वस्त्रपाणिका जन्म हुआ। वस्त्रपाणिसे शुद्धोदन 
और शुद्धोदनसे बुध (बुद्ध)-की उत्पत्ति हुई। बुधसे 
सूर्यवंश समाप्त हो जाता है ॥४--१५॥ 


सूर्यवंशमें उत्पन्न हुए जो क्षत्रिय हैं, उनमेंसे 
मुख्य-मुख्य लोगोंका यहाँ वर्णन किया गया है, जिन्होंने 
पूर्वकालमें इस पृथ्वीका धर्मपूर्वक पालन किया है। 
मुने ! यह मैंने सूर्यवंशका वर्णन किया है, जिसमें प्राचीन 
कालमें अनेकानेक नरेश हो गये हैं। अब मेरे द्वारा 
बतलाये जानेवाले चन्द्रवंशीय परम उत्तम राजाओंका 
वर्णन आपलोग सुनें॥ १६-१७॥ 


इति श्रीनरसिंहपुराणे सूर्यवंशकथन नामैकविंशो5 ध्याय: ॥ २१ ॥ 
इस प्रकार श्रीनरसिंहयुराणमें 'सूर्यवंशका वर्णन ' नामक इक्कीस वाँ अध्याय पूरा हुआ॥ २१ ॥ 


बाईसवाँ अध्याय 


चअन्द्रवंशका वर्णन 


यूत उवाच 
सोमवंशं श्रृणुष्वाथ भरद्वाज महामुने। 


सूतजी बोले--महामुने भरद्वाज! अब चन्द्रवंशका 
वर्णन सुनो। (अन्य) पुराणोंमें इसका विस्तारपूर्वक 


पुराणे विस्तरेणोक्त संक्षेपात्‌ कथयेउधुना॥ ९ | वर्णन किया गया है, अत: इस समय मैं यहाँ संक्षेपसे 
आदौ तावद्गह्मा। ब्रह्मणो मानस: पुत्रो | इसका वर्णन करता हूँ॥१॥ 


मरीचिर्मरीचेर्दाक्षायण्यां कश्यप: ॥ २॥ कश्यपा- 


सर्वप्रथम ब्रह्माजी हुए, उनके मानसपुत्र मरीचि हुए, 


॥ ?2900॥0 007धा7., एॉंक्ॉट80 0५ 54५४36५3 5#9/03 ?6७॥ 


अध्याय २२] 


ददितेरादित्य: । आदित्यात्‌ सुवर्चलायां मनु: ॥ ३॥ 
मनो: सुरूपायां सोम:ः। सोमाद्रोहिण्यां बुध:। 
बुधादिलायां पुरूरवा:॥ ४॥ पुरूरवस आयु:। 
आयो रूपवत्यां नहुष:॥ ५॥ नहुषात्‌ पितृवत्यां 
ययाति: । ययाते: शर्मिष्ठायां पूरु: ॥ ६ ॥ पूरोर्वशदायां 
सम्पाति:। सम्पातेर्भानुदत्तायां  सार्वभौमः। 
सार्वभौमस्य वैदेह्यां भोज: ॥ ७॥ भोजस्य लिड्डायां 
दुष्यन्त:। दुष्यन्तस्थ शकुन्तलायां भरतः॥ ८॥ 
भरतस्य नन्दायामजमीढ:। अजमीढस्य सुदेव्यां 
पृश्नि: । पृश्नेरुग्रसेनायां प्रसर: । प्रसरस्य बहुरूपायां 
शंतनु:। शंतनोर्योजनगन्धायां विचित्रवीर्य: । 
विचित्रवीर्यस्याम्बिकायां पाण्डु:॥ ९॥ पाण्डोः 
कुन्तिदेव्यामर्जु-।  अर्जुनातू  सुभद्राया- 
मभिमन्यु:॥ १०॥ अभिमन्योरुत्तरायां परीक्षितः । 
परीक्षितस्य मातृवत्यां जनमेजय:। जनमेजयस्य 
पुण्यवत्यां शतानीक: ॥ ११ ॥ शतानीकस्य पुष्पवत्यां 
सहस्त्रानीक:। सहस्त्रानीकस्य मृगवत्यामुदयन: । 
तस्य वासवदत्तायां नरवाहन:॥ १२॥ 
नरवाहनस्याश्रमेधायां. क्षेमक:। क्षेमकान्ता: 
पाण्डवा: सोमवंशो निवर्तते॥ १३॥ 


य इदं श्रुणुयान्नित्यं राजवंशमनुत्तमम्‌। 
सर्वपापविशुद्धात्मा विष्णुलोक॑ स गच्छति॥ १४ 
यश्वेदं पठते नित्य॑ श्राद्धे वा श्रावयेत्‌ पितृन्‌। 
वंशानुकीर्तन॑ पुण्यं पितृणां दत्तमक्षयम्‌॥ १५ 
राज्ञां हि सोमस्य मया तवेरिता 
वंशानुकीर्तिद्विजन पापनाशनी। 

श्रुणुष्व विप्रेन्द्र मयोच्यमानं 

मन्वन्तरं चापि चतुर्दशाख्यम्‌॥ १६॥ 


अन्द्रवंशका वर्णन 


७५ 


मरीचिसे दाक्षायणीके गर्भसे कश्यपजी उत्पन्न हुए। कश्यपसे 
अदितिके गर्भसे सूर्यका जन्म हुआ। सूर्यसे सुवर्चला 
(संज्ञा)-के गर्भसे मनुकी उत्पत्ति हुई। मनुके द्वारा सुरूपाके 
गर्भसे सोम और सोममके द्वारा रोहिणीके गर्भसे बुधका 
जन्म हुआ तथा बुधके द्वारा इलाके गर्भसे राजा पुरूरवा 
उत्पन्न हुए। पुरूरवासे आयुका जन्म हुआ, आयुद्वारा 
रूपवतीके गर्भसे नहुष हुए। नहुषके द्वारा पितृवतीके 
गर्भसे ययाति हुए और ययातिसे शर्मिष्ठाके गर्भसे पूरुका 
जन्म हुआ। पूरुके द्वारा वंशदाके गर्भसे सम्पाति और 
उससे भानुदत्ताके गर्भसे सार्वभौम हुआ। सार्वभौमसे वैदेहीके 
गर्भसे भोजका जन्म हुआ। भोजके लिड्जके गर्भसे दुष्यन्त 
और दुष्यन्तके शकुन्तलासे भरत हुआ। भरतके नन्दासे 
अजमीढ नामक पुत्र हुआ, अजमीढके सुदेवीके गर्भसे 
पृश्नि हुआ तथा पृश्निके उग्रसेनाके गर्भसे प्रसरका आविर्भाव 
हुआ। प्रसरके बहुरूपाके गर्भसे शंतनु हुए, शंतनुसे 
योजनगन्धाने विचित्रवीर्यको जन्म दिया। विचित्रवीर्यके 
अम्बिकाके गर्भसे पाण्डुका जन्म हुआ। पाण्डुसे 
कुन्तीदेवीके गर्भसे अर्जुन हुआ, अर्जुनसे सुभद्राने 
अभिमन्युको 5त्पन्न किया। अभिमन्युसे उत्तराके गर्भसे 
परीक्षित्‌ हुआ, परीक्षित॒के मातृवतीसे जनमेजय उत्पन्न 
हुआ और जनमेजयके पुण्यवतीके गर्भसे शतानीककी 
उत्पत्ति हुई। शतानीकके पुष्पवतीसे सहस्नानीक हुआ, 
सहस्नानीकसे मृगवतीसे उदयन उत्पन्न हुआ और उदयनके 
वासवदत्ताके गर्भसे नरवाहन हुआ। नरवाहनके अश्वमेधासे 
क्षेमक हुआ। यह क्षेमक ही पाण्डववंशका अन्तिम राजा 
है, इसके बाद सोमवंश निवृत्त हो जाता है॥ २--१३॥ 

जो पुरुष इस उत्तम राजवंशका सदा श्रवण करता 
है, वह सब पापोंसे मुक्त एवं विशुद्धचित्त होकर विष्णु- 
लोकको प्राप्त होता है। जो इस पवित्र वंश-वर्णनको 
प्रतिदिन स्वयं पढ़ता अथवा श्राद्धकालमें पितृगणोंको 
सुनाता है उसके पितरोंको दिया हुआ दान अक्षय हो 
जाता है। द्विज! यह मैंने आपसे सोमवंशी राजाओंका 
पाप-नाशक वंशानुकीर्तन सुनाया। विप्रवर ! अब मेरे द्वारा 
बताये जानेवाले चौदह मन्वन्तरोंकों सुनिये॥ १४--१६॥ 


इति श्रीनरसिंहपुराणे सोमवंशानुकीतने नाम द्वार्विशो5 ध्याय: ॥ २२ ॥ 
इस प्रकार श्रीनरसिंहपुराणमें 'सोमवंशका वर्णन ! नामक बाईस वाँ अध्याय पूरा हुआ॥ २२ ॥ 


॥ 290॥6 0074. 00264 0५ 5५४396५व4 9#093 ?266॥ 


७६ 


श्रीनरसिंहपुराण 


[ अध्याय २३ 


तेईसवाँ अध्याय 
चौदह मन्वन्तरोंका वर्णन 


सूत उवाच 


प्रथमं तावत्‌ स्वायम्भुवं मन्वन्तरं तत्स्वरूपं 
कथितम्‌। सर्गादौ स्वारोचिषो नाम द्वितीयो 
मनु: ॥ १॥ तस्मिन्‌ स्वारोचिषे मन्वन्तरे विपश्चिन्नाम 
देवेन्द्र: । पारावता: सतुषिता देवा: ॥ २ ॥ ऊर्जस्तम्ब: 
सुप्राणो दनन्‍्तो निर्क्रभो वरीयानीश्वरः सोमः 
सप्तर्षयश्चैवम्‌ किम्पुरुषाद्या: स्वारोचिषस्य मनोः 
पुत्रा राजानो भवन्ति॥ ३ ॥ तृतीय उत्तमो नाम मनु: । 
सुधामान: सत्या: शिवा: प्रतर्दना वंशवर्तिनश्न देवा: । 
पञ्चेते द्वादशगणा: ॥ ४ ॥ तेषां सुशान्तिरिन्द्र: ।। ५॥ 
वबन्द्या: सप्तर्षयो5भवन्‌। अन्न परशुचित्राद्या मनोः 
सुता:॥ ६ ॥ चतुर्थस्तामसो नाम मनु: । तत्र मन्वन्तरे 
सुराः परा: सत्या: सुधियश्च सप्तविंशतिका 
गणा:॥ ७॥ तत्र भुशुण्डी नाम देवेन्द्र: । हिरण्यरोमा 
देवश्रीरूर्ध्वबाहुर्देवबाहु: सुधामा ह॒ पर्जन्यो 
मुनिरित्येते सप्तर्षय:॥ ८॥ ज्योतिर्धामा पृथुः 
काश्यो5गिनर्धनक इत्येते तामसस्य मनोः पुत्रा 
राजान:॥ ९॥ पश्ञमो नाम रैवतो मनुः। 
तस्यान्तरेडमिता निरता बैकुण्ठा: सुमेधस इत्येते 
देवगणाश्चतुर्दशका गणा: । असुरान्तको नाम देवेन्द्र: । 
सप्तकाद्या मनोः सुता राजानो वै बभूवु:॥ १०॥ 
शान्तः शान्तभयो दिद्वांस्तपस्वी मेधावी सुतपाः 
सप्तर्षयो5भवन्‌॥ ११॥ पष्ठश्चाक्षुपो नाम मनुः। 
पुरुशतद्युम्नप्रमुखास्तस्य सुता राजान:। सुशान्ता 
आप्या: प्रसूता भव्या: प्रथिताश्व महानुभावा 
लेखाद्या: पश्ेते ह्ष्टका गणास्तत्र देवा:॥ १२॥ 
तेषामिन्द्रो मनोजव:। मेधा: सुमेधा विरजा 
हविष्मानुत्तमो मतिमान्नाम्मा सहिष्णुश्चैते 
सप्तर्षय: ॥ १३ ॥ सप्तमो वैवस्वतो मनु: साम्प्रतं वर्तते। 
तस्य पुत्रा इक्ष्वाकुप्रभृतय: क्षत्रिया भूभुज: ॥ १४॥ 


सूतजी बोले--प्रथम ' स्वायम्भुव ' मन्वन्तर है, उसका 
स्वरूप पहले बतलाया जा चुका है। सृष्टिके आदिकालमें 
“स्वारोचिष' नामक द्वितीय मनु हुए थे। उस स्वारोचिष 
मन्वन्तरमें 'विपश्चित्‌! नामक देवराज इन्द्र थे। उस समयके 
देवता 'पारावत' और “तुषित' नामसे प्रसिद्ध थे। ऊर्जस्तम्ब, 
सुप्राण, दनन्‍्त, निर्क्रभ्भ, वरीयानू, ईश्वर और सोम-ये 
उस मन्वन्तरमें सप्तर्षि थे। इसी प्रकार “स्वारोचिष' 
मनुके किम्पुरुष आदि पुत्र उन दिनों भूमण्डलके राजा 
थे। तृतीय मनु “उत्तम नामसे प्रसिद्ध हुए। उनके समयमें 
सुधामा, सत्य, शिव, प्रतर्दन और वंशवर्ती (अथवा 
वशवर्ती )--ये पाँच देवगण थे। इनमेंसे प्रत्येक गणमें 
बारह-बारह व्यक्ति थे। इन देवताओंके इन्द्रका नाम 
था--'सुशान्ति || उन दिनों जो सप्तर्षि थे, उनकी 'वन्द्य' 
संज्ञा थी। इस मन्वन्तरमें 'परशु' और “चित्र” आदि 
मनुपुत्र राजा थे। चौथे मनुका नाम था--'तामस ' | उनके 
मन्वन्तरमें देवताओंके पर, सत्य और सुधी नामवाले 
गण थे। इनमेंसे प्रत्येक गणमें सत्ताईस-सत्ताईस देवता 
थे। इन देवताओंके राजा इन्द्रका नाम था--' भुशुण्डी '। 
उस समय हिरण्यरोमा, देवश्री, ऊर्ध्वबाहु, देवबाहु, सुधामा, 
पर्जन्य और मुनि--ये सप्तर्षि थे। ज्योतिर्धाम, पृथु, काश्य, 
अग्नि और धनक--ये तामस मनुके पुत्र इस भूमण्डलके 
राजा थे। पाँचवें मनुका नाम था--'रैवत'। उनके 
मन्वन्तरमें अमित, निरत, वैकुण्ठ और सुमेधा-ये 
देवताओंके गण थे। इनमेंसे प्रत्येक गणमें चौदह-चौदह 
व्यक्ति थे। इन देवताओंके जो इन्द्र थे, उनका नाम 
था--' असुरान्‍्तक'। उस समय सप्तक आदि मनुपुत्र भूतलके 
राजा थे। शान्त, शान्तमय, विद्वान, तपस्वी, मेधावी और 
सुतपा--ये सप्तर्षि थे। छठे मनुका नाम “चाक्षुष' था। 
उनके समयमें पुरु और शतद्युम्न आदि मनुपुत्र राजा थे। 
उस समय अत्यन्त शान्त रहनेवाले लेख, आप्य, प्रसूत, 
भव्य और प्रधित--ये पाँच महानुभाव देवगण थे। इन 
पाँचों गणोंमें आठ-आठ व्यक्ति थे। इनके इन्द्रका नाम 
“मनोजव” था। उन दिनों मेधा, सुमेधा, विरजा, हविष्मानू 
उत्तम, मतिमान्‌ और सहिष्णु-ये सप्तर्षि थे। सातवें 
मनुको “वैवस्वत” कहते हैं, जो इस समय वर्तमान 
हैं। इनके इक्ष्वाकु आदि क्षत्रियजातीय पुत्र भूपाल हुए। 

आदित्यविश्ववसुरुद्रा,द्य. देवा: पुरंदरोउत्र 
देवेन्द्र: ॥ १५ ॥ वसिष्ठ: कश्यपोडत्रिर्जमदग्मिगौतम- 
विश्वामित्रभरद्वाजा: सप्तर्षषो भवन्ति॥ १६॥ 


भविष्याणि मन्वन्तराणि कथ्यन्ते। तद्यथा 
आदित्यातू संज्ञायां जातो यो मनुः 
पूर्वोक्तश्छायायामुत्पन्नो मनुद्वितीय: स तु। पूर्वजस्य 
सावर्णस्य मन्वन्तरं सावर्णिकमट्टमं श्रुणु ॥ १७॥ 
मनुः सावर्णोषष्टमे भविता तत्र सुतपाद्या 
देवगणास्तेषां बलिरिन्द्रो भविता ॥ १८ ॥ दीप्तिमान्‌ 
गालवो नामा कृपद्रौणिव्यासऋष्य श्रुड्भाश्च॒ सप्तर्षयो 
भवितारः । विराजोर्वरीयनिर्मोकाद्या: सावर्णस्य मनोः 
सुता राजानो भविष्यन्ति॥ १९॥ नवमो दक्ष- 
सावर्णिममिनुर्भविता। धृति: कीर्तिदीमि: केतु: पञ्ञहस्तो 
निरामय: पृथुश्रवाद्या दक्षसावर्णा राजानो5स्य मनोः 
पुत्रा:॥ २० ॥ मरीचिगर्भा: सुधर्माणो हविष्मन्तस्तत्र 
देवता: | तेषामिन्द्रो5द्धुत: ॥ २१ ॥ सवनः कृतिमान्‌ 
हव्यो वसुमेधातिथिर्ज्योतिष्मानित्येते सप्तर्षय: ॥ २२॥ 
दशमो ब्रह्मसावर्णि्मनुर्भविता। विरुद्धादयस्तत्र 
देवा:। तेषां शान्तिरिन्द्र:। हविष्मान्‌ सुकृतिः 
सत्यस्तपोमूर्तिनाभाग: प्रतिमोक: सप्तकेतुरित्येते 
सप्तर्षय: ॥ २३॥ सुक्षेत्र उत्तमो भूरिषेणादयो 
ब्रह्मसावर्णिपुत्रा राजानो भविष्यन्ति॥ २४ ॥ एकादशे 
मन्वन्तरे धर्मसावर्णिको मनु: ॥ २५॥ सिंहसवनादयो 
देवगणा:।  तेषां दिवस्पतिरिन्द्र:॥ २६॥ 
निर्मोहस्तत्त्वदर्शी निकम्पो निरुत्साहो धृतिमान्‌ रुच्य 
इत्येते सप्तर्षय: । चित्रसेनविचित्राद्या धर्मसावर्णिपुत्रा 
भूभतो भविष्यन्ति। २७॥ रुद्रसावर्णिभविता 
द्वादशो मनु: ॥ २८ ॥ कृतधामा तत्रेन्द्रो हरिता रोहिताः 
सुमनस: सुकर्माण: सुतपाश्च देवा: ॥ २९ ॥ तपस्वी 
चारुतपास्तपोमूर्तिस्तपोरतिस्तपोथ्ृतिज्योतिस्तप इत्येते 
सप्तर्षय: ॥ ३० ॥ देववान्‌ देवश्रेष्ठाद्यास्तस्य मनोः 
सुता भूपाला भविष्यन्ति॥ ३१ ॥ त्रयोदशो रुचिर्नाम 
मनु:। स्त्रग्वी बाण: सुधर्मा प्रभूतयो देवगणा:। 


चौदह मन्वन्तरोंका वर्णन 


हि: 


इस मन्वन्तरमें आदित्य, विश्ववसु और रुद्र आदि देवगण 
हैं और 'पुरंदर”' इनके इन्द्र हैं। वसिष्ठ, कश्यप, अत्रि, 
जमदग्नि, गौतम, विश्वामित्र और भरद्वाज--ये इस मन्वन्तरके 
सप्तर्षि हैं॥ १--१६॥ 


अब भविष्य मन्वन्तरोंका वर्णन किया जाता है-- 
आदित्यसे संज्ञाके गर्भसे उत्पन्न हुए जो “मनु' हैं, उनकी 
चर्चा पहले हो चुकी है और छायाके गर्भसे उत्पन्न दूसरे 
“मनु! हैं। इनमें प्रथम उत्पन्न हुए जो 'सावर्ण' मनु हैं, 
उनके ही 'सावर्णिक” नामक आठवें मन्वन्तरका वर्णन 
सुनिये। 'सावर्ण' ही आठवें मनु होंगे। उस समय सुतप 
आदि देवगण होंगे और 'बलि' उनके इन्द्र होंगे। दीप्तिमान्‌, 
गालव, नामा, कृप, अश्वत्थामा, व्यास और ऋष्यश्रृड्र-- 
ये सप्तर्षि होंगे। विराज, उर्वरीय और निर्मोक आदि 
सावर्ण मनुके पुत्र राजा होंगे। नवें भावी मनु 'दक्षसावर्णि' 
हैं। धृति, कीर्ति, दीमि, केतु, पञचहस्त, निरामय तथा 
पृथुश्रवा आदि दक्षसावर्णि मनुके पुत्र उस समय राजा 
होंगे। उस मन्वन्तरमें मरीचिगर्भ, सुधर्मा और हविष्मानू-- 
ये देवता होंगे और उनके इन्द्र “अद्भुत” नामसे प्रसिद्ध 
होंगे। सवन, कृतिमान्‌ू, हव्य, बसु, मेधातिथि तथा ज्योतिष्मान्‌ 
(और सत्य)--ये सप्तर्षि होंगे। दसवें मनु “ब्रह्मसावर्णि' 
होंगे। उस समय विरुद्ध आदि देवता और उनके “शान्ति! 
नामक इन्द्र होंगे। हविष्मान्‌ु, सुकृति, सत्य, तपोमूर्ति, 
नाभाग, प्रतिमोक और सप्तकेतु--ये सप्तर्षि होंगे। सुक्षेत्र, 
उत्तम, भूरिषेण आदि 'ब्रह्मसावर्णि' के पुत्र राजा होंगे। 
ग्यारहवें मन्वन्तरमें 'धर्मसावर्णि' नामक मनु होंगे। उस 
समय सिंह, सवन आदि देवगण और उनके “दिवस्पति' 
नामक इन्द्र होंगे। निर्मोह, तत्त्वदर्शी, निकम्प, निरुत्साह, 
धृतिमान्‌ और रुच्य--ये सप्तर्षि होंगे। चित्रसेन और विचित्र 
आदि धर्मसावर्णि मनुके पुत्र राजा होंगे। बारहवें मनु 
*रुद्रसावर्णि' होंगे। उस मन्वन्तरमें 'कृतधामा' नामक इन्द्र 
और हरित, रोहित, सुमना, सुकर्मा तथा सुतपा नामक 
देवगण होंगे। तपस्वी, चारुतपा, तपोमूर्ति, तपोरति, तपोधृति, 
ज्योति और तप--ये सप्तर्षि होंगे। रुद्रसावर्णिके पुत्र देववान्‌ 
और देवश्रेष्ठ आदि भूमण्डलके राजा होंगे। तेरहवें मनुका 
नाम “रुचि” होगा। उस समय स्रग्वी, बाण और सुधर्मा 

तेषामिन्द्र ऋषभो नाम भविता॥ ३२॥ 
निश्चितो5ग्रितेजा वपुष्मान्‌ धृष्टो वारुणिईविष्मान्‌ 
नहुषो भव्य इति सप्तर्षय: । सुधर्मा देवानीकादयस्तस्य 
मनो: पुत्रा: पृथ्वीश्चा भविष्यन्ति॥ ३३॥ 
भौमश्चतुर्दशो मनुर्भविता। सुरुचिस्तत्रेन्द्र: चक्षुष्मन्त: 
पवित्रा: कनिष्ठाभा देवगणाः:  ॥ ३४॥ 
अग्निबाहुशुचिशुक्रमाधवशिवाभीमजितकश्वासा इत्येते 
सप्तर्षव:। उरुगम्भीरब्रह्माद्यास्तस्य मनो: सुता 
राजान:॥ ३५॥ एवं ते चतुर्दश मन्वन्तराणि 
कथितानि। राजानश्च यैरियं वसुधा पाल्यते॥ ३६ 


मनु: सप्तर्षयो देवा भूपालाश्व मनोः सुता:। 
मन्वन्तरे भवतन्त्येते शक्राश्चेवाधिकारिण:॥ ३७ 


चतुर्दशभिरेतैस्तु गतेर्मन्वन्तरेद्विज । 
सहस्त्रयुगपर्यनतः कालो गच्छति वासर:॥ ३८ 


तावत्प्रमाणा च निशा ततो भवति सत्तम। 
ब्रह्मरूपधर: शेते सर्वात्मा नृहरिः स्वयम्‌॥ ३९ 


त्रेलोक्यमखिलं ग्रस्ता भगवानादिकृद्धिभु:। 
स्वमायामास्थितो विप्र सर्वरूपी जनार्दन॥ ४० 


अथ प्रबुद्धो भगवान्‌ यथा पूर्व तथा पुनः। 
युगव्यवस्थां कुरुते सृष्टि च पुरुषोत्तम: ॥ ४१ 


तवोक्ता मनवोउमराश्च 

पुत्राश्च॒ भूपा मुनयश्च सर्वे। 
विभूतयस्तस्य स्थितौ स्थितस्य 

तस्यैव सर्व॑त्वमवेहि विप्र॥ ४२॥ 


ते 


श्रीनरसिंहपुराण 


[ अध्याय २३ 


नामक देवगण तथा उनके 'ऋषभ ' नामक इन्द्र होंगे। 
निश्चित, अग्रितेजा, वपुष्मान्‌, धृष्ट, वारुणि, हविष्मान्‌ 
और भव्यमूर्ति नहुष--ये सप्तर्षि होंगे। उस मनुके सुधर्मा 
तथा देवानीक आदि पुत्र भूपाल होंगे। चौदहवें भावी 
मनुका नाम “भौम' होगा। उस समय “सुरुचि” नामक 
इन्द्र और चश्षुष्मानू, पवित्र तथा कनिष्ठाभ नामक देवगण 
होंगे। अग्निबाहु, शुचि, शुक्र, माधव, शिव, अभीम और 
जितश्वास--ये सप्तर्षि होंगे तथा उस भौम मनुके पुत्र 
उरु, गम्भीर और ब्रह्मा आदि भूतलके राजा होंगे। इस 
प्रकार मैंने आपसे चौदह मन्वन्तरोंका और उन-उन 
मनुके पुत्र तत्कालीन राजाओंका वर्णन किया, जिनके 
द्वारा इस वसुधाका पालन होता है।॥ १७--३६॥ 


प्रत्येक मन्वन्तरमें मनु, सप्तर्षि, देवता और भूपाल 
मनुपुत्र तथा इन्द्र--ये अधिकारी होते हैं। ब्रह्मन्‌! इन 
चौदह मन्वन्तरोंके व्यतीत हो जानेपर एक हजार चतुर्युगका 
समय बीत जाता है। यह (त्रह्माजीका) एक दिन 
कहलाता है। साधुशिरोमणे ! फिर उतने ही प्रमाणकी 
उनकी रात्रि होती है। उस समय सब भूतोंके आत्मा 
साक्षात्‌ भगवान्‌ नृसिंह ब्रह्मरूप धारण करके शयन 
करते हैं। विप्रवर ! सर्वत्र व्यापक एवं आदिविधाता 
सर्वरूप भगवान्‌ जनार्दन उस समय समस्त त्रिभुवनको 
अपनेमें लीन करके अपनी योगमायाका आश्रय ले 
शयन करते हैं । फिर जाग्रत्‌ होनेपर वे भगवान्‌ पुरुषोत्तम 
पूर्वकल्पके अनुसार पुन: युग-व्यवस्था तथा सृष्टि करते 
हैं। ब्रह्मन्‌! इस प्रकार मैंने मनु, देवगण , भूपाल, मनुपूत्र 
और ऋषि--इन सबका आपसे वर्णन किया। आप इन 
सबको पालनकर्ता भगवान्‌ विष्णुकी विभूतियाँ ही 
समझें ॥ ३७--४२॥ 


इति श्रीनरसिंहपुराणे त्रयोविंशो5 ध्याय: ॥ २३ ॥ 
इस प्रकार श्रीनरसिंहपुराणमें “चौदह मन्वन्तरोंका वर्णन! नामक तेईसवाँ अध्याय पूरा हुआ॥ २३॥ 

अध्याय २४ ] 


सूर्यवंश--राजा इक्ष्वाकुका भगवत्प्रेम; उनका भगवद्दर्शनके हेतु तपस्याके लिये प्रस्थान ७९ 


चौबीसवाँ अध्याय 


सूर्यवंश---राजा इक्ष्वाकुका भगवत्प्रेम;। उनका भगवदर्शनके 
हेतु तपस्याके लिये प्रस्थान 


श्रीसृत उवाच 
अतः परं प्रवक्ष्यामि वंशानुचरितं शुभम्‌। 
श्रुण्वतामपि पापघ्न॑ सूर्यसोमनृपात्मकम्‌॥ ९ 


सूर्यवंशोद्धवो यो वे मनुपुत्र: पुरोदितः। 
इक्ष्वाकुर्नाम भूपालश्चवरितं तस्य मे श्रुणु॥ २ 


आसीद्‌ भूमौ महाभाग पुरी दिव्या सुशोभना। 
सरयूतीरमासाद्य अयोध्या नाम नामतः॥ ३ 


अमरावत्यतिशया त्रिंशद्योजनजालिनी । 


हस्त्यश्वरथपत्त्योधेर्द्मै: 
प्राकाराइप्रतोलीभिस्तोरणै: काञझ्जनप्रभे: । 


विराजमाना सर्वत्र सुविभक्तचतुष्पथा॥ ५ 
अनेकभूमिप्रासादा बहुभाण्डसुविक्रया। 
पद्मोत्पलशुभेस्तोयैर्वापाभिरुपशोभिता_॥ ६ 
देवतायतनेर्दिव्यर्वेदघोषै श्र शोभिता। 
वीणावेणुमृदद्लैश्व शब्दैरुत्कृष्टकेर्युता। ७ 
शालैस्तालैर्नालिकेरे: पनसामलजम्बुकै: 
तथेवाग्रकपित्थाद्यैरशोकैरुपशोभिता ॥ ८ 


आरामैर्विविधैर्युक्ता सर्वत्र फलपादपै:। 
मल्लिकामालतीजातिपाटलानागचम्पकै: ॥ ९ 


करवीरे: कर्णिकारैः केतकीभिरलड्न्कृता। 
कदलीलवलीजातिमातुलुड्रमहाफलै:.। 
क्चिच्चन्दनगन्धाहीर्नारड्रैश्व सुशोभिता॥ १० 


नित्योत्सवप्रमुदिता 
नरनारीभिराद्याभी 


गीतवाद्यविचक्षणै: । 


कल्पद्गुमप्रभे:॥ ४ 


श्रीसूतजी कहते हैं---अब मैं सूर्यवंशी तथा चन्द्रवंशी 
राजाओंके 'वंशानुचरित ' का वर्णन करूँगा, जो श्रोताओंका 
भी पाप नष्ट करनेवाला है। मुने! मैंने पहले सूर्यवंशमें 
उत्पन्न हुए जिन मनुपुत्र 'इक्ष्वाकु' नामक भूपालकी चर्चा 
की थी, उनके चरित्रका वर्णन आप मुझसे सुनें॥ १-२॥ 

महाभाग ! इस पृथ्वीपर सरयू नदीके किनारे ' अयोध्या ' 
नामसे प्रसिद्ध एक शोभायमान दिव्य पुरी है। वह 
अमरावतीसे भी बढ़कर सुन्दर और तीस योजन 
लंबी-चौड़ी थी। हाथी, घोड़े, रथ और पैदल सैनिकोंके 
समूह तथा कल्पवृक्षके समान कान्तिमान्‌ वृक्ष उस 
पुरीकी शोभा बढ़ाते थे। चहारदीवारी, अट्टालिका, 
प्रतोली (गली या राजमार्ग) और सुवर्णकी-सी कान्तिवाले 
'फाटकोंसे वह बड़ी शोभा पा रही थी। अलग-अलग 
बने हुए उसके चौराहे बहुत सुन्दर लगते थे। वहाँके 
महल कई मंजिल ऊँचे थे। नाना प्रकारके भाण्डों 
(भाँति-भाँतिके सामानों )-का सुन्दर ढंगसे क्रय-विक्रय 
होता था। कमलों और उत्पलोंसे सुशोभित जलसे भरी 
हुई बावलियाँ उस पुरीकी शोभा बढ़ा रही थीं। दिव्य 
देवालय तथा वेदमन्त्रोंक घोष उस नगरीकी श्री-वृद्धि 
करते थे। वीणा, वेणु और मृदड्भ आदिके उत्कृष्ट 
शब्दोंसे वह पुरी गूँजती रहती थी। शाल (साखू), ताल 
(ताड़), नारियल, कटहल, आँवला, जामुन, आम और 
कपित्थ (कैथ) आदिके वृक्षों तथा अशोक-पुष्पोंसे 
अयोध्यापुरीकी बड़ी शोभा होती थी॥३--८॥ 

वहाँ सब जगह नाना प्रकारके बगीचे और फलवाले 
वृक्ष पुरीकी शोभा बढ़ाते थे। मल्लिका (मोतिया या 
बेला), मालती, चमेली, पाड़र, नागकेसर, चम्पा, कनेर, 
कनकचम्पा और केतकी (केवड़ा) आदि पुष्पोंसे मानो 
उस पुरीका श्रृज़्ार किया गया था। केला, हरफा, रेवड़ी, 
जायफल और बिजौरा नीबू, चन्दनकी-सी गन्धवाले तथा 
दूसरे प्रकारके संतरे आदि बड़े-बड़े फल उसकी शोभा 
बढ़ाते थे। गीत और वाद्यमें कुशल पुरुष उस पुरीमें 
प्रतिदिन आनन्दोत्सव मचाये रहते थे। वहाँके स्त्री-पुरुष 


रूपद्रविणप्रेक्षणै: ॥ ११ | रूप-वैभव तथा सुन्दर नेत्रोंसे सम्पन्न थे॥९--११॥ 

८० 


श्रीनरसिंहपुराण 


[ अध्याय २४ 


नानाजनपदाकीर्णा पताकाध्वजशोभिता। 
देवतुल्यप्रभायुक्तेर्नपपुत्रेश्च संयुता॥ १२ 


सुरूपाभिर्वरस्त्रीभिर्देवसत्रीभिरिवावृता । 
विप्रै: सत्कविभिर्युक्ता बृहस्पतिसमप्रभे: ॥ १३ 


वणिग्जनैस्तथा पौरैः कल्पवृक्षवरैर्युता। 
अश्वैरुच्चै: श्रवस्तुल्यैर्दन्तिभिर्दिग्गजैरिव ॥ १४ 


इति नानाविधेभविरयोध्येन्द्रपुरीसमा । 
तां दृष्ठा नारद: शलोक॑ सभामध्ये पुरोक्तवान्‌॥ १५ 


स्वर्ग वे सृजमानस्य व्यर्थ स्थात्‌ पद्मजन्मन: । 
जातायोध्याधिका स्वर्गात्‌ कामभोगसमन्विता ॥ १६ 


तामावसदयोध्यां तु स्वाभिषिक्तो महीपति:। 
जितवान्‌ सर्वभूपालान्‌ धर्मेण स महाबल:॥ १७ 


माणिक्यमुकुटेर्युक्ते राजभिर्मण्डलाधिपै: । 
नमद्विर्भक्तिभीतिभ्यां पादौ तस्य किणीकृतौ ॥ १८ 


इश्ष्वाकुरक्षतबल: सर्वशास्त्रविशारद: । 
तेजसेन्द्रेण सदृशो मनो: सूनु: प्रतापवान्‌॥ १९ 


धर्मती न्यायतश्वेव वेदस्ै्ब्राह्मणैर्युत:। 
पालयामास धर्मात्मा आसमुद्रां महीमिमाम्‌॥ २० 


अस्त्रैर्जिंगाय सकलान्‌ संयुगे भूपतीन्‌ बली। 
अवजित्य सुती्ष्णैस्तु तन्मण्डलमथाहरत्‌॥ २१ 


जितवान्‌ परलोकांश्व क्रतुभिर्भूरिदक्षिणै:। 
दानैश्न विविधेर्रह्मन्‌ राजेक्ष्वाकुः प्रतापवान्‌॥ २२ 


बाहुद्येन वसुधां जिह्नाग्रेण सरस्वतीम्‌। 
बभार पद्मामुससा भक्ति चित्तेन माधवे॥ २३ 


संतिष्ठतो हरे रूपमुपविष्ट॑ च माधवम्‌। 
शयानमप्यनन्तं तु कारयित्वा पटेडमलम्‌॥ २४ 


वह पुरी नाना देशोंके मनुष्योंसे भरी-पूरी, ध्वजा- 
पताकाओंसे सुशोभित तथा अनेकानेक कान्तिमान्‌ देवोपम 
राजकुमारोंसे युक्त थी। वहाँ देवाड़नाओंके समान श्रेष्ठ 
एवं रूपवती वनिताएँ निवास करती थीं। बृहस्पतिके 
समान तेजस्वी सत्कवि ब्राह्मण उस नगरीकी शोभा बढ़ाते 
थे। कल्पवृक्षसे भी बढ़कर उदार नागरिकों और वैश्यों, 
उच्चै: श्रवाके समान श्रेष्ठ घोड़ों और दिग्गजोंके समान 
विशालकाय हाथियोंसे वह पुरी बड़ी शोभा पाती थी। 
इस प्रकार नाना वस्तुओंसे भरी-पूरी अयोध्यापुरी इन्द्रपुरी 
अमरावतीकी समता करती थी। पूर्वकालमें नारदजीने 
उस पुरीको देखकर भरी सभामें यह श्लोक कहा था- 
'स्वर्गकी सृष्टि करनेवाले विधाताका वह सारा प्रयल 
व्यर्थ हो गया; क्योंकि अयोध्यापुरी उससे भी बढ़कर 
मनोवाज्छित भोगोंसे सम्पन्न हो गयी'॥ १२--१६॥ 


इक्ष्वाकु इसी अयोध्यामें निवास करते थे। वे राजाके 
पदपर अभिषिक्त हो, पृथ्वीका पालन करने लगे। उन 
महान्‌ बलशाली नरेशने धर्मयुद्धके द्वारा समस्त भूपालोंको 
जीत लिया था। मानिकके बने मुकुटोंसे अलंकृत अनेक 
छोटे-छोटे मण्डलोंके शासक राजाओंके भक्ति तथा 
भयपूर्वक प्रणाम करनेसे उनके दोनों चरणोंमें मुकुटोंकी 
रगड़से चिह्न बन गया था॥ १७-१८॥ 


मनुपुत्र प्रतापी राजा इक्ष्वाकु अपने राजोचित तेजसे 
इन्द्रकी समानता करते थे। वे सम्पूर्ण शास्त्रोंके ज्ञानमें 
निपुण थे। उनका बल कभी क्षीण नहीं होता था। वे 
धर्मात्मा भूपाल वेददवेत्ता ब्राह्मणोंके साथ धर्म और 
न्यायपूर्वक इस समुद्रपर्यनत पृथिवीका पालन करते थे। 
उन बलशाली नरेशने संग्राममें अपने तीखे श्त्रोंसे 
समस्त भूपोंको जीतकर उनका मण्डल अपने अधिकासरमें 
कर लिया था॥ १९--२१॥ 


ब्रह्मन्‌! प्रतापी राजा इक्ष्वाकुने प्रचुर दक्षिणावाले यज्ञ 
और नाना प्रकारके दान करके परलोकोंपर भी विजय 
प्रात्त कर ली थी। वे अपनी दोनों भुजाओंद्वारा पृथ्वीका, 
जिह्ाके अग्रभागसे सरस्वतीका, वक्ष:स्थलसे राजलक्ष्मीका 
और हृदयसे भगवान्‌ लक्ष्मीपतिकी भक्तिका भार वहन 
करते थे। एक वस्त्रपर खड़े हुए भगवान्‌ हरिका, बैठे हुए 

अध्याय २४ ] सूर्यवंश--राजा इक्ष्वाकुका भगवत्प्रेम; उनका भगवद्दर्शनके हेतु तपस्याके लिये प्रस्थान 


त्रिकालं त्रयमाराध्य रूप॑ं विष्णोर्महात्मन: । 
गन्धपुष्पादिभिरननित्यं रेमे दृष्ठा पटे हरिम्‌॥ २५ 


कृष्णं तं कृष्णमेघाभं भुजगेन्द्रनिवासिनम्‌। 
पद्माक्षं पीतवासं चर स्वप्नेष्वपि स दृष्टवान्‌॥ २६ 


चकार मेघे तद्वणें बहुमानमतिं नृपः। 
पक्षपातं चर तन्नाम्नि मृगे पदो चर तादृशे॥ २७ 


दिव्याकृतिं हरे: साक्षाद्‌ द्रष्ट तस्य महीभूत: । 
अतीव तृष्णा संजाता अपूर्वेव हि सत्तम॥ २८ 


तृष्णायां तु प्रवृद्धायां मनसैव हि पार्थिव: । 
चिन्तयामास मतिमान्‌ राज्यभोगमसारवत्‌॥ २९ 


वेश्मदारसुतक्षेत्रसंन्यस्तं येन दुःखदम्‌। 
वैराग्यज्ञानपूर्वेण लोके5स्मिन्‌ नास्ति तत्सम: ॥ ३० 


इत्येव॑ चिन्तयित्वा तु तपस्यासक्तचेतनः । 
वसिष्ठ॑ परिपप्रच्छ तत्रोपायं पुरोहितम्‌॥ ३१ 


तपोबलेन देवेशं नारायणमजं मुने। 
द्रष्ठुमिच्छाम्यहं तत्र उपायं त॑ वदस्व मे॥ ३२ 


इत्युक्त: प्राह राजानं तपस्यासक्तमानसम्‌। 
वसिष्ठ: सर्वधर्मज्ञ; सदा तस्य हिते रत:॥ ३३ 


यदीच्छसि महाराज द्रष्ट नारायणं परम्‌। 
तपसा सुकृतेनेह आराधय जनार्दनम्‌॥ ३४ 


केनाप्यतप्तततसा  देवदेवों जनार्दनः। 
द्रष्टु न शक्‍्यते जातु तस्मात्‌ तं तपसार्चय॥ ३५ 
पूर्वदक्षिणदिग्भागे सरयूतीरगे. नृप। 


गालवप्रमुखानां च ऋषीणामस्ति चाश्रम:ः॥ ३६ 


पञ्चयोजनमध्वानं स्थानमस्मात्तु पावनम्‌। 
नानाद्ुुमलताकीर्ण 


८१ 


लक्ष्मीपतिका और सोये हुए अनन्तदेवका निर्मल चित्र 
बनवाकर क्रमश: प्रात:काल, मध्याहकाल और संध्याकालमें 
तीनों समय वे महात्मा भगवान्‌ विष्णुके उन तीनों रूपोंका 
गन्ध तथा पुष्प आदिके द्वारा पूजन करते और उस 
'पटपर प्रतिदिन भगवान्‌ विष्णुका दर्शन करके प्रसन्न 
रहते थे। उन्हें स्वप्नमें भी नागराज अनन्तकी शय्यापर 
सोये हुए, काले मेघके समान श्यामवर्ण, कमललोचन, 
पीताम्बरधारी भगवान्‌ श्रीकृष्ण (विष्णु)-का दर्शन हुआ 
करता था। राजाने भगवान्‌के समान श्यामवर्णवाले मेघमें 
अत्यन्त सम्मानपूर्ण बुद्धि कर ली थी। भगवान्‌ श्रीकृष्णके 
नामसे युक्त कृष्णसार मृगमें और कृष्णवर्णवाले कमलमें 
वे पक्षपात रखते थे॥ २२--२७॥ 

साधुशिरोमणे ! उस राजाके मनमें भगवान्‌ विष्णुके 
दिव्य स्वरूपको प्रत्यक्ष देखनेकी अत्यन्त उत्कट अभिलाषा 
जाग्रतू्‌ हुई; उनकी वह तृष्णा अपूर्व ही थी। जब उनकी 
तृष्णा बहुत बढ़ गयी, तब वे बुद्धिमान्‌ भूपाल मन-ही- 
मन सारे राज्य-भोगको निस्सार-सा समझने लगे। उन्होंने 
सोचा--'जिस पुरुषने गेह, स्त्री, पुत्र और क्षेत्र आदि 
दुःखद भोगोंको वैराग्य और ज्ञानपूर्वक त्याग दिया है, 
उसके समान बड़भागी इस संसारमें कोई नहीं है।' इस 
प्रकार सोच-विचारकर, तपस्यामें आसक्तचित्त हो उन्होंने 
उसके लिये अपने पुरोहित वसिष्ठजीसे उपाय पूछा-- 
'मुने! मैं तपस्याके बलसे देवेश्वर अजन्मा भगवान्‌ 
नारायणका दर्शन करना चाहता हूँ; इसके लिये आप 
मुझे कोई उत्तम उपाय बताइये'॥ २८--३२॥ 

उनके इस प्रकार कहनेपर राजाके हितमें सदा लगे 
रहनेवाले सर्वधर्मज्ञ मुनिवर वसिष्ठजीने तपमें आसक्तचित्त 
उन नरेशसे कहा--' महाराज ! यदि तुम परमात्मा नारायणका 
साक्षात्कार करना चाहते हो तो तपस्या और शुभकर्मोंके 
द्वारा उन भगवान्‌ जनार्दनकी आराधना करो। कोई भी 
पुरुष तपस्या किये बिना देवदेव जनार्दनका दर्शन नहीं पा 
सकता। इसलिये तुम तपस्याके द्वारा उनका पूजन करो। 
यहाँसे पाँच योजन दूर सरयूके तटपर पूर्व और दक्षिण 


नानापुष्पसमाकुलम्‌॥ ३७ | भागमें एक पवित्र स्थान है, जहाँ गालव आदि ऋषियोंका 

८२ 


श्रीनरसिंहपुराण 


[ अध्याय २५ 


स्वमन्त्रणि महाप्राज्ञे नीतिमत्यर्जुने नृप। 
स्वराज्यभारं विन्यस्य कर्मकाण्डमपि द्विज॥ ३८ 


स्तुत्वा55राध्य गणाध्यक्षमितो ब्रज विनायकम्‌। 
तपःसिद्धदर्थमन्विच्छंस्तस्मात्‌ तत्र तप: कुरु॥ ३९ 


तापसं वेषमास्थाय शाकमूलफलाशन:। 
ध्यायन्‌ नारायणं देवमिमं मन्त्र सदा जप॥ ४० 


3०» नमो भगवते वासुदेवाय। 
एष सिद्धिकरो मन्त्रो द्वादशाक्षरसंज्ञित:। 
जप्त्वैनं मुनयः सिद्धि परां प्राप्ता: पुरातना: ॥ ४१ 


गत्वा गत्वा निवर्तन्ते चन्द्रसूर्यादयो ग्रहाः। 
अद्यापि न निवर्तन्ते द्वादशाक्षरचिन्तका: ॥ ४२ 


बाह्नोन्द्रियं हदि स्थाप्य मन: सूक्ष्मे परात्मनि। 
नृप संजप तन्‍्मन्त्र द्रष्टव्यो मधुसूदन:॥ ४३ 


इति ते कथितोपायो हरिप्राप्तेस्तप:कृतौ। 
पृच्छत: साम्प्रतं भूयो यदीच्छसि कुरुष्व तत्‌॥ ४४ 


इत्येवमुक्तो मुनिना स॒ राजा 

राज्यं भुवो मन्त्रिवरें समर्प्य। 
गणेशं सुमनोभिरच््य 

गतः पुरात्‌ स्वात्‌ तपसे धृतात्मा॥ ४५ ॥ 


स्तुत्वा 


आश्रम है। वह स्थान नाना प्रकारके वृक्षों और 
लताओंसे व्याप्त तथा विविध भाँतिके पुष्पोंसे परिपूर्ण 
है। राजन्‌ ! अपने बुद्धिमान्‌ एवं नीतिज्ञ मन्त्री अर्जुनको 
राज्यका भार तथा सारा कार्य-कलाप सौंप, तत्पश्चात्‌ 
गणनायक भगवान्‌ विनायककी स्तुति एवं आराधना 
करके तपस्याकी सिद्धिरूप प्रयोजनकी इच्छा मनमें 
लेकर यहाँसे उस आश्रमकी यात्रा करो और वहाँ 
पहुँचकर तपस्यामें संलग्न हो जाओ। तपस्वीका वेष 
धारणकर, साग और फल-मूलका आहार करते हुए, 
भगवान्‌ नारायणके ध्यानमें तत्पर रहकर सदा ही 
“3 नमो भगवते वासुदेवाय।'--इस मन्त्रका जप 
करो। यह “द्वादशाक्षर '-संज्ञक मन्त्र अभीष्टको सिद्ध 
करनेवाला है। प्राचीन कालके ऋषियोंने इस मन्त्रका 
जप करके परम सिद्धि प्राप्त की है। चन्द्रमा और सूर्य 
आदि ग्रह जा-जाकर पुनः लौट आते हैं, परंतु 
द्वादशाक्षर-मन्त्रका चिन्तन करनेवाले पुरुष आजतक 
नहीं लौटे--भगवान्‌को पाकर आवागमनसे मुक्त हो 
गये। नरेश्वर ! बाह्य इन्द्रियोंको हृदयमें स्थापितकर तथा 
मनको सूक्ष्म परात्मतत्त्वमें स्थिर करके इस मन्त्रका जप 
करो; इससे तुम्हें भगवान्‌ मधुसूदनका दर्शन होगा। इस 
प्रकार इस समय तुम्हारे पूछनेपर मैंने तपरूप कर्मसे 
भगवानूकी प्राप्तिका उपाय बतलाया; अब तुम्हारी जैसी 
इच्छा हो, करो!॥ ३३--४४ ॥ 

मुनिवर वसिष्ठके इस प्रकार कहनेपर वे राजा 
इक्ष्वाकु अपने श्रेष्ठ मन्त्रीको भूमण्डलके राज्यका भार 
सौंपकर, पुष्पोंद्दारा गणेशनीका पूजन तथा स्तवन 
करके, तपस्या करनेका दृढ़ निश्चय मनमें लेकर, अपने 
नगरसे चल दिये॥४५॥ 


इति श्रीनरसिंहपुराणे इक्ष्वाकुचतरित्रे चतुर्विशो5 ध्याय: ॥ २४॥ 
इस ग्रकार श्रीनरसिंहपुराणमें 'इक्ष्वाकुका चरित्र 'विषयक चौबीसवाँ अध्याय पूरा हुआ॥ २४॥ 


पचीसवाँ अध्याय 
इक्ष्वाकुकी तपस्था और ब्रह्माजीद्वारा विष्णुप्रतिमाकी प्राप्त 


भरद्वाज उवाच 
कर्थ॑ स्तुतो गणाध्यक्षस्तेन राज्ञा महात्मना। 


भरद्वाजजीने पूछा--महामते ! उन महात्मा राजाने 
किस प्रकार गणेशजीका स्तवन किया ? तथा उन्होंने जिस 


यथा तेन तपस्तप्तं तन्मे बंद महामते॥ ९ | प्रकार तपस्या की, उसका आप मुझसे वर्णन करें॥१॥ 

अध्याय २५ ] 


इक्ष्वाकुकी तपस्या और ब्रह्माजीद्वारा विष्णुप्रतिमाकी प्राप्ति 


<३ 


सूत उवाच 


चतुर्थीदिवसे राजा स्नात्वा त्रिषवण्णं द्विज। 
रक्ताम्बरधरो भूत्वा रक्तगन्धानुलेपन:॥ २ 


सुरक्तकुसुमैईद्येर्विनायकमथार्चयत्‌ । 
रक्तचन्दनतोयेन_ स्त्रानपूर्व- यथाविधि॥ ३ 
विलिप्य रक्तगन्धेन रक्तपुष्पै: प्रपूजयत्‌। 
ततो5सौ दत्तवान्‌ धूपमाज्ययुक्ते सचन्दनम्‌। 
नैवेद्यं चैव हारिद्रं गुडखण्डघृतप्लुतम्‌॥ ४ 


एवं सुविधिना पूज्य विनायकमथास्तवीत्‌। 


इक्ष्वाकुरुवाच 
नमस्कृत्य महादेवं स्तोष्येडहं तं विनायकम्‌॥ ५७ 
महागणपतिं शूरमजितं ज्ञानवर्धनम्‌। 


री 


एकदन्तं द्विदन्त॑ च चत्ुर्दन्त चतुर्भुजम्‌॥ 


ज्यक्ष॑ त्रिशूलहस्तं च रक्तनेत्रं वरप्रदम्‌। 
आम्बिकेयं शूर्पकर्ण प्रचण्डं च विनायकम्‌॥ 


७ 


आरक्त दण्डिनं चैव वह्लिवक्त्रं हुतप्रियम्‌। 
अनर्चितो विघ्नकरः सर्वकार्येषु यो नृणाम्‌॥ ८ 
त॑ नमामि गणाध्यक्षं भीममुग्रमुमासुतम्‌। 
मदमत्तं विरूपाक्ष॑ भक्तविध्ननिवारकम्‌॥ ९ 


सूर्यकोटिप्रतीकाशं भिन्नाज्लनसमप्रभम्‌। 
बुद्ध सुनिर्मल शान्तं नमस्यामि विनायकम्‌॥ १० 


नमो5स्तु गजवकक्‍त्राय गणानां पतये नमः। 
मेरुमन्दररूपाय. नमः:  कैलासवासिने॥ ११ 


विरूपाय नमस्ते5स्तु नमस्ते ब्रह्मचारिणे। 
भक्तस्तुताय देवाय नमस्तुभ्यं विनायक॥ १२ 


त्वया पुराण पूर्वेषां देवानां कार्यसिद्धये। 
गजरूपं समास्थाय त्रासिता: सर्वदानवाः॥ १३ 


सूतजी बोले--द्विज! गणेश-चतुर्थीके दिन राजाने 
त्रिकाल स्नान करके रक्तवस्त्र धारण किया और लाल 
चन्दन लगाकर मनोहर लाल फूलों तथा रक्तचन्दनमिश्रित 
जलसे गणेशजीको स्नान कराके विधिवत्‌ उनका पूजन 
किया। स्नान करानेके बाद उनके श्रीअज्ोंमें लाल 
चन्दन लगाया। फिर रक्तपुष्पोंसे उनकी पूजा की। 
तदनन्तर उन्हें घृत और चन्दन मिला हुआ धूप निवेदन 
किया। अन्तमें हल्दी, घी और गुडखण्डके मेलसे तैयार 
किया हुआ मधुर नैवेद्य अर्पण किया। इस प्रकार सुन्दर 
विधिपूर्वक भगवान्‌ विनायकका पूजन करके राजाने 
उनकी स्तुति आरम्भ की॥ २--४४२॥ 

इक्ष्बाकु बोले--मैं महान्‌ देव गणेशजीको प्रणाम 
करके उन विप्नराजका स्तवन करता हूँ, जो महान्‌ देवता 
एवं गणोंके स्वामी हैं, शूरवीर तथा अपराजित हैं और 
ज्ञानवृद्धि करानेवाले हैं। जो एक, दो तथा चार दाँतोंवाले 
हैं, जिनकी चार भुजाएँ हैं, जो तीन नेत्रोंसे युक्त और 
हाथमें त्रिशूल धारण करते हैं, जिनके नेत्र रक्तवर्ण हैं, 
जो वर देनेवाले हैं, जो माता पार्वतीके पुत्र हैं, जिनके 
सूप-जैसे कान हैं, जिनका वर्ण कुछ-कुछ लाल है, जो 
दण्डधारी तथा अग्रिमुख हैं एवं जिन्हें होम प्रिय है तथा 
जो प्रथम पूजित न होनेपर मनुष्योंके सभी कार्योमें 
विघ्नकारी होते हैं, उन भीमकाय और उग्र स्वभाववाले 
पार्वतीनन्दन गणेशजीको मैं नमस्कार करता हूँ। जो 
मदसे मत्त रहते हैं, जिनके नेत्र भयंकर हैं और जो 
भक्तोंके विन्न दूर करनेवाले हैं, करोड़ों सूर्यके समान 
जिनकी कान्ति है, खानसे काटकर निकाले हुए 
कोयलेकी भाँति जिनकी श्याम प्रभा है तथा जो विमल 
और शान्त हैं, उन भगवान्‌ विनायकको मैं नमस्कार 
करता हूँ। मेरुगरिके समान रूप और हाथीके मुख- 


"सदृश मुखवाले, कैलासवासी गणपतिको नमस्कार है। 


विनायक देव! आप विरूपधारी और बत्रह्मचारी हैं, 
भक्तजन आपकी स्तुति करते हैं, आपको बारंबार 
नमस्कार है॥५--१२॥ 


पुराणपुरुष ! आपने पूर्ववर्ती देवताओंका कार्य सिद्ध 
करनेके लिये हाथीका स्वरूप धारण करके समस्त दानवोंको 

श्रीनरसिंहपुराण 


[ अध्याय २५ 


ऋषीणां देवतानां च नायकत्वं प्रकाशितम्‌। 
यतस्ततः सुरैरग्रे पूज्यसे त्वं भवात्मज॥ १४ 


त्वामाराध्य गणाध्यक्षं सर्वज्ञं कामरूपिणम्‌। 
कार्यार्थ रक्तकुसुम॑ रक्तचन्दनवारिभि:॥ १५ 


रक्ताम्बरधरो भूत्वा चतुर्थ्यामर्चयेजपेत्‌। 
त्रिकालमेककालं वा पूजयेन्नियताशन:॥ १६ 


राजानं राजपुत्र॑ वा राजमन्त्रिणममेव वा। 
राज्यं च सर्वविध्लेश वशं कुर्यात्‌ सराष्ट्रकम्‌॥ १७ 


अविघ्न॑ तपसो महां कुरू नौमि विनायक। 
मयेत्थं संस्तुतो भकत्या पूजितश्च विशेषत:॥ १८ 
यत्फलं सर्वतीर्थेषु सर्वयज्ञेषु यत्फलम्‌। 
तत्फलं पूर्णमाष्नोति स्तुत्वा देव॑ं विनायकम्‌॥ १९ 


विषमं न भवेत्‌ तस्य न च गच्छेत्‌ पराभवम्‌ । 
नच विघ्नो भवेत्‌ तस्य जातो जातिस्मरो भवेत्‌॥ २० 


य इदं पठते स्तोत्र षड्भिमसिर्वर लभेत्‌। 
संवत्सरेण सिद्धिं च लभते नात्र संशय: ॥ २९ 


सूत उवाच 
एवं स्तुत्वा पुरा राजा गणाध्यक्षं द्विजोत्तम। 
तापसं वेषमास्थाय तपश्च्तु गतो वनम्‌॥ २२ 
उत्सृज्य वस्त्र नागत्वक्सह॒शं बहुमूल्यकम्‌। 
कठिनां तु त्वचं वार्क्षी कट्यां धत्ते नृपोत्तम: ॥ २३ 


तथा रल्रानि दिव्यानि वलयानि निरस्य तु। 
अक्षसूत्रमलंकारं फल: पदस्थ शोभनम्‌॥ २४ 


तथोत्तमाड़े मुकुर्ट रल्हाटकशोभितम्‌। 
त्यक्त्वा जटाकलापं तु तपो<र्थ बिभूयात्रुप: ॥ २५ 


कृत्वेत्थं स तपोवेष॑ वसिष्ठोक्त तपोवनम्‌। 
प्रविश्य च तपस्तेपे शाकमूलफलाशन:॥ २६ 


भयभीत किया था। शिवपुत्र! आपने ऋषि और देवताओंपर 
अपना स्वामित्व प्रकट कर दिया है, इसीसे देवगण आपकी 
प्रथम पूजा करते हैं| सर्वविघ्नेश्वर ! यदि मनुष्य रक्तवस्त्र 
धारणकर नियमित आहार करके अपने कार्यकी सिद्धिके 
लिये लाल पुष्पों और रक्तचन्दन-युक्त जलसे चतुर्थीके 
दिन तीनों काल या एक कालमें आप कामरूपी सर्वज्ञ 
गणपतिका पूजन करे तथा आपका नाम जपे तो वह 
पुरुष राजा, राजकुमार, राजमन्त्रीको राज्य अथवा समस्त 
राष्ट्रसहित अपने वशमें कर सकता है॥ १३--१७॥ 


विनायक! में आपकी स्तुति करता हूँ। आप मेरे 
द्वारा भक्तिपूर्वक स्तवन एवं विशेषरूपसे पूजन किये 
जानेपर मेरी तपस्याके विप्नको दूर कर दें। सम्पूर्ण तीर्थों 
और समस्त यक्ञोंमें जो फल प्राप्त होता है, उसी फलको 
मनुष्य भगवान्‌ विनायकका स्तवन करके पूर्णरूपसे 
प्रातत कर लेता है। उसपर कभी संकट नहीं आता, 
उसका कभी तिरस्कार नहीं होता और न उसके कार्यमें 
विप्न ही पड़ता है; वह जन्म लेनेके बाद पूर्वजन्मकी 
बातोंको स्मरण करनेवाला होता है। जो प्रतिदिन इस 
स्तोत्रका पाठ करता है, वह छ: महीनोंतक निरन्तर पाठ 
करनेसे गणेशजीसे मनोवाज्छित वर प्राप्त करता है और 
एक वर्षमें पूर्णतः सिद्धि प्राप्त कर लेता है--इसमें 
तनिक भी संशय नहीं है॥ १८--२१॥ 


सूतजी बोले--द्विजोत्तमगण! इस प्रकार राजा 
इक्ष्वाकु पहले गणेशजीका स्तवन करके, फिर तपस्वीका 
वेष धारणकर तप करनेके लिये बनमें चले गये। 
साँपकी त्वचाके समान मुलायम एवं बहुमूल्य वस्त्र 
त्यागकर वे श्रेष्ठ महाराज कमरमें वृक्षोंकी कठोर छाल 
पहनने लगे। दिव्य रत्नोंके हार और कड़े निकालकर 
हाथमें अक्षसूत्र तथा गलेमें कमलगट्टोंकी बनी हुई सुन्दर 
माला धारण करने लगे। इसी प्रकार वे नरेश मस्तकपरसे 
रत्न तथा सुवर्णसे सुशोभित मुकुट हटाकर वहाँ 
तपस्याके लिये जटाजूट रखने लगे॥२२--२५॥ 


इस प्रकार वसिष्ठजीके कथनानुसार तापस-वेष 
धारणकर तपोवनमें प्रविष्ट हो, वे शाक और फल- 
मूलका आहार करते हुए तपस्यामें प्रवृत्त हो गये। 

अध्याय २५ ] 


ग्रीष्मे पञ्ञाग्रिमध्यस्थोडइतपत्काले महातपा:। 
वर्षाकाले निरालम्बो हेमन्ते च सरोजले॥ २७ 


इन्द्रियाणि समस्तानि नियम्य हृदये पुनः । 
मनो विष्णौ समावेश्य मन्त्र वै द्वादशाक्षरम्‌॥ २८ 


जपतो वायुभक्षस्य तस्य राज्ञों महात्मन:। 
आविर्बभूव भगवान्‌ ब्रह्मा लोकपितामह: ॥ २९ 


तमागतमथालोक्य पदायोनिं चतुर्मुखम्‌। 
प्रणम्य भक्तिभावेन स्तुत्या च पर्यतोषयतू॥ ३० 


नमो हिरण्यगर्भाय जगत्स्रष्ट महात्मने। 
वेदशास्त्रार्थविदुषे चतुर्वक्त्रायथ ते नमः:॥ ३९ 


इति स्तुतो जगत्स्रष्टा ब्रह्मा प्राह नृपोत्तमम्‌। 
तपस्यभिरतं शानन्‍्तं त्यक्तराज्यं महासुखम्‌। 


ब्रह्मोवाच 


लोकप्रकाशको राजनू सूर्यस्तव पितामह: ॥ ३२ 


मुनीनामपि सर्वेषां सदा मान्यो मनु: पिता। 
कृतवन्ती तपः पूर्व तीब्रं पितृपितामहो॥ ३३ 


किमर्थ राज्यभोगं तु त्यक्त्वा सर्व नृपोत्तम। 
तपः करोषि घोर त्वं समाचक्ष्व महामते॥ ३४ 


इत्युक्तो ब्रह्मणा राजा तं प्रणम्यात्रवीद्बच: । 
द्रष्टमिच्छेस्तपश्चर्याबलेन मधुसूदनम्‌॥ ३५ 


करोम्येव॑ तपो ब्रह्मन्‌ शद्भुच्क्रगदाधरम्‌। 
इत्युक्त: प्राह राजानं पद्माजन्मा हसन्निव॥ ३६ 


न शक्यस्तपसा द्रष्ट त्वया नारायणो विभु:। 
मादृशैरपि नो दृश्य: केशव: क्लेशनाशनः ॥ ३७ 


पुरातनीं पुण्यकथां कथयामि निबोध मे। 
निशान्ते प्रलये लोकान्‌ निनीय कमलेक्षण: ॥ ३८ 


इश्ष्बाकुकी तपस्या और ब्रह्माजीद्वारा विष्णुप्रतिमाकी प्राप्ति 


८५ 


महातपस्वी राजा इक्ष्वाकु ग्रीष्म ऋतुमें पञ्ाग्रिके बीच 
स्थित होकर तपस्या करते थे, वषकि समय खुले 
मैदानमें रहते और शीतकालमें सरोवरके जलमें खड़े 
होकर तप करते थे। इस प्रकार समस्त इन्द्रियोंको 
मनमें निरुद्ध करके, मनको भगवान्‌ विष्णुमें लीन कर 
द्वादशाक्षर-मन्त्रका जप करते और वायु पीकर रहते हुए 
उन महात्मा राजाके समक्ष लोक-पितामह भगवान्‌ ब्रह्माजी 
प्रकट हुए। उन चार मुखोंवाले पद्मयोनि ब्रह्माजीको 
आया देख राजाने उन्हें भक्तिभावसे प्रणाम एवं उनकी 
स्तुति करके संतुष्ट किया॥ २६--३० ॥ 


(राजा बोले-- ) 'संसारकी सृष्टि करनेवाले तथा 
वेद-शास्त्रोंके मर्मज्ञ, चार मुखोंवाले महात्मा हिरण्यगर्भ 
ब्रह्माजीको नमस्कार है।' इस प्रकार स्तुति की जानेपर 
जगत्स्रष्टा ब्रह्माजीने राज्य त्यागकर तपस्यामें लगे हुए 
उन शान्त एवं महान्‌ सुखी श्रेष्ठ नरेशसे कहा॥ ३१५ ॥ 


ब्रह्माजी बोले--राजन्‌! समस्त विश्वको प्रकाशित 
करनेवाले तुम्हारे पितामह सूर्य तथा पिता मनु भी सदा 
ही सभी मुनियोंके मान्य हैं। तुम्हारे पिता और पितामहने 
भी पूर्वकालमें तीव्र तपस्या की थी। (उन्हींके समान 
आज तुम भी तप कर रहे हो।) महामते नृपश्रेष्ठ ! सारा 
राज्य-भोग छोड़कर किसलिये यह घोर तप कर रहे 
हो ? इसका कारण बताओ॥ ३२--३४॥ 


ब्रह्माजीके इस प्रकार पूछनेपर राजाने उनको प्रणाम 
करके कहा-- ब्रह्मन्‌! मैं तपोबलसे शझ्लू, चक्र और 
गदा धारण करनेवाले भगवान्‌ मधुसूदनका प्रत्यक्ष दर्शन 
करनेकी इच्छा लेकर ही ऐसा तप कर रहा हूँ।” राजाके 
यों कहनेपर कमलजन्मा ब्रह्माजीने हँसते हुए-से उनसे 
कहा॥ ३५-३६॥ 


“'राजन्‌! सर्वत्र व्यापक भगवान्‌ नारायणका दर्शन 
तुम केवल तपस्यासे नहीं कर सकोगे। (औरोंकी तो 
बात ही क्या है,) हमारे-जैसे लोगोंको भी क्लेशनाशन 
भगवान्‌ केशवका दर्शन नहीं हो पाता। महामते ! मैं तुम्हें 
एक पुरातन पवित्र कथा सुनाता हूँ, सुनो--'प्रलयकी 
रातमें कमललोचन भगवान्‌ विष्णुने समस्त लोकोंको 

<६ 


अनन्तभोगशयने योगनिद्रां गतो हरिः। 
सनन्दनाद्यैर्मुनिभि:  स्तूयमानो महामते॥ ३९ 


तस्य सुप्तस्य नाभौ तु महत्पदामजायत। 
तस्मिन्‌ पढो शुभे राजन्‌ जातो5हं वेदवित्‌ पुरा ॥ ४० 


ततो भूत्वा त्वधोदृष्टि्दृष्टजान्‌ कमलेक्षणम्‌। 
अनन्तभोगपर्यड्ले भिन्नाज्ननिभं हरिम्‌॥ ४१ 


अतसीकुसुमाभासं शयानं पीतवाससम्‌। 
दिव्यरलविचित्राड्रं ; मुकुटेन विराजितम्‌॥ ४२ 


कुन्देन्दुसद्शाकारमनन्तं॑ च महामते। 
सहस्त्रफणमध्यस्थेम॑णिभिर्दाप्तिमत्तरम्‌ू _॥ ४३ 


क्षणमात्र तु तं दृष्ठा पुनस्तत्र न दृष्टवान्‌। 
दुःखेन महता55विष्टो बभूवाहं नृपोत्तम॥ ४४ 


ततो न्ववातरं तस्मात्‌ पद्मनालं समाश्रितः। 
कौतूहलेन तं द्रष्ट नारायणमनामयम्‌॥ ४५ 


ततस्त्वन्विष्य राजेन्द्र सलिलान्ते न दृष्टवान्‌। 
श्रीशं पुनस्तमेवाहं॑ पद्ममाथत्य चिन्तयन्‌॥ ४८६ 


तद्बूप॑ वासुदेवस्यथ द्रष्टे तेपे महत्तपः। 
ततो मामन्तरिक्षस्था वागुवाचाशरीरिणी॥ ४७ 


वृथा किं क्लिश्यते ब्रह्मन्‌ साम्प्रतं कुरु मे बच: । 
न दृश्यो भगवान्‌ विष्णुस्तपसा महतापि ते॥ ४८ 


सृष्टि कुरू तदाज्ञप्तो यदि द्रष्टमिहेच्छसि। 
शुद्धस्फटिकसंकाशनागपर्यड्डूशायिनम्‌._ ॥ ४९ 


यददृष्ट शार्किणो रूप॑ भिन्नाज्ञनसमप्रभम्‌। 
प्रतिभानियतं रूपं विमानस्थं महामते॥ ५० 


भज नित्यमनालस्यस्ततो द्रक्ष्यसि माधवम्‌। 


श्रीनरसिंहपुराण 


[ अध्याय २५ 


अपनेमें लीन कर लिया और सनन्दन आदि मुनियोंसे 
अपनी स्तुति सुनते हुए वे “अनन्त” नामक शेषनागकौ 
शय्यापर योगनिद्राका आश्रय ले सो गये। राजन्‌! उन 
सोये हुए भगवान्‌की नाभिसे प्रकाशमान एक बहुत बड़ा 
कमल उत्पन्न हुआ। पूर्वकालमें उस प्रकाशमान कमलपर 
सर्वप्रथम मुझ वेदवेत्ता ब्रह्माका ही आविर्भाव हुआ। तत्पश्चात्‌ 
नीचेकी ओर दृष्टि करके मैंने खानसे काटकर निकाले हुए 
कोयलेके समान श्यामवर्णवाले भगवान्‌ विष्णुको शेषनागकी 
शय्यापर सोते देखा। उनके श्रीअज्रोंकी कान्ति अलसीके 
फूलकी भाँति सुन्दर जान पड़ती थी, दिव्य रत्लोंके आभरणोंसे 
उनके श्रीविग्रहकी विचित्र शोभा हो रही थी और उनका 
मस्तक मुकुटसे शोभायमान था॥ ३७--४२॥ 


'महामते ! उस समय मैंने उन अनन्तदेव शेषनागका 
भी दर्शन किया, जिनका आकार कुन्द और चन्द्रमाके 
समान श्रेत था तथा जो हजारों फणोंकी मणियोंसे 
अत्यन्त देदीप्यमान हो रहे थे। नृपश्रेष्ठ ! क्षणभर ही वहाँ 
उन्हें देखकर मैं फिर उनका दर्शन न पा सका, इससे 
अत्यन्त दु:ःखी हो गया। तब मैं कौतूहलवश निरामय 
भगवान्‌ नारायणका दर्शन करनेके लिये कमलनालका 
सहारा ले वहाँसे नीचे उतरा; परंतु राजेन्द्र ! उस समय 
जलके भीतर बहुत खोजनेपर भी मैं उन लक्ष्मीपतिका 
पुन: दर्शन न पा सका। तब मैं फिर उसी कमलका 
आश्रय ले वासुदेवके उसी रूपका चिन्तन करता हुआ 
उनके दर्शनके लिये बड़ी भारी तपस्या करने लगा। 
तत्पश्चात्‌ अन्तरिक्षेके भीतरसे किसी अव्यक्त शरीरवाली 
वाणीने मुझसे कहा॥ ४३--४७॥ 

“'ब्रह्मन्‌! क्‍यों व्यर्थ क्लेश उठा रहे हो ? इस समय 
मेरी बात मानो। बहुत बड़ी तपस्यासे भी तुम्हें भगवान्‌ 
विष्णुका दर्शन नहीं हो सकेगा। यदि यहाँ शुद्ध स्फटिक- 
मणिके समान श्रेत नाग-शय्यापर शयन करनेवाले भगवान्‌ 
विष्णुका दर्शन करना चाहते हो तो उनके आज्ञानुसार सृष्टि 
करो। महामते ! तुमने 'शार्ड़र” धनुष धारण करनेवाले उन 
भगवान्‌का, जो अज्ञन-पुझके समान श्याम सुषमासे युक्त 
तथा स्वभावत: प्रतिभाशालीरूप विमान (शेषशय्या)- पर 
स्थित देखा है, उसीका आलस्यरहित होकर भजन-दध्यान 
करो, तब उन माधवको देख सकोगे॥ ४८--५०४,॥ 

“*राजन्‌! उस आकाशवाण्ीद्वारा इस प्रकार प्रेरित 


तयेत्थं चोदितो राजंस्त्यक्त्वा तप्तमनुक्षणम्‌॥ ५१ | हो मैंने निरन्तर की जानेवाली तीब्र तपस्याका अनुष्ठान 

अध्याय २५ ] 


सृष्टवान्‌ लोकभूतानां सृष्टि सृष्टा स्थितस्य च । 
आविर्बभूव मनसि विश्वकर्मा प्रजापति: ॥ ५२ 


अनन्तकृष्णयोस्तेन द्वे रूपे निर्मिते शुभे। 
विमानस्थो यथापूर्व मया दृष्टो जले नृप॥ ५३ 


तथेव तं ततो भकत्या सम्पूज्याहं हरिं स्थित: । 
तत्प्रसादात्तप: श्रेष्ठ मया ज्ञानमनुत्तमम्‌॥ ५४ 


लब्ध्वा मुक्ति च पश्यामि अविकारक्रियासुखम्‌। 
तदहं ते प्रवक्ष्यामि हितं॑ नृपवरेश्वर॥ ५५ 


विसृज्यैतत्तपो घोरं पुरीं वब्रज निजां नृप। 
प्रजानां पालनं धर्मस्तपश्चेच महीभृताम्‌॥ ५६ 


विमान प्रेषयिष्यामि सिद्धद्विजगणान्वितम्‌। 
तत्राराधय देवेशं बाह्मार्थरखिलै: शुभे:॥ ५७ 


नारायणमनन्ताख्ये शयानं क्रतुभिर्यजन्‌। 
निष्कामो नृपशार्दूल प्रजा धर्मेण पालय॥ ५८ 


प्रसादाद्वासुदेवस्यथ मुक्तिस्ते भविता नृप। 
इत्युक्त्वा त॑ जगामाथ ब्रह्मलोक॑ पितामह: ॥ ५९ 


इक्ष्वाकुश्चिन्तयन्नास्ते पद्ययोनिवच्ो द्विज। 
आविर्बभूव पुरतो विमानं तन्महीभूत: ॥ ६० 


ब्रह्मदत्तं द्विजयुतं माधवानन्तयो: शुभम्‌। 
तं दृष्ठा परया भकत्या नत्वा च पुरुषोत्तमम्‌॥ ६१९ 


ऋषीन्‌ प्रणम्य विप्रांश्व तदादाय ययौ पुरीम्‌। 
पौरैर्जनीएच नारीभिद॑ष्टः शोभासमन्वितैः॥ ६२ 


लाजा विनिश्षिपद्धिश्व नीतो राजा स्वकं गृहम्‌। 
स्वमन्दिरे विशाले तु विमान वैष्णवं शुभम्‌॥ ६३ 


इक्ष्वाकुकी तपस्या और ब्रह्माजीद्वारा विष्णुप्रतिमाकी प्राप्ति 


८७9 


त्यागकर इस जगत्‌के प्राणियोंकी सृष्टि की। सृष्टि करके 
स्थित होनेपर मेरे हृदयमें प्रजापति विश्वकर्माका प्राकट्य 
हुआ। उन्होंने 'अनन्त” नामक शेषनाग और भगवान्‌ 
विष्णुकी दो चमकीली प्रतिमाएँ बनायीं। नरेश्वर ! मैंने 
पहले जलके भीतर शेष-शय्यापर जिस रूपमें देख चुका 
था, उसी रूपमें भगवान्‌ श्रीहरिकी वह प्रतिमा बनायी 
गयी थी। तब मैं उन श्रीहरिके उस श्रीविग्रहकी भक्तिपूर्वक 
पूजा करके और उन्हींके प्रसादसे श्रेष्ठ तपरूप परम 
उत्तम ज्ञान प्राप्त करके विकाररहित नित्यानन्दमय मोक्ष- 
सुखका अनुभव करने लगा॥ ५१--५४१/२ ॥ 


““राजराजेश्वर ! इस समय मैं तुम्हारे हितकी बात बता 
रहा हूँ, सुनो--राजन्‌! इस घोर तपस्याको छोड़कर अब 
अपनी पुरीको लौट जाओ। प्रजाओंका पालन करना ही 
राजाओंका धर्म तथा तप है। मैं सिद्धों और ब्राह्मणोंसहित 
उस विमानको, जिसपर भगवान्‌की प्रतिमा है, तुम्हारे 
पास भेजूँगा। उसीमें तुम सुन्दर बाह्य उपचारोंद्वारा उन 
देवेश्वरकी आराधना करो। नृपश्रेष्ठ ! तुम यज्ञोंद्वारा 'अनन्त' 
नामक शेषनागकी शय्यापर शयन करनेवाले भगवान्‌ 
नारायणका निष्कामभावसे यक्ञोंद्वारा आराधन करते हुए 
धर्मपूर्वक प्रजाका पालन करो | नृप! भगवान्‌ वासुदेवकी 
कृपासे अवश्य ही तुम्हारी मुक्ति हो जायगी ।”” राजासे 
यों कहकर लोकपितामह ब्रह्माजी अपने धामको चले 
गये ॥ ५५--५९ ॥ 


द्विज! ब्रह्माजीके चले जानेपर राजा इक्ष्वाकु उनकी 
बातोंपर विचार ही कर रहे थे, तबतक उनके समक्ष 
वह विष्णु और अनन्तकी प्रतिमाओंका शुभ विमान, 
जिसे ब्रह्माजीने दिया था, सिद्ध ब्राह्मणोंसहित प्रकट हो 
गया। उन भगवान्‌ पुरुषोत्तमका दर्शन करके उन्होंने 
बड़ी भक्तिके साथ उन्हें प्रणाम किया तथा साथमें 
आये हुए ऋषियों एवं ब्राह्मगोंको भी नमस्कार करके 
वे उस विमानको लेकर अपनी पुरीको गये। वहाँ 
नगरके सभी शोभायमान स्त्री-पुरुषोंने राजाका दर्शन 
किया और लावा छींटते हुए वे उन्हें राजभवनमें ले 
गये। राजाने अपने विशाल मन्दिरमें उस सुन्दर वैष्णव- 
विमानको स्थापित किया और साथ आये हुए उन 

<८८ 


संस्थाप्याराधयामास॒तैद्विजैरचिंतं हरिम्‌। 
महिष्य: शोभना यास्तु पिष्ठटा तु हरिचन्दनम्‌॥ ६४ 


मालां कृत्वा सुगन्धाढ्यां प्रीतिस्तस्य ववर्ध ह। 
पौरा: कर्पूरश्रीखण्डं कुडकुमाद्यगुरुं तथा॥६५ 


कृत्स्न्नं विशेषतो वस्त्र महिषाख्यं च गुग्गुलम्‌। 
पुष्पाणि विष्णुयोग्यानि ददुरानीय भूपते:॥ ६६ 


विमानस्थं हरि पूज्य गन्धपुष्पादिभि: क्रमात्‌। 
त्रिसंध्यं परया भक्त्या जपै: स्तोत्रैश्व वैष्णवै: ॥ ६७ 


गीते: कोलाहलै: शब्दे: शट्डुवादित्रनादितै: । 
प्रेक्षणरपि शास्त्रोक्ते: प्रीतेश्च॒ निशिजागरे: ॥ ६८ 


कारयामास सुचिरमुत्सव॑ परम॑ हरे: । 
यागैश्व तोषयित्वा तं सर्वदेवमयं हरिम्‌॥ ६९ 


निष्कामो दानथर्मश्र परं ज्ञानमवाप्तवान्‌। 
अयजन्‌ यज्ञ महीं रक्षन्‌ स कुर्वन्‌ केशवार्चनम्‌॥ ७० 


उत्पाद्य पुत्रान्‌ पित्रर्थ ध्यानात्त्यक्त्वा कलेवरम्‌। 
ध्यायन्‌ वै केवल ब्रह्म प्राप्तवान्‌ वैष्णवं पदम्‌॥ ७१ 


अजं विशोकं॑ विमलं विशुद्धं 

शान्तं॑ सदानन्दचिदात्मक॑ ततः। 
संसारमनन्तदु:खं 

जगाम तद्विष्णुपदं हि राजा॥ ७२ 


विहाय 


श्रीनरसिंहपुराण 


[ अध्याय २५ 


ब्राह्मणोंद्वारा पूजित भगवान्‌ विष्णुकी वे आराधना करने 
लगे। उनकी सुन्दरी रानियाँ चन्दन घिसकर और 
सुगन्धित फूलोंका हार गूँथकर अर्पण करती थीं, इससे 
राजाको बड़ी प्रसन्नता होती थी। इसी प्रकार नगर- 
निवासी जन कपूर, श्रीखण्ड, कुडकुम, अगुरु आदि 
सभी उपचार और विशेषत: वस्त्र, गुग्गुल तथा 
श्रीविष्णुके योग्य पुष्प ला-लाकर राजाको अर्पित करते 
थे॥ ६०--६६ ॥ 


राजा तीनों संध्याओंमें विमानपर विराजमान भगवान्‌ 
श्रीहरिकी क्रमश: गन्ध-पुष्प आदि उपचारोंद्वारा बड़ी 
भक्तिसे पूजा करते थे। श्रीविष्णुके नामोंका जप, उनके 
स्तोत्रोंका पाठ, उनके गुणोंका गान और शह्भु आदि 
वाद्योंका शब्द करते-कराते थे। शास्त्रोक्त विधिसे 
प्रेमपूर्वतक्त सजायी हुई भगवान्‌की झाँकियों तथा रात्रिमें 
जागरण आदिके द्वारा वे सदा ही देरतक भगवत्सम्बन्धी 
उत्सव कराया करते थे। निष्कामभावसे किये गये यज्ञ, 
दान तथा धर्माचरणोंद्वारा उन सर्वदेवमय भगवान्‌ विष्णुको 
संतुष्ट करके राजाने परम उत्तम ज्ञान प्राप्त कर लिया। 
यज्ञोंका अनुष्ठान, पृथ्वीका पालन और भगवान्‌ केशवका 
पूजन करते हुए राजाने पितृगणोंकी तृप्तिके निमित्त 
श्राद्ध आदि कर्म करनेके लिये पुत्रोंकों उत्पन्न किया 
और केवल ब्रह्मका चिन्तन करते हुए ध्यानके द्वारा 
ही शरीरका त्यागकर भगवान्‌ विष्णुके धामको प्राप्त 
कर लिया। इस प्रकार राजा इक्ष्वाकु अनन्त दुःखोंसे 
पूर्ण संसारका त्याग करके अज, अशोक, अमल, 
विशुद्ध, शान्त एवं सच्चिदानन्दमय विष्णुपदको प्राप्त हो 
गये ॥ ६७--७२॥ 


इति श्रीनरसिंहपुराणे इक्ष्वाकुचरिते पञ्चर्विशो5 ध्याय: ॥ २५ ॥ 
इस प्रकार श्रीनरसिंहपुराणके अन्तर्गत 'इक्ष्वाकुचरित्र ' विषयक पचीसवाँ अध्याय पूरा हुआ॥ २५ ॥ 

अध्याय २६ ] 


इक्ष्वाकुकी संततिका वर्णन 


८९ 


छब्बीसवाँ अध्याय 
इक्ष्बवाकुकी संततिका वर्णन 


श्रीयृत उवाच 


इक्ष्वाकोर्विकुक्षिनामपुत्र: । स तु सिद्धे पितरि 
महर्षिभिरभिषिक्तो धर्मेण पृथिवीं पालयन्‌ 
विमानस्थमनन्तभोगशायिनमच्युतमाराध्य यागैरपि 
देवानिष्ठा स्वपुत्रं राज्ये सुबाहुमभिषिच्य दिवमारुरोह। 
सुबाहोर्श्राजमानादुद्योतो5भिगीयते। स तु सप्द्वीपां 
पृथ्वीं धर्मेण पालयित्वा भक्ति परां नारायणे 
पितामहवत्‌ कृत्वा क्रतुभिर्भूरिदक्षिणैर्यनज्ञे ध्वरं 
निष्कामेन मनसेट्ठा नित्यं निरद्नं निर्विकल्पं परं 
ज्योतिरमृताक्षरं परमात्मरूपं ध्यात्वा हरिमनन्तं च 
परमाराध्य स्वर्गलोकं॑ गत: ॥ १॥ 


तस्य युवनाश्रो युवनाश्रस्थ च मांधाता 
पुत्रो>भवत्‌। स चाभिषिक्तो महर्षिभिर्निसर्गादिव 
विष्णुभक्तोडनन्तशयनमच्युतं. भक्त्या55राधयन्‌ 
यागैश्च विविधैरिष्टा सप्तद्वीपवर्ती पृथिवीं परिपाल्य 
दिवं गत: ॥ २॥ 


यस्यैष एलोको गीयते। 


यावत्सूर्य उदेति सम यावच्च प्रतितिष्ठति। 
सर्व तद्यौवनाश्वस्य मांधातु: क्षेत्रमुच्यते॥ ३ ॥ 


तस्य पुरुकुश्यो5भवद्‌ येन देवा ब्राह्मणाश्न 
यागदानै: संतुष्टाः॥४॥ पुरुकुश्याद्‌ दृषदो 


श्रीसूतजी बोले--इक्ष्वाकुके ज्येष्ठ पुत्रका नाम था 
विकुक्षि । वह अपने पिताके मुक्त हो जानेपर महर्षियोंद्वारा 
राज्यपदपर अभिषिक्त हुआ और धर्मपूर्वक पृथ्वीका 
पालन करने लगा। राजा विकुक्षिने विमानपर विराजमान 
शेषशायी भगवान्‌ विष्णुकी आराधना करते हुए अनेक 
यज्ञोंद्ार देववाओंका भी यजन किया। अन्‍्तमें वे अपने 
पुत्र सुबाहुको राज्यपर अभिषिक्तकर स्वयं स्वर्गगामी हो 
गये। अब तेजस्वी राजा सुबाहुके पुत्र उद्योतका यशोगान 
किया जाता है। उद्योतने सातों द्वीपोंवाली पृथ्वीका 
धर्मपूर्वक पालन किया। उन्होंने अपने पितामह राजा 
इक्ष्वाकुकी ही भाँति भगवान्‌ नारायणमें पराभक्ति करके 
प्रचुर दक्षिणावाले यज्ञोंद्वारा यज्ञपति विष्णुका निष्कामभावसे 
यजन किया तथा नित्य, निरञ्ञन, निर्विकल्प, अमृत, 
अक्षर, परम, ज्योतिर्मय परमात्मरूपका चिन्तन करते 
हुए श्रीविष्मु और अनन्तकी आराधना करके वे 
परमधामको प्राप्त हुए॥१॥ 


उनके पुत्र युवनाश्र हुए, युवनाश्चके पुत्र मांधाता। 
मांधाता स्वभावसे ही भगवान्‌ विष्णुके भक्त थे। 
महर्षियोंने जब उनका राज्याभिषेक कर दिया, तब 
शेषशायी भगवान्‌ विष्णुकी भक्तिपूर्वक आराधना तथा 
विविध यक्ञोंद्वारा यजन करते हुए उन्होंने सातों द्वीपोंसे 
युक्त पृथ्वीका पालन किया और अन्तमें उनका 
वैकुण्ठवास हुआ॥२॥ 


मांधाताके ही विषयमें यह श्लोक अबतक गाया 
जाता है-- 


“जहाँसे सूर्य उदय होता और जहाँतक जाकर अस्त 
होता है, वह सब युवनाश्वके पुत्र मांधाताका ही क्षेत्र 
कहलाता है'॥ ३ ॥ 


मांधाताका पुत्र पुरुकुश्य (या पुरुकुत्स) हुआ, 
जिसने यज्ञ और दानके द्वारा देवताओं तथा 
ब्राह्मणोंको संतुष्ट किया था। पुरुकुश्यसे दूषधद और 

९० 


श्रीनरसिंहपुराण 


[ अध्याय २६ 


हृषदादभिशम्भु: । अभिशम्भोर्दारुणो 
दारुणात्सगर: ॥ ५॥ सगराद्धर्यश्रो हर्यश्राद्धारीतो 
हारीताद्रोहिताश्व: । रोहिताश्रादंशुमान्‌॥ ६ ॥ अंशुमतो 
भगीरथ:। येन महता तपसा पुरा दिवो गड्ा 
अशेषकल्मषनाशिनी चचचतुर्विधपुरुषार्थदायिनी 
भुवमानीता। अस्थिशर्कराभूता: कपिलमहर्षि- 
निर्दग्धाश्ष॒ गुरवः सगराख्या गड्ढातोयसंस्पृष्टा 


दिवमारोपिता: | भगीरथात्‌ सौदास: 
सौदासातू सत्रसवः: ॥७॥ सत्रसवा- 
दनरण्यो5नरण्याद्वी्धबाहु: ॥८॥ _ दीर्घबाहो- 


रजो5जाहइशरथ:। तस्य गृहे रावणविनाशार्थ 
साक्षान्नारायणो5वरतीर्णो राम: ॥ ९॥ 


सतु पितृवचनाद्‌ भ्रातृभार्यासहितो दण्डकारण्यं 
प्राप्प तपश्चचार। वने रावणापहतभार्यो भ्रात्रा सह 
दुःखितो5$नेककोटिवानरनायक सुग्रीवसहायो 
महोदधौ सेतुं निबध्य तैर्गत्वा लड्डां रावणं देवकण्टकं 
सबान्धवं हत्वा सीतामादाय पुनरयोध्यां प्राप्य 
भरताभिषिक्तो विभीषणाय लइ्ढडाराज्यं विमानं वा 
दत्त्वा तं प्रेषयामास। स तु परमेश्वरो विमानस्थो 
विभीषणेन नीयमानो लट्ढायामपि राक्षसपुर्या 
वस्तुमनिच्छन्‌ पुण्यारण्यं तत्र स्थापितवान्‌॥ १०॥ 
तन्निरीक्ष्य तत्रेव महाहिभोगशयने भगवान्‌ शेते। 
सो5पि विभीषणस्ततस्तद्विमानं नेतुमसमर्थ:, 


तद्बघनात्‌ू_ स्वां पुरी जगाम॥११॥ 


नारायणसंनिधानान्महद्वैष्णवं क्षेत्रमभभवदद्यापि 
दृश्यते। रामाललवो लवात्पदा: पद्माहतुपर्ण 


दूषदसे अभिशम्भु हुआ। अभिशम्भुसे दारुण और दारुणसे 
सगरका जन्म हुआ। सगरसे हर्यश्व, हर्यश्वसे हारीत, 
हारीतसे रोहिताश्व, रोहिताश्वसे अंशुमान्‌ और अंशुमान्‌से 
भगीरथ हुए, जो पूर्वकालमें बहुत बड़ी तपस्या करके 
समस्त पापोंका नाश करनेवाली और चारों पुरुषार्थोको 
देनेवाली गदड्भाको आकाशसे पृथ्वीपर ले आये। उन्होंने 
गड्भाजलके स्पर्शसे अपने 'सगर' संज्ञक पितरोंको, जो 
महर्षि कपिलके शापसे दग्ध होकर अस्थि-भस्ममात्र 
शेष रह गये थे, स्वर्गलोकको पहुँचा दिया। भगीरथसे 
सौदास और सौदाससे सत्रसवका जन्म हुआ। सत्रसवसे 
अनरण्य और अनरण्यसे दीर्घबाहु हुआ। दीर्घबाहुसे 
अज तथा अजसे दशरथ हुए। इनके घरमें साक्षात्‌ 
भगवान्‌ नारायण रावणका नाश करनेके लिये “राम' 
रूपमें अवतीर्ण हुए थे॥४--९॥ 

राम अपने पिताके कहनेसे छोटे भाई लक्ष्मण तथा 
पत्नीसहित दण्डकारण्यमें जाकर तपस्या करने लगे। 
उस वनमें रावणने इनकी पत्नी सीताका अपहरण कर 
लिया। इससे दुःखी होकर वे अपने भाई लक्ष्मणको 
साथ लेकर अनेक करोड़ वानर-सेनाके अधिपति सुग्रीवको 
सहायक बनाकर चले और महासागरमें पुल बाँधकर 
उन सबके साथ लल्जमें जा पहुँचे। वहाँ देवताओंके 
मार्गका काँटा बने हुए रावणको उसके बन्धु-बान्धवोंसहित 
मारकर सीताको साथ ले पुनः अयोध्यामें लौट आये। 
अयोध्यामें भरतजीने उनका 'राजा' के पदपर अभिषेक 
किया। श्रीरामने विभीषणको लड्ढाका राज्य तथा 
(विष्णुप्रतिमायुक्त) विमान देकर अयोध्यासे विदा किया। 
विमानपर विराजमान परमेश्वर विष्णु विभीषणद्धारा ले 
जाये जानेपर भी राक्षसपुरी लड्ढामें निवास करना नहीं 
चाहते थे, अत: विभीषणने वहाँ जिस पवित्र वनकी 
स्थापना की थी, उसको देखकर वे उसीमें स्थित हो गये। 
वहाँ महान्‌ सर्प-शरीरकी शय्यापर भगवान्‌ शयन करते हैं। 
विभीषण भी जब वहाँसे उस विमानको ले जानेमें 
असमर्थ हो गये, तब भगवान्‌के ही कहनेसे वे उन्हें वहीं 
छोड़ अपनी पुरी लट्ढाको चले गये॥ १०-११॥ 

भगवान्‌ नारायणकी उपस्थितिसे वह स्थान महान्‌ 
वैष्णवतीर्थ हो गया, जो आज भी श्ररीरड्रक्षेत्रके नामसे 
प्रसिद्ध देखा जाता है। रामसे लव, लवसे पद्म, पद्मसे 

अध्याय २७ ] 

ऋतुपर्णादस्त्रपाणि:।  अस्त्रपाणे: 

शुद्धोदनाद्वुध: । 

एते महीपा रविवंशजास्तव 
प्राधान्यतस्ते कथिता महाबला:। 

पुरातनैर्यर्वसुधा प्रपालिता 


अन्द्रवंशका वर्णन 


९१ 


शुद्धोदन: | ऋतुपर्ण, ऋतुपर्णसे अस्त्रपाणि, अस्त्रपाणिसे शुद्धोदन 
बुधाद्ृंशो निवर्तते॥ १२॥ और शुद्धोदनसे बुध (बुद्ध)-की उत्पत्ति हुई; बुधसे 


इस वंशकी समाप्ति हो जाती है॥१२॥ 

मैंने यहाँ आपके समक्ष पूर्ववर्ती उन प्रधान-प्रधान 
महाबली सूर्यवंशी राजाओंका नामोल्लेख किया है, 
जिन्होंने धर्मपूर्वक पृथ्वीका पालन और यज्ञ-क्रियाओंद्वारा 


यज्ञक्रियाभिश्च दिवौकसैर्न॑पैः ॥ १३॥ | देवताओंका भी पोषण किया था॥१३॥ 


इति श्रीनरसिंहपुराणे सूर्यवशानुचरितं नाम परड्विंशो5 ध्याय: ॥ २६ ॥ 
इस प्रकार श्रीनरसिंहपुराणमें 'सूर्ववंशका अनुचरित ” नामक छब्बीसवाँ अध्याय पूरा हुआ॥ २६ ॥ 


सत्ताईसवाँ अध्याय 


अन्द्रवंशका 


सूत उवाच 


अथ सोमवंशोद्धवानां भूभुजां संक्षेपेण 
चरितमुच्यते॥ १॥ आदौ तावत्‌ समस्तं त्रैलोक्यं 
कुक्षीो. कृत्वा एकार्णव. महाम्भसि 
नागभोगशयने। २॥ . ऋडमयो  अजुर्मयः 
साममयो5थर्वमयो भगवाजन्नारायणो योगनिद्रां 
समारेभे। तस्य सुप्तस्य नाभौ महापदामजायत। तस्मिन्‌ 
पद्मे चतुर्मुखो ब्रह्माभवत्‌॥ ३ ॥ तस्य ब्रह्मणो मानस: 
पुत्रोत्रिरभभवत्‌। अत्रेरनसूयायां सोम:। स तु 
प्रजापतेर्दक्षस्य त्रयस्त्रिंशत्‌ कन्या रोहिण्याद्या भार्यार्थ 
गृहीत्वा प्रियायां ज्येष्ठटायां विशेषात्‌ प्रसन्नमना: 
रोहिण्यां बुधं पुत्रमुत्पादयामास॥ ४॥ बुधोडपि 
सर्वशास्त्रज्ञः प्रतिष्ठाने पुरेअवसत्‌ | इलायां पुरूरवसं 
पुत्रमुत्पादयामास | तस्यातिशयरूपान्वितस्य 
स्वर्गभोगानू विहाय उर्वशी बहुकालं भार्या 
बभूव॥ ५ ॥ पुरूरवसः उर्वश्यामायु: पुत्रो जज्ञे।स 
तु राज्यं धर्मतः कृत्वा दिवमारुरोह॥ ६॥ आयो 
रूपवत्यां नहुषः पुत्रो3भवत्‌। येनेन्द्रत्वं प्राप्तम्‌। 
नहुषस्यथापि पितृमत्यां ययाति: ॥ ७॥ यस्य वंशजा 


वर्णन 


सूतजी बोले--अब संक्षेपसे चन्द्रवंशी राजाओंके 
चरित्रका वर्णन किया जाता है। कल्पके आदिकी बात 
है। ऋक्‌, यजुष, साम और अथर्ववेदस्वरूप भगवान्‌ 
नारायण समस्त त्रिभुवनको अपने उदरमें लीन करके 
एकार्णवकी अगाध जलराशिमें शेषनागकी शय्यापर योगनिद्राका 
आश्रय ले सो रहे थे। सोये हुए उन भगवान्‌की नाभिसे 
एक महान्‌ कमल प्रकट हुआ। उस कमलमें चतुर्मुख 
ब्रह्माका आविर्भाव हुआ। उन ब्रह्माजीके मानसपुत्र अत्रि 
हुए। अत्रिसे अनसूयाके गर्भसे चन्द्रमाका जन्म हुआ। 
उन्होंने दक्ष प्रजापतिकी रोहिणी आदि तैंतीस कन्‍्याओंको 
पत्नी बनानेके लिये ग्रहण किया और ज्येष्ठ भार्या रोहिणीसे 
उसके प्रति अधिक प्रसन्न रहनेके कारण, 'बुध” नामक 
पुत्र उत्पन्न किया। बुध भी समस्त शास्त्रोंके ज्ञाता होकर 
प्रतिष्ठानपुरमें निवास करने लगे। उन्होंने इलाके गर्भसे 
पुरूरवा नामक पुत्रको जन्म दिया। पुरूरवा बहुत ही सुन्दर 
थे, अत: उर्वशी नामक अप्सरा बहुत कालतक स्वर्गके 
भोगोंको त्यागकर इनकी भार्या बनी रही। पुरूरवाद्वारा 
उर्वशीके गर्भसे आयु नामक पुत्रका जन्म हुआ। वह 
धर्मपूर्वक राज्य करके अन्तमें स्वर्गलोकको चला गया। 
आयुके रूपवतीसे नहुष नामक पुत्र हुआ, जिसने इन्द्रत्व 
प्राप्त किया था। नहुषके भी पितृमतीके गर्भसे ययाति 

श्रीनरसिंहपुराण 


[ अध्याय २७ 


वृष्णय:। ययाते: शर्मिष्ठायां पूरुरभवत्‌॥ ८॥ 
पूरोर्वशदायां संयातिः पुत्रो5भवत्‌। यस्य पृथिव्यां 


सम्पन्ना: सर्वे कामा:॥ ९॥ 


संयातेर्भानुदत्तायां सार्वभौम: । स तु सर्वा पृथिवीं 
धर्मेण परिपालयन्नरसिंहं भगवन्तमाराध्य यागदानै: 
सिद्द्धिमाप॥ १० ॥ तस्य सार्वभौमस्य बैदेह्यां भोज: । 
यस्य वंशे पुरा देवासुरसंग्रामे विष्णुचक्रहतः 
कालनेमि: कंसो भूत्वा वृष्णिवंशजेन वासुदेवेन 
घातितो निधनं गत:॥ ११॥ 


तस्य भोजस्य कलिड़्ायां दुष्यन्त: । स तु नरसिंहं 
भगवन्‍्तमाराध्य तत्प्रसादान्निष्कण्टकं राज्यं धर्मेण 
कृत्वा दिवं प्राप्तवान्‌। दुष्यन्तस्य शकुन्तलायां 
भरतः। स तु धर्मेण राज्यं कुर्वन्‌ क्रतुभिर्भूरि- 
दक्षिण: 
निवृत्ताधिकारो ब्रह्मध्यानपरो वैष्णवे परे ज्योतिषि 


लबमवबाप॥ १२॥ 


सर्वदेवतामयं भगवन्‍न्तमाराध्य 


भरतस्य आनन्दायामजमीढ: । स च परमवैष्णवो 
नरसिंहमाराध्य जातपुत्रो धर्मेण कृतराज्यो 
विष्णुपुरमारुरोह॥ १३ ॥ अजमीढस्य सुदेव्यां वृष्णि: 
पुत्रो>5भवत्‌। सो5पि बहुवर्ष धर्मेण राज्यं कुर्वन्‌ 
दुष्टनिग्रह शिष्टपरिपालनं सप्तद्वीपां पृथ्वीं वशे चक्रे | 
वृष्णेरुग्रसेनायां प्रत्यद्ञः पुत्रो बभूव॥ १४॥ सो5पि 


धर्मेण मेदिनीं पालयन्‌ प्रतिसंवत्सरं ज्योतिष्टोम॑ चकार। 
निर्वाणमपि लब्धवान्‌। प्रत्यक्लस्यथ बहुरूपायां 


हुए, जिनके वंशज वृष्णि कहलाते हैं। ययातिके 
शर्मिष्ठाके गर्भसे पूरु हुए। पूरुके वंशदासे संयाति 
नामक पुत्र हुआ, जिसको इस पृथ्वीपर सभी तरहके 
मनोवाड्छित भोग प्राप्त थे॥ १--९॥ 


संयातिसे भानुदत्ताके गर्भसे सार्वभौम नामक पुत्र 
हुआ। उसने सम्पूर्ण पृथ्वीका धर्मपूर्वक पालन करते 
हुए यज्ञ-दान आदिके द्वारा भगवान्‌ नृसिंहकी आराधना 
करके सिद्धि (मुक्ति) प्राप्त कर ली। उपर्युक्त सार्वभौमसे 
वैदेहीके गर्भसे भोज उत्पन्न हुआ, जिसके वंशमें कालनेमि 
नामक राक्षस, जो पहले देवासुर-संग्राममें भगवान्‌ विष्णुके 
चक्रसे मारा गया था, कंसके रूपमें उत्पन्न हुआ और 
वृष्णिवंशी वसुदेवनन्दन भगवान्‌ श्रीकृष्णके हाथसे मारा 
जाकर मृत्युको प्राप्त हुआ॥ १०-११॥ 


भोजकी पत्नी कलिड्जासे दुष्यन्तका जन्म हुआ। वह 
भगवान्‌ नृसिंहकी आराधना करके उनकी प्रसन्नतासे 
धर्मपूर्वक निष्कण्टक राज्य भोगकर जीवनके अन्तमें 
स्वर्गको प्राप्त हुआ। दुष्यन्तको शकुन्तलाके गर्भसे भरत 
नामक पुत्र प्राप्त हुआ। वह धर्मपूर्वक राज्य करता हुआ 
प्रचुर दक्षिणावाले यज्ञोंसे सर्वदेवमय भगवान्‌ विष्णुकी 
आराधना करके कर्माधिकारसे निवृत्त एवं ब्रह्मध्यान- 
परायण हो परम ज्योतिर्मय वैष्णबधाममें लीन हो 
गया॥ १२॥ 


भरतके उसकी पत्नी आनन्दाके गर्भसे अजमीढ 
नामक पुत्र हुआ। वह परम वैष्णव था। राजा अजमीढ 
भगवान्‌ नृसिंहकी आराधनासे पुत्रवान्‌ होकर धर्मपूर्वक 
राज्य करनेके पश्चात्‌ श्रीविष्णुधामको प्राप्त हुए। अजमीढके 
सुदेवीके गर्भसे वृष्णि नामक पुत्र हुआ। वह भी बहुत 
वर्षोतक धर्मपूर्वक राज्य करता रहा। दुष्टोंका दमन 
और सज्जनोंका पालन करते हुए उसने सातों द्वीपोंसे 
युक्त पृथ्वीको अपने वशमें कर लिया था। वृष्णिके 
उग्रसेनाके गर्भसे प्रत्यक्ष नामक पुत्र हुआ। वह भी 
धर्मपूर्वक पृथ्वीका पालन करता था। उसने प्रतिवर्ष 
ज्योतिष्टोमयागका अनुष्ठान करते हुए आयुका अन्त 
होनेपर निर्वाणपद (मोक्ष) प्राप्त कर लिया। प्रत्यक्षको 

अध्याय २८ ] 


शांतनुका चरित्र ९३ 


शांतनु:॥ १५॥ तस्य देवदत्तस्यन्दनारोहणमशकयं | बहुरूपाके गर्भसे शांतनु नामक पुत्र प्राप्त हुआ, जिनमें 


बभूव पुरत: शकक्‍्यं च॥ १६॥ 


देवताओंके दिये हुए रथपर चढ़नेकी पहले शक्ति 
नहीं थी, परंतु पीछे उसपर चढ़नेकी शक्ति हो 
गयी ॥ १३--१६ ॥ 


इति श्रीनरसिंहपुराणे सोमवंशवर्णनं नाम सत्रविशो5 ध्याय: ॥ २७॥ 
इस प्रकार श्रीनरसिंहपुराणमें 'सोमवंशवर्णन ” नामक सत्ताईसवाँ अध्याय पूरा हुआ॥ २७॥ 


अट्टाईसवाँ अध्याय 


शांतनुका चरित्र 


भरद्वाज उवाच 


स्यन्दनारोहणे पूर्वमशक्ति: शांतनो: कथम्‌। 
पश्चाच्छक्ति: कथं चासीत्‌ तस्य वै तद्ददस्व न:॥ ९१ 


सूत उवाच 


भरद्वाज श्रृणुष्वैतत्‌ पुरावृत्तं बदामि ते। 


सर्वपापहरं॑ तद्द्वि चरितं शांतनोनुणाम्‌॥ २ 


बभूव शांतनुर्भक्ा नरसिंहतनौ पुरा। 


नारदोक्तविधानेन पूजयामास  माधवम्‌॥ ३ 


नरसिंहस्य देवस्य निर्माल्यं तेन लक्धितम्‌। 


राज्ञा शांतनुना विप्र तस्मात्‌ स्यन्दनमुत्तमम्‌॥ ४ 


देवदत्तं तदारोदुमशक्तस्तत्क्षणादभूत्‌ । 


किमियं मे गतिर्भग्रा सहसा वै रथात्तत:॥ ५ 


दुःखं चिन्तयतस्तस्य सम्प्राप्तो नारद: किल। 


कि विषण्ण: स्थितो राजन्निति पृष्ठ: स शांतनु:॥ ६ 


नारदेतन्न जानामि गतिभड्रस्य कारणम्‌। 


इत्युक्तो नारदो ध्यात्वा ज्ञात्वा तत्कारणं तत:॥ ७ 


शांतनुं प्राह राजानं विनयेन यतः स्थितः। 


यत्र क्रापि त्वया राजन्‌ नरसिंहस्य वै धरुवम्‌॥ ८ 


निर्माल्यो लड्;ितस्तस्माद्रथारोहणकर्मणि। 


भरद्वाजजीने पूछा--शांतनुको पहले देवताओंके 
रथपर चढ़नेकी शक्ति क्‍यों नहीं थी? और फिर उनमें 
वह शक्ति कैसे आ गयी ? इसे आप हमें बतलायें॥ १॥ 

सूतजी बोले--भरद्वाजजी ! यह पुराना इतिहास है; 
इसे मैं कहता हूँ, सुनिये। शांतनुका चरित्र मनुष्योंके 
समस्त पापोंका नाश करनेवाला है। शांतनु पूर्वकालमें 
नृसिंहरूपधारी भगवान्‌ विष्णुके भक्त थे और नारदजीकी 
बतायी हुई विधिसे भगवान्‌ लक्ष्मीपतिकी सदा पूजा 
किया करते थे। विप्रवर! एक बार राजा शांतनु भूलसे 
श्रीनुसिंहदेवके निर्माल्यको लाँघ गये, अत: वे उसी 
क्षण देवताओंके दिये हुए उत्तम रथपर चढ़नेमें असमर्थ 
हो गये। तब वे सोचने लगे--'यह क्‍या बात है? 
इस रथपर चढ़नेमें हमारी गति सहसा कुण्ठित क्‍यों 
हो गयी?!” कहते हैं, इस प्रकार दुःखी होकर सोचते 
हुए उन राजाके पास नारदजी आये और उन्होंने 
राजा शांतनुसे पूछा--'राजन्‌! तुम क्‍यों विषादमें डूबे 
हुए हो ?'॥ २--६॥ 

राजाने कहा--' नारदजी ! मेरी गति कुण्ठित कैसे 
हुई, इसका कारण मुझे ज्ञात नहीं हो रहा है, इसीसे मैं 
चिन्तित हूँ।” उनके यों कहनेपर नारदजीने ध्यान लगाया 
और उसका कारण जानकर राजा शांतनुसे, जो विनीतभावसे 
वहाँ खड़े थे, कहा--'राजन्‌! अवश्य ही तुमने कहीं- 
न-कहीं भगवान्‌ नृसिंहके निर्माल्यका लब्जून किया है। 
इसीसे रथपर चढ़नेमें तुम्हारी गति अवरुद्ध हो गयी है। 


गतिर्भग्ना महाराज श्रूयतामत्र कारणम्‌॥ ९ | महाराज! इसका कारण सुनो॥७--९॥ 

[ अध्याय २८ 


अन्तर्वेद्यां पुरा राजन्नासीत्‌ कश्चिन्महामति: । 
मालाकारो रवि्नमम्ना तेन वृन्दावनं कृतम्‌॥ १० 


विविधानि च पुष्पार्थ बनानि सुकृतानि वै। 
मल्लिकामालतीजातिबकुलादीनि सर्वशः॥ ११ 


प्राकारमुच्छितं तस्य स्वभूमौ चापि विस्तृतम्‌ । 
अलल्डद्यमप्रवेश्यं च कृत्वा चक्रे स्वकं गृहम्‌॥ १२ 


गृहं प्रविश्य तदद्वारं भवेन्नान्यत्र सत्तम। 
एवं कृत्वा नु बसतो मालाकारस्य धीमतः ॥ १३ 


पुष्पितं तद्वनं त्वासीद्‌ गन्धामोदितदिड्न्मुखम्‌ । 
भार्यया सह पुष्पाणि समाहत्य दिने दिने॥ १४ 


कृत्वा मालां यथान्यायं नरसिंहस्य नित्यशः। 
ददौ काश्चिद्‌ द्विजेभ्यश्व काश्चिद्विक्रीय पोषणम्‌॥ १५ 


चक्रे समात्‌ प्रजीवी च भायदिरात्मनस्तथा। 
अथ स्वर्गादुपागम्य इन्द्रपुन्नो रथेन वै॥१६ 


अप्सरोगणसंयुक्तो निशि पुष्पाणि संहरेत्‌। 
तद्न्‍न्धलिप्सु: सर्वाणि विचित्याहृत्य गच्छति॥ १७ 


दिने दिने हते पुष्पे मालाकारो5प्यचिन्तयत्‌। 
नान्यद्‌ द्वारं वनस्यास्यालछूल्यप्राकारमुन्नतम्‌॥ १८ 


समस्तपुष्पजातस्य हरणे निशि वै नृणाम्‌। 
अहं शक्ति न पश्यामि किमिदं नु परीक्षये॥ १९ 


इति संचिन्त्य मेधावी जाग्रद्रात्रो बने स्थित: । 
तथेवागत्य पुष्पाणि संगृहीत्वा गत: पुमान्‌॥ २० 


त॑ दृष्ठा दु:खितो5तीव माल्यजीवी वने5भवत्‌। 
ततो निद्रां गत: स्वप्रे दृष्टवांस्तं नृकेसरिम्‌॥ २१ 


तद्ठाक्यं श्रुतवांश्वेवं॑ निर्माल्य॑ मम पुत्रक। 
आनीय क्षिप्यतां क्षिप्रं पुष्पारामसमीपत: ॥ २२ 


“राजन! पूर्वकालकी बात है, अन्तर्वेदीमें कोई बड़ा 
बुद्धिमान्‌ माली रहता था। उसका नाम था रवि। उसने 
तुलसीका बगीचा लगाया था और उसका नाम “वृन्दावन! 
रख दिया था। उसमें फूलोंके लिये सब ओर मल्लिका, 
मालती, जाती तथा बकुल (मौलसिरी) आदि नाना प्रकारके 
वृक्षोंके बाग सुंदर ढंगसे लगाये थे। उस वनकी चहारदीवारी 
बहुत ऊँची और चौड़ी बनवाकर, उसे अलब्डनीय और 
दुर्गग करके भीतरकी भूमिपर उसने अपने रहनेके लिये 
घर बनाया था। साधुशिरोमणे ! उसने ऐसा प्रबन्ध किया 
था कि घरमें प्रवेश करनेके बाद ही उस वाटिकाका द्वार 
प्राप्त हो सकता था, दूसरी ओरसे उसका मार्ग नहीं 
था॥ १०--१२४/२ ॥ 

“ऐसी व्यवस्था करके निवास करते हुए उस मालीका 
वह वृन्दावन फूलोंसे भरा रहता था और उसकी सुगन्धसे 
सारी दिशाएँ सुवासित होती रहती थीं। वह प्रतिदिन 
अपनी पत्नीके साथ फूलोंका संग्रह करके यथोचित मालाएँ 
तैयार करता था। उनमेंसे कुछ मालाएँ तो वह भगवान्‌ 
नृसिंहको अर्पण कर देता था, कुछ ब्राह्मणोंको दे डालता 
था और कुछको बेचकर उससे अपना तथा पत्नी आदिका 
पालन-पोषण करता था। मालासे जो कुछ प्राप्त होता, उसीके 
द्वारा वह अपनी जीविका चलाता था॥ १३--१५४२॥ 

“कुछ कालके बाद वहाँ इन्द्रका पुत्र जयन्त प्रतिदिन 
रातमें स्वर्गसे अप्सराओेंके साथ रथपर चढ़कर आने 
और फूलोंकी चोरी करने लगा। उस वनके पुष्पोंकी 
सुगन्धके लोभसे वह सारे फूल तोड़ लेता और लेकर 
चल देता था। जब प्रतिदिन फूलोंकी चोरी होने लगी, 
तब मालीको बड़ी चिन्ता हुई। उसने मन-ही-मन सोचा-- 
“इस वनका कोई दूसरा द्वार तो है नहीं। चहारदीवारी भी 
इतनी ऊँची है कि वह लाँघी नहीं जा सकती। मनुष्योंकी 
ऐसी शक्ति में नहीं देखता कि इसे लाँघकर वे सारे फूल 
चुरा ले जानेमें समर्थ हों। फिर इन फूलोंके लुप्त होनेका 
क्या कारण है, आज अवश्य ही इसका पता लगाऊँगा।' 
यह सोचकर वह बुद्धिमान्‌ माली उस रातमें जागता हुआ 
बगीचेमें ही बैठा रहा। अन्य दिनोंकी भाँति उस दिन भी 
वह पुरुष आया और फूल लेकर चला गया॥ १६--२० ॥ 

'उसे देखकर मालाओंसे ही जीविका चलानेवाला 
वह माली उस उपवनमें बहुत ही दु:ःखी हुआ। तदनन्तर 
रातको नींद आनेपर उसने स्वणनमें साक्षात्‌ भगवान्‌ 
नृसिंहको देखा तथा उन नृसिंहदेवका यह वचन भी 
सुना--' पुत्र ! तुम शीघ्र ही फूलोंके बगीचेके समीप मेरा 

अध्याय २८ ] 


इन्द्रपुत्रस्थ दुष्टस्थ नान्यदस्ति निवारणम्‌। 
इति श्रुत्वा हरेर्वाक्यं नरसिंहस्थ धीमत:॥ २३ 


बुद्धवा55नीय तु निर्माल्यं तथा चक्रे यथोदितम्‌। 
सोउप्यागत्य यथापूर्व रथेनालक्षितेन तु॥ २४ 
रथादुत्तीर्य पुष्पाणि विचिन्व॑स्तद्धुवि स्थितम्‌। 
निर्माल्यं लड्भयामास इन्द्रसूनुरनिष्टकृत्‌॥ २५ 
ततस्तस्य न शक्ति: स्याद्रथारोहणकर्मणि। 
उक्त: सारथिना चैव रथस्यारोहणे तव॥ २६ 
नरसिंहस्य निर्माल्यलड्डने नास्ति योग्यता। 
गच्छामि दिवमेवाहं त्वं भूम्यां वस मा55रुह॥ २७ 
तेनैवमुक्तो मतिमांस्तमाह हरिनन्दन: । 
पापस्य नोदनं त्वत्र कर्मणा येन मे भवेत्‌॥ २८ 
तदुक्‍त्वा गच्छ नाकं त्वं कर्मास्मान्‌ सारथे द्रुतम्‌। 
सारथिरुवाच 
रामसत्रे कुरुक्षेत्रे द्वादशाब्दे तु नित्यश:॥ २९ 
द्विजोच्छिष्टापनयनं कृत्वा त्वं शुद्धिमेष्यसि। 
इत्युक्त्वासौ गतः स्वर्ग सारथिर्देवसेवितम्‌॥ ३० 
इन्द्रसूनु: कुरुक्षेत्र प्रात: सारस्वतं तटम्‌। 
रामसत्रे तथा कुर्यादद्विजोच्छिष्टस्थ मार्जनम्‌॥ ३१ 
पूर्णे द्वादशमे वर्ष तमूचु: शड्ट्विता द्विजा:। 
कर्त्वं ब्रूहि महाभाग नित्यमुच्छिष्टमार्जक:॥ ३२ 
न भुझसे च नः सत्रे शट्डा नो महती भवेत्‌। 
इत्युक्त: कथयित्वा तु यथावृत्तमनुक्रमात्‌॥ ३३ 
जगाम त्रिदिवं क्षिप्रं रथेन तनयो हरेः। 
तस्मात्‌ त्वमपि भूपाल ब्राह्मणोच्छिष्टमादरात्‌॥ ३४ 
मार्जन॑ कुरु रामस्य सत्रे द्वादशवार्षिके। 
ब्राह्मणेभ्य: परं नास्ति सर्वपापहरं परम्‌॥ ३५ 
एवं कृते देवदत्तस्यन्दनारोहणे गतिः। 
भविष्यति महीपाल प्रायश्चित्ते कृते तवब॥३६ 


अत ऊर्ध्व॑ च निर्माल्यं मा लड्भय महामते। 
नरसिंहस्य देवस्य तथान्येषां दिवौकसाम्‌॥ ३७ 


शांतनुका चरित्र 


९५ 


निर्माल्य लाकर छींट दो। उस दुष्ट इन्द्रपुत्रकों रोकनेका 
कोई दूसरा उपाय नहीं है!॥ २१-२२४/२॥ 

'बुद्धिमानू भगवान्‌ नृसिंहका यह वचन सुनकर 
माली जाग उठा और उसने निर्माल्य लाकर उनके 
कथनानुसार वहाँ छींट दिया। जयन्त भी पहलेके ही 
समान अलक्षित रथसे आया और उससे उतरकर फूल 
तोड़ने लगा। उसी समय अपना अनिष्ट करनेवाला 
इन्द्रपुत्र वहाँ भूमिपर पड़े हुए निर्माल्यको लाँघ गया। 
इससे उसमें रथपर चढ़नेकी शक्ति नहीं रह गयी। तब 
सारथिने उससे कहा--“नृसिंहका निर्माल्य लाँघ जानेके 
कारण अब तुममें इस रथपर चढ़नेकी योग्यता नहीं रह 
गयी है। मैं तो स्वर्गलोकको लौटता हूँ, किंतु तुम यहाँ 
भूतलपर ही रहो; रथपर न चढ़ो!॥ २३--२७॥ 

'सारथिके इस प्रकार कहनेपर मतिमान्‌ इन्द्रकुमारने 
उससे कहा--'सारथे! जिस कर्मसे यहाँ मेरे पापका 
निवारण हो, उसे बताकर तुम शीघ्र स्वर्गलोकको 
जाओ!॥ २८५२ ॥ 

सारथि बोला-- कुरुक्षेत्रमें परशुरामजीका एक यज्ञ 
हो रहा है, जो बारह वर्षोमें समाप्त होनेवाला है। उसमें 
जाकर तुम प्रतिदिन ब्राह्मणोंका जूठा साफ करो; इससे 
तुम्हारी शुद्धि होगी।!' यों कहकर सारथि देवसेवित 
स्वर्गलोकको चला गया॥ २९-३०॥ 

'इधर इन्द्रपुत्र जयन्त कुरुक्षेत्रमें सरस्वतीके तटपर 
आया और परशुरामजीके यज्ञमें ब्राह्मणोंकी जूठन साफ 
करने लगा। जब बारहवाँ वर्ष पूर्ण हुआ, तब ब्राह्मणोंने 
शह्लित होकर उससे पूछा--'महाभाग! तुम कौन हो ? 
जो नित्य जूठन साफ करते हुए भी हमारे यज्ञमें भोजन 
नहीं करते। इससे हमारे मनमें महान्‌ संदेह हो रहा है।' 
उनके इस प्रकार पूछनेपर इन्द्रकुमार क्रमश: अपना 
सारा वृत्तान्त ठीक-ठीक बताकर तुरंत रथसे स्वर्गलोकको 
चला गया॥ ३१--३३४/२॥ 

“इसलिये, हे भूपाल! तुम भी परशुरामजीके 
द्वादशवार्षिक यज्ञमें आदरपूर्वक ब्राह्मणोंकी जूठन साफ 
करो। ब्राह्मणोंसे बढ़कर दूसरा कोई ऐसा नहीं है, जो 
पापोंका अपहरण कर सके। महीपाल ! इस प्रकार प्रायश्नित्त 
कर लेनेपर तुम्हें देवताओंके दिये हुए रथपर चढ़नेकी 
शक्ति प्राप्त हो जायगी। महामते! आजसे तुम भी 
श्रीनूसिंददवका तथा अन्य देवताओंके भी निर्माल्यका 
उल्लंघन न करना'॥ ३४--३७॥ 

९६ 


श्रीनरसिंहपुराण 


[ अध्याय २९ 


इत्युक्त: शांतनुस्तेन ब्राह्मणोच्छिष्टमार्जनम्‌। 


नारदजीके ऐसा कहनेपर शांतनुने बारह वर्षोतक 


कृतवान्‌ द्वादशाब्दं तु आरुरोह रथं च तम्‌॥ ३८ । त्राह्मणोंकी जूठन साफ की। इसके बाद वे शक्ति पाकर 


एवं पूर्वमशक्ति: स्याद्‌ रथारोहे महीक्षित:। 
पश्चात्‌ तस्थवैव विप्रेन्द्र शक्तिरिवमजायत॥ ३९ 


एवं ते कथितो विप्र दोषो निर्माल्यलड्डने। 
पुण्यं तथा द्विजानां तु प्रोक्तमुच्छिष्टमार्जने ॥ ४० 


भकत्या  द्विजोच्छिष्टमिहापमार्जये- 
च्छुचिर्नोी यः सुसमाहितात्मा। 


स॒ पापबन्ध॑ प्रविहाय. भेड्डे 


उस रथपर चढ़नेमें समर्थ हुए। विप्रवर! इस प्रकार 
पूर्व-कालमें राजाकी उस रथपर चढ़नेकी शक्ति जाती 
रही और फिर उक्त उपाय करनेसे उनमें पुनः वह शक्ति 
आ गयी॥ ३८-३९ ॥ 

ब्रह्मन्‌! इस प्रकार मैंने निर्माल्य लाँघनेमें जो दोष 
है, वह बताया तथा ब्राह्मणोंका जूठा साफ करनेमें जो 
पुण्य है, उसका भी वर्णन किया। जो मनुष्य इस 
लोकमें पवित्र होकर, अपने चित्तको एकाग्र करके, 
भक्तिपूर्वक ब्राह्मणोंका जूठा साफ करता है, वह पापबन्धनसे 
मुक्त हो स्वर्गमें निवास करता और गौओंके दानका 


गवां प्रदानस्य फलं दिवि स्थित: ॥ ४१ | फल भोगता है॥४०-४१॥ 


इति श्रीनरसिंहपुराणे शांतनुचरितं नामाष्टविंशो5 ध्याय: ॥ २८ ॥ 
इस ग्रकार श्रीनरसिंहपुराणमें 'शांतनुचरित्र ' नायक अद्वाईसवाँ अध्याय पूरा हुआ॥ २८ ॥ 


उन्तीसवाँ अध्याय 


शांतनुकी संततिका वर्णन 


श्रीयूत उवाच 

शांतनोयोजनगन्धायां विचित्रवीर्य-। स तु 
हस्तिनापुरे स्थित्वा प्रजा: स्वधर्मेण पालयन्‌ देवांश्व 
यागैः पितृश्च श्राद्धैः संतर्पष्प संजातपुत्रो 
दिवमारुरोह॥ १॥ विचित्रवीर्यस्याम्बालिकायां 
पाण्डु: पुत्रों जज्ञे। सो5पि राज्यं धर्मतः कृत्वा 
मुनिशापाच्छरीरं विहाय देवलोकमवाप। तस्य 
पाण्डो: कुन्तिदेव्यामर्जुन:॥ २॥ स तु महता तपसा 
शंकरं तोषयित्वा पाशुपतमस्त्रमवाप्य त्रिविष्टपाधिपते: 
शत्रूनू निवातकवचान्‌ दानवान्‌ हत्वा खाण्डववन- 
मग्नेर्यथारुचि निवेद्य तृप्ताग्रितो दिव्यान्‌ वरानवाप्य 


श्रीसूतनी कहते हैं--शांतनुके योजनगन्धासे 
“विचित्रवीर्य”/ नामक पुत्र हुआ। राजा विचित्रवीर्य 
हस्तिनापुरमें रहकर धर्मपूर्वक प्रजाका पालन करते रहे 
और यज्ञोंद्वारा देवताओंको तथा श्राद्धके द्वारा पितरोंको 
तृप्त करके पुत्र पैदा होनेपर स्वर्गलोकको प्राप्त हुए। 
विचित्रवीर्यके अम्बालिकाके गर्भसे “पाण्डु” नामक पुत्र 
उत्पन्न हुआ। पाण्डु भी धर्मपूर्वक राज्यपालन करके 
मुनिके शापसे शरीर त्यागकर देवलोककों चले गये। 
उन राजा पाण्डुके कुन्तीदेवीके गर्भसे 'अर्जुन' नामक 
पुत्र हुआ। अर्जुनने बड़ी भारी तपस्या करके शंकरजीको 
प्रसन्न किया, उनसे “पाशुपत” नामक अस्त्र प्राप्त किया 
और स्वर्गलोकके अधिपति इन्द्रके शत्रु “निवातकवच! 
नामक दानवोंका वध करके अग्रिदेवको उनकी रुचिके 
अनुसार खाण्डववन समर्पित किया। खाण्डववनको 
जलाकर, तृप्त हुए अग्निदेवसे अनेक दिव्य वर प्राप्त कर, 

अध्याय २९ ] 


शांतनुकी संततिका वर्णन 


९७ 


सुयोधनेन हतराज्यो धर्मभीमनकुलसहदेव- 
द्रौपदीसहितो विराटनगरेऊज्ञातवासं चरित्वा गोग्रहे 
च ४ भीष्मद्रोणकृपदुर्योधनकर्णादीनू. जित्वा 
समस्तगोमण्डलं निवर्तयित्वा भ्रातृभि: सह 
विराटराजकृतपूजो वासुदेवसहित: कुरुक्षेत्रे 
धार्तराष्ट्रेबहुबलैर्युद्धं कुर्वन्‌ भीष्मद्रोणकृपशल्य- 
कर्णादिभिर्भूरिपराक्रमै: क्षत्रियर्नानादेशागतैरनेकैरपि 
राजपुत्रै: सह दुर्योधनादीन्‌ धार्तराष्ट्रान्‌ हत्वा स्वराज्यं 
प्राप्य धर्मेण राज्यं परिपाल्य भ्रातृभिः सह मुदितो 
दिवमारुरोह॥ ३ ॥ 


अर्जुनस्य सुभद्रायामभिमन्यु:। येन भारतयुद्धे 
अक्रव्यूहं प्रविश्यानेकभूभुजो निधन प्रापिता: ॥ ४ ॥ 
अभिमन्योरुत्तरायां परीक्षित: । सोउ5प्यभिषिक्तो वनं 
गच्छता धर्मपुत्रेण राज्यं कृत्वा राजपुत्रो नाक॑ सम्प्राप्य 
रेमे॥ ५॥ परीक्षितान्मातृवत्यां जनमेजय:। येन 
ब्रह्महत्यावारणार्थ महाभारतं व्यासशिष्या- 
द्वैशम्पायनात्‌ साचमन्तं श्रुतम्‌॥ ६॥ राज्यं च धर्मतः 
कृत्वा दिवमारुरोह। जनमेजयस्य पुष्पवत्यां 
शतानीक:॥ ७॥ स तु थधर्मेण राज्यं कुर्वन्‌ 
संसारदु:खाद्विरक्त: शौनकोपदेशेन क्रियायोगेन 
सकललोकनाथं विष्णुमाराध्य निष्कामो वैष्णवं 
पदमवाप। तस्य शतानीकस्य फलवत्यां 
सहस्त्रानीक:॥ ८2८ ॥ स॒तु बाल एवाभिषिक्तो 
नरसिंहेउत्यन्तं भक्तिमानभवत्‌। तस्य चरितमुपरिष्टाद्‌ 
भविष्यति ॥ ९॥ सहस्त्रानीकस्य मृगवत्यामुदयन: । 
सो5पि राज्यं कृत्वा धर्मतो नारायणमाराध्य 
तत्पुरमवाप॥ १०॥ उदयनस्यथय वासवदत्तायां 
नरवाहन: । स तु यथान्यायं राज्यं कृत्वा दिवमवाप। 


दुर्योधनद्वारा अपना राज्य छिन जानेपर उन्होंने (अपने भाई) 
धर्म (युधिष्ठिर), भीम, नकुल, सहदेव और (पत्नी) 
द्रौपदीके साथ विराटनगरमें अज्ञातवास किया। वहाँ जब 
शत्रुओंने आक्रमण करके विराटकी गौओंको अपने 
अधिकारमें कर लिया, तब अर्जुनने भीष्म, द्रोण, कृप, 
दुर्योधन और कर्ण आदिको हराकर समस्त गौओंको वापस 
घुमाया। फिर विराटराजके द्वारा भाइयोंसहित सम्मानित 
होकर कुरुक्षेत्रमें भगवान्‌ वासुदेवको साथ ले अत्यन्त 
बलशाली धृतराष्ट्रपुत्रोंके साथ युद्ध किया और भीष्म, 
द्रोण, कृप, शल्य, कर्ण आदि महापराक्रमी क्षत्रियों तथा 
नाना देशोंसे आये हुए अनेकों राजपुत्रोंसहित दुर्यो धनादि 
धृतराष्ट्रपुत्रोंका उन्होंने भीम आदिके सहयोगसे वध करके 
अपना राज्य प्राप्त कर लिया। फिर भाइयोंसहित वे धर्मके 
अनुसार (अपने सबसे बड़े भाई धर्मराज युधिष्ठिरको 
राजाके पदपर अभिषेक करके) राज्यका पालन करके अन्तमें 
सबके साथ प्रसन्नतापूर्वक स्वर्गलोकमें चले गये॥ १--३ ॥ 
अर्जुनको सुभद्राके गर्भसे अभिमन्यु” नामक पुत्र 
प्राप्त हुआ, जिसने महाभारत-युद्धमें चक्रव्यूहके भीतर 
प्रवेश करके अनेक राजाओंको मृत्युके घाट उतारा था। 
अभिमन्युके उत्तरांक गर्भसे परीक्षितृका जन्म हुआ। 
धर्मनन्दन युधिष्ठिर जब वानप्रस्थ धर्मके अनुसार वनमें 
जाने लगे, तब उन्होंने परीक्षित्‌कों राजाके पदपर अभिषिक्त 
कर दिया। तब वे भी धर्मपूर्वक राज्यका पालन करके 
अन्तमें वैकुण्ठधाममें जाकर अक्षय सुखके भागी हुए। 
परीक्षित्से मातृवतीके गर्भसे जनमेजयका जन्म हुआ, 
जिन्होंने ब्रह्महत्याके पापसे मुक्त होनेके लिये व्यासशिष्य 
वैशम्पायनके मुखसे सम्पूर्ण महाभारत आदिसे अन्ततक 
सुना था। वे भी धर्मपूर्वक राज्यका पालन करके अन्तमें 
स्वर्गवासी हुए। जनमेजयको अपनी पल्ी पुष्पवतीके 
गर्भसे 'शतानीक' नामक पुत्र प्राप्त हुआ। उन्होंने धर्मपूर्वक 
राज्यका पालन करते हुए संसार-दुःखसे विरक्त हो, 
शौनकके उपदेशसे यागादि कर्मोके द्वारा समस्त लोकोंके 
अधीश्वर भगवान्‌ विष्णुकी निष्कामभावसे आराधना 
की और अन्तमें वैष्णवधामको प्राप्त कर लिया। 
शतानीकके फलवतीके गर्भसे सहस्नानीककी उत्पत्ति 
हुई। सहस्नानीक बाल्यावस्थामें ही राजाके पदपर अभिषिक्त 
हो भगवान्‌ नृसिंहके प्रति अत्यन्त भक्तिभाव रखने 
लगे। उनके चरित्रका आगे वर्णन किया जायगा। सहस्नानीकके 
मृगवतीसे उदयन हुए। वे कौशाम्बीमें धर्मपूर्वक राज्यका 
पालन करके नारायणकी आराधना करते हुए वैकुण्ठधामको 
प्राप्त हुए। उदयनके वासवदत्ताके गर्भसे नरवाहन नामक 
पुत्र हुआ। वह भी न्यायत: राज्यका पालन करके स्वर्गको 

९८ 


श्रीनरसिंहपुराण 


[ अध्याय ३० 


नरवाहनस्याश्वमेधदत्तायां क्षेमक:॥ ११॥ स चर | प्रातत हुआ। नरवाहनके अश्वमेधदत्ताके गर्भसे क्षेमक 
राज्यस्थ: प्रजा: परिपाल्य म्लेच्छाभिभूते जगति | नामक पुत्रका जन्म हुआ। क्षेमक राजाके पदपर प्रतिष्ठित 


ज्ञानबलातू कलापग्राममाश्रित: ॥ १२॥ 


यः श्रद्धधान: पठते श्रुणोति वा 
हरौ च भक्ति चरितं महीभूताम्‌। 
स संततिं प्राप्प विशुद्धकर्मकृद 


होनेके पश्चात्‌ प्रजाका धर्मपूर्वक पालन करने लगे। 
उन्हीं दिनों म्लेच्छोंका आक्रमण हुआ और सम्पूर्ण जगत्‌ 
उनके द्वारा पददलित होने लगा। तब वे ज्ञानके बलसे 
कलापग्राममें चले आये॥ ४--१२॥ 

जो उपर्युक्त राजाओंकी हरिभक्ति तथा चरित्रका 
श्रद्धापूर्वक पाठ या श्रवण करता है, वह विशुद्ध कर्म 
करनेवाला पुरुष संतति प्राप्त करके अन्तमें स्वर्गलोकमें 


दिव॑ समासाद्य वसेच्चिरं सुखी।॥ १३॥ | पहुँचकर वहाँ सुदीर्घ कालतक सुखी रहता है॥१३॥ 


इति श्रीनरसिंहपुराणे शांवनुसंततिवर्णनं नाम एकोनत्रिंशोउ ध्याय: ॥ २९ ॥ 
इस प्रकार श्रीनरसिंहपुराणमें 'शांतनुकी संत्तिका वर्णन ! नामक उन्तीसवाँ अध्याय पूरा हुआ॥ २९ ॥ 


तीसवाँ अध्याय 


भूगोल तथा स्वर्गलोकका वर्णन 


श्रीसृत उवाच 
अतः परं प्रवक्ष्यामि भूगोलं द्विजसत्तमा:। 
संक्षेपात्‌ पर्वताकीर्ण नदीभिश्व समनन्‍्तत:॥ ९१ 


जम्बुप्लक्षशाल्मलकुशक्रौक्नशाकपुष्करसंज्ञा: 
सप्त द्वीपा: । लक्षयोजनप्रमाणाज्म्बुद्वी पादुत्तरोत्तर- 
द्विगुणा: ॥ लवणेक्षुरससुरासर्पिदेधिदुग्धस्वच्छोदक- 
संज्ञै: परस्परं द्विगुणै: सप्तसमुद्रैर्वलयाकारैस्ते द्वीपा: 
परिथिष्टिता: ॥ २॥ योउसौ मनुपुत्र: प्रियत्रतो नाम 
स सप्तद्वीपाधिपतिर्बभूव। तस्य अग्रीध्वादयो दश 
पुत्रा बभूवुः ॥ ३ ॥ त्रय: प्रत्रजिता: | शिष्टानां सप्तानां 
सप्तद्वीपा: पित्रा दत्ता: । तत्र जम्बुद्वीपाधिपतेरग्नी ध्रस्य 
नव पुत्रा जाता: ॥ ४॥ 


नाभि: किम्पुरुषश्चेव हरिवर्ष इलावृतः। 
रम्यो हिरण्मयश्रेव कुरुर्भद्रश्न॒ केतुमान्‌॥ ५ 

श्रीसूतनी बोले--द्विजवरों! अब मैं सब ओर 
नदी तथा पर्वतोंसे व्याप्त भूगोल (भूमिमण्डल)-का 
संक्षेपसे वर्णन करूँगा॥ १॥ 


इस पृथ्वीपर जम्बू, प्लक्ष, शाल्मलि, कुश, क्रौद्ज, 
शाक और पुष्कर नामके सात द्वीप हैं। इनमें जम्बूद्वीप 
तो लाख योजन लंबा-चौड़ा है और प्लक्ष आदि 
जम्बूद्वीपसे उत्तरोत्तर दुगुने बड़े हैं। ये द्वीप क्रमशः 
अपनेसे दूने प्रमाणवाले लवण, इक्षुरस, सुरा, घृत, दधि, 
दुग्ध और शुद्धोदक नामसे विख्यात सात वलयाकार 
समुद्रोंसे घिरे हुए हैं। मनुके जो “प्रियत्रत” नामक पुत्र 
थे, वे ही सात द्वीपोंके अधिपति हुए। उनके अग्रीभ्र आदि 
दस पुत्र हुए। इनमेंसे तीन तो सर्वत्यागी संन्‍्यासी हो गये 
और शेष सातोंको उनके पिताने एक-एक द्वीप बाँट 
दिया। इनमें जम्बूद्दीपके अधिपति “अग्रीध्र के नौ पुत्र 
हुए। उनके नाम ये हैं--नाभि, किम्पुरुष, हरिवर्ष, इलावृत, 
रम्य, हिरण्मय, कुरु, भद्र और केतुमानु॥ २--५॥ 

अध्याय ३० ] 


नववर्षा: विभज्य पुत्रेभ्य: पित्रा दत्ता वनं 
प्रविशता। अग्नीश्षीयं हिमाह्यम्‌। यस्याधिपतिर्नाभ: 
ऋषभ: पुत्रो बभूव॥ ६॥ 


ऋषभाद्‌ भरतो भरतेन चिरकालं धर्मेण 
पालितत्वादिदं भारतं वर्षमभूत्‌। इलावृतस्य मध्ये 
मेरु: सुवर्णमयश्चतुरशीतिसहस्त्राण योजनानि 
तस्योच्छाय:।  षोडशसहस्त्रमप्यधस्तादवगाढ: । 
तदद्विगुणो मून्नि विस्तार:॥ ७॥ तन्मध्ये ब्रह्मण: 
पुरी। ऐन्द्रय्यामिन्द्रस्य चामरावती। आग्नेय्या- 
मग्नेस्तेजोव्ती। याम्यां यमस्य संयमनी। नेर्ऋत्यां 
निर्क्रतेर्भयंकरी । वारुण्यां वरुणस्य विश्वावती। 
वायव्यां वायोर्गन्धवती। उदीच्यां सोमस्य 
विभावरीति। नववर्षान्वितं जम्बूद्वीपं पुण्यपर्वतैः 
पुण्यनदीभिरन्वितम्‌॥ ८ ॥ किम्पुरुषादीन्यष्टवर्षाणि 
पुण्यवतां भोगस्थानानि साक्षाद्‌ भारतवर्षमेकं 
कर्मभूमिश्चातुर्वण्ययुतम्‌॥ ९॥ 


तत्रैव कर्मभिः स्वर्ग कृतैः प्राप्स्यन्ति मानवा: । 
मुक्तिश्चात्रेव निष्कामै: प्राप्यते ज्ञानकर्मभि:। 
अधोगतिमितो विप्र यान्ति वै पापकारिण:॥ १० 


ये पापकारिणस्तान्‌ विद्धि पातालतले नरके 
कोटिसमन्वितान्‌॥ ११॥ 


अथ सप्त कुलपर्वता: कथ्यन्ते। महेन्द्रो मलयः 
शुक्तिमान्‌ ऋष्यमूक: सहापर्वतो विन्ध्य: पारियात्र: 
इत्येते भारते कुलपर्वता:॥ १२॥ नर्मदा सुरसा 
ऋषिकुलल्‍या भीमरथी कृष्णा वेणी चन्द्रभागा 
ताम्रपर्णी इत्येता: सप्त नद्य: | गड्ग यमुना गोदावरी 


तुड़भद्रा कावेरी सरयूरित्येता महानद्यः 
पापघ्न्य: ॥ १३॥ 
जम्बुनाम्ना च विख्यातं जम्बुद्वीपमिदं शुभम्‌। 


लक्षयोजनविस्तीर्णमिदं श्रेष्ठ तु भारतम्‌॥ १४ 


भूगोल तथा स्वर्गलोकका वर्णन 


९९ 


राजा अग्रीध्र जब (घर त्यागकर) वनमें जाने लगे 
तब उन्होंने जम्बूद्ोीपको उसके नौ खण्ड करके अपने 
पुत्रोंकोी बाँट दिया। हिमालय पर्वतसे मिला हुआ वर्ष 
अग्रीध्र (नाभि)-को मिला था। इसके अधिपति राजा 
नाभिसे “ऋषभ' नामक पुत्र हुआ॥ ६॥ 


ऋषभसे भरतका जन्म हुआ, जिनके द्वारा चिरकालतक 
धर्मपूर्वक पालित होनेके कारण इस देशका नाम ' भारतवर्ष 
पड़ा। इलावृत वर्षके बीचमें मेरु नामक सुवर्णमय पर्वत 
है। उसकी ऊँचाई चौरासी हजार योजन है। वह सोलह 
हजार योजनतक नीचे जमीनमें गड़ा है और इससे दूनी 
(बत्तीस हजार योजन) इसकी चोटीकी चौड़ाई है। 
इसीके मध्यभागमें ब्रह्माजीकी पुरी है, पूर्वभागमें इन्द्रकी 
*अमरावती ' है, अग्निकोणमें अग्रिकी 'तेजोवती ' पुरी है, 
दक्षिणमें यमराजकी “संयमनी ' है, नैऋत्यकोणमें निर्ऋ्नतिकी 
“भयंकरी ' नामक पुरी है, पश्चिममें वरुणकी 'विश्वावती ' 
है, वायव्यकोणमें वायुकी 'गन्धवती” नगरी है और 
उत्तरमें चन्द्रमाकी 'विभावरी' पुरी है। नौ खण्डोंसे युक्त 
यह जम्बूद्वीप पुण्य पर्वतों तथा पुण्य नदियोंसे युक्त है। 
किम्पुरुष आदि आठ वर्ष पुण्यवानोंके भोगस्थान हैं; 
केवल एक भारतवर्ष ही चारों वर्णोंसे युक्त कर्मक्षेत्र है। 
भारतवर्षमें ही कर्म करनेसे मनुष्य स्वर्ग प्राप्त करेंगे और 
वहाँ ही ज्ञान-साधकको निष्काम कर्मोसे मुक्ति भी प्राप्त 
होती है। विप्रवर ! पाप करनेवाले पुरुष यहाँसे अधोगतिको 
प्राप्त होते हैं। जो पापी हैं, उन करोड़ों मनुष्योंको 
पातालस्थ नरकमें पड़े हुए समझिये॥ ७--११॥ 


अब सात कुलपर्वतोंका वर्णन किया जाता है-- 
महेन्द्र, मलय, शुक्तिमान्‌, ऋष्यमूक, सह्य, विन्ध्य और 
पारियात्र। ये ही भारतवर्षमें कुलपर्वत हैं। नर्मदा, सुरसा, 
ऋषिकुलल्‍या, भीमरथी, कृष्णावेणी, चन्द्रभागा तथा 
ताम्रपर्णी--ये सात नदियाँ हैं तथा गड्भा, यमुना, गोदावरी, 
तुड्गभद्रा, कावेरी और सरयू--ये छः: महानदियाँ सब 
पापोंको नष्ट करनेवाली हैं॥ १२-१३॥ 


यह सुन्दर जम्बूद्दीप जम्बू (जामुन)-के नामसे 
विख्यात है। इसका विस्तार एक लाख योजन है। 
इस द्वीपमें यह भारतवर्ष ही सबसे श्रेष्ठ स्थान है॥ १४॥ 

२०० 


ऋक्षद्वीपादिपुण्या जनपदा:। निष्कामा ये 
स्वधर्मेण नरसिंह यजन्ति ते तत्र निवसन्ति। 
अधिकारक्षयान्मुक्ति चप्राप्नुवन्ति॥ १५॥ 
जम्ब्वाद्या: स्वादूदकान्ता: सप्त पयोधय: । ततः परा 
हिरण्मयी भूमि:ः। ततो लोकालोकपर्वत:। एष 
भूलोक: ॥ १६॥ 


अस्योपरि अन्तरिक्षलोकः । 
रम्यस्तदूर्ध्व 


खेचराणां 
स्वर्गलोक: ॥ १७ 


स्वर्गस्थानं महापुण्यं प्रोच्यमानं निबोधत। 
भारते कृतपुण्यानां देवानामपि चालयम्‌॥ १८ 


मध्ये पृथिव्यामद्रीन्द्रो भास्वान्‌ मेरुहहिरण्मय: । 
योजनानां सहस्त्राणि चतुराशीतिमुच्छित:॥ १९ 


प्रविष्ट: षोडशाधस्ताद्धरण्यां धरणीधर:। 
तावत्प्रमाणा पृथिवी पर्वतस्य समन्ततः ॥ २० 
तस्य श्रृड्रत्रयं मूध्नि स्वर्गो यत्र प्रतिष्ठित:। 
नानादुमलताकीर्ण नानापुष्पोपशोभितम्‌॥ २१ 


मध्यम पश्चिमं पूर्व मेरो: श्रुद्राणि त्रीणि वै। 
मध्यमं स्फटिकं श्रृड्रं बैदूर्यमणिकामयम्‌॥ २२ 


इन्द्रनीलमयं पूर्व माणिक्यं पश्चिमं स्मृतम्‌। 
योजनानां सहस्त्राणि नियुतानि चतुर्दश॥ २३ 


उच्छितं मध्यम श्रृद्ढं स्वर्गों यत्र त्रिविष्टप:। 
अप्रभान्तरितं श्रृड्रं मूर्थिन छत्राकृति स्थितम्‌॥ २४ 


पूर्वमुत्तरश्रुद्भराणामन्तरं_ मध्यमस्थ च। 
त्रिविष्टपे नाकपृष्ठे हाप्सरा: सन्ति निर्वृता:॥ २५ 


आनन्दो5थ प्रमोदश्च स्वर्गश्वद्धे तु मध्यमे। 
श्रेतश्ष पौष्टिकश्चैव उपशोभनमन्मथौ ॥ २६ 


श्रीनरसिंहपुराण 


[ अध्याय ३० 


ऋक्षद्वीप आदि पुण्य देश हैं। जो लोग निष्कामभावसे 
अपने-अपने वर्णधर्मका आचरण करते हुए भगवान्‌ 
नृसिंहका यजन करते हैं, वे ही उन पुण्य देशोंमें निवास 
करते हैं तथा कर्माधिकारका क्षय हो जानेपर मोक्ष भी 
प्राप्त कर लेते हैं। जम्बूद्वीपसे लेकर 'शुद्धोदक' संज्ञक 
समुद्रपर्यन्त सात द्वीप और सात समुद्र हैं। उसके बाद 
स्वर्णमययी भूमि है। उसके आगे लोकालोक पर्वत है-- 
यह सब “भूलोक'” का वर्णन हुआ॥ १५-१६॥ 


इसके ऊपर अन्तरिक्षलोक है, जो अन्तरिक्षचारी 
प्राणियोंक लिये परम रमणीय है। इसके ऊपर स्वर्गलोक 
है। अब महापुण्यमय स्वर्गलोकका वर्णन किया जाता 
है, उसे आपलोग मुझसे सुनें। जिन्होंने भारतवर्षमें 
रहकर पुण्यकर्म किये हैं, उनका तथा देवताओंका वहाँ 
निवास है। भूमण्डलके बीचमें पर्वतोंका राजा मेरु है, 
जो सुवर्णमय होनेके कारण अपनी प्रभासे उद्धासित 
होता रहता है। वह पर्वत चौरासी हजार योजन ऊँचा 
है और सोलह हजार योजनतक पृथ्वीमें नीचेकी ओर 
धँसा हुआ है। साथ ही उसके चारों ओर उतने ही 
प्रमाणवाली पृथिवी है॥ १७--२० ॥ 


मेरुगिरिके ऊपरी भागमें तीन शिखर हैं, जहाँ स्वर्गलोक 
बसा हुआ है। मेरुके वे स्वर्गीय शिखर नाना प्रकारके 
वृक्ष और लताओंसे आवृत तथा भाँति-भाँतिके पुष्पोंसे 
सुशोभित हैं। मध्यम, पश्चिम और पूर्व--ये ही तीन 
मेरुके शिखर हैं। इनमें मध्यम श्रृड्र स्फटिक तथा 
बैदूर्यमणिमय हैं, पूर्व श्रुड्र इन्द्रनीलमय और पश्चिम 
शिखर माणिक्यमय कहा जाता है। इनमेंसे मध्यम श्रृद्र 
चौदह लाख चौदह हजार योजन ऊँचा है, जहाँ 'त्रिविष्टप' 
नामका स्वर्गलोक प्रतिष्ठित है। पूर्व श्रुद्ध मेरके ऊपर 
छत्राकार स्थित है। मध्यम श्रुद्ग़ और उसके बीच अन्धकारका 
व्यवधान है। वह मध्यम श्रृड़् और उसके बादवाले 
पश्चिम शिखरके बीचमें स्थित है। नाकपृष्ठ-्रिविष्टपमें 
आनन्दमयी अप्सराएँ निवास करती हैं॥ २१--२५॥ 


मेरुक मध्यवर्ती शिखरपर विराजमान स्वर्गमें 
आनन्द और प्रमोदका वास है। पश्चिम शिखरपर 
शत, पौष्टिक, उपशोभन और काम एवं स्वर्गके 

अध्याय ३० ] 


आह्ाद:ः स्वर्गराजा बै स्वर्गश्रुड़े तु पश्चिमे। 
निर्ममो निरहंकार: सौभाग्यश्चातिनिर्मल:॥ २७ 


स्वर्गाश्वेव द्विजश्रेष्ठ पूर्वश्रुद्धे समास्थिता:। 
एकविंशति: स्वर्गा बै निविष्टा मेरुमूर्धनि॥ २८ 


अहिंसादानकर्तारों यज्ञानां तपसां तथा। 
तत्तेषु निवसन्ति सम जना: क्रोधविवर्जिता: ॥ २९ 


जलप्रवेशे चानन्दं प्रमोदं॑ं वह्िसाहसे। 
भृगुप्रपाते सौख्यं च रणं चैवास्य निर्मलम्‌॥ ३० 


अनाशके तु संन्यासे मृतो गच्छेत्त्रिविष्टपम्‌। 
क्रतुयाजी नाकपृष्ठमग्निहोत्री च निर्व॒ृतिम्‌॥ ३१ 


तडागकूपकर्ता च लभते पौष्टिकं द्विज। 
सुवर्णदायी सौभाग्यं लभन्‌ स्वर्ग तप:फलम्‌॥ ३२ 


शीतकाले महावह्िं प्रज्जालयति यो नरः। 
सर्वसत्त्वहितार्थाय स्वर्ग सोउप्सरसं लभेत्‌॥ ३३ 


हिरण्यगोप्रदाने हि निरहंकारमाप्नुयात्‌। 
भूमिदानेन शुद्धेन लभते शान्तिकं पदम्‌॥ ३४ 


रौप्यदानेन स्वर्ग तु निर्मल लभते नरः। 
अश्वदानेन पुण्याहं कन्यादानेन मड्भलम्‌॥ ३५ 


द्विजेभ्यस्तर्पणं कृत्वा दत्त्वा वस्त्राणि भक्तित: | 
श्वेतं तु लभते स्वर्ग यत्र गत्वा न शोचते॥ ३६ 


कपिलागोप्रदानेन. परमार्थ. महीयते। 
गोवृषस्य॒प्रदानेन स्वर्ग मन्मथमाप्नुयात्‌॥ ३७ 


माघमासे सरित्स्नायी तिलथेनुप्रदस्तथा। 
छत्रोपानहदाता च॒ स्वर्ग यात्युपशोभनम्‌॥ ३८ 


भूगोल तथा स्वर्गलोकका वर्णन 


१०१ 


राजा आह्वाद निवास करते हैं। द्विजश्रेष्ठ ! पूर्व शिखरपर 
निर्मम, निरहंकार, सौभाग्य और अतिनिर्मल नामक 
स्वर्ग सुशोभित होते हैं। मेरु पर्वतकी चोटीपर कुल 
इक्कीस स्वर्ग बसे हुए हैं। जो अहिंसाधर्मका पालन 
करनेवाले और दानी हैं तथा जो यज्ञ और तपका 
अनुष्ठान करनेवाले हैं, वे क्रोधरहित मनुष्य इन स्वगोॉमें 
निवास करते हैं॥ २६--२९॥ 

जो धर्मपालनके लिये जलनमें प्रविष्ट होकर प्राण 
त्याग करते हैं, वे “आनन्द” नामक स्वर्गको प्राप्त होते 
हैं। इसी प्रकार जो धर्मरक्षाके ही लिये अग्निमें जलनेका 
साहस करते हैं, उन्हें “प्रमोद” नामक स्वार्गकी प्राप्ति 
होती है और जो धर्मार्थ पर्वतशिखरसे कूदकर प्राण देते 
हैं, उन्हें 'सौख्य' संज्ञक स्वर्ग प्राप्त होता है। संग्रामकी 
मृत्युसे “निर्मल” (या अतिनिर्मल) नामक स्वर्गकी 
उपलब्धि होती है। उपवास-ब्रत एवं संनन्‍्यासावस्थामें 
मृत्युको प्राप्त होनेवाले लोग “त्रिविष्टप” नामक स्वर्गमें 
जाते हैं। श्रौत यज्ञ करनेवाला 'नाकषृष्ठ 'में और अग्रिहोत्री 
'निर्वुति'” नामक स्वर्गमें जाते हैं। द्विज! पोखरा और 
कुआँ बनवानेवाला मनुष्य “पौष्टिक' स्वर्गको पाता है, 
सोना दान करनेवाला पुरुष तपस्याके फलभूत 'सौभाग्य' 
नामक स्वर्गको जाता है। जो शीतकालमें सब प्राणियोंके 
हितके लिये लकड़ियोंके ढेरको जलाकर बड़ी भारी 
अग्रिराशि प्रज्जलित करता और उन्हें गरमी पहुँचाता है, 
वह “अप्सरा' संज्ञक स्वर्गको उपलब्ध करता है। सुवर्ण 
और गोदान करनेपर दाता 'निरहंकार' नामवाले स्वर्गको 
पाता है और शुद्धभावसे भूमिदान करके मनुष्य 'शान्तिक' 
नामसे प्रसिद्ध स्वर्गधामको उपलब्ध करता है। चाँदी 
दान करनेसे मनुष्यको “निर्मल” नामक स्वर्गकी प्राप्ति 
होती है। अश्वदानसे दाता “पुण्याह 'का और कन्यादानसे 
“मज्ुल'का लाभ करता है। ब्राह्मणोंको तृप्त करके उन्हें 
भक्तिपूर्वक वस्त्र दान करनेसे मनुष्य ' श्वेत” नामक स्वर्गको 
पाता है, जहाँ जाकर वह कभी शोकका भागी नहीं 
होता॥ ३०--३६ ॥ 

कपिला गौका दान करनेसे दाता “परमार्थ” नामक 
स्वर्गमें पूजित होता है और उत्तम साँड़का दान करनेसे 
उसे 'मन्मथ' नामक स्वार्गकी प्राप्ति होती है। जो माघके 
महीनेमें नित्य नदीमें स्नान करता, तिलमयी धेनु देता 

त््च ण अचयो चचनाओजा च नित्यश:। 
एेखझमय क्‍िलाकाड: हज: ब्वर्ग शुभ लभेत्‌॥ ४०॥ 
मोलनऋत्ये ऐेडॉ्नोधों ब्रह्मचारी दृढब्तः। 


ज्डरोडाजोति यथा भूतहिते रतः। 
मेधावी निरहंकारमाप्नुयात्‌॥ ४१ 


च्््््ल्चििनओननीी चला, 
>>: आप: 5:77 
अक 


अंचन चेन हि भावेन यदहाद्वानं प्रयच्छति। 
तत्तत्स्वर्गमवाप्रोति यद्यदिच्छति मानव:॥ ४२ 


चत्वारि अतिदानानि कन्या गौर्भू: सरस्वती। 
नरकादुद्धरन्त्येते जयवाहनदोहनात्‌॥ ४३ 


यस्तु सर्वाणि दानानि ब्राह्मणेभ्य: प्रयच्छति। 
सम्प्राप्प न निवर्तेत स्वर्ग शान्तमनामयम्‌॥ ४४ 


श्रृद्धे तु पश्चिमे यत्र ब्रह्मा तत्र स्थित: स्वयम्‌। 
पूर्वश्रृड्डे स्वयं विष्णु: मध्ये चैव शिव: स्थित: ॥ ४५ 


अतः परं तु विप्रेन्द्र स्वर्गाध्वानमिमं श्रृणु। 


विमलं विपुलं शुद्धमुपर्युपरि संस्थितम्‌॥ ४६ | 


प्रथमे तु कुमारस्तु द्वितीये मातरः स्थिता:। 
तृतीये सिद्धगन्धर्वास्तुर्ये विद्याधरा द्विज॥४७ 


पञ्षमे नागराजश्च षष्टे तु विनतासुतः। 
सप्तमे  दिव्यपितरो . धर्मराजस्तथाष्टमे । 
नवमे तु तथा दक्ष आदित्यो दशमे पथि॥ ४८ 


भूलॉकाच्छतसाहस्त्रादूर्ध॑ चरति भास्कर: । 
योजनानां सहस्त्रे द्वे विष्टम्भनं॑ समन्ततः॥ ४९ 


८ 
| 4 


इघुराण [ अध्याय ३० 
और छत्र तथा जूतेका दान करता है, वह 'उपशोभन' 
नामक स्वर्गमें जाता है। जिसने देवमन्दिर बनवाया है, 
जो द्विजोंकी सेवा करता है तथा सदा तीर्थयात्रा करता 
रहता है, वह 'स्वर्गराज” (आह्वाद)-में प्रतिष्ठित होता 
है। जो मनुष्य नित्य एक ही अन्न भोजन करता, जो 
प्रतिदिन केवल रातमें ही खाता तथा त्रिरात्र आदि ब्रतोंके 
द्वारा उपवास किया करता है, वह 'शुभ' नामक स्वर्गको 
पाता है। नदीमें स्नान करनेवाला, क्रोधको जीतनेवाला 
एवं दृढ़तापूर्वक ब्रतका पालन करनेवाला ब्रह्मचारी सम्पूर्ण 
जीवोंके हितमें तत्पर रहनेवाले पुरुषके समान “निर्मल' 
नामक स्वर्गको पाता है। मेधावी पुरुष विद्यादान करके 
“निरहंकार' नामक स्वर्गको प्राप्त होता है॥ ३७--४१॥ 


मनुष्य जिस-जिस भावनासे जो-जो दान देता है 
और उससे जो-जो फल चाहता है, तदनुसार ही विभिन्न 
स्वर्गलोकोंको पाता है। कन्या, गौ, भूमि तथा विद्या-- 
इन चारोंके दानकों “अतिदान' कहा गया है। ये चार 
वस्तुएँ दान की जानेपर दाताका नरकसे उद्धार कर देती 
हैं। इतना ही नहीं, बैलपर सवारी करने और गायको 
दुहनेसे जो दोष होता है, उससे भी मनुष्य मुक्त हो जाता 
है। जो ब्राह्मणोंको सब प्रकारके दान अर्पित करता है, 
वह शान्त एवं निरामय स्वर्गलोकको प्राप्त होकर फिर 
वहाँसे नहीं लौटता है। मेरुगिरिके पश्चिम शिखरपर, 
जहाँ स्वयं ब्रह्माजी विराजमान हैं, वहीं वह स्वयं भी 
वास करता है। पूर्वश्रु्रपर साक्षात्‌ भगवान्‌ विष्णु और 
मध्यम श्रुद्भपर शिवजी विराजमान हैं॥४२--४५॥ 


विप्रेन्द्र! इसके बाद आप स्वर्गके इन 'निर्मल' तथा 
“विशाल!” मार्गका वर्णन सुनें। स्वर्गलोकके दस मार्ग हैं। 
ये सभी एकके ऊपर दूसरेके क्रमसे स्थित हैं। प्रथम मार्गपर 
कुमार कार्तिकिय और दूसरेपर मातृकाएँ रहती हैं। द्विज! 
तीसरे मार्गपर सिद्ध-गन्धर्व, चौथेपर विद्याधर, पाँचवेंपर 
नागराज और छठेपर विनतानन्दन गरुडजी विराजमान हैं। 
सातवेंपर दिव्य पितृगण, आठवेंपर धर्मराज, नवेंपर दक्ष 
और दसवें मार्गपर आदित्यकी स्थिति है॥ ४६--४८ ॥ 


भूलोकसे एक लाख दो हजार योजनकी 
ऊँचाईपर सूर्यदेव विचरते हैं। उस ऊँचाईपर 
सब ओर उनके रुकनेके लिये आधार हैं 

अध्याय ३१] 


ध्रुव-चरित्र तथा ग्रह, नक्षत्र एवं पातालका संक्षिप्त वर्णन 


१२०३ 


त्रिगुणं परिणाहेन सूर्यबिम्बं॑ प्रमाणत:। 
सोमपुर्या विभावर्या मध्याद्ने चार्यमा यदा। 
महेन्द्रस्यामरावत्यां तदा तिष्ठति भास्कर: ॥ ५० 


मध्याह्ले त्वमरावत्यां यदा भवति भास्करः। 
तदा संयमने याम्ये तत्रोद्य॑ंस्तु प्रदृश्यते॥ ५१ 


मेरुं प्रदक्षिणं कुर्वन्‌ भात्येत सविता सदा। 


तथा उस ऊँचाईसे तीन गुने प्रमाणमें सूर्यमण्डलका दीर्घ 
विस्तार है। जिस समय सूर्य चन्द्रमाकी विभावरीपुरीमें 
दोपहरके समय रहते हैं, उस समय इन्द्रकी अमरावतीमें 
उदय होते-से प्रतीत होते हैं। जिस समय अमरावतीपुरीमें 
मध्याहके समय सूर्य रहते हैं, उस समय यमकी 
संयमनी पुरीमें उदित होते दीख पड़ते हैं। भगवान्‌ 
सूर्य सदा मेरुगिरिकी परिक्रमा करते हुए ही सुशोभित 
होते हैं। वे ध्रुवके आधारपर स्थित हैं। उनके उदय 
होते समय बालखिल्यादि ऋषि उनकी स्तुति करते 


ध्रुवाधारस्तथोत्तिष्ठन्‌ू बालखिल्यादिभि: स्तुत: ॥ ५२ | हैं ॥४९--५२॥ 


इ्ति श्रीनरसिंहपुराणे भ्ूगोलकथने त्रिंशोउ ध्याय: ॥ ३० ॥ 
इस प्रकार श्रीनरसिंहपुराणमें ' भूयोलवर्णन ' विषयक तीसवाँ अध्याय पूरा हुआ॥ ३० ॥ 


इकतीसवाँ अध्याय 


श्रुव-चरित्र तथा ग्रह, नक्षत्र एवं पातालका संक्षिप्त वर्णन 


भरद्वाज उवाच 
को5सौ ध्रुव: कस्य सुतः सूर्याधारो3भवत्‌ कथम्‌। 
विचिन्त्य कथयाशु त्वं सूत जीव समा: शतम्‌॥ १९ 
सूत उवाच 
मनो: स्वायम्भुवस्यासीदुत्तानचरण: सुतः। 
तस्य क्षितिपतेर्विप्र द्वौ सुता सम्बभूवतु:॥ २ 
सुरुच्यामुत्तमो ज्येष्ठ: सुनीत्यां तु श्रुवो5पर:। 
मध्येसभ॑ नरपतेरुपविष्टस्य चैकदा॥ ३ 
सुनीत्या राजसेवायै नियुक्तोडलड्ग्कृत: सुतः । 
ध्रुवी धात्रेयिकापुत्रै: सम॑ विनयतत्पर:॥ ४ 
स॒गत्वोत्तानचरणं क्षोणीशं प्रणनाम ह। 
दृष्ठोत्तमं तदुत्सड़े निविष्ट जनकस्य वै॥ ५ 
प्राप्प सिंहासनस्थं च नृपतिं बालचापलात्‌। 
आरुरक्षुमवेक्ष्यामुं 


भरद्वाजजीने पूछा--सूतजी ! ध्रुव कौन हैं ? किसके 
पुत्र हैं ? तथा वे सूर्यके आधार कैसे हुए? ये सब बातें 
भलीभाँति सोच-विचारकर बताइये। हमारी यह कामना 
है कि आप हमें कथा सुनाते हुए सैकड़ों वर्षोतक 
जीवित रहें॥ १॥ 


सूतजी बोले--विप्रवर! स्वायम्भुव मनुके एक 
पुत्र थे राजा उत्तानपाद। उन भूपालके दो पुत्र हुए। एक 
तो सुरुचिके गर्भसे उत्पन्न हुआ था, जिसका नाम उत्तम 
था। वह ज्येष्ठ था और दूसरा पुत्र 'धुव” था, जो 
सुनीतिके गर्भसे उत्पन्न हुआ था। एक दिन जब राजा 
राजसभामें बैठे हुए थे, सुनीतिने अपने पुत्र ध्रुवको 
वस्त्राभूषणसे विभूषित करके राजाकी सेवाके लिये 
भेजा। विनयशील ध्रुवने धायके पुत्रोंके साथ राजसभामें 
जाकर राजा उत्तानपादको प्रणाम किया। वहाँ उत्तमको 
पिताकी गोदमें बैठा देख ध्रुव सिंहासनपर आसीन 
राजाके पास जा पहुँचा और बालोचित चपलताके 
कारण राजाकी गोदमें चढ़नेकी इच्छा करने लगा। यह 


सुरुचि््रुवमब्रवीत्‌॥ ६ | देख सुरुचिने धुवसे कहा॥२--६॥ 

सुरुचिर॒ुवाच 


दौर्भगय किमारोढुमिच्छेरड्े  महीपते: । 
बाल बालिशबुद्धित्वादभाग्याजाठरोद्धव:॥ ७ 


अस्मिन्‌ सिंहासने स्थातुं सुकृतं कि त्वया कृतम्‌॥ ८ 


यदि स्यात्‌ सुकृतं तत्तकिं दुर्भाग्योदरगो5 भव: । 
अनेनैवानुमानेन बुध्यस्व स्वल्पपुण्यताम्‌॥ ९ 


भूत्वा राजकुमारो5पि नालंकुर्या ममोदरम्‌। 
सुकुक्षिजममुंं पश्य त्वमुत्तममनुत्तमम्‌॥ १० 


अधिजानु धराजान्वोर्मानेन परिबंहितम्‌। 
सूत उवाच 
मध्येराजसभं बालस्तयेति परिभर्तिसित:॥ १९ 


निपतनेेत्रबाष्पाम्बुर्थर्यात्‌ किंचिन्न चोक्तवान्‌ । 
उचितं नोचितं किंचिन्नोचिवान्‌ सो5पि पार्थिव: ॥ १२ 


नियन्त्रितो महिष्याश्व॒ तस्या: सौभाग्यगौरवात्‌। 
विसर्जितसभालोकं॑ शोकं संहत्य चेष्टितै:॥ १३ 


शैशवै: स शिशुर्नत्वा नृपं स्वसदनं ययौ। 
सुनीतिनीतिनिलयमवलोक्याथ_ बालकम्‌॥ १४ 


मुखलक्ष्म्यैव चाज्ञासीद्‌ ध्रुवं राज्ापमानितम्‌। 
अथ दृष्ठा सुनीतिं तु रहो5न्तःपुरवासिनीम्‌॥ १५ 


आलिड्ड दीर्घ॑ नि:श्वस्य मुक्तकण्ठं रुरोद ह। 
सान्त्वयित्वा सुनीतिस्तं बदन परिमार्ज्य च॥ १६ 


दुकूलाझबलसम्पर्कैर्वीज्य॒तं॑ मृदुपाणिना। 
पप्रच्छ तनयं माता वद रोदनकारणम्‌॥ १७ 


विद्यमाने नरपता शिशो केनापमानितः। 
ध्रुव उवाच 
सम्पूच्छे जननि त्वाहं सम्यक्‌ शंस ममाग्रत: ॥ १८ 


भार्यात्वेषपि च सामान्ये कथं सा सुरुचि: प्रिया। 
कथं न भवती मातः प्रिया क्षितिपतेरसि॥ १९ 


श्रीनरसिंहपुराण 


[ अध्याय ३१ 


सुरुचि बोली--अभागिनीके बच्चे! क्‍या तू भी 
महाराजकी गोदमें चढ़ना चाहता है ? बालक ! मूर्खतावश 
ही ऐसी चेष्टा कर रहा है। तू इसके योग्य कदापि नहीं 
है; क्योंकि तू एक भाग्यहीना स्त्रीके गर्भसे पैदा हुआ 
है। बता तो सही, तूने इस सिंहासनपर बैठनेके लिये 
कौन-सा पुण्यकर्म किया है ? यदि पुण्य ही किया होता 
तो क्‍या अभागिनीके गर्भसे जन्म लेता? राजकुमार 
होनेपर भी तू मेरे उदरकी शोभा नहीं बढ़ा सका है। 
इसी बातसे जान ले कि तेरा पुण्य बहुत कम है। उत्तम 
कोखसे पैदा हुआ है--कुमार “उत्तम” जो सर्वश्रेष्ठ है; 
देखो, वह कितने सम्मानके साथ पृथ्वीनाथ महाराजके 
दोनों घुटनोंपर बैठा है॥ ७--१०१/२॥ 

सूतजी कहते हैं--राजसभाके बीच सुरुचिके द्वारा 
इस प्रकार झिड़के जानेपर बालक ध्रुवकी आँखोंसे 
अश्रुबिन्दु झरने लगे; किंतु वह धैेर्यपूर्वक कुछ भी 
न बोला। इधर राजा भी रानीके सौभाग्य-गौरवसे 
आबद्ध हो, उसका कार्य उचित था या अनुचित, कुछ 
भी न कह सके। जब सभासद्‌गण बिदा हुए, तब 
अपनी शैशवोचित चेष्टाओंसे शोकको दबाकर वह 
बालक राजाको प्रणाम करके अपने घरको 
गया॥ ११--१३४/२ ॥ 


सुनीतिने अपने नीतिके खजाने बालकको देखकर 
उसके मुखकी कान्तिसे ही जान लिया कि श्रुवका 
राजाके द्वारा अपमान किया गया है। माता सुनीतिको 
अन्त:पुरके एकान्त स्थानमें देखकर ध्रुव अपने दुःखके 
आवेगको न रोक सका। वह माताके गलेसे लगकर 
लम्बी साँस खींचता हुआ फूट-फूटकर रोने लगा। 
सुनीतिने उसे सान्त्वना देकर कोमल हाथसे उसका मुख 
पोंछा और साड़ीके अद्जलसे हवा करती हुई माता 
अपने लालसे पूछने लगी--'बेटा ! अपने रोनेका कारण 
बताओ। राजाके रहते हुए किसने तुम्हारा अपमान किया 
है 2'॥ १४-- १७४, ॥ 

श्रुव बोला--माँ! मैं तुमसे एक बात पूछता हूँ, मेरे 
आगे तुम ठीक-ठीक बताओ। जैसे सुरुचि राजाकी 
धर्मपत्नी है, वैसे ही तुम भी हो; फिर उन्हें सुरुचि ही 
क्यों प्यारी है? माता, तुम उन नरेशको क्‍यों प्रिय नहीं 

अध्याय ३१] 


कथमुत्तमतां प्राप्त उत्तम: सुरुचे: सुतः। 
कुमारत्वेषपि सामान्ये कथं चाहमनुत्तम:॥ २० 


कथं त्वं मन्दभाग्यासि सुकुक्षि: सुरुचि: कथम्‌। 
कथं नृपासनं योग्यमुत्तमस्थ कथं न मे॥ २१ 


कथं मे सुकृतं तुच्छमुत्तमस्योत्तमं कथम्‌। 
इति श्रुत्वा वचस्तस्य सुनीतिर्नीतिमच्छिशो: ॥ २२ 


किंचिदुच्छुस्य शनकै: शिशुशोकोपशान्तये। 
स्वभावमधुरां वाणीं वक्तुं समुपचक्रमे॥ २३ 


सुनीतिरुवाच 


अयि तात महाबुद्धे विशुद्धेनान्तरात्मना। 
निवेदयामि ते सर्व मावमाने मतिं कृथा:॥ २४ 


तया यदुक्त तत्सर्व तथ्यमेव न चान्यथा। 
यदि सा महिषी राज्ञो राज्ञीनामतिबललभा॥ २५ 


महासुकृतसम्भाररुत्तमश्षोत्तमोदरे । 
उवास तस्या: पुण्याया नृपसिंहासनोचित: ॥ २६ 


आततपत्र॑ च चन्द्राभं शुभे चापि हि चामरे। 
भद्रासनं तथोच्च॑ च सिन्धुराश्च मदोत्कटा:॥ २७ 


तुरंगमाश्च॒ तुरगा अनाधिव्याधि जीवितम्‌। 
निःसपल्न॑ं शुभं राज्यं प्राप्यं विष्णुप्रसादतः॥ २८ 


सूत उवाच 


इत्याकर्ण्य सुनीत्यास्तन्मातुर्वाक्यमनिन्दितम्‌। 
सौनीतेयो ध्रुवा वाचमाददे वक्तुमुत्तरम्‌॥ २९ 


धुव उवाच 


जनयित्रि सुनीते मे श्रुणु वाक्यमनाकुलम्‌। 
उत्तानचरणादन्यन्नास्तीति मे मतिः शुभे॥ ३० 


सिद्धार्थोस्म्यम्ब यद्यस्ति कश्चिदाभ्रितकामधुक्‌ । 
अद्येव सकलाराध्यं तमाराध्य जगत्पतिम्‌॥ ३१ 


तत्तदासादितं विद्धि पदमन्यैर्दुरासदम्‌। 
एकमेव हि साहाय्यं मातमें कर्तुमहसि॥ ३२ 


अनुज्ञां देहि मे विष्णुं यथा चाराधयाम्यहम्‌ 


ध्रुव-चरित्र तथा ग्रह, नक्षत्र एवं पातालका संक्षिप्त वर्णन 


श्गण्५ 


हो ? सुरुचिका पुत्र उत्तम क्‍यों श्रेष्ठ है ? राजकुमार होनेमें 
तो हम दोनों एक समान हैं। फिर क्‍या कारण है कि 
मैं उत्तम नहीं हूँ? तुम क्‍यों मन्दभागिनी हो और सुरुचि 
क्यों उत्तम कोखवाली है? राजसिंहासन क्‍यों उत्तमके 
ही योग्य है ? मेरे योग्य क्यों नहीं है ? मेरा पुण्य तुच्छ 
और उत्तमका पुण्य उत्तम कैसे है ?॥ १८--२१५॥ 

सुनीति अपने पुत्रके इस नीतियुक्त वचनको 
सुनकर धीरेसे थोड़ी लम्बी साँस खींच बालकका दुःख 
शान्त करनेके लिये स्वभावत: मधुर वाणीमें बोलने 
लगी ॥ २२-२३ ॥ 

सुनीति बोली--तात! तुम बड़े बुद्धिमान्‌ हो। 
तुमने जो कुछ पूछा है, वह सब शुद्ध हृदयसे मैं निवेदन 
करती हूँ; तुम अपमानकी बात मनमें न लाओ। सुरुचिने 
जो कुछ कहा है, वह सब ठीक ही है, अन्यथा नहीं 
है। यदि वह पटरानी है तो सभी रानियोंसे बढ़कर 
राजाकी प्यारी है ही। राजकुमार उत्तमने बहुत बड़े 
पुण्योंका संग्रह करके उस पुण्यवती रानीके उत्तम गर्भमें 
निवास किया था, अत: वहीं राजसिंहासनपर बैठनेके 
योग्य है। चन्द्रमाके समान निर्मल श्वेत छत्र, सुन्दर 
युगल चँवर, उच्च सिंहासन, मदमत्त गजराज, शीघ्रगामी 
तुरग, आधि-व्याधियोंसे रहित जीवन, शत्रुरहित सुन्दर 
राज्य-ये वस्तुएँ भगवान्‌ विष्णुकी कृपासे प्राप्त होती 
हैं॥ २४--२८ ॥ 

सूतजी बोले--माता सुनीतिके इस उत्तम वचनको 
सुनकर सुनीतिकुमार धुुवने उन्हें उत्तर देनेके लिये 
बोलना आरम्भ किया॥ २९॥ 

ध्रुव बोला---जन्मदायिनी माता सुनीते! आज मेरे 
शान्तिपूर्वक कहे हुए वचन सुनो । शुभे ! आजतक मैं यही 
समझता था कि पिता उत्तानपादसे बढ़कर और कुछ नहीं 
है। परंतु अम्ब! यदि अपने आश्रितजनोंकी कामना पूर्ण 
करनेवाला कोई और भी है तो यह जानकर आज मैं कृतार्थ 
हो गया । माँ ! तुम ऐसा समझो कि उन सर्वाराध्य जगदी श्वरकी 
आराधना करके जो-जो स्थान दूसरोंके लिये दुर्लभ है, वह 
सब मैंने आज ही प्राप्त कर लिया। माता ! तुम्हें मेरी एक ही 
सहायता करनी चाहिये। केवल आज्ञा दे दो, जिससे मैं 
भगवान्‌ विष्णुकी आराधना करूँ॥ ३०--३२५/२॥ 

१२०६ 


सुनीतिरुवाच 
अनुज्ञातुं न शकक्‍्नोमि त्वामुत्तानशयाड्रज॥ ३३ 


सप्ताष्टवर्षदेशीय: क्रीडायोग्योडसि पुत्रक। 
त्वदेकतनया तात त्वदाधारैकजीविता॥ ३४ 


लब्धो5उसि कतिभि: कष्टरिप्टा: सम्प्रार्थ्य देवता: । 
यदा यदा बहिर्यासि रन्तुं त्रिचतुरं पदम्‌। 
तदा तदा मम प्राणस्तात त्वामुपगच्छति॥ ३५ 


प्र॒व उवाच 


अद्य यावत्‌ पिता माता त्वं चोत्तानपदो विभु: । 
अद्य प्रभृति मे माता पिता विष्णुर्न संशय: ॥ ३६ 


सुनीतिरुवाच 


विष्णोराराधने नाहं वारये त्वां सुपुत्रक। 
जिह्ना मे शतधा यातु यदि त्वां वारयामि भो: ॥ ३७ 


इत्यनुज्ञाभिव प्राप्प जननीचरणाम्बुजौ। 
परिक्रम्य प्रणम्याथ तपसे च श्रुवो ययौ॥ ३८ 


तयापि थैर्यसूत्रेण सुनीत्या परिगुम्फ्य च। 
तत्रेन्नीवरजा माला श्रुवस्योपायनीकृता॥ ३९ 


मात्रा तन्मार्गरक्षार्थ तदा तदनुगीकृताः:। 
परैरवार्यप्रसरा: स्वाशीर्वादा: परैश्शता: ॥ ४० 


सर्वत्रावतु ते पुत्र शद्भुचक्रगदाधर:। 
नारायणो जगद्दयापी प्रभु: कारुण्यवारिधि: ॥ ४१ 


सूत उवाच 


स्वसौधात्‌ स विनिर्गत्य बालो बालपराक्रम: । 
अनुकूलेन मरुता दर्शिताध्वाविशद्वनम्‌॥ ४२ 


स ॒मातृदेवतो5डभिज्ञ: केवलं राजवर्त्मनि। 
न वेद काननाध्वानं क्षणं दध्यौ नृपात्मज:॥ ४३ 


पुरोपवनमासाद्य चिन्तवामास सोअ3र्भक:। 
कि करोमि क्व गच्छामि को मे साहाय्यदो भवेत्‌॥ ४४ 


एवमुन्मील्य नयने यावत्‌ पश्यति स श्वुव:। 
तावददर्श सप्तर्षीनू अतर्कितगतीन्‌ बने॥ ४५ 


अथ दृध्ठा स सप्तर्षीनू सप्तसप्ततितेजसः। 


भाग्यसूत्ररिवाकृष्योपनीतान्‌ प्रमुमोद ह॥ ४६ 


श्रीनरसिंहपुराण 


[ अध्याय ३९ 


सुनीति बोली--बेटा ! उत्तानपादनन्दन ! मैं तुम्हें आज्ञा 
नहीं दे सकती। मेरे बच्चे! इस समय तुम्हारी सात-आठ 
वर्षकी अवस्था है। अभी तो तुम खेलने-कूदनेके योग्य 
हो। तात ! एकमात्र तुम्हीं मेरी संतान हो; मेरा जीवन एक 
तुम्होिरे ही आधारपर टिका हुआ है। कितने ही कष्ट 
उठाकर, अनेक इष्ट देवी-देवताओंकी प्रार्थना करके मैंने 
तुम्हें पाया है। तात! तुम जब-जब खेलनेके लिये भी 
तीन-चार कदम बाहर जाते हो, तब-तब मेरे प्राण तुम्हारे 
पीछे-ही-पीछे लगे रहते हैं॥ ३३--३५ ॥ 

ध्रुव बोला--माँ! अबतक तो तुम और राजा उत्तानपाद 
ही मेरे माता-पिता थे; परंतु आजसे मेरे माता और पिता 
दोनों भगवान्‌ विष्णु ही हैं, इसमें संदेह नहीं है॥३६॥ 

सुनीति बोली--मेरे सुयोग्य पुत्र! मैं भगवान्‌ 
विष्णुकी आराधना करनेसे तुम्हें रोकती नहीं। यदि रोकूँ 
तो मेरी जिह्ाके सैकड़ों टुकड़े हो जायँ॥ ३७॥ 

इस प्रकार आज्ञा-सी पाकर ध्रुव माताके चरणकमलोंकी 
परिक्रमा और उन्हें प्रणाम करके तपस्याके लिये प्रस्थित 
हुआ। सुनीतिने धैर्यपूर्वक सूत्रमें नील कमलकी माला 
गूँथकर पुत्रको उपहार दिया। मार्ममें पुत्रकी रक्षाके लिये 
माताने अपने शत-शत आशीर्वाद, जिनका प्रभाव शत्रु भी 
नहीं रोक सकते थे, उसके पीछे लगा दिये॥ ३८--४० ॥ 

[वह बोली-- ] “पुत्र! शट्बु, चक्र और गदा 
धारण करनेवाले दयासागर जगद्दद्यापी भगवान्‌ नारायण 
सर्वत्र तुम्हारी रक्षा करें'॥ ४१॥ 


सूतजी बोले--बालोचित पराक्रम करनेवाले बालक 
ध्रुवने अपने महलसे निकलकर अनुकूल वायुके द्वारा 
दिखायी हुई राह पकड़कर उपवनमें प्रवेश किया। माताको 
ही देवता माननेवाला और केवल राजमार्गको ही जाननेवाला 
वह राजकुमार वनके मार्गको नहीं जानता था, अत: एक 
क्षणतक आँखें बंद करके कुछ सोचने लगा॥ ४२-४३॥ 


नगरके उपवनमें आकर बालक ध्रुव इस प्रकार 
चिन्ता करने लगा--' क्या करूँ ? कहाँ जाऊँ ? कौन मुझे 
सहायता देनेवाला होगा ?” ऐसा विचार करते हुए उसने 
ज्यों ही आँखें खोलकर देखा, त्यों ही उस उपवनमें 
अप्रत्याशित गतिवाले सप्तर्षि उसे दिखायी दिये। उन 
सूर्यतुल्य तेजस्वी सप्तर्षियोंको, जो मानो भाग्यसूत्रसे ही 
खिंचकर ले आये गये थे, देखकर ध्रुव बहुत प्रसन्न 

अध्याय ३१] 


तिलकाड्डितसद्धालान्‌ कुशोपग्रहिताडुलीन्‌ । 
कृष्णाजिनोपविष्टांश्च॒ ब्रह्मसूत्ररलंकृतान्‌॥ ४७ 


उपगम्य विनम्रांस: प्रबद्धकरसम्पुट: । 
ध्रुवो विज्ञापयांचक्रे प्रणम्य ललितं बच: ॥ ४८ 


ध्र॒व उवाच 


अवैत मां मुनिवरा: सुनीत्युदरसम्भवम्‌। 
उत्तानपादतनयं .श्रुवं॑ निर्विण्णमानसम्‌॥ ४९ 


सूत उवाच 
त॑ दृष्टोर्जस्वलं बालं॑ स्वभावमधुराकृतिम्‌। 
अनर्धघ्यनयनेपथ्यं मृदुगम्भीरभाषिणम्‌॥ ५० 


उपोपवेश्य शिशुकं प्रोचुस्ते विस्मिता भूशम्‌। 
तवाद्यापि न जानीमो वत्स निर्वेदकारणम्‌॥ ५१ 


अनवाप्ताभिलाषाणां वैराग्यं जायते नृणाम्‌। 
सप्तद्वीपपते राज्ञ: कुमारस्त्वं तथा कथम्‌॥ ५२ 
किमस्माभिरहो कार्य कस्तवास्ति मनोरथ:। 

ध्रुव उवाच 
मुनयो मम यो बच्धुरुत्तमश्षोत्तमोत्तम:॥ ५३ 


पित्रा प्रदत्त तस्यास्तु तद्धद्रासनमुत्तमम्‌। 
भवत्कृतं हि साहाय्यं एतदिच्छामि सुब्रता:॥ ५४ 


अनन्यनृपभुक्त यद्‌ यदन्येभ्य: समुच्छितम्‌। 
इन्द्रादिदुरवापं यत्‌ कथं लभ्येत तत्पदम्‌॥ ५५ 


इति श्रुत्वा वचस्तस्य मुनयो बालकस्य तु। 
यथार्थमेव प्र॒त्यूचुर्मरीच्याद्यास्तदा ध्रुवम्‌॥ ५६ 


मरीचिरुवाच 


अनास्वादितगोविन्दपदाम्बुजरजोरस: । 
मनोरथपथातीतं स्फीतं॑ नाकलयेत्‌ फलम्‌॥ ५७ 


ध्रुव-चरित्र तथा ग्रह, नक्षत्र एवं पातालका संक्षिप्त वर्णन 


२०७ 


हुआ। उनके सुन्दर ललाटमें तिलक लगे थे। उन्होंने 
अँगुलियोंमें कुशकी पवित्री पहन रखी थी तथा 
यज्ञोपवीतोंसे विभूषित होकर वे काले मृगचर्मपर बैठे 
हुए थे। उनके पास जाकर धुवने गर्दन झुका दी, दोनों 
हाथ जोड़ लिये और प्रणाम करके मधुर वाणीमें उन्हें 
अपना अभिप्राय निवेदित किया॥ ४४--४८ ॥ 


ध्रुव बोला--मुनिवरो ! आप मुझे सुनीतिके गर्भसे 
उत्पन्न राजा उत्तानपादका पुत्र ध्रुव जानें। इस समय मेरा 
चित्त जगत्‌की ओरसे विरक्त है॥४९॥ 


सूतजी कहते हैं-- अमूल्य नीति ही जिसका भूषण 
है--ऐसे मधुर और गम्भीर भाषण करनेवाले एवं स्वभावत: 
मनोहर आकृतिवाले उस तेजस्वी बालकको देखकर 
ऋषियोंने अत्यन्त विस्मित हो उसे अपने पास बिठाया 
और कहा--' वत्स ! अभीतक तुम्हारे वैराग्य या निर्वेदका 
कारण हम नहीं जान सके। वैराग्य तो उन मनुष्योंको 
होता है, जिनकी मन:कामनाएँ पूर्ण नहीं हो पातीं। तुम 
तो सातों द्वीपोंके अधी श्वर सम्राट्के पुत्र हो; तुम अपूर्णमनोरथ 
कैसे हो सकते हो ? हमसे तुम्हें क्या काम है? तुम्हारी 
मनोवाउ्छा क्‍या है'॥ ५०--५२५/,॥ 


ध्रुव बोला--' मुनिगण! मेरे जो उत्तमोत्तम बन्धु 
उत्तमकुमार हैं-उनके ही लिये पिताका दिया हुआ शुभ 
सिंहासन रहे। उत्तम ब्रतका पालन करनेवाले मुनी श्वरो! 
मैं आपलोगोंसे इतनी ही सहायता चाहता हूँ कि जिस 
स्थानका किसी दूसरे राजाने उपभोग न किया हो, जो 
अन्य सभी स्थानोंसे उत्कृष्ट हो और इन्द्रादि देवताओंके 
लिये भी दुर्लभ हो, वह स्थान मुझे किस उपायसे प्राप्त 
हो सकता है, यह बता दें।!' उस समय उस बालककी 
ये बातें सुनकर मरीचि आदि ऋषियोंने उसे यथार्थ ही 
उत्तर दिया॥ ५३--५६॥ 


मरीचि बोले--जिसने गोविन्द-चरणारविन्दोंके 
'परागके रसका आस्वादन नहीं किया, वह मनोरथ- 
'पथसे अतीत (ध्यानमें भी न आ सकनेवाले) परमोज्वल 
'फलको नहीं प्राप्त कर सकता॥५७॥ 

९०८ 


श्रीनरसिंहपुराण 


[ अध्याय ३९१ 


अत्रिरुवाच 
अनचिताच्युतपद: पदमासादयेत्‌ कथम्‌। 
इन्द्रादिदुवापं यन्मानवैः  सुदुरासदम्‌॥ ५८ 
अड्लिरा उवाच 
न हि दूरे पदं तस्य सर्वासां सम्पदामिह। 
कमलाकान्तकान्ताडूपप्रिकमलं यः सुशीलयेत्‌॥ ५९ 
पुलस्त्य उवाच 
यस्य स्मरणमात्रेण महापातकसंततिः। 
परमान्तकमाप्रोति स विष्णु: सर्वदो धुव॥ ६० 
पुलह उवाच 
यदाहु: परम ब्रह्म प्रधानपुरुषात्‌ परम्‌। 
यन्मायया कृतं सर्व स विष्णु: कीर्तितो3र्थद: ॥ ६१ 
क्रतुरुवाच 


यो यज्ञपुरुषो विष्णुर्वेदवेद्यो जनार्दनः। 
अन्तरात्मास्य जगत: संतुष्ट: कि न यच्छति॥ ६२ 


वसिष्ठ उवाच 
यदभ्रूनर्तनवर्तिन्य: सिद्धयोउष्टी नृपात्मज। 
तमाराध्य हृषीकेशं चतुर्वर्गों न दूरतः॥ ६३ 
ध्र॒व उवाच 
सत्यमुक्त द्विजेन्द्रा वो विष्णोराराधनं प्रति। 
कथं स भगवानिज्य: स विधिश्रोपदिश्यताम्‌॥ ६४ 


प्रभूतदो भवेद्यो वे दुराराध्यतमो भवेत्‌। 
बालोउहं राजपुत्रो5हं दुःखं नेव मया क्षमम्‌॥ ६५ 
मुनय ऊचु: 


तिष्ठता गच्छता वापि स्वपता जाग्रता तथा। 
शयानेनोपविष्टेन वेद्यो नारायण: सदा॥ ६६ 


पुत्रान्‌ कलत्र॑ मित्राणि राज्यं स्वर्गापवर्गकम्‌। 
वासुदेवं जपनू मर्त्य: सर्व प्राप्रोत्यसंशयम्‌॥ ६७ 


अत्रि बोले--जिसने अच्युतके चरणोंकी अर्चना 
नहीं की है, वह पुरुष उस पदको, जो इन्द्रादि देवताओंके 
लिये भी दुर्लभ और मनुष्योंके लिये तो अत्यन्त 
दुष्प्रप्प है, कैसे पा सकता है ?॥ ५८ ॥ 


अड्डभिरा बोले--जो भगवान्‌ कमलाकान्तके कमनीय 
चरणकमलोंका अनुशीलन (चिन्तन) करता है, उसके 
लिये त्रिभुवनकी सारी सम्पदाओंका स्थान दूर (दुर्लभ) 
नहीं है॥ ५९॥ 


पुलस्त्य बोले-- ध्रुव! जिनके स्मरणमात्रसे 
महापातकोंकी परम्परा अत्यन्त नाशको प्राप्त हो जाती 
है, वे भगवान्‌ विष्णु ही सब कुछ देनेवाले हैं॥६०॥ 


पुलह बोले--जिन्हें प्रधान (प्रकृति) और पुरुष 
(जीव) -से विलक्षण परमत्रह्म कहते हैं, जिनकी मायासे 
समस्त प्रपञ्ञ रचा गया है, उन भगवान्‌ विष्णुका यदि 
कीर्तन किया जाय तो वे अपने भक्तके अभीष्ट मनोरथको 
पूर्ण कर देते हैं॥६१॥ 

क्रतु बोले--जो यज्ञपुरुष भगवान्‌ विष्णु वेदोंके 
द्वारा जाननेयोग्य हैं तथा जो जनार्दन इस समस्त जगत्‌के 
अन्तरात्मा हैं, वे प्रसन्न हों तो क्या नहीं दे सकते 2॥ ६२॥ 


वसिष्ठ बोले--राजकुमार ! जिनकी भौंहोंके नर्तनमात्रमें 
आठों सिद्धियाँ वर्तमान हैं, उन भगवान्‌ हषीकेशकी 
आराधना करनेसे धर्म, अर्थ, काम और मोक्ष--ये चारों 
पुरुषार्थ दूर नहीं रहते॥ ६३ ॥ 


ध्रुव बोले--ट्विजवरो ! भगवान्‌ विष्णुकी आराधनाके 
सम्बन्धमें आपलोगोंने जो विचार प्रकट किया, वह 
सत्य है। अब मुझे यह बताइये कि उन भगवान्‌की पूजा 
कैसे करनी चाहिये? उसकी विधिका मुझे उपदेश 
कीजिये। जो बहुत कुछ दे सकते हैं, उनकी आराधना 
भी कठिन ही होगी। मैं राजकुमार हूँ और बालक हूँ; 
मुझसे विशेष कष्ट नहीं सहा जा सकता॥ ६४-६५ ॥ 

मुनिगण बोले--खड़े होते, चलते, सोते-जागते, 
लेटते और बैठते हुए प्रतिक्षण भगवान्‌ नारायणका स्मरण 
करना चाहिये। भगवान्‌ वासुदेवके नामका जप करनेवाला 
मनुष्य पुत्र, स्त्री, मित्र, राज्य, स्वर्ग तथा मोक्ष--सब कुछ 

अध्याय ३१ ] 


द्वादशाक्षरमन्त्रेण वासुदेवात्मकेन च। 
ध्यायंश्षतुर्भुजं विष्णुं जप्त्वा सिद्धि न को गत: ॥ ६८ 
पितामहेन चाप्येष महामन्त्र उपासितः। 
मनुना राज्यकामेन वैष्णवेन नृपात्मज॥ ६९ 


त्वमप्येतेत मन्त्रेण वासुदेवपरो भव। 
यथाभिल0षघितामृद्धिं क्षिप्रं प्राप्स्यसि सत्तम॥ ७० 


सूत उवाच 

इत्युक्त्वान्तर्हिता: सर्वे महात्मानो मुनीशएवरा:। 

वासुदेवमना भूत्वा श्रुवोषपि तपसे ययौ॥ ७१ 

ध्रुव: सर्वार्थदं मन्त्र जपन्‌ मधुवने तपः। 

स चक्रे यमुनातीरे मुनिदिष्टेन वर्त्मना॥ ७२ 

श्रद्धान्वितिन जपता च तपःप्रभावात्‌ 
साक्षादिवाब्जनयनं दद्दशे हृदीशम्‌ । 

दिव्याकृतिं सपदि तेन ततः स॒ एवं 
हर्षात्‌ पुनः स प्रजजाप नृपात्मभूत: ॥ ७३ 


क्षुत्त्तवर्षघषनवातमहोष्णतादि- 
शारीरदुःखकुलमस्य न किंचनाभूत्‌ । 
मग्ने मनस्यनुपमेयसुखाम्बुराशौ 


राज्ञ: शिशुर्न च विवेद शरीरवार्ताम्‌॥ ७४ 
विघ्नाश्व तस्य किल श्धितदेवसृष्टा 

बालस्य तीब्रतपसो विफला बभूवु: | 
शीतातपादिरिव विष्णुमयं मुनिं हि 

प्रादेशिका न खलु धर्षयितु क्षमन्ते ॥ ७५ 


अथ भक्तजनप्रिय: प्रभु: 
शिशुना ध्यानबलेन तोषितः। 
वरद: पतगेन्द्रवाहनो 
हरिरागात्‌ सस्‍्वजनं तमीक्षितुम्‌॥ ७६ 
मणिपिण्डकमौलिराजितो 
विलसद्र॒त्रमहाघनच्छवि:. । 
स बभावुदयाद्रिमत्सरा- 
बूतबालार्क इवासिताचलः ॥ ७७ 


ध्रुव-चरित्र तथा ग्रह, नक्षत्र एवं पातालका संक्षिप्त वर्णन 


१२०९ 


पा लेता है--इसमें संशय नहीं है | वासुदेवस्वरूप द्वादशाक्षर 
मन्त्र (३७ नमो भगवते वासुदेवाय )-के द्वारा चार 
भुजाधारी भगवान्‌ विष्णुका ध्यान और जप करके किसने 
सिद्धि नहीं प्राप्त कर ली ? राजकुमार ! पितामह (ब्रह्माजी )- 
ने भी इस महामन्त्रकी उपासना की थी। विष्णुभक्त मनुने 
भी राज्यकी कामनासे इस मन्त्रद्वारा भगवानकी आराधना 
की थी। सत्पुरुषशिरोमणे ! तुम भी इस मन्त्रद्वारा भगवान्‌ 
वासुदेवकी आराधनामें लग जाओ । इससे बहुत शीघ्र ही 
अपनी मनोवाज्छित समृद्धि प्राप्त कर लोगे॥ ६६--७० ॥ 

सूतजी कहते हैं--यों कहकर वे सभी महात्मा 
मुनीधर वहीं अन्तर्हिंत हो गये और ध्रुव भी भगवान्‌ 
वासुदेवमें मन लगाकर तपस्याके लिये चला गया। 
द्वादशाक्षर मन्त्र सम्पूर्ण मनोरथोंको देनेवाला है। ध्रुव 
मधुवनमें यमुनाके तटपर मुनियोंकी बतायी हुई पद्धतिसे 
उस मन्त्रका जप करने लगा। श्रद्धापूर्वक उस मन्त्रका 
जप करते हुए राजकुमार श्रुवने तपके प्रभावसे तत्काल 
ही हृदयमें भगवान्‌ कमलनयनको प्रकट प्रत्यक्षवत्‌ देखा। 
उनकी आकृति बड़ी दिव्य थी। भगवान्‌के दर्शनसे उसका 
हर्ष बढ़ गया। अब तो वह राजपुत्र पुनः बड़े उत्साहसे 
उस मन्त्रका जप करने लगा। उस समय भूख, प्यास, 
वर्षा, आँधी और अधिक गर्मी आदि दैहिक दुःखोंमेंसे 
कोई भी उसे नहीं व्यापा। उस राजकुमारका मन अनुपम 
आनन्द-महासागरमें गोता लगा रहा था। अत: उस समय 
उसे अपने शरीरकी भी सुध नहीं रह गयी थी। कहते 
हैं, उसकी तपस्यासे शद्डित हुए देवताओंने कितने ही 
विघ्न खड़े किये; परंतु उस तीत्र तपस्वी बालकके लिये 
वे सभी निष्फल ही सिद्ध हुए। शीत और धूप आदिकी 
ही तरह ये एकदेशीय विघ्न भी उस विष्णुस्वरूप मुनिको 
व्यथित नहीं कर पाते थे॥७१--७५॥ 


कुछ समयके बाद भक्तजनोंके प्रियतम वरदाता 
भगवान्‌ विष्णु बालक ध्रुवके ध्यान-बलसे संतुष्ट होकर 
पक्षिराज गरुडपर सवार हो, अपने उस भक्तको देखनेके 
लिये आये। मणिसमूहद्वारा निर्मित मुकुटसे मण्डित और 
शोभाशाली कौस्तुभरत्से समलंकृत, महामेघके समान 
श्यामकान्तिवाले वे भगवान्‌ श्रीहरि ऐसी शोभा पा रहे थे, 
मानो उदयाचलके प्रति डाह रखनेके कारण अपने श्रृड्गपर 
बालरविको धारण किये साक्षात्‌ कजजलगिरि प्रकाशित हो 

२१० 


श्रीनरसिंहपुराण 


[ अध्याय ३१ 


स॒ राजसूनुं तपसि स्थितं त॑ 
ध्रुव ध्रुवस्निग्धदृगित्युवाच । 
दन्तांशुसंज्ञैरमितप्रवाहै: 
प्रक्षालयन्‌ रेणुमिवास्य गात्रे॥ ७८ 


वरं वर॑ वत्स वृणीष्व यस्ते 
मनोगतत्त्वत्तपसास्मि 
ध्यानेन ते चेन्द्रियनिग्रहेण 
मनोनिरोधेने च दुष्करेण॥ ७९ 


श्रण्वनू वचस्तत्सकलं गभीर- 

मुन्मीलिताक्ष/. सहसा ददर्श। 
सस्‍्वे चिन्त्यमानं_त्विदमेव मूर्त 
पुरःस्थितं ब्रह्म चतुर्भुज॑ सः॥ ८० 
क्षणं.- राजसुतः:  सुपूज्यं 
पुरसत्रयोशं॑ _किमिह_ ब्रवीमि। 
कि वा करोमीति ससम्भ्रम: स तु 

न चान्रवीत्‌ किंचन नो चकार॥ ८१ 


तुष्ट: । 


दृद्ठा 


हर्षाश्रुपूर्ण: पुलकाश्िताड़- 
स्त्रिलोकनाथेति वदन्नथोच्चै: । 
दण्डप्रणामाय पपात भूमौ 


प्रवेपमानभ्रु हरे: पुर स हि॥८२ 


दण्डवतू प्रणिपत्याथ परित: परिलुण्ठ्य च। 
रुरोद हर्षेण चिरं दृष्ठा त॑ जगतो गुरुम्‌॥ ८३ 
नारदेन सनन्देन सनकेन च संश्रुतम्‌। 
अन्य: सनत्कुमाराद्येयोंगिभियोंगिनां वरम्‌॥ ८४ 


कारुण्यबाष्पनीराद॑ पुण्डरीकविलोचनम्‌ | 
ध्रुवमुत्थापयांचक्रे चक्री धृत्वा करेण तम्‌॥ ८५ 


हरिस्तु परिपस्पर्श तदड़ं धूलिधूसरम्‌। 
कराभ्यां कोमलाभ्यां स परिष्वज्याह तं हरि: ॥ ८६ 


वरं॑ वरय भो बाल यत्ते मनसि वर्तते। 
तदददामि न संदेहो नादेयं विद्यते तब॥८७ 


रहा हो। निश्चवल और स्नेहपूर्ण दृष्टिवाले वे भगवान्‌ अपने 
दाँतोंकी किरणरूप जलके अमित प्रवाहद्वारा तपस्यामें 
लगे हुए राजकुमार ध्रुवके शरीरकी धूलिको धोते हुए- 
से उससे इस प्रकार बोले॥ ७६--७८ ॥ 


“वत्स! में तुम्हारी तपस्या, ध्यान, इन्द्रिय-निग्रह 
और दुस्साध्य मन:संयमसे तुमपर बहुत प्रसन्न हूँ। 
अत: तुम्हारे मनमें जो अभीष्ट हो, वह उत्तम वर मुझसे 
माँग लो'॥ ७९॥ 

भगवान्‌की वह सम्पूर्ण गम्भीर वाणी सुनते ही 
ध्रुवने सहसा आँखें खोल दीं। उस समय उन्हीं चतुर्भुज 
ब्रह्मको, जिनका वह अपने हृदयमें चिन्तन कर रहा था, 
उसने सामने मूर्तिमानू होकर खड़ा देखा॥ ८०॥ 


उन परम पूजनीय त्रिभुवनपतिको सहसा सामने 
देख वह राजकुमार सकपका गया और “मैं यहाँ इनसे 
क्या कहूँ? क्‍या करूँ?” इत्यादि बातें सोचता हुआ 
क्षणभर न तो कुछ बोला और न कुछ कर ही सका। 
उसके नेत्रोंमें आनन्दके आँसू भरे थे, शरीरके रोएँ खड़े 
हो गये थे। वह भगवानूके सामने उच्चस्वरसे 'हे 
त्रिभुवननाथ !” यों कहता हुआ दण्डवत्‌-प्रणाम करनेके 
लिये पृथ्वीपर पड़ गया। उस समय उसकी भौंहें काँप 
रही थीं। दण्डकी भाँति प्रणाम करके जगद्गुरु भगवान्‌की 
ओर एकटक दृष्टि लगाये वह आनन्दातिरिकसे चारों 
ओर लोट-पोट होकर देरतक रोता रहा। नारद, सनन्दन, 
सनक और सनत्कुमार आदि तथा अन्य योगी जिन 
योगीश्वरका श्रवण-कीर्तन एवं स्तवन किया करते हैं 
और जिनके नेत्र करुणाके आँसुओंसे भीगे हुए थे, उन्हीं 
कमललोचन भगवान्‌को आज ध्रुवने प्रत्यक्ष देखा। उस 
समय चक्रधर भगवानने अपने हाथसे पकड़कर धरुवको 
उठा लिया। इतना ही नहीं, उन्होंने अपने दोनों कोमल 
हाथोंसे उसके धूलिधूसरित शरीरको सब ओरसे पोंछा 
और उसे हृदयसे लगाकर कहा॥ ८१--८६॥ 


“बच्चा! तुम्हारे मनमें जो भी इच्छा है, उसके अनुसार 
वर माँग लो। मैं निस्संदेह वह सब तुम्हें दे दूँगा। तुम्हारे 
लिये कोई भी वस्तु अदेय नहीं है!'॥ ८७ ॥ 

अध्याय ३९ ] 
ततो वरं राजशिशुर्ययाचे 
विष्णुं वरं॑ ते स्तवशक्तिमेव। 
तं मूर्तविज्ञाननिभेन देवः 
पस्पर्श शद्भेन मुखेड्मलेन॥ ८८ 
अथ सुरमुनिदत्तज्ञानचन्द्रेण सम्यग्‌ 
विमलितमिव चिच्तं पूर्णमेव ध्रुवस्थ। 


त्रिभुवनगुरुशड्डस्पर्शजज्ञानभाना- 
नुदयति नितरान्तः साधु तुष्टाव हृष्ट: ॥ ८९ 


ध्रुव उवाच 


अखिलमुनिजननिवहनमितचरण: । खरकदन- 


करः।  चपलचरितः।  देवाराधितपादजल: | 
सजलजलधरश्याम: शमितसौभपतिशाल्वधामा। 
अभिरामरामातिविनयकृतनवरसरसापहतेन्द्रिय- 
सुररमणीविहितान्तःकरणानन्द:। अनादिनिधन:। 
अधननिजद्ठिजमित्रोद्धरणधीर: । अवधीरितसुरनाथ- 
नाथितविपक्षपक्ष:।  ऋक्षराजबिलप्रवेशापहत- 
स्यमन्तकापमार्जितनिजापवाददुरितहतत्रैलोक्यभार: । 
द्वारकावासनिरतः । स्वरितमधुरवेणुवादन श्रवणामृत- 
प्रकटितातीन्द्रियज्ञान: । यमुनातटचर: । द्विजधेनुभूड़- 
गणैस्त्यक्तनिजनिजाहार:। संसारदुस्तरपारावार- 
समुत्तारणाड्‌मपप्रिपोत: । स्वप्रतापानलहुतकालयवन: । 
वनमालाधरवरमणिकुण्डलालंकृत श्रवण: । नाना- 
प्रसिद्धाभिधान: । 
मनो5गोचर:। कनकपिशड्रकौशेयवासोभगवान्‌ 


भूगुपदकौस्तुभविभूषितोर:स्थलः । 


निगमविबुधमुनिजनवचन- 


स्वदयिता- 


ध्रुव-चरित्र तथा ग्रह, नक्षत्र एवं पातालका संक्षिप्त वर्णन 


१११ 


तब राजकुमारने भगवान्‌ विष्णुसे यही वर माँगा कि 
“मुझे आपकी स्तुति करनेकी शक्ति प्राप्त हो।' यह सुनकर 
भगवानूने मूर्तिमान्‌ विज्ञानके समान निर्मल शह्ढुसे ध्रुवके 
मुखको छुआ दिया। मरीचि आदि देवर्षियोंके दिये हुए 
ज्ञानरूपी चन्द्रमाकी किरणोंसे क्षालित होकर ध्रुवका चित्त 
पूर्णतया निर्मल हो गया था। फिर त्रिभुवनगुरु भगवान्‌के 
शह्लु-स्पर्शसे उसके अन्तःकरणमें ज्ञानरूपी सूर्यका उदय 
हो जानेपर उसमें पूर्ण प्रकाश हो गया। इससे वह आनन्दित 
होकर भगवान्‌की सुन्दर स्तुति करने लगा॥ ८८-८९॥ 


ध्रुव बोला--समस्त मुनिगण जिनके चरणकमलोंकी 
वन्दना करते हैं, जो खर राक्षस अथवा गर्दभरूपधारी 
धेनुकासुरका संहार करनेवाले हैं, जिनकी बाललीलाएँ 
चपलतासे पूर्ण हैं, देवगण जिनके चरणोदक (गड्जाजी)- 
की आराधना करते हैं, सजल मेघके समान जिनका 
श्याम वर्ण है, सौभ विमानके अधिपति शाल्वके धाम 
(तेज)-को जिन्होंने सदाके लिये शान्त कर दिया है, 
जिन्होंने सुन्दर गोपवनिताओंके अत्यन्त विनयवश नूतन 
प्रेमरसमय रासलीलाको प्रकट किया और उससे मोहित 
होनेवाली देववनिताओंके अन्त:करणमें भी आनन्दका 
संचार किया, जिनका आदि और अन्त नहीं है, जिन्होंने 
अपने निर्धन मित्र सुदामा नामक ब्राह्मणका धीरतापूर्वक 
दैन्यदु:खसे उद्धार किया, देवराज इन्द्रकी प्रार्थनासे जिन्होंने 
उनके शत्रुपक्षको पराजित किया, ऋक्षराज जाम्बवान्‌की 
गुहामें प्रवेश करके खोयी हुई स्यमन्‍्तक मणिको लाकर 
जिन्होंने अपने ऊपर लगे हुए कलड्डरूप दुरितको दूर 
करके त्रिभुवनका भार हल्का किया है, जो द्वारकापुरीमें 
नित्य निवास करते हैं, जो अपनी मधुर मुरली बजाकर 
श्रुतिमधुर अतीन्द्रिय-ज्ञानको प्रकट करते तथा यमुनातटपर 
विचरते हैं, जिनके वंशीनादको सुननेके लिये पक्षी, गौ 
और भृड़गण अपना-अपना आहार त्याग देते हैं, जिनके 
चरणकमल दुस्तर संसार-सागरसे पार करनेके लिये 
जहाजरूप हैं, जिन्होंने अपनी प्रतापाग्रिमें कालयवनको 
होम दिया है, जो वनमालाधारी हैं, जिनके श्रवण 
सुन्दर मणिमय कुण्डलोंसे अलंकृत हैं, जिनके अनेक 
प्रसिद्ध नाम हैं, जो वेदवाणी तथा देवता और मुनियोंके 
भी मन-वाणीके अगोचर हैं, जो भगवान्‌ सुवर्णके समान 
पीत रेशमी वस्त्र धारण करते हैं, जिनका वक्ष:स्थल 
भूगुजीके चरण-चिह्न तथा कौस्तुभमणिसे अलंकृत है, 

११२ 


श्रीनरसिंहपुराण 


[ अध्याय ३१ 


क्रूरनिजजननीगोकुलपालकचतुर्भुजशट्डू चक्र - | जो अपने प्रिय भक्त अक्रूर, माता देवकी और गोकुलके 


गदापद्यतुलसीनवदलदामहारकेयूरकटकमुकुटा- 
लंकृत:।  सुनन्दनादिभागवतोपासितविश्वरूप: । 
पुराणपुरुषोत्तम:। उत्तमशलोक:। लोकावासो 
वासुदेव: | श्रीदेवकीजठरसम्भूत: । भूतपतिविरज्षि- 
नतचरणारविन्द: । वृन्दावनकृतकेलिगोपिकाजन- 
श्रमापह: । सततं सम्पादितसुजनकाम: । कुन्दनिभ- 
शट्भुधरमिन्दुनिभवक्‍त्र॑ सुन्दरसुदर्शनमुदारतरहासं 
विद्वजनवन्दितमिंदं ते रूपमतिहद्यमखिले श्वरं 
नतोउस्मि। 


सस्‍्थानाभिकामी _ तपसि स्थितोऊहं 
त्वां दृष्टवान्‌ साधुमुनीन्द्रगुह्मम्‌। 


काचं विचिन्वन्निव दिव्यरल्नं 
स्वामिन्‌ कृतार्थोस्मि वरान्न याचे॥ ९० 
अपूर्वदृष्ट तब 'पादपदो 


दृष्ठा दृढे नाथ नहि त्यजामि। 
कामान्‌ न याच्रे स हि कोउपि मूढो 
यः कल्पवृक्षात्‌ तुषमात्रमिच्छेत्‌॥ ९१ 


त्वां मोक्षबीज॑ शरणं प्रपन्नः 
शकक्‍्नोमि भोक्तुं न बहिःसुखानि। 
र्ाके देव सति स्वनाथे 


विभूषणं काचमयं न युक्तम्‌॥ ९२ 


अतो न याचे वरमीश युष्मत्‌- 
पादाब्जभक्ति सततं ममास्तु। 


इमं वरं॑ देववर प्रयच्छ 
पुनः पुनस्त्वामिदमेव याचे॥ ९३ 
श्रीयृत उवाच 
ज्ञानां गदन्त भगवाद्जगाद॥ ९४ 


पालक हैं तथा जो अपनी चारों भुजाओंमें शह्ढु, चक्र, 
गदा, पद्म धारण किये नूतन तुलसीदलकी माला, मुक्ताहार, 
केयूर, कड़ा और मुकुट आदिसे विभूषित हैं, सुननन्‍्दन 
आदि भगवद्धक्त जिन विश्वरूप हरिकी उपासना करते 
हैं, जो पुराण-पुरुषोत्तम हैं, पुण्ययशवाले हैं तथा समस्त 
लोकोंके आवास-स्थान वासुदेव हैं, जो देवकीके उदरसे 
प्रकट हुए हैं, भूतनाथ शिव तथा ब्रह्माजीने जिनके 
चरणारविन्दोंपर मस्तक झुकाया है, जो वृन्दावनमें की 
गयी लीलासे थकी हुई गोपियोंके श्रमको दूर करनेवाले 
हैं, सज्जनोंके मनोरथोंको जो सर्वदा पूर्ण किया करते हैं, 
ऐसी महिमावाले हे सर्वेश्वर! जो कुन्दके समान उज्ज्वल 
शट्ढु धारण करते हैं, जिसका चन्द्रमाके समान सुन्दर 
मुख है, सुन्दर नेत्र हैं तथा अत्यन्त मनोहर मुसकान है, 
ऐसे अत्यन्त हृदयहारी आपके इस रूपको, जो ज्ञानियोंद्वारा 
वन्दित है, मैं प्रणाम करता हूँ। 
मैं उत्तम स्थान प्राप्त करनेकी इच्छासे तपस्यामें 

प्रवृत्त हुआ और बड़े-बड़े मुनीश्वरोंके लिये भी जिनका 
दर्शन पाना असम्भव है, उन्हीं आप परमेश्वरका दर्शन 
पा गया--ठीक उसी तरह, जैसे काँचकी खोज करनेवाला 
कोई मनुष्य भाग्यवश दिव्य रत्र हस्तगत कर ले। स्वामिन्‌! 
मैं कृतार्थ हो गया, अब मैं कोई वर नहीं माँगता। हे 
नाथ! जिनका दर्शन अपूर्व है--पहले कभी उपलब्ध 
नहीं हुआ है, उन आपके चरणकमलोंका दर्शन पाकर 
अब मैं इन्हें छोड़ नहीं सकता। मैं अब भोगोंकी याचना 
नहीं करूँगा; ऐसा कोई मूर्ख ही होगा,जो कल्पवृक्षसे 
केवल भूसी पाना चाहेगा ? देव ! आज मैं मोक्षके कारणभूत 
आप परमेश्वरकी शरणमें आ पड़ा हूँ, अब बाह्य विषय- 
सुखोंको मैं नहीं भोग सकता। जब रल्नोंकी खान समुद्र 
अपना मालिक हो जाय, तब काँचका भूषण पहनना 
कभी उचित नहीं हो सकता। अत: ईश! अब मैं दूसरा 
कोई वर नहीं माँगता; आपके चरण-कमलोंमें मेरी सदा 
भक्ति बनी रहे, देववर! मुझे यही वर दीजिये। मैं 
बारंबार आपसे यही प्रार्थना करता हूँ॥ ९०--९३॥ 

श्रीसूतजी कहते हैं--इस प्रकार अपने दर्शनमात्रसे 
दिव्य ज्ञान प्राप्त करके स्तुति करते हुए ध्रुवको देखकर 
भगवान्‌ने उससे कहा॥ ९४॥ 

अध्याय ३१ ] 
श्रीभगवानुवाच 
आराध्य विष्णुं किमनेन लब्धं 
मा भूज्नेउपीत्थमसाधुवाद:ः। 


स्थानं पर प्राप्नुहि यन्‍न्मतं ते 
कालेन मां प्राप्स्यसि शुद्धभाव:॥ ९५ 

आधारभूत: सकल ग्रहाणां 
कल्पद्रुम: सर्वजनैश्च  वन्‍्द्य:। 

मम प्रसादात्तवत सा च माता 
ममान्तिके या च्व सुनीतिरार्या॥ ९६ 


श्रीसृत उवाच 

तं साधयित्वेति बरैर्मुकुन्दः 

स्वमालयं दृश्यवपुर्जगाम । 
त्यक्वा शर्नर्दिव्यवपु: स्वभक्तं 

मुहुः परावृत्त्य समीक्षमाण:॥ ९७ 
तावच्च सद्यः सुरसिद्धसंघः 

श्रीविष्णुतद्धक्तसमागमं॑ तम्‌। 
दृशष्लाथ वर्षनू सुर॒पुष्यवृष्टि 


तुष्टाव हर्षाद्‌ श्रुवमव्ययं च॥ ९८ 
अयाभिमत्या च सुनीतिसूनु- 
विभाति देवैरपि वन्द्यमान:। 


योजयं नृणां कीर्तनदर्शनाभ्या- 
मायुर्यशो वर्धयति श्रियं च॥ ९९ 
इ्त्थं ध्रुव: प्राप पदं दुरापं 
हरेः प्रसादान्न च चित्रमेतत्‌। 
तस्मिन्‌ प्रसन्ने द्विजराजपत्रे 


न दुर्लभं भक्तजनेषु किंचित्‌॥ १०० 
सूर्यमण्डलमानात्तु द्विगुणं सोममण्डलम्‌। 
पूर्ण शतसहस्त्रे द्वे तस्मान्नक्षत्रमण्डलम्‌॥ १०१ 
द्वे लक्षेषपि बुधस्यापि स्थान नक्षत्रमण्डलातू। 
तावत्प्रमाणभागे तु बुधस्याप्युशना स्थित:॥ १०२ 
अड्जारको5पि शुक्रस्य तावन्माने व्यवस्थित: । 
लक्षद्ववं तु भौमस्य स्थितो देवपुरोहितः॥ १०३ 
सौरिब॑हस्पतेश्रोर्ध्व॑ द्विलक्षे तु व्यवस्थित: । 
तस्माच्छने क्षरादूर्ध्व लक्षे सप्तर्षिमण्डलम्‌॥ १०४ 
सप्तर्षिमण्डलादूर्ध्वमेक॑ लक्ष॑ ध्रुव: स्थित: । 
मेढीभूत: समस्तस्य ज्योतिश्रक्रस्य सत्तम॥ १०५ 


ध्रुव-चरित्र तथा ग्रह, नक्षत्र एवं पातालका संक्षिप्त वर्णन 


११३ 


श्रीभगवान्‌ बोले---' ध्रुवने विष्णुकी आराधना करके 
क्या पा लिया?” इस तरहका अपवाद लोगोंमें न फैल 
जाय। इसके लिये तुम अपने अभीष्ट सर्वोत्तम स्थानको 
ग्रहण करो, पुन: समय आनेपर शुद्धभाव हो तुम मुझे प्राप्त 
कर लोगे। मेरे प्रसादसे समस्त ग्रहोंके आधारभूत, कल्पवृक्ष 
और सब लोगोंके वन्दनीय होकर तुम और तुम्हारी माता 
आर्या सुनीति मेरे निकट निवास करोगे॥ ९५-९६ ॥ 


श्रीसूतजी कहते हैं--इस प्रकार प्रत्यक्ष प्रकट हो, 
उपर्युक्त वरदानोंसे ध्रुवका मनोरथ पूर्ण करके, भगवान्‌ 
मुकुन्द धीरेसे अपना वह दिव्य रूप छिपा, बारंबार 
घूमकर उस भक्तकी ओर देखते हुए अपने वैकुण्ठधामको 
चले गये। इसी बीचमें देवताओंका समुदाय भगवान्‌ 
विष्णु और उनके भक्तके उस समागमको देख हर्षके 
मारे तत्काल दिव्य पुष्प बरसाने और उस अविनाशी 
ध्रुवका स्तवन भी करने लगा। सुनीतिकुमार ध्रुव आज 
श्री और सम्मान--दोनोंसे सम्पन्न होकर देवताओंका भी 
वन्दनीय हो, शोभा पा रहा है। यह अपने दर्शन तथा 
गुणकीर्तनसे मनुष्योंकी आयु, यश तथा लक्ष्मीकी भी 
वृद्धि करता रहेगा॥ ९७--९९॥ 


इस प्रकार ध्रुव भगवान्‌ विष्णुके प्रसादसे दुर्लभ 
पद पा गया--यह कोई आश्चर्यकी बात नहीं है। उन 
गरुडवाहन भगवान्‌के प्रसन्न हो जानेपर भक्तोंके लिये 
कुछ भी दुर्लभ नहीं रह जाता। सूर्यमण्डलका जितना 
मान है, उससे दूना चन्द्रमण्डलका मान है। चन्द्रमण्डलसे 
पूरे दो लाख योजन दूर ऊपर नक्षत्रमण्डल है, 
नक्षत्रमण्डलसे भी दो लाख योजन ऊँचे बुधका स्थान है 
और बुधके भी स्थानसे उतनी ही दूरीपर शुक्रकी स्थिति 
है। शुक्रसे भी दो लाख योजन दूर मड्गल है और 
मड्भलसे दो लाख योजनपर देवपुरोहित बृहस्पतिका निवास 
है। बृहस्पतिसे भी दो लाख योजन ऊपर शनैश्वरका 
स्थान है। उन शनैश्वरसे दो लाख योजन ऊपर सप्तर्षियोंका 
मण्डल है। सप्तर्षि-मण्डलसे एक लाख योजन ऊपर 
ध्रुव स्थित है। साधुशिरोमणे ! वह समस्त ज्योतिर्मण्डलका 
केन्द्र है॥ १००--१०५॥ 

११४ 


स्वभावात्‌ तपति विप्रेन्न अधश्नोर्ध्ध च रश्मिभि:। 
कालसंख्यां त्रिलोकस्य स करोति युगे युगे॥ १०६ 
जनस्तपस्तथा सत्यमेतांललोकान्‌ द्विजोत्तम। 
बरह्मणा मुनिशार्दूल विष्णुभक्तिविवर्धित:॥ १०७ 
ऊर्ध्व॑गतैद्धिजश्रेष्लठ. रश्मिभिस्तपते रविः। 
अधोगतैश्व भूलोंक॑ झ्योतते दीर्घदीधिति:॥ १०८ 
सर्वपापहर: सूर्य: कर्ता त्रिभुवनस्य च। 
ऋछत्रवत्‌ प्रतिपएयेत मण्डलान्मण्डलं परम्‌॥ १०९ 
आदित्यमण्डलाधस्ताद्‌ भुवर्लोकं प्रतिष्ठितम्‌। 
त्रैलोक्यस्येश्वरत्वं च॒ विष्णुदत्तं शतक्रतो:॥ ११० 
लोकपालै: स सहितो लोकान्‌ रक्षति धर्मतः । 
वसेत्‌ स्वर्ग महाभाग देवेन्द्र: स तु कीर्तिमान्‌॥ ११९ 
ततो<5थस्तान्मुने चेदं पातालं विद्ध्धि सप्रभम्‌। 
न तत्र तपते सूर्यो न रात्रिन निशाकरः:॥ ११२ 
दिव्यस्वरूपमास्थाय तपन्ति सततं जना:। 
पातालस्था द्विजश्रेष्ठ दीप्यमाना: स्वतेजसा॥ ११३ 
स्वलेकात्तु महलोक: कोटियमात्रे व्यवस्थित: । 
ततो योजनमात्रेण द्विगुणो मण्डलेन तु॥ ११४ 
जनलोकः: स्थितो विप्र पञ्ञमो मुनिसेवित: । 
तत्रोपरि तपोलोकश्चतुर्भि: कोटिभि: स्थित: ॥ ११५ 
सत्यलोकोड5ष्टकोटीभिस्तपोलोकोपरिस्थित: । 
सर्वे छत्राकृतिज्ञेया भुवनोपरिसंस्थिता:॥ ११६ 
ब्रह्मलोकाद्विष्णुलोको द्विगुणश्व व्यवस्थित: । 
वाराहे तस्य माहात्म्यं कथितं लोकचिन्तकै: ॥ ११७ 
ततः परं द्विजश्रेष्ठ स्थित: परमपूरुष:। 
ब्रह्माण्डात्‌ परम: साक्षान्निर्लेप: पुरुष: स्थित: ॥ ११८ 
पशुपाशैर्विमुच्येत तपोज्ञानसमन्वित:। 
इति ते संस्थितिः प्रोक्ता भूगोलस्य मयानघ। 
यस्तु सम्यगिमां वेत्ति स याति परमां गतिम्‌॥ ११९ 
लोकस्य संस्थानकरो5प्रमेयो 
विष्णु्नसिंहोी. नरदेवपूजितः। 
युगे युगे विष्णुरनादिमूर्तिमा- 
नास्थाय विश्व परिपाति दुष्टहा॥ १२० 


श्रीनरसिंहपुराण 


[ अध्याय ३१ 


विप्रवर ! सूर्यदेव स्वभावत: अपनी किरणोंद्वारा नीचे 
तथा ऊपरके लोकोंमें ताप पहुँचाते हैं। वे ही प्रत्येक युगमें 
त्रिभुवनकी कालसंख्या निश्चित करते हैं। द्विजोत्तम! 
मुनिश्रेष्ठ ! ब्रह्माजीके द्वारा विष्णुभक्तिसे अभ्युदयको प्राप्त 
होकर सूर्य अपनी ऊर्ध्वगत किरणोंसे ऊपरके जन, तप 
तथा सत्य लोकोंमें गर्मी पहुँचाते हैं और अधोगत किरणोंसे 
भूलोकको प्रकाशित करते हैं॥ १०६--१०८॥ 


समस्त पापोंको हरनेवाले सूर्यदेव त्रिभुवनकी सृष्टि 
करते हैं। वे छत्रकी भाँति स्थित हो एक मण्डलसे दूसरे 
मण्डलको दर्शन देते और प्रकाशित करते हैं। सूर्यमण्डलके 
नीचे भुवर्लोक प्रतिष्ठित है। तीनों भुवनोंका आधिपत्य 
भगवान्‌ विष्णुने शतक्रतु इन्द्रको दे रखा है। वे समस्त 
लोकपालोंके साथ धर्मपूर्वक लोकोंकी रक्षा करते हैं। 
महाभाग! वे यशस्वी देवेन्द्र स्वर्गलोकमें निवास करते हैं। 
मुने! इन सात लोकोंसे नीचे यह प्रभापूर्ण पाताललोक स्थित 
है, ऐसा आप जानें। वहाँ न सूर्यका ताप है, न चन्द्रमाका 
प्रकाश, [न दिन है] न रात। द्विजश्रेष्ठ। पातालवासी जन 
दिव्यरूप धारण करके सदा अपने तेजसे प्रकाशित होते हुए 
तपते हैं। स्वर्गलोकसे करोड़ योजन ऊपर महरलोंक स्थित 
है। हे विप्र! उससे दूने दो करोड़ योजनपर मुनिसेवित 
जनलोक, जो पाँचवाँ लोक है, स्थित है। उससे चार करोड़ 
योजन ऊपर तपोलोककी स्थिति है। तपोलोकसे ऊपर 
आठ करोड़ योजनपर सत्यलोक (त्रह्मलोक) स्थित है। ये 
सभी भुवन एक-दूसरेके ऊपर छत्रकी भाँति स्थित हैं। 
ब्रह्मतोकसे सोलह करोड़ योजनपर विष्णुलोककी स्थिति 
है। लोकचिन्तकोंने वाराहपुराणमें उसके माहात्म्यका वर्णन 
किया है। द्विजश्रेष्ठ)! इसके आगे परम पुरुषकी स्थिति है, 
जो ब्रह्माण्डसे विलक्षण साक्षात्‌ परमात्मा हैं। इस प्रकार 
जाननेवाला मनुष्य तप और ज्ञानसे युक्त होकर पशुपाश 
(अविद्या-बन्धन) -से मुक्त हो जाता है॥ १०९--११८४२॥ 

अनघ !! इस प्रकार मैंने तुम्हें भूगोलकी स्थिति बतलायी। 
जो पुरुष सम्यक्‌ प्रकारसे इसका ज्ञान रखता है, वह परम 
गतिको प्राप्त होता है। मनुष्यों और देवताओंसे पूजित 
नृसिंहस्वरूप अप्रमेय भगवान्‌ विष्णु लोककी रक्षा करनेवाले 
हैं। वे अनादि मूर्तिमान्‌ परमेश्वर प्रत्येक युगमें शरीर धारणकर 
दुष्टोंका वध करके विश्वका पालन करते हैं॥ ११९-१२०॥ 


इति श्रीनरसिंहपुराणे एकत्रिंशो5 ध्याय: ॥ ३१ ॥ 
इस प्रकार श्रीनरसिंहपुराणमें इकतीसवाँ अध्याय पूरा हुआ॥ ३१ ॥ 


॥ 2900॥6 007धा7., एॉ92609 0५ 54५४39५3 9#93/0994 ?66॥ 


अध्याय ३२ ] 


सहस्त्रानीक-चरित्र; श्रीनूसिंह-पूजनका माहात्म्य 


११५ 


बत्तीसवाँ अध्याय 


सहस्त्रानीक-चरित्र; 


भरद्वाज उवाच 
सहस्त्रानीकस्य॒ हरेरवतारांश्च  शाद्धिण:। 
साम्प्रतं श्रोतुमिच्छामि तन्मे वद महामते॥ ९१ 
सूत उवाच 
हन्त ते कथयिष्यामि चरितं तस्य धीमतः। 
सहस्त्रानीकस्य॒ हरेरवतारांश्व मे श्रुणु॥ २ 
सहस्त्रानीकोअभिषिक्तो निजरा-्ये द्विजोत्तमै: । 
पालयामास धर्मेण राज्यं स तु नृपात्मज:॥ ३ 
तस्य पालयतो राज्यं राजपुत्रस्थ धीमत:। 
भक्तिबभूव देवेशे नरसिंहे सुरोत्तमे। ४ 
तं द्रष्टमागतः साक्षाद्विष्णुभक्त भृगुः पुरा। 
अर्ध्यपाद्यासने राजा तमभ्यर्च्यात्रवीदिदम॥ ५ 
पावितोऊहं मुनिश्रेष्ठ साम्प्रतं तब दर्शनात्‌। 
त्वहर्शनमपुण्यानां कलावस्मिन्‌ सुदुर्लभम्‌॥ ६ 
नरसिंह प्रतिष्ठाप्प देवदेव॑ सनातनम्‌। 
आराधयितुमिच्छामि विधानं तत्र मे वद॥ ७ 
अवतारानशेषांश्वच  देवदेवस्थ चक्रिण:। 
श्रोतुमिच्छामि सकलांस्तान्‌ पुण्यानपि मे वद॥ ८ 
भूगुरुवाच 
श्रुणु भूपालपुत्र त्वं न हि कश्चित्‌ कलौ युगे। 
हरौ भक्ति करोत्यत्र नुसिंहे चातिभक्तिमान्‌॥ ९ 
स्वभावाद्यस्य भक्ति: स्यान्नरसिंहे सुरोत्तमे। 
तस्यारय: प्रणश्यन्ति कार्यसिद्धिश्च जायते॥ १० 
त्वमतीव हरेर्भक्त: पाण्डुवंशेडपि सत्तम:। 
तेन ते निखिल वक्ष्ये श्रृणुष्वैकाग्रमानस:॥ ११ 
यः कुर्याच्छोभनं वेश्म नरसिंहस्य भक्तिमान्‌। 
स॒सर्वपापनिर्मुक्तो विष्णुलोकमवाप्रुयात्‌॥ १२ 
प्रतिमां लक्षणोपेतां नरसिंहस्यथ कारयेत्‌। 
स सर्वपापनिर्मुक्तो विष्णुलोकमवाप्नुयात्‌॥ १३ 


श्रीनुसिंह-पूजनका 


माहात्म्य 


भरद्वाजजी बोले--सूतजी ! अब मैं सहस्नानीकका 
चरित्र और भगवान्‌ विष्णुके अवतारोंकी कथा सुनना 
चाहता हूँ; महामते ! कृपा करके वह मुझसे कहिये॥ १॥ 


सूतजीने कहा--ब्रह्मन्‌! बहुत अच्छा, अब मैं 
बुद्धिमान्‌ सहस्नानीकके चरित्रका और भगवान्‌के अवतारोंका 
वर्णन करूँगा, सुनिये॥२॥ 


राजकुमार सहस्नानीकको जब उत्तम ब्राह्मणोंने उसके 
राज्यपर अभिषिक्त कर दिया, तब वे धर्मपूर्वक राज्यका 
पालन करने लगे। राज्यके पालनमें लगे हुए बुद्धिमान्‌ 
राजकुमारकी देवेश्वर, देवश्रेष्ठ भगवान्‌ नृसिंहमें भक्ति हो 
गयी | पूर्वकालमें एक बार उन विष्णुभक्त नरेशका दर्शन 
करनेके लिये स्वयं भृगुजी आये। राजाने अर्घ्य, पाद्य 
और आसनादिके द्वारा भुगुजीका सम्मान करके उनसे 
यह कहा--'मुनिश्रेष्ठ] इस समय मैं आपके दर्शनसे 
पवित्र हो गया। जिन्होंने पुण्य नहीं किया है, ऐसे 
मनुष्योंक लिये इस कलियुगमें आपका दर्शन परम 
दुर्लभ है। मैं सनातन देवदेव नरसिंहकी स्थापना करके 
उनकी आराधना करना चाहता हूँ, आप कृपया मुझे 
इसका विधान बतायें। तथा मैं देवदेव श्रीहरिके सम्पूर्ण 
अवतारोंको भी सुनना चाहता हूँ; अत: आप उन सभी 
पुण्यावतारोंकी कथा मुझसे कहिये!॥ ३--८ ॥ 


भृगुजी बोले--राजकुमार! सुनो; इस कलियुगमें 
कोई भी भगवान्‌ नृसिंहके प्रति अत्यन्त भक्तिभाव रखकर 
उनकी आराधना नहीं कर रहा है। देववर भगवान्‌ नृसिंहमें 
जिसकी स्वभावत: भक्ति हो जाती है, उसके सारे शत्रु 
नष्ट हो जाते हैं और उसे प्रत्येक कार्यमें सिद्धि प्राप्त होती 
है। इस पाण्डुवंशमें तुम ही श्रेष्ठ पुरुण और भगवान्‌के 
अत्यन्त भक्त हो; अत: तुमसे मैं तुम्हारी पूछी हुई सब 
बातें बताऊँगा; एकाग्रचित्त होकर सुनो॥९--११॥ 


जो भक्तिपूर्वक नृसिंहदेवका सुन्दर मन्दिर निर्माण 
कराता है, वह सब पापोंसे मुक्त होकर भगवान्‌ 
विष्णुके लोकमें स्थान पाता है। जो भगवान्‌ नृसिंहकी 
सुन्दर लक्षणोंसे युक्त प्रतिमा बनवाता है, वह सब 
पापोंसे छुटकारा पाकर विष्णुलोकको जाता है। 


॥॥ 200॥6 00797. 0260 0५ 5५998५8 9#8/08 ?6७॥ 


१५६ 


श्रीनरसिंहपुराण 


[ अध्याय ३३ 


प्रतिष्ठां नरसिंहस्थ यः करोति यथाविधि। 
निष्कामो नरशार्दूल देहबाधातू प्रमुच्यते॥ १४ 
नरसिंहं प्रतिष्ठाप्प यः पूजामाचरेन्नर:। 
तस्य कामा: प्रसिध्यन्ति परमं पदमाप्नुयात्‌॥ १५ 
ब्रह्मादय: सुरा: सर्वे विष्णुमाराध्य ते पुरा। 
स्वं स्‍्व॑ पदमनुप्राप्ता: केशवस्य प्रसादत: ॥ १६ 
ये ये नृपवरा राजन मांधातृप्रमुखा नृपा:। 
ते ते विष्णुं समाराध्य स्वर्गलोकमितो गता: ॥ १७ 
यस्तु पूजयते नित्यं नरसिंहं सुरेश्वरम्‌। 
स स्वर्गमोक्षभागी स्यान्नात्र कार्या विचारणा॥ १८ 
तस्मादेकमना भूत्वा यावज्जीवं प्रतिज्ञया। 
अर्चनान्नरसिंहस्य प्राप्स्यसे स्वाभिवाज्छितम्‌॥ १९ 
विधिवत्स्थापयेद्यस्तु कारयित्वा जनार्दनम्‌। 
न तु निर्गमनं तस्य विष्णुलोकाद भवेन्नूप॥ २० 
नरो नृसिंहं तमनन्तविक्रमं 
सुरासुरैरचितपादपड्भूजम्‌ । 
संस्थाप्य भकत्या विधिवच्च पूजयेत्‌ 
प्रयाति साक्षात्‌ परमेश्वर हरिम्‌॥ २१ 


नरश्रेष्ठ ! जो निष्कामभावसे नृसिंहदेवकी विधिवत प्रतिष्ठा 
करता है, वह दैहिक दुःखोंसे मुक्त हो जाता है। जो 
भगवान्‌ नृसिंहकी स्थापना करके सदा उनकी पूजा 
करता है, उसके सब मनोरथ पूर्ण होते हैं तथा वह परम 
पदको प्राप्त कर लेता है। ब्रह्मादि सभी देवता पूर्वकालमें 
भगवान्‌ विष्णुकी आराधना करके उनके प्रसादसे अपने- 
अपने लोकको प्राप्त हुए थे। राजन्‌! मांधाता आदि जो- 
जो प्रधान नरेश हो गये हैं, वे सभी भगवान्‌ विष्णुकी 
आराधना करके यहाँसे स्वर्गलोकको चले गये। जो 
सुरेश्वर नृसिंहका प्रतिदिन पूजन करता है, वह स्वर्ग 
और मोक्षका भागी होता है--इसमें अन्यथा विचार 
करनेकी आवश्यकता नहीं है । इसलिये तुम भी प्रतिज्ञापूर्वक 
एकचित्त होकर जीवनपर्यन्त भगवान्‌ नृसिंहकी पूजा 
करते हुए अपना मनोरथ प्राप्त करोगे | नृप ! जो भगवान्‌ 
जनार्दनकी प्रतिमा बनवाकर विधिवत्‌ उसकी स्थापना 
करता है, उसका विष्णुलोकसे कभी निष्क्रमण नहीं 
होता। यदि मनुष्य उन अनन्त विक्रमशाली भगवान्‌ 
नरसिंहकी, जिनके चरण-कमलोंकी देवता तथा असुर, 
दोनों ही पूजा करते हैं, विधिवत्‌ स्थापना करके भक्तिपूर्वक 
पूजा करे तो वह साक्षात्‌ परमेश्वर भगवान्‌ विष्णुको 
प्राप्त कर लेता है॥ १२--२१॥ 


इति श्रीनरसिंहपुराणे सहस्रानीकचरिते द्वात्रिंशो5 ध्याय: ॥ ३२ ॥ 
इस प्रकार श्रीनरसिंहपुराणमें सहस्नानीक- चरित्रके अन्तर्गत बत्तीसवाँ अध्याय पूरा हुआ॥ ३२ ॥ 


तेंतीसवाँ अध्याय 


भगवान्‌के मन्दिरमें झाड़ू देने और उसको लीपनेका महान्‌ फल--राजा जयध्वजकी कथा 


राजोवाच 
हरेरर्चाविधिं पुण्यां श्रोतुमिच्छामि तत्त्वत:। 
त्वत्प्रसादाद्विशिषेण भगवन्‌ प्रत्रवीहि मे॥ ९ 


राजा बोले-- भगवन्‌! मैं आपके प्रसादसे भगवान्‌के 


पूजनकी पावन विधिको विशेषरूपसे यथावतू सुनना 


चाहता हूँ; कृपया आप मुझे विस्तारसे बतायें। भगवान्‌ 
नृसिंहके मन्दिरमें जो झाड़ू देता है वह तथा जो उसे 
लीपता-पोतता है, वह पुरुष किस पुण्यको प्राप्त करता 
है ? केशवको शुद्ध जलसे स्नान करानेपर कौन-सा पुण्य 


सम्मार्जजकरो यश्च नरसिंहस्य मन्दिरे। 
यत्पुण्यं लभते . तद्वदुपलेपनकृन्नरः॥ २ 


शुद्धोदकेन यत्पुण्यं स््रापिते केशवे भवेत्‌। 

अध्याय ३३] 


भगवान्‌के मन्दिरमें झाड़ू देने और उसको लीपनेका महान्‌ फल 


११७ 


क्षीरसत्नानेन यत्पुण्यं दध्ना च मधुना तथा। 
घृतस्नानेन यत्पुण्यं पञ्ञगव्येन यद्धवेत्‌॥ ३ 
क्षालिते चोष्णतोयेन प्रतिमायां च भक्तित: । 
कर्पूरागुरुतोयेन मिश्रेण सस्‍नापितेन च॥ ४ 


अर्ध्यदानेन यत्पुण्यं पाद्याचमनदानके | 
मन्त्रेण सन्रापिते यच्च वस्त्रदानेन यद्धवेत्‌ु॥ ५ 
श्रीखण्डकुड्डुमाभ्यां तु अर्चिते कि फल भवेत्‌। 
पुष्परभ्यचिते यच्च यत्फलं धूपदीपयो:॥ ६ 
नैवेद्यर्यत्फलं प्रोक्त॑ प्रदक्षिणकृते तु यत्‌। 
नमस्कारकृते यच्च फलं॑ यत्स्तोत्रगीतयो:॥ ७ 
तालवृन्तप्रदानेन॒ चामरस्य च यद्धवेत्‌। 
ध्वजप्रदाने यद्विष्णो: शदट्भुदानेन यद्धवेत्‌॥ ८ 
एतच्चान्यच्च यत्किंचिदज्ञानान्न प्रचोदितम्‌। 
तत्सर्व कथय ब्रह्मन्‌ भक्तस्य मम केशवे॥ ९ 
सूत उवाच 
इति सम्प्रेरितो विप्रस्तेन राज्ञा भृगुस्तदा। 
मार्कण्डेयं नियुज्याथ कथने स गतो मुनि:॥ १० 
सो5पि तस्मिन्‌ मुदायुक्तो हरिभक्त्या विशेषत: । 
राज्ञे प्रवक्तुमारेभे भगुणा चोदितो मुनि:॥ १९ 
मार्कण्डेय उवाच 
राजपुत्र श्रृणुष्वेदं हरिपूजाविधिं क्रमात्‌। 
विष्णुभक्तस्य वक्ष्यामि तवाहं पाण्डुवंशज॥ १२ 
नरसिंहस्य नित्यं च यः सम्मार्जनमारभेत्‌। 
सर्वपापविनिर्मुक्तो विष्णुलोके स मोदते॥ १३ 
गोमयेन मृदा तोयैर्य: करोत्युपलेपनम्‌। 
स चाक्षयफलं प्राप्य विष्णुलोके महीयते॥ १४ 
अत्रार्थ यत्पुरावृत्तमितिहासं पुरातनम्‌। 
यच्छुत्वा सर्वपापेभ्यो मुक्तिर्भवति सत्तम॥१५ 
पुरा युधिष्ठिरो राजा पद्ञभिर्भ्रातृभिर्युतः। 
द्रौपषद्या सह राजेन्द्र काननं विचचार ह॥ १६ 


प्राप्त होता है तथा दूध, दही, मधु, घी एवं पञ्जगव्यद्वारा 
स्नान करानेसे कया पुण्य होता है ? भगवान्‌की प्रतिमाको 
गर्म जलसे भक्तिपूर्वक स्नान करानेपर तथा कर्पूर और 
अगुरु मिले हुए जलसे स्नान करानेपर कौन-सा पुण्य 
प्रात्त होता है? भगवान्‌को अर्घ्य देनेसे, पाद्य और 
आचमन अर्पण करनेसे, मन्त्रोच्चारणपूर्वक नहलानेसे 
और वस्त्र-दान करनेसे कया पुण्य होता है ?2॥ १--५॥ 


चन्दन और केसरद्वारा पूजा करनेपर तथा फूलोंसे 
पूजा करनेपर क्‍या फल होता है ? तथा धूप और दीप 
देनेका क्या फल है? नैवेद्य निवेदन करनेका और 
प्रदक्षिणा करनेका क्या फल है ? इसी प्रकार नमस्कार 
करनेसे एवं स्तुति और यशोगान करनेसे कौन-सा फल 
प्राप्त होता है ? भगवान्‌ विष्णुके लिये पंखा दान करने, 
चँवर प्रदान करने, ध्वजाका दान करने और शह्कलु-दान 
करनेसे क्या फल होता है? ब्रह्मन्‌! मैंने जो कुछ पूछा 
है, वह तथा अज्ञानवश मैंने जो नहीं पूछा है, वह सब 
भी मुझसे कहिये; क्योंकि भगवान्‌ केशवके प्रति मेरी 
हार्दिक भक्ति है॥६--९॥ 


सूतजी बोले--राजाके इस प्रकार पूछनेपर वे त्रह्मर्षि 
भृगु मुनि मार्कण्डेयजीको उत्तर देनेके लिये नियुक्त करके 
स्वयं चले गये। भृगुजीकी प्रेरणासे मुनिवर मार्कण्डेयजीने 
राजापर उनकी हरिभक्तिसे विशेष प्रसन्न होकर उनके प्रति 
इस प्रकार कहना आरम्भ किया॥ १०-११॥ 


मार्कण्डेयजी बोले--पाण्डुकुलनन्दन राजकुमार ! 
भगवान्‌ विष्णुकी इस पूजा-विधिको क्रमश: सुनो; तुम 
विष्णुके भक्त हो, अत: मैं तुम्हें यह सब बताऊँगा। जो 
भगवान्‌ नरसिंहके मन्दिरमें नित्य झाड़ू लगाता है, वह सब 
पापोंसे मुक्त होकर विष्णुलोकमें आनन्दित होता है। जो 
गोबर, मिट्टी तथा जलसे वहाँकी भूमि लीपता है, वह 
अक्षय फल प्राप्त करके विष्णुलोकमें प्रतिष्ठित होता है। 
सत्तम! इस विषयमें एक प्राचीन सत्य इतिहास है, जिसे 
सुनकर सब पापोंसे मुक्ति मिल जाती है॥ १२--१५॥ 


राजेन्द्र! पूर्वकालमें राजा युधिष्ठिर द्रौपदी तथा 
अपने पाँच भाइयोंके साथ वनमें विचरते थे। घूमते- 

११८ 


श्रीनरसिंहपुराण 


[ अध्याय ३३ 


शूलकण्टकनिष्क्रान्तास्ततस्ते पदञ्ञ पाण्डवा: । 
नारदो5पि गतो नाकं जुह्तेदं तीर्थमुत्तमम्‌॥ १७ 
ततो युधिष्ठिरो राजा प्रस्थितस्तीर्थमुत्तमम्‌। 
दर्शन मुनिमुख्यस्थ तीर्थधर्मोपदेशिन: ॥ १८ 
चिन्तयति चर धर्मात्मा क्रोधपैशुन्यवर्जित:। 
दानवो बहुरोमा च तथा स्थूलशिरा नृप॥ १९ 
पाण्डवान्‌ गच्छतो वीक्ष्य दानवो द्रौपदीच्छया। 
कृत्वा भूप मुने रूपं बहुरोमा55गतस्तदा॥ २० 
प्रणिधानं विधायाथ आसीन: कुशविष्टरे। 
बिभ्रत्‌ कमण्डलुं पार्वे दर्भसूच्रीं तथा करे॥ २१ 
अक्षमालां जपन्मन्त्र स्वनासाग्रं निरीक्षयन्‌। 
स दृष्ट: पाण्डवैस्तत्र रेवायां वनचारिभि:॥ २२ 
ततो युधिष्ठिरो राजा तं प्रणम्य सहानुजः। 
जगाद वचन दृष्ठा भाग्येनासि महामुने॥ २३ 
तीर्थानि रुद्रदेहाया: सुगोप्यानि निवेदय। 
मुनीनां दर्शनं नाथ श्रुतं धर्मोपदेशकम्‌॥ २४ 
यावन्मुनिमुवाचेद॑ धर्मपुत्रो युधिष्टिरः | 
तावत्स्थूलशिरा: प्राप्तो मुनिरूपधरो5पर: ॥२५ 
जलपन्नित्यातुरं वाक्यं को नामास्त्यत्र रक्षक: । 
भयातुरं नरो जीव॑ं यो रक्षेच्छरणागतम्‌॥ २६ 
तस्यानन्तफल  स्याद्वे किं पुनर्मा द्विजोत्तमम्‌। 
एकतो मेदिनीदानं मेरुभूधरदक्षिणम्‌॥ २७ 
अन्यतो ह्ाार्तजीवानां प्राणसंशयवारणम्‌। 
द्विजं धेनुं स्त्रियं बाल॑ पीड्यूमानं च दुर्जनै: ॥ २८ 
उपेक्षेत्र नरो यस्तु स च गच्छति रौरवम्‌। 
अथ मां हतसर्वस्वं प्राणत्यागपरायणम्‌॥ २९ 
को रक्षति नरो वीरः पराभूतं हि दानवै:। 
गृहीत्वा चाक्षमालां मे तथा शुभकमण्डलुम्‌॥ ३० 
निहतो5हं॑ कराघातैस्तथा खाटो मनोहरम्‌। 
गृहीत॑ मम सर्वस्व॑ दानवेन दुरात्मना॥ ३१ 


घूमते वे पाँचों पाण्डक शूल और कण्टकमय मार्गको 
पार करके एक उत्तम तीर्थकी ओर प्रस्थित हुए। उसके 
पहले भगवान्‌ नारदजी भी उस उत्तम तीर्थका सेवन 
करके स्वर्गलोकको लौट गये थे। क्रोध और पिशुनतासे 
रहित धर्मात्मा राजा युधिष्ठटिर उस उत्तम तीर्थकी ओर 
प्रस्थान करके तीर्थधर्मका उपदेश करनेवाले किसी 
मुनिवरके दर्शनकी बात सोच रहे थे, इसी बीचमें 
बहुरोमा तथा स्थूलशिरा नामक दानव वहाँ आये। भूपाल ! 
पाण्डवोंको जाते देख द्रौपदीका अपहरण करनेकी 
इच्छासे बहुरोमा नामक दानव मुनिका रूप धारण करके 
वहाँ आया। वह कुशके आसनपर बैठकर ध्यानमग्र हो 
गया। उसके पार्श्वमें कमण्डलु था और हाथमें उसने 
कुशकी पवित्री पहन रखी थी। वह नासिकाके अग्रभागका 
अवलोकन करता हुआ रुद्राक्षकी मालासे मन्त्र-जप कर 
रहा था। नर्मदा-तटवर्ती बनमें भ्रमण करते हुए पाण्डवोंने 
वहाँ उसे देखा॥ १६--२२॥ 

तदनन्तर उसे देखकर राजा युधिष्ठिरने भाइयोंसहित 
प्रणाम करके उससे यह बात कही-महामुने ! 
भाग्यसे आप यहाँ विद्यमान हैं। इस रुद्रदेहा (रेवा)- 
के समीपवर्ती परम गोपनीय तीर्थोको हमें बताइये। 
नाथ! हमने सुना है कि मुनियोंका दर्शन धर्मका 
उपदेश करनेवाला होता है॥ २३-२४॥ 

धर्मपुत्र युधिष्ठटिर जबतक उस मायावी मुनिसे बात 
कर ही रहे थे, तबतक ही स्थूलशिरा नामक दूसरा 
दानव मुनिरूप धारण किये वहाँ आ पहुँचा। वह बड़े 
ही आतुरभावसे इस प्रकार पुकार रहा था--अहो! यहाँ 
कौन हमारी रक्षा करनेवाला है? जो मनुष्य शरणमें आये 
हुए किसी भी भयपीडितकी रक्षा करता है, वह अनन्त 
पुण्यफलका भागी होता है; फिर जो मुझ उत्तम ब्राह्मणकी 
रक्षा करेगा, उसके पुण्यफलका तो कहना ही क्‍या है। 
एक ओर मेरुपर्वतकी दक्षिणापूर्वक सम्पूर्ण पृथिवीका दान 
और दूसरी ओर पीड़ित प्राणियोंके प्राण-संकटका निवारण-- 
दोनों बराबर हैं। जो पुरुष दुष्टोंद्वारा सताये जाते हुए ब्राह्मण, 
गौ, स्त्री और बालकोंकी उपेक्षा करता है, वह रौरव 
नरकमें पड़ता है। मेरा सर्वस्व लूट लिया गया है। मैं 
दानवोंसे अपमानित होकर प्राण त्याग देनेको उद्यत हूँ। 
इस समय कौन ऐसा वीर पुरुष है, जो मेरी रक्षा कर 
सके ? दुष्ट दानवने मेरी स्फटिककी माला, सुन्दर कमण्डलु 
और मनोहर खाट छीनकर मुझे थप्पड़से मारा है और 
सर्वस्व लूट लिया है॥ २५--३१॥ 

अध्याय ३३ ] 


इत्याकर्ण्य बच: क्लीबं पाण्डवा जातसम्भ्रमा: । 
यान्ति रोमाश्िता भूयो विधायाग्रनिं च तं मुनिम्‌॥ ३२ 


विमुच्य द्रौपदीं तत्र मुने: पाश्चे महात्मन:। 
ततो दूरतरं प्राप्ता: संरम्भात्ते च पाण्डवा:॥ ३३ 


ततो युधिष्ठिरोडवोचत्‌ किं च नो नात्र दृश्यते। 
कृष्णासंरक्षणार्थाय ब्रज व्यावर्त्य चार्जुन॥ ३४ 


ततोअर्जुनो विनिष्क्रान्तो बन्धुवाक्यप्रणोदित: । 
ततो युथिष्ठिरो राजा सत्यां वाचमकल्पयत्‌॥ ३५ 


निरीक्ष्य मण्डल भानोस्तदा सुगहने बने। 
मम सत्याच्च सुकृताद्‌ धर्मसम्भाषणात्‌ प्रभो॥ ३६ 


तथ्यं शंसन्तु त्रिदशशा मम संशयभाजिन:। 
ततोम्बरे3भवद्वाणी तदा भूपाशरीरिणी॥ ३७ 


दानवो5यं महाराज मुनि: स्थूलशिरा: स्थित: । 
नासावुपद्गुत:ः केन मायैषास्य दुरात्मन: ॥ ३८ 


ततो भीम: कराघातैर्नश्यमानं हि दानवम्‌। 
संरम्भात्कुपितो>त्यर्थ मौलिदेशे जघान तम्‌॥ ३९ 


सो5पि रूपं निजं प्राप्य रौद्रं भीममताडयत्‌। 
तत्र युद्धं प्रववृते दारुणं भीमदैत्ययो:॥ ४० 


कष्टाद्ठभञ्न भीमो5पि तस्य स्थूलं शिरो बने। 
अर्जुनोडषपि समायातो नैव पश्यति तं मुनिम्‌॥ ४१ 


तथा च द्रौपदी भूयः साध्वीं कान्तां च वल्‍लभाम्‌। 
ततो वृक्ष समारुहम यावत्पश्यति चार्जुन:॥ ४२ 


तावद्विधाय तां स्कन्धे शीघ्रं धावति दानव: । 
संहता याति दुष्टेन रुदती कुररी यथा॥ ४३ 


कुर्वती भीमभीमेति धर्मपुत्रेति वादिनी। 
तां दृष्ठा स ययौ वीर: शब्दे: संनादयन्‌ दिश: ॥ ४४ 


भगवान्‌के मन्दिरमें झाड़ू देने और उसको लीपनेका महान्‌ फल 


११९ 


इस प्रकारके कातर वचन सुनकर पाण्डव हड़बड़ा 
गये। वे रोमाश्चित हो, आग जलाकर उस मुनिके पीछे 
चले। द्रौपदीको उन लोगोंने पहलेवाले महात्मा मुनिके 
पास ही छोड़ दिया और स्वयं रोषसे भरकर वहाँसे 
बहुत दूर निकल गये॥ ३२-३३॥ 


तदनन्तर युधिष्ठिरने कहा-हमें तो यहाँ कुछ भी 
दिखायी नहीं देता। अर्जुन! तुम द्रौपदीकी रक्षाके लिये 
यहाँसे लौट जाओ। तब भाईके वचनसे प्रेरित होकर 
अर्जुन वहाँसे चल दिये। राजन्‌! फिर राजा युधिष्ठिरने 
उस गहन वनके भीतर सूर्यमण्डलकी ओर देखकर यह 
सत्य वचन कहा-मेरी सत्यवादिता, पुण्यकर्म तथा 
धर्मपूर्वक भाषण करनेसे संतुष्ट होकर देवगण संशयमें 
पड़े हुए मुझको सत्य बात बतला दें॥ ३४--३६५, ॥ 


राजन! युधिष्ठिरकके यों कहनेपर आकाशमें इस 
प्रकारका शब्द हुआ, यद्यपि वहाँ बोलनेवाला कोई 
व्यक्ति नहीं था--महाराज! यह (जो आपके पास खड़ा 
है, वह मुनि नहीं) दानव है। स्थूलशिरा नामक मुनि 
तो सुखपूर्वक हैं, उनपर किसीके द्वारा कोई उपद्रव नहीं 
है। यह तो इस दुष्टकी माया है॥ ३७-३८ ॥ 


तब भीमने अत्यन्त क्रोधसे युक्त हो उस भागते हुए 
दानवके मस्तकपर बड़े वेगसे मुष्टिप्रहार किया। फिर तो 
दानवने भी अपना रोौद्ररूप धारण किया और भीमको 
मुक्‍्का मारा। इस प्रकार भीम और दानवमें वहाँ दारुण 
संग्राम छिड़ गया। भीमने उस वनमें बड़े कष्टसे उसके 
स्थूल मस्तकका छेदन किया॥ ३९-४०/,॥ 


इधर अर्जुन भी जब मुनिके आश्रमपर पहुँचे, तब 
वहाँ उन्हें न तो वह मुनि दिखायी दिया और न 
प्राणप्रिया साध्वी भार्या द्रौपदी ही दीख पड़ी। तब 
अर्जुनने वृक्षपर चढ़कर ज्यों ही इधर-उधर दृष्टि 
डाली, त्यों ही देखा कि एक दानव द्रौपदीको अपने 
कंधेपर बिठाकर बड़ी शीघ्रतासे भागा जा रहा है और 
उस दुष्टके द्वारा हरी गयी द्रौपदी कुररीकी भाँति 
'हा धर्मपुत्र! हा भीम!” इत्यादि रटती हुई विलाप 
कर रही है। द्रौपदीको उस अवस्थामें देखकर वीर 
अर्जुन अपनी आवाजसे दिशाओंको गुँजाते हुए चले। 

पादन्यासोरुवेगेन प्रभग्रा: पादपा भृशम्‌। 
ततो दैत्योउपि तां तन्‍वीं विहायाशु पलायित: ॥ ४५ 


तथापि चार्जुनो तस्य कोपान्मुझ्ञति नासुरम्‌। 
पतितो मेदिनीपृष्ठे तावदेव चतुर्भुज:॥ ४६ 


पीते च वाससी बिशभ्रत्‌ शट्डचक्रायुधानि च। 
ततः स विस्मयाक्रान्तो नत्वा पार्थो वचो5वदत्‌॥ ४७ 


अर्जुन उवाच 


कथं कृतैषा भगवंस्त्वया मायात्र वैष्णवी। 
मयाप्यपकृतं नाथ तत्‌ क्षमस्त्र नमो5स्तु ते॥ ४८ 


नूनमज्ञाभावेन कर्मतद्ररूणं. मया। 
तद्क्षन्तव्यं जगन्नाथ चैतन्यं मानवे कुतः॥ ४९ 


चदुर्धुज उवाच 


नाहं कृष्णो महाबाहो बहुरोमास्मि दानव:। 
उपयातो  हरेदेहँ. पूर्वकर्मप्रभावत: ॥ ५० 


अर्जुन उवाच 


बहुरोमन्‌ पूर्वजातिं कर्म मे शंस तत्त्वतः। 
केन कर्मविपाकेन विष्णो: सारूप्यमाप्तवान्‌॥ ५१ 


चत॒र्थुज उवाच 


श्रृण्वर्जुन_ महाभाग सहितो भ्रातृभिर्मम। 
चरितं चित्रमत्यर्थ श्रृण्वतां मुदवर्धनम्‌॥ ५२ 


अहमासं पुरा राजा सोमवंशसमुद्धव:। 
जयध्वज इति ख्यातो नारायणपरायण:॥ ५३ 


विष्णोर्देवालये नित्यं सम्मार्जनपरायण: | 


उपलेपरतश्वेव दीपदाने. समुद्यत:॥ ५४ 

वीतिहोत्र इति ख्यात आसीत्‌ साधुपुरोहितः । 

मम तच्चरितं दृष्टी विप्रो विस्मयमागत: ॥ ५५ 
मार्कण्डेय उवाच 


कदाचिदुपविष्टे तं राजानं विष्णुतत्परम्‌। 
अपृच्छद्वीतिहोत्रस्तं वेदवेदाड़रपारग: ॥ ५६ 


राजनू._ परमधर्मज्ञ॒ हरिभक्तिपरायण। 
विष्णुभक्तिमतां पुंसां श्रेष्टोडसि पुरुषर्षभ॥ ५७ 
सम्मार्जजपपरो. नित्यं उपलेपरतस्तथा। 


तन्‍्मे बद महाभाग त्वया कि विदितं फलम्‌॥ ५८ 


श्रीनरसिंहपुराण 


[ अध्याय ३३ 


उस समय उनके बड़े वेगसे पैर रखनेके कारण अनेकानेक 
वृक्ष गिर गये। तब वह दैत्य भी उस तन्वड्रीको छोड़कर 
अकेला ही वेगसे भागा; तथापि अर्जुनने क्रोधके कारण 
उस असुरका पीछा न छोड़ा। भागते-भागते वह दानव 
एक जगह पृथ्वीपर गिर पड़ा और गिरते ही चार भुजाओंसे 
युक्त हो, शद्धु तथा चक्र आदि धारण किये पीताम्बरधारी 
विष्णुके रूपमें दीख पड़ा। तब कुन्तीनन्दन अर्जुन बड़े 
ही विस्मित हुए और प्रणाम करके बोले॥ ४१--४७॥ 
अर्जुनने कहा-- भगवन्‌ ! आपने यहाँ वैष्णवी माया 
क्यों फैला रखी थी ? मैंने भी जो आपका अपकार किया 
है, उसके लिये हे नाथ! मेरे अपराधको क्षमा करें; आपको 
नमस्कार है। हे जगन्नाथ! अज्ञानके कारण ही मैंने यह 
दारुण कर्म किया है; इसलिये इसे क्षमा कर दें। भला, 
एक साधारण मनुष्यमें इतनी समझ कहाँ हो सकती है 
जिससे आपको अन्य वेषमें भी पहचान ले ॥ ४८-४९॥ 
चतुर्भुज बोला--महाबाहो ! मैं विष्णु नहीं, बहुरोमा 
नामक दानव हूँ। मैंने अपने पूर्वकर्मके प्रभावसे भगवान्‌ 
विष्णुका सारूप्य प्राप्त किया है॥५०॥ 
अर्जुन बोले--बहुरोमन्‌ ! तुम अपने पूर्वजन्म और 
कर्मका ठीक-ठीक वर्णन करो। तुमने किस कर्मके 
'परिणामसे विष्णुका सारूप्य प्राप्त किया है ?॥५१॥ 
चतुर्भुन बोला--महाभाग अर्जुन! आप अपने 
भाइयोंके साथ मेरे अत्यन्त विचित्र चरित्रको सुनिये; 
यह श्रोताओंके आनन्दको बढ़ानेवाला है। मैं पूर्वजन्ममें 
चन्द्रवंशमें उत्पन्न जयध्वज नामसे विख्यात राजा था। 
उस समय सदा ही मैं भगवान्‌ नारायणके भजनमें लगा 
रहता और उनके मन्दिरमें झाड़ लगाया करता था। 
प्रतिदिन उस मन्दिरकों लीपता और ([रात्रिमें] वहाँ 
दीप जलाया करता था। उन दिनों वीतिहोत्र नामक एक 
साधु ब्राह्मण मेरे यहाँ पुरोहित थे। प्रभो! वे मेरे इस 
कार्यको देखकर बहुत विस्मित हुए॥५२--५५॥ 
मार्कण्डेयजी बोले--एक दिन वेद-वेदाड़ौों के पूर्ण 
विद्वान्‌ पुरोहित वीतिहोत्रजीने बैठे हुए उन विष्णुभक्त 
राजासे इस प्रकार प्रश्न किया--परम धर्मज्ञ भूपाल! 
हरिभक्तिपरायण नरश्रेष्ठ। आप विष्णुभक्त पुरुषोंमें 
सबसे श्रेष्ठ हैं; क्योंकि आप भगवान्‌के मन्दिरमें प्रतिदिन 
झाड़ तथा लेप दिया करते हैं । अत: महाभाग ! आप मुझे 
बताइये कि भगवान्‌के मन्दिरमें झाड़ देने और वहाँ 
लीपने-पोतनेका कौन-सा उत्तम फल आप जानते हैं। 

कर्माण्यन्यानि सन्त्येव विष्णो: प्रियतराणि वे । 
तथापि त्व॑ं महाभाग एतयो: सततोद्यत: ॥ ५९ 


सर्वात्मना महापुण्यं जनेश विदितं तव। 
तदब्रूहि यद्यगुह्ां च॒ प्रीतिमयि तवास्ति चेत्‌॥ ६० 


जयध्वज उवाच 
श्रृणुष्व विप्रशार्दूल ममैव चरितं पुरा॥ ६१ 


जातिस्मरत्वाज्जानामि श्रोतृणां विस्मयावहम्‌। 
पूर्वजन्मनि विप्रेन्द्र रवतोी नाम वाडव:॥ ६२ 


अयाज्ययाजकोऊ5हं वै सदैव ग्रामयबाजक:ः। 
पिशुनो निष्ठुरश्षेव अपण्यानां च विक्रयी॥ ६३ 


निषिद्धकर्माचरणातू्‌ परित्यक्त: स्वबन्धुभि:। 
महापापरतो नित्यं ब्रह्मद्वेषरतस्तथा॥ ६४ 


परदारपरद्र॒व्यलोलुपो 
मद्यपानरतोा. नित्य 


जन्तुहिंसक: । 
ब्रह्मद्वेघरतस्तथा ॥ ६५ 


एवं पापरतो नित्यं बहुशो मार्गरोधकृत्‌। 
कदाचित्‌ कामचारोउहं गृहीत्वा ब्राह्मणस्त्रिय: ॥ ६६ 


शून्यं पूजादिभिर्विष्णोर्मन्दिरं प्राप्तवान्निशि। 
स्ववस्त्रप्रान्ततो ब्रह्मन्‌ कियदंश: स मार्जित:॥ ६७ 


प्रदीप: स्थापितस्तत्र सुरतार्थाद्‌ द्विजोत्तम। 
तेनापि मम दुष्कर्म निःशेषं क्षयमागतम्‌॥ ६८ 


एवं स्थितं विष्णुगृहे मया भोगेच्छया द्विज। 
तदैव दीपकं दृष्ठा आगताः पुरपालका:॥ ६९ 


चौर्यार्थ परदूतो5यमित्युक्त्वा मामपातयन्‌। 
खड्गेन तीक्ष्णधारेण शिरश्छित्त्वा च ते गता: ॥ ७० 


दिव्यं विमानमारुह्य प्रभुदाससमन्वितम्‌। 
गन्धवेर्गीयमानो5हं स्वर्गलोक॑ तदा गतः:॥ ७१ 


यद्यपि भगवानूको अत्यन्त प्रिय लगनेवाले अन्य कर्म भी 
हैं ही, तथापि महाभाग ! आप इन्हीं दो कर्मोमें सदा सर्वथा 
लगे रहते हैं। नरेश ! यदि आपको इनसे होनेवाला महान्‌ 
पुण्यरूप फल ज्ञात हो और वह छिपानेयोग्य न हो तथा यदि 
आपका मुझपर प्रेम हो तो अवश्य ही उस फलको मुझे 
बताइये ॥ ५६--६० ॥ 

जयध्वज बोले--विप्रवर ! इस विषयमें आप मेरा 
ही पूर्वजन्मका चरित्र सुनें। मुझे पूर्वजन्मकी बातोंका 
स्मरण है, इसीसे मैं सब जानता हूँ। मेरा चरित्र श्रोताओंको 
आश्चर्यमें डालनेवाला है। विप्रेन्द्र ! पूर्वजन्ममें मैं रैबत 
नामका ब्राह्मण था। जिनको यज्ञ करनेका अधिकार नहीं 
है, उनसे भी मैं सदा ही यज्ञ कराता था और अनेकों 
गाँवोंका पुरोहित था। इतना ही नहीं, मैं दूसरोंकी चुगली 
खानेवाला, निर्दय और नहीं बेचने योग्य वस्तुओंका 
विक्रय करनेवाला था। निषिद्ध कर्मोका आचरण करनेके 
कारण मेरे बान्धवोंने मुझे त्याग दिया था। मैं महान्‌ पापी 
और सदा ही ब्राह्मणोंसे द्वेष रखनेवाला था। परायी स्त्री 
और पराये धनका लोभी था, प्राणियोंकी हिंसा किया 
करता था। सदा ही मद्य पीता और ब्राह्मणोंसे द्वेष रखता 
था। इस प्रकार मैं प्रतिदिन पापमें लगा रहता और बहुधा 
लूटपाट भी करता था॥६१--६५५/२ ॥ 

एक दिन रातमें स्वेच्छाचारिताके कारण मैं कुछ 
ब्राह्मण-पत्रियोंको पकड़कर एक सूने ठाकुर-मन्दिरमें 
ले गया। उस मन्दिरमें कभी पूजा नहीं होती थी। [यों 
ही खण्डहर-सा पड़ा रहता था।] वहाँ स्त्रियोंक साथ 
रमण करनेकी इच्छासे मैंने अपने वस्त्रके किनारेसे उस 
मन्दिरका कुछ भाग बुहारकर साफ किया और हे 
द्विजोत्तम ! [प्रकाशके लिये] दीप जलाकर रख दिया। 
[यद्यपि मैंने अपनी पाप-वासना पूर्ण करनेके लिये ही 
मन्दिरमें झाड़ू लगायी और दीप जलाया था, तथापि] 
उससे भी मेरा सारा पापकर्म नष्ट हो गया। ब्राह्मण! इस 
प्रकार जब मैं उस विष्णुमन्दिरमें भोगकी इच्छासे ठहरा 
हुआ था, उसी समय वहाँ दीपक देखकर नगरके रक्षक 
आ पहुँचे और यह कहकर कि “यह किसी शत्रुका दूत 
है, यहाँ चोरी करने आया है, ' उन्होंने मुझे पृथ्वीपर गिरा 
दिया तथा तीखी धारवाली तलवारसे मेरा मस्तक काटकर 
वे चले गये। तब मैं भगवान्‌के पार्षदोंसे युक्त दिव्य 
विमानपर आरूढ़ हो, गन्धर्वोद्दारा अपना यशोगान सुनता 
हुआ स्वर्गलोककों चला गया॥ ६६--७१॥ 

५२२ 


चव॒र्थज उवाच 
तत्र स्थित्वा ब्रह्मकल्पं शतं साग्रं द्विजोत्तमा:। 
दिव्यभोगसमायुक्तो. दिव्यरूपसमन्वित: ॥ ७२ 
जातो5हं॑ पुण्ययोगार्द्वि सोमवंशसमुद्धव: । 
जयध्वज इति ख्यातो राजा राजीवलोचन: ॥ ७३ 
तत्रापि कालवशतो मृतः स्वर्गमवाप्तवान्‌। 
इन्द्रलोकमनुप्राप्प रुद्रलोकें ततो गत: ॥ ७४ 
रुद्रलोकादब्लह्लोक॑ गच्छता नारदो मुनि:। 
दृष्टश्न नमितो नैव गर्वान्मे हसितश्च सः॥ ७५ 
कुपितः शप्ततान्‌ मां स राक्षसो भव भूपते। 
इति शापं समाकर्णय्य दत्त तेन द्विजन्मना॥ ७६ 
प्रसादितो मया भूप प्रसादं कृतवान्‌ मुनि: । 
यदा रेवामठे राजनू धर्मपुत्रस्य धीमत:॥ ७७ 
भार्यापहारं नयतः शापमोक्षो भविष्यति। 
सो5हमर्जुन भूपाल धर्मपुत्र युधिष्ठिर॥ ७८ 
विष्णो: सारूप्यमगमं यामि वैकुण्ठमद्य वै। 
मार्कण्डेय उवाच 
इत्युक्त्वा गरुडारूढो धर्मपुत्रस्थ पश्यत:॥ ७९ 
गतवानू विष्णुभवनं यत्र विष्णु: अरिया सह। 
सम्मार्जनोपलेपाभ्यां महिमा तेन वर्णित: ॥ ८० 
अवशेनापि यत्कर्म कृत्वेमां अयमागत:। 
भक्तिमद्धिः प्रशान्तैश्व कि पुन: सम्यगर्चनात्‌॥ ८९ 
सूत उवाच 

मार्कण्डेयवच: श्रुत्वा पाण्डुवंशसमुद्धव:। 
सहस्रानीकभूपालो. हरिपूजारतो5भवत्‌॥ ८२ 
तस्माच्छुणुत विप्रेन्द्रा देवो नारायणो5व्यय: । 
ज्ञानतोऊज्ञानतों वापि पूजकानां विमुक्तिद:॥ ८३ 
अर्चयध्वं जगन्नाथ भूयो भूयो वदाम्यहम्‌। 

तर्तु यदीच्छथ द्विजा दुस्तरं भवसागरम्‌॥ ८४ 
ये5र्चयन्ति हरिं भक्ता: प्रणतार्तिहरं हरिम्‌। 

ते बन्द्यास्ते प्रपूज्याश्च नमस्याश्र विशेषत:॥ ८५ 


श्रीनरसिंहपुराण 


[ अध्याय ३३ 


चतुर्भुज बोला--इस प्रकार मैंने दिव्यरूप धारणकर, 
दिव्य भोगोंसे सम्पन्न होकर स्वर्गलोकमें सौ कल्पोंसे भी 
अधिक कालतक निवास किया। फिर उसी पुण्यके 
भोगसे चन्द्रवंशमें उत्पन्न जयध्वज नामसे विख्यात 
कमलके समान नेत्रोंवाला राजा हुआ। उस जन्ममें भी 
कालवश मृत्युको प्राप्त होनेपर मैं स्वर्गलोकमें आया। 
फिर यहाँसे रुद्रलोकको प्राप्त हुआ। एक बार रुद्रलोकसे 
ब्रह्मलोकको जाते समय मैंने नारदमुनिको देखा, परंतु 
देखनेपर भी उन्हें प्रणाम नहीं किया और उनकी हँसी 
उड़ाने लगा। इससे कुपित होकर उन्होंने शाप दिया-- 
“राजन! तू राक्षस हो जा।” उन ब्राह्मणके दिये हुए इस 
शापको सुनकर मैंने क्षमा माँगकर (किसी तरह) उन्हें 
प्रसन्न किया। तब मुनिने मुझपर शापानुग्रहके रूपमें कृपा 
की। [उन्होंने कहा--] राजन्‌! जिस समय बुद्धिमान्‌ 
धर्मपुत्र युधिष्टिरकी भार्याका हरण करके तुम रेवा- 
तटवर्ती मठमें चले जाओगे, उस समय तुम्हें शापसे 
मुक्ति मिल जायगी ।' भूपाल! धर्मपुत्र युधिष्टिर ! अर्जुन! 
मैं वही राजा जयध्वज हूँ। इस समय भगवान्‌ विष्णुके 
सारूप्यको प्राप्त हुआ हूँ। अब मैं निश्चय ही वैकुण्ठधामको 
जाऊँगा॥ ७२--७८५, ॥ 

मार्कण्डेयजी बोले--यह कहकर धर्मपुत्र युधिष्टिरके 
देखते-ही-देखते वे राजा जयध्वज गरुडपर आरूढ हो 
विष्णुधामको चले गये, जहाँ लक्ष्मीजीके साथ भगवान्‌ 
विष्णु सदा विराजमान रहते हैं। इसीसे विष्णुमन्दिरके 
बुहारने और लीपनेसे बड़ी महत्ता प्राप्त होनेका वर्णन 
किया गया है। [राजा जयध्वजने पूर्वजन्ममें] कामके 
वशीभूत होकर भी जिस कर्मको करनेसे ऐसी दिव्य सम्पत्ति 
प्राप्त कर ली, उसीको यदि भक्तिमान्‌ और शान्त पुरुष 
करे तथा भलीभाँति भगवानूका पूजन करे तो उनको प्राप्त 
होनेवाले फलके विषयमें क्या कहना है ?॥ ७९--८१॥ 

सूतजी बोले--मार्कण्डेयजीके उपर्युक्त वचन सुनकर 
पाण्डुवंशमें उत्पन्न राजा सहस्नानीक भगवान्‌के पूजनमें 
संलग्न हो गये। इसलिये विप्रवृन्द! आपलोग यह सुन 
लें कि अविनाशी भगवान्‌ नारायण जानकर अथवा अनजानमें 
भी पूजा करनेवाले अपने भक्तोंको मुक्ति प्रदान करते हैं। 
द्विजो! मैं यह बारंबार कहता हूँ कि यदि आपलोग दुस्तर 
भवसागरके पार जाना चाहते हैं तो भगवान्‌ जगन्नाथकी 
पूजा करें। जो भक्त प्रणतजनोंका कष्ट दूर करनेवाले 
भगवान्‌ विष्णुका पूजन करते हैं, वे वन्दनीय, पूजनीय 
और विशेषरूपसे नमस्कार करनेयोग्य हैं॥८२--८५॥ 


इति श्रीनरसिंहपुराणे सहस्नानीकचरिते मार्कण्डेयेनोपदिष्टसम्मार्जनोपफल नाम त्रयस्त्रिशोउ ध्याय: ॥ ३३ ॥ 


इस प्रकार श्रीनरसिंहपुराणके अन्वर्ग सहस्रानीक- चरित्रके प्रसड़में मार्कण्डेयमुनिद्वारा उपदिष्ट 'मन्दिरमें झाड़ देने और उसके लीपनेकी 
महिमाका वर्णन नामक तैंतीसवाँ अध्याय पूरा हुआ॥ ३३ ॥ हे 

अध्याय ३४] 


भगवान्‌ विष्णुके पूजनका फल 


श्२३ 


चौंतीसवाँ अध्याय 


भगवान्‌ विष्णुके पूजनका फल 


श्रीसहस्नानीक उवाच 


पुनरेव द्विजश्रेष्ठ मार्कण्डेय. महामते। 
निर्माल्यापनयाद्विष्णोर्यत्पुण्यं तद्ददस्व मे॥ १ 


मार्कण्डेय उवाच 


निर्माल्यमपनीयाथ तोयेन स्त्राप्प केशवम्‌। 
नरसिंहाकृतिं राजन्‌ सर्वपापैः प्रमुच्यते॥ २ 


सर्वतीर्थफलं प्राप्य यानारूढो दिवं ब्रजेत्‌। 
श्रीविष्णो: सदनं प्राप्य मोदते कालमक्षयम्‌॥ ३ 


आगच्छ नरसिंहेति आवाह्याक्षतपुष्पकै: । 
एतावतापि राजेन्द्र सर्वपापै: प्रमुच्यते॥ ४ 


दत्त्वा55सनमथार्घध्य च पाद्यमाचमनीयकम्‌। 
देवदेवस्थ विधिना सर्वपापै: प्रमुच्यते॥ ५ 


स्नाप्य तोयेन पयसा नरसिंह नराधिप। 
सर्वपापविनिर्मुक्तो विष्णुलोके महीयते॥ ६ 


स्राप्प दध्ना सकृद्यस्तु निर्मल: प्रियदर्शन:। 
विष्णुलोकमवाप्नोति पूज्यमान: सुरोत्तमै:ः॥ ७ 


यः करोति हरेर्चा मधुना स्त्रापयन्नर:। 
अग्नरिलोके स मोदित्वा पुनर्विष्णुपुरे बसेत्‌॥ ८ 


घृतेन स्रपनं यस्तु र्नानकाले विशेषतः। 
नरसिंहाकृते: कुर्याच्छट्डुभेरीनिनादितम्‌॥ ९ 


पापकझञ्जञुकमुन्मुच्य यथा जीर्णामहिस्त्वचम्‌। 
दिव्यं विमानमास्थाय विष्णुलोके महीयते॥ १० 


पश्चगव्येन देवेशं यः स्नापयति भक्तितः। 
मन्त्रपूर्व महाराज तस्य पुण्यमनन्तकम्‌॥ १९ 


यश्च गोधूमकेश्वूणणरुद्वत्योष्णेन वारिणा। 


श्रीसहस्त्रानाकने पूछा--महामते . द्विजवर 
मार्कण्डेयजी! अब पुन: यह बताइये कि भगवान्‌ 
विष्णुके निर्माल्य (चन्दन-पुष्प आदि)-को हटानेसे 
कौन-सा पुण्य प्राप्त होता है॥१॥ 

मार्कण्डेयजी बोले--राजन्‌ ! नृसिंहस्वरूप भगवान्‌ 
केशवको निर्माल्य हटाकर जलसे स्त्रान करानेसे मनुष्य 
सब पापोंसे मुक्त हो जाता है तथा सम्पूर्ण तीर्थोंके 
सेवनका फल प्राप्कर, विमानपर आरूढ हो स्वर्गको 
चला जाता है और वहाँसे श्रीविष्णुधामको प्राप्त होकर 
अक्षयकालपर्यन्त आनन्दका उपभोग करता है। ' भगवन्‌ 
नरसिंह! आप यहाँ पधारें'--इस प्रकार अक्षत और 
पुष्पोंके द्वारा यदि भगवान्‌का आवाहन करे तो राजेन्द्र! 
इतनेसे भी वह मनुष्य सब पापोंसे मुक्त हो जाता है। 
देवदेव नृसिंहको विधिपूर्वक आसन, पाद्य (पैर धोनेके 
लिये जल), अर्घध्य (हाथ धोनेके लिये जल) और 
आचमनीय (कुल्ला करनेके लिये जल) अर्पण करनेसे 
भी सब पापोंसे छुटकारा मिल जाता है। नराधिप! 
भगवान्‌ नृसिंहको दूध और जलसे स्नान कराकर मनुष्य 
सब पापोंसे मुक्त हो विष्णुलोकमें प्रतिष्ठित होता है। जो 
एक बार भी भगवान्‌को दहीसे स्नान कराता है, वह 
निर्मल एवं सुन्दर शरीर धारणकर सुरवरोंसे पूजित होता 
हुआ विष्णुलोकको जाता है। जो मनुष्य मधुसे भगवान्‌को 
नहलाता हुआ उनकी पूजा करता है,वह अग्रिलोकमें 
आनन्दोपभोग करके पुन: विष्णुपुर (वैकुण्ठधाम)-में 
निवास करता है। जो स्नानकालमें श्रीनरसिंहके विग्रहको 
श्बु और नगारेका शब्द कराते हुए विशेषरूपसे घीसे 
स्नान कराता है, वह पुरुष पुरानी केंचुलको छोड़नेवाले 
साँपकी भाँति पाप-कज्चुकको त्यागकर दिव्य विमानपर 
आरूढ हो, विष्णुलोकमें प्रतिष्ठित होता है॥ २--१०॥ 

महाराज! जो देवेश्वर भगवानूको भक्तिपूर्वक 
मन्त्रपाठ करते हुए पशञ्ञगव्यसे स्नान कराता है, उसका 
पुण्य अक्षय होता है। जो गेहूँके आटेसे देवदेवेश्वर 


प्रक्षाल्य देवदेवेशं वारुणं लोकमाप्नुयात्‌॥ १२ | भगवान्‌कों उबटन लगाकर गरम जलसे उन्हें 

१्र्ढ 


पादपीठं तु यो भकत्या बिल्वपत्रैर्निघर्षितम्‌। 
उष्णाम्बुना च प्रक्षाल्य सर्वपापै: प्रमुच्यते॥ १३ 
'कुशपुष्पोदकै: रत्रात्वा ब्रह्लोकमवाप्नुयात्‌ 
रलोदकेन सावित्र॑ कौबेरं हेमवारिणा। 
नरसिंहं तु संस्न्राप्प कर्पूरागुरुवारिणा॥ १४ 
इन्द्रलोके स मोदित्वा पश्चाद्विष्णुपुरे बसेत्‌। 
पुण्योदकेन गोविन्द रत्नाप्प भक्त्या नरोत्तम॥ १५ 


सावित्र॑ लोकमासाद्य विष्णुलोके महीयते। 
वस्त्राभ्यामर्चन॑ भक्त्या परिधाप्य हरिं हरेः॥ १६ 


सोमलोके रमित्वा च विष्णुलोके महीयते। 
कुछ्डुमागुरुअ्रीखण्डकर्दमैरच्युताकृतिमू._ ॥ १७ 
आलिप्य भक्त्या राजेन्द्र कल्पकोटिं वसेद्दिवि। 
मल्लिकामालतीजातिकेतक्यशोकचम्पकै: ॥ १८ 


पुंनागनागबकुलै: पदौरुत्पलजातिभि: । 
तुलसीकरवीरिश्व पालाशै: सानुकुम्बकै: ॥ १९ 
एतैरन्यैश्व कुसुमैः प्रशस्तैरच्युत॑ नरः। 
अर्चयेद्दशसुवर्णस्य प्रत्येके फलमाप्नुयात्‌॥ २० 
मालां कृत्वा यथालाभमेतेषां विष्णुमर्चयेत्‌। 
कल्पकोटिसहस्त्राणि कल्पकोटिशतानि च॥ २१ 


दिव्यं विमानमास्थाय विष्णुलोके स मोदते। 
नरसिंह तु यो भक्त्या बिल्वपत्रैरखण्डितैः॥ २२ 
निश्छिद्रै: पूजयेद्यस्तु तुलसीभि: समन्वितम्‌। 
सर्वपापविनिर्मुक्तः सर्वभूषणभूषित: ॥ २३ 
काझ्नेन विमानेन विष्णुलोके महीयते। 
माहिषाख्यं गुग्गुलं च आज्ययुक्त सशर्करम्‌॥ २४ 
धूपं ददाति राजेन्द्र नरसिंहस्य भक्तिमान्‌। 
धूपितै: सर्वदिग्भ्यस्तु सर्वपापविवर्जित:॥ २५ 
अप्सरोगणसंकीर्णविमानेन विराजते। 
वायुलोके स मोदित्वा पश्चाद्विष्णुपुरं ब्रजेत्‌॥ २६ 


श्रीनरसिंहपुराण 


[ अध्याय ३४ 


नहलाता है, वह वरुणलोकको प्राप्त होता है। जो भगवान्‌के 
पादपीठ (पैर रखनेके पीढ़े, चौकी या चरणपादुका)- 
को भक्तिपूर्वक बिल्वपत्रसे रगड़कर गरम जलसे धोता 
है, वह सब पापोंसे मुक्त हो जाता है। कुश और पुष्पमिश्रित 
जलसे भगवान्‌को स्त्रान कराकर मनुष्य ब्रह्मलोकको प्राप्त 
होता है, रत्रयुक्त जलसे स््रान करानेपर सूर्यलोकको और 
सुवर्णयुक्त जलसे नहलानेपर कुबेरलोकको प्राप्त करता 
है। जो कपूर और अगुरुमिश्रित जलसे भगवान्‌ नृसिंहको 
नहलाता है, वह पहले इन्द्रलोकमें सुखोपभोग करके 
फिर विष्णुधाममें निवास करता है। जो पुरुषश्रेष्ठ तीर्थॉकि 
पवित्र जलसे गोविन्दको भक्तिपूर्वक स्नान कराता है. 
वह आदित्यलोकको प्राप्त करके पुन: विष्णुलोकमें पूजित 
होता है। जो भक्तिपूर्वक भगवान्‌को युगल वसत्र पहनाकर 
उनकी पूजा करता है, वह चन्द्रलोकमें सुखभोग करके 
पुन: विष्णुधाममें सम्मानित होता है॥ ११--१६५ ॥ 
राजेन्द्र! जो कुडकुम (केसर), अगुरु और चन्दनके 
अनुलेपनसे भगवानूके विग्रहको भक्तिपूर्वक अनुलिप्त 
करता है, वह करोड़ों कल्पोंतक स्वर्गलोकमें निवास 
करता है। जो मनुष्य मल्लिका, मालती, जाती, केतकी, 
अशोक, चम्पा, पुंनाग, नागकेसर, बकुल (मौलसिरी), 
उत्पल जातिके कमल, तुलसी, कनेर, पलाश--इनसे 
तथा अन्य उत्तम पुष्पोंसे भगवान्‌की पूजा करता है, वह 
प्रत्येक पुष्पफे बदले दस सुवर्ण मुद्रा दान करनेका फल 
प्रात्त करता है। जो यथाप्राप्त उपर्युक्त पुष्पोंकी माला 
बनाकर उससे भगवान्‌ विष्णुकी पूजा करता है, वह 
सैकड़ों और हजारों करोड़ कल्पोंतक दिव्य विमानपर 
आरूढ हो विष्णुलोकमें आनन्दित होता है। जो छिद्ररहित 
अखण्डित बिल्वपत्रों और तुलसीदलोंसे भक्तिपूर्वक 
श्रीनूसिंहका पूजन करता है, वह सब पापोंसे सर्वथा मुक्त 
हो, सब प्रकारके भूषणोंसे भूषित होकर सोनेके विमानपर 
आरूढ हो विष्णुलोकमें सम्मान पाता है॥ १७--२३५/२॥ 
राजेन्द्र! जो माहिष गुग्गुल, घी और शक्करसे तैयार की 
हुई धूपको भगवान्‌ नरसिंहके लिये भक्तिपूर्वक अर्पित 
करता है, वह सब दिशाओंमें धूप करनेसे सब पापोंसे रहित 
हो अप्सराओंसे पूर्ण विमानद्वारा वायुलोकमें विराजमान होता 
है और वहाँ आनन्दोपभोगके पश्चात्‌ पुन: विष्णुधाममें जाता 

अध्याय ३४ ] 


घृतेन वाथ तैलेन दीपं प्रज्वालयेन्नर:। 
विष्णवे विधिवद्धक्त्या तस्य पुण्यफलं श्रूणु॥ २७ 
विहाय. पापकलिलं सहस्त्रादित्यसप्रभ: । 
ज्योतिष्मता विमानेन विष्णुलोक॑ स गच्छति॥ २८ 
हवि: शाल्योदन विद्वानाज्ययुक्त सशर्करम्‌। 
निवेद्य नरसिंहाय यावकं॑ पायसं तथा॥ २९ 
समास्तन्दुलसंख्याया  यावतीस्तावतीरनप। 
विष्णुलोके महाभोगान्‌ भुज्जन्नास्ते स वैष्णव: ॥ ३० 
बलिना वैष्णवेनाथ तृप्ता:ः सन्‍्तो दिवौकस:। 
शान्तिं तस्य प्रयच्छन्ति अ्रियमारोग्यमेव च॥ ३१ 
प्रदक्षिणिन चेकेन देवदेवस्थ भक्तितः। 
कृतेन यत्फलं नृणां तच्छुणुष्व नृपात्मज॥ ३२ 
पृथ्वीप्रदक्षिणफलं प्राप्य विष्णुपुरे बसेत्‌। 
नमस्कार: कृतो येन भकत्या वै माधवस्य च॥ ३३ 
धर्मार्थकाममोक्षाख्यं फलं तेनाप्तमज्जसा। 
स्तोत्रेर्जपैश्व देवाग्रे यः स्तौति मधुसूदनम्‌॥ ३४ 
सर्वपापविनिर्मुक्तो विष्णुलोके महीयते। 
गीतवाद्यादिकं॑ नाट्यं श्डतूर्यादिनि:स्वनै: ॥ ३५ 
यः कारयति वै विष्णो: स याति मन्दिरं नर: । 
पर्वकाले विशेषेण कामग: कामरूपवान्‌ू॥ ३६ 
सुसंगीतविदेश्वेव सेव्यमानो5प्सरोगणै: 
महाहमणिचित्रेण विमानेन विराजता॥ ३७ 
स्वर्गातू स्वर्गमनुप्राप्प विष्णुलोके महीयते। 
ध्वजं तु विष्णवे यस्तु गरुडेन समन्वितम्‌॥ ३८ 
दद्यात्सोडपि ध्वजाकीर्णविमानेन विराजता। 
विष्णुलोकमवाप्नोति सेव्यमानो5प्सरोगणै: ॥ ३९ 
सुवर्णाभरणीर्दिव्यैर्हरकेयूरकुण्डलै: । 
मुकुटाभरणाहैश्वच यो विष्णुं पूजयेन्नूप॥ ४० 
सर्वपापविनिर्मुक्तः सर्वभूषणभूषित: । 
इन्द्रलोके वसेद्धीमान्‌ यावदिन्द्राश्चतुर्दश ॥ ४१ 


भगवान्‌ विषणुके पूजनका फल 


श्र्५ 


है। जो मनुष्य विधिपूर्वक भक्तिके साथ घी अथवा तेलसे 
भगवान्‌ विष्णुके लिये दीप प्रज्वलित करता है, उस 
पुण्यका फल सुनिये। वह पाप-पड्डूसे मुक्त होकर हजारों 
सूर्यकफे समान कान्ति धारणकर ज्योतिर्मय विमानसे 
विष्णुलोकको जाता है। जो विद्वान्‌ हविष्य, घी-शक्करसे 
युक्त अगहनीका चावल, जौकी लपसी और खीर भगवान्‌ 
नरसिंहको निवेदन करता है, वह वैष्णब चावलोंकी 
संख्याके बराबर वर्षोतक विष्णुलोकमें महान्‌ भोगोंका 
उपभोग करता है। भगवान्‌ विष्णुसम्बन्धी बलिसे सम्पूर्ण 
देवता तृप्त होकर पूजा करनेवालेको शान्ति, लक्ष्मी तथा 
आरोग्य प्रदान करते हैं॥ २४--३१॥ 

राजकुमार! भक्तिपूर्वक देवदेव विष्णुकी एक बार 
प्रदक्षिणा करनेसे मनुष्योंको जो फल मिलता है, उसे 
सुनिये। वह सारी पृथ्वीकी परिक्रमा करनेका फल प्राप्त 
करके वैकुण्ठधाममें निवास करता है। जिसने कभी 
भक्तिभावसे भगवान्‌ लक्ष्मीपतिको नमस्कार किया है, 
उसने अनायास ही धर्म, अर्थ, काम और मोक्षरूप फल 
प्रातत कर लिया। जो स्तोत्र और जपके द्वारा मधुसूदनकी 
उनके समक्ष होकर स्तुति करता है, वह समस्त पापोंसे 
मुक्त होकर विष्णुलोकमें पूजित होता है। जो भगवानके 
मन्दिरमें शद्ढु, तुरही आदि बाजोंके शब्दसे युक्त गाना- 
बजाना और नाटक कराता है, वह मनुष्य विष्णुधामको 
प्राप्त होता है। विशेषत: पर्वके समय उक्त उत्सव करनेसे 
मनुष्य कामरूप होकर सम्पूर्ण कामनाओंको प्राप्त होता है 
और सुन्दर संगीत जाननेवाली अप्सराओंसे शोभायमान 
बहुमूल्य मणियोंसे जड़े हुए देदीप्यमान विमानके द्वारा 
एक स्वर्गसे दूसरे स्वर्गको प्राप्त होकर विष्णुलोकमें प्रतिष्ठित 
होता है। जो भगवान्‌ विष्णुके लिये गरुडचिहसे युक्त 
ध्वजा अर्पण करता है, वह भी ध्वजामण्डित जगमगाते 
हुए विमानपर आरूढ़ हो, अप्सराओंसे सेवित होकर 
विष्णुलोकको प्राप्त होता है॥ ३२--३९॥ 

नरेश्वर! जो सुवर्णके बने हुए दिव्य हार, केयूर, कुण्डल 
और मुकुट आदि आभरणोंसे भगवान्‌ विष्णुकी पूजा करता 
है, वह बुद्धिमानू सब पापोंसे मुक्त और सब आशभूषणोंसे 
भूषित होकर जबतक चौदह इन्द्र राज्य करते हैं, तबतक 
(अर्थात्‌ पूरे एक कल्पतक) इन्द्रलोकमें निवास करता है। 

५१२६ 


यो गां पयस्विनीं विष्णो: कपिलां सम्प्रयच्छति। 
आराध्य तमथाग्रे तु यत्किंचिह॒ग्धमुत्तमम्‌॥ ४२ 
तद्दत्तवा नरसिंहाय विष्णुलोके महीयते। 
पितरस्तस्य मोदन्ते श्रवेतद्वीपे चिरें नृप॥ ४३ 
एवं यः पूजयेद्राजन्‌ नरसिंहं नरोत्तमः। 
तस्य स्वर्गापवर्गों तु भवतो नात्र संशय: ॥ ४४ 
यत्रैवं पूज्यते विष्णुर्नसिंहों नरैर्न॑प। 
न तत्र व्याधिदुर्भिक्षाजचौरादिकं भयम्‌॥ ४५ 
नरसिंह समाराध्य विधिनानेन माधवम्‌। 
नानास्वर्गसुखं भुक्त्वा न भूयः स्तनपो भवेत्‌॥ ४६ 
नित्य॑ सर्पिस्तिलैहॉमो ग्रामे यस्मिन्‌ प्रवर्तते। 
न भरवेत्तस्य ग्रामस्य भयं वा तत्र कुत्रचित्‌॥ ४७ 
अनावृष्टिमहामारी दोषा नो दाहका नृप। 
नरसिंह समाराध्य ब्राह्मणैरवेंदपारगै: ॥ ४८ 
कारयेल्लक्षहोमं तु ग्रामे यत्र पुराधिप:। 
कृते तस्मिन्मयोक्ते तु आगच्छति न तद्धयम्‌॥ ४९ 
दृष्टोपसर्गमरणं प्रजानामात्मनश्च॒ हि। 
सम्यगाराधनीयं तु नरसिंहस्य मन्दिरे॥ ५० 
शट्डरायतने चापि कोटिहोमं॑ नराधिप। 
कारयेत्‌ संयतेर्विप्रै/ सभोजनसदक्षिणै: ॥ ५१ 
कृते  तस्मिन्रपश्रेष्ठट. नरसिंहप्रसादत:। 
उपसर्गादिमरणं प्रजानामुपशाम्यति॥ ५२ 
दुःस्वप्रदर्शने घोरे ग्रहपीडासु चात्मन:। 
होमं च भोजन चैव तस्य दोष: प्रणश्यति॥ ५३ 
अयने विषुवे चैव चन्द्रसूर्यग्रहे तथा। 
नरसिंह समाराध्य लक्षहोम॑ तु कारयेत्‌॥ ५४ 
शान्तिर्भवति राजेन्द्र तस्य तत्स्थानवासिनाम्‌। 
एवमादिफलोपेत॑ नरसिंहार्चन॑ नृप॥ ५५ 
कुरु त्वं भूपते: पुत्र यदि वाउ्छसि सदृतिम्‌। 
अतः परतरं नास्ति स्वार्गमोक्षफलप्रदम्‌॥ ५६ 


श्रीनरसिंहपुराण 


[ अध्याय ३४ 


जो विष्णुकी आराधना करके उनके लिये दुधार कपिला 
गौ दान करता है और उन भगवान्‌ नृसिंहके समक्ष 
उसका उत्तम दूध थोड़ा-सा भी अर्पण करता है, वह 
विष्णुलोकमें सम्मानित होता है तथा राजन्‌! उसके 
पितर चिरकालतक श्वेतद्वीपमें आनन्द भोगते हैं। भूपाल! 
इस प्रकार जो नरश्रेष्ठ नरसिंहस्वरूप भगवान्‌ विष्णुका 
पूजन करता है, उसे स्वर्ग और मोक्ष दोनों ही प्राप्त होते 
हैं, इसमें संशय नहीं है॥४०--४४॥ 

नृप ! जहाँ मनुष्योंद्वारा इस प्रकार भगवान्‌ नरसिंहका पूजन 
होता है, वहाँ रोग, अकाल और राजा तथा चोर आदिका भय 
नहीं होता । इस विधिसे लक्ष्मीपति नरसिंहकी आराधना करके 
मनुष्य नाना प्रकारके स्वर्ग-सुख भोगता है और पुनः उसे 
[संसारमें जन्म लेकर] माताका दूध नहीं पीना पड़ता [वह 
मुक्त हो जाता है ] ।जिस गाँवमें [ भगवान्‌के मन्दिरके निकट] 
प्रतिदिन घी और तिलसे होम होता है, उस गाँवमें अनावृष्टि, 
महामारी आदि दोष तथा अग्रिदाह आदि किसी प्रकारका भय 
नहीं होता । जिस गाँवमें गाँवका मालिक वेदवेत्ता ब्राह्मणोंद्वारा 
नरसिंहकी आराधना कराकर एक लक्ष होम कराता है, वहाँ 
मेरे कथनानुसार यह कार्य सम्पन्न होनेपर महामारी 
आदि प्रत्यक्ष उपद्रवसे कर्ताका तथा उस गाँवमें रहनेवाली 
प्रजाका अकालमरण नहीं होता | इसलिये भगवान्‌ नरसिंहके 
मन्दिरमें भली प्रकारसे आराधना करनी चाहिये ॥ ४५--५० ॥ 


नरेश ! इसी प्रकार शड्डूरजीके मन्दिरमें भी संयमशील 
ब्राह्मणोंके द्वारा उन्हें भोजन और दक्षिणा देकर एक 
करोड़की संख्यामें हवन कराना चाहिये। नृपश्रेष्ठ ! उसके 
करनेपर भगवान्‌ नरसिंहके प्रसादसे प्रजावर्गकका आकस्मिक 
उपद्रव तथा मृत्युभय शान्त हो जाता है। घोर दुःस्वप्र 
देखनेपर और अपने ऊपर ग्रहजन्य कष्ट आनेपर होम 
और ब्राह्मणभोजन करानेसे उसका दोष मिट जाता है। 
दक्षिणायन या उत्तरायण आरम्भ होनेपर, विषुवकालनमें *, 
अथवा चन्द्रमा तथा सूर्यका ग्रहण होनेपर भगवान्‌ नरसिंहकी 
आराधना करके लक्षहोम कराना चाहिये। राजेन्द्र! यों 
करनेसे उस स्थानके निवासियोंके विप्रकी शान्ति हो 
जाती है। नरेश्वर! भगवान्‌ नरसिंहकी पूजाके ऐसे अनेकों 
फल हैं। भूपालनन्दन ! यदि तुम सद्गति चाहते हो तो 
नृसिंहका पूजन करो। इससे बढ़कर कोई भी कार्य ऐसा 
नहीं है, जो स्वर्ग और मोक्षरूप फल देनेवाला हो। 


# जिस दिन दिन-रात बराबर हों, वह विषुवकाल कहा गया है। ऐसा समय सालमें दो बार आता है। 


॥] 200॥6 00धा7., एॉक्ॉट60 0५ 54४38५3 9#9/04 ?68॥ 


अध्याय ३५ ] 


नरेन्‍्द्रे: सुकरं कर्तु देवदेवस्थ पूजनम्‌। 
सन्त्यरण्ये ह्ामूल्यानि पत्रपुष्पाणि शाखिनाम्‌॥ ५७ 


तोयं नदीतडागेषु देव: साधारण: स्थित: । 
मनो नियमयेदेक॑ विद्यासाधनकर्मणि॥ ५८ 


मनो नियमितं येन मुक्तिस्तस्य करे स्थिता॥ ५९ 
मार्कण्डेय उवाच 
इत्येवमुक्तं भगुचोदितेन 
मया तवेहार्चनमच्युतस्य 
दिने दिने त्वं कुरु विष्णुपूजां 


लक्षहोम और कोटिहोमकी विधि तथा फल 


१२७ 


देवदेव नृसिंहका पूजन राजाओंके लिये तो बहुत ही 
सुकर है। परंतु जो अरण्यमें रहते हैं, उन्हें भी 
भगवान्‌की पूजाके लिये वृक्षोंके पत्र-पुष्प बिना मूल्य 
प्राप्त हो सकते हैं। जल नदी और तडाग आदिमें सुलभ 
है ही और भगवान्‌ नृसिंह भी सबके लिये समान हैं; 
केवल उन उपासनाके साधनभूत कर्ममें मनकी एकाग्रता 
चाहिये। जिसने मनका नियमन कर लिया है, मुक्ति 
उसके हाथमें ही है॥५१--५९ ॥ 

मार्कण्डेयजी बोले--इस प्रकार भुगुजीकी आज्ञासे 
मैंने तुमसे यहाँ भगवान्‌ विष्णुके पूजनका वर्णन किया 
है। तुम प्रतिदिन भगवान्‌ विष्णुका पूजन करो और 


वदस्व चान्यत्कथयामि कि ते॥६० | बोलो, अब मैं तुम्हें और कया बताऊँ?॥६०॥ 


ज्ति श्रीनरसिंहपुराणे सहस्नानीकचरिते श्रीविष्णो: पूजाविधिनाम चवुस्त्रिशो5 ध्याय: ॥ ३४ ॥ 
इस प्रकार श्रीनरसिंहपुराणके अन्तर्गत सहस्रानीक- चरित्रके प्रसड़में (श्रीविष्णुके पूजनकी विधि ' नामक चॉतीसवाँ अध्याय पूरा हुआ॥ ३४॥ 


पैंतीसवाँ अध्याय 
लक्षहोम और कोटिहोमकी विधि तथा फल 


राजोवाच 
अहो महत्त्वया प्रोक्त विष्णवाराधनजं फलम्‌। 
सुप्तास्ते मुनिशार्दूल ये विष्णुं नार्चयन्ति वै॥ ९ 
त्वत्प्रसादाच्छुतं॑ होतन्नरसिंहार्चनक्रमम्‌। 
भक्त्या तं पूजयिष्यामि कोटिहोमफलं बद॥ २ 
मार्कण्डेय उवाच 
इममर्थ पुरा पृष्टः शौनको गुरुणा नृप। 
यत्तस्मे कथयामास शौनकस्तद्वदामि ते॥ ३ 
शौनकं तु सुखासीनं पर्यपृच्छद्‌ बृहस्पति: । 
बृहस्पतिरुवाच 
लक्षहोमस्य या भूमि: कोटिहोमस्य या शुभा॥ ४ 
तां मे कथय विप्रेन्द्र होमस्य चरिते विधिम्‌। 
मार्कण्डेय उवाच 
इत्युक्तो गुरुणा सो5थ लक्षहोमादिकं विधिम्‌॥ ५ 
शौनको वक्तुमारेभे यथावन्नपसत्तम। 


राजा बोले--अहो ! आपने श्रीविष्णुकी आराधनासे 
होनेवाले बहुत बड़े फलका वर्णन किया। मुनिश्रेष्ठ ! जो 
भगवान्‌ विष्णुकी पूजा नहीं करते, वे अवश्य ही 
[मोहनिद्रामें | सोये हुए हैं। मैंने आपकी कृपासे भगवान्‌ 
नृसिंहके पूजनका यह क्रम सुना; अब में भक्तिपूर्वक 
उनकी पूजा करूँगा। आप कृपा करके (लक्षहोम तथा) 
कोटिहोमका फल बताइये॥ १-२॥ 


मार्कण्डेयजी बोले--नृप ! पूर्वकालमें इसी विषयको 
बृहस्पतिजीने शौनक ऋषिसे पूछा था, इसके उत्तरमें 
उनसे शौनकजीने जो कुछ बताया, वही मैं तुमसे कह 
रहा हूँ। सुखपूर्वक बैठे हुए शौनकजीसे बृहस्पतिजीने 
इस प्रकार प्रश्न किया॥ ३५/२॥ 

बृहस्पतिजी बोले--विप्रेन्द्र ! लक्षह्षोम और कोटिहोम- 
के लिये जो भूमि प्रशस्त हो, उसको मुझे बताइये और 
होमकर्मकी विधिका भी वर्णन कीजिये ॥ ४५/, ॥ 

मार्कण्डेयजी बोले--नृपवर! बृहस्पतिजीके इस 
प्रकार कहनेपर शौनकजीने लक्षहोम आदिकी विधिका 
यथावत्‌ वर्णन आरम्भ किया॥ ५१/२॥ 


॥ 290॥6 00747. 00 7260 0५ 54५४39५3 9#9/094 ?66॥ 

श्रीनरसिंहपुराण 


[ अध्याय ३५ 


शोॉनक उवाच 


शौनकजी बोले--देवपुरोहित! मैं लक्षहोमके 


प्रवक्ष्यामि यथावत्ते श्रूणु देवपुरोहित॥ ६ | उपयुक्त विस्तृत भूमि और उसकी शुद्धिका विशेषरूपसे 


लक्षहोममहाभूमिं. तद्विशुद्धि,. विशेषत:। 
यज्ञकर्मण शस्ताया भूमेरलक्षणमुत्तमम्‌॥ ७ 


सुसंस्कृतां समां स्तिग्धां पूर्वपूर्वमथोत्तमाम्‌। 
ऊरुमात्र॑ खनित्वा च शोधयेत्तां विशेषतः॥ ८ 


बहिरच्छतया तत्र मृदाच्छाद्य प्रलेपयेत्‌। 
प्रमाणं बाहुमात्रं तु सर्वतः कुण्डलक्षणम्‌॥ ९ 


चतुरस्त्र चतुष्कोणं तुल्यसूत्रेण कारयेत्‌। 
उपरि मेखलां कुर्याच्चतुरस्त्रां सुविस्तराम्‌॥ १० 


चतुरद्भुलमात्र॑ तु उच्छितां सूत्रसूत्रिताम्‌। 
ब्राह्मणान्‌ वेदसम्पन्नान्‌ ब्रह्मकर्मसमन्वितान्‌॥ ११ 


आमन्त्रयेद्‌ यथान्यायं यजमानो विशेषत:ः। 
ब्रह्मचर्यत्रतं कुर्युस्त्रिरात्रं ते द्विजातय:॥ १२ 


अहोरात्रमुपोष्याथ  गायत्रीमयुतं जपेत्‌। 
ते शुक्लवासस:ः स्त्राता गन्धरत्रक्पुष्पधारिण: ॥ १३ 


शुचयश्च निराहाराः संतुष्टा: संयतेन्द्रिया:। 
कौशमासनमासीना एकाग्रमनस: पुनः॥ १४ 


आशभेयुश्च ते यत्नात्ततो होममतन्द्रिता:। 
भूमिमालिख्य चाभ्युक्ष्य यत्नादग्निं निधापयेत्‌॥ १५ 


गृह्योक्तेन विधानेन होम॑ तत्र च होमयेत्‌। 
आधघारावाज्यभागौ च जुहुयात्पूर्वमेव॒ तु॥ १६ 


यवधान्यतिलैर्मिश्रां गायत्र्या प्रथमाहुतिम्‌। 
जुहुयादेकचित्तेन स्वाहाकारान्वितां बुध:॥ १७ 


गायत्री छन्दसां माता ब्रह्मययोनिः प्रतिष्ठिता। 


यथावत्‌ वर्णन करूँगा, आप सुनें। यज्ञकर्मके लिये प्रशस्त 
भूमिका उत्तम लक्षण (संस्कार) इस प्रकार है ॥ ६-७॥ 
जो भूमि अच्छी तरह संस्कार की हुई हो, बराबर हो 
और चिकनी हो [ये सभी बातें हों तो परम उत्तम भूमि 
है; सभी बातें न संघटित हों तो] पूर्व-पूर्वकी भूमि उत्तम 
है। [अर्थात्‌ चिकनीकी अपेक्षा बराबर भूमि अच्छी है और 
उससे भी सुसंस्कृत भूमि उत्तम है।] ऐसी उत्तम भूमिको 
ऊरु (कमर) -पर्यन्त खोदकर उसका विशेषरूपसे [गड्ाजल 
एवं पञ्चगव्यादि छिड़ककर] शोधन करे और कुण्डके 
बाहर स्वच्छताके लिये मिट्टी [तथा गोबर] डालकर लिपाये। 
कुण्ड सब ओरसे एक हाथ लम्बा और उतना ही चौड़ा होना 
चाहिये--यही कुण्डका लक्षण है। एक हाथका सूत लेकर 
उसीसे माप करके चारों ओरसे बराबर और चौकोरा कुण्ड 
बनाना चाहिये। कुण्डके ऊपर सब ओरसे बराबर और खूब 
विस्तृत मेखला बनवाये। उसकी ऊँचाई भी चार अंगुलकी 
ही हो और वह सूतसे परिवेष्टित हो॥८--१०/,॥ 
इसके बाद यजमानको चाहिये कि वह ब्राह्मणोचित 
कर्मका पालन करनेवाले वेदवेत्ता ब्राह्मणोंको शास्त्रोक्त रीतिसे 
आमन्त्रित करे। यजमान और उन ब्राह्मणोंको तीन रात्रितक 
विशेषरूपसे ब्रह्मचर्यत्रतका पालन करना चाहिये ॥ ११-१२॥ 
यजमान एक दिन और एक रात्रि उपवास करके दस 
हजार गायत्रीका जप करे। [हवन आरम्भ होनेके दिन] 
विप्रगण भी स्नान करके शुद्ध एवं श्रेत वस्त्र धारण करें। 
फिर गन्ध, पुष्प और माला धारण करके पवित्र, संतुष्ट 
और जितेन्द्रिय होकर, भोजन किये बिना ही कुशके बने 
हुए आसनपर एकाग्रचित्तसे बैठें। तदनन्तर वे यल्रपूर्वक 
निरालस्यभावसे हवन आरम्भ करें। पहले गृहासूत्रोक्त 
विधिसे भूमिपर [कुशोंसे] रेखा करके उसे सींचे और 
वहाँ यत्लसे अग्नि-स्थापन करे। फिर उस अग्रिमें हवनीय 
पदार्थोका होम करे। सर्वप्रथम आघार और आज्यभाग-- 
ये दो होम करने चाहिये। विद्वान्‌ पुरुष जौ, चावल और 
तिल [एवं घृत आदिसे] मिश्रित प्रथम आहुतिका गायत्री- 
मन्त्रद्वारा [अन्तमें] स्वाहाके उच्चारणपूर्वक एकाग्रचित्तसे 
हवन करे। गायत्री छन्दोंकी माता और ब्रह्म (वेद)-की 
योनिरूपसे प्रतिष्ठित है। उसके देवता सविता हैं और ऋषि 
विश्वामित्रजी हैं। (इस प्रकार गायत्रीका विनियोग बताया 


सविता देवता तस्या विश्वामित्रस्तथा ऋषि: ॥ १८ | गया।) ॥ १३--१८॥ 

अध्याय ३६ ] 


ततो व्याहतिभि: पश्चाज्जुहुयाच्य तिलान्वितम्‌। 
यावत्प्रपूर्यते संख्या लक्ष॑ वा कोटिरेव वा॥ १९ 
तावद्धोमं॑ तिलै: कुर्यादच्युतार्चनपूर्वकम्‌। 
दीनानाथजनेभ्यस्तु यजमान: प्रयत्नत:॥ २० 
तावच्च भोजन दद्याद्‌ यावद्धोमं समाचरेत्‌। 
समाप्ते दक्षिणां दद्याद्‌ ऋत्विग्भ्य: श्रद्धयान्वित:॥ २१ 
यथाईता न लोभेन ततः शान्त्युदकेन च। 
प्रोक्षयेद्‌ ग्राममध्ये तु व्याधितांस्तु विशेषतः ॥ २२ 
एवं कृते तु होमस्य पुरस्य नगरस्य च। 
राष्ट्स्य च महाभाग राज्ञो जनपदस्य च। 
सर्वबाधाप्रशमनी शान्तिर्भवति सर्वदा॥ २३ 


मार्कण्डेय उवाच 


इत्येतच्छौनकप्रोक्ते कथितं॑ नृपनन्दन। 
लक्षहोमादिकविधिं कार्य राष्ट्र सुशान्तिदम्‌॥ २४ 
ग्रामे गृहे वा पुरबाह्देशे 

द्विजेयं॑ यत्नकृतः पुरोविधि:। 
तत्रापि शान्तिर्भविता नराणां 

गवां च भृत्यै: सह भूपतेश्व॥ २५ 


अवतार-कथाका उपक्रम 


१२९ 


केवल गायत्रीसे हवन कर लेनेके पश्चात्‌ [ ' भूर्भुव: 
स्व: '--इन ] तीन व्याहृतियोंसहित गायत्री-मन्त्रसे केवल 
तिलका हवन करे। जबतक हवनकी संख्या एक लाख 
या एक करोड़ न हो जाय, तबतक भगवान्‌ विष्णुके 
पूजनपूर्वक तिलद्वारा हवन करते रहना चाहिये और 
जबतक हवन करे, तबतक यजमानको चाहिये कि वह 
यत्रपूर्वक दीनों और अनाथोंको भोजन दे। हवन समाप्त 
होनेपर ऋत्विजोंको श्रद्धापूर्वक लोभ त्यागकर यथोचित 
दक्षिणा दे। तत्पश्चात्‌ [प्रथम स्थापित किये हुए] शान्ति- 
कलशके जलसे उस ग्राममें रहनेवाले सभी मनुष्यों-- 
विशेषत: रोगियोंको अभिषेक करे। महाभाग ! इस प्रकार 
विधिवत्‌ होमका अनुष्ठान करनेपर पुर (गाँव),नगर, 
जनपद (प्रान्त) और समस्त राष्ट्रकी सारी बाधाको दूर 
करनेवाली शान्ति निरन्तर बनी रहती है॥ १९--२३॥ 


मार्कण्डेयजी बोले--नृपनन्दन ! इस प्रकार शौनक 
मुनिका बताया हुआ लक्षहोम-विधिका अनुष्ठान जो 
समस्त राष्ट्रमें शुभ शान्ति प्रदान करनेवाला है, मैंने तुम्हें 
बताया। यदि ब्राह्मणोंद्वारा यह पूर्वोक्त होम-विधि ग्राममें, 
घरमें अथवा पुरके बाहर प्रयत्रपूर्वकत करायी जाय तो 
वहाँ भी मनुष्योंको, गौओंको और अनुचरोंसहित राजाको 
पूर्णतया शान्ति प्राप्त हो सकती है॥ २४-२५॥ 


इति श्रीनरसिंहपुराणे लक्षहोमविधिनाम पञ्ञत्रिंशो5 ध्याय: ॥ ३५ ॥ 
इस प्रकार श्रीनरसिंहपुराणमें 'लक्षहोमविधिका वर्णन नामक पैंतीसवाँ अध्याय पूरा हुआ॥ ३५ ॥ 


छत्तीसवाँ अध्याय 


अवतार-कथाका 


मार्कण्डेय उवाच 
अवतारानहं वक्ष्ये देवदेवस्थ चक्रिण:। 
ताज्श्रुणुष्व महीपाल पवित्रान्‌ पापनाशनान्‌॥ १ 


यथा मत्स्येन रूपेण दत्ता वेदा: स्वयम्भुवे। 


मधुकैटभौ चर निधन प्रापितों च महात्मना॥ २ 


यथा कौर्मेण रूपेण विष्णुना मन्दरो धृतः। 


तथा पृथ्वी धृता राजन्‌ वाराहेण महात्मना॥ ३ 


उपक्रम 


मार्कण्डेयजी बोले--महीपाल! अब मैं देवदेव 
भगवान्‌ विष्णुके पवित्र एवं पापनाशक अवतारोंका 
वर्णन करूँगा; उन्हें सुनो॥१॥ 


महात्मा भगवान्‌ विष्णुने जिस प्रकार मत्स्यरूप 
धारणकर [प्रलयकालीन समुद्रमें खोये हुए] वेद लाकर 
ब्रह्माजीको अर्पित किये और मधु तथा कैटभ नामक 
दैत्योंकी मौतके घाट उतारा; फिर उन भगवान विष्णुने 
जिस प्रकार कूर्मरूपसे मन्दराचल पर्वत धारण किया और 

२३० 


श्रीनरसिंहपुराण 


[ अध्याय ३७ 


तेनेव निधन प्राप्तो यथा राजन्‌ महाबल:। 
हिरण्याक्षो महावीयों दितिपुत्रो महातनु:॥ ४ 


यथा हिरण्यकशिपुस्त्रिदशानामरि: पुरा। 
नरसिंहेन देवेन प्रापितो निधनं नृूप॥ ५ 


यथा बद्धो बलिः पूर्व वामनेन महात्मना। 
इन्द्रस्त्रिभुवनाध्यक्ष: कृतस्तेन नृपात्मज॥ ६ 


रामेण भूत्वा च यथा विष्णुना रावणो हत: । 
सगणाश्चादभुता राजन्‌ राक्षसा देवकण्टका:॥ ७ 


यथा परशुरामेण क्षत्रमुत्सादितं पुरा। 
बलभद्रेण रामेण यथा दैत्य: पुरा हत:॥ ८ 


यथा कृष्णेन कंसाद्या हता दैत्या: सुरद्विष:। 
कलौ प्राप्ते यथा बुद्धों भवेन्नारायण: प्रभु:॥ ९ 


कल्किरूपं समास्थाय यथा म्लेच्छा निपातिता: । 
समाप्ते तु कलौ भूयस्तथा ते कथयाम्यहम्‌॥ १० 


हरेरनन्तस्थ पराक्रमं॑ यः 
श्रुणोति भूपाल समाहितात्मा। 
मयोच्यमानं स॒ विमुच्य पापं 


महाकाय वराह-अवतार लेकर [अपनी दाढ़ोंपर] इस 
पृथ्वीको उठाया तथा राजन्‌! उन्हींके हाथसे जिस प्रकार 
महाबली, महापराक्रमी और महाकाय दितिकुमार हिरण्याक्ष 
मारा गया; राजन्‌! फिर उन भगवानने नृसिंहरूप धारणकर 
पूर्वकालमें जिस प्रकार देवताओंके शत्रु हिरण्यकशिपुका 
वध किया; और राजकुमार! जिस प्रकार उन महात्माने 
वामनरूप होकर पूर्वकालमें राजा बलिको बाँधा तथा 
इन्द्रको (फिरसे) त्रिभुवनका अधीश्वर बना दिया; और 
राजनू! भगवान्‌ विष्णुने श्रीरामचन्द्रका अवतार धारणकर 
जिस प्रकार रावणको मारा एवं देवताओंके लिये कण्टकरूप 
अद्भुत राक्षस्रोंका उनके गणोंसहित संहार कर दिया; फिर 
पूर्वकालमें परशुराम-अवतार ले, जिस प्रकार क्षत्रियकुलका 
उच्छेद किया तथा बलभद्ररूपसे जिस प्रकार प्रलम्बादि 
दैत्योंका वध किया; कृष्णरूप होकर कंस आदि देवशत्रु 
दैत्योंका जिस तरह संहार किया; इसी प्रकार कलियुग 
प्राप्त होनेपर जिस प्रकार भगवान्‌ नारायण बुद्धरूप धारण 
करेंगे; फिर कलियुग समाप्त होनेपर जिस प्रकार वे 
कल्किरूप धारणकर म्लेच्छोंका नाश करेंगे, वह सब 
वृत्तान्त उसी प्रकार मैं तुमसे कहूँगा॥२--१०॥ 


भूपाल! जो एकाग्रचित्त होकर मेरे द्वारा बताये 
जानेवाले अनन्त भगवान्‌ विष्णुके इन पराक्रमोंका श्रवण 
करेगा, वह सब पापोंसे मुक्त होकर भगवान्‌के अत्यन्त 


प्रयाति विष्णो: पदमत्युदारम्‌॥ ११ | उदार परमपदको प्राप्त होगा॥ ११॥ 
इति श्रीनरसिंहयुराणे हरे: ग्रादुर्भावानुक्रमणे षट्त्रिशो5 ध्याय: ॥ ३६ ॥ 
इस प्रकार श्रीनरसिंहयुराणमें (श्रीहरिके अवतारोंकी अनुक्रमणिका ' (गणना) विषयक छत्तीसवाँ अध्याय पूरा हुआ॥ ३६ ॥ 


सैंतीसवाँ अध्याय 


मत्स्यावतार तथा 


मार्कण्डेय उवाच 
नानात्वादवताराणामच्युतस्थ महात्मन:। 
न शकयं विस्तराद वक्तुं तान्‌ त्रवीमि समासत:॥ ९१ 
पुरा किल जगत्स्रष्टा भगवान्‌ पुरुषोत्तम:। 
अनन्तभोगशयने. योगनिद्रां समागत:॥ २ 


]]3 'प्चाईा | 

मधु-केटभ-वध 


मार्कण्डेयजी बोले--महात्मा भगवान्‌ अच्युतके बहुत- 
से अवतार हैं, सुतरां उनका विस्तारपूर्वक वर्णन नहीं 
किया जा सकता; इसलिये मैं उन्हें संक्षेपसे ही कहता हूँ। 
यह प्रसिद्ध है कि पूर्वकालमें जगत्‌की सृष्टि करनेवाले 
भगवान्‌ पुरुषोत्तम “अनन्त” नामक शेषनागके शरीरकी 


_6__छ/ल: 


अध्याय ३७ ] 
अथ तस्य प्रसुप्तस्य देवदेवस्यथ शाह्लिण:। 
श्रोत्राभ्यामपतत्‌ तोये स्वेदबिन्दुद्धयं नुप॥ ३ 


मधुकैटभनामानौ तस्माज्जाता महाबलौ। 
महाकायो. महावीयोँ महाबलपराक्रमौ॥ ४ 


अच्युतस्य प्रसुप्तय महत्पदामजायत। 
नाभिमध्ये नृपश्रेष्ठ तस्मिन्‌ ब्रह्माभ्यजायत॥ ५ 


स चोक्तो विष्णुना राजन्‌ प्रजा: सृज महामते। 
तथेत्युक्त्वा जगन्नाथं ब्रह्मापि कमलोद्धव:॥ ६ 


वेदशास्त्रवशाद्यावत्‌ प्रजा: स्त्रष्टुं समुद्यतः। 
तावत्तत्र समायाताौ ताबुभौ मधुकैटभौ॥ ७ 


आगत्य वेदशास्त्रार्थविज्ञानं ब्रह्मण: क्षणात्‌। 
अपहत्य गतौ घोरो दानवोौ बलदर्पितो॥ ८ 


ततः पद्मोद्धवो राजन्‌ ज्ञानहीनो5भवत््‌ क्षणात्‌ । 
दुःखितश्चिन्तयामास कथ॑ सत्रक्ष्यामि वै प्रजा:॥ ९ 


चोदितस्त्वं सृजस्वेति प्रजा देवेन तत्कथम्‌। 
स्रक्ष्येडहं ज्ञानहीनस्तु अहो कष्टमुपस्थितम्‌॥ १० 


इति संचिन्त्य दुःखार्तो ब्रह्मा लोकपितामह: । 
यत्नतो वेदशास्त्राणि स्मरन्नपि न दृष्टवान्‌॥ ११ 


ततो विषण्णचित्तस्तु तं देवं पुरुषोत्तमम्‌। 
एकाग्रमनसा सम्यक्‌ शास्त्रेण स्तोतुमारभत्‌॥ १२ 


ब्रह्मोेवाच 


3» नमो वेदनिधये शास्त्राणां निधये नमः। 
विज्ञाननिधये नित्यं कर्मणां निधये नमः॥ १३ 


विद्याधराय देवाय वागीशाय नमो नम:। 
अचिन्त्याय नमो नित्यं सर्वज्ञाय नमो नमः॥ १४ 


अमूर्तिस्त्वं महाबाहो यज्ञमूर्तिरधोक्षज। 
साम्नां मूर्तिस्त्वमेवाद्य सर्वदा सर्वरूपवान्‌॥ १५ 


सर्वज्ञानमयोउसि त्वं हृदि ज्ञानमयोउच्युत। 
देहि मे त्वं सर्वज्ञानं देबदेव नमो नमः॥ १६ 


3 रशञशं2एप्शा_$5९९०४०१_6_2_छाणा 


मत्स्यावतार तथा मधु-कैटभ-वध 


१३१ 


शय्यापर योगनिद्राका आश्रय लेकर सोये हुए थे। नृप! 
कुछ कालके बाद उन गहरी नींदमें सोये हुए देवदेव 
शार्ड्र्धन्वा विष्णुके कानोंसे पसीनेकी दो बूँदें निकलकर 
जलमें गिरीं। उन दोनों बूँदोंसे मधु और कैटभ नामके 
दो दैत्य उत्पन्न हुए, जो महाबली, महान्‌ शक्तिशाली, 
महापराक्रमी और महाकाय थे। नृपश्रेष्ठ। इसी समय उन 
सोये हुए भगवान्‌की नाभिके बीचमें महान्‌ कमल प्रकट 
हुआ और उससे ब्रह्माजी उत्पन्न हुएु॥ १--५॥ 


राजन! भगवान्‌ विष्णुने ब्रह्माजीसे कहा--' महामते ! 
तुम प्रजाजनोंकी सृष्टि करो।' यह सुन उन कमलोद्धव 
ब्रह्माजीने 'तथास्तु” कहकर भगवान्‌ जगन्नाथकी आज्ञा 
स्वीकार कर ली तथा वेदों और शास्त्रोंकी सहायतासे 
वे ज्यों ही सृष्टि-रचनाके लिये उद्यत हुए, त्यों ही उनके 
पास वे दोनों दैत्य--मधु और कैटभ आये। आते ही 
वे बलाभिमानी घोर दानव क्षणभरमें ब्रह्माजीके वेद और 
शास्त्र-ज्ञानको लेकर चले गये | राजन्‌ ! तब ब्रह्माजी एक 
ही क्षणमें ज्ञानशून्य हो दुःखी हो गये और सोचने 
लगे--“'हाय! अब मैं कैसे प्रजाकी सृष्टि करूँगा? 
भगवान्‌ने मुझे आज्ञा दी कि “तुम प्रजाकी सृष्टि करो।' 
परंतु अब तो मैं सृष्टिविज्ञाससे रहित हो गया, अतः 
किस प्रकार सृष्टिचना करूँगा? अहो! मुझपर यह 
बहुत बड़ा कष्ट आ पहुँचा।”” लोकपितामह ब्रह्माजी इस 
प्रकार चिन्ता करते-करते शोकसे कातर हो गये। वे 
प्रयत्रपूर्वक वेद-शास्त्रोंका स्मरण करने लगे, तथापि 
उन्हें उनकी स्मृति नहीं हुई। तब वे मन-ही-मन 
अत्यन्त दुःखी हो, एकाग्रचित्तसे भगवान्‌ पुरुषोत्तमकी 
शास्त्रानुकूल विधिसे स्तुति करने लगे॥ ६--१२॥ 

ब्रह्मजी बोले--जो वेद, शास्त्र, विज्ञान और कर्मोकी 
निधि हैं, उन 3»कार-प्रतिपाद्य परमेश्वरको मेरा बार- 
बार नमस्कार है। समस्त विद्याओंको धारण करनेवाले 
वाणीपति भगवानूको प्रणाम है। अचिन्त्य एवं सर्वज्ञ 
परमेश्वरको नित्य बारंबार नमस्कार है। महाबाहो! 
अधोक्षज! आप निराकार एवं यज्ञस्वरूप हैं। आप ही 
साममूर्ति एवं सदा सर्वरूपधारी हैं। अच्युत! आप 
सर्वज्ञाममय हैं; आप सबके हृदयमें ज्ञानरूपसे विराजमान 
हैं। देवदेव! आप मुझे सब प्रकारका ज्ञान दीजिये; 
आपको बारंबार नमस्कार है॥ १३--१६॥ 

श्रीनरसिंहपुराण 


[ अध्याय ३७ 


मार्कण्डेय उवाच 


इत्थं स्तुतस्तदा तेन शड्डुचक्रगदाधर:। 
ब्रह्माणमाह देवेशो दास्ये ते ज्ञानमुत्तमम्‌॥ १७ 


इत्युक्त्वा तु तदा विष्णुश्चिन्तयामास पार्थिव । 
केनास्य नीतं विज्ञानं केन रूपेण चादधे॥ १८ 


मधुकैटभकृतं सर्वमिति ज्ञात्वा जनार्दन:। 
मात्स्यं रूपं॑ समास्थाय बहुयोजनमायतम्‌। 
बहुयोजनविस्तीर्ण सर्वज्ञाममयं नृप॥ १९ 
स प्रविश्य जलं॑ तूर्ण क्षोभयामास तद्धरिः:। 
प्रविश्य च स॒पातालं दृष्टवान्मधुकैटभौ॥ २० 


तौ मोहयित्वा तुमुलं तज्ज़ानं जगुहे हरिः। 
वेदशास्त्राणि मुनिभिः संस्तुतो मधुसूदन:॥ २९१ 


आनीय ब्रह्मणे दत्त्वा त्यक्त्वा तन्मात्स्यकं नृप। 
जगद्धिताय स॒ पुनर्योगनिद्रावशं गतः॥ २२ 


ततः प्रबुद्धी संक्रुद्धों तावुभौ मधुकैटभौ। 
आगत्य ददृशाते तु शयानं देवमव्ययम्‌॥ २३ 
अयं स पुरुषो धूरत्त आवां सम्मोह्य मायया। 
आनीय वेदशास्त्राणि दत्त्वा शेते5त्र साधुवत्‌॥ २४ 
इत्युक्वा तौ महाघोरो दानवो मधुकैटभौ। 
बोधयामासतुस्तूर्ण शयानं केशवं नृप॥ २५ 
युद्धार्थभागतावत्र त्ववा सह महामते। 
आवयोर्देहि संग्राम युध्यस्वोत्थाय साम्प्रतम्‌॥ २६ 


इत्युक्तो भगवांस्ताभ्यां देवदेवो नृपोत्तम। 
तथेति चोक्‍्त्वा तौ देव: शार्ड्र सज्यमथाकरोत्‌॥ २७ 
ज्याघोषतलघोषेण शद्भुशब्देन माधव:। 
खं दिशः प्रदिशश्वैव पूरयामास लीलया॥ २८ 
तौ च राजन्‌ महावीयोां ज्याघोषं चक्रतुस्तदा। 
युयुधाते महाघोराँ हरिणा मधुकैटभौ॥ २९ 
कृष्णश्च युयुधे ताभ्यां लीलया जगत: पति: 
सम॑ युद्धमभूदेवं॑ तेषामस्त्राणि मुछ्चताम्‌॥ ३० 


मार्कण्डेयजी बोले--ब्रह्माजीके इस प्रकार स्तुति 
करनेपर शह्ठु, चक्र और गदा धारण करनेवाले देवेश्वर 
विष्णुने उनसे कहा--' मैं तुम्हें उत्तम ज्ञान प्रदान करूँगा।' 
राजन्‌! भगवान्‌ विष्णु यों कहकर तब सोचने लगे-- 
'कौन इसका विज्ञान हर ले गया और किस रूपसे 
उसने उसे धारण कर रखा है?!” भूपाल! अन्तमें यह 
जानकर कि यह सब मधु और कैटभकी करतूत है, 
भगवान्‌ जनार्दनने अनेकों योजन लंबा-चौड़ा पूर्णज्ञानमय 
मत्स्यरूप धारण किया। फिर मत्स्यरूपधारी हरिने तुरंत 
ही जलमें प्रविष्ट होकर उसे क्षुब्ध कर डाला और भीतर- 
ही-भीतर पाताललोकमें पहुँचकर मधु तथा कैटभको 
देखा। तब मुनियोंद्वारा स्‍्तवन किये जानेपर भगवान्‌ 
मधुसूदनने मधु और कैटभ--दोनोंको मोहितकर वह 
वेदशास्त्रमय ज्ञान ले लिया और उसे ले आकर ब्रह्माजीको 
दे दिया। राजन्‌! तत्पश्चात्‌ वे भगवान्‌ उस मत्स्यरूपको 
त्यागकर जगत्‌के हितके लिये पुन: योगनिद्रामें स्थित हो 
गये॥ १७--२२॥ 

तदनन्तर मोह निवृत्त होनेपर [वेद-शास्त्रको न 
देख] मधु तथा कैटभ--दोनों ही बहुत कुपित हुए और 
वहाँसे आकर उन्होंने अविनाशी भगवान्‌ विष्णुको सोते 
देखा। तब वे परस्पर कहने लगे--“यह वही धूर्त पुरुष 
है, जिसने हम दोनोंको मायासे मोहित करके वेद- 
शास्त्रोंकी ले आकर ब्रह्माको दे दिया और अब यहाँ 
साधुकी भाँति सो रहा है।” राजन्‌! यों कहकर उन 
महाघोर दानव मधु और कैटभने वहाँ सोये हुए भगवान्‌ 
केशवको तत्काल जगाया और कहा--“महामते! हम 
दोनों यहाँ तुम्हारे साथ युद्ध करने आये हैं; तुम हमें 
संग्रामकी भिक्षा दो और अभी उठकर हमसे युद्ध 
करो !॥ २३--२६ ॥ 

नृपवर ! उनके इस प्रकार कहनेपर देवदेव भगवान्‌ने 
“बहुत अच्छा” कहकर अपने शार्ड्र धनुषपर प्रत्यञ्ञा 
चढ़ायी। उस समय भगवान्‌ माधवने लीलापूर्वक धनुषकी 
टंकार और शब्लुनादसे आकाश, दिशाओं और अवान्तर- 
दिशाओं (कोणों)-को भर दिया॥ २७-२८॥ 

राजन्‌! फिर उन महापराक्रमी महाभयानक मधु और 
कैटभने भी उस समय अपनी प्रत्यज्ञाको टंकार दी और 
वे भगवान्‌ विष्णुके साथ युद्ध करने लगे। जगत्पति 
भगवान्‌ विष्णु भी लीलासे ही उनके साथ युद्ध करने 

अध्याय ३८ ] 


केशव: शार्ड्रनिर्मुक्तै: शरैराशीविषोपमै: । 
तानि शस्त्राणि सर्वाणि चिच्छेद तिलशस्तदा॥ ३९ 


तौ युद्धवा सुचिरं तेन दानवौ मधुकैेटभौ। 
हतौ शार्ड्रविनिर्मुक्तै: शरैः कृष्णेन दुर्मदौ॥ ३२ 


तयोस्तु मेदसा राजन्‌ विष्णुना कल्पिता मही। 
मेदिनीति ततः संज्ञामवापेयं वसुंधरा॥ ३३ 


एवं कृष्णप्रसादेन वेदॉल्लब्ध्वा प्रजापति: । 
प्रजा: ससर्ज भूपाल वेददृष्टेन कर्मणा॥ ३४ 


य इदं श्रणुयान्नित्यं प्रादुर्भावं हरे्न॑प। 
उषित्वा चन्द्रसदने वेदविदब्राह्मणो भवेत्‌॥ ३५ 
मात्स्यं वपुस्तन्महदद्वितुल्य॑ 
विद्यामयं लोकहिताय विष्णु:। 
आस्थाय भीम॑ जनलोकसंस्थे: 


कूर्मावतार; समुद्रमन्‍्थन और मोहिनी-अवतार 


१३३ 


लगे। इस प्रकार परस्पर अस्त्र-शस्त्रका प्रहार करते हुए 
उन दोनों पक्षोंमें समानरूपसे युद्ध हुआ। भगवान्‌ विष्णुने 
अपने शार्द्ध धनुषद्वारा छोड़े हुए सर्पके समान तीखे 
बाणोंसे उन दैत्योंके समस्त अस्त्र-शस्त्र तिलकी भाँति 
डुकड़े-टुकड़े कर डाले। वे दोनों उन्मत्त दानव--मधु 
और कैटभ चिरकालतक भगवान्‌के साथ लड़कर अन्तमें 
उनके शार्ड्र धनुषसे छूटे हुए बाणोंद्वारा मारे गये। राजन्‌! 
तब श्रीविष्णुभगवान्‌ने उन दोनों दैत्योंके मेदेसे इस 
पृथ्वीका निर्माण किया। इसीसे इस वसुंधराका नाम 
“मेदिनी' हुआ॥ २९--३३॥ 

भूपाल ! इस प्रकार भगवान्‌ विष्णुकी कृपासे वेदोंको 
प्राप्तकर प्रजापति ब्रह्माजीने वेदोक्त विधिसे प्रजाकी सृष्टि 
की। नृप ! जो भगवान्‌की इस अवतार-कथाका प्रतिदिन 
श्रवण करता है, वह [शरीर-त्यागके बाद] चन्द्रलोकमें 
निवास करके [पुनः इस लोकमें] वेदवेत्ता ब्राह्मण होता 
है। भूमिपाल! जो भगवान्‌ विष्णु लोकहितके लिये 
पर्वतके समान भीमकाय मत्स्यरूप धारणकर जनलोक- 
निवासियोंद्वारा स्तुत हुए थे, उनका ही तुम सदा स्मरण 


स्तुतो5थ यस्तं॑ समर भूमिपाल॥ ३६ | करो॥ ३४--३६॥ 


ज्ति श्रीनरसिंहपुराणे मत्स्यप्रादुर्भावो नाम सम्तत्रिंशो5 ध्याय: ॥ ३७ ॥ 
इस प्रकार श्रीनरसिंहपुराणमें 'मत्स्याववार ” नामक सेंतीसवाँ अध्याय पूरा हुआ॥ ३७॥ 


अड़तीसवाँ अध्याय 


कूर्मावतार; समुद्रमन्‍्थन और मोहिनी-अवतार 


मार्कण्डेय उवाच 


पुरा देवासुरे युद्धे देवा दैत्यै: पराजिता:। 


मार्कण्डेयजी बोले--पूर्वकालमें देवासुर-संग्राममें 
जब देवगण दैत्योंद्वारा पराजित हो गये, तब वे सभी 


सर्वे ते शरणं जम्मुः क्षीराब्थितनयापतिम्‌॥ ९ मिलकर क्षीरसागरनन्दिनी श्रीलक्ष्मीजीके पति भगवान्‌ 


स्तोत्रेण तुष्टवु: सर्वे समाराध्य जगत्पतिम्‌। 


विष्णुकी शरणमें गये। राजन्‌! वहाँ ब्रह्मा आदि सभी 
देवता जगदी श्वरकी आराधना करके हाथ जोड़ निम्नाद्धित 


कृताझलिपुटा राजनू ब्रह्माद्यमा देवतागणा:॥ २ | स्तोत्रसे उनकी स्तुति करने लगे॥१-२॥ 


देवा ऊचु: 
नमस्ते पद्मनाभाय लोकनाथाय शार्ड्धिणे। 


देवगण बोले--जिनकी नाभिसे कमल प्रकट 
हुआ है, जो समस्त लोकोंके स्वामी हैं, उन 


नमस्ते पद्मनाभाय सर्वदुःखापहारिणे॥ ३ | शार्ज्ज धनुषधारा आप परमेश्वरको नमस्कार है। 


| 290॥6 00747. 00260 0५ 5५36५4 59#9/0993 266७॥ 


श्रेड 


नमस्ते विश्वरूपाय सर्वदेवमयाय च। 
मधुकैटभनाशाय केशवाय नमो नमः॥ ४ 
दैत्यै: पराजिता देव वयं युद्धे बलान्वितै:। 
जयोपायं हि नो ब्रूहि करुणाकर ते नमः॥ ५ 


मार्कण्डेय उवाच 
इति सस्‍्तुतो तदा देवैर्देवदेवो जनार्दनः। 
तानब्रवीद्धरिदेंवांस्तेषामेवा ग्रतः स्थित:॥ ६ 
श्रीभगवानुवाच 


गत्वा तत्र सुरा: सर्वे संधिं कुरुत दानवै:। 
मन्धानं मन्दरं कृत्वा नेत्र कृत्वा च वासुकिम्‌॥ ७ 


सर्वोषधी: समानीय प्रक्षिप्याब्धौ त्वरान्विता: । 
दानवै: सहिता भूत्वा मध्नध्वं क्षीरसागरम्‌॥ ८ 
अहं च तत्र साहाय्यं करिष्यामि दिवौकस: | 
भविष्यत्यमृतं तत्र तत्पानाद्वलवत्तरा:॥ ९ 
भविष्यन्ति क्षणाद्वेवा अमृतस्य प्रभावतः । 
यूयं सर्वे महाभागास्तेजिषप्ठा रणविक्रमा:॥ १० 
इन्द्राद्यास्तु महोत्साहास्तल्लब्ध्वामृतमुत्तमम्‌। 
ततो हि दानवाज्लेतुं समर्था नात्र संशय: ॥ ११ 
इत्युक्ता देवदेवेन देवा: सर्वे जगत्पतिम्‌। 
प्रणम्यागत्य निलयं संधिं कृत्वाथ दानवै:॥ १२ 
क्षीराब्धेर्मन्थने सर्वे चक्रुरुद्ओगमुत्तमम्‌। 
बलिना चोद्धृतो राजन्‌ मन्दराख्यो महागिरि: ॥ १३ 


क्षीराब्धौ क्षेपितश्लेव तेनेकेन नृपोत्तम। 
सर्वोषधींश्र प्रक्षिप्प देवदैत्यैः पयोनिधौ॥ १४ 


वासुकिश्वागतस्तत्र. राजन्नारायणाज्ञया। 
सर्वदेवहितार्थाय विष्णुश्च स्वयमागत:॥ १५ 


तत्र विष्णुं समासाद्य ततः सर्वे सुरासुरा:। 
सर्बे ते मैत्रभावेन क्षीराब्थेस्तटमाशिता:॥ १६ 


मन्थानं मन्दरं कृत्वा नेत्र कृत्वाथ वासुकिम्‌। 


श्रीनरसिंहपुराण 


[ अध्याय ३८ 


सम्पूर्ण विश्व और सारे देवता जिनके स्वरूप हैं, उन 
मधुकैटभनाशक केशवको बारंबार प्रणाम है। करुणाकर ! 
भगवन्‌! हम सभी देवता बलवान दैत्योंद्वारा युद्धमें हरा 
दिये गये हैं, हमें विजय प्राप्त करनेका कोई उपाय 
बतलाइये; आपको नमस्कार है॥ ३--५॥ 

मार्कण्डेयजी बोले--देवताओंद्वारा इस प्रकार स्तवन 
किये जानेपर देवदेव भगवान्‌ जनार्दनने उनके समक्ष 
प्रकट होकर कहा॥ ६॥ 


श्रीभगवान्‌ बोले--देवगण ! तुम सब लोग वहाँ 
(समुद्र-तटपर )जाकर दानवोंके साथ संधि कर लो 
और मन्दराचलको मथानी बनाकर वासुकि नागसे रस्सीका 
काम लो। फिर शीतघ्रतापूर्वक. समस्त ओषधियोंको 
लाकर समुद्रमें डालो और दानवोंके साथ मिलकर ही 
क्षीरसागरका मन्थन करो। देवताओ ! इस कार्यमें मैं भी 
तुम लोगोंकी सहायता करूँगा। समुद्रसे अमृत प्रकट 
होगा, जिसको पान करके उसके प्रभावसे देवता क्षणभरमें 
ही अत्यन्त बलशाली हो जायूँगे। महाभागो! उस उत्तम 
अमृतको प्राप्तकर इन्द्रादि तुम सभी देवता अत्यन्त 
तेजस्वी, रणमें पराक्रम दिखानेवाले और महान्‌ उत्साहसे 
सम्पन्न हो जाओगे। तदनन्तर तुम लोग दानवोंको जीतनेमें 
समर्थ हो सकोगे--इसमें संशय नहीं है॥ ७--११॥ 

देवदेव भगवान्‌के द्वारा इस प्रकार कहे जानेपर 
सभी देवता उन जगदीश्वरको प्रणाम करके अपने 
स्थानपर आये और दानवोंके साथ संधि करके क्षीरसागरके 
मन्थनके लिये उत्तम उद्योग करने लगे। राजन्‌! बलिने 
अकेले ही 'मन्दर” नामक महानू पर्वतको उखाड़कर 
समुद्रमें डाल दिया तथा नृपोत्तम! देवता और दैत्योंने 
समस्त ओषधियोंको लाकर समुद्रमें डाला। राजन्‌! 
भगवान्‌ नारायणकी आज्ञासे वासुकि नाग वहाँ आये 
और समस्त देवताओंका हित-साधन करनेके लिये 
स्वयं भगवान्‌ विष्णु भी वहाँ पधारे॥ १२--१५॥ 

तदनन्तर सभी देवता और असुरगण वहाँ 
भगवान्‌ विष्णुके पास आये और सब लोग 
मित्रभावसे एकत्र होकर क्षीरसागरके तटपर उपस्थित 
हुए। नृप! उस समय मन्दराचलको मथानी और 
वासुकि नागको रस्सी बनाकर अमृत निकालनेके 


ततो मथितुमारब्ध॑ नृपते तरसामृतम्‌॥ १७ | उद्देश्यसे अत्यन्त वेगपूर्वक समुद्रका मनन्‍्थन आरम्भ 

अध्याय ३८ ] 
विष्णुना मुखभागे तु योजिता दानवास्तदा। 
देवता: पुच्छभागे तु मथनाय नियोजिता:॥ १८ 


एवं च मथनात्तत्र मन्दरोडध: प्रविश्य च। 
आधारेण विना राजनू्‌ तं दृष्टवा सहसा हरि: ॥ १९ 


सर्वलोकहितार्थाय कूर्मरूपमधारयत्‌। 
आत्मानं सम्प्रवेश्याथ मन्दरस्य गिरेरध: ॥ २० 


प्रविश्य धृतवान्‌ शैलं मन्दरं मधुसूदनः । 
उपर्याक्रान्तवाज्शैलं पृथग्रूेपेण केशव: ॥ २१ 


चकर्ष नागराजं च देवे: सार्थध जनार्दन:। 
ततस्ते त्वरया युक्ता ममन्थु: क्षीरसागरम्‌॥ २२ 


यावच्छकत्या नृपश्रेष्ठ बलवन्त: सुरासुरा:। 
मथ्यमानात्ततस्तस्मात्‌ क्षीराब्धेरभवन्नूप॥ २३ 


कालकूटमिति ख्यातं विषमत्यन्तदुस्सहम्‌। 
तं नागा जगृहुः सर्वे तच्छेषं शट्डूरो5ग्रहीत्‌॥ २४ 


नारायणाज्ञया तेन नीलकण्ठत्वमाप्तवान्‌। 
ऐरावतश्न नागेन्द्रो हरिश्रोच्चै:श्रवा: पुनः॥ २५ 


द्वितीयावर्तनाद्राजन्नुत्पन्नाविति नः श्रुतम्‌। 
तृतीयावर्तनादू राजन्नप्सराश्ष सुशोभना॥ २६ 


चतुर्थात्‌ पारिजातश्न उत्पन्न: स महाद्वुम:। 
पञ्ञमाद्धि हिमांशुस्तु प्रोत्थित: क्षीरसागरात्‌॥ २७ 


तं भव: शिरसा धत्ते नारीवतू स्वस्तिकं नृप। 
नानाविधानि दिव्यानि रल्ान्याभरणानि च ॥ २८ 


क्षीरोदधेरुत्थिताश्षन॒ गन्धर्वाश्व॒ सहस्त्रशः। 
एतान्‌ दृष्टा तथोत्पन्नानत्याश्चर्यसमन्वितान्‌॥ २९ 


अभवल्भजातहर्षास्ते तत्र सर्वे सुरासुरा:। 
देवपक्षे ततो मेघा: स्वल्पं वर्षन्ति संस्थिता:॥ ३० 


कृष्णाज्ञया च वायुश्न सुखं वाति सुरान्‌ प्रति। 
विषनि: ध्वासवातेन वासुकेश्चापरे हता:॥ ३१ 


कूर्मावतार; समुद्रमन्‍्थन और मोहिनी-अवतार 


१३५ 


हुआ। भगवान्‌ विष्णुने उस समय समुद्रमन्‍्थनके लिये 
दानवोंको वासुकिके मुखकी ओर और देवताओंको 
पुच्छ भागकी ओर नियुक्त किया। राजन्‌! इस प्रकार 
मनन्‍्थन आरम्भ होनेपर नीचे कोई आधार न होनेके 
कारण मन्दराचल जलके भीतर प्रविष्ट होकर डूब 
गया। पर्वतको डूबा देख भगवान्‌ मधुसूदन विष्णुने 
समस्त लोकोंके हितके लिये सहसा कूर्मरूप धारण 
किया और उस रूपमें अपनेको मन्दराचलके नीचे 
प्रविष्ट करके, आधाररूप हो, उस मन्दर पर्वतको 
धारण किया तथा दूसरे रूपसे वे भगवान्‌ केशव 
पर्वतको ऊपरसे भी दबाये रहे और एक अन्यरूपसे 
वे भगवान्‌ जनार्दन देवताओंके साथ रहकर नागराज 
वासुकिको खींचते भी रहे। तब वे बलवान देवता 
तथा असुर पूर्णशक्ति लगाकर बड़े वेगसे क्षीरसागरका 
मनन्‍्थन करने लगे॥ १६--२२'/३ ॥ 

नृपश्रेष्ठट तदनन्तर उस मथे जाते हुए क्षीरसागरसे 
अत्यन्त दुस्सह 'कालकूट' नामक विष प्रकट हुआ। उस 
विषको सभी सर्पोने ग्रहण कर लिया। उनसे बचे हुए 
विषको भगवान्‌ विष्णुकी आज्ञासे शट्डूरजीने पी लिया। 
इससे कण्ठमें काला दाग पड़ जानेके कारण उनकी 
“नीलकण्ठ' संज्ञा हुई। इसके बाद द्वितीय बारके मन्थनसे 
ऐरावत गजराज और उच्चै:श्रवा घोड़ा--ये दोनों प्रकट 
हुए, यह बात हमारे सुननेमें आयी है। तृतीय आवृत्तिसे 
परमसुन्दरी अप्सरा (उर्वशी)-का आविर्भाव हुआ और 
चौथी बार महानू्‌ वृक्ष पारिजात प्रकट हुआ। पाँचवीं 
आवृत्तिमें क्षीरसागरसे चन्द्रमा प्रकट हुए। नरेश्वर ! चन्द्रमाको 
भगवान्‌ शिव अपने मस्तकपर धारण करते हैं; ठीक उसी 
तरह जैसे नारी ललाटमें स्वस्तिक (बेंदी या आभूषण) 
धारण करती है। इसी प्रकार क्षीरसागरसे नाना प्रकारके 
दिव्य रत, आभूषण और हजारों गन्धर्व प्रकट हुए। इन 
अत्यन्त विस्मयजनक वस्तुओंको उस प्रकार उत्पन्न देख 
सभी देवता और असुर बहुत प्रसन्न हुए्‌॥ २३-- २९५, ॥ 


तदनन्तर भगवान्‌ विष्णुकी आज्ञासे मेघगण देवताओंके 
दलमें स्थित हो मन्द-मन्द वर्षा करने लगे और देव- 
वृन्दको सुख देनेवाली वायु बहने लगी। [इस कारण 
देवता थके नहीं ।] किंतु महामते ! वासुकिके विषमिश्रित 
श्वासकी वायुसे कितने ही दैत्य मर गये और जो बचे, 

श्३८ 


श्रीनरसिंहपुराण 


[ अध्याय ३८ 


निस्तेजसो5भवतनू्‌ दैत्या निर्वीर्याश्ष महामते। 
ततः श्रीरुत्थिता तस्मात्‌ क्षीरोदाद्धृतपड्लजा॥ ३२ 


विभ्राजमाना राजेन्द्र दिशः सर्वा: स्वतेजसा। 
ततस्तीर्थोदकैः रत्राता दिव्यवस्त्रेरलंकृता॥ ३३ 


दिव्यगन्धानुलिप्ताड़ी सुमनोभि: सुभूषणै:। 
देवपक्ष॑ समासाद्य स्थित्वा क्षणमरिंदम॥ ३४ 


हरिवक्ष:स्थलं प्राप्ता ततः सा कमलालया। 
ततोअमृतघर्ट पूर्ण दुग्ध्वा तु पयसो निधे:॥ ३५ 
धन्वन्तरि: समुत्तस्थी तत: प्रीता: सुरा नृप। 
दैत्या: थ्रिया परित्यक्ता दुःखितास्ते3भवन्नप ॥ ३६ 
नीत्वामृतघर्ट पूर्ण ते च जम्मुर्यथासुखम्‌। 
ततः स्त्रीरूपमकरोद्‌ विष्णुर्देवहिताय बै॥ ३७ 
आत्मानं॑ नृपशार्दूल सर्वलक्षणसंयुतम्‌ | 
ततो जगाम भगवान्‌ स्त्रीरूपेणासुरान्‌ प्रति॥ ३८ 
दिव्यरूपां तु तां दृष्ठा मोहितास्ते सुरद्दिष:। 
सुधापूर्णघर्ट ते तु मोह: संस्थाप्य सत्तम॥ ३९ 
कामेन पीडिता ह्यासन्नसुरास्तत्र तत्क्षणात्‌। 
मोहयित्ता तु तानेवमसुरानवनीपते॥ ४० 
अमृतं तु समादाय देवेभ्य: प्रददौ हरिः। 
तत्पीत्वा तु ततो देवा देवदेवप्रसादत:॥ ४९ 
बलवन्तो महावीर्या रणे जग्मुस्ततो5सुरान्‌। 
जित्वा रणे5सुरान्‌ देवा: स्वानि राज्यानि चक्रिरे॥ ४२ 
एतत्ते कथितं राजन प्रादुर्भावो हरेरयम्‌। 
कूर्माख्य: पुण्यदो नृणां श्रृण्वतां पठतामपि॥ ४३ 
आविष्कृतं कौर्ममनन्तवर्चसं 

नारायणेनाद्धुतकर्मकारिणा_। 
दिवौकसानां तु हिताय केवलं 

रूपं परं॑ पावनमेव कीर्तितम्‌॥ ४४ 


वे भी तेज एवं पराक्रमसे हीन हो गये॥ ३०-३१४,॥ 


तत्पश्चात्‌ उस समुद्र्से हाथमें कमल धारण किये हुए 
श्रीलक्ष्मीजी प्रकट हुईं। राजेन्द्र! वे अपने तेजसे सम्पूर्ण 
दिशाओंको प्रकाशमान कर रही थीं। शत्रुसूदन! उन्होंने 
तीर्थके जलसे स्नान किया, शरीरमें दिव्य गन्धका अनुलेप 
लगाया और वे कमलालया लक्ष्मी दिव्य वस्त्र, पुष्पहार 
और सुन्दर भूषणोंसे विभूषित हो देवपक्षमें जाकर क्षणभर 
खड़ी रहीं; फिर भगवान्‌ विष्णुके वक्ष:स्थलमें विराजमान 
हुई॥ ३२--३४५/३ ॥ 

नरेश्वर! इसके बाद क्षीरसागरसे अमृतपूर्ण घटका 
दोहन करके हाथमें लिये भगवान्‌ धन्वन्तरि प्रकट हुए। 
उनके प्राकट्यसे देवता बहुत प्रसन्न हुए। किंतु राजन! 
लक्ष्मीद्वारा त्याग दिये जानेके कारण असुरगण बहुत 
दुःखी हुए और उस भरे हुए अमृतघटको लेकर इच्छानुसार 
चल दिये। नृपवर ! तब भगवान्‌ विष्णुने देवताओंका हित 
करनेके लिये अपनेको सम्पूर्ण शुभ लक्षणोंसे युक्त स्त्रीरूपमें 
प्रकट किया। इसके बाद भगवान्‌ उस नारीरूपसे ही 
असुरोंकी ओर गये। उस दिव्य रूपवाली नारीको देख 
दैत्यगण मोहित हो गये। साधुशिरोमणे ! वे असुर तत्काल 
मोहके वशीभूत हो कामपीड़ित हो गये और उन्होंने 
मोहवश वह अमृतका घड़ा भूमिपर रख दिया। अवनीपते! 
इस प्रकार असुरोंको मोहित करके भगवानने वह अमृत 
ले देवताओंको दे दिया। देवदेव भगवान्‌की कृपासे अमृत 
पीकर बली और महावीर्यवान्‌ हो देवता संग्राममें आ डटे 
और असुरोंको युद्धमें जीतकर उन्होंने अपने राज्यपर 
अधिकार कर लिया। राजन! भगवानूके इस 'कूर्म” नामक 
अवतारकी कथा मैंने तुमसे कह दी। यह पढ़ने और 
सुननेवाले मनुष्योंको पुण्य देनेवाली है॥ ३५--४३ ॥ 


अद्भुत कर्म करनेवाले भगवान्‌ नारायणने केवल 
देवताओंके हितके लिये अनन्त तेजस्वी परमपावन 
कूर्मरूप प्रकट किया था, सो इस प्रसड्भका वर्णन मैंने 
तुमसे कर दिया॥४४॥ 


इति श्रीनरसिंहपुराणे कूर्मप्रादु भावों नामाष्टत्रिंशोड ध्याय: ॥ ३८ ॥ 
इस ग्रकार श्रीनरसिंहपुराणमें 'कूर्मावतार ! नामक अड़तीसवाँ अध्याय पूरा हुआ॥ ३८ ॥ 


॥] 200॥6 007वधा7, एछांह्वॉट66 0५ 54५४36५3 9#व/94 ?66॥ 

अध्याय ३९ ] 


वाराह-अवतार; हिरण्याक्षवध 


१३७ 


उन्तालीसवाँ अध्याय 


वाराह-अवतार; 


मार्कण्डेय उवाच 


अतः परं हरेः पुण्यं प्रादुर्भाव॑ नराधिप। 
वाराहं ते प्रवक्ष्यामि समाहितमना: श्रृणु॥ 


0 


अवान्तरलये प्राप्ते ब्रह्मणस्तु दिनक्षये। 
त्रेलोक्यमखिल ं व्याप्य तिष्ठन्त्यम्भांसि सत्तम॥ २ 


त्रैलोक्येडखिलसत्त्वानि यानि राजेन्द्र तानि वे । 
ग्रस्त्वा विष्णुस्ततः शेते तस्मिन्नेकार्णवे जले॥ ३ 


अनन्तभोगशयने सहस्त्रणणशोभिते। 
रात्रि युगसहस्त्रान्तां ब्रह्मरूपी जगत्पति:॥ ४ 


दिते: पुत्रो महानासीत्‌ कश्यपादिति नः श्रुतम्‌। 
हिरण्याक्ष इति ख्यातो महाबलपराक्रम:॥ ५ 


पाताले निवसनू दैत्यो देवानुपरुरोध सः। 
यज्विनामपकाराय यतते स तु भूतले॥ ६ 


अथ भूम्युपरि स्थित्वा मर्त्या यक्ष्यन्ति देवता: । 
तेन तेषां बल॑ बीर्य तेजश्रापि भविष्यति॥ ७ 


इति मत्वा हिरण्याक्ष: कृते सर्गे तु ब्रह्मणा। 
भूमेर्या धारणाशक्तिस्तां नीत्वा स महासुर:॥ ८ 


विवेश तोयमध्ये तु रसातलतलं नृप। 
विना शक्त्या च जगती प्रविवेश रसातलम्‌॥ ९ 


निद्रावसाने सर्वात्मा क्र स्थिता मेदिनीति वै। 
संचिन्त्य ज्ञात्वा योगेन रसातलतलं गतामू॥ १० 


अथ वेदमयं रूपं वाराहं वपुरास्थितम्‌। 


हिरण्याक्षवध 


मार्कण्डेयजी कहते हैं--नरेश्वर! इसके बाद मैं 
भगवान्‌ विष्णुके “'वराह” नामक पावन अवतारका वर्णन 
करूँगा--तुम एकाग्रचित्त होकर सुनो॥ १॥ 

सत्तम! ब्रह्माजीका दिन बीत जानेपर जब अवान्तर 
प्रलय होता है, तब सम्पूर्ण त्रिलोकीको व्याप्त करके 
केवल जल-ही-जल रह जाता है। राजेन्द्र! उस समय 
त्रिभुवनमें जो भी प्राणी हैं, उन सबका ग्रास करके 
ब्रह्मस्वरूप जगदीश्वर भगवान्‌ विष्णु उस एकार्णव जलके 
भीतर सहस्नरों फणोंसे सुशोभित शेषनागकी शय्यापर सहर्र 
युगोंतक चलनेवाली रात्रिमें शयन करते हैं। पूर्वकालमें 
कश्यपजीसे दितिके पुत्ररूपमें 'हिरण्याक्ष' नामक महान्‌ 
देत्य उत्पन्न हुआ था, ऐसी बात हमने सुनी है। वह महान्‌ 
बलवान्‌ और पराक्रमी था। वह दैत्य पातालमें निवास 
करता था और स्वर्गके देवताओंपर आक्रमण करके 
उनकी पुरीपर घेरा डाल देता था। इतना ही नहीं, वह 
पृथ्वीपर यज्ञ करनेवाले मनुष्योंका भी अपकार करनेके 
लिये सदा प्रयत्शाल रहता था॥ २--६॥ 

एक बार उसने सोचा-- मर्त्यलोकमें रहनेवाले पुरुष 
पृथ्वीपर रहकर देवताओंका यजन करेंगे, इससे उनका 
बल, वीर्य और तेज बढ़ जायगा।” यह सोचकर महान्‌ 
असुर हिरण्याक्षने ब्रह्माजीद्वारा सृष्टि-रचना कौ जानेपर 
उसे धारण करनेके लिये भूमिकी जो धारणा-शक्ति थी, 
उसे लेकर जलके भीतर-ही-भीतर रसातलमें चला 
गया। आधारशक्तिसे रहित होकर यह पृथ्वी भी रसातलमें 
ही चली गयी॥७--९॥ 

योगनिद्राका अन्त होनेपर जब सर्वात्मा श्रीहरिने 
विचार किया कि “पृथ्वी कहाँ है?', तब उन्होंने 
योगबलसे यह जान लिया कि “वह रसातलको चली 
गयी है!'। नराधिप! तब उन्होंने वेदमय लम्बा-चौड़ा 
दिव्य वराह-शरीर धारण किया, जिसके चारों वेद ही 
चरण थे, यूप (पशु-बन्धनके लिये बना हुआ काष्ठस्तम्भ) 


वेदपादं॑ यूपदंष्ट॑ चितिवक्त्र नराधिप॥ ११ | ही दाढ़ था और चिति (श्येनचित्‌ आदि) मुख। 


॥ 290॥6 0074. 09264 0५ 5५39५व 9व993 266७॥॥ 


१३८ 


व्यूढोरस्के महाबाहुं पृथुवक्‍त्र॑ नराधिप। 
अग्रिजिद्डे स्त्रुत्च॑ तुण्डं चन्द्राकनयनं महत्‌॥ १२ 


पूर्तेष्टिधर्म अ्रवणं दिव्यं त॑ सामनिः:स्वनम्‌। 
प्राग्वंशकायं हविनासं कुशदर्भतनूरुहम्‌॥ १३ 


सर्व वेदमयं तच्च पुण्यसूक्तमहासटम्‌। 
नक्षत्रताराहारं च प्रलयावर्तभूषणम्‌॥ १४ 


इत्थं कृत्वा तु वाराहं प्रविवेश वृषाकपि:। 
रसातलं नृपश्रेष्ठ सनकाद्यैरभिष्टुत: ॥ १५ 


प्रविश्य च हिरण्याक्षं युद्धे जित्वा वषाकपि: । 
दंष्टाग्रेण ततः पृथ्वीं समुद्धृत्य रसातलातू॥ १६ 


स्तूयमानो5मरगणै: स्थापयामास पूर्ववत्‌। 
संस्थाप्य पर्वतान्‌ सर्वान्‌ यथास्थानमकल्पयत्‌॥ १७ 


विहाय रूप॑ वाराहं तीर्थे कोकेतिविश्रुते। 
वैष्णवानां हितार्थाय क्षेत्र तदगुप्तमुत्तमम्‌॥ १८ 


ब्रह्मरूपं समास्थाय पुनः सृष्टि चकार सः। 
विष्णु: पाति जगत्सर्वमेवम्भूतो युगे युगे। 
हन्ति चान्ते जगत्सर्व रुद्ररूपी जनार्दन:॥ १९ 
वेदान्तवेद्यस्य हरेर्वृषाकपे: 

कथामिमां यश्चव श्रुणोति मानव:। 
दृढां मतिं यज्ञतनौ विवेश्य वे 

विहाय पापं चर नरो हरिं ब्रजेत्‌॥ २० 


श्रीनरसिंहपुराण 


[ अध्याय ४० 


मुखमण्डल स्थूल और छाती चौड़ी थी, भुजाएँ बड़ी-बड़ी 
थीं, अग्नि ही जिह्ना और खुक्‌ (ख्रुवा) ही थूथुन थी। चन्द्रमा 
और सूर्य विशाल नेत्र थे, पूर्त (बावली आदि खुदवाना) 
और इष्ट-धर्म (यज्ञ-यागादि) उनके कान थे, साम ही स्वर 
था। प्राग्वंश (पत्नीशाला या यजमान-गृह) ही शरीर था, हवि 
ही नासिका था, कुश-दर्भ ही रोमावलियाँ थे। इस प्रकार 
उनका सम्पूर्ण शरीर वेदमय था, पवित्र वैदिक सूक्त ही 
उनके बड़े-बड़े अयाल थे। नक्षत्र और तारे उनके हार 
थे तथा प्रलयकालीन आवर्त (भंवरें) ही उनके लिये 
भूषणका काम दे रहे थे॥ १०--१४४२॥ 

नृपश्रेष्ठ ! भगवान्‌ विष्णुने ऐसे वाराहरूपको धारणकर 
रसातलमें प्रवेश किया। उस समय सनकादि योगीजन 
उनकी स्तुति करते थे। वहाँ जाकर भगवानूने युद्धमें 
हिरण्याक्षको मारकर उसपर विजय पायी और अपनी 
दाढ़ोंके अग्रभागसे पृथ्वीको उठाकर वे रसातलसे ऊपर 
ले आये। फिर देवगण उनकी स्तुति करने लगे और 
उन्होंने पूर्वबत्‌ पृथ्वीको स्थापित किया। पृथ्वीको स्थिर 
करनेके पश्चात्‌ उसपर यथास्थान पर्वतोंका संनिवेश किया। 
तदनन्तर वैष्णवोंके हितके लिये कोकामुख तीथ्थमें 
वाराहरूपका त्याग किया। वह वाराह- क्षेत्र उत्तम एवं गुप्त 
तीर्थ है। फिर ब्रह्माजीका रूप धारणकर उन्होंने सृष्टि- 
रचना की। इस प्रकार भगवान्‌ विष्णु युग-युगमें अवतार 
लेकर सम्पूर्ण जगत्‌की रक्षा करते हैं। फिर वे जनार्दन 
रुद्ररूप धारणकर अन्तकालमें समस्त लोकोंका संहार 
करते हैं॥ १५--१९॥ 

जो मनुष्य वेदान्तवेद्य भगवान्‌ विष्णुकी इस कथाको 
श्रवण करता है, वह भगवान्‌ यज्ञमूर्तिमें अपनी सुदृढ़ 
बुद्धि लगाकर समस्त पापोंसे मुक्त हो, उन भगवान्‌ 
हरिको ही प्राप्त करता है॥२०॥ 


इति श्रीनरसिंहपुराणे वाराहप्रादुर्भावों नाम एकोनचत्वारिशोउ ध्याय: ॥ ३९ ॥ 
इस प्रकार श्रीनरसिंहपुराणमें “वाराहवतार ” नामक उन्तालीसवाँ अध्याय पूरा हुआ॥ ३९ ॥ 


चालीसवाँ अध्याय 
नृसिंहावतार; हिरण्यकशिपुकी वरदान-प्राप्ति और उससे सताये हुए देवोंद्वारा भगवान्‌की स्तुति 


मार्कण्डेय उवाच 


बवाराह: कथितो होवं प्रादुर्भावो हरेस्तव। 


मार्कण्डेयजी बोले--राजन्‌ ! इस प्रकार मैंने तुमसे 
भगवान्‌ विष्णुके वराह-अवतारका वर्णन किया। अब 


साम्प्रतं नारसिंहं तु प्रवक्ष्यामि निबोध मे॥ ९१ | 'नृसिंहावतार' का वर्णन करूँगा; सुनो॥ १॥ 

अध्याय ४० ] 


दितेः पुत्रों महानासीद्द्धिण्यकशिपु: पुरा। 
तपस्तेपे. निराहारो 
तपतस्तस्य संतुष्टो ब्रह्मा तं प्राह दानवम्‌। 
वरं वरय दैत्येन्द्र यस्ते मनसि वर्तते॥ ३ 
इत्युक्तो ब्रह्मणा दैत्यो हिरण्यकशिपु: पुरा। 
उवबाच नत्वा देवेशं ब्रह्माणं विनयान्वित:॥ ४ 
हिरण्यकशिपुरुवाच 
यदि त्वं वरदानाय प्रवृत्तो भगवन्मम। 
यद्यद्वृणोम्यहं ब्रह्मंस्तत्तन्मे दातुमईसि॥ 


० 
नी 


न शुष्केण न चार्द्रेण न जलेन न वह्विना। 
न काषप्ठेन न कीटेन पाषाणेन न वायुना॥ ६ 


नायुधेन न शूलेन न शैलेन न मानुषैः। 
न सुरैरसुरैर्वाप न गन्धर्वर्न राक्षसैः॥ ७ 


न किंनरैर्न यक्षेस्तु विद्याधरभुजंगमै:ः। 
न वानरैमगैर्वाप नेव मातृगणैरपि॥ ८ 


नाभ्यन्ते न बाह्य तु नान्यैर्मरणहेतुभि:। 
नदिने न च नक्तं मे त्वत्प्रसादाद्‌ भवेन्मृति:॥ ९ 


इति वै देवदेवेशं वरं त्वत्तो वृणोम्यहम्‌। 
मार्कण्डेय उवाच 
इत्युक्तो दैत्यराजेन ब्रह्मा तं प्राह पार्थिव॥ १० 


तपसा तब तुष्टोडहं महता तु वरानिमान्‌। 
दुर्लभानपि दैत्येन्द्र ददामि परमाद्भधुतान्‌॥ ११ 
अन्येषां नेदृशं दत्त न तैरित्थं तप: कृतम्‌। 
त्वत्प्रार्थितं मया दत्तं सर्व ते चास्तु दैत्यप॥ १२ 


गच्छ भुड्क्ष्य महाबाहो तपसामूर्जितं फलम्‌। 
इत्येव॑ दैत्ययाजस्य हिरण्यकशिपो: पुरा॥ १३ 


दत्त्वा वरान्‌ ययौ ब्रह्मा ब्रह्मलोकमनुत्तमम्‌। 
सो5पि लब्धवरो दैत्यो बलवान्‌ बलदर्पितः॥ १४ 


देवान्‌ सिंहान्‌ रणे जित्वा दिव: प्राच्यावयद्‌ भुवि। 


नृसिंहावतार; हिरण्यकशिपुकी वरदान-प्राप्ति 


१३९ 


पूर्वकालमें दितिका पुत्र हिरण्यकशिपु महान प्रतापी 


बहुवर्षसहसत्रकम्‌॥ २ | हुआ। उसने अनेक सहस्न वर्षोतक निराहार रहते हुए 


तपस्या की। उसकी तपस्यासे संतुष्ट हो ब्रह्माजीने उस 
दानवसे कहा-- दैत्येन्द्र ! तुम्हारे मनको जो प्रिय लगे, 
वही वर माँग लो ।' दैत्य हिरण्यकशिपुने ब्रह्माजीके इस 
प्रकार कहनेपर उन देवेश्वरसे विनयपूर्वबक प्रणाम करके 
कहा॥ २--४॥ 


हिरण्यकशिपु बोला--ब्रह्मन्‌! भगवन्‌! यदि आप 
मुझे वर देनेको उद्यत हैं तो मैं जो-जो माँगता हूँ, 
वह सब देनेकी कृपा करें। मैं न सूखी वस्तुसे मरूँ न 
गीलीसे; न जलसे न आगसे; न काठसे न कीडेसे और 
न पत्थर या हवासे ही मेरी मृत्यु हो।न शूल अथवा 
किसी और शस्त्रसे न पर्वतसे; न मनुष्योंसे न देवता, 
असुर, गन्धर्व अथवा राक्षसोंसे ही मरूँ। न किंनरोंसे न 
यक्ष, विद्याधर अथवा भुजंगोंसे; न वानर तथा अन्य 
पशुओंसे और न दुर्गा आदि मातृगणोंसे ही मेरी मृत्यु 
हो। मैं न घरके भीतर मरूँ न बाहर; न दिनमें मरूँ न 
रातमें तथा आपकी कृपासे मृत्युके हेतुभूत अन्य कारणोंसे 
भी मेरी मृत्यु न हो। देवदेवेश्वर! मैं आपसे यही वर 
माँगता हूँ॥ ५--९५२॥ 


मार्कण्डेयजी कहते हैं--राजन्‌! दैत्यराज 
हिरण्यकशिपुके यों कहनेपर ब्रह्माजीने उससे कहा-- 
'दैत्येन्द्र ! तुम्हारे महान्‌ तपसे संतुष्ट होकर मैं इन परम 
अद्भुत वरोंको दुर्लभ होनेपर भी तुम्हें दे रहा हूँ। दूसरे 
किसीको मैंने ऐसा वर नहीं दिया है और न दूसरोंने 
ऐसी तपस्या ही की है। दैत्यपते ! तुम्हारे माँगे हुए सभी 
वर मैंने तुम्हें दे दिये; वे सब तुम्हें प्राप्त हों। महाबाहो ! 
अब जाओ और अपने तपके बढ़े हुए उत्कृष्ट फलको 
भोगो।' इस प्रकार पूर्वकालमें दैत्यराज हिरण्यकशिपुको 
अभीष्ट वर देकर ब्रह्माजी अपने परम उत्तम लोकको 
चले गये। उस बलवान दैत्यने भी वर पाकर बलसे 
उन्मत्त हो श्रेष्ठ देवताओंको युद्धमें जीतकर उन्हें स्वर्गसे 
पृथ्वीपर गिरा दिया तथा वह स्वयं स्वर्गलोकमें रहकर 


दिवि राज्यं स्वयं चक्रे सर्वशक्तिसमन्वितम्‌॥ १५ | वहाँका सर्वशक्तिसम्पन्न राज्य भोगने लगा॥ १०--१५॥ 

२४० 


देवा अपि भयात्तस्य रुद्राश्चैवर्षबो नृप। 
विचेरुरवनौ सर्वे बिथभ्राणा मानुषीं तनुम्‌॥ १६ 


प्राप्तत्नैलोक्यराज्योडसौ हिरण्यकशिपु: प्रजा: । 
आहूय सर्वा राजेन्द्र वाक्यं चेदमभाषत॥ १७ 
न यष्टव्यं न होतव्यं न दातव्यं सुरान्‌ प्रति। 
युष्माभिरहमेवाद्य त्रैलोक्याधिपति: प्रजा:॥ १८ 
ममैव पूजां कुरुत यज्ञदानादिकर्मणा। 
ताश्व सर्वास्तथा चक्रुर्देत्येन्द्र्य भयाननृप॥ १९ 
यत्रैव॑ क्रियमाणेषु त्रैलोक्यं सचराचरम्‌। 
अधर्मयुक्ते सकलं बभूव नृपसत्तम॥ २० 
स्वधर्मलोपात्‌ सर्वेषां पापे मतिरजायत। 
गते काले तु महति देवा: सेन्द्रा बृहस्पतिम्‌॥ २१ 
नीतिज्ञं सर्वशास्त्रज्ञ॑ पप्रच्छुर्विनयान्विता: । 
हिरण्यकशिपोरस्थ विनाशं मुनिसत्तम॥ २२ 
त्रैलोक्यहारिण: शीघ्रं वधोपायं वदस्व नः। 
बृहस्पतिरुवाच 
श्रुणुध्व॑ मम॒ वाक्यानि स्वपदप्राप्तये सुरा:॥ २३ 
प्रायो हिरण्यकशिपु: क्षीणभागो महासुरः। 
शोको नाशयति प्रज्ञां शोको नाशयति श्रुतम्‌॥ २४ 


शोको मतिं नाशयति नास्ति शोकसमो रिपु: । 
सोढुं शक्‍्यो5ग्रिसम्बन्ध: शस्त्रस्पर्शश्व॒ दारुण: ॥ २५ 
न तु शोकभवं दुःखं संसोढुं नृप शक्यते। 
कालान्निमित्ताच्च वयं लक्ष्यामस्तत्क्षयं सुरा: ॥ २६ 
बुधाश्च सर्वे सर्वत्र स्थिता वक्ष्यन्ति नित्यश:। 


अचिरादेव दुष्टोड्सौ नश्यत्येव परस्परम्‌॥ २७ 
देवानां तु परामृद्धिं स्वपदप्राप्तिलक्षणाम्‌। 
हिरण्यकशिपोर्नाशं शकुनानि वदन्ति मे॥ २८ 
यत एवमतो देवा: सर्वे गच्छत माचिरम्‌। 
क्षीरोदस्योत्तरं तीरं प्रसुप्तो यत्र केशव:॥ २९ 
युष्माभिः संस्तुतो देव: प्रसन्नो भवति क्षणात्‌। 


श्रीनरसिंहपुराण 


[ अध्याय ४० 


नरेश्वर ! इन्द्रादि देवता, रुद्र तथा ऋषिगण भी उसके 
भयसे मनुष्यरूप धारणकर पृथ्वीपर विचरते थे। राजेन्द्र! 
त्रिभुवनका राज्य प्राप्त कर लेनेपर हिरण्यकशिपुने समस्त 
प्रजाओंको बुलाकर उनसे यह वाक्य कहा--' प्रजागण! 
तुम लोग देवताओंके लिये यज्ञ, होम और दान न करो। 
अब मैं ही त्रिभुवबनका अधीश्वर हूँ; अत: यज्ञ और 
दानादि कर्मोद्दारा मेरी ही पूजा करो।' राजन्‌! यह 
सुनकर वे सभी प्रजाएँ उसके भयसे वैसा ही करने 
लगीं। नृपश्रेष्ठ ! वहाँ ऐसा व्यवहार चालू होनेपर चराचर 
प्राणियोंसहित समस्त त्रिभुवन अधर्मपरायण हो गया। 
स्वधर्मका लोप हो जानेसे सबकी बुद्धि पापमें प्रवृत्त हो 
गयी। इस तरह बहुत समय बीतनेपर इन्द्रसहित सब 
देवताओंने मिलकर समस्त शास्त्रोंके ज्ञाता तथा नीतिवेत्ता 
बृहस्पतिजीसे विनयपूर्वक पूछा--' मुनिश्रेष्ठ | त्रिलोकीका 
राज्य छीननेवाले इस हिरण्यकशिपुके विनाशका समय 
और उसका उपाय हमें शीघ्र बताइये '॥ १६--२२४,॥ 


बृहस्पतिजी बोले--देवताओ! तुम लोग अपने 
स्थानकी प्राप्तिके लिये मेरे ये वाक्य सुनो--“इस महान्‌ 
असुर हिरण्यकशिपुके पुण्यका अंश प्राय: क्षीण हो चुका 
है। [इसे अपने भाई हिरण्याक्षकी मृत्युसे बहुत शोक 
हुआ है।] यह शोक बुद्धिको नष्ट और शास्त्रज्ञानको 
चौपट कर देता है, विचारशक्तिको भी क्षीण कर डालता 
है; अतः शोकके समान कोई शत्रु नहीं है। नरेश्वर! अपने 
शरीरपर अग्निका स्पर्श और दारुण शस्त्र-प्रहार भी सहा 
जा सकता है, परंतु शोकजन्य दुःखका सहन नहीं किया 
जा सकता। देवताओ ! इस शोकसे और कालरूप निमित्तसे 
हम हिरण्यकशिपुका नाश निकट देख रहे हैं। इसके 
अतिरिक्त सभी दिद्वान्‌ सर्वत्र परस्पर यही कहा करते हैं 
कि दुष्ट हिरण्यकशिपु अब शीघ्र ही नष्ट होनेवाला है। मेरे 
शकुन भी यही बताते हैं कि देवताओंको अपने पद- 
स्वर्ग-साम्राज्यकी प्राप्तिकूप महती समृद्धि मिलनेवाली है 
और हिरण्यकशिपुका नाश होना चाहता है। चूँकि ऐसा 
ही होनेवाला है, इसलिये तुम सभी देवता क्षीरसागरके 
उत्तरतटपर, जहाँ भगवान्‌ विष्णु शयन करते हैं, शीघ्र ही 
जाओ। तुम लोगोंके भलीभाँति स्तवन करनेपर वे भगवान्‌ 
क्षणभरमें ही प्रसन्न हो जायँगे और प्रसन्न होनेपर वे ही 


स हि प्रसन्नो दैत्यस्थ वधोपायं वदिष्यति॥ ३० | उस दैत्यके वधका उपाय बतायेंगे॥२३--३०॥ 

अध्याय ४० ] 


इत्युक्तास्तेन देवास्ते साधु साध्वित्यथाब्रुवन्‌। 
प्रीत्या च परया युक्ता गन्तुं चक्रुरथोद्यमम्‌॥ ३१ 
पुण्ये तिथी शुभे लग्ने पुण्यं स्वस्ति च मड्भलम्‌। 
कारयित्वा मुनिवरै: प्रस्थितास्ते दिवौकसः ॥ ३२ 
नाशाय दुष्टदैत्यस्य स्वभूत्ये चर नृपोत्तम। 
ते शर्वमग्रतः कृत्वा क्षीराब्थेरुत्तर तटम्‌॥ ३३ 
तत्र गत्वा सुरा: सर्वे विष्णुं जिष्णुं जनार्दनम्‌। 
अस्तुबन्‌ विविधे: स्तोत्रै: पूजयन्तः प्रतस्थिरे॥ ३४ 
भवो5पि भगवान्‌ भक्‍त्या भगवन्तं जनार्दनम्‌। 
अस्तुवन्नामभि: पुण्यैरेकाग्रममनसा हरिम्‌॥ ३५ 
श्रीमहादेव उवाच 
विष्णुर्जिष्णुर्विभुर्देवो यज्ञेशों यज्ञपालकः। 
प्रभविष्णुग्रसिष्णुश्च लोकात्मा लोकपालक: ॥ ३६ 
केशव: केशिहा कल्प: सर्वकारणकारणम्‌। 
कर्मकृद्‌ वामनाधीशो वासुदेव: पुरुष्टृत:॥ ३७ 
आदिकर्ता वराहश्च माधवो मधुसूदन:। 
नारायणो नरो हंसो विष्णुसेनो हुताशन:॥ ३८ 
ज्योतिष्मान्‌ द्युतिमान्‌ श्रीमानायुष्मान्‌ पुरुषोत्तम: । 
वैकुण्ठ: पुण्डरीकाक्ष: कृष्ण: सूर्य: सुराचित: ॥ ३९ 
नरसिंहो महाभीमो वज्नदंष्टो नखायुथ:। 
आदिदेवो जगत्कर्ता योगेशो गरुडध्वज:॥ ४० 
गोविन्दी गोपतिर्गोप्ता भूपतिर्भुवनेश्वर:। 
पद्मनाभो हषीकेशो विभुर्दामोदरो हरिः॥ ४१ 
त्रिविक्रमस्त्रिलोकेशो ब्रह्मेशः प्रीतिवर्धन:। 
वामनो दुष्टदमनो गोविन्दो गोपवल्लभ:॥ ४२ 
भक्तिप्रियो5च्युतः सत्यः सत्यकीर्तिश्शुंव: शुचि:। 
कारुण्य: करुणो व्यास: पापहा शान्तिवर्धन: ॥ ४३ 
संन्यासी शास्त्रतत्त्वज्ञो मन्दारगिरिकेतनः। 
बदरीनिलय: शान्तस्तपस्वी वैद्युतप्रभ:॥ ४४ 
भूतावासो गुहावास: श्रीनिवास: अरियःपतिः | 
तपोवासो दमो वास: सत्यवासः सनातनः॥ ४५ 
पुरुष: पुष्कल: पुण्यः पुष्कराक्षो महेश्वर:। 
पूर्ण: पूर्ति: पुराणज्ञः पुण्यज्ञः पुण्यवर्द्धन:॥ ४६ 
शट्डी चक्री गदी शा्ड्री लाड्रली मुशली हली। 
किरीटी कुण्डली हारी मेखली कवची ध्वजी॥ ४७ 
जिष्णुर्जता महावीर: शत्रुघ्न: शत्रुतापन:। 
शान्तः शान्तिकरः शास्ता शड्डूरः शंतनुस्तुत: ॥ ४८ 


नृसिंहावतार; हिरण्यकशिपुकी वरदान-प्राप्ति 


१४१ 


श्रीबहस्पतिजीके इस प्रकार कहनेपर सभी देवता 
कहने लगे--' भगवन्‌ ! आपने बहुत अच्छा कहा, बहुत 
अच्छा कहा।' और वे अत्यन्त प्रसन्नतापूर्वक वहाँ 
जानेका उद्योग करने लगे। नृपवर! वे देवगण किसी 
पुण्यतिथिको शुभ लग्नमें मुनिवरोंद्वारा पुण्याहवाचन, 
स्वस्तिवाचन और मजझ्गलपाठ कराकर दुष्ट दैत्य 
(हिरण्यकशिपु)-के विनाश और अपनी ऐश्वर्य-वृद्धिके 
लिये महादेवजीको आगे करके क्षीरसागरके उत्तर तटकी 
ओर प्रस्थित हुए। वहाँ पहुँचकर सभी देवता विजयशील 
जनार्दन भगवान्‌ विष्णुका नाना प्रकारके स्तोत्रोंद्वारा 
स्तवन-पूजन करते हुए वहाँ खड़े रहे। भगवान्‌ शट्डूर 
भी भक्तिपूर्वक एकाग्रचित्तसे भगवान्‌ जनार्दनके पवित्र 
नामोंद्वारा उनकी स्तुति करने लगे॥ ३१--३५॥ 


श्रीमहादेवजी बोले--विष्णु, जिष्णु, विभु, देव, 
यज्ञेश, यज्ञपालक, प्रभविष्णु, ग्रसिष्णु, लोकात्मा, 
लोकपालक, केशव, केशिहा, कल्प, सर्वकारणकारण, 
कर्मकृतू, वामनाधीश, वासुदेव, पुरुष्ठुत, आदिकर्ता, वराह, 
माधव, मधुसूदन, नारायण, नर, हंस, विष्णुसेन, हुताशन, 
ज्योतिष्मान्‌ू, द्युतिमानू, श्रीमानु, आयुष्मान्‌, पुरुषोत्तम, 
वैकुण्ठ, पुण्डरीकाक्ष, कृष्ण, सूर्य, सुराचित, नरसिंह, 
महाभीम, वच्रदंष्टठ, नखायुध, आदिदेव, जगत्कर्ता, योगेश, 
गरुडध्वज, गोविन्द, गोपति, गोप्ता, भूपति, भुवनेश्वर, 
पद्मनाभ, हृषीकेश, विभु, दामोदर, हरि, त्रिविक्रम, त्रिलोकेश, 
ब्रह्मेश, प्रीतिवर्धन, वामन, दुष्टदमन, गोविन्द, गोपवल्लभ, 
भक्तिप्रिय, अच्युत, सत्य, सत्यकीर्ति, ध्रुव, शुचि, कारुण्य, 
करुण, व्यास, पापहा, शान्तिवर्धन, संन्यासी, शास्त्रतत्त्वज्ञ, 
मन्दारगिरिकेतन, बदरीनिलय, शान्त, तपस्वी, वैद्युतप्रभ, 
भूतावास, गुहावास, श्रीनिवास, श्रिय:पति, तपोवास, दम, 
वास, सत्यवास, सनातन पुरुष, पुष्कल, पुण्य, पुष्कराक्ष, 
महेश्वर, पूर्ण, पूर्ति, पुराणज्ञ, पुण्यज्ञ, पुण्यवर्द्धन, शद्भी, 
चक्री, गदी, शार्ड़्ी, लाड्गली, मुशली, हली, किरीटी, 
कुण्डली, हारी, मेखली, कवची, ध्वजी, जिष्णु, जेता, 
महावीर, शत्रुष्न, शत्रुतापन, शान्त, शान्तिकर, शास्ता, 

२१४२ 


सारथि: सात्त्विकः स्वामी सामवेदप्रिय: सम: | 
सावन: साहसी सत्त्व: सम्पूर्णाश: समृद्धिमान्‌॥ ४९ 
स्वर्गद: कामदः श्रीदः कीर्तिद: कीर्तिनाशन: । 
मोक्षदः पुण्डरीकाक्षः क्षीराब्धिकृतकेतन: ॥ ५० 
स्तुतः सुरासुरैरीश प्रेरकः पापनाशन:। 
त्वं यज्ञस्त्वं वषट्कारस्त्वमोंकारस्त्वमग्रय: ॥ ५१९ 
त्वं स्वाहा त्वं स्वधा देव त्वं सुधा पुरुषोत्तम । 
नमो देवादिदेवाय विष्णवे शाश्रताय च॥ ५२ 
अनन्तायाप्रमेयाय. नमस्ते गरुडध्वज। 
माकण्डेय उवाच 
इत्येतैर्नामभिर्दिव्यै: संस्तुतो मधुसूदन: ॥ ५३ 
उवबाच प्रकटीभूत्वा देवान्‌ सर्वानिदं बच:। 


श्रीभगवानुवाच 
युष्माभि: संस्तुतो देवा नामभि: केवलै: शुभे: ॥ ५४ 
अत एव प्रसन्नोउस्मि किमर्थ करवाणि व:। 
देवा ऊचु: 
देवदेव हषीकेश पुण्डरीकाक्ष माधव॥ ५५ 
त्वमेव जानासि हरे कि तस्मातू परिपृच्छसि। 
त्रीभगवानुवाच 


युष्मदागमनं सर्व जानाम्यसुरसूदना: ॥ ५६ 
हिरण्यकविनाशार्थ स्तुतो5हं शड्डरेण तु। 
पुण्यनामशतेनैव संस्तुतो5ह॑ भवेन च॥ ५७ 
एतेन यस्तु मां नित्यं त्वयोक्तेन महामते। 
तेनाहं पूजितो नित्यं भवामीह त्वया यथा॥ ५८ 
प्रीतो5हं गच्छ देव त्वं कैलासशिखरं शुभम्‌। 
त्वया स्तुतो हनिष्यामि हिरण्यकशिपुं भव॥ ५९ 
गच्छध्वमधुना देवा: काल॑ कंचित्‌ प्रतीक्षताम्‌। 
यदास्य तनयो धीमान्‌ प्रह्मदो नाम वैष्णव: ॥ ६० 
तस्य द्रोहं यदा दैत्य: करिष्यति सुरांस्तदा। 
हनिष्यामि. वरैर्गुप्मजेयं_ देवदानवै:। 
इत्युक्त्वा विष्णुना देवा नत्वा विष्णुं ययुनुप॥ ६१ 


श्रीनरसिंहपुराण 


[ अध्याय ४० 


शंकर, शंतनुस्तुत, सारथि, सात्त्विक, स्वामी, सामवेदप्रिय, 
सम, सावन, साहसी, सत्त्व, सम्पूर्णाश, समृद्धिमान्‌, स्वर्गद, 
कामद, श्रीद, कीर्तिद, कीर्तिनाशन, मोक्षद, पुण्डरीकाक्ष, 
क्षीराब्धिकृतकेतन, सुरासुर:स्तुत, प्रेरक्क और पापनाशन आदि 
नामोंसे कहे जानेवाले परमेश्वर! आप ही यज्ञ, वषट्कार, 
3*»कार तथा आहवनीयादि अग्रिरूप हैं। पुरुषोत्तम ! देव! 
आप ही स्वाहा, स्वधा और सुधा हैं, आप सनातन देवदेव 
भगवान्‌ विष्णुको नमस्कार है। गरुडध्वज ! आप प्रमाणोंके 
अविषय तथा अनन्त हैं॥ ३६--५२५/२॥ 

मार्कण्डेयजी बोले--इन दिव्य नामोंद्वारा स्तुति 
किये जानेपर भगवान्‌ मधुसूदनने प्रत्यक्ष प्रकट होकर 
सम्पूर्ण देवताओंसे यह वचन कहा ॥ ५३५/२॥ 

श्रीभगवान्‌ बोले--देवगण ! तुम लोगोंने केवल 
कल्याणकारी नामोंद्वारा मेरा सतवन किया है, अतः 
मैं तुमपर प्रसन्न हूँ; कहो, तुम्हारा कया कार्य सिद्ध 
करूँ 2॥ ५४१, ॥ 

देवता बोले--हे देवदेव! हे हषीकेश! हे 
कमलनयन ! हे लक्ष्मीपते! हे हरे! आप तो सब कुछ 
जानते हैं; फिर हमसे क्‍यों पूछ रहे हैं ?॥ ५५/२॥ 

श्रीभगवान्‌ बोले-- असुरनाशक देवताओ! तुम 
लोगोंके आनेका सारा कारण मुझे ज्ञात है। जगत्‌का 
कल्याण करनेवाले महादेवजीने तथा तुमने हिरण्यकशिपु 
दैत्यका नाश करानेके लिये मेरे एक सौ पुण्यनामोंद्वारा 
मेरा स्तवन किया है। महामते शिव! तुम्हारे कहे हुए 
इन सौ नामोंसे जो मेरा नित्य स्तवन करेगा, उस 
पुरुषद्वारा मैं उसी प्रकार प्रतिदिन पूजित होऊँगा, जैसे 
इस समय तुम्हारे द्वारा हुआ हूँ। देव शम्भो! मैं तुमपर 
प्रसन्न हूँ, अब तुम अपने शुभ कैलासशिखरको जाओ। 
तुमने मेरी स्तुति की है, अत: तुम्हारी प्रसन्नताके लिये मैं 
हिरण्यकशिपुका वध करूँगा। देवताओ! अब तुम भी 
जाओ और कुछ कालतक प्रतीक्षा करो। जब इस 
हिरण्यकशिपुके प्रह्माद नामक बुद्धिमान्‌ विष्णुभक्त पुत्र 
होगा और जिस समय यह दैत्य प्रह्मादसे द्रोह करेगा, उस 
समय वरोंसे रक्षित होकर देवताओं और दानवोंसे भी 
नहीं जीते जा सकनेवाले इस असुरका मैं अवश्य वध 
कर डालूँगा। राजन्‌! भगवान्‌ विष्णुके इस प्रकार कहनेपर 
देवगण उन्हें प्रणाम करके चले गये॥ ५६--६१॥ 


झ्ति श्रीनरसिंहपुराणे विष्णोनमिस्तोत्रं नाम चत्वारिशोउ ध्याय: ॥ ४० ॥ 
इस प्रकार श्रीनरसिंहपुराणमें (विष्णुका नाममय स्तोत्र ' नामक चालीसवाँ अध्याय पूरा हुआ॥ ४० ॥ 

अध्याय ४१२ ] 


प्रह्नादकी उत्पत्ति और उनकी हरि-भक्तिसे हिरण्यकशिपुकी उद्दिग्नता 


श्ड३ 


इकतालीसवाँ अध्याय 
प्रह्मादकी उत्पत्ति और उनकी हरि-भक्तिसे हिरण्यकशिपुकी उद्दिग्नता 


सहस्नानीक उवाच 
मार्कण्डेय. महाप्राज्ञ सर्वशास्त्रविशारद। 
प्रादुर्भाव॑ नृसिंहस्थ यथादद्वक्तुमहसि॥ ९१ 
वद॒ प्रह्लादचरितं विस्तेण ममानघ। 
धन्या वयं महायोगिंस्त्वत्प्रसादान्महामुने॥ २ 
सुधां पिबामो दुर्लभ्यां धन्या: श्रीशकथाभिधाम्‌। 


श्रीमार्कण्डेय उवाच 
पुरा हिरण्यकशिपोस्तपो<र्थ गच्छतो वनम्‌॥ ३ 
दिग्दाहो भूमिकम्पश्च जातस्तस्य महात्मन:। 
वारितो बन्धुभिर्भुत्यर्मित्रश्न॒ हितकारिभि:॥ ४ 


शकुना विगुणा राजज्ञातास्तच्च न शोभनम्‌। 
त्रेलोक्याधिपतिस्त्वं हि सर्वे देवा: पराजिता:॥ ५ 


तवास्ति न भयं सौम्य किमर्थ तप्यते तपः। 
प्रयोजनं न पश्यामो बयं बुद्धया समन्विता:॥ ६ 


यो भवेन््यूनकामो हि तपश्चर्या करोति सः। 
एवं तैर्वार्यमाणो5पि दुर्मदो मदमोहित:॥ ७ 


यातः कैलासशिखरं द्वित्रैर्मित्रे: परीवृतः। 
तस्य संतप्यमानस्थ तप: परमदुष्करम्‌॥ ८ 


चिन्ता जाता महीपाल विरिश्ञे: पद्मजन्मन: | 
कि करोमि कथं दैत्यस्तपसो विनिवर्तते॥ ९ 


इति चिन्ताकुलस्यैव ब्रह्मणो5ड्गसमुद्धवः । 
प्रणम्य प्राह भूपाल नारदो मुनिसत्तम:॥ १० 


नारद उवाच 


किमर्थ खिद्यते तात नारायणपरायण। 
येषां मनसि गोविन्दस्ते वे नाहईन्ति शोचितुम्‌॥ ११९ 


अहं तं वारयिष्यामि तप्यन्तं दितिनन्दनम्‌। 


सहस्त्रानीकने कहा---सम्पूर्ण शास्त्रोंके ज्ञाता महा प्राज्ञ 
मार्कण्डेयजी ! आप भगवान्‌ नृसिंहके प्रादुर्भावकी कथा 
यथोचितरूपसे कहें | अनघ ! भक्तवर प्रह्नादजीका चरित्र मुझे 
विस्तारपूर्वक सुनायें । महायोगिन्‌ ! महामुने ! हम लोग धन्य 
हैं; क्योंकि आपकी कृपासे हमें भगवान्‌ विष्णुकी कथारूप 
दुर्लभ सुधाका पान करनेका अवसर मिला है॥ १-२४/, ॥ 

श्रीमार्कण्डेयजी बोले--पूर्वकालमें एक समय 
वह महाकाय हिरण्यकशिपु जब तपस्या करनेके लिये 
वनमें जानेको उद्यत हुआ, उस समय समस्त दिशाओंमें 
दाह और भूकम्प होने लगा। यह देखकर उसके 
हितकारी बन्धुओं, मित्रों और भृत्योंने उसे मना किया-- 
“राजन्‌! इस समय बुरे शकुन हो रहे हैं। इनका फल 
अच्छा नहीं है। सौम्य! आप त्रिभुवनके एकच्छत्र स्वामी 
हैं, समस्त देवताओंपर आपने विजय प्राप्त की है, 
आपको किसीसे भय भी नहीं है; फिर किसलिये तप 
करना चाहते हैं? हम सभी लोग जब अपनी बुद्धिसे 
विचारते हैं, तब कोई भी प्रयोजन नहीं दिखायी देता 
[जिसके लिये आपको तप करनेकी आवश्यकता हो]; 
क्योंकि जिसकी कामना अपूर्ण होती है, वही तपस्या 
करता है'॥ ३--६४/, ॥ 

अपने बन्धुजनोंके इस प्रकार मना करनेपर भी वह 
दुर्मद एवं मदमत्त दैत्य अपने दो-तीन मित्रोंको साथ 
लेकर (तपके लिये) कैलास-शिखरको चला ही गया। 
महीपाल ! वहाँ जाकर जब वह परम दुष्कर तपस्या करने 
लगा, तब पद्मयोनि ब्रह्माजीको उसके कारण बड़ी चिन्ता 
हो गयी। वे सोचने लगे--'अहो! अब क्या करूँ? वह 
दैत्य कैसे तपसे निवृत्त हो ?' भूपाल ! इस चिन्तासे त्रह्माजी 
जब व्याकुल हो रहे थे, उसी समय उनके अड्डसे उत्पन्न 
मुनिवर नारदजीने उन्हें प्रणाम करके कहा-- ॥ ७--१०॥ 

नारदजी बोले--पिताजी ! आप तो भगवान्‌ नारायणके 
आश्रित हैं, फिर आप क्‍यों खेद कर रहे हैं? जिनके 
हृदयमें भगवान्‌ गोविन्द विराजमान हैं, उन्हें इस प्रकार 
सोच नहीं करना चाहिये। तपस्यामें प्रवृत्त हुए उस दैत्य 
हिरण्यकशिपुको मैं उससे निवृत्त करूँगा। जगदी श्वर भगवान्‌ 


नारायणो जगत्स्वामी मतिं मे सम्प्रदास्यति॥ १२ | नारायण मुझे इसके लिये सुबुद्धि देंगे॥ ११-१२॥ 

१४४ 


मार्कण्डेय उवाच 


इत्युक्त्वा55नम्य पितरं वासुदेवं हृदि स्मरन्‌। 
प्रयात: पर्वतेनेव सार्ध स॒मुनिपुड्भवः॥ १३ 


कलवि्जौ तु तौ भूत्वा कैलासं पर्वतोत्तमम्‌। 
यत्रास्ते दितिजश्रेष्ठो द्वित्रैर्मित्रे: परीवृत:॥ १४ 


कृतस्नानो मुनिस्तत्र वृक्षशाखासमाश्रित:। 
श्रुण्वतस्तस्य दैत्यस्य प्राह गम्भीरया गिरा॥ १५ 


नमो नारायणायेति पुनः पुनरुदारधीः। 
त्रिवारं प्रजपित्वा वै नारदो मौनमाश्रित:॥ १६ 


तच्छुत्वा वचन तस्य कलविड्जूस्य सादरम्‌। 
हिरण्यकशिपुर्देत्य: क्रुद्धश्नापं समाददे॥ १७ 


बाणं धनुषि संधाय यावन्मुझ्ञति तौ प्रति। 
तावदुड्डीय तो भूप गतौ नारदपर्वतौ॥ १८ 


सो5पि क्रोधपरीताड्रो हिरण्यकशिपुस्तदा। 
त्यक्त्वा तमाश्रमं भूयो नगरं स्व महीपते॥ १९ 


तस्यापि भार्या सुश्रेणी कयाधूर्नाम नामत:। 
तदा रजस्वला भूत्वा स्नाताभूद्दैवयोगतः ॥ २० 


रात्रावेकान्ससमये तया पृष्टः स दैत्यराद। 
स्वामिन्‌ यदा तपश्चर्या कर्तु गेहादव्ं गत: ॥ २१९ 


तदा त्वयोक्त वर्षाणामयुतं मे तपस्त्विदम्‌। 
तत्किमर्थ महाराज साम्प्रतं त्यक्तवान्‌ ब्रतम्‌॥ २२ 


तथ्यं कथय मे नाथ स्नेहात्पृच्छामि देत्यप। 


हिरण्यकशिपुरुवाच 


श्रृणु चार्वड्वि मे तथ्यां वा ब्रतविनाशिनीम्‌॥ २३ 


क्रोधस्यातीव जननीं देवानां मुदवर्द्धनीम्‌। 
कैलासशिखरे देवि महदानन्दकानने॥ २४ 


व्याहरन्तौ शुभां वाणी नमो नारायणेति च। 


श्रीनरसिंहपुराण 


[ अध्याय ४१ 


मार्कण्डेयजी बोले--अपने पितासे इस प्रकार 
कहकर मुनिश्रेष्ठ नारदजीने उन्हें प्रणाम किया और मन- 
ही-मन भगवान्‌ वासुदेवका स्मरण करते हुए वे पर्वतमुनिके 
साथ वहाँसे चल दिये। वे दोनों मुनि कलविड्ढः पक्षीका 
रूप धारणकर उस उत्तम कैलास पर्वतपर आये, जहाँ 
दैत्यश्रेष्ठ हिरण्यकशिपु अपने दो-तीन मित्रोंके साथ रहता 
था। वहाँ स्नान करके नारदमुनि वृक्षकी शाखापर बैठ गये 
और उस दैत्यके सुनते-सुनते गम्भीर वाणीमें भगवजन्नामका 
उच्चारण करने लगे। उदारबुद्धि नारद लगातार तीन बार 
“३5० नमो नारायणाय'--इस मन्त्रका उच्च स्वरसे 
उच्चारण कर मौन हो गये। भूपाल! कलवबिड्डूके द्वारा 
किये गये उस आदरयुक्त नामकीर्तनको सुनकर 
हिरण्यकशिपुने कुपित हो धनुष उठाया और उसपर 
बाणका संधान करके ज्यों ही उन दोनों पक्षियोंके प्रति 
छोड़ने लगा, त्यों ही नारद और पर्वतमुनि उड़कर अन्यत्र 
चले गये। महीपते! तब हिरण्यकशिपु भी क्रोधसे भर 
गया और उसी समय वह उस आश्रमको त्यागकर अपने 
नगरको चला आया॥ १३-१९ ॥ 


वहाँ उसी समय उसकी कयाधू नामकी सुन्दरी 
पत्नी दैवयोगसे रजस्वला होकर ऋतु-स्नाता हुई थी। 
रात्रिमें एकान्तवासके समय कयाधूने दैत्यराजसे पूछा- 
“स्वामिन्‌! आप जिस समय तप करनेके लिये घरसे 
वनको गये थे, उस समय तो आपने यह कहा था कि 
“मेरी यह तपस्या दस हजार वर्षोतक चलेगी।' फिर 
महाराज! आपने अभी क्‍यों उस ब्रतको त्याग दिया? 
स्वामिन्‌! दैत्यराज! मैं प्रेमपूर्वक आपसे यह प्रश्न करती 
हूँ, कृपया मुझे सच-सच बताइये'॥ २०--२२५/२॥ 


हिरण्यकशिपु बोला--सुन्दरि ! सुनो, मैं वह बात 
तुम्हें सच-सच सुनाता हूँ, जिसके कारण मेरे ब्रतका 
भड़ हुआ है। वह बात मेरे क्रोधको अत्यन्त बढ़ानेवाली 
और देवताओंको आनन्द देनेबवाली थी। देवि! 
कैलासशिखरपर जो महान्‌ आनन्द-कानन है, उसमें दो 
पक्षी '5० नमो नारायणाय'--इस शुभवाणीका 
उच्चारण करते हुए आ गये। शुभे। उन्होंने [मुझे सुना- 


वारद्वयं त्रय॑ चेति व्याहतं वचन शुभे॥ २५ | सुनाकर] दो बार, तीन बार उक्त वचनको दुहराया। 

अध्याय ४१ ] 


तेन मे मनसि क्रोधो जातोउतीवं वरानने। 
कोदण्डे शरमाधाय यावन्मुझामि भामिनि॥ २६ 


तावत्तौ पक्षिणौ भीतौ गतौ देशान्तरं त्वहम्‌। 
त्यक्त्वा ब्रतं समायातो भाविकार्यबलेन वै॥ २७ 


मार्कण्डेय उवाच 


इत्युच्यमाने बचने वॉीर्यद्रावो5भवत्तदा। 
ऋतुकाले तु सम्प्राप्ते जातो गर्भस्तदैव हि॥ २८ 


पुनः प्रवर्धभानस्य गर्भ गर्भस्य धीमतः। 
नारदस्योपदेशेन वैष्णव: समजायत॥ २९ 


तदग्रे कथयिष्यामि भूप अश्रद्धापरो भव। 
तस्य सूनुरभूद्धक्त: प्रह्मदो जन्मवैष्णव:॥ ३० 


सो<5वर्धतासुरकुले निर्मलो मलिनाश्रये। 
यथा कलौ हरेर्भक्ति: पाशसंसारमोचनी॥ ३९ 


स॒ वर्द्धमानो विरराज बालैः 
सह त्रयीनाथपदेषु भकत्या। 
बालोउल्पदेहो महतीं महात्मा 
विस्तारयन्‌ भाति स विष्णु भक्तिम्‌॥ ३२ 


यथा चतुर्थ युगमाप्तधर्म- 
कामार्थमोक्ष॑ किल कीर्तिदं हि। 


स॒ बाललीलासु सहान्यडिम्भे: 


प्रहेलिकाक्रीडनकेषु. नित्यम्‌॥ ३३ 
कथाप्रसड़ेषु.. च._ कृष्णमेव 
प्रोवाच यस्मात्‌ स हि तत्स्वभाव: | 
इत्थं शिशुत्वेषपि विचित्रकारी 
व्यवर्द्धतेशस्मरणामृताशः ॥ ३४ 


त॑ पद्मवकत्र दैत्येन्द्र; कदाचित्स्त्रीवृत: खल: । 


प्रह्मादकी उत्पत्ति और उनकी हरि-भक्तिसे हिरण्यकशिपुकी उद्दिग्नता 


१४५ 


वरानने! पक्षियोंके उस शब्दको सुनकर मेरे मनमें बड़ा 
क्रोध हुआ और भामिनि! उन्हें मारनेके लिये धनुषपर 
बाण चढ़ाकर ज्यों ही मैंने छोड़ना चाहा, त्यों ही वे दोनों 
पक्षी भयभीत हो उड़कर अन्यत्र चले गये। तब मैं भी 
भावीकी प्रबलतासे अपना ब्रत त्यागकर यहाँ चला 
आया॥ २३--२७॥ 

मार्कण्डेयजी कहते हैं--[हिरण्यकशिपु अपनी 
पत्नीके साथ] जब इस प्रकार बातें कर रहा था, उसी 
समय उसका वीर्य स्खलित हुआ; पत्नीका ऋतुकाल 
तो प्राप्त था ही, तत्काल गर्भ स्थापित हो गया। माताके 
उदरमें बढ़ते हुए उस गर्भसे बुद्धिमान्‌ नारदजीके उपदेशके 
कारण विष्णुभक्त पुत्र उत्पन्न हुआ। भूप! इस प्रसड्भको 
आगे कहूँगा; इस समय जो प्रसड़ चल रहा है, उसे 
श्रद्धापूर्वक सुनो । हिरण्यकशिपुका वह भक्त पुत्र प्रह्माद 
जन्मसे ही वैष्णव हुआ। जैसे पापपूर्ण कलियुगमें संसार- 
बन्धनसे मुक्त करनेवाली भगवान्‌ श्रीहरिकी भक्ति बढ़ती 
रहती है, उसी प्रकार उस मलिन कर्म करनेवाले 
असुर-वंशमें भी प्रह्नद निर्मल भावसे रहकर दिनोंदिन 
बढ़ने लगा। वह बालक त्रिलोकीनाथ भगवान्‌ विष्णुके 
चरणोंमें बढ़ती हुई भक्तिके साथ ही स्वयं भी बढ़ता 
हुआ शोभा पा रहा था। शरीर छोटा होनेपर भी उस 
बालकका हृदय महान्‌ था; वह विष्णुभक्तिका प्रसार 
करता हुआ उसी तरह शोभा पाता था, जैसे चौथा युग 
(कलियुग) [महत्त्वमें सब युगोंसे छोटा होकर भी] 
भगवद्धजनसे धर्म, अर्थ, काम और मोक्षको देनेवाला 
तथा यशका विस्तार करनेवाला होता है। प्रह्मद अन्य 
बालकोंके साथ खेलते, पहेली बुझाते और खिलौने 
आदिसे मनोरञझन करते समय तथा बातचीतके प्रसड्में 
भी सदा भगवान्‌ विष्णुकी ही चर्चा करता था; क्योंकि 
उसका स्वभाव भगवन्मय हो गया था। इस प्रकार 
शैशव-कालमें भी विचित्र कार्य करनेवाला वह प्रह्लाद 
भगवत्स्मरणरूपी अमृतका पान करता हुआ दिन-दिन 
बढ़ने लगा॥ २८--३४॥ 

एक दिन बहुत-सी स्त्रियोंके बीचमें बैठे हुए दुष्ट 
दैत्यराज हिरण्यकशिपुने गुरुजीके घरसे आये हुए कमल- 


बाल॑ गुरुगृहायातं ददर्श स्वायतेक्षणम्‌॥ ३५ | से मुखवाले अपने बालक पुत्र प्रह्ददको देखा; उसकी 

२४८६ 


गृहीत्वा तु करे पुत्र॑ पट्टिका या सुशोभना। 


श्रीनरसिंहपुराण 


[ अध्याय ४१ 


आँखें बड़ी-बड़ी और सुन्दर थीं तथा वह हाथमें पट्टी 


मूर्थि चक्राड्डिता पट्टी कृष्णनामाड्लिता55दरात्‌॥ ३६ | लिये हुए था। उसकी पट्टी बड़ी सुन्दर थी, उसके सिरेपर 


तमाहूय मुदाविष्टो लालयनू प्राह पुत्रकम्‌। 
पुत्र ते जननी नित्यं सुधीर्मे त्वा प्रशंसति॥ ३७ 


अथ तद्वदद यत्किंचिद्‌ गुरुवेश्मनि शिक्षितम्‌। 
विचार्यानन्दजननं सम्यगायाति तद्दद॥ ३८ 


अथाह पितरं हर्षात्‌ प्रह्दो जन्मवैष्णव:। 
गोविन्दं त्रिजगद्वन्धं प्रभुं नत्वा ब्रवीमि ते॥ ३९ 


इति शत्रो: स्तवं श्रुत्वा पुत्रोक्तं स्त्रीवृत: खल: । 
क्रुद्धोडपि तं वज्ञयितुं जहासोच्चै: प्रहष्टवत्‌॥ ४० 


आलिड्ढय तनयं प्राह श्रुणु बाल हितं वच:। 
राम गोविन्द कृष्णेति विष्णो माधव श्रीपते॥ ४१ 


एवं वदन्ति ये सर्वे ते पुत्र मम वैरिण:। 
शासितास्तु मयेदानीं त्वयेदं क्ल श्रुतं बच: ॥ ४२ 


पितुर्वचनमाकर्णयय धीमानभयसंयुत: । 
प्रह्माद: प्राह हे आर्य मैवं ब्रूया: कदाचन॥ ४३ 
सर्वैश्वर्यप्रदं. मत. श्वर्मादिपरिवर्धनम्‌। 
कृष्णेति थो नरो कुदरत लो : भर बिन्दते पदम्‌॥ ४४ 


कृष्णनिन्दासमत्थस्क आद्रब्दास्ती ए खिद्यने। 
राम माल द्र् बजाए ६५ बी 2“ -ह; हल न्च्जपरद्रय ] ६"» 
बष क्रकलशक्टा. औडाम्िज. अजट 


गरमे्डाः 


न्डप्न्डा 


शारफण द््ड 


न 
जलती ड्ट्रना>प्रआ रह ॥ <& | 
ट्रढ ० । 


चक्रका चिह्न बना हुआ था और पट्टीपर आदरपूर्वक 
श्रीकृष्णका नाम लिखा गया था। उसे देख हिरण्यकशिपुको 
बड़ी प्रसन्नता हुई और उसने पुत्रको पास बुलाकर उसे 
प्यार करते हुए कहा--'बेटा! तुम्हारी बुद्धिमती माता 
मुझसे तुम्हारी बड़ी प्रशंसा किया करती है। अतः तुमने 
गुरुजीके घर जो कुछ सीखा है, वह मुझसे कहो। पहले 
सोच लो, जो तुम्हें बहुत आनन्ददायी प्रतीत होता हो और 
भलीभाँति याद हो, वही पाठ सुनाओ!'॥ ३५--३८॥ 

यह सुनकर जन्मसे ही विष्णुकी भक्ति करनेवाले 
प्रह्ादने प्रसन्नतापूर्वक पितासे कहा--' त्रिभुवनके वन्दनीय 
भगवान्‌ गोविन्दको प्रणाम करके मैं अपना पढ़ा हुआ 
पाठ आपको सुनाता हूँ।' अपने पुत्रके मुखसे इस प्रकार 
शत्रुकी स्तुति सुनकर स्त्रियोंसे घिरा हुआ वह दुष्ट दैत्य 
यद्यपि बहुत क्रुद्ध हुआ, तथापि प्रह्नादसे उस क्रोधको 
छिपानेके लिये वह प्रसन्न पुरुषकी भाँति जोर-जोरसे 
हँसने लगा। फिर पुत्रको गलेसे लगाकर बोला--'“बच्चा! 
मेरा हितकर वचन सुनो--बेटा! जो लोग “राम, कृष्ण, 
गोविन्द, विष्णो, माधव, श्रीपते!” इस प्रकार कहा करते 
हैं, वे सभी मेरे शत्रु हैं; ऐसे लोग मेरे द्वारा शासित-- 
दण्डित हुए हैं। तुमने यह हरिनामकीर्तन इस अवस्थामें 
कहाँ सुन लिया ?””॥ ३९--४२॥ 

पिताकी बात सुनकर बुद्धिमान्‌ प्रह्नद निर्भय होकर 
बोला--आर्य! आपको कभी ऐसी बात नहीं कहनी 
चाहिये। जो मनुष्य सम्पूर्ण ऐश्वर्योको देनेवाले तथा धर्म 
आदिको वृद्धि करनेवाले “कृष्ण” इस मन्त्रका उच्चारण 
करता है, वह अभय पदको प्राप्त कर लेता है। भगवान्‌ 
कृष्णकी निन्दासे होनेवाले पापका कहीं अन्त नहीं 
है; अत: अब आप अपनी शुद्धिके लिये भक्तिपूर्वक 
“राम, माधव और कृष्ण” इत्यादि नाम लेते हुए 
भगवानूका स्मरण करें। जो बात मैं आपसे कह रहा हूँ, 
बढ सबसे बढ़कर हितसाधक है, इसीलिये मेरे गुरुजन 


| द्वीनेपर भी आपसे मैं निवेदन करता हूँ कि आप समस्त 
| शर्पोंका क्षय करनेवाले सर्वेश्वर भगवान्‌ विष्णुकी शरणमें 


जाथ।॥ ४2--८४८ ॥ 

अध्याय ४१ ] 


अथाह प्रकटक्रोध: सुरारिभ्भरत्सयन्‌ सुतम्‌। 
केनायं बालको नीतो दशामेतां सुमध्यमाम्‌॥ ४७ 


धिग थधिग्घाहेति दुष्पुत्र किं मे कृतमघं महत्‌। 
याहि याहि दुराचार पापिष्ठ पुरुषाधम। 
उक्त्वेति परितो वीक्ष्य पुनराह शिशोर्गुरुम्‌॥ ४८ 


बद्ध्वा चानीयतां दैत्यै: क्रूरैः क्रूरपराक्रमै: । 


इति श्रुत्वा ततो दैत्यास्तमानीय न्‍्यवेदयन्‌। 
धीमानूचे खलं भूपं देवान्तक परीक्षताम्‌॥ ४९ 


लीलयैब जितं देव त्रैलोक्यं निखिलं त्वया। 
असकृन्न हि रोषेण किं क्रुद्धस्याल्पके मयि॥ ५० 


इति सामवच: श्रुत्वा द्विजोक्तं प्राह दैत्यराट्‌। 
विष्णुस्तवं॑ मम सुतं॑ पाप बालमपीपठ:॥ ५१ 


उक्त्वेति तनयं प्राह राजा साम्नामलं सुतम्‌। 
ममात्मजस्य किं जाड्यं तव चैतदद्विजै: कृतम्‌॥ ५२ 


विष्णुपक्षेर्शुवं धूर्तमूंड नित्यं परित्यज। 
त्यज द्विजप्रसड़ं हि द्विजसड़ो हाशोभन:॥ ५३ 


अस्मत्कुलोचितं तेजो यैद्विजैस्तु तिरोहितम्‌। 
यस्य यत्संगति: पुंसो मणिवत्स्यात्स तद्गुण:॥ ५४ 


स्वकुलद्धर्य ततो धीमान्‌ स्वयूथानेव संश्रयेत्‌। 
मत्सुतस्योचितं त्यक्त्वा विष्णुपक्षीयनाशनम्‌॥ ५५ 


स्वयमेव भजन्‌ विष्णुं मन्द किं त्वं न लज्जसे। 
विश्वनाथस्य मे सूनुर्भूत्वान्यं नाथमिच्छसि॥ ५६ 


श्रुणु वत्स जगत्तत्त्वं कश्चिन्नास्ति निज: प्रभु: । 
यः शूरः स श्रियं भुड्न्ते स प्रभु: स महे श्वरः ॥ ५७ 


प्रह्मदकी उत्पक्ति और उनकी हरि-भक्तिसे हिरण्यकशिपुकी उद्दिग्नता 


१४७ 


प्रह्दादके यों कहनेपर देवशत्रु हिरण्यकशिपु अपने 
क्रोधको रोक न सका, उसने रोषको प्रकट करके पुत्रको 
'फटकारते हुए कहा--'हाय ! हाय! किसने इस बालकको 
अत्यन्त मध्यम कोटिकी अवस्थाको पहुँचा दिया? रे दुष्ट 
पुत्र! तुझे धिक्‍्कार है, धिक्‍्कार है! तूने क्यों मेरा महान्‌ 
अपराध किया ? ओ दुराचारी नीच पुरुष! ओरे पापिष्ठ! तू 
यहाँसे चला जा, चला जा।” यों कहकर उसने अपने चारों 
ओर निहारकर फिर कहा--' नृशंस पराक्रमी क्रूर दैत्य जाय॑ँ 
और इसके गुरुको बाँधकर यहाँ ले आयें'॥*४७-४८५,॥ 

यह सुन दैत्योंने प्रह्मदके गुरुको वहाँ लाकर उपस्थित 
कर दिया। बुद्धिमान्‌ गुरुने उस दुष्ट दैत्ययाजसे विनयपूर्वक 
कहा--देवान्तक ! थोड़ा विचार तो कीजिये। आपने 
समस्त त्रिभुवनको अनायास ही अनेकों बार पराजित 
किया है, खेल-खेलमें ही सबको जीता है, रोषसे कभी 
काम नहीं लिया। फिर मुझ-जैसे तुच्छ प्राणीपर क्रोध 
करनेसे क्या लाभ होगा 2॥ ४९-५० ॥ 

ब्राह्मणके इस शान्त वचनको सुनकर दैत्यराज बोला-- 
“अरे पापी! तूने मेरे बालक पुत्रको विष्णुका स्तोत्र पढ़ा 
दिया है।' गुरुसे यों कहकर राजा हिरण्यकशिपुने अपने 
निर्दोष पुत्रके प्रति सान्त्वनापूर्वक कहा--'' बेटा! तू मेरा 
आत्मज है, तुझमें यह जड-बुद्धि कैसे आ सकती है? 
यह तो इन ब्राह्मणोंकी ही करतूत है। मूर्ख बालक! 
आजसे तू सदा विष्णुके पक्षमें रहनेवाले धूर्त ब्राह्मणोंका 
साथ छोड़ दे, ब्राह्मणमात्रका सड्ढ त्याग दे; ब्राह्मणोंकी 
संगति अच्छी नहीं होती; क्योंकि इन ब्राह्मणोंने ही तेरे 
उस तेजको छिपा दिया, जो हमारे कुलके लिये सर्वथा 
उचित था। जिस पुरुषको जिसकी संगति मिल जाती है, 
उसमें उसीके गुण आने लगते हैं--ठीक उसी तरह, 
जैसे मणि कीचड़में पड़ी हो तो उसमें उसके दुर्गन्ध 
आदि दोष आ जाते हैं। अत: बुद्धिमान्‌ पुरुषको उचित 
है कि वह अपने कुलकी समृद्धिके लिये आत्मीय जनोंका 
ही आश्रय ले। बुद्धिहीन बालक! मेरे पुत्रके लिये तो 
उचित कर्तव्य यह है कि वह विष्णुके पक्षमें रहनेवाले 
लोगोंका नाश करे; परंतु तू इस उचित कार्यको त्यागकर 
इसके विपरीत स्वयं ही विष्णुका भजन कर रहा है! 
बता तो सही, क्या यों करते हुए तुझे लज्जा नहीं आती ? 
अरे! मुझ सम्पूर्ण जगत्‌के सम्राट्का पुत्र होकर तू दूसरेको 
अपना स्वामी बनाना चाहता है ? बेटा! मैं तुझे संसारका 
तत्त्व बताता हूँ, सुन; यहाँ कोई भी अपना स्वामी नहीं 
है। जो शूरवीर है, वही लक्ष्मीका उपभोग करता है तथा 
वही प्रभु है, वही महेश्वर है॥ ५१--५७॥ 

१५४८ 


स देवः सकलाध्यक्षो यथाहं त्रिजगज्जयी। 
त्यज जाड्यमत: शौर्य भजस्व स्वकुलोचितम्‌॥ ५८ 


अन्येउपि त्वां हनिष्यन्ति वदिष्यन्ति जनास्त्विदम्‌। 
असुरोअयं सुरान्‌ स्तौति मार्जार इब मूषकानू॥ ५९ 


द्वेष्यानु शिखीव फणिनो दुर्निमित्तमिदं ध्रुवम्‌। 
लब्ध्वापि महदैश्वर्य लाघवं यान्त्यबुद्धय: ॥ ६० 


यथायं मत्सुतः स्तुत्य: स्तावकान्‌ स्तौति नीचवत्‌। 
रे मूढ दृष्टाप्यैश्वर्य मम ब्रूषे पुरो हरिम्‌॥ ६१ 


असदृशस्य॒तु हरेः स्तुतिरेषा विडम्बना। 
इत्युक्तवा तनयं भूप जातक्रोधो भयानक: ॥ ६२ 


जिह्ां निरीक्ष्य च प्राह तदगुरुं कम्पयन्‌ रुषा। 
याहि याहि द्विजपशो साधु शाधि सुतं मम॥ ६३ 


प्रसाद इत्येष बदन्‌ स॒ विप्रो 

जगाम गेहं खलराजसेवी। 
विसृज्यान्वसरच्चय दैत्य॑ 

कि वा न कुर्युर्भणणाय लुब्धा:॥ ६४ 


विष्णुं 


श्रीनरसिंहपुराण 


[ अध्याय ४२ 


“वही सबका अध्यक्ष देवता है, जैसा कि तीनों 
लोकोंपर विजय पानेवाला मैं हूँ। इसलिये तू अपनी यह 
जडता त्याग दे और अपने कुलके लिये उचित वीरताका 
आश्रय ले। तेरी यह कायरता देखकर दूसरे लोग भी तुझे 
मारेंगे और कहेंगे कि “अरे! यह असुर होकर भी 
देवताओंकी उसी प्रकार स्तुति करता है, जैसे बिल्ली 
चूहेकी स्तुति करे और मोर अपने द्वेषपात्र सर्पोकी प्रार्थना 
करे। ऐसा करना अवश्य ही अनिष्टका सूचक है। मूर्ख 
प्राणी महान्‌ ऐश्वर्य पाकर भी [अपने खोटे कमंकि द्वारा] 
नीचे गिर जाते हैं, जैसे मेरा पुत्र प्रह्माद, जो स्वयं स्तुतिके 
योग्य था, आज नीच जनोंकी भाँति उन लोगोंकी स्तुति 
कर रहा है, जो स्वयं हमारी स्तुति करनेवाले हैं। रे मूर्ख ! 
तू मेरा ऐश्वर्य देखकर भी मेरे सामने ही हरिका नाम ले 
रहा है? वह हरि इस सम्मानके योग्य नहीं है, उसकी 
स्तुति विडम्बनामात्र है'॥५८--६१%, ॥ 


भूप! अपने पुत्रसे इस प्रकार कहकर वह इतना 
कुपित हुआ कि उसका स्वरूप भयानक हो गया; फिर 
प्रह्मादके गुरुको टेढ़ी नजरसे देखकर उन्हें अपने रोषसे 
कँपाता हुआ बोला--'मूर्ख ब्राह्मण! यहाँसे चला जा, 
चला जा। अबकी बार मेरे पुत्रको अच्छी शिक्षा देना।' 
दुष्ट राजाकी सेवा करनेवाला वह ब्राह्मण “बड़ी कृपा 
हुई' यों कहता हुआ घर चला गया और विष्णुका भजन 
त्यागकर दैत्यराज (हिरण्यकशिपु)-का अनुसरण करने 
लगा। सच है, लोभी मनुष्य अपना पेट पालनेके लिये 
क्या नहीं कर सकते ?॥ ६२--६४ ॥ 


इति श्रीनरसिंहयुराणे नृरसिंहप्रादु भवि एकचत्वारिशो5 ध्याय: ॥ ४१ ॥ 
इस प्रकार श्रीनरसिंहयुराणमें “नरासिंहावतार ” नामक इकतालीसवाँ अध्याय पूरा हुआ॥ ४१ ॥ 


बयालीसवाँ अध्याय 
प्रह्नदपर हिरण्यकशिपुका कोप और प्रह्मादका वध करनेके लिये उसके द्वारा किये गये अनेक प्रयतल 


मार्कण्डेय उवाच 
सो5प्याशु नीतो गुरुवेश्म दैत्यै- 
दत्येन्द्रसूनु्दरिभक्तिभूषण: । 
अशेषविद्यानिवहेन साकं॑ 


मार्कण्डेयजी कहते हैं--भगवान्‌ विष्णुकी भक्ति ही 
जिनका भूषण है, वे दैत्यराजकुमार योगी प्रह्मादजी शीघ्र 


ही सारथिके साथ गुरुके घर भेजे गये। वहाँ वे कालक्रमसे 


कालेन कौमारमवाप योगी॥ १९ | सम्पूर्ण विद्याओंके ज्ञानके साथ कुमारावस्थाको प्राप्त 

अध्याय ४२ ] 


कौमारमवाप्य लोकः 
पुष्णाति नास्तिक्यमसद्तिं च। 
तस्मिनू_ वयःस्थस्य बहिर्विरक्ति- 
भवत्यभूच्चित्रमजे च भक्ति:॥ २ 


प्रायेण 


अथ सम्पूर्णविद्यं त॑ कदाचिद्ितिजेश्वर: । 
आनाय्य प्रणतं प्राह प्रह्मादं विदितेश्वरम्‌॥ ३ 


साध्वज्ञाननिधेर्बाल्यान्मुक्तोडसि सुरसूदन। 
इदानीं भ्राजसे भास्वान्‌ नीहारादिव निर्गतः॥ ४ 


बाल्ये वयं च त्वमिव द्विजैर्जाड्याय मोहिता: । 
वयसा वर्धमानेन पुत्रकैव॑ सुशिक्षिता:॥ ५ 


तदद्य त्वयि धुर्येडह संसकण्टकताधुरम्‌। 
विन्यस्य स्वां चिरधृतां सुखी पश्यन्‌ अियं तव॥ ६ 


यदा यदा हि नैपुण्यं पिता पुत्रस्य पश्यति। 
तदा तदा55धिं त्यकत्वा नु महत्सौख्यमवाषण्नुयात्‌॥ ७ 


गुरुश्नातीव नैपुण्यं ममाग्रेडवर्णयत्तव। 
न चित्र पुत्र तच्छोतुं कि नु मे वाउ्छतः श्रुती॥ ८ 


नेत्रयो: शत्रुदारिद्रयं श्रोत्रयो: सुतसूक्तय:। 
युद्धत्रणं चर गात्रेषु मायिनां च महोत्सव:॥ ९ 


श्रुत्नेति निकृतिप्रज्ञ॑ दैत्याधिपवचस्तत: । 
जगाद योगी निश्शडूं प्रह्मादः प्रणतो गुरुम्‌॥ १० 


सूक्तय: श्रोत्रयो: सत्यं महाराज महोत्सव: । 
किंतु ता वैष्णवीर्बाचो मुक्त्वा नान्‍्या विचारयेत्‌॥ ११ 


नीति:सूक्तिःकथा: भ्राव्या: श्राव्यं काव्यं च तद्बच: । 


प्रह्ददपर हिरण्यकशिपुका कोप और प्रह्मादका वध करनेके लिये प्रयत्न 


१२४९ 


हुए। संसारके अन्य लोग कौमार अवस्थाको पाकर 
प्रायः नास्तिक विचार और बुरे आचार-व्यवहारके पोषक 
बन जाते हैं, परंतु उसी उम्रमें प्रह्मदको बाह्य विषयोंसे 
वैराग्य हुआ और भगवानूमें उनकी भक्ति हो गयी--यह 
अद्भुत बात है। तदनन्तर जब प्रह्ादने गुरुक यहाँ अपनी 
पढ़ाई समाप्त कर ली, तब एक दिन दैत्यराजने उन्हें अपने 
पास बुलवाया और ईश्वर-तत्त्वके ज्ञाता प्रह्मदको अपने 
सामने प्रणाम करके खड़े देख उनसे कहा--॥ १--३॥ 

सुरसूदन ! तुम अज्ञानकी निधिरूपा बाल्यावस्थासे मुक्त 
हो गये--यह बहुत अच्छा हुआ। इस समय तुम कुहिरेसे 
निकले हुए सूर्यकी भाँति अपने तेजसे प्रकाशित हो रहे हो। 
पुत्र । बचपनमें तुम्हारी ही तरह हमें भी जडबुद्धि सिखानेके 
लिये ब्राह्मणोंने मोहित कर रखा था; किंतु अवस्था बढ़नेपर 
जब हम समझदार हुए, तब इस प्रकार अपने कुलके अनुरूप 
सुन्दर शिक्षा ग्रहण कर सके थे। अत: शत्रुरूपी काँटोंसे युक्त 
इस राज्य-शासनके भारको, जिसे मैंने बहुत दिनोंसे धारण कर 
रखा है, अब तुझ सामर्थ्यवान्‌ पुत्रपर रखकर मैं तुम्हारी राज्य- 
लक्ष्मीको देखते हुए सुखी होना चाहता हूँ। पिता जब-जब 
अपने पुत्रकी निपुणता देखता है, तब-तब अपनी मानसिक 
चिन्ता त्यागकर महान्‌ सुखका अनुभव करता है | तुम्हारे गुरुने 
भी मेरे समक्ष तुम्हारी योग्यताका बड़ा बखान किया है। यह 
तुम्हारे लिये कोई आश्चर्यकी बात नहीं है । आज मेरे कान तुम्हारी 
कुछ बातें सुनना चाहते हैं। नेत्रोंक सामने शत्रुकी दरिद्रता 
देखना, कानोंमें पुत्रकी सुन्दर वाणीका पड़ना और अड्ोंमें 
युद्धके आघातसे घाव होना--यह सब ऐश्वर्यवान्‌ वीरों अथवा 
मायावी दैत्योंके लिये महान्‌ उत्सवके समान है॥ ४--९॥ 

उस समय दैत्यराजके ये शठतापूर्ण वचन सुनकर 
योगी प्रह्नादने पिताको प्रणाम करके निर्भीकतापूर्वक 
कहा--॥ १०॥ 

“महाराज! आपका यह कथन सत्य है कि अच्छी 
बातें सुनना कानोंके लिये महान्‌ उत्सवके समान है; किंतु 
वे बातें भगवान्‌ विष्णुसे सम्बन्ध रखनेवाली हों, तभी ऐसा 
होता है। उनको छोड़कर दूसरी बातें सुननेका विचार भी 
नहीं करना चाहिये। जो संसारके दुःखसमुदायरूपी तृणोंको 
भस्म करनेके लिये अग्निके समान हैं, उन भगवान्‌ विष्णुका 
जिसमें गुणगान किया जाता हो, वही वचन नीतियुक्त है, 


यत्र संसृतिदुःखौघकक्षाग्रि्गीयते हरिः॥ १२ | वही सूक्ति (सुन्दर वाक्य) है, वही सुनने योग्य कथा 


| 290॥6 0074. 00266 0५ 5५४39५व4 9#40993 ?66७॥ 


२५० 


श्रीनरसिंहपुराण 


[ अध्याय ४२ 


अच्न्त्य: स्तूयते यत्र भक्त्या भक्तेप्सितप्रद: । 
अर्थशास्त्रेण कि तात यत्र संसृतिसंतति:॥ १३ 


शास्त्रश्रमेण किं तात येनात्मैव विहंस्यते। 
वैष्णवं वाड्मयं तस्माच्छाव्यं सेव्यं च सर्वदा॥ १४ 


मुमुक्षुभिर्भवक्लेशान्नो चेन्नैव सुखी भवेत्‌। 
इति तस्य बच: श्रृण्वन्‌ हिरण्यकशिपुस्तदा॥ १५ 


जज्वाल दैत्यराद्‌ तप्तसर्पिरद्धिरिवाधिकम्‌। 
प्रह्मादस्थ गिरं पुण्यां जनसंसृतिनाशिनीम्‌॥ १६ 


नामृष्यतासुरः क्षुद्रो घूको भानुप्रभामिव। 
परितो वीक्ष्य सम्प्राह क्रुद्धों दैत्यभटानिदम्‌॥ १७ 


हन्यतामेष कुटिल: शस्त्रपातै: सुभीषणै:। 
उत्कृ त्त्येत्कृत्त्य मर्माणि रक्षितास्तु हरि: स्वयम्‌॥ १८ 


पश्यत्विदानीमेवेष हरिसंस्तवजं॑ फलम्‌। 
काकोलकड्ूगृश्षेभ्यो हास्याड्रं संविभज्यताम्‌॥ १९ 


अथोद्धृतास्त्रा दैतेयास्तर्जयन्त: प्रगर्जिते:। 
अच्युतस्य प्रियं भक्त तं जघ्नु: पतिनोदिता: ॥ २० 


प्रह्मदोषपि प्रभुं नत्वा ध्यानवच्र॑ समाददे। 
अकृत्रिमरसं भक्त तमित्थं ध्याननिश्चलम्‌॥ २१ 


ररक्ष भगवान्‌ विष्णु: प्रह्मदं भक्तदुःखहत्‌। 
अथालब्धपदान्यस्य गात्रे शस्त्राणि रक्षसाम्‌॥ २२ 


नीलाब्जशकलानीव पेतुश्छन्नान्यनेकधा। 
किं प्राकृतानि शस्त्राणि करिष्यन्ति हरिप्रिये॥ २३ 


तापत्रयमहास्त्रौष: सर्वोउप्यस्माद्‌ बिभेति वै। 
पीडयन्ति जनांस्तावद्‌ व्याधयो राक्षसा ग्रहा: ॥ २४ 


यावद्‌ गुहाशयं विष्णु सूक्ष्मं चेतो न विन्दति। 
ते तु भग्रास्त्रशकलैः: प्रतीपोत्थैरितस्ततः॥ २५ 


हन्यमाना नन्‍्यवर्तन्त सद्यः फलददैरिव। 


और श्रवण करने योग्य काव्य है। जिसमें भक्तोंको अभीष्ट 
वस्तु देनेवाले अचिन्त्य परमेश्वरका भक्तिपूर्वक स्तवन किया 
जाता हो, वही शास्त्र है। तात! उस अर्थशास्त्रसे क्या लाभ, 
जिसमें संसार-चक्रमें डालनेवाली ही बातें कही गयी हैं। 
पिताजी ! उस शास्त्रमें परिश्रम करनेसे क्या सिद्ध होगा, जिससे 
आत्माका ही हनन होता है; इसलिये मुमुक्षु पुरुषोंको सदा 
वैष्णव शास्त्रोंका ही श्रवण और सेवन करना चाहिये। अन्यथा 
सांसारिक कष्टसे छुटकारा नहीं मिलता और न मनुष्य सुखी 
ही हो पाता है॥ ११--१४५ ॥ 

जिस प्रकार तपाया हुआ घी जलके छीटे पड़नेसे 
और अधिक प्रज्वलित हो उठता है, वैसे ही दैत्यराज 
हिरण्यकशिपु प्रह्नदकी उपर्युक्त बातें सुनकर क्रोधसे जल 
उठा। जैसे उल्लू सूर्यकी प्रभा नहीं देख सकता, उसी 
प्रकार वह क्षुद्र असुर जीवके संसार-बन्धनको नष्ट करनेवाली 
प्रह्ददकी पवित्र वाणी न सह सका। उस क्रोधीने चारों 
ओर देखकर दैत्य वीरोंसे कहा--॥ १५--१७॥ 

'अरे! इस कुटिलको शशस्त्रोंके भयंकर आघातसे 
मार डालो, इसके मर्मस्थानोंके टुकड़े-टुकड़े कर दो; 
आज इसका भगवान्‌ स्वयं आकर इसकी रक्षा करे। 
विष्णुकी स्तुति करनेका फल यह आज इसी समय 
अपनी आँखोंसे देखे । इसका अज्ग-अजड्भ काटकर कौओं, 
काँकों और गिद्धोंको बाँट दो'॥ १८-१९॥ 

तब अपने स्वामी हिरण्यकशिपुद्वारा प्रेरित दैत्यगण 
अपनी विकट गर्जनासे डराते हुए, हाथमें शस्त्र लेकर 
भगवान्‌के प्रिय भक्त उन प्रह्नमादजीको मारने लगे। प्रह्मादने 
भी भगवान्‌को नमस्कार करके ध्यानरूपी वज्र ग्रहण 
किया। तब भक्तोंके दुःख दूर करनेवाले भगवान्‌ विष्णु 
स्वभावत: प्रेम करनेवाले भक्त प्रह्मादको इस प्रकार 
ध्यानमें स्थिर देख उसकी रक्षा करने लगे। फिर तो 
राक्षसोंक चलाये हुए अस्त्र-शस्त्र प्रह्मदके शरीरमें स्पर्श 
किये बिना ही नील-कमलके टुकड़ोंकी भाँति खण्ड- 
खण्ड होकर गिर जाने लगे। भला, ये प्राकृत शस्त्र 
भगवान्‌के प्रिय भक्तका क्या कर सकते हैं। उससे तो 
सम्पूर्ण त्रितापरूपी महान्‌ अस्त्रसमूह भी भय मानता है। 
व्याधि, राक्षस और ग्रह--ये तभीतक मनुष्योंको पीडा 
पहुँचाते हैं, जबतक उनका चित्त हृदय-गुहामें सूक्ष्मरूपसे 
स्थित भगवान्‌ विष्णुको नहीं प्राप्त कर लेता। भक्तके 
अपमानका मानो तत्काल फल देनेवाले वे भग्र अस्त्रखण्ड 
उलटे चलकर दैत्योंका संहार करने लगे। इनसे पीड़ित 


. | होनेके कारण वे दैत्य इधर-उधर भाग गये। विद्वानोंकी 


दृष्टिमें ऐसा होना कोई आश्चर्यकी बात नहीं है, अज्ञानीजनोंको 


न चित्र विबुधानां तदज्ञानां विस्मयावहम्‌॥ २६ | ही इस घटनासे विस्मय हो सकता है॥ २०--२६॥ 

अध्याय ४२ ] 


वैष्णवं॑ बलमालोक्य राजा नूनं भयं दधौ। 
पुनस्तस्य वधोपायं चिन्तयन्‌ स सुदुर्मति: ॥ २७ 
समादिशत्‌ समाहूय दंदशूकान्‌ सुदुर्विषान्‌। 
अशस्त्रवधयोग्योडयमस्मयो  हरितोषकृत्‌॥ २८ 
तर ग़द्‌ भवद्धिरचिराद्‌ हन्यतां गरलायुधा:। 
हि. ग्यकशिपो: श्रुत्वा बचनं ते भुजंगमा:। 


तस्याज्ञां जगुहुर्मूर्धाप्रहषद्वधिशवर्तिन: ॥ २९ 
अथ ज्वलदशनकरालदंष्टिण 
स्फुटस्फुरदशनसहस्त्रभीषणा: । 
अकर्षका हरिमहिस्वकर्षका 
हरिप्रियं ब्ुततरमापतन्नुषा ॥ ३० 
गरायुधास्त्वचमपि भेत्तुमल्पिकां 
वपुष्यजस्मृतिबलदुर्भिदाकृते: ॥ 


अलं न ते हरिवपुषं तु केवलं 
विदश्य तं निजदशनेर्विना कृता:॥ ३१ 

स्त्रवत्क्षतजविषण्णमूर्तयो 
द्विधाकृताद्भधुतदशनां भुजंगमा:। 
समेत्य ते दितिजपतिं व्यजिज्ञपन्‌ 


विनि: श्रसत्प्रचलफणा भुजंगमा: ॥ ३२ 


ततः 


प्रभो. महीध्रानपि भस्मशेषां- 
स्तस्मिन्नशक्तास्तु तदैव वध्या:। 
महानुभावस्य तवात्मजस्य 
वधे नियुकत्वा दशनैर्विना कृता:॥ ३३ 
इत्थं. द्विजिहा: कठिन निवेद्य 
ययुर्विसृष्ठा: .प्रभुणाकृतार्था:। 
विचिन्तयन्तः पृथुविस्मयेन 
प्रह्मदसामर्थ्यनिदानमेव ॥ ३४ 
मार्कण्डेय उवाच 
अधासुरेश: सचिवैर्विचार्य 
निश्चित्य सूनुं तमदण्डसाध्यम्‌। 
आहूय साम्ना प्रणतं जगाद 
वाक्यं सदा निर्मलपुण्यचित्तम्‌। 
प्रहाद दवुष्टोषपि निजाड्रजातो 


न वध्य इत्यद्य कृपा ममाभूतू॥ ३५ 


प्रह्मादपर हिरण्यकशिपुका कोप और प्रह्नादका वध करनेके लिये प्रयत्न 


१५१ 


वैष्णवोंका बल देखकर राजा हिरण्यकशिपुको अवश्य 
ही महान्‌ भय हुआ; किंतु उस दुर्बुद्धिने पुनः प्रह्मदके 
वधका उपाय सोचते हुए, अत्यन्त भयंकर विषवाले 
सर्पोको बुलाकर उन्हें आदेश दिया--“गरलायुधो*! 
विष्णुको संतुष्ट करनेवाला यह निश्शड्लू बालक किसी 
शस्त्रसे नहीं मारा जा सकता; अत: तुम सभी मिलकर 
इसे अति शीघ्र मार डालो।' हिरण्यकशिपुकी यह बात 
सुनकर उसकी आज्ञा माननेवाले सभी सर्पोने उसके 
आदेशको हर्षपूर्वक शिरोधार्य किया॥ २७--२९॥ 

तदनन्तर जिनके दाँत विषसे जल रहे हैं तथा जिनकी 
दाढ़ें विकराल हैं, जो स्फुट दिखायी देनेवाले हजारों 
चमकीले दाँतोंक कारण भयानक जान पड़ते हैं, ऐसे 
सर्पगण क्रोधसे फुफकारते हुए बड़े वेगसे उस हरिभक्तके 
ऊपर टूट पड़े। भगवान्‌के स्मरणके बलसे जिनका आकार 
दुर्भ्च हो गया था, उन प्रह्मादजीके शरीरका थोड़ा-सा 
चमड़ा भी काटनेमें वे विषधर सर्प समर्थ न हो सके। 
इतना ही नहीं, जिनका शरीर भगवन्मय हो गया था, उन 
प्रह्दादनीको केवल डसनेमात्रसे वे सर्प अपने सारे दाँत 
खो बैठे। तदनन्तर रक्तकी धारा बहनेसे जिनका आकार 
विषादग्रस्त हो रहा है, जिनके अद्भुत दाँतोंके दो-दो टुकड़े 
हो गये हैं तथा बार-बार उच्छवास लेनेके कारण जिनके 
'फन चञझ्जल हो रहे हैं, उन भुजंगमोंने परस्पर मिलकर 
दैत्ययाज हिरण्यकशिपुको सूचित किया--॥ ३०-३२॥ 

“*प्रभो! हम पर्वतोंको भी भस्म करनेमें समर्थ हैं, यदि 
उनमें हमारी शक्ति न चले तो आप तत्काल हमारा वध 
कर सकते हैं। परंतु आपके महानुभाव पुत्रका वध करनेमें 
लगाये जाकर तो हम अपने दाँतोंसे भी-हाथ धो बैठे।” इस 
प्रकार बड़ी कठिनाईसे निवेदन करके स्वामी हिरण्यकशिपुके 
आदेश देनेपर भी अपने कार्यमें असफल हुए वे सर्प 
अत्यन्त आश्चर्यके साथ प्रह्मदके अद्भुत सामर्थ्यका क्या 
कारण है, इसका विचार करते हुए चले गये॥ ३३-३४॥ 

मार्कण्डेयजी कहते हैं--इसके बाद असुरराज 
हिरण्यकशिपुने मन्त्रियोंक साथ विचारकर अपने पुत्रको 
दण्डसे अजेय मानकर उसे शान्तिपूर्वक अपने पास 
बुलाया और जब वह आकर प्रणाम करके खड़ा हो 
गया, तब उस निर्मल एवं पवित्र हृदयवाले अपने पुत्रसे 
कहा--' प्रह्मद! अपने शरीरसे यदि दुष्ट पुत्र भी उत्पन्न 
हो जाय तो वह वधके योग्य नहीं है, यह सोचकर अब 
तुझपर मुझे दया आ गयी है'॥ ३५॥ 


* विष ही जिनका शस्त्र है, उन्हें 'गरलायुध' (सर्प) कहा है। 

५१५२ श्रीनरसिंहपुराण [ अध्याय ४३ 


ततस्तूर्ण समागत्य  दैत्यराजपुरोहिता: । तत्पश्चात्‌ तुरंत ही वहाँ दैत्यराजके पुरोहित आये। 
मूढा: प्राज्ललय: प्राहुद्विजा: शास्त्रविशारदा: ॥ ३६ | शस्त्रविशारद होनेपर भी वे मूढ ही रह गये थे। उन 
ब्राह्मणोंने हाथ जोड़कर कहा--' देव ! तुम्हारी युद्धविषयक 
इच्छा होते ही सारा त्रिभुवन थरथर काँपने लगता है। 
यह अल्प बलवाला प्रह्नाद कुपित हुए आप महान्‌ 
बलशालीको नहीं जानता। अत: देव! आपको क्रोधका 
हि | कर्तु परित्याग करके इसपर दया करनी चाहिये; क्‍योंकि पुत्र 
तदलं॑ देव रोषेण दयां कर्तु त्वमहसि। भले ही कुपुत्र हो जाय, परंतु माता-पिता कभी कुमाता 
पुत्र: कुपुत्रतामेति न मातापितरा कदा॥ ३८ | अथवा कुपिता नहीं होते'॥ ३६--३८॥ 

कुटिलप्रज्ञं दैत्य दैत्यराजके पुरोहितोंने उस दुर्बुद्धि दैत्य हिरण्यकशिपुसे 
उक्त्वेति कुटिलप्रज्ञं दैत्यं दैत्यपुरोहिता:। यों कहकर उसकी आज्ञासे प्रह्मदको साथ लेकर अपने 
आदाय तदनुज्ञातं प्रह्मदं धीधनं ययु:॥ ३९ | भवनको चले गये॥३५९॥ 


इति श्रीनरसिंहपुराणे नरसिंहग्रादुर्भावे द्विचत्वारिशो5 ध्याय: ॥ ४२ ॥ 
इस ग्रकार श्रीनरसिंहयपुराणमें "नरासिंहावतारविषयक ” बयालीसवाँ अध्याय पूरा हुआ॥ ४२ ॥ 


त्रैलोक्यं कम्पते देव भृशं त्वव्यभिकाड्नक्षिणि। 
प्रह्मादस्त्वां न जानाति क्रुद्धं स्‍्वल्पो महाबलम्‌॥ ३७ 


तेंतालीसवाँ अध्याय 


प्रह्मदजीका दैत्यपुत्रोंकोी उपदेश देना; हिरण्यकशिपुकी आज्ञासे प्रह्मादका समुद्रमें 
डाला जाना तथा वहीं उन्हें भगवान्‌का प्रत्यक्ष दर्शन होना 


मार्कण्डेय उवाच मार्कण्डेयजी बोले--तदनन्तर सकल शास्त्रोंके 

अथ स॒ गुरुगृहेडपि वर्तमानः ज्ञाता प्रह्मदजी गुरुके घरमें रहकर भी अपने पवित्र 
सकलविदच्युतसक्तपुण्यचेता: । मनको भगवानू विष्णुमें लगाये रहनेके कारण सम्पूर्ण 

जड इब  विचचार बाह्नकृत्ये जगतूको नारायणका स्वरूप समझकर बाह्य--लौकिक 


सततमनन्तमयं जगत्प्रपश्यन्‌॥ १ कर्मोमें जडकी भाँति व्यवहार करते हुए विचरते थे। 
एक दिन, उनके साथ ही गुरुकुलमें निवास करनेवाले 


सहगुरुकुलवासिन: कदाचि- ॥ न । 
है? शक ह्ावदन्‌ समेत्य बाला: । कान हिस्सा सेन क+ कर कद समा एकत्र हो, प्रह्मदसे 

तव आशितसरहों विचित्रमेतत्‌ कक हिल डक ] आपका चरित्र बड़ा ही 
>ऑगीकालोक त्या 

क्षितिपतिपुत्र यतोउस्य भोगलुब्ध: । त्र्हे; आपने विषय-भोगोंका लोभ त्याग 


दिया है। प्रिय! आप अपने हृदयमें किसी अनिर्वचनीय 
वस्तुका चिन्तन करके सदा पुलकित रहते हैं। यदि वह 
भवसि सदा च वदाज्ल यद्यगुह्ाम्‌॥ २ वस्तु छिपानेयोग्य न हो तो हमें भी बताइये '॥ १-२॥ 
इति गदितवतः दि स॒ ममन्त्रिपुत्रा- नृप ! प्रह्ददजी सबपर स्नेह करनेवाले थे, अत: इस 
नवददिदं नृप सर्ववत्सलत्वात्‌। प्रकार पूछते हुए मन्त्रिकुमारोंसे वे यों बोले--'' हे दैत्यपुत्रो! 
श्रुणुत सुमनसः सुरारिपुत्रा एकमात्र भगवानूमें अनुराग रखनेवाला मैं तुम्हारे पूछनेपर 
यदहमनन्यरतिर्वदामि पृष्ट:॥ ३ | जो कुछ भी बता रहा हूँ, उसे तुमलोग प्रसन्नचित्त होकर 


हृदि किमपि विचिन्त्य हष्टरोमा 

अध्याय ४३ ] 


धनजनतरुणीविलासरम्यो 

भवविभव: किल भाति यस्तमेनम्‌ । 
सुबुधेरुतैष सेव्यो 

द्रुतमथ वा परिवर्ज्य एवं दूरात्‌॥ 


विचार्यतां 
जठरगतैरनुभूयते 
सुकुटिलतनुभिस्तदग्नितप्तै- 
विंविधपुराजननानि  संस्मरद्धिः ॥ 


दस्युरिवास्मि बद्धो 
जरायुणा विट्कृमिमूत्रगेहे । 

गर्भभपि सकृन्मुकुन्द- 
पादाब्जयोरस्मरणेन कष्टम्‌॥ 


तस्मात्सुखं गर्भशयस्थ नास्ति 
बालये तथा यौवनवार्द्धके वा। 
भवो दुःखमय: सदैव 
सेव्य: कथं दैत्यसुताः प्रबुद्धैः। 
भवेउस्मिनू_ परिमृग्यमाणा 
वीक्षामहे नैव सुखांशलेशम्‌॥ 


विमृशत 


प्रथममिह यदम्बा- 


सुदुःखम्‌ । 


कारागृहे 


पश्यामि 


एवं 


एवं 


यथा यथा साधु विचारयाम- 
स्तथा तथा दुःखतरं च विदा:। 
तस्माद्धवेडस्मिनू किल चारुरूपे 


दुःखाकरे नेव पतन्ति सन्‍्तः॥ 


पतन्त्यथोतत्त्वविद: सुमूढा 
वह्नलौ पतंगा इब  दर्शनीये। 
यद्यस्ति नान्यच्छरणं सुखाय 
युक्त तदैतत्पतनं सुखाभे॥ 
अविन्दतामन्नमहो कृशानां 
युक्त हि पिण्याकतुषादिभक्षणम्‌। 
अस्ति त्वजं श्रीपतिपादपद्म- 


द्न्द्दार्चनप्राप्पमनन्तमाद्यम्‌ 


प्रह्ादजीका दैत्यपुत्रोंको उपदेश देना 


है] 


श्ष३ 


सुनो। यह जो धन, जन और स्त्री-विलास आदिसे 
अत्यन्त रमणीय प्रतीत होनेवाला सांसारिक वैभव दृष्टिगोचर 
हो रहा है, इसपर विचार करो। क्‍या यह लोक-वैभव 
विद्वानोंके सेवन करने योग्य है या जल्दी-जल्दी दूरसे ही 
त्याग देनेयोग्य ? अहो! जिनके अड़ गर्भाशयमें टेढ़े-मेढ़े 
पड़े हैं, जो जठरानलकी ज्वालासे संतप्त हो रहे हैं तथा 
जिन्हें अपने अनेक पूर्वजन्मोंका स्मरण हो रहा है, वे 
माताके गर्भमें पड़े हुए जीव जिस महान्‌ कष्टका अनुभव 
करते हैं, पहले उसपर तो विचार करो॥ ३--५॥ 


“गर्भमें पड़ा हुआ दुःखी जीव कहता है--'हाय ! 
कारागारमें बँधे हुए चोरकी भाँति मैं विष्ठा, कृमियों और 
मूत्रसे भरे हुए इस [देहरूपी] घरमें जरायु (झिल्ली)- 
से बँधा पड़ा हूँ। मैंने जो एक बार भी भगवान्‌ मुकुन्दके 
चरणारविन्दोंका स्मरण नहीं किया, उसीके कारण 
होनेवाले कष्टको आज मैं इस गर्भमें भोग रहा हूँ।” अत: 
गर्भमें सोनेवाले जीवको बचपन, जवानी और बुढ़ापेमें भी 
सुख नहीं है। दैत्यकुमारो ! जब इस प्रकार यह संसार 
सदा दुःखमय है, तब विज्ञ पुरुष इसका सेवन कैसे कर 
सकते हैं ? इस तरह इस संसारमें ढूँढ़नेपर हमें सुखका 
लेशमात्र भी दिखायी नहीं देता। हम जैसे-जैसे इसपर 
ठीक विचार करते हैं, वैसे-ही-वैसे इस जगत्‌को 
अत्यन्त दुःखमय समझते हैं। इसलिये ऊपरसे सुन्दर 
दिखायी देनेवाले इस दुःखपूर्ण संसारमें साधु पुरुष 
आसक्त नहीं होते। जो तत्त्वज्ञाससे रहित अत्यन्त मूढ़ 
लोग हैं, वे ही देखनेमें सुन्दर दीपकपर गिरकर नष्ट 
होनेवाले पतंगोंकी भाँति सांसारिक भोगोंमें आसक्त होते 
हैं। यदि सुखके लिये कोई दूसरा सहारा न होता, तब 
तो सुखमय-से प्रतीत होनेवाले इस जगत्‌में आसक्त 
होना उचित था--जैसे अन्न न पानेके कारण जो अत्यन्त 
दुबले हो रहे हैं, उनके लिये खली-भूसी आदि खा 
लेना ठीक हो सकता है; परंतु भगवान्‌ लक्ष्मीपतिके 
युगल चरणारविन्दोंकी सेवासे प्राप्त होनेवाला आदि, 
अविनाशी, अजन्मा एवं नित्य सुख (परमात्मा) तो 
है ही, फिर इस क्षणिक संसारका आश्रय क्‍यों लिया 


॥ १० | जाय 2॥ ६--१० ॥ 

श्षड श्रीनरसिंहपुराण [ अध्याय ४३ 


अक्लेशतः प्राप्पमिंदं_ विसृज्य “जो बिना कष्टके ही प्राप्त होनेयोग्य इस महान्‌ सुख 

महासुर्॑ योउन्यसुखानि वाड्छेत्‌। (परमेश्वर)-को त्यागकर अन्य तुच्छ सुखोंकी इच्छा 

राज्य करस्थं सस्‍्वमसौ विसृज्य करता है, वह दीनहृदय मूर्ख पुरुष मानो हाथमें आये हुए 

भिक्षामटेद्दीनमना: सुमूढ: ॥ ११ | अपने राज्यको त्यागकर भीख माँगता है। भगवान्‌ लक्ष्मीपतिके 

तच्चार्च्यते श्रीपतिपादपद्ा- युगल-चरणारविन्दोंका यथार्थ पूजन वस्त्र, धन और परिश्रमसे 

इन्द्दं न बस्त्रैन धने: अ्रमैर्न। नहीं होता; किंतु मनुष्य यदि अनन्यचित्त होकर 'केशव', 

अनन्यचित्तेन नरेण किंतु “माधव” आदि भगवत्नामोंका उच्चारण करे तो वही उनकी 

उच्चार्यती केशव माधवेति॥ १२ | वास्तविक पूजा है। दैत्यकुमारो! इस प्रकार संसारको 

एवं भवं दुःखमयं विदित्वा दुःखमय जानकर भगवान्‌का ही भलीभाँति भजन करो। 

दैत्यात्मजा: साधु हरिं भजध्वम्‌। इस प्रकार करनेसे ही मनुष्यका जन्म सफल हो सकता 

एवं जनो जन्मफलं लभेत है; नहीं तो (भगवद्धजन न करनेके कारण) अज्ञानी पुरुष 

नो चेद्धवाब्धौ प्रपतेदधो5थध: ॥ १३ | भवसागरमें ही नीचेसे और नीचे स्तरमें ही गिरता रहता 

तस्माद्धवेडस्मिनू हदि शद्डुचक्र- है। इसलिये इस संसारमें समस्त कामनाओंसे रहित हो 

गदाधरं देवमनन्तमीड्यम्‌ । तुम सभी लोग अपने हृदयके भीतर विराजमान शह्ढु- 

स्मरन्तु नित्य वबरदं मुकुन्दं चक्र-गदाधारी, वरदाता, अविनाशी स्तवनीय भगवान्‌ 

सद्धक्तियोगेन निवृत्तकामा:॥ १४ | मुकुन्दका सच्चे भक्तिभावसे सदा चिन्तन करो। भवसागरमें 

अनास्तिकत्वात्‌ू कृपया भवद्धयो पड़े हुए दैत्यपुत्रों! तुम लोग नास्तिक नहीं हो, इसलिये 

वदामि गुह्ं भवसिन्धुसंस्था: । दयावश मैं तुमसे यह गोपनीय बात बतलाता हूँ--समस्त 

सर्वेषु भूतेषु. च. मित्रभावं प्राणियोंके प्रति मित्रभाव रखो; क्योंकि सबके भीतर 
भजन्त्वयं सर्वगतो हि विष्णु:॥ १५ | भगवान्‌ विष्णु ही विराजमान हैं'"॥ ११--१५॥ 

दैत्यएत्र ऊचु: दैत्यपुत्र बोले--महाबुद्धिमान्‌ प्रह्मादजी ! बचपनसे 


लेकर आजतक आप और हम भी शण्डामर्कके सिवा 
दूसरे किसी गुरु तथा मित्रकों नहीं जान सके। फिर 


वतकिित आपने यह ज्ञान कहाँ सीखा? हमसे पर्दा न रखकर 
त्वयैतच्छिक्षितं कुत्र तथ्यं नो बद निस्तुषम्‌। सच्ची बात बताइये॥ १६५, ॥ 


प्रह्माद त्वं वयं चापि बालभावान्महामते। 
षण्डामर्कात्परं मित्र॑ गुरुं चान्‍्यं न विद्यहे॥ १६ 


प्रह्माद उवाच प्रह्मादनी बोले--कहते हैं, जिस समय मेरे पिताजी 
यदा तातः प्रयातो मे तपो$र्थ काननं महत्‌॥ १७ | तपस्या करनेके लिये महान्‌ वनमें चले गये, उसी समय 
तदा चेन्द्र: समागत्य पुरं॑ तस्य रुरोध ह। इन्द्रने यहाँ आकर पिता दैत्यराज हिरण्यकशिपुको मरा 


मृतं विज्ञाय दैत्येन्द्र हिरण्यकशिपुं तदा॥ १८ | 3 'मझकर उनके इस नगरको घेर लिया। इन्द्र 
मे जननीं गृह्य प्रयातो मन्मथारिनना कामाग्निसे पीड़ित हो मेरी महाभागा माताजीको पकड़कर 
व 2 पका आयात मे मत नेता यहाँसे चल दिये। वे मार्गमें बड़ी तेजीसे पैर बढ़ाते 


दह्ममानो > रा मार्गे गच्छति सत्वरम्‌॥ १९ हुए चले जा रहे थे। इसी समय देवदर्शन नारदजी मुझे 
तदा मां गर्भगं ज्ञात्वा नारदो देवदर्शन:। माताके गर्भमें स्थित जान सहसा वहाँ पहुँचे और 
आगत्येन्द्रं जगादोच्चैर्मूड मुड्च पतिक्रताम्‌॥ २० | चिल्लाकर इन्द्रसे बोले--' मूर्ख! इस पतिब्रताकों छोड़ 

अध्याय ४३ ] 


अस्या गर्भ स्थितो योडसौ स वै भागवतोत्तम: । 
तच्छुत्वा नारदबचो मातरं प्रणिपत्य मे॥ २१ 
विष्णुभक्त्या प्रमुच्याथ गत: स्वं भुवनं हरि: । 
नारदस्तां समानीय आश्रमं सस्‍्वं शुभव्रत:॥ २२ 


मामुद्दिश्य महाभागामेतद्वैे कथितं तदा। 
तथा मे विस्मृतं नेव बालाभ्यासाइनो: सुता: ॥ २३ 
विष्णोश्चानुग्रहेणैव नारदस्योपदेशत: । 
मार्कण्डेय उवाच 

एकदा गुप्तचर्यायां गतोडसौ राक्षसाधिप: ॥ २४ 
श्रुणोति रात्रौ नगरे जय रामेति कीर्तनम्‌। 
अवैत्पुत्रकृतं सर्व बलवान दानवेश्वर:॥ २५ 
अथाहूयाह दैत्येन्द्र: क्रोधान्ध: स पुरोहितान्‌। 

रे रे श्लुद्रद्धिजा यूयमतिमुमूर्षता गता:॥२६ 
प्रह्मदो5यं मृषालापान्‌ वक्‍त्यन्यान्‌ पाठयत्यपि। 

इति निर्भ्स्य तानू विप्रान्‌ श्रसन्‌ राजाविशद्‌ गृहम्‌॥ २७ 
न च पुत्रवधे चिन्तां जहौ स्ववधकारिणीम्‌। 
आसतन्नमरणोअमर्षात्कृत्यमेके विमृश्य सः॥ २८ 
अकृत्यमेव दैत्यादीनाहूयोपादिशद्रह: । 
अद्य क्षपायां प्रह्लादं प्रसुप्तं दुष्टमुल्बणैः॥ २९ 
नागपाशेैर्दृढ॑ बद्ध्वा मध्ये निश्षिपताम्बुधे:। 
तदाज्ञां शिरसा55दाय ददृशुस्तमुपेत्य ते॥ ३० 


रात्रिप्रियं समाधिस्थ॑ प्रबुद्धं सु्ततत्‌ स्थितम्‌। 
संछिन्नरागलोभादिमहाबन्धं क्षपाचरा: ॥ ३९ 
बबन्धुस्तं महात्मानं फल्गुभिः सर्परज्जुभि:। 
गरुडध्वजभक्त त॑ बद्ध्वाहिभिरबुद्धय: ॥ ३२ 


जलशायिप्रियं नीत्वा जलराशौ निचिक्षिपु:। 
बलिनस्ते5चलान्‌ दैत्या तस्योपरि निधाय च॥ ३३ 


शशंसुस्तं प्रियं राज्ञे द्रुत॑ तान्‌ सोउप्यमानयत्‌ । 


प्रह्नादजीका दैत्यपुत्रोंको उपदेश देना 


श्ष५ 


दो। इसके गर्भमें जो बालक है, वह भगवद्धक्तोंमें श्रेष्ठ है।' 
नारदजीका कथन सुनकर इन्द्रने विष्णुभक्तिके कारण मेरी 
माताको प्रणाम करके छोड़ दिया और वे अपने लोकको 
चले गये। फिर शुभ सड्डूल्पवाले नारदजी मेरी माताको 
अपने आश्रममें ले आये और मेरे उद्देश्यसे मेरी महाभागा माताके 
प्रति इस पूर्वोक्त ज्ञानका वर्णन किया । दानवो ! बाल्यकालके 
अभ्यास, भगवान्‌की कृपा तथा नारदजीका उपदेश होनेसे 
वह ज्ञान मुझे भूला नहीं है॥ १७--२३४३॥ 

मार्कण्डेयजी बोले--एक दिन राक्षसराज हिरण्य- 
कशिपु रात्रिके समय गुप्तरूपसे नगरमें घूम रहा था। उस 
समय उसे “जय राम” का कीर्तन सुनायी देने लगा। तब 
बलवान्‌ दानवराजने यह सब अपने पुत्रकी ही करतूत 
समझी | तब उस दैत्यराजने क्रोधान्ध होकर पुरोहितोंको 
बुलाया और कहा--'नीच ब्राह्मणो! जान पड़ता है, 
तुमलोग मरनेके लिये अत्यधिक उत्सुक हो गये हो। 
तुम्हारे देखते-देखते यह प्रह्लाद स्वयं तो व्यर्थकी बातें 
बकता ही है, दूसरोंको भी यही सिखाता है।” इस प्रकार 
उन ब्राह्मणोंको फटकारकर राजा हिरण्यकशिपु लम्बी 
साँसें खींचता हुआ घरमें आया। उस समय भी वह 
पुत्रवधके विषयमें होनेवाली चिन्ताको, जो उसका ही 
नाश करनेवाली थी, नहीं छोड़ सका । उसकी मृत्यु निकट 
थी; अत: उसने अमर्षवश एक ऐसा काम सोचा, जो 
वास्तवमें न करने योग्य ही था। हिरण्यकशिपुने दैत्यादिकोंको 
बुलाया और उनसे एकान्तमें कहा--'देखो, आज रातमें 
प्रह्दाद जब गाढ़ी नींदमें सो जाय, उस समय उस दुष्टको 
भयंकर नागपाशोंद्वारा खूब कसकर बाँध दो और बीच 
समुद्रमें फेंके आओ'॥ २४--२९४५२॥ 

उसकी आज्ञा शिरोधार्य करके उन दैत्योंने प्रह्मदजीके 
पास जाकर उन्हें देखा। वे रात्रिके ही प्रेमी थे (क्योंकि 
रातमें ही उन्हें ध्यान लगानेकी सुविधा रहती थी) प्रह्मादजी 
समाधिमें स्थित होकर जाग रहे थे, फिर भी खूब सोये 
हुएके समान स्थित थे। उन्होंने राग और लोभ आदिके 
महान्‌ बन्धनोंको काट डाला था, तो भी उन महात्मा 
प्रह्मदको निशाचरोंने तुच्छ नागपाशोंसे बाँध दिया। जिनकी 
ध्वजामें साक्षात्‌ गरुडजी विराजमान हैं, उन भगवान्‌के 
भक्त प्रह्नदको उन मूर्खोने सर्पोद्दारा बाँधा और जलशायीके 
प्रियजनको ले जाकर जलराशि समुद्रमें डाला। तदनन्तर 
उन बली दैत्योंने प्रह्मादके ऊपर पर्वतकी चट्टानें रख दीं 
और तुरंत ही जाकर राजा हिरण्यकशिपुको यह प्रिय 
संवाद कह सुनाया। उसे सुनकर उस दैत्यराजने भी उन 
सबका सम्मान किया॥ ३०--३३४, ॥ 

श्रीनरसिंहपुराण 


[ अध्याय ४३ 


प्रह्ादं चाब्धिमध्यस्थं तमौर्वाग्रिमिवापरम्‌॥ ३४ 


ज्वलन्तं तेजसा विष्णोग्राहा भूरिभियात्यजन्‌। 
स॒ चाभिन्नचिदानन्दसिन्धुमध्ये समाहितः॥ ३५ 


न वेद बद्धमात्मानं लवणाम्बुधिमध्यगम्‌। 
अथ ब्रह्मामृताम्भोधिमये स्वस्मिन्‌ स्थिते मुनौ॥ ३६ 


ययीौ क्षोभ॑ द्वितीयाब्धिप्रवेशादिव सागर: । 
क्लेशात्‌ क्लेशानिवोद्धूय प्रह्दादमथ बवीचय: ॥ ३७ 


निन्युस्तीरेउप्लवाम्भोधे: गुरूक्तय इवाम्बुधे: । 
ध्यानेन विष्णुभूतं तं॑ भगवान्‌ वरुणालय: ॥ ३८ 
विन्यस्य तीरे रल्नानि गृहीत्वा द्र॒ष्टुमाययौ। 
तावद्‌ भगवता5<दिष्ट: प्रहष्टः पन्नगाशन: ॥ ३९ 


बन्धनाहीन्‌ समभ्येत्य भक्षयित्वा पुनर्ययौ। 
अथाबभाषे प्रह्नादं. गम्भीरध्वनिरर्णव: ॥ ४० 


प्रणम्य दिव्यरूप: सन्‌ समाधिस्थ॑ हरे: प्रियम्‌। 
प्रह्दाद भगवद्धक्त पुण्यात्मन्नर्णवो5स्म्यहम्‌॥ ४९ 


चक्षुभ्यामथ मां हृष्ठा पावयार्थिनमागतम्‌। 
इत्यम्बुधिगिर: श्रुत्वा स महात्मा हरे: प्रिय: ॥ ४२ 


उद्दीक्ष्य सहसा देवं तं नत्वा55हासुरात्मज: । 
कदा55गतं भगवता तमथाम्बुधिरब्रवीत्‌॥ ४३ 
योगिन्नज्ञातवृत्तस्त्वमपराद्धं तवासुरै: । 
बद्धस्त्वमहिभिर्देत्यैर्मयि क्षिप्तोड्््य वैष्णव॥ ४४ 


ततस्तूर्ण मया तीरे न्यस्तस्त्वं फणिनश्न तान्‌। 
इदानीमेव गरुडो भक्षयित्वा गतो महान्‌॥ ४५ 


महात्मन्ननुगृह्लीष्व त्वं मां सत्संगमार्थिनम्‌। 
गृहाणेमानि रल्ानि पूज्यस्त्वं मे हरियथा॥ ४६ 


यद्यप्येतैर्न ते कृत्यं रल्रैर्दास्याम्यथाप्यहम्‌ । 
दीपान्निवेदयत्येव भास्करस्यापि भक्तिमान्‌॥ ४७ 


बीच समुद्रमें पड़े हुए प्रह्मदको भगवान्‌के तेजसे 
दूसरे बडवानलकी भाँति प्रज्बलित देख अत्यन्त भयके 
कारण ग्राहोंने उन्हें दूरसे ही त्याग दिया। प्रह्माद भी 
अपनेसे अभिन्न चिदानन्दमय समुद्र (परमेश्वर) -में समाहित 
होनेके कारण यह न जान सके कि “मैं बाँधकर खरे 
पानीके सागरमें डाल दिया गया हूँ।” मुनि (प्रह्माद) जब 
ब्रह्मानन्दामृतके समुद्ररूप अपने आत्मामें स्थित हो गये, 
उस समय समुद्र इस प्रकार श्षुब्ध हो उठा, मानो उसमें 
दूसरे महासागरका प्रवेश हो गया हो। फिर समुद्रकी 
लहरें प्रह्ददको धीरे-धीरे कठिनाईसे ठेलकर उस नौकारहित 
सागरके तटकी ओर ले गयीं--ठीक उसी प्रकार, जैसे 
ज्ञानी गुरुक वचन क्लेशोंका उन्मूलन करके शिष्यको 
भवसागरसे पार पहुँचा देते हैं । ध्यानके द्वारा विष्णुस्वरूप 
हुए उन प्रह्नदजीको तीरपर पहुँचाकर भगवान्‌ वरुणालय 
(समुद्र) बहुत-से रत्र ले उनका दर्शन करनेके लिये 
आये। इतनेमें ही भगवानूकी आज्ञा पाकर सर्पभक्षी 
गरुडजी वहाँ आ पहुँचे और बन्धनभूत सर्पोको अत्यन्त 
हर्षपूर्वक्क खाकर चले गये॥ ३४--३९५॥ 

तत्पश्चात्‌ गम्भीर घोषवाला दिव्यरूपधारी समुद्र 
समाधिनिष्ठ भगवद्धक्त प्रह्मदको प्रणाम करके यों बोला- 
 भगवद्धक्त प्रह्माद! पुण्यात्मन्‌! मैं समुद्र हूँ। अपने पास 
आये हुए मुझ प्रार्थीको अपने नेत्रोंद्वारा देखकर पवित्र 
कीजिये।” समुद्रके ये वचन सुनकर भगवानू्‌के प्रिय 
भक्त महात्मा असुर-नन्दन प्रह्मादने सहसा उनकी ओर 
देखकर प्रणाम किया और कहा--' श्रीमान्‌ कब पधारे?' 
तब उनसे समुद्रने कहा-- ॥ ४०--४३॥ 

“योगिन्‌! आपको यह बात ज्ञात नहीं है, असुरोंने 
आपका बड़ा अपराध किया है। वैष्णव ! आपको साँपोंसे 
बाँधकर दैत्योंने आज मेरे भीतर फेंक दिया; तब मैंने 
तुरंत ही आपको किनारे लगाया और उन साँपोंको 
अभी-अभी महात्मा गरुडजी भक्षण करके गये हैं। 
महात्मन्‌! मैं सत्सड्गका अभिलाषी हूँ, आप मुझपर 
अनुग्रह करें और इन रत्रोंको भेंटरूपमें स्वीकार 
करें। मेरे लिये आप भगवान्‌ विष्णुके समान ही पूज्य 
हैं। यद्यपि आपको इन रत्नोंकी कोई आवश्यकता 
नहीं है, तथापि मैं तो इन्हें आपको दूँगा ही; क्योंकि 
भगवान्‌ सूर्यका भक्त उन्हें दीप निवेदन करता ही है। 

त्वमापत्स्वपि घोरासु विष्णुनेव हि रक्षितः। 
त्वादृशा निर्मलात्मानो न सन्ति बहवो5र्कवत्‌॥ ४८ 
बहुना किं कृतार्थो5स्मि यत्तिष्ठामि त्वया सह। 
आलपामि क्षणमपि नेक्षे होतत्फलोपमाम्‌॥ ४९ 
इत्यब्धिना स्तुतः श्रीशमाहात्म्यवचनै: स्वयम्‌। 
ययौ लज्जां प्रहर्ष च प्रह्मदो भगवत्तप्रिय:॥ ५० 
प्रतिगृह्य स रत्नानि वत्सलः प्राह वारिधिम्‌। 
महात्मन्‌ सुतरां धन्य: शेते त्वयि हि स प्रभु:॥ ५१ 
कल्पान्तेषपि जगत्कृत्स्नं ग्रसित्वा स जगन्मय: । 
त्वय्येवेकार्णवीभूते शेते किल महात्मनि॥ ५२ 
लोचनाभ्यां जगन्नाथ द्र॒ष्टुमिच्छामि वारिधे। 
त्वं पश्यसि सदा धन्यस्तत्रोपायं प्रयच्छ मे॥ ५३ 


उक्त्वेति पादावनतं तूर्णमुत्थाप्प सागरः। 
प्रह्मादं प्राह योगीन्द्र त्वं पश्यसि सदा हृदि॥ ५४ 
द्रष्ट्रमिच्छस्यथाक्षिभ्यां स्तुहि तं भक्तवत्सलम्‌ । 
उक्त्वेति सिन्धु: प्रह्नदमात्मन: स जले5विशत्‌॥ ५५ 
गते नदीन्द्रे स्थित्वैको हरिं रात्रौ स देत्यज:। 
भकत्यास्तौदिति मन्वानस्तद्र्शनमसम्भवम्‌॥ ५६ 
प्रह्ाद उवाच 

वेदान्तवाक्यशतमारुतसम्प्रवृद्ध- 

वैराग्यवद्चधिशिखया परिताप्य चित्तम्‌। 
संशोधयन्ति यदवेक्षणयोग्यतायै 

धीरा: सदैव स कथं मम गोचर: स्यात्‌॥ ५७ 


मात्सर्यरोषस्मरलोभमोह- 

मदादिभिर्वा सुदृढे: सुषड्भि:। 
उपर्युपर्यावरणै: सुबद्ध- 

मन्धं मनो मे क्र हरिः क्त वाहम्‌॥ ५८ 
यं धातृमुख्या विबुधा भयेषु 

शान्त्यर्थिन: क्षीरनिधेरुपान्तम्‌। 
गत्वोत्तमस्तोत्रकृतः कथंचित्‌ 


पश्यन्ति तं॑ द्रष्टटतहो ममाशा॥५९ 


प्रह्नादजीका दैत्यपुत्रोंको उपदेश देना 


१५७ 


घोर आपत्तियोंमें भी भगवान्‌ विष्णुने ही आपकी रक्षा 
की है। सूर्यकी भाँति आप-जैसे शुद्धचित्त महात्मा 
संसारमें अधिक नहीं हैं। बहुत क्या कहूँ? आज मैं 
कृतार्थ हो गया; क्योंकि आज मुझे आपके साथ स्थित 
होनेका सौभाग्य प्राप्त हुआ। इस समय क्षणभर भी जो 
आपके साथ बातचीत कर रहा हूँ, इससे प्राप्त होनेवाले 
फलकी उपमा मैं कहीं नहीं देखता'॥ ४४ड--४९ ॥ 
इस प्रकार समुद्रने साक्षात्‌ भगवान्‌ लक्ष्मीपतिके 
माहात्म्यसूचक वचनोंद्वार जब उनकी स्तुति की, तब 
भगवान्‌के प्रिय भक्त प्रह्मदजीको बड़ी लज्जा हुई और हर्ष 
भी। स्नेही प्रह्नदने समुद्रके दिये हुए रत्न ग्रहणकर उनसे 
कहा--' महात्मन्‌ ! आप विशेष धन्यवादके पात्र हैं; क्योंकि 
भगवान्‌ आपके ही भीतर शयन करते हैं। यह प्रसिद्ध है 
कि जगन्मय प्रभु प्रलयकालमें भी सम्पूर्ण जगत्‌को अपनेमें 
लीन करके एकार्णवरूपमें स्थित आप महात्मा महासागरमें 
ही शयन करते हैं। समुद्र ! मैं इन स्थूल नेत्रोंसे भगवान्‌ 
जगन्नाथका दर्शन करना चाहता हूँ। आप धन्य हैं; क्योंकि 
सदा भगवान्‌का दर्शन करते रहते हैं। कृपया मुझे भी 
उनके दर्शनका उपाय बताइये!'॥ ५०--५३ ॥ 
यों कहकर प्रह्नादजी समुद्रके चरणोंपर गिर पड़े। 
तब समुद्रने उनको शीघ्र ही उठाकर कहा--' योगीन्द्र ! 
आप तो सदा ही अपने हृदयमें भगवान्‌का दर्शन करते 
हैं; तथापि यदि इन नेत्रोंस भी देखना चाहते हैं तो उन 
भक्तवत्सल भगवानूका स्तवन कीजिये।” यों कहकर 
समुद्रदेव अपने जलमें प्रविष्ट हो गये॥ ५४-५५॥ 
समुद्रके चले जानेपर दैत्यनन्दन प्रह्मादजी रात्रिमें वहाँ 
अकेले ही रहकर भगवान्‌के दर्शनको एक असम्भव 
कार्य मानते हुए भक्तिपूर्वक श्रीहरिकी स्तुति करने लगे॥ ५६ ॥ 
प्रह्ादजी बोले--धीर पुरुष जिनके दर्शनकी योग्यता 
प्राप्त करनेके लिये सदा ही सैकड़ों वेदान्त-वाक्यरूप 
वायुद्वारा अत्यन्त बढ़ी हुई वेराग्यरूप अग्निकी ज्वालासे 
अपने चित्तको तपाकर भलीभाँति शुद्ध किया करते हैं, 
वे भगवान्‌ विष्णु, भला, मेरे दृष्टिपथमें कैसे आ सकते 
हैं। एकके ऊपर एकके क्रमसे ऊपर-ऊपर जिनका आवरण 
पड़ा हुआ है--ऐसे मात्सर्य, क्रोध, काम, लोभ, मोह, मद 
आदि छ: सुदृढ़ बन्धनोंसे भलीभाँति बँधा हुआ मेरा मन 
अंधा (विवेकशून्य) हो रहा है। कहाँ भगवान्‌ श्रीहरि और 
कहाँ मैं! भय उपस्थित होनेपर उसकी शान्तिके लिये 
क्षीससागरके तटपर जाकर ब्रह्मादि देवता उत्तम रीतिसे 
स्तवन करते हुए किसी प्रकार जिनका दर्शन कर पाते 
हैं, उन्हीं भगवान्‌के दर्शनकी मुझ-जैसा दैत्य आशा करे-- 
यह कैसा आश्चर्य है!॥ ५७--५९॥ 

१५८ 
अयोग्यमात्मानमितीशदर्शने 

सर मन्यमानस्तदनाप्तिकातर: । 
उद्देगदुःखार्णवमग्रमानस: 

स्त्रुताश्रुधारो नृप मूच्छितोडपतत्‌॥ ६० 
अथ क्षणात्सर्वगतश्चतुर्भुज: 

शुभाकृतिर्भक्तजनैकवल्लभ:...। 


दुःस्थ॑ तमाशिलिष्य सुधामयैर्भुजे- 
स्तत्रेव. भूपाविरभूदयानिधि: ॥ ६१९ 

स॒ लब्धसंज्ञोषड्थ. तदड़सड्ढा- 
दुन्मीलिताक्ष;,. सहसा. ददर्श। 


प्रसन्नवकत्रं कमलायताक्ष॑ 
सुदीर्घबाहुं यमुनासवर्णम्‌॥ ६२ 
उदारतेजोमयमप्रमेयं 
गदारिशट्धुम्बुजचारुचिह्नितमू._। 


स्थितं समालिड्रय विभुं स॒दृष्ठटा 
प्रकम्पतो.  विस्मयभीतिहर्षै: ॥ ६३ 
तत्‌ स्वपममेवाथ स॒ मन्यमानः 


स्वप्नेषपि पश्यामि हरिं कृतार्थम। 
ड््ति प्रहर्षार्णवमग्रचेता: 

स्वानन्दमूर्छा स॒पुनश्च भेजे॥ ६४ 
ततः क्षितावेव निविश्य नाथ: 

कृत्वा तमड्डले स्वजनैकबन्धु:। 
शनैर्विधुन्चन्‌ करपल्लवेन 


स्पृशनू मुहुर्मातृवदालिलिड्र॥ ६५ 
ततश्चिरेण प्रह्मद: सम्मुखोन्मीलितेक्षण:। 
आलुलोके जगन्नाथं विस्मयाविष्टचेतसा ॥ ६६ 


ततश्रिरात्तं सम्भाव्य धीर: श्रीशाड्डशायिनम्‌। 
आत्मानं सहसोत्तस्थौ सद्य: सभयसम्भ्रम:॥ ६७ 


प्रणामायापतच्चोर्व्या प्रसीदेति वदन्मुहुः। 
सम्भ्रमात्‌ स बहुज्ञोउपि नान्यां पूजोक्तिमस्मरत्‌॥ ६८ 


तमथाभयहस्तेन गदाशट्भारिधृक्‌ प्रभु: । 
गृहीत्वा स्थापयामास प्रह्मादं स दयानिधि: ॥ ६९ 


कराब्जस्पर्शनाह्ादगलदश्रुं. स्वेपथुम्‌। 
भूयो5थाह्वादयन्‌ स्वामी तं जगादेति सान्त्वयनू॥ ७० 


राजन! इस प्रकार अपनेको भगवान्‌का दर्शन पानेके 
योग्य न मानते हुए प्रह्मादणी उनकी अप्राप्तिके दुःखसे 
कातर हो उठे। उनका चित्त उद्बेश और अनुतापके समुद्रमें 
डूब गया। वे नेत्रोंसे आँसुओंकी धारा बहाते हुए मूच्छित 
होकर गिर पड़े। भूप! फिर तो क्षणभरमें ही भक्तजनोंके 
एकमात्र प्रियतम सर्वव्यापी कृपानिधान भगवान्‌ विष्णु 
सुन्दर चतुर्भुज रूप धारणकर दु:खी प्रह्मादको अमृतके 
समान सुखद स्पर्शवाली अपनी भुजाओंसे उठाकर गोदमें 
लगाते हुए वहाँ प्रकट हो गये॥ ६०-६१॥ 

उनके अड्ढस्पर्शसे होशमें आनेपर प्रह्मादने सहसा नेत्र 
खोलकर भगवान्‌को देखा। उनका मुख प्रसन्न था। नेत्र 
कमलके समान सुन्दर और विशाल थे। भुजाएँ बड़ी- 
बड़ी थीं और शरीर यमुनाजलके समान श्याम था। वे 
परम तेजस्वी और अपरिमित ऐश्वर्यशाली थे। गदा, शह्ढु, 
चक्र और पद्म आदि सुन्दर चिह्नोंसे पहचाने जा रहे थे। 
इस प्रकार अपनेको अड्डूमें लगाये हुए भगवान्‌को खड़ा 
देख प्रह्मद भय, विस्मय और हर्षसे काँप उठे, वे इस 
घटनाको स्वप्न ही समझते हुए सोचने लगे--'अहा! 
स्वप्रमें भी मुझे पूर्णकाम भगवान्‌का दर्शन तो मिल गया!! 
यह सोचकर उनका चित्त हर्षके महासागरमें गोता लगाने 
लगा और वे पुन: स्वरूपानन्दमयी मूर्च्छको प्राप्त हो गये। 
तब अपने भक्तोंके एकमात्र बन्धु भगवान्‌ पृथ्वीपर ही 
बैठ गये और पाणिपल्लवसे धीरे-धीरे उन्हें हिलाने लगे। 
स्नेहमयी माताकी भाँति प्रह्नादके गात्रका स्पर्श करते हुए 
उन्हें बार-बार छातीसे लगाने लगे॥ ६२--६५॥ 

कुछ देरके बाद प्रह्नदने भगवान्‌के सामने आँखें खोलकर 
विस्मितचित्तसे उन जगदीश्वरको देखा। फिर बहुत देरके 
बाद अपनेको भगवान्‌ लक्ष्मीपतिकी गोदमें सोया हुआ 
अनुभवकर वे भय और आवेगसे युक्त हो सहसा उठ गये 
तथा 'भगवन्‌! प्रसन्न होइये' यों बार-बार कहते हुए उन्हें 
साष्टाड्र प्रणाम करनेके लिये पृथ्वीपर गिर पड़े। बहुत 
होनेपर भी उन्हें उस समय घबराहटके कारण अन्य 
स्तुतिवाक्योंका स्मरण न हुआ। तब गदा, शट्ढु और चक्र 
धारण करनेवाले दयानिधि भगवानने प्रह्मदको अपने 
भक्तभयहारी हाथसे पकड़कर खड़ा किया। भगवानूके कर- 
कमलोंका स्पर्श होनेसे अत्यन्त आनन्दके आँसू बहाते 
और काँपते हुए प्रह्मदको और अधिक आनन्द देनेके 
लिये प्रभुने उन्हें सान्त्वना देते हुए कहा॥ ६६--७०॥ 

सभयं सम्भ्रमं वत्स मद्गौरवकृतं त्यज। 
नैवं प्रियो मे भक्तेषु स्वाधीनप्रणयी भव॥ ७१ 


नित्यं सम्पूर्णकामस्य जन्मानि विविधानि मे। 
भक्तसर्वेष्टदानाय तस्मातू किं ते प्रियं बद॥ ७२ 


अथ व्यजिज्नपद्दिष्णुं प्रह्मादः प्राज्ललि्नमन्‌। 
सलौल्यमुत्फुल्लदृशा पश्यन्नेव॑ च तन्मुखम्‌॥ ७३ 


नाप्ययं वरदानाय कालो नैष प्रसीद मे। 
त्वदर्शनामृतास्वादादन्तरात्मा न तृप्यति॥ ७४ 


ब्रह्मादिदेवर्दुर्लक्ष्य॑ त्वामेव पश्यत: प्रभो। 
तृप्तिं नेष्यति मे चित्त कल्पायुतशतैरपि॥ ७५ 


नेवमेतद्धयतृप्तस्य त्वां दृष्ठान्यद्‌ वृणोति किम्‌। 
ततः स्मितसुधापूरैः पूरयन्‌ स प्रियं प्रियात्‌॥ ७६ 


योजयनू्‌ मोक्षलक्ष्म्यैव तं॑ जगाद जगत्पति:। 
सत्यं महर्शनादन्यद्‌ वत्स नैवास्ति ते प्रियम्‌॥ ७७ 


किंचित्ते दातुमिष्टे मे मत्प्रियार्थ वृणीष्व तत्‌। 
प्रह्दो5थाब्रवीद्धीमान्‌ देव जन्मान्तरेष्वपि॥ ७८ 


दासस्तवाहं भूयासं गरुत्मानिव भक्तिमान्‌। 
अथाह नाथ: प्रह्मादं संकर्ट खल्विदं कृतम्‌॥ ७९ 


अहं तवात्मदानेच्छुस्त्वं तु भृत्यत्वमिच्छसि। 
वरानन्यांश्ष वरय धीमन्‌ दैत्येश्वरात्मज॥ ८० 


प्रह्ददोषपि पुनः प्राह भक्तकामप्रदं हरिम्‌। 
प्रसीद सास्तु मे नाथ त्वद्धक्तिः सात्त्विकी स्थिरा॥ ८१ 


प्रह्नादजीका दैत्यपुत्रोंको उपदेश देना 


१२५९ 


“वत्स! मेरे प्रति गौरव-बुद्धिसे होनेवाले इस भय 
और घबराहटको त्याग दो। मेरे भक्तोंमें तुम्हारे समान 
कोई भी मुझे प्रिय नहीं है, तुम स्वाधीनप्रणयी हो जाओ 
[अर्थात्‌ यह समझो कि तुम्हारा प्रेमी मैं तुम्हारे वशमें 
हूँ]। मैं नित्य पूर्णकाम हूँ, तथापि भक्तोंकी समस्त 
कामनाओंको पूर्ण करनेके लिये मेरे अनेक अवतार 
हुआ करते हैं; अत: तुम भी बताओ, तुम्हें कौन-सी 
वस्तु प्रिय है ?'॥ ७१-७२॥ 

तदनन्तर खिले हुए नेत्रोंसे भगवान्‌के मुखको सतृष्णभावसे 
देखते हुए प्रह्मदने हाथ जोड़ नमस्कारपूर्वक उनसे यों 
निवेदन किया--' भगवन्‌ ! यह वरदानका समय नहीं है, 
केवल मुझपर प्रसन्न होइये। इस समय मेरा मन आपके 
दर्शनरूपी अमृतका आस्वादन करनेसे तृत्त नहीं हो रहा 
है। प्रभो! ब्रह्मादि देवताओंके लिये भी जिनका दर्शन पाना 
कठिन है, ऐसे आपका दर्शन करते हुए मेरा मन दस 
लाख वर्षोमें भी तृतत न होगा। इस प्रकार आपके दर्शनसे 
अतृप्त रहनेवाले मुझ सेवकका चित्त आपके दर्शनके बाद 
और क्‍या माँग सकता है ?'॥ ७३--७५५/३॥ 

तब मुस्कानमयी सुधाका स्त्रोत बहाते हुए उन 
जगदीश्वरने अपने परम प्रिय भक्त प्रह्नादको मोक्ष- 
लक्ष्मीसे संयुक्त-सा करते हुए उससे कहा--' वत्स ! यह 
सत्य है कि तुम्हें मेरे दर्शनसे बढ़कर दूसरा कुछ भी 
प्रिय नहीं है; किंतु मेरी इच्छा तुम्हें कुछ देनेकी है। 
अत: तुम मेरा प्रिय करनेके लिये ही मुझसे कुछ माँग 
लो'॥ ७६-७७, ॥ 

तब बुद्धिमान्‌ प्रह्दादने कहा--' देव! मैं जन्मान्तरोंमें 
भी गरुडजीकी भाँति आपमें ही भक्ति रखनेवाला आपका 
दास होऊँ!” यह सुनकर भगवान्‌ने कहा--'यह तो 
तुमने मेरे लिये कठिन समस्या रख दी--मैं तो तुम्हें 
स्वयं अपने-आपको दे देना चाहता हूँ और तुम मेरी 
दासता चाहते हो! बुद्धिमान्‌ दैत्यराजकुमार ! दूसरे-दूसरे 
वर माँगो'॥ ७८--८०॥ 

तब प्रह्लादने भक्तोंकी कामना पूर्ण करनेवाले भगवान्‌ 
विष्णुसे पुन: कहा--'नाथ ! आप प्रसन्न हों; मुझे तो यही 
चाहिये कि आपमें मेरी सात्तिक भक्ति सदा स्थिर रहे। 

अनयाथ च त्वां नौमि नृत्यामि त्वत्पर: सदा। 
अथाभितुष्टो भगवान्‌ प्रियमाह प्रियंवदम्‌॥ ८२ 


वत्स यद्यदभीष्ठ॑ ते तत्तदस्तु सुखी भव। 
अन्तहिते च मय्यत्र मा खिद त्वं महामते॥ ८३ 


त्वच्चित्तान्नापयास्यामि क्षीराब्धेरिव सुप्रियात्‌ । 
पुनद्धित्रिदिनैस्त्वं मां द्रष्टा दुष्टवधोद्यतम्‌॥ ८४ 


अपूर्वाविष्कृताकारं नृसिंहं पापभीषणम्‌। 
उक्त्वेत्यतः प्रणमतः पश्यतश्चरातिलालसम्‌॥ ८५ 


अतुष्टस्यैव तस्येशो माययान्तर्दधे हरिः। 
ततो हठाददृष्ठा तं॑ सर्वतो भक्तवत्सलम्‌॥ ८६ 


हहेत्यश्रुप्लुत: प्रोच्य ववन्दे स चिरादिति। 
श्रूयमाणे5डथ  परितः प्रतिबुद्धजनस्वने ॥ ८७ 


उत्थायाब्धितटाद्धीमान्‌ प्रह्माद: स्वपुरं ययौ॥ ८८ 
अथ दितिजसुतश्िरं प्रहष्ट: 
स्मृतिबलतः परितस्तमेव पश्यन्‌। 
हरिमनुजगतिं त्वलं च पश्यन्‌ 
गुरुगृहमुत्पुलकः शनैरवाप॥ ८९ 


श्रीनरसिंहपुराण 


[ अध्याय ४४ 


यही नहीं, इस भक्तिसे युक्त होकर मैं आपका स्तवन 
किया करूँ और आपके ही परायण रहकर सदा नाचा 
करूँ '॥ ८१५२ ॥ 

भगवानूने संतुष्ट होकर प्रिय भाषण करनेवाले प्रिय 
भक्त प्रह्मदसे तब कहा--“वत्स ! तुम्हें जो-जो अभीष्ट 
हो, वह सब प्राप्त हो; तुम सुखी रहो। एक बात और 
है--महामते ! यहाँसे मेरे अन्तर्धान हो जानेपर भी तुम 
खेद न करना। मैं अपने परमप्रिय स्थान क्षीरसागरकी 
भाँति तुम्हारे शुद्धचित्तते कभी अलग न होऊँगा। तुम 
दो-ही-तीन दिनोंके बाद मुझे दुष्ट हिरण्यकशिपुका 
वध करनेके लिये उद्यत अपूर्व शरीर धारण किये 
नृसिंहरूपमें, जो पापियोंके लिये भयानक है, पुनः 
प्रकट देखोगे।' यों कहकर भगवान्‌ हरि, अपनेको 
प्रणाम करके अत्यन्त ललचायी हुई दृष्टिसे देखते रहनेपर 
भी तृप्त न होनेवाले उस भक्त प्रह्मदके सामने ही मायासे 
अन्तर्धान हो गये॥ ८२--८५५/२ ॥ 

तत्पश्चात्‌ वे सहसा सब ओर दृष्टि डालनेपर भी 
जब भक्तवत्सल भगवानको न देख सके, तब आँसू 
बहाते हुए उच्चस्वरसे हाहाकार करके बड़ी देरतक 
भगवान्‌की वन्दना करते रहे। फिर जब प्रातःकाल जगे 
हुए जन्तुओंकी वाणी सब ओर सुनायी देने लगी, तब 
बुद्धिमान्‌ प्रह्मद समुद्र-तटसे उठकर अपने नगरको 
चले गये। इसके बाद दैत्यनन्दन प्रह्मादजी परम प्रसन्न 
होकर अपने स्मरणबलसे संसारमें सब ओर भगवान्‌का 
ही दर्शन करते हुए तथा भगवान्‌ एवं मनुष्यकी गतिको 
भलीभाँति समझते हुए रोमाश्जित होकर धीरे-धीरे गुरुके 
घर गये॥ ८६--८९॥ 


इति श्रीनरसिंहपुराणे नरसिंहग्रादुभवि त्रिचत्वारिशो5 ध्याय: ॥ ४३ ॥ 
इस प्रकार श्रीनरसिंहपुराणमें 'नरसिंहावतारविषयक ' तैंतालीसवाँ अध्याय पूरा हुआ ॥ ४३ ॥ 


चौवालीसवाँ अध्याय 
नृसिंहका प्रादुर्भाव और हिरण्यकशिपुका वध 


मार्कण्डेय उवाच 
अथागतं ते प्रह्नादं दृष्टा दैत्या: सुविस्मिता:। 


मार्कण्डेयजी बोले--तदनन्तर प्रह्मदको [कुशलपूर्वक 
समुद्रसे] लौटा देखकर, जिन्होंने उन्हें महासागरमें डाला 


शशंसुर्देत्यपतये यै: क्षिप्तः स महार्णवे॥ १ | था, वे दैत्य बड़े विस्मित हुए और उन्होंने तुरंत यह 


स्वस्थ तमागतं श्रुत्वा दैत्यराड्विस्मयाकुल: 


समाचार दैत्यराज हिरण्यकशिपुको दिया। उन्हें स्वस्थ 

अध्याय ४४] 


नृसिंहका प्रादुर्भाव और हिरण्यकशिपुका वध 


१६१ 


लौटा सुन दैत्यराज विस्मयसे व्याकुल हो उठा और 


आहयतां च इत्याह क्रोधान्मृत्युवशे स्थित:॥ २ 
तथासुरैर्दटुरानीतः समासीनं स ॒दिव्यदृक्‌ 
आसम्रमृत्युं दैत्येन्द्र ददर्शात्यूजितश्रियम्‌॥ ३ 


नीलांशुमिश्रमाणिक्यद्युतिच्छन्नविभूषणम्‌ । 
सधूमाग्रिमिव व्याप्तमुच्चासनचितिस्थितम्‌॥ ४ 


दंष्टोत्कटेघो रतरर्घनच्छविभिरुद्धटैः । 
कुमार्गदर्शिभिर्दत्यैर्यमदूतेरिवावृतम्‌ ॥ ५ 
दूरातू्‌ प्रणम्य पितरं प्राझनलिस्तु व्यवस्थित: । 
अथाहाकारणक्रोध: स खलो भर्त्सयन्‌ सुतम्‌॥ ६ 
भगवत्त्रियमत्युच्चैर्मृत्युमेवा श्रयन्रिव । 


मूढ रे श्रृणु मद्वाक्यमेतदेवान्तिम॑ श्रुवम्‌॥ ७ 
इतो न त्वां प्रवक्ष्यामि श्रुत्वा कुरु यथेप्सितम्‌। 
उक्त्वेति द्रुतमाकृष्य चन्द्रहासासिमद्भधुतम्‌॥ ८ 
सम्भ्रमाद्वीक्षित: सर्वेश्वालयन्नाह त॑ पुनः। 
क्र चास्ति मूढ ते विष्णु: स त्वामद्य प्ररक्षतु॥ ९ 
त्वयोक्त स हि सर्वत्र कस्मात्स्तम्भे न दृश्यते। 
यदि पश्यामि तं विष्णुमधुना स्तम्भमध्यगम्‌॥ १० 


तहिं त्वां न वधिष्यामि भविष्यसि द्विधान्यथा। 
प्रह्दोषपि तथा दृष्टा दध्यौ त॑ं परमेश्वरमं॥ ११ 


पुरोक्त तद्गबचचः स्मृत्वा प्रणनाम कृताञ्जलिः। 
तावत्प्रस्फुटितस्तम्भो वीक्षितो दैत्यसूनुना॥ १२ 


आदर्शरूपो दैत्यस्यथ खड्गतो यः प्रतिष्ठित: । 
तन्मध्ये दृश्यते रूप॑ बहुयोजनमायतम॥ श्३े 


अतिरौद्र महाकायं दानवानां भयंकरम्‌। 
महानेत्र महावकत्र महादंष्टरं महाभुजम्‌॥ १४ 


महानखं महापादं कालाग्रिसदृशाननम्‌। 
कर्णान्तकृतविस्तारवदनं 

क्रोधवश मृत्युके अधीन होकर बोला--'उसे यहाँ बुला 
लाओ ।' असुरोंके द्वारा बुरी तरहसे पकड़कर लाये जानेपर 
दिव्यदृष्टिवाले प्रह्मदने सिंहासनपर बैठे हुए दैत्यराज 
हिरण्यकशिपुको देखा। उसकी मृत्यु निकट थी, उसका 
तेज बहुत बंढ़ा हुआ था। उसके आभूषण नीलप्रभायुक्त 
माणिक्योंकी कान्तिसे आच्छन्न थे, अतएवं वह धूमयुक्त 
फैली हुई अग्नरिके समान शोभित हो रहा था। वह ऊँचे 
सिंहासन-मझपर विराजमान था और उसे मेघके समान 
काले दाढ़ोंक कारण विकराल, अत्यन्त भयानक, कुमार्गदर्शी 
एवं यमदूतोंके समान क्रूर दैत्य घेरे हुए थे॥ १--५॥ 

प्रह्नदजीने दूरसे ही हाथ जोड़कर पिताको प्रणाम 
किया और खड़े हो गये। तब मृत्युके निकट पहुँचनेवालेकी 
भाँति अकारण ही क्रोध करनेवाले उस दुष्टने भगवद्धक्त 
पुत्रकोी उच्चस्वरसे डाँटते हुए कहा--' ओरे मूर्ख ! तू मेरा 
यह अन्तिम और अटल वचन सुन; इसके बाद में 
तुझसे कुछ न कहूँगा; इसे सुनकर तेरी जैसी इच्छा हो, 
वही करना।' यह कहकर उसने शीघ्र ही चन्द्रहास नामक 
अपनी अद्भुत तलवार खींच ली। उस समय सब लोग 
उसकी ओर आश्चर्यपूर्वक देखने लगे। उसने तलवार 
चलाते हुए पुनः प्रह्मदसे कहा--'रे मूढ़! तेरा विष्णु 
कहाँ है ? आज वह तेरी रक्षा करे! तूने कहा था कि वह 
सर्वत्र है। फिर इस खंभेमें क्‍यों नहीं दिखायी देता? 
यदि तेरे विष्णुको इस खंभेके भीतर देख लूँगा, तब तो 
तुझे नहीं मारूँगा; यदि ऐसा न हुआ तो इस तलवारसे 
तेरे दो टुकड़े कर दिये जायँंगे'॥६--१०१/ ॥ 


प्रह्मादने भी ऐसी बात देखकर उन परमेश्वरका ध्यान 
किया और पहले कहे हुए उनके वचनको याद करके 
हाथ जोड़ उन्हें प्रणाम किया। इतनेमें ही दैत्यनन्दन 
प्रह्मदने देखा कि वह दर्पणके समान स्वच्छ खंभा, जो 
अभीतक खड़ा था, दैत्यगाजकी तलवारके आघातसे फट 
पड़ा तथा उसके भीतर अनेक योजन विस्तारवाला, 
अत्यन्त रौद्र एवं महाकाय नरसिंहरूप दिखायी दिया, जो 
दानवोंको भयभीत करनेवाला था। उसके बड़े-बड़े नेत्र, 
विशाल मुख, बड़ी-बड़ी दाढ़ें और लंबी-लंबी भुजाएँ 
थीं। उसके नख बहुत बड़े और पैर विशाल थे। उसका 
मुख कालाग्निके समान देदीप्यमान था, जबड़े कानतक 


| फैले हुए थे और वह बहुत भयानक दिखायी देता 
चातिभीषणम्‌॥ १५ | था॥ ११--१५॥ 

श्ध्र 


कृत्वेत्थं नारसिंहं तु ययौ विष्णुस्त्रिविक्रम: । 
नरसिंह: स्तम्भमध्यात्निर्गत्य प्रणनाद च॥ १६ 
निनादश्रवणा हदैत्या नरसिंहमवेष्टयन्‌। 
तान्‌ हत्वा सकलांस्तत्र स्वपौरुषपराक्रमात्‌॥ १७ 
बभज्ञ च सभां दिव्यां हिरण्यकशिपोर्नुप। 
वारयामासुरभ्येत्व. नरसिंह महाभटा: ॥ १८ 
ते तु राजन्‌ क्षणादेव नरसिंहेन वै हताः:। 
ततः शस्त्राणि वर्षन्ति नरसिंहे प्रतापिनि॥ १९ 
स तु क्षणेन भगवान्‌ हत्वा तद्दलमोजसा। 
ननाद च महानादं दिशः शब्देन पूरयन्‌॥ २० 
तान्मृतानपि विज्ञाय पुनरन्यान्महासुरः: । 
अष्टाशीतिसहस्त्राणि हेतिहस्तान्‌ समादिशत्‌॥ २१ 
तेडप्यागत्य च तं देवं रुरुधु: सर्वतोदिशम्‌। 
हत्वा तानखिलान्‌ युद्धे युध्यमानो ननाद सः॥ २२ 
पुनः सभां बभझ्जासौ हिरण्यकशिपो: शुभाम्‌। 
तान्‌ हतानपि विज्ञाय क्रोधसंरक्तलोचन:॥ २३ 
ततो हिरण्यकशिपुर्निश्रक्राम महाबल:। 
उवाच च महीपाल दानवान्‌ बलदर्पितान्‌॥ २४ 
हन्यतां हन्यतामेष गृह्मतां गृह्मतामयम्‌। 
इत्येव॑ बदतस्तस्य प्रमुखे तु महासुरान्‌॥ २५ 
युध्यमानान्‌ रणे हत्वा नरसिंहो ननाद च। 
ततो5तिदुद्वुवुर्देत्या हतशेषा दिशो दश॥ २६ 


तावद्धता युध्यमाना दैत्या: कोटिसहस्त्रश:। 
नरसिंहेन यावच्च नभोभागं गतो रवि:॥ २७ 


शस्त्रास्त्रवर्षचतुर॑ हिरण्यकशिपुं जवात्‌। 
प्रगृह्या तु बलाद्राजन्‌ नरसिंहो महाबलः॥ २८ 
संध्याकाले गृहद्वारि स्थित्वोरौ स्थाप्य तं रिपुम्‌। 
वज्तुल्यमहोरस्क॑ हिरण्यकशिपुं रुषा। 
नखे: किसलयमिव दारयत्याह सोउसुरः॥ २९ 


श्रीनरसिंहपुराण 


[ अध्याय ४४ 


इस प्रकार नरसिंहरूप धारणकर त्रिविक्रम भगवान्‌ 
विष्णु खंभेके भीतरसे निकल पड़े और लगे बड़े जोर- 
जोरसे दहाड़ने। नरेश्वर! यह गर्जना सुनकर दैत्योंने 
भगवान्‌ नरसिंहको घेर लिया। तब उन्होंने अपने पौरुष 
एवं पराक्रमसे उन सबको मौतके घाट उतारकर 
हिरण्यकशिपुका दिव्य सभाभवन नष्ट कर दिया। राजन! 
उस समय जिन महाभटोंने निकट आकर नृसिंहजीको 
रोका, उन सबको उन्होंने क्षणभरमें मार डाला। तत्पश्चात्‌ 
प्रतापी नरसिंहभगवानूपर असुर सैनिक अस्त्र-शस्त्रोंकी 
वर्षा करने लगे॥ १६--१९॥ 

भगवान्‌ नृसिंहने क्षणभरमें ही अपने तेजसे समस्त 
दैत्यसेनाका संहार कर दिया और दिशाओंको अपनी 
गर्जनासे गुँजाते हुए वे भयंकर सिंहनाद करने लगे। उपर्युक्त 
दैत्योंको मरा जान महासुर हिरण्यकशिपुने पुनः हाथमें 
शस्त्र लिये हुए अट्टासी हजार असुर सैनिकोंको नृसिंहदेवसे 
लड़नेकी आज्ञा दी। उन असुरोंने भी आकर भगवान्‌को 
सब ओरसे घेर लिया। तब युद्धमें लड़ते हुए भगवान्‌ 
उन सभीका वध करके पुन: सिंहनाद करने लगे। उन्होंने 
हिरण्यकशिपुके दूसरे सुन्दर सभाभवनको भी पुनः नष्ट 
कर दिया। राजन्‌! अपने भेजे हुए इन असुरोंको भी 
मारा गया जान क्रोधसे लाल-लाल आँखें करके महाबली 
हिरण्यकशिपु स्वयं बाहर निकला और बलाभिमानी 
दानवोंसे बोला--' अरे, इसे पकड़ो-पकड़ो; मार डालो, 
मार डालो। इस प्रकार कहते हुए हिरण्यकशिपुके सामने 
ही युद्ध करनेवाले उन सभी महान्‌ असुरोंका रणमें संहार 
करके भगवान्‌ नृसिंह गर्जने लगे। तब मरनेसे बचे हुए : 
दैत्य दसों दिशाओंमें बेगपूर्वक भाग चले॥ २०--२६॥ : 

जबतक सूर्यदेव अस्ताचलको नहीं चले गये, तबतक 
भगवान्‌ नृसिंह अपने साथ युद्ध करनेवाले हजारों करोड़ 
दैत्योंका संहार करते रहे। राजन्‌! किंतु जब सूर्य : 
डूबने लगे, तब महाबली भगवान्‌ नृसिंहने अस््र- 
शस्त्रोंकी वर्षा करनेमें कुशल हिरण्यकशिपुको बड़े वेगसे 
बलपूर्वक पकड़ लिया। फिर संध्याके समय घरके 
दरवाजेपर बैठकर, उस वज्रके समान कठोर विशाल ' 
वक्षवाले शत्रु हिरण्यकशिपुको अपनी जाँघोंपर गिराकर 
जब भगवान्‌ नृसिंह रोषपूर्वक नखोंसे पत्तेकी भाँति उसे 
विदीर्ण करने लगे, तब उस महान्‌ असुरने जीवनसे निराश : 
होकर कहा--॥ २७--२९॥ ! 

। 


अध्याय ४४ ] ह 

यत्राखण्डलदन्तिदन्तमुसला- 
नन्‍्याखण्डितान्याहवे 

धारा यत्र पिनाकपाणिपरशो- 
राकुण्ठतामागमत्‌ | 

तन्मे तावदुरो नृसिंहकरजै- 
व्यादीर्यते साम्प्रतं 

दैवे दुर्जतां गते तृणमपि 
प्रायो5प्यवज्ञायते ॥३० 


एवं वदति दैत्येन्द्रे ददार नरकेसरी। 
हृदयं दैत्यराजस्थय पद्दापत्रमिव द्विप:॥ ३१ 


शकले द्वे तिरोभूते नखरन्श्रे महात्मन:। 
ततः क्र यातो दुष्टो $साविति देवोडतिविस्मित: ॥ ३२ 


निरीक्ष्य सर्वतो राजन वृथेतत्कर्म मे3भवत्‌। 
इति संचिन्त्य राजेन्द्र नरसिंहों महाबलः॥ ३३ 


व्यधूनयत्करावुच्चैस्ततस्ते शकले नृप। 
नखरन्ध्रान्निपतिते भूमौ रेणुसमे हरेः॥ ३४ 


दृष्ठा व्यतीतसंरोषो जहास परमेश्वर: । 
पुष्पवर्ष च वर्षन्तो नरसिंहस्य मूर्धनि॥ ३५ 


देवा: सब्रह्मका: सर्वे आगताः प्रीतिसंयुता: । 
आगत्य पूजयामासुर्नरसिंहं पर प्रभुम्‌॥ ३६ 


ब्रह्म च दैत्यराजानं प्रह्मादमभिषेचयत्‌। 
धर्मं रतिः समस्तानां जनानामभवत्तदा॥ ३७ 


इन्द्रोडषपि सर्वदेवैस्तु हरिणा स्थापितो दिवि। 
नरसिंहोडपि भगवान्‌ सर्वलोकहिताय वै॥ ३८ 


श्रीशैलशिखरं प्राप्य विश्रुतः सुरपूजितः। 
स्थितो भक्तहितार्थाय अभक्तानां क्षयाय च॥ ३९ 


इत्येतन्नरसिंहस्यथ माहात्म्यं यः पठेन्नरः। 


नृसिंहका प्रादुर्भाव और हिरण्यकशिपुका वध 


श्६३े 


“हाय! युद्धके समय देवराज इन्द्रके वाहन गजराज 
ऐरावतके मूसल-जैसे दाँत जहाँ टकराकर टुकड़े-टुकड़े 
हो गये थे, जहाँ पिनाकपाणि महादेवके फरसेकी तीखी 
धार भी कुण्ठित हो गयी थी, वही मेरा वक्ष:स्थल इस 
समय नृसिंहके नखोंद्वारा फाड़ा जा रहा है। सच है, जब 
भाग्य खोटा हो जाता है, तब तिनका भी प्राय: अनादर 
करने लगता है'॥३०॥ 


दैत्ययाज हिरण्यकशिपु इस प्रकार कह ही रहा 
था कि भगवान्‌ नृसिंहने उसका हृदयदेश विदीर्ण कर 
दिया--ठीक उसी तरह, जैसे हाथी कमलके पत्तेको 
अनायास ही छिन्न-भिन्न कर देता है। उसके शरीरके 
दोनों टुकड़े महात्मा नृसिंहके नखोंके छेदमें घुसकर 
छिप गये। राजन्‌! तब भगवान्‌ सब ओर देखकर 
अत्यन्त विस्मित हो सोचने लगे--'अहो ! वह दुष्ट कहाँ 
चला गया? जान पड़ता है, मेरा यह सारा उद्योग ही 
व्यर्थ हो गया'॥ ३१-३२५२॥ 


राजेन्द्र ! महाबली नृसिंह इस प्रकार चिन्तामें पड़कर . 
अपने दोनों हाथोंको बड़े जोरसे झाड़ने लगे। राजन्‌! 
फिर तो वे दोनों टुकड़े उन भगवानके नख-छिद्रसे 
निकलकर भूमिपर गिर पड़े, वे कुचलकर धूलिकणके 
समान हो गये थे। यह देख रोषहीन हो वे परमेश्वर 
हँसने लगे। इसी समय ब्रह्मादि सभी देवता अत्यन्त 
प्रसन्न हो वहाँ आये और भगवान्‌ नरसिंहके मस्तकपर 
'फूलोंकी वर्षा करने लगे। पास आकर उन सबने उन 
परम प्रभु नरसिंहदेवका पूजन किया॥ ३३--३६॥ 


तदनन्तर त्रह्माजीने प्रह्मदको दैत्योंके राजाके पदपर 
अभिषिक्त किया। उस समय समस्त प्राणियोंका धर्ममें 
अनुराग हो गया। सम्पूर्ण देवताओंसहित भगवान्‌ विष्णुने 
इन्द्रको स्वर्गके राज्यपर स्थापित किया। भगवान्‌ नृसिंह 
भी सम्पूर्ण लोकोंका हित करनेके लिये श्रीशैलके 
शिखरपर जा पहुँचे। वहाँ देवताओंसे पूजित हो वे 
प्रसिद्धिको प्राप्त हुएं। वे भक्तोंका हित और अभक्तोंका 
नाश करनेके लिये वहीं रहने लगे॥ ३७--३९॥ 


नृपश्रेष्ठ ! जो मनुष्य भगवान्‌ नरसिंहके इस माहात्म्यको 


श्रणोति वा नृपश्रेष्ठ मुच्यते सर्वपातकैः॥ ४० | पढ़ता अथवा सुनता है, वह सब पापोंसे मुक्त हो जाता 

नरो वा यदि वा नारी श्रुणोत्याख्यानमुत्तमम्‌। 
वैधव्याददुःखशोकाच्च॒ दुष्टसड्भात्प्रमुच्यते ॥ ४१ 


दुश्शीलो5पि दुराचारो दुष्प्रजो दोषकर्मकृत्‌। 
अधर्मिष्ठोडनभोगी च श्रण्वन्‌ शुद्धो भवेन्नर: ॥ ४२ 


सुरेशो नरलोकपूजितो 
हिताय लोकस्य चराचरस्य। 
कृत्वा विरूपं च पुरा55त्ममायया 


हरिः 


श्रीनरसिंहपुराण 


[ अध्याय ४५ 


है। नर हो या नारी--जो भी इस उत्तम आख्यानको सुनता 
है, वह दुष्टोंका सड़ करनेके दोषसे, दु:ःखसे, शोकसे एवं 
वैधव्यके कष्टसे छुटकारा पा जाता है। जो दुष्ट स्वभाववाला, 
दुराचारी, दुष्ट संतानवाला, दूषित कर्मोका आचरण करनेवाला, 
अधर्मात्मा और विषयभोगी हो, वह मनुष्य भी इसका 
श्रवण करनेसे शुद्ध हो जाता है॥ ४०--४२॥ 


मनुष्यलोकपूजित देवेश्वर भगवान्‌ हरिने पूर्वकालमें 
चराचर जगत्‌के हितके लिये अपनी मायासे भयानक 
आकारवाला नरसिंहरूप धारण करके दुःखदायी दैत्य 


हिरण्यकं दुःखकरं नखैश्छिनत्‌॥ ४३ | हिरण्यकशिपुको नखोंद्वारा नष्ट कर दिया था॥४३॥ 


इवि श्रीनरसिंहपुराणे नरसिंहग्रादुर्भावो नाम चतुश्वत्वारिशोउ ध्याय: ॥ ४४॥ 
इस प्रकार श्रीनरसिंहपुराणमें “नरसिंहका ग्रादुर्भाव ” नामक चौवालीसवाँ अध्याय पूरा हुआ॥ ४४॥ 


पेंतालीसवाँ अध्याय 


'वामन-अवतारकी कथा 


मार्कण्डेय उवाच 
श्रुणु राजन्‌ समासेन वामनस्य पराक्रमम्‌। 
बलियागे हता येन पुरा दैत्या: सहस्त्रशः ॥ 


विरोचनसुत: पूर्व. महाबलपराक्रम: 
त्रैलोक्यं बुभुजे जित्वा देवानिन्द्रपुरोगमान्‌॥ २ 


0 


ततः कृशतरा देवा बभूव॒ुस्तेन खण्डिता:। 


इन्द्र कृुशतरं दृष्ठा नष्टराज्यं नृपोत्तम॥ ३ 


अदितिर्देवमाता या सातप्यत्परमं तप:। 


तुष्टाव वाग्भिरिष्टाभि: प्रणिपत्य जनार्दनम्‌॥ ४ 


ततः स्तुत्याभिसंतुष्टो देवदेवो जनार्दन:। 


स्थित्वा तत्पुरतो वाचमुवाच मधुसूदन:॥ ५ 


तब पुत्रो भविष्यामि सुभगे बलिबन्धनः। 


इत्युक्त्वा तां गतो विष्णु: स्वगृहं सा समाययौ॥ ६ 


ततः कालेन सा गर्भमवाप नृप कश्यपात्‌। 


अजायत स विश्वेशो भगवान्‌ वामनाकृति:॥ ७ 


मार्कण्डेयजी बोले--राजन्‌! जिन्होंने पूर्वकालमें 
राजा बलिके यक्ञमें सहस्रों दैत्योंका संहार किया था, 
उन भगवान्‌ वामनका चरित्र संक्षेपसे सुनो॥१॥ 

पहलेकी बात है, विरोचनका पुत्र बलि महान्‌ बल 
और पराक्रमसे सम्पन्न हो इन्द्र आदि समस्त देवताओंको 
जीतकर त्रिभुवनका राज्य भोग रहा था। नृपवर! उसके 
द्वारा खण्डित हुए देवतालोग बहुत दुबले हो गये थे। 
राज्य नष्ट हो जानेसे इन्द्र और अधिक कृश हो गये थे। 
उन्हें इस दशामें देखकर देवमाता अदितिने बहुत बड़ी 
तपस्या को | उन्होंने भगवान्‌ जनार्दनको प्रणाम करके अभीष्ट 
वाणीद्वारा उनका स्तवन किया। अदितिकी स्तुतिसे प्रसन्न हो 
देवाधिदेव मधुसूदन जनार्दन उनके सम्मुख उपस्थित हो 
बोले--'सौभाग्यशालिनि ! मैं बलिको बाँधनेके लिये तुम्हारा 
पुत्र होऊँगा।' उनसे यों कहकर भगवान्‌ विष्णु अन्तर्धान 
हो गये और अदिति भी अपने घर चली गयीं॥ २--६॥ 

राजन! तदनन्तर समय आनेपर अदितिने कश्यपजीसे 
गर्भ धारण किया। उस गर्भसे वामनरूपमें साक्षात्‌ भगवान्‌ 

अध्याय ४५ ] 


तस्मिझ्जाते समागत्य ब्रह्म लोकपितामहः। 
जातकर्मादिका:ः सर्वा:ः क्रियास्तत्र चकार वै। ८ 
कृतोपनयनों -देवो. ब्रह्मचारी सनातनः। 
अदितिं चाप्यनुज्ञाप्प यज्ञशालां बलेययौ॥ ९ 
गच्छत: पादविक्षेपाच्चचाल सकला मही। 
यज्ञभागान्न गृहन्ति दानवाश्व बलेम॑खातू॥ १० 
प्रशान्ताश्चाग्रयस्तत्र ऋत्विजो मन्त्रतश्च्युता:। 
विपरीतमिदं दृष्ठा शुक्रमाह महाबलः॥ ११ 
न गृहलन्ति मुने कस्माद्धविर्भागं महासुरा:। 
कस्माच्च वह्नयः शान्ता: कस्माद्धूश्वलति द्विज॥ १२ 
कस्माच्च मन्त्रतो भ्रष्टा ऋत्विज: सकला अमी। 
इत्युक्तो बलिना शुक्रो दानवेन्द्रं बचो5ब्रवीत्‌॥ १३ 
शुक्र उवाच 
हे बले श्रुणु मे वाक्‍्यं त्वया देवा निराकृता: । 
तेषां राज्यप्रदानाय अदित्यामच्युतोडसुर॥ १४ 
देवदेवो जगद्योनि: संजातो वामनाकृति:। 
स त्वागच्छति ते यज्ञ तत्पादन्यासकम्पिता॥ १५ 
चलतीयं मही सर्वा तेनाद्यासुरभूपते। 
तत्संनिधानादसुरा न गृहनन्ति हविर्मखे॥ १६ 
तवाग्रयो5पि वै शान्ता वामनागमनाद्धि भो:। 
ऋत्विजश्च न भासन्ते होममन्त्रो बलेउधुना॥ १७ 
असुराणां श्रियो हन्ति सुराणां भूतिरुत्तमा। 
इत्युक्त: स बलि: प्राह शुक्र नीतिमतां वरम्‌॥ १८ 
श्रृणु ब्रह्मनू वचो मे त्वमागते वामने मझ्े। 
यन्मया चाद्य कर्तव्यं वामनस्यास्य धीमतः ॥ १९ 
तन्मे वद महाभाग त्वं हि नः परमो गुरु:। 
मार्कण्डेय उवाच 
इति संचोदितः शुक्र: स राज्ञा बलिना नृप॥ २० 
तमुवाच बलिं वाक्य ममापि श्रुणु साम्प्रतम्‌। 
देवानामुपकाराय भवतां संक्षयाय च॥ २१ 
स नूनमायाति बले तव यज्ञे न संशयः। 
आगते वामने देवे त्वया तस्य महात्मन:॥ २२ 


वामन-अवतारकी कथा 


१६५ 


जगन्नाथ ही प्रकट हुए। वामनजीका अवतार होनेपर 
लोकपितामह ब्रह्माजी वहाँ आये । उन्होंने उनके जातकर्मादि 
सम्पूर्ण समयोचित संस्कार सम्पन्न किये। उपनयन-संस्कारके 
बाद वे सनातन भगवान्‌ ब्रह्मचारी होकर अदितिकी आज्ञा 
ले राजा बलिकी यज्ञशालामें गये। चलते समय उनके 
चरणोंके आघातसे पृथ्वी काँप उठती थी। दानवगण बलिके 
यज्ञसे हविष्य ग्रहण करनेमें असमर्थ हो गये। वहाँकी 
आग बुझ गयी। ऋत्विक्‌गण मन्त्रोच्चारणमें त्रुटि करने 
लगे। यह विपरीत कार्य देखकर महाबली बलिलने शुक्राचार्यसे 
कहा--' मुने! ये महान्‌ असुरगण यज्ञका भाग क्‍यों नहीं 
ग्रहण कर रहे हैं ? अग्नि क्यों शान्त हो रही है? विप्रवर! 
यह पृथ्वी क्‍यों डगमगा रही है तथा ये सम्पूर्ण ऋत्विज्‌ 
मन्त्रभ्रष्ट क्यों हो रहे हैं?' बलिके इस प्रकार पूछनेपर 
शुक्राचार्यने उस दानवराजसे कहा-- ॥ ७--१३॥ 


शुक्र बोले--असुरराज बलि ! तुम मेरी बात सुनो। 
तुमने देवताओंको जीतकर स्वर्गसे निकाल दिया है; 
उन्हें पुन: उनका राज्य देनेके लिये जगत्के उत्पत्तिस्थान 
देवदेव भगवान्‌ विष्णु अदितिके गर्भसे वामनरूपमें 
प्रकट हुए हैं। असुरराज! वे ही तुम्हारे यज्ञमें आ रहे 
हैं, अत: उन्हींके पादविन्यास (पाँव रखने)-से कम्पित 
हो यह सारी पृथ्वी आज हिलने लगी है तथा उन्हींके 
निकट आ जानेके कारण असुरगण आज यज्ञमें हविष्य 
ग्रहण नहीं कर रहे हैं। बले! वामनके आगमनसे ही 
तुम्हारे यज्षकौ आग भी बुझ गयी है और ऋत्विज्‌ भी 
श्रीहीन हो गये हैं। इस समयका होममन्त्र असुरोंकी 
सम्पत्तिको नष्ट कर रहा है और देवताओंका उत्तम 
वैभव बढ़ रहा है॥ १४--१७४२॥ 


उनके इस प्रकार कहनेपर बलिने नीतित्ञोमें श्रेष्ठ 
शुक्राचार्यजीसे कहा--' ब्रह्मन्‌! महाभाग ! आप मेरी बात 
सुनें। यज्ञमें वामनजीके पधारनेपर उन बुद्धिमान्‌ वामनजीके 
लिये मुझे क्या करना चाहिये, वह हमें बताइये; क्योंकि 
आप मेरे परम गुरु हैं'॥ १८-१९१/२॥ 


मार्कण्डेयजी बोले--नरेश्वर! राजा बलिके इस 
प्रकार पूछनेपर शुक्राचार्यजीने उनसे कहा--““राजन्‌! 
अब मेरी भी राय सुनो। बले! वे देवताओंका हित 
करने और तुम लोगोंके विनाशके लिये ही तुम्हारे 
यज्ञमें पधार रहे हैं, इसमें संदेह नहीं है। अत: जब 
भगवान्‌ वामन यहाँ आ जाये, तब उन महात्माके लिये 

श्षद 


प्रतिज्ञा नेव कर्तव्या ददाम्येतत्तवेति वै। 
इति श्रुत्वा वचस्तस्य बलिबबलवतां वरः:॥ २३ 


उवाच तां शुभां वाणीं शुक्रमात्मपुरोहितम्‌। 
आगते वामने शुक्र यज्ञे मे मधुसूदने।॥ २४ 


न शक्यते प्रतिख्यातुं दानं प्रति मया गुरो। 
अन्येषामपि जनन्‍्तूनामित्युक्ते ते मयाधुना॥ २५ 


किं पुनर्वासुदेवस्थ आगतस्य तु शाद्धिणः। 
त्वया विध्लो न कर्तव्यो वामनेउत्रागते द्विज॥ २६ 


यद्यदद्॒व्यं प्रार्थयते तत्तदद्ग॒व्यं ददाम्यहम्‌। 
कृतार्थो5हं मुनिश्रेष्ठ यद्यागच्छति वामन:॥ २७ 


इत्येव॑ वदतस्तस्य यज्ञशालां स वामन:। 
आगत्य प्रविवेशाथ प्रशशंस बलेम॑खम्‌॥ २८ 


त॑ दृष्ठा सहसा राजन्‌ राजा दैत्याधिपो बलि:। 
उपचारेण सम्पूज्य वाक्यमेतदुवाच ह॥ २९ 


यद्यत्प्रार्थथसे मां त्वं देवदेव धनादिकम्‌। 
तत्सर्व तव दास्यामि मां याचस्वाद्य वामन॥ ३० 


इत्युक्तो वामनस्तत्र नृपेन्द्र बलिना तदा। 
याचयामास देवेशो भूमेर्देहि पदत्रयम्‌॥ ३१ 


ममाग्निशरणार्थाय न मे3र्थेडस्ति प्रयोजनम्‌। 
इत्युक्तो वामनेनाथ बलिः प्राह च वामनम्‌॥ ३२ 


पदत्रयेण चेत्तृप्तिमया दत्त पदत्रयम्‌। 
एवमुक्ते तु बलिना वामनो बलिमब्नवीत्‌॥ ३३ 


दीयतां मे करे तोयं यदि दत्तं पदत्रयम्‌। 
इत्युक्तो देवदेवेन तदा तत्र स्वयं बलि:॥ ३४ 


श्रीनरसिंहपुराण 


[ अध्याय ; ४५ 


“मैं आपको यह वस्तु देता हूँ” यों कहकर ; कुछ 
देनेकी प्रतिज्ञा न करना'॥ २०--२२४२ ॥ 


उनकी यह बात सुनकर बलवानोंमें श्रेष्ठ बलिने 
अपने पुरोहित शुक्राचार्यजीसे यह सुन्दर बात कही-- 
“गुरुदेव शुक्र ! यज्ञमें मधुसूदन भगवान्‌ वामनके पधारनेपर 
मैं उन्हें कुछ भी देनेसे इनकार नहीं कर सकता। अभी- 
अभी मैं आपसे कह चुका हूँ कि दूसरे प्राणी भी यदि 
मुझसे कुछ याचना करेंगे तो मैं उन्हें वह वस्तु देनेसे 
इनकार नहीं कर सकता; फिर शार्ध्र्धनुष धारण करनेवाले 
साक्षात्‌ भगवान्‌ विष्णु (वासुदेव) मेरे यज्ञमें पधारें और 
मैं उनकी मुँहमाँगी वस्तु उन्हें देनेसे इनकार कर दूँ, यह 
कैसे सम्भव होगा? ब्राह्मणदेव! यहाँ भगवान्‌ वामनके 
पदार्पण करनेपर आप उनके कार्यमें विघप्न न डालियेगा। 
वे जो-जो द्रव्य माँगेंगे, वही-वही मैं उन्हें दूँगा। मुनिश्रेष्ठ ! 
यदि सचमुच ही यहाँ भगवान्‌ वामन पधार रहे हैं तो 
मैं कृतार्थ हो गया'॥ २३--२७॥ 


राजा बलि जब इस प्रकार कह रहे थे, उसी समय 
वामनजीने आकर यज्ञशालामें प्रवेश किया और वे 
उनके उस यज्ञकी प्रशंसा करने लगे। राजन्‌ ! उन्हें देखते 
ही दैत्याधिपति राजा बलिने सहसा उठकर पूजन- 
सामग्रियोंसे उनकी पूजा की, फिर इस प्रकार कहा-- 
'देवदेव! आप धन आदि जो-जो वस्तु माँगेंगे, वह सब 
मैं आपको दूँगा; इसलिये वामनजी! आज आप मुझसे 
याचना कीजिये'॥ २८--३० ॥ 


'नृपेन्द्र! बलिके यों कहनेपर उस समय देवेश्वर 
भगवान्‌ वामनने उनसे यही याचना की कि मुझे 
अग्रिशालाके लिये केवल तीन पग भूमि. दीजिये, मुझे 
धनकी आवश्यकता नहीं है'॥३१४२॥ 


भगवान्‌ वामनके यों कहनेपर बलिने उनसे कहा- 
“यदि तीन पग भूमिसे ही आपको संतोष है तो तीन 
पग भूमि मैंने आपको दे दी'॥ ३२५/२॥ 


बलिके द्वारा यों कहे जानेपर भगवान्‌ वामन उनसे 
बोले--'यदि आपने मुझे तीन पग भूमि दे दी तो मेरे 
हाथमें संकल्पका जल दीजिये'॥ ३३४२॥ 


कहते हैं, उस समय वहाँ देवदेव भगवान्‌ वामनजीके 

अध्याय ४५ ] 


सजल॑ं हेमकलशं गृहीत्वोत्थाय भक्तितः। 
यावत्स वामनकरे तोयं दातुमुपस्थित:॥ ३५ 
तावच्छुक्र:ः कलशगो जलधारां रुरोध ह। 
ततश्च वामनः क्रुद्धः पवित्राग्रेण सत्तम॥ ३६ 
उदके कलशलद्दवारि तच्छुक्राक्षिमवेधयत्‌। 
ततो व्यपगतः शुक्रो विद्धैकाक्षो नरोत्तम॥ ३७ 
तोयधारा निपतिता वामनस्थ करे पुनः। 
करे निपतिते तोये वामनो वबवृधे क्षणात्‌॥ ३८ 
पादेनैकेन विक्रान्ता तेनेव सकला मही। 
अन्तरिक्ष॑ द्वितीयेन चौस्तृतीयेन सत्तम॥ ३९ 
अनेकान्‌ दानवान्‌ हत्वा हत्वा त्रिभुवनं बले:। 
पुरंदराय त्रैलोक्यं दत्ता बलिमुवाच ह॥ ४० 
यस्मात्ते भक्तितो दत्त तोयमद्य करे मम॥ 
तस्मात्ते साम्प्रतं दत्त पातालतलमुत्तमम्‌॥ ४१ 
तत्र गत्वा महाभाग भुड्छव त्वं मत्प्रसादत:। 
बैवस्वतेउन्तरेठतीते पुनरिन्द्रो भविष्यसि॥ ४२ 


प्रणम्य च ततो गत्वा तलं भोगमवाप्तवान्‌॥ ४३ 
शुक्रो5पि स्वर्गमारुहा प्रसादाद्वामनस्य वै। 
समागतस्त्रिभुवनं _राजन्‌._ देवसमन्वित: ॥ ४४ 


यः स्मरेत्प्रातरुत्थाय वामनस्य कथामिमाम्‌। 
सर्वपापविनिर्मुक्तो विष्णुलोके महीयते॥ ४५ 
इत्थं. पुरा वामनरूपमास्थितो 
हरिबलेईत्य जगत्वयं॑ नृप। 
कृत्वा प्रसादं च दिवौकसाम्पते- 
: द्त्वा त्रिलोक॑ स ययौ महोदधिम्‌॥ ४६ 


वामन-अवतारकी कथा श्६७ 


इस प्रकार आज्ञा देनेपर स्वयं राजा बलि जलसे भरे हुए 
सुवर्णकलशको लेकर भक्तिपूर्वक खड़े हो गये और 
ज्यों ही वामनजीके हाथमें जल देनेको उद्यत हुए, त्यों 
ही शुक्राचार्यने [योगबलसे] कलशमें घुसकर गिरती 
हुई जलधारा रोक दी। सत्तम! तब वामनजीने क्रुद्ध 
होकर पवित्र (कुश)-के अग्रभागसे कलशके छेदमें 
जल निकलनेके मार्गपर स्थित हुए शुक्राचार्यकी एक 
आँख छेद डाली। नरोत्तम! एक आँख छिद जानेपर 
शुक्राचार्य उसमेंसे निकल भागे॥ ३४--३७॥ 


तत्पश्चातूं वामनजीके हाथमें जलकी धारा गिरी। 
हाथपर जल पड़ते ही वामनजी क्षणभरमें ही बहुत बड़े 
हो गये। सत्तम ! उन्होंने एक पगसे यह सम्पूर्ण पृथ्वी नाप 
ली, द्वितीय पगसे अन्तरिक्षत्ोक तथा तृतीय पगसे 
स्वर्गलोकको आक्रान्त कर लिया। फिर अनेक दानवोंका 
संहार करके बलिसे त्रिभुवनका राज्य छीन लिया और 
यह त्रिलोकी इन्द्रको अर्पितकर पुनः: बलिसे कहा-- 
“तुमने भक्तिपूर्वक आज मेरे हाथमें संकल्पका जल अर्पित 
किया है, इसलिये इस समय मैंने तुम्हें उत्तम पाताललोकका 
राज्य दिया। महाभाग ! वहाँ जाकर तुम मेरे प्रसादसे राज्य 
भोगो; वैवस्वत मन्वन्तर व्यतीत हो जानेपर तुम पुनः 
इन्द्रपदपर प्रतिष्ठित होओगे!॥ ३८--४२॥ 


तब बलिने भगवान्‌को प्रणाम करके पातालतलमें 
जाकर वहाँ उत्तम भोगोंको प्राप्त किया। राजन्‌! शुक्राचार्य 
भी भगवान्‌ वामनकी कृपासे त्रिभुवनकी राजधानी स्वर्गमें 
आकर सब देवताओंके साथ सुखपूर्वक रहने लगे। जो 
मनुष्य प्रात:काल उठकर भगवान्‌ वामनकी इस कथाका 
स्मरण करता है, वह सब पापोंसे मुक्त होकर विष्णुलोकमें 
प्रतिष्ठित होता है। नृप! इस प्रकार पूर्वकालमें भगवान्‌ 
विष्णुने वामनरूप धारणकर त्रिभुवनका राज्य बलिसे ले 
लिया और उसे कृपापूर्वक देवराज इन्द्रको अर्पित कर 
दिया। तत्पश्चात्‌ वे क्षीरसागरको चले गये॥ ४३--४६॥ 


इति श्रीनरसिंहपुराणे वामनप्रादुभावे पशनचचत्वारिशो5 ध्याय: ॥ ४५ ॥ 
इस प्रकार श्रीनरसिंहपुराणमें 'वामनावतार” विषयक पँतालीसवाँ अध्याय पूरा हुआ॥ ४५ ॥ 

२६८ 


श्रीनरसिंहपुराण 


[ अध्याय ४६ 


छियालीसवाँ अध्याय 


'परशुरामावतारकी कथा 


मार्कण्डेय उवाच 
अतः परं प्रवक्ष्यामि प्रादुर्भावं हरे: शुभम्‌। 
जामदग्न्यं पुरा येन क्षत्रमुत्सादितं श्रूणु॥ १ 
पुरा देवगणैर्विष्णु: स्तुतः क्षीरोदधौ नृप। 
ऋषिभिश्च महाभागैर्जमदग्रे:ः सुतोड्भवत्‌॥ २ 
पर्शुराम इति ख्यात: सर्वलोकेषु स प्रभु: । 
दुष्टानां निग्रह॑ कर्तुमवती्णों महीतले॥ ३ 
कृतवीर्यसुतः श्रीमान्‌ कार्तवीर्यो5 भवत्‌ पुरा। 
दत्तात्रेये समाराध्य चक्रवर्त्तित्वमाप्तवान्‌॥ ४ 
स कदाचिन्महाभागो जमदग्न्याश्रमं॑ ययौ। 
जमदग्निस्तु॒तं दृष्ठा चतुरड्गबलान्वितम्‌॥ ५ 
उवाच मधुरं वाक्य कार्तवीर्य नृपोत्तमम्‌। 
मुच्यतामत्र ते सेना अतिथिस्त्व॑ं समागत:ः। 
वन्यादिकं मया दत्तं भुक्त्वा गच्छ महामते। ६ 
प्रमुच्य॒ सेनां मुनिवाक्यगौरवात्‌ 
स्थितो नृपस्तत्र महानुभाव:। 
राजानमलछूद्यकीत्ति- 
मुनि: स थेनुं च दुदोह दोग्ध्रीम्‌॥। ७ 
हस्त्यश्रशाला विविधा नराणां 
गृहाणि चित्राणि च तोरणानि। 
सामन्तयोग्यानि शुभानि राजन्‌ 
समिच्छतां यानि सुकाननानि॥ ८ 
वरिष्ठ बहुभूमिकं पुनः 
समन्वितं साधुगुणैरुपस्करै: । 
दुग्ध्वा प्रकल्पन्‌ मुनिराह पार्थिवं 
गृहं कृतं ते प्रविशेह राजन्‌॥ ९ 
इमे च मन्त्रिप्ररा जनास्ते 
गृहेषु दिव्येषु विशन्तु शीघ्रम्‌। 
हस्त्यश्वजात्यश्ष विशन्तु शालां 
भृत्याश्न॒ नीचेषु गृहेषु सन्तु॥ १० 


आमन्त्रय 


गृहं 


मार्कण्डेयजी बोले--राजन्‌! अब मैं भगवान्‌ विष्णुके 
जामदग्न्य (परशुराम) नामक शुभ अवतारका वर्णन 
करता हूँ, जिसने पूर्वकालमें क्षत्रियवंशका उच्छेद किया 
था; उस प्रसद्भको सुनो॥१॥ 

नरेश्वर ! पहलेकी बात है, क्षीरसागरके तटपर देवताओं 
और महाभाग ऋषियोंने भगवान्‌ विष्णुकी स्तुति की; 
इससे वे जमदग्नि मुनिके पुत्रके रूपमें अवतीर्ण हुए। वे 
भगवान्‌ सम्पूर्ण लोकोंमें “परशुराम” नामसे विख्यात थे 
और दुष्ट राजाओंका नाश करनेके लिये ही इस भूतलपर 
अवतीर्ण हुए थे। उनके अवतारसे पूर्व राजा कृतवीर्यका 
पुत्र 'कार्तवीर्य ' हुआ था, जिसने दत्तात्रेयजीकी आराधना 
करके सार्वभौम राज्य प्राप्त कर लिया था। एक समय 
वह महाभाग नरेश जमदग्नि ऋषिके आश्रमपर गया। 
उसके साथ चतुरज्धिणी सेना थी। उस राजाको चतुरद्धिणी 
सेनाके साथ आश्रमपर आया देख जमदग्रिने नृपवर 
कार्तवीर्यसे मधुर वाणीमें कहा--“महामते ! आप मेरे 
अतिथि होकर यहाँ पधारे हैं; अत: आज अपनी सेनाका 
पड़ाव यहीं डालिये और मेरे दिये हुए वन्य फल 
आदिका भोजन करके कल यहाँसे जाइयेगा'॥ २--६॥ 

महानुभाव राजा कार्तवीर्य मुनिके वाक्यका गौरव 
मानकर अपनी सेनाको वहीं ठहरनेका आदेश दे वहाँ 
रह गया। इधर अलड्घ्य यशवाले मुनिने राजाको आमन्त्रित 
करके अपनी कामधेनु गौका दोहन किया। राजन! उन्होंने 
अनेकानेक गजशाला, अश्वशाला, मनुष्योंके रहनेयोग्य 
विचित्र गृह और तोरण (द्वार) आदिका दोहन किया। 
सामन्त नरेशोंके रहनेयोग्य सुन्दर भवन, जिनमें बगीचे 
आदिकी इच्छा रखनेवालोंके लिये सुन्दर उद्यान थे, दोहनद्वारा 
प्रस्तुत किये। फिर अनेक मंजिलोंका श्रेष्ठ महल, जिसमें 
सुन्दर एवं उपयोगी सामान संचित थे, गोदोहनके द्वारा 
उपलब्ध करके मुनिने भूपालसे कहा--'राजन्‌! आपके 
लिये महल तैयार है। आप इसमें प्रवेश कीजिये। आपके 
ये श्रेष्ठ मनत्री तथा और लोग भी शीघ्र ही इन दिव्य 
गृहोंमें प्रवेश करें। विभिन्न जातियोंके हाथी और घोड़े 
आदि भी गजशाला और अश्वशालामें रहें तथा भृत्यगण 
भी इन छोटे घरोंमें निवास करें'॥ ७--१०॥ 

अध्याय ४८६ ] 


परशुरामावतारकी कथा 


१६९ 


इत्युक्तमात्रे मुनिना नृपोड्सौ 

गृहं वरिष्ठ प्रविवेश राजा। 
चान्येषु गृहेषु सत्सु 
मुनि: पुनः पार्थिवमाबभाषे॥ १९ 


अन्येषु 


रन्नानप्रदानार्थमिदं मया ते 
प्रकल्पितं स्त्रीशतमुत्तम॑ नृप। 
त्वमद्यात्र यथाप्रकामं 

यथा सुरेन्द्रो दिवि नृत्यगीतैः॥ १२ 


स॒ स्त्नातवांस्तत्र. सेरेन्द्रबन्नपो 
गीत्यादिशब्देर्मधुरैश्चल.. वाद्यै:। 
स्नातस्थय तस्याशु शुभे च त्स्त्रे 
ददौ मुनिर्भूष विभूषिते द्वे॥१३ 


रनाहि 


परिधाय वस्त्र च  कृतोत्तरीयः 
कृतक्रिायो विष्णुपूजां चकार। 
दुग्ध्वान्नमयं महागिरिं 

नृपाय भृत्याय च दत्तवानसौ॥ १४ 


मुनिश्च 


राजा बुभुजे सभृत्य- 

स्तावच्च सूर्यो गतवान्‌ नृपास्तम्‌। 

तच गोीतादिविनोदयुक्तः 

शेते स राजा मुनिनिर्मिते गृहे॥ १५ 


यावत्स 
रात्रौ 
ततः प्रभाते विमले स्वप्नलब्धमिवाभवत्‌। 
भूमिभागं ततः कंचिद्‌ दृष्टासौ चिन्तयन्नप: ॥ १६ 


किमियं तपसः शक्तिर्मुनेरस्थ महात्मनः। 
सुरभ्या वा महाभाग ब्रूहि मे त्वं पुरोहित॥ १७ 


इत्युक्त: कार्तवीयेंण तमुवाच्र पुरोहितः। 
मुने: सामर्थ्यमप्यस्ति सिद्धिश्वेयं हि गोर्नुप॥ १८ 


तथापि सा न हर्तव्या त्वया लोभान्नराधिप। 


मुनिके इस प्रकार कहते ही राजा कार्तवीर्यने उस 
उत्तम गृहमें प्रवेश किया। फिर दूसरे लोग दूसरे-दूसरे 
गृहोंमें प्रविष्ट हुए। इस प्रकार सबके यथास्थान स्थित 
हो जानेपर मुनिने पुनः: राजा कार्तवीर्यसे कहा-- नरेश्वर ! 
आपको स्रान करानेके लिये मैंने इन सौ उत्तम स्त्रियोंको 
नियत किया है। जैसे स्वर्गमें देवराज इन्द्र अप्सराओंके 
नृत्य-गीत सुनते हुए स्नान करते हैं, उसी प्रकार आप 
भी इन स्त्रियोंके नृत्य-गीतसे आनन्दित हो इच्छानुसार 
स्रान कीजिये!'॥ ११-१२॥ 


भूप! (मुनिकी आज्ञासे) वहाँ राजा कार्तवीर्यने 
इन्द्रकी भाँति मधुर वाद्यों और गीत आदिके शब्दोंसे 
आनन्दित होते हुए स्नान किया। स्रान कर लेनेपर मुनिने 
उन्हें दो सुन्दर सुशोभित वस्त्र दिये। धौतवस्त्र पहन 
और ऊपरसे चादर ओढ़कर राजाने नित्य-नियम करनेके 
बाद भगवान्‌ विष्णुकी पूजा कौी। फिर उन मुनिवरने 
गौसे अन्नमय महानू्‌ पर्वतका दोहन करके राजा तथा 
राजसेवकवृन्दको अर्पित किया। नृप! राजा तथा उनके 
भृत्यगणोंने जबतक भोजनका कार्य सम्पन्न किया, तबतक 
सूर्यदेव अस्ताचलको चले गये। तब उन्होंने रातको भी 
मुनिके बनाये हुए उस भवनमें गीत आदि विनोदोंसे 
आनन्दित हो शयन किया॥ १३--१५॥ 


तदनन्तर निर्मल प्रभातकाल होते ही स्वप्रमें मिली 
हुई सम्पत्तिक समान सब कुछ लुप्त हो गया। फिर वहाँ 
केवल कोई भूभागमात्र ही अवशिष्ट देख राजाने मन- 
ही-मन विचार किया और अपने पुरोहितसे पूछा-- 
“महाभाग पुरोहितजी! यह महात्मा जमदग्नि मुनिके 
तपकी शक्ति थी या कामधेनु गौकी ? इसे आप मुझे 
बताइये।' कार्तवीर्यके इस प्रकार पूछनेपर पुरोहितने 
उससे कहा--'राजन्‌! मुनिमें भी सामर्थ्य है, परंतु यह 
सिद्धि तो गौकी ही थी। तो भी नरेश्वर! आप लोभवश 
उस गौका अपहरण न करें; क्योंकि जो उसे हर लेनेकी 
इच्छा करता है, उसका निश्चय ही विनाश हो जाता 


यस्‍्त्वेतां हर्तुमिच्छेद्‌ वै तस्य नाशो श्लुवं भवेत्‌॥ १९ | है'॥ १६--१९॥ 

२७० 


श्रीनरसिंहपुराण 


[ अध्याय ४६ 


अथ मन्त्रिवरः प्राह ब्राह्मणो ब्राह्मणप्रिय:। 
राजकार्य न पश्येद्‌ वै स्वपक्षस्यैव पोषणात्‌॥ २० 


हे राजंस्त्वयि तिष्ठन्ति गृहाणि विविधानि च। 
तथा सुवर्णपात्राणि शयनादीनि च स्त्रिय:॥ २१ 


तां थेनुं प्राप्य राजेन्द्र लीयमानानि तत्क्षणात्‌। 
अस्माभिस्तत्र दृष्टानि नीयतां थधेनुरुत्तमा॥ २२ 


तवेयं योग्या राजेन्द्र यदीच्छसि महामते। 
गत्वाहमानयिष्यामि आज्ञां मे देहि भूभुज॥ २३ 


इत्युक्तो मन्त्रिणा राजा तथेत्याह नृपोत्तम। 
सचिवस्तत्र गत्वाथ सुरभि हर्तुमारभत्‌॥ २४ 


वारयामास सचिव जमदग्नमि: समनन्‍्ततः। 
राजयोग्यामिमां ब्रह्मन्‌ देहि राज्ञे महामते॥ २५ 


त्वं तु शाकफलाहारी किं धेन्वा ते प्रयोजनम्‌ 
इत्युक्त्वा तां बलाद्धृत्वा नेतुं मन्त्री प्रचक्रमे॥ २६ 


पुनः सभार्य: स मुनिर्वारयामास तं नृपम्‌। 
ततो मन्त्री सुदुष्टात्मा मुनिं हत्वा तु त॑ं नृप॥ २७ 


ब्रह्मा नेतुमारेभे वायुमार्गेण सा गता। 
राजा च क्षुब्धहदयो ययौ माहिष्मतीं पुरीम्‌॥ २८ 


मुनिपत्री सुदुःखार्ता रोदयन्ती भुशं तदा। 
त्रिस्सप्तकृत्व: स्वां कुक्षिं ताडयामास पार्थिव ॥ २९ 


तच्छृण्वन्नागतो रामो गृहीतपरशुस्तदा। 
पुष्पादीनि गृहीत्वा तु बनान्मातरमत्रवीत्‌॥ ३० 


अलमम्ब प्रहारेण निमित्ताद्‌ विदितं मया। 
हनिष्यामि दुराचारमर्जुनं॑ दुष्टमन्त्रिणम्‌॥ ३१ 


त्वयैकविंशवारेण यस्मात्कुक्षिश्र ताडिता। _ 
त्रिस्सप्तकृत्वस्तस्मात्तु हनिष्ये भुवि पार्थिवान्‌॥ ३२ 


यह सुनकर राजाके प्रधान मन्त्रीने कहा--' महाराज ! 
ब्राह्मण ब्राह्मणका ही प्रेमी होता है, वह अपने पक्षका 
पोषण करनेके कारण राजाके कार्यकी कोई परवाह नहीं 
करता। राजन्‌ ! उस गौको पाकर आपके पास तत्काल 
गुप्त हो जानेवाले नाना प्रकारके घर, सोनेके पात्र, 
शय्यादि तथा सुन्दरी स्त्रियाँ--पे सब सामान प्रस्तुत 
रहेंगे, जिन्हें हम लोगोंने वहाँ प्रत्यक्ष देखा है। इस उत्तम 
धेनुको आप. अवश्य ले चलें। महामते राजेन्द्र ! यह गौ 
आपके ही योग्य है। भूपाल! यदि आपकी इच्छा हो 
तो मैं स्वयं जाकर इसे ले आऊँगा। आप केवल मुझे 
आज्ञा दीजिये'"॥ २०--२३॥ 


नृपवर! मन्त्रीके इस प्रकार कहनेपर राजाने “बहुत 
अच्छा” कहकर अनुमति दे दी। फिर राजमन्त्री आश्रमपर 
जाकर गौका अपहरण करने लगा। तब जमद्गग्रि मुनिने 
उसे सब ओरसे मना किया, किंतु उसने उनकी बात न 
मानते हुए कहा--'“महाबुद्धिमान्‌ ब्राह्मण! यह गौ राजाके 
योग्य है; अत: इसे राजाको ही दे दीजिये। आप तो साग 
और फल खानेवाले हैं; आपको इस गायसे क्‍या काम 
है?” यों कहकर मन्त्री उस गौको बलपूर्वक ले जाने 
लगा। राजन्‌! तब उस मुनिने स्त्रीसहित आकर उसे पुनः 
रोका। इसपर उस दुष्टात्मा और ब्रह्महत्यारे मन्त्रीने उस 
मुनिका वध करके गौको ज्यों ही ले जाना चाहा, त्यों 
ही वह दिव्य गौ आकाशमार्गसे चली गयी और राजा 
मन-ही-मन क्षुब्ध होकर माहिष्मती नगरीको लौट 
आया॥ २४--२८ ॥ 


राजन्‌! उस समय मुनिकी पत्नी दुःखसे पीडित 
होकर अत्यन्त विलाप करने लगी और प्राण त्याग देनेकी 
इच्छासे अपनी कुक्षि (उदर)-में उसने इक्कीस बार 
मुक्का मारा। माताका विलाप सुनकर परशुरामजी वनसे 
फूल आदि लेकर हाथमें कुल्हाड़ी लिये उसी समय आये 
और मातासे बोले--'मा! इस प्रकार छाती पीटनेकी 
आवश्यकता नहीं है। मैं सब कुछ शकुनसे जान गया हूँ। 
उस दुष्ट मन्त्रीवाले दुराचारी राजा अर्जुनका मैं अवश्य वध 
करूँगा। मात: ! चूँकि तुमने अपनी कुक्षिमें इक्कीस बार 
प्रहार किया है, इसलिये मैं इस भूमण्डलके क्षत्रियोंका 
इक्कौस बार संहार करूँगा'॥ २९--३२॥ - 

अध्याय ४७] 


इति कृत्वा प्रतिज्ञां स गृहीत्वा परशुं ययौ। 
माहिष्मतीं पुरी प्राप्य कार्तवीर्यमथाह्यत्‌॥ ३३ 
युद्धार्थभागतः सो5थ अनेकाक्षौहिणीयुतः । 
तयोर्युद्धमभूत्तत् भेरव॑  लोमहर्षणम्‌॥ ३४ 
पिशिताशिजनानन्दं शस्त्रास्त्रशतसंकुलम्‌। 
ततः परशुरामो5भून्महाबलपराक्रम: ॥ ३५ 
परं ज्योतिरचिन्त्यात्मा विष्णु: कारणमूर्तिमान्‌। 
कार्तवीर्यबलं सर्वमनेकैः क्षत्रिय: सह॥ ३६ 
हत्वा निपात्य भूमौ तु परमाद्भधुतविक्रमः। 
कार्तवीर्यस्य बाहूनां वनं चिच्छेद रोषवान्‌। 
छिन्ने बाहुबने तस्य शिरश्रिच्छेद भार्गव:ः॥ ३७ 
विष्णुहस्ताद्वधं प्राप्प चक्रवर्ती स पार्थिव: | 
दिव्यरूपधर: श्रीमान्‌ दिव्यगन्धानुलेपन:॥ ३८ 
दिव्यं विमानमारुह्म विष्णुलोकमवाप्तवान्‌। 
क्रोधात्पशुरामोषपि._ महाबलपराक्रम:॥ ३९ 
त्रिस्सप्तकृत्वो भूम्यां वै पार्थिवान्निजघान सः । 
क्षत्रियाणां वधात्तेन भूमेर्भारोडवतारित: ॥ ४० 


भूमिशच सकला दत्ता कश्यपाय महात्मने। 
इत्येष जामदरग्न्याख्य: प्रादुर्भावो मयोदितः ॥ ४१ 
यश्व तच्छुणुयाद्धक्त्या सर्वपापै: प्रमुच्यते॥ ४२ 
अवतीर्य भूमौ. हरिरिष साक्षात्‌ 

त्रिस्सप्तकृत्वः क्षितिपान्निहत्य सः। 
क्षात्रं च तेजो प्रविभज्य राजन्‌ 


श्रीरामावतारकी कथा-- श्रीरामके जन्मसे लेकर विवाहतकके चरित्र 


१७१ 


इस प्रकार प्रतिज्ञा करके फरसा लेकर वे वहाँसे 
चल दिये और माहिष्मती पुरीमें जाकर उन्होंने राजा 
कार्तवीर्य अर्जुनको ललकारा। तब वह अनेक अक्षौहिणी 
सेनाके साथ युद्धके लिये आया। वहाँ उन दोनोंमें 
महाभयानक रोमाञझकारी युद्ध हुआ, जो सैकड़ों अस्त्र- 
शस्त्रोंके प्रहारसे व्याप्त तथा मांस खानेवाले प्राणियोंको 
आनन्द देनेवाला था। उस समय परशुरामजी अपनेमें 
अचिन्त्यस्वरूप, परम ज्योतिर्मय, कारणमूर्ति भगवान्‌ 
विष्णुकी भावना करके महान्‌ बल और पराक्रमसे 
सम्पन्न हो गये। उन्होंने परम आश्चर्यमय पौरुष प्रकट 
करते हुए कार्तवीर्यकी असंख्य क्षत्रियोंसे युक्त सम्पूर्ण 
सेनाको मारकर भूमिपर गिरा दिया और रोषसे भरकर 
कार्तवीर्यकी समस्त भुजाएँ काट डालीं | उसके बाहुवबनका 
उच्छेद हो जानेपर भृगुनन्दन परशुरामने उसका मस्तक 
भी धड़से अलग कर दिया॥ ३३--३७॥ 
इस प्रकार वह चक्रवर्ती राजा कार्तवीर्य श्रीभगवान्‌ 
विष्णुके हाथसे वधको प्राप्त होकर दिव्यरूप धारण करके, 
श्रीसम्पन्न॒ एवं दिव्य चन्दनोंसे अनुलिप्त होकर, दिव्य 
विमानपर आरूढ़ हो, विष्णुधामको प्राप्त हुआ। फिर 
महान्‌ बल और पराक्रमवाले परशुरामजीने भी इस पृथ्वीके 
क्षत्रियोंका इक्कीस बार संहार किया। इस प्रकार क्षत्रियोंका 
वध करके उन्होंने भूमिका भार उतारा और सम्पूर्ण पृथ्वी 
महात्मा कश्यपजीको दान कर दी॥ ३८--४०, ॥ 
इस प्रकार मैंने तुमसे यह 'जामदग्न्य! (परशुराम) 
नामक अवतारका वर्णन किया। जो भक्तिपूर्वक इसका 
श्रवण करता है, वह सब पापोंसे मुक्त हो जाता है। 
राजन्‌! इस तरह पृथ्वीपर अवतीर्ण होनेके बाद ये 
साक्षात्‌ भगवान्‌ विष्णुस्वरूप परशुरामजी इक्‍्कीौस बार 
क्षत्रियोंको मारकर, क्षत्रियतेजको छिन्न-भिन्न करके आज 


राम: स्थितोउद्यापि गिरौ महेन्द्रे॥ ४३ | भी महेन्द्र पर्वतपर विराजमान हैं॥४१--४३॥ 


इति श्रीनरसिंहपुराणे परशुरामप्रादुर्भावों नाम पट्चत्वारिशो5 ध्याय: ॥ ४६ ॥ 
इस प्रकार श्रीनरसिंहपुराणमें 'परशुरामावतार नामक छियालीसवाँ अध्याय पूरा हुआ॥ ४६ ॥ 


सैंतालीसवाँ अध्याय 


श्रीरामावतारकी कथा--श्रीरामके जन्मसे लेकर विवाहतकके चरित्र 


श्रीमार्कण्डेय उवाच 


श्रूणु राजन्‌ प्रवक्ष्यामि प्रादुर्भावं हरे: शुभम्‌। 


श्रीमार्कण्डेयजी बोले--राजन्‌! अब मैं भगवान्‌ 
विष्णुके उस शुभ अवतारका वर्णन करूँगा, जिसके द्वारा 
देवताओंके लिये कण्टकस्वरूप रावण अपने गणोंसहित 


निहठतो रावणो येन सगणो देवकण्टकः॥ १ | मारा गया। तुम [ ध्यान देकर] सुनो॥ १॥ 

२७२ 


ब्रह्मणो मानस: पुत्र: पुलस्त्यो5भून्महामुनि:। 
तस्य वै विश्रवा नाम पुत्रो5भूत्तस्य राक्षस:॥ २ 
तस्माज्जातो महावीरों रावणो लोकरावण:। 
तपसा महता युक्त: स तु लोकानुपाद्रवत्‌॥ ३ 
सेन्द्रा देवा जितास्तेन गन्धर्वा: किंनरास्तथा। 
यक्षाशच दानवाश्वेव तेन राजन्‌ विनिर्जिता:॥ ४ 
स्त्रियश्नेव सुरूपिण्यो हतास्तेन दुरात्मना। 
देवादीनां नृपश्रेष्ठ रत्लनानि विविधानि च॥ ७ 
रणे कुबेरं निर्जित्य रावणो बलदर्पित:। 
तत्पुरीं जगृहे लड्ढां विमानं चापि पुष्पकमम्‌॥ ६ 
तस्यां पुर्या दशग्रीवो रक्षसामधिपो5भवत्‌। 
पुत्राश्च॒ बहवस्तस्थ बभूवुरमितौजस:॥ ७ 
राक्षसाश्च॒ तमाभित्य महाबलपराक्रमा: | 
अनेककोटयो राजन्‌ लड्ढायां निवसन्ति ये॥ ८ 
देवान्‌ पितृन्‌ मनुष्यांश्च विद्याधरगणानपि। 
यक्षांश्षेव ततः सर्वे घातयन्ति दिवानिशम्‌॥ ९ 
संत्रस्त॑ तद्धयादेव जगदासीच्चराचरम्‌ । 
दुःखाभिभूतमत्यर्थ सम्बभूव नराधिप॥ १० 
एतस्मिन्नेव काले तु देवा: सेन्द्रा महर्षय:। 
सिद्धा विद्याधराश्वेव गन्धर्वा: किंनरास्तथा॥ १९ 
गुहाका भुजगा यक्षा ये चान्ये स्वर्गवासिन: । 
ब्रह्माणमग्रत: कृत्वा शद्भर॑ च नराधिप॥ १२ 
ते ययुदतविक्रान्ता: क्षीराब्थेस्तटमुत्तमम्‌। 
तत्राराध्य हरिं देवास्तस्थु: प्राज्ललयस्तदा॥ १३ 
ब्रह्मा च विष्णुमाराध्य गन्धपुष्पादिभि: शुभे: । 
प्राज्ललि: प्रणतो भूत्वा वासुदेवमथास्तुव॒त्‌॥ १४ 
ब्रह्मेवाच 
नमः क्षीराब्धिवासाय नागपर्यड्ड्शायिने। 
नमः श्रीकरसंस्पृष्टदिव्यपादाय विष्णवे॥ १५ 


नमस्ते योगनिद्राय योगान्तर्भाविताय च। 
ताक्ष्यासनाय देवाय गोविन्दाय नमो नम:॥ १६ 


श्रीनरसिंहपुराण 


[ अध्याय ४७ 


ब्रह्माजीके मानस पुत्र जो महामुनि पुलस्त्यजी हैं, 
उनके 'विश्रवा” नामक पुत्र हुआ। विश्रवाका पुत्र राक्षस 
रावण हुआ। समस्त लोकोंको रुलानेवाला महावीर रावण 
विश्रवासे ही उत्पन्न हुआ था। वह महान्‌ तपसे युक्त होकर 
समस्त लोकोंपर धावा करने लगा। राजन्‌! उसने इन्द्रसहित 
समस्त देवताओं, गन्धर्वों और किंनरोंको जीत लिया तथा 
यक्षों और दानवोंको भी अपने वशीभूत कर लिया। 
नृपश्रेष्ठ) उस दुरात्माने देवता आदिकी सुन्दरी स्त्रियाँ और 
नाना प्रकारके रत्न भी हर लिये। बलाभिमानी रावणने 
युद्धमें कुबरको जीतकर उनकी पुरी लड्ढा और पुष्पक- 
विमानपर भी अधिकार जमा लिया॥ २--६॥ 


उस लल्ढपुरीमें दशमुख रावण राक्षसोंका राजा 
हुआ। उसके अनेक पुत्र उत्पन्न हुए, जो अपरिमित 
बलसे सम्पन्न थे। राजन्‌! लड्ढामें जो कई करोड़ 
महाबली और पराक्रमी राक्षस निवास करते थे, वे सभी 
रावणका सहारा लेकर देवता, पितर, मनुष्य, विद्याधर 
और यक्षोंका दिन-रात संहार किया करते थे। नराधिप! 
समस्त चराचर जगत्‌ उसके भयसे भीत और अत्यन्त 
दुःखी हो गया था॥७--१०॥ 


नरेश ! इसी समय जिनका पुरुषार्थ प्रतिहत हो गया 
था, वे इन्द्रसहित समस्त देवता, महर्षि, सिद्ध, विद्याधर, 
गन्धर्व, किंनर, गुह्यक, सर्प, यक्ष तथा जो अन्य स्वर्गवासी 
थे, वे ब्रह्मा और शट्ढडूरजीको आगे करके क्षीरसागरके 
उत्तम तटपर गये। वहाँ उस समय देवतालोग भगवान्‌की 
आराधना करके हाथ जोड़कर खड़े हो गये। फिर 
ब्रह्माजीने गन्ध-पुष्प आदि सुन्दर उपचारोंद्वारा भगवान्‌ 
वासुदेव विष्णुकी आराधना की और हाथ जोड़, प्रणाम 
करके वे उनकी स्तुति करने लगे॥ ११--१४॥ 


ब्रह्माजी बोले--जो क्षीरसागरमें निवास करते हैं, 
सर्पकी शय्यापर सोते हैं, जिनके दिव्य चरण भगवती 
श्रीलक्ष्मीजीके कर-कमलोंद्वारा सहलाये जाते हैं, उन 
भगवान्‌ विष्णुको नमस्कार है। योग ही जिनकी 
निद्रा है, योगके द्वारा अन्त:करणमें जिनका ध्यान 
किया जाता है और जो गरुडजीके ऊपर आसीन 
होते हैं, उन आप भगवान्‌ गोविन्दको नमस्कार है। 

अध्याय ४७ ] 


नम: क्षीराव्धिकललोलस्पृष्टमात्राय शाद्धिणे। 
नमो5रविन्दपादाय पद्मनाभाय विष्णवे॥ १७ 


भक्तार्चितसुपादाय नमो योगप्रियाय वै। 
शुभाड़ाय सुनेत्राय माधवाय नमो नमः॥ १८ 


सुकेशाय सुनेत्राय सुललाटाय चक्रिणे। 
सुवक्त्राय सुकर्णाय श्रीधराय नमो नमः॥ १९ 


सुवक्षसे सुनाभाय पद्मनाभाय थै नमः। 
सुभ्रुव. चारुदेहाय चारुदन्‍्ताय शाह्रिणि॥ २० 


चारुजड्डाय दिव्याय केशवाय नमो नमः। 
सुनखाय सुशान्ताय सुविद्याय गदाभूृते॥ २१ 


धर्मप्रियाय. देवाय वामनाय नमो नम:। 
असुरधघ्नाय चोग्राय रक्षोघ्नलाय नमो नमः:॥ २२ 


देवानामार्तिनाशाय भीमकर्मकृते नमः। 
नमस्ते लोकनाथाय रावणान्तकृते नमः॥ २३ 


मार्कण्डेय उवाच 


इति स्तुतो हृषीकेशस्तुतोष परमेष्टिना। 
स्वरूपं दर्शयित्वा तु पितामहमुवाच् ह॥ २४ 


किमर्थ तु सुरेः सार्थमागतस्त्वं पितामह। 
यत्कार्य ब्रूहि मे ब्रह्मन्‌ यदर्थ संस्तुतस्त्वया॥ २५ 


इत्युक्तो देवदेवेन विष्णुना प्रभविष्णुना। 
सर्वदेवगणै: सार्ध ब्रह्मा प्राह जनार्दनम्‌॥ २६ 


ब्रह्मेवाच 
नाशितं तु जगत्सर्व रावणेन दुरात्मना। 
सेन्द्रा: पराजितास्तेन बहुशो रक्षसा विभो॥ २७ 


राक्षसैर्भक्षिता मर्त्या यज्ञाश्नापि विदूषिता:। 
देवकन्या हतास्तेन बलाच्छतसहस्त्रश:॥ २८ 


त्वामृते पुण्डरीकाक्ष रावणस्य वध प्रति। 
न समर्था यतो देवास्त्वमतस्तद्वधं कुरु॥ २९ 


श्रीरामावतारकी कथा-- श्रीरामके जन्मसे लेकर विवाहतकके चरित्र 


१७३ 


क्षीससागरकी लहरें जिनके शरीरका स्पर्श करती हैं, जो 
'शार्ड्” नामक धनुष धारण करते हैं, जिनके चरण 
कमलके समान हैं तथा जिनकी नाभिसे कमल प्रकट 
हुआ है, उन भगवान्‌ विष्णुको नमस्कार है। जिनके सुन्दर 
चरण भक्तोंद्वारा पूजित हैं, जिन्हें योग प्रिय है तथा जिनके 
अज्गभ और नेत्र सुन्दर हैं, उन भगवान्‌ लक्ष्मीपतिको 
बारंबार नमस्कार है। जिनके केश, नेत्र, ललाट, मुख और 
कान बहुत ही सुन्दर हैं, उन चक्रपाणि भगवान्‌ श्रीधरको 
प्रणाम है। जिनके वक्ष:स्थल और नाभि मनोहर हैं, उन 
भगवान्‌ पद्मनाभको नमस्कार है। जिनकी भौहें सुन्दर, 
शरीर मनोहर और दाँत उज्ज्वल हैं,उन भगवान्‌ शार्ड्र्धन्वाको 
प्रणाम है। रुचिर पिंडलियोंवाले दिव्यरूपधारी भगवान्‌ 
केशवको नमस्कार है। जो सुन्दर नखोंवाले, परमशान्त 
और सद्ठिद्याओंके आश्रय हैं, उन भगवान्‌ गदाधरको 
नमस्कार है। धर्मप्रिय भगवान्‌ वामनको बारंबार प्रणाम है। 
असुर और राक्षसोंके हन्ता उग्र (नूसिंह)-रूपधारी भगवान्‌को 
नमस्कार है। देवताओंकी पीड़ा हरनेके लिये भयंकर कर्म 
करनेवाले तथा रावणके संहारक आप भगवान्‌ जगन्नाथको 
प्रणाम है॥ १५--२३॥ 

मार्कण्डेयजी कहते है--ब्रह्माजीके द्वारा इस प्रकार 
स्तुति की जानेपर भगवान्‌ हषीकेश प्रसन्न हो गये और 
अपना स्वरूप प्रत्यक्ष दिखाकर वे भगवान्‌ त्रह्माजीसे 
बोले--'पितामह ! तुम देवताओंके साथ किसलिये यहाँ 
आये हो? ब्रह्मन्‌! जो कार्य आ पड़ा हो और जिसके 
लिये तुमने मेरी स्तुति की है, वह बताओ।' समस्त 
लोकोंको उत्पन्न करनेवाले भगवान्‌ विष्णुके द्वारा इस 
प्रकार प्रश्न किये जानेपर सम्पूर्ण देवगणोंके साथ विराजमान 
ब्रह्माजीने उन जनार्दनसे कहा॥ २४--२६॥ 

ब्रह्मजी बोले--विभो! दुरात्मा रावणने समस्त 
जगत्‌में भीषण संहार मचा रखा है। उस राक्षसने इन्द्रसहित 
देवताओंको कई बार परास्त किया है। रावणके पार्श्ववर्ती 
राक्षसोंने असंख्य मनुष्योंकी खा लिया और उनके 
यज्ञोंको दूषित कर दिया है। स्वयं रावणने सैकड़ों-हजारों 
देवकन्याओंका अपहरण किया है। कमलनयन! चूँकि 
आपको छोड़कर दूसरे देवता रावणका वध करनेमें समर्थ 
नहीं हैं, अत: आप ही उसका वध करें॥ २७--२९॥ 

१७४ 


श्रीनरसिंहपुराण 


[ अध्याय ४७ 


इत्युक्तो ब्रह्मणा विष्णुब्रह्माणमिदमब्रवीत्‌। 


ब्रह्माजीके इस प्रकार कहनेपर भगवानू विष्णु उनसे 


श्रुणुष्वावहितो ब्रह्मन्‌ यद्ददामि हितं॑ बचः ॥ ३० | यों बोले-- ब्रह्मन्‌! मैं तुम लोगोंके हितके लिये जो बात 


सूर्यवंशोद्धवः श्रीमान्‌ राजा55सीद्भुवि वीर्यवान्‌। 
नामप्ना दशरथख्यातस्तस्य पुत्रो भवाम्यहम्‌॥ ३१ 
रावणस्य वधार्थाय चतुर्धाशेन सत्तम। 
स्वांशैर्वानररूपेण सकला देवतागणा:॥ ३२ 
वतार्यन्तां विश्वकर्त: स्यादेव॑ रावणक्षय:। 
इत्युक्तो देवदेवेन ब्रह्मा लोकपितामहः ॥ ३३ 
देवाश्च ते प्रणम्याथ मेरुपृष्ठं तदा ययु:। 
स्वांशैर्वानररूपेण.. अवतेरुश्चन भूतले॥ ३४ 
अथापुत्रो दशरथो मुनिभिर्वेदपारगै: । 
इष्टिं तु कारयामास पुत्रप्राप्तिकरीं नृप:॥ ३५ 
ततः सौवर्णपात्रस्थं हविरादाय पायसम्‌। 
वह्लिः कुण्डात्‌ समुत्तस्थौ नूनं देवेन नोदित: ॥ ३६ 
आदाय मुनयो मन्त्राच्चक्रु: पिण्डद्वयं शुभम्‌। 
दत्ते कौशल्यकैकेय्योद्दे पिण्डे मन्त्रमन्त्रिते॥ ३७ 


ते पिण्डप्राशने काले सुमित्राया महामते। 
पिण्डाभ्यामल्पमल्पं तु सुभागिन्या: प्रयच्छत: ॥ ३८ 
ततस्ता: प्राशयामासू राजपत्यो यथाविधि। 
पिण्डान्‌ देवकृतान्‌ प्राश्य प्रापुर्गभाननिन्दितान्‌॥ ३९ 
एवं विष्णुर्दशरथाज्जातस्तत्पत्निषु त्रिषु। 
स्वांशैलोकहितायैव चतुर्धा जगतीपते॥ ४० 
रामश्व लक्ष्मणश्लवेव भरत: शत्रुघ्न एव च। 
जातकर्मादिकं प्राप्य संस्कारं मुनिसंस्कृतम्‌॥ ४९१ 
मन्त्रपिण्डवशाद्योगं प्राप्प चेरुर्यथार्भका:। 
रामश्वच लक्ष्मणश्नेव सह नित्यं विचेरतु:॥ ४२ 
जन्मादिकृतसंस्कारो पितु: प्रीतिकरो नृप। 
बवृधाते महावीयां श्रुतिशब्दातिलक्षणो॥ ४३ 
भरत: कैकयो राजन भ्रात्रा सह गृहेउवसत्‌। 
वेदशास्त्राणि बुबुधे शस्त्रशास्त्रं नृपोत्तम॥ ४४ 


कहता हूँ, उसे ध्यान देकर सुनो। पृथ्वीपर सूर्यवंशमें 
उत्पन्न श्रीमान्‌ दशरथ नामसे प्रसिद्ध जो पराक्रमी राजा हैं, 
मैं उन्हींका पुत्र होऊँगा। सत्तम! रावणका वध करनेके 
लिये मैं अंशत: चार स्वरूपोंमें प्रकट होऊँगा। विश्वर्नष्टा 
ब्रह्माजी! आप सभी देवताओंको आदेश दें कि वे अपने- 
अपने अंशसे वानररूपमें अवतीर्ण हों। इस प्रकार करनेसे 
ही रावणका संहार होगा।' देवदेव भगवान्‌के यों कहनेपर 
लोकपितामह नब्रह्माजी तथा अन्य देवता उनको प्रणाम 
करके मेरुशिखरपर चले गये और पृथ्वीतलपर अपने- 
अपने अंशसे वानररूपमें अवतीर्ण हुए॥ ३०--३४॥ 

तदनन्तर पुत्रहीन राजा दशरथने वेदके पारगामी 
मुनियोंद्वारा पुत्रकी प्राप्ति करानेवाले “पुत्रेष्ट' नामक 
यज्ञका अनुष्ठान कराया। तब भगवानू्‌की प्रेरणासे अग्निदेव 
सुवर्णपात्रमें रखी हुई होमकी खीर हाथमें लिये कुण्डसे 
प्रकट हुए। मुनियोंने वह खीर ले ली और मन्त्र पढ़ते 
हुए उसके दो सुन्दर पिण्ड बनाये। उन्हें मन्त्रसे अभिमन्त्रित 
कर उन दोनों पिण्डोंको कौसल्या तथा कैकेयीके 
हाथमें दे दिया। महामते ! पिण्ड-भोजनके समय उन 
दोनों रानियोंने दोनों पिण्डोंमेंसे थोड़ा-थोड़ा निकालकर 
सौभाग्यवती सुमित्राको दे दिया। फिर उन तीनों रानियोंने 
विधिपूर्वक उन क्षीरपिण्डोंका भोजन किया। उन देवनिर्मित 
पिण्डोंका भक्षण करनेके कारण उन सभी रानियोंने 
उत्तम गर्भ धारण किये॥ ३५--३९ ॥ 

पृथ्वीनाथ! इस प्रकार भगवान्‌ विष्णु लोकहितके 
लिये ही राजा दशरथसे उनकी तीनों रानियोंके गर्भसे 
अपने चार अंशोंद्वारा वे राम, लक्ष्मण, भरत और शत्रुघ्न 
नामक चार रूप धारण करके प्रकट हुए। मुनियोंद्वारा 
जातकर्मादि संस्कार हो जानेपर वे मन्त्रयुक्त पिण्डके 
अनुसार दो-दो एक साथ रहते हुए सामान्य बालकोंकी 
भाँति विचरने लगे। इनमें राम और लक्ष्मण सदा एक 
साथ रहते थे। नरपाल! जातकर्मादि संस्कारोंसे सम्पन्न 
हो, वे दोनों महान्‌ शक्तिशाली भाई पिताकी प्रसन्नता 
बढ़ाते हुए बढ़ने लगे। उनके शुभ लक्षण अश्रुतपूर्व एवं 
वर्णनातीत थे। अथवा वे वेद और व्याकरणादि शास्त्रोंमें 
पारंगत होनेके शुभलक्षणसे सुशोभित थे। राजन्‌! 
कैकेयीनन्दन भरत अपने अनुज श्रुघ्रके साथ प्रायः 
घरपर ही रहते थे। नृपोत्तम! उन्होंने वेदशास्त्र और 
अस्त्रविद्या भी सीख ली थी॥४०--४४॥ 

अध्याय ४७ ] 
एतस्मिन्नेव काले तु विश्वामित्रो महातपा:। 
यागेन यष्टुमारेभे विधिना मधुसूदनम्‌॥ ४५ 


स तु विध्नेन यागो<भूद्राक्षसैर्बहुश: पुरा। 
नेतुं स यागरक्षार्थ सम्प्राप्तो रामलक्ष्मणौ॥ ४६ 


विश्वामित्रो नृपश्रेष्ठ तत्पितुर्मन्दिरं शुभम्‌। 
दशरथस्तु त॑ दृष्ठा प्रत्युत्थाय महामति:॥ ४७ 


अर्ध्यपाद्यादि विधिना विश्वामित्रमपूजयत्‌। 
स पूजितो मुनि: प्राह राजानं राजसंनिधौ॥ ४८ 


श्रुणु राजनू दशरथ यदर्थमहमागत:। 
तत्कार्य नृपशार्द्तल कथयामि तवाग्रत:॥ ४९ 


राक्षसै्नशितो यागो बहुशो मे दुरासदै:। 
यज्ञस्य रक्षणार्थ मे देहि त्वं रामलक्ष्मणौं॥ ५० 


राजा दशरथ: श्रुत्वा विश्वामित्रवचों नृप। 
विषण्णवदनो भूत्वा विश्वामित्रमुवाच ह॥ ५१ 


बालाभ्यां मम पुत्राभ्यां किं ते कार्य भविष्यति। 
अहं त्वया सहागत्य शकत्या रक्षामि ते मखम्‌॥ ५२ 


राज़्स्तु वचन श्रुत्वा राजानं मुनिरब्रवीत्‌। 
रामो5पि शब्नुते नूनं सर्वान्नाशयितुं नृप॥ ५३ 


रामेणैव हि ते शक्या न त्वया राक्षसा नृप। 
अतो मे देहि रामं च न चिन्तां कर्तुमहसि॥ ५४ 


इत्युक्तो मुनिना तेन विश्वामित्रेण धीमता। 
तृष्णीं स्थित्वा क्षणं राजा मुनिवर्यमुवाच ह॥ ५५ 


यद्ववीमि मुनिश्रेष्ठट प्रसन्नस्तवं॑ निबोध मे। 
राजीवलोचनं राममहं दास्ये सहानुजम्‌॥ ५६ 


कि त्वस्य जननी ब्रह्मन्‌ अदृट्वरैनं मरिष्यति। 
अतो5ह॑ चतुरड्भेण बलेन सहितो मुने॥५७ 


आगत्य राक्षसान्‌ हन्मीत्येवं मे मनसि स्थितम्‌। 


श्रीरामावतारकी कथा-- श्रीरामके जन्मसे लेकर विवाहतकके चरित्र 


१७५ 


इन्हीं दिनों महातपस्वी विश्वामित्रजीने यज्ञविधिसे 
भगवान्‌ मधुसूदनका यजन आरम्भ किया। परंतु पहले 
उस यज्ञमें बहुत बार राक्षसोंद्वारा विन्न डाला गया था, 
नृपश्रेष्ठस इसलिये इस बार विश्वामित्रजी यज्ञकी रक्षाके 
लिये राम तथा लक्ष्मणको ले जानेके निमित्त उनके 
पिताके सुन्दर महलमें आये। महाबुद्धिमान्‌ दशरथजी 
उन्हें देखकर उठ खड़े हुए और अर्घ्य-पाद्यादि उपचारोंद्वारा 
उन्होंने विधिवत्‌ उनकी पूजा की। इस प्रकार उनके 
द्वारा सम्मानित हो, मुनिने अन्य राजाओंके निकट विराजमान 
राजा दशरथसे कहा--'राजसिंह महाराज दशरथ ! सुनो-- 
मैं जिस कार्यके लिये आया हूँ, वह तुम्हारे सामने 
निवेदन करता हूँ। मेरे यज्ञको दुर्धर्ष राक्षमोंने अनेक बार 
नष्ट किया है; अत: उसकी रक्षाके लिये तुम राम और 
लक्ष्मणको मुझे दे दो”॥४५--५० ॥ 


नरेश्वर! विश्वामित्रजीकी बात सुननेपर राजा दशरथ- 
के मुखपर विषाद छा गया। वे उनसे बोले--' भगवन्‌! 
मेरे ये दोनों पुत्र अभी बालक हैं। इनसे आपका कौन- 
सा कार्य सिद्ध होगा? मैं स्वयं आपके साथ चलकर 
यथाशक्ति यज्ञकी रक्षा करूँगा।' राजाकी बात सुनकर 
मुनि उनसे बोले--'नरपाल ! राम भी उन सब राक्षसोंका 
नाश कर सकते हैं, इसमें संशय नहीं है। सच तो यह 
है कि रामके द्वारा ही वे राक्षस मारे जा सकते हैं, 
तुम्हारे द्वारा नहीं; अत: राजन्‌! तुम्हें रामको ही मुझे दे 
देना चाहिये और किसी प्रकारकी चिन्ता नहीं करनी 
चाहिये'॥ ५१--५४ ॥ 


बुद्धिमान्‌ विश्वामित्रमुनिके द्वारा यों कहे जानेपर 
राजा क्षणभरके लिये चुप हो गये और फिर उन 
मुनीश्वरसे बोले--'मुनिश्रेष्ठ! मैं जो कह रहा हूँ, उसे 
आप प्रसन्नतापूर्वक सुनें। मैं कमललोचन रामको लक्ष्मणके 
सहित आपको दे तो दूँगा, परंतु ब्रह्म! इनकी माता 
इन्हें देखे बिना मर जायगी। इसलिये मुने! मेरा ऐसा 
विचार है कि मैं स्वयं ही चतुरज्धिणी सेनाके साथ 
चलकर सब राक्षसोंका वध करूँ'॥ ५५--५७५,॥ 

५७६ 


विश्वामित्र: पुनः प्राह राजानममितौजसम्‌॥ ५८ 
नाज्ञो रामो नृपश्रेष्ठट स सर्वज्ञ: सम: क्षमः। 
शेषनारायणावेतौ तब पुत्री न संशयः॥ ५९ 
दुष्टानां निग्रहार्थाय शिष्टानां पालनाय च। 
अवतीर्णो न संदेहो गृहे तव नराधिप॥ ६० 
न मात्रा न त्वया राजन्‌ शोकः कार्योउत्र चाण्वपि। 
निःक्षेपे च महाराज अर्पयिष्यामि ते सुतौ॥ ६१९ 
इत्युक्तो दशरथस्तेन विश्वामित्रेण धीमता। 
तच्छापभीतो मनसा नीयतामित्यभाषत॥ ६२ 
कृच्छात्पित्रा विनिर्मुक्ते राममादाय सानुजम्‌। 
ततः सिद्धाश्रमं राजन्‌ सम्प्रतस्थे स कौशिक: ॥ ६३ 
त॑ प्रस्थितमथालोक्य राजा दशरथस्तदा। 
अनुव्रज्यात्रवीदेद३ बचो दशरथस्तदा॥ ६४ 
अपुत्रो5हं पुरा ब्रह्मन्‌ बहुभि: काम्यकर्मभि: । 
मुनिप्रसादादधुना  पुत्रवानस्मि सत्तम॥ ६५ 
मनसा तद्ठवियोगं तु न शक्ष्यामि विशेषतः। 
त्वमेव जानासि मुने नीत्वा शीघ्र प्रयच्छ मे॥ ६६ 
इत्येवमुक्तो राजानं विश्वामित्रोउब्नवीत्पुन:। 
समाप्तयज्ञश्न पुनर्नेष्ये रामं च लक्ष्मणम्‌॥ ६७ 
सत्यपूर्व तु दास्यामि न चिन्तां कर्तुमहसि। 
इत्युक्त: प्रेषयामास राम॑ लक्ष्मणसंयुतम्‌॥ ६८ 
अनिच्छन्नपि राजासौ मुनिशापभयान्नुपः। 
विश्वामित्रस्तु तौ गृह्य अयोध्याया यंयौ शनै: ॥ ६९ 
सरय्वास्तीरमासाद्य गच्छन्नेच स कौशिक: । 
तयोः प्रीत्या स राजेन्द्र द्वे विद्ये प्रथमं ददौ।॥ ७० 
बलामतिबलां चैव समन्त्रे च ससंग्रहे। 
क्षुत्पिपासापनयने. पुनश्चेच महामतिः॥ ७१ 
अस्त्रग्राममशेषं तु शिक्षयित्वा तु तौ तदा। 
आश्रमाणि च दिव्यानि मुनीनां भावितात्मनाम्‌॥ ७२ 
दर्शयित्वा उषित्वा च पुण्यस्थानेषु सत्तम:। 
गड्ढजामुत्ती्य शोणस्य तीरमासाद्य पश्चिमम्‌॥ ७३ 


श्रीनरसिंहपुराण 


[ अध्याय ४७ 


विश्वामित्रजी यह सुनकर उन अमित-तेजस्वी राजासे 
पुन: बोले-- ' नृपश्रेष्ठ ! रामचन्द्र अबोध नहीं हैं; वे सर्वज्ञ, 
समदर्शी और परम समर्थ हैं । इसमें संशय नहीं कि तुम्हारे 
ये दोनों पुत्र राम और लक्ष्मण साक्षात्‌ नारायण एवं शेषनाग 
हैं। नराधिप ! दुष्टोंको दण्ड देने और सत्पुरुषोंकी रक्षा 
करनेके लिये ही ये दोनों आपके घरमें अवतीर्ण हुए हैं, 
इसमें संदेह नहीं है । राजन्‌ ! इनकी माता तथा आपको इस 
विषयमें थोड़ी-सी भी चिन्ता नहीं करनी चाहिये । महाराज ! 
ये मेरे पास धरोहरके तौरपर रहेंगे। यज्ञ पूर्ण हो जानेपर मैं 
इन दोनोंको आपके हाथमें दे दूँगा'॥ ५८--६१॥ 

बुद्धिमान्‌ विश्वामित्रजीके यों कहनेपर दशरथजी 
मन-ही-मन उनके शापसे डरते हुए बोले--' अच्छा, 
इन्हें ले जाइये।” राजन्‌! पिताके द्वारा बड़ी कठिनाईसे 
छोड़े गये श्रीराम और लक्ष्मणको साथ ले विश्वामित्र 
मुनि तब अपने सिद्धाश्रमकी ओर प्रस्थित हुए। उन्हें 
जाते देख उस समय राजा दशरथ कुछ दूर पीछे-पीछे 
गये और तब मुनिसे इस प्रकार बोले--'साथुश्रेष्ठ ! 
ब्रह्मन्‌! मैं पहले दीर्घकालतक पुत्रहीन रहा; मुनियोंकी 
कृपासे अनेक सकाम यज्ञकर्मोका अनुष्ठान करके अब 
पुत्रवान्‌ हो सका हूँ। अत: मुने ! मैं मनसे भी इन पुत्रोंका 
अधिक कालतक वियोग नहीं सह सकूँगा, यह बात 
आप ही जानते हैं; अत: इन्हें ले जाकर फिर यथासम्भव 
शीघ्र मेरे पास पहुँचा दीजियेगा'॥६२--६६॥ 

उनके यों कहनेपर विश्वामित्रजीने पुन: राजासे कहा-- 
“अपना यज्ञ समाप्त हो जानेपर मैं पुन: श्रीराम और लक्ष्मण- 
को यहाँ ले आऊँगा तथा अपने वचनको सत्य करते हुए 
इन्हें वापस कर दूँगा, आप चिन्ता न करें!॥ ६७५, ॥ 

विश्वामित्रजीके इस प्रकार आश्वासन देनेपर राजाने 
उनके शापकी आशइट्टगसे भयभीत हो, इच्छा न रहते हुए 
भी, श्रीराम और लक्ष्मणको उनके साथ भेज दिया। 
विश्वामित्रजी उन दोनों भाइयोंको साथ ले धीरे-धीरे 
अयोध्यासे बाहर निकले॥ ६८-६९ ॥ 

राजेन्द्र ! सरयूके तटपर पहुँचकर महामति विश्वामित्रजीने 
चलते-चलते ही श्रीराम और लक्ष्मणको प्रेमवश पहले 
“बला' और “अतिबला' नामकी दो विद्याएँ प्रदान कीं, 
जो क्षुधा और पिपासाको दूर करनेवाली हैं। मुनिने उन 
विद्याओंको मन्त्र और संग्रह (उपसंहार) पूर्वक सिखाया। 
फिर उसी समय उन्हें सम्पूर्ण अस्त्र-समुदायकी शिक्षा 
देकर वे साधुश्रेष्ठ मुनि श्रीराम और लक्ष्मणको अनेक 
आत्मज्ञानी मुनीश्वरोंके दिव्य आश्रम दिखाते और पवित्र 
तीर्थस्थानोंमें निवास करते हुए गड्भजा नदीकों पारकर 
शोणभद्रके पश्चिम तटपर जा पहुँचे ॥ ७०--७३॥ 


॥] 200॥0 00गवधा7, एॉक्वॉा266 0५ 54४96५3 9#9/03 ?66॥ 


अध्याय ४७ ] 


मुनिधार्मिकसिद्धांश्व पश्यन्तौ रामलक्ष्मणौ। 
ऋषिभ्यश्च वरानू प्राप्य तेन नीतौ नृपात्मजों॥ ७४ 


ताटकाया बन घोरं मृत्योर्मुखमिवापरम्‌। 
गते तत्र नृपश्रेष्ठ विश्वामित्रो महातपा:॥७५ 


राममक्लिष्टकर्माणमिदं वचनमन्रवीत्‌। 
राम राम महाबाहो ताटका नाम राक्षसी॥ ७६ 


रावणस्य नियोगेन वसत्यस्मिन्‌ महावने। 
तया मनुष्या बहवो मुनिपुत्रा मृगास्तथा॥ ७७ 


निहता भक्षिताश्वेव तस्मात्तां वध सत्तम। 
इत्येवमुक्तो मुनिना रामस्तं मुनिमब्रवीत्‌॥ ७८ 


कथं हि स्त्रीव्ध॑ कुर्यामहमद्य महामुने। 
स्त्रीवधे तु महापापं प्रवदन्‍्ति मनीषिण:॥ ७९ 


इति रामवच: श्रुत्वा विश्वामित्र उवाच तम्‌। 
तस्यास्तु निधनाद्राम जनाः सर्वे निराकुला:॥ ८० 


भवन्ति सततं तस्मात्‌ तस्या: पुण्यप्रदो वध: । 
इत्येवं॑ वादिनि मुनौ विश्वामित्रे निशाचरी॥ ८१ 


आगता सुमहाघोरा ताटका विवृतानना। 
मुनिना प्रेरितो रामस्तां दृष्टा विवृताननाम्‌॥ ८२ 


उद्यतैकभुजयष्टिमायतीं 
श्रोणिलम्बिपुरुषान्त्रमेखलाम्‌_। 


तां विलोक्य वनितावधे घृणां 
पत्रिणा सह मुमोच राघवः:॥ ८३ 


शरं संधाय वेगेन तेन तस्या उरःस्थलम्‌। 
विपाटितं द्विधा राजन्‌ सा पपात ममार च॥ ८४ 


घातयित्वा तु तामेवं तावानीय मुनिस्तु तौ। 
प्रापयामास तं॑ तत्र नानाऋषिनिषेवितम्‌॥ ८५ 


नानादुमलताकीर्ण नानापुष्पोपशोभितम्‌। 
नानानिर्झरतोयाढ्यं विन्ध्यशैलान्तरस्थितम्‌॥ ८६ 


शाकमूलफलोपेतं॑ दिव्यं सिद्धाश्रमं स्‍्वकम्‌। 
रक्षार्थ तावुभौ स्थाप्य शिक्षयित्वा विशेषत: ॥ ८७ 


श्रीरामावतारकी कथा-- श्रीरामके जन्मसे लेकर विवाहतकके चरित्र 


१७७ 


मार्गमें मुनियों, धर्मात्माओं और सिद्धोंका दर्शन करते 
हुए तथा ऋषियोंसे वर प्राप्तकर, राजकुमार श्रीराम और 
लक्ष्मण विश्वामित्रजीके द्वारा उस ताड़कावनमें ले जाये 
गये, जो यमराजके दूसरे मुखके समान भयंकर था। 
नृपश्रेष्ठ ! वहाँ पहुँचकर महातपस्वी विश्वामित्रने अनायास 
ही महान्‌ कर्म करनेवाले रामसे कहा--'महाबाहो राम ! 
इस महान्‌ वनमें रावणकी आज्ञासे “ताड़का' नामकी 
एक राक्षसी रहती है। उसने बहुत-से मनुष्यों, मुनिपुत्रों 
और मृगोंको मारकर अपना आहार बना लिया है; अत: 
सत्तम! तुम उसका वध करो!॥ ७छ४--७७५२॥ 


मुनिवर विश्वामित्रके इस प्रकार कहनेपर रामने 
उनसे कहा--'महामुने! आज मैं स्त्रीका वध कैसे 
करूँ? क्‍योंकि बुद्धिमान्‌ लोग स्त्रीवधमें महान्‌ पाप 
बतलाते हैं।' श्रीरामकी यह बात सुनकर विश्वामित्रने 
उनसे कहा--'राम ! उस ताड़काको मारनेसे सभी मनुष्य 
सदाके लिये निर्भय हो जायँगे, इसलिये उसका वध 
करना तो पुण्यदायक है!॥ ७८--८०५%२॥ 


मुनिवर विश्वामित्र इस प्रकार कह ही रहे थे कि वह 
महाघोर राक्षसी ताड़का मुँह फैलाये वहाँ आ पहुँची। तब 
मुनिकी प्रेरणासे रामने उसकी ओर देखा। वह मुँह बाये आ 
रही थी। उसकी छड़ी-सरीखी एक बाँह ऊपरकी ओर 
उठी थी। कटिप्रदेशमें मेखला ( करधनी )-की जगह लिपटी 
हुई मनुष्यकी अँतड़ी लटक रही थी। इस रूपमें आती हुई 
उस निशाचरीको देखकर श्रीरामने स्त्रीवधके प्रति होनेवाली 
घृणा और बाणको एक साथ ही छोड़ दिया। राजन्‌! उन्होंने 
धनुषपर बाण रखकर उसे बड़े वेगसे छोड़ा। उस बाणने 
ताड़काकी छातीके दो टुकड़े कर दिये । फिर तो वह धरतीपर 
गिरी और मर गयी॥ ८१--८४॥ 


इस प्रकार ताड़काका वध करवाकर मुनि श्रीराम 
और लक्ष्मण दोनोंको अपने उस दिव्य सिद्धाश्रमपर 
ले आये, जो बहुत-से मुनियोंद्वारा सेवित था। वह 
आश्रम विन्ध्य पर्वतकी मध्यवर्तिनी उपत्यकामें विद्यमान 
था। वहाँ नाना प्रकारके वृक्ष और लतासमूह फैले 
हुए थे और भाँति-भाँतिके पुष्प उसकी शोभा बढ़ा 
रहे थे। वह आश्रम अनेकानेक झरनोंके जलसे 
सुशोभित तथा शाक एवं मूल-फलादिसे सम्पन्न था। 
वहाँ उन दोनों राजकुमारोंको विशेषरूपसे शिक्षा देकर 
मुनिने उनको यज्ञकी रक्षाके लिये नियुक्त कर दिया। 

५७८ 


ततश्चारब्धवान्‌ यागं विश्वामित्रो महातपा:। 
दीक्षां प्रविष्टे च मुनौ विश्वामित्रे महात्मनि॥ ८८ 


यज्ञे तु वितते तत्र कर्म कुर्वन्ति ऋत्विज:। 
मारीचश्च॒  सुबाहुश्ष॒ बहवश्चान्यराक्षसा: ॥ ८९ 


आगता यागनाशाय रावणेन नियोजिता:। 
तानागतान्‌ स विज्ञाय राम: कमललोचन: ॥ ९० 


शरेण पातयामास सुबाहुूं धरणीतले। 
असृक्प्रवाहं वर्षन्त मारीचं॑ भललकेन तु॥ ९१ 


प्रताडय नीतवानब्धिं यथा पर्ण तु वायुना। 
शेषांस्तु हतवान्‌ रामो लक्ष्मणश्च निशाचरान्‌॥ ९२ 


रामेण रक्षितमखो विश्वामित्रो महायशा:। 
समाप्य यागं विधिवत्‌ पूजयामास ऋत्विजानू॥ ९३ 


सदस्यानपि सम्पूज्य यथाई च हारिंदम। 
रामं च लक्ष्मणं चैव पूजयामास भक्तित:॥ ९४ 


ततो देवगणस्तुष्टो यज्ञभागेन सत्तम। 
बवर्ष पुष्पवर्ष तु रामदेवस्थ मूर्धनि॥ ९५ 


निवार्य राक्षसभयं कारयित्वा तु तनन्‍्मखम्‌। 
श्रुत्वा नानाकथा: पुण्या रामो भ्रात्समन्वित: ॥ ९६ 


तेन नीतो विनीतात्मा अहल्या यत्र तिष्ठति। 
व्यभिचारान्महेन्द्रेण भत्रां श॒प्ता हि सा पुरा॥ ९७ 


पाषाणभूता राजेन्द्र तस्य रामस्य दर्शनात्‌। 
अहल्या मुक्तशापा च जगाम गौतमं प्रति॥ ९८ 


विश्वामित्रस्ततस्तत्र चिन्तयामास वै क्षणम्‌। 
कृतदारो मया नेयो राम: कमललोचन:॥ ९९ 


इति संचिन्त्य तौ गृह्य विश्वामित्रो महातपा:। 
शिष्यैःपरिवृतो5नेकैर्जगाम मिथिलां प्रति॥ १०० 


श्रीनरसिंहपुराण 


[ अध्याय ४७ 


तदनन्तर महान्‌ तपस्वी विश्वामित्रने यज्ञ आरम्भ 
किया॥ ८५--८७'/ ॥ 


महात्मा विश्वामित्र ज्यों-ही यज्ञकी दीक्षामें प्रविष्ट हुए, 
उस यज्ञका कार्य चालू हो गया। उसमें ऋत्विजगण 
अपना-अपना कार्य करने लगे। तब रावणके द्वारा नियुक्त 
मारीच, सुबाहु तथा अन्य बहुत-से राक्षसगण यज्ञ नष्ट 
करनेके लिये वहाँ आये। उन सबको वहाँ आया जान 
कमलनयन श्रीरामने बाण मारकर 'सुबाहु' नामक राक्षसको 
तो धराशायी कर दिया। वह अपने शरीरसे रक्तकी वर्षा- 
सी करने लगा। इसके बाद 'भल्ल ' नामक बाणका प्रहार 
करके श्रीरामने मारीचको उसी तरह समुद्रके तटपर फेंक 
दिया, जैसे वायु पत्तेको उड़ाकर दूर फेंक दे। तदनन्तर 
श्रीराम और लक्ष्मण दोनोंने मिलकर शेष सभी राक्षसोंका 
वध कर डाला॥ ८८--९२॥ 

इस प्रकार श्रीरामचन्द्रजीके द्वारा यज्ञकी रक्षा होती 
रहनेसे महायशस्वी विश्वामित्रने उस यज्ञको विधिवत्‌ 
पूर्ण करके ऋत्विजोंका दक्षिणादिसे पूजन किया। शत्रुदमन ! 
उस यज्ञके सदस्योंका भी यथोचित समादर करके 
विश्वामित्रजीने श्रीराम और लक्ष्मणकी भी भक्तिपूर्वक 
पूजा एवं प्रशंसा की। सत्पुरुषोंमें श्रेष्ठ महाराज ! तदनन्तर 
उस यज्ञमें मिले हुए भागोंसे सन्तुष्ट देवताओंने भगवान्‌ 
रामके मस्तकपर पुष्पोंकी वर्षा की॥९३--९५॥ 

इस प्रकार भाई लक्ष्मणके साथ विनयशील 
श्रीरामचन्द्रजी राक्षसोंसे प्राप्त भयका निवारण करके, 
विश्वामित्रका यज्ञ पूर्ण कराकर, नाना प्रकारकी पावन 
कथाएँ सुनते हुए मुनिके द्वारा उस स्थानपर लाये गये, 
जहाँ शिला बनी हुई अहल्या थी। राजेन्द्र ! पूर्वकालमें 
इन्द्रके साथ व्यभिचार करनेसे अपने पति गौतमका शाप 
प्रातकर अहल्या पत्थर हो गयी थी। उस समय रामका 
दर्शन पाते ही वह शापसे मुक्त हो पुन: अपने पति 
गौतमके पास चली गयी॥ ९६--९८॥ 


तदनन्तर विश्वामित्रजीने वहाँ क्षणभर विचार किया 
कि मुझे कमललोचन रामचन्द्रजीका विवाह करके इन्हें 
अयोध्या ले चलना चाहिये। यह सोचकर अनेक शिष्योंसे 
घिरे हुए महातपस्वी विश्वामित्रजी श्रीराम और लक्ष्मणको 
साथ ले मिथिलाकी ओर चल दिये॥ ९९-१००॥ 

अध्याय ४७ ] 


नानादेशादथायाता जनकस्य निवेशनम्‌। 
राजपुत्रा महावीर्या: पूर्व सीताभिकाड्क्षिण: ॥ १०१ 
तान्‌ दृष्ठा पूजयित्वा तु जनकश्च यथाहईतः। 
यत्सीताया: समुत्पन्नं धनुमहिश्चर॑ महत्‌॥ १०२ 
अर्चितं गन्धमालाभी रम्यशोभासमन्विते। 

रड्डे महति विस्तीर्णे स्थापयामास तद्धनु:॥ १०३ 
उवाच च नृपान्‌ सर्वास्तदोच्चैर्जनको नृपः | 
आकर्षणादिदं येन थधनुर्भग्नं नृपात्मजा:॥ १०४ 
तस्येयं धर्मतो भार्या सीता सर्वाड्रशोभना। 

इत्येव॑ श्राविते तेन जनकेन महात्मना॥ १०५ 
क्रमादादाय ते तत्तु सज्यीकर्तुमथाभवन्‌। 
धनुषा ताडिताः सर्वे क्रमात्तेन महीपते॥ १०६ 
विधूय पतिता राजन्‌ विलज्जास्तत्र पार्थिवा: । 

तेषु भग्रेषु जनकस्तद्धनुस्त्यम्बकं॑ नृप॥ १०७ 
संस्थाप्य स्थितवान्‌ वीरो रामागमनकाड्क्षया | 
विश्वामित्रस्तत: प्राप्तो मिथिलाधिपतेगृहम्‌॥ १०८ 
जनको5पि च त॑ दृष्टा विश्वामित्र॑ गृहागतम्‌ 
रामलक्ष्मणसंयुक्त शिष्यैश्वाभिगतं तदा॥ १०९ 
तं पूजयित्वा विधिवत्प्राज्ञं विप्रानुयायिनम्‌। 

राम॑ रघुपतिं चापि लावण्यादिगुणैर्युतम्‌॥११० 
शीलाचारगुणोपेतं लक्ष्मणं च महामतिम्‌। 
पूजयित्वा यथान्यायं जनक: प्रीतमानसः॥ १११ 
हेमपीठे सुखासीनं शिष्य: पूर्वापरैर्वृतम्‌। 
विश्वामित्रमुवाचाथ किं कर्तव्यं मयेति सः॥ ११२ 


मार्कण्डेय उवाच 
इति श्रुत्वा वचस्तस्य मुनि: प्राह महीपतिम्‌। . 
एष रामो महाराज विष्णु: साक्षान्महीपति: ॥ ११३ 
रक्षार्थ विष्टपानां तु जातो दशरथात्मज:। 
अस्मै सीतां प्रयच्छ त्वं देवकन्यामिव स्थिताम्‌॥ ११४ 


अस्या विवाहे राजेन्द्र धनुर्भड्रमुदीरितम्‌। 
तदानय भवधनुरर्चचस्व॒ जनाधिप॥ ११५ 


श्रीरामावतारकी कथा-- श्रीरामके जन्मसे लेकर विवाहतकके चरित्र 


५७९ 


इनके जानेसे पूर्व ही वहाँ सीतासे विवाह करनेकी 
इच्छावाले अनेक महान पराक्रमी राजकुमार नाना देशोंसे 
जनकके यहाँ पधारे थे। उन सबको आया देख राजा 
जनकने उनका यथोचित सत्कार किया तथा जो सीताके 
स्वयंवरके लिये ही प्रकट हुआ था, उस महान माहेश्वर 
धनुषका चन्दन और पुष्प आदिसे पूजन करके उसे 
रमणीय शोभासे सम्पन्न सुविस्तृत रदड्भरमझपर लाकर 
रखवाया॥ १०१--१०३॥ 


तब राजा जनकने वहाँ पधारे हुए उन समस्त राजाओंके 
प्रति उच्च स्वरसे कहा--'राजकुमारो! जिसके खींचनेसे 
यह धनुष टूट जायगा, यह सर्वाज्भसुन्दी सीता उसीकी 
धर्मपत्री हो सकती है।' महात्मा जनकके द्वारा ऐसी बात 
सुनायी जानेपर वे नरेशगण क्रमश: उस धनुषको ले- 
लेकर चढ़ानेका प्रयत्न करने लगे; परंतु बारी-बारीसे उस 
धनुषद्वारा ही झटके खाकर काँपते हुए वे दूर गिर जाते 
थे। राजन्‌! इससे उन सभी भूपालोंको वहाँ बड़ी लज्जा 
हुई। नरेश्वरर उन सबके निराश हो जानेपर वीर राजा 
जनक उस शिव-धनुषको यथास्थान रखवाकर श्रीरामके 
आगमनकी प्रतीक्षामें वहाँ ही ठहरे रहे । इतनेमें विश्वामित्रजी 
मिथिलानरेशके राजभवनमें आ पहुँचे॥ १०४--१०८॥ 


जनकने श्रीराम, लक्ष्मण तथा शिष्योंसे युक्त 
विश्वामित्रजीको अपने भवनमें आया देख उस समय 
उनकी विधिवत्‌ पूजा की। फिर ब्राह्मणका अनुसरण 
करनेवाले तथा लावण्य आदि गुणोंसे लक्षित रघुवंशनाथ 
बुद्धिमान्‌ श्रीराम एवं शील-सदाचारादि गुणोंसे युक्त 
महामति लक्ष्मणका भी यथायोग्य पूजन करके जनकजी 
मन-ही-मन बहुत प्रसन्न हुए। तत्पश्चात्‌ सोनेके सिंहासनपर 
सुखपूर्वक बैठकर छोटे-बड़े शिष्योंसे घिरे हुए मुनिवर 
विश्वामित्रसे वे बोले--' भगवन्‌! अब मुझे क्या करना 
चाहिये'॥ १०९--११२॥ 


मार्कण्डेयजी कहते हैं--राजा जनककी यह बात 
सुनकर मुनिने उनसे कहा--'महाराज! ये राजा राम 
साक्षात्‌ भगवान्‌ विष्णु हैं। (तीनों) लोकोंकी रक्षाके 
लिये ये दशरथके पुत्ररूपसे प्रकट हुए हैं; अत: देवकन्याके 
समान सुशोभित होनेवाली सीताका ब्याह तुम इन्हींके 
साथ कर दो। परंतु राजेन्द्र ! नराधिप ! तुमने सीताके विवाहमें 
धनुष तोड़नेकी शर्त रखी है; अत: अब उस शिवधनुषको 
लाकर यहाँ उसकी अर्चना करो '॥ ११३--११५॥ 

१८० 


तथेत्युक्त्वा च राजा हि भवचापं तदद्भुतम्‌। 
अनेक भूभुजां भड़ि स्थापयामास पूर्ववत्‌॥ ११६ 
ततो दशरथसुतो विश्वामित्रेण चोदितः। 
तेषां मध्यात्समुत्थाय राम: कमललोचन: ॥ ११७ 
प्रणम्य विप्रान्‌ देवांश्व धनुरादाय तत्तदा। 
सज्यं कृत्वा महाबाहुर्ज्याघोषमकरोत्तदा॥ ११८ 
आकृष्यमाणं तु बलात्तेन भग्नं महद्धनु:। 
सीता च मालामादाय शुभां रामस्य मूर्थनि॥ ११९ 
क्षिप्वा संवरयामास सर्वक्षत्रियसंनिधौ। 
ततस्ते क्षत्रिया: क्रुद्धा राममासाद्य सर्वत:ः॥ १२० 
मुमुचु: शरजालानि गर्जयन्तो महाबला:। 
तान्निरीक्ष्य ततो रामो धनुरादाय वेगवान्‌॥ १२१ 
ज्याघोषतलघोषेण कम्पयामास तान्नुपान्‌। 
चिच्छेद शरजालानि तेषां स्वास्त्रै रथांस्तत: ॥ १२२ 
धनूंषि च पताकाश्च रामश्रिच्छेद लीलया। 
संनहा स्वबलं सर्व मिथिलाधिपतिस्तत: ॥ १२३ 
जामातरं रणे रक्षन्‌ पार्णिग्राहो बभूव ह। 
लक्ष्मणश्न महावीरो विद्राव्य युधि तान्नपान्‌॥ १२४ 
हस्त्यश्वाज्गगृहे तेषां स्यन्दनानि बहूनि च। 
वाहनानि परित्यज्य पलायनपरान्नपान्‌॥ १२५ 
ताब्निहन्तुं च धावत्स पृष्ठतो लक्ष्मणस्तदा। 
मिथिलाधिपतिस्तं च वारयामास कौशिक: ॥ १२६ 
जितसेन॑ महावीर राम॑ भ्रात्रा समन्वितम्‌। 
आदाय प्रविवेशाथ जनकः स्वगृहं शुभम्‌॥ १२७ 
दूतं॑ च प्रेषयामास तदा दशरथाय सः। 
श्रुत्वा दूतमुखात्‌ सर्व विदितार्थ: स पार्थिव: ॥ १२८ 
सभार्य: ससुतः श्रीमान्‌ हस्त्यश्वरथवाहन:। 
मिथिलामाजगामाशु स्वबलेन समन्वित:॥ १२९ 
जनको5प्यस्य सत्कारं कृत्वा स्वां च सुतां तत: । 
विधिवत्कृतशुल्कां तां ददौ रामाय पार्थिव ॥ १३० 
अपराश्च सुतास्तिस्त्रो रूपवत्य: स्वलड्कृता:। 
त्रिभ्यस्तु लक्ष्मणादिभ्य: स्वकन्या विधिवद्ददी ॥ १३१ 


श्रीनरसिंहपुराण 


[ अध्याय ४७ 


तब “बहुत अच्छा” कहकर राजाने अनेक भूपालोंका 
मान भड् करनेवाले उस अद्भुत शिवधनुषको पूर्ववत्‌ वहाँ 
रखवाया। तत्पश्चात्‌ कमललोचन दशरथनन्दन राम विश्वामित्रजीके 
आज्ञा देनेपर राजाओंके बीचसे उठे और ब्राह्मणों तथा 
देवताओंको प्रणाम करके उन्होंने वह धनुष उठा लिया। 
फिर उन महाबाहुने धनुषकी डोरी चढ़ाकर उसकी टंकार 
की। रामके द्वारा बलपूर्वक खींचे जानेसे वह महान्‌ धनुष 
सहसा टूट गया। तब सीताजी सुन्दर माला लेकर आर्यी 
और उन सम्पूर्ण क्षत्रियोंक निकट भगवान्‌ रामके गलेमें वह 
माला डालकर उन्होंने उनका विधिपूर्वक पतिरूपसे वरण 
किया। इससे वहाँ आये हुए सभी महाबली क्षत्रिय कुपित 
हो गये और श्रीरामचन्द्रजीपर सब ओरसे आक्रमण एवं 
गर्जना करते हुए उनपर बाण बरसाने लगे। उन्हें यों करते 
देख श्रीरामने भी वेगपूर्वक हाथमें धनुष ले प्रत्यजञ्ञाकी 
टंकारसे उन सभी नरेशोंको कम्पित कर दिया और अपने 
अस्त्रोंसे उन सबके बाण तथा रथ काट डाले। इतना ही 
नहीं, श्रीरामने लीलापूर्वक ही उनके धनुष तथा पताकाएँ भी 
काट डालीं। तदनन्तर मिथिलानरेश भी अपनी सारी सेना 
तैयार करके उस संग्राममें जामाता श्रीरामकी रक्षा करते हुए 
उनके पृष्ठपोषक हो गये। इधर, महावीर लक्ष्मणने भी युद्धमें 
उन राजाओंको मार भगाया तथा उनके हाथी, घोड़े और 
बहुत-से रथ अपने अधिकारमें कर लिये। अपने वाहन 
छोड़कर भागे जाते हुए उन राजाओंको मार डालनेके लिये 
लक्ष्मण उनके पीछे दौड़े। तब उन्हें मिथिलानरेश जनक 
और विश्वामित्रने मना कर दिया॥ ११६--१२६॥ 

राजाओंकी सेनापर विजय पाये हुए महावीर श्रीरामको 
लक्ष्मणसहित साथ ले राजा जनकने अपने सुन्दर भवनमें 
प्रवेश किया। उसी समय उन्होंने राजा दशरथके पास 
एक दूत भेजा। दूतके मुखसे सारी बातें सुनकर राजाको 
सब तृत्तान्त ज्ञात हुआ। तब श्रीमान्‌ राजा दशरथ अपनी 
रानियों और पुत्रोंको साथ ले, हाथी, घोड़े और रथ 
आदि वाहनोंसे सम्पन्न हो, सेनाके साथ तुरन्त ही मिथिलामें 
पधारे। राजन्‌! जनकने भी राजा दशरथका भलीभाँति 
सत्कार किया। फिर विधिपूर्वक जिसके पाणिग्रहणकी 
शर्त पूरी की जा चुकी थी, उस अपनी कन्या सीताको 
रामके हाथमें दे दिया। तत्पश्चात्‌ अपनी अन्य तीन 
कन्याओंको भी, जो परमसुन्दी और आशभूषणोंसे 
अलड्कृत थीं, लक्ष्मण आदि तीन भाइयोंके साथ 
विधिपूर्वक ब्याह दिया॥ १२७--१३१॥ 


॥ 290॥6 0079. 009॥7260 0५ 5५४39५व4 9#93/0993 2660 


अध्याय ४७ ] 


एवं कृतविवाहोडसौ राम: कमललोचन:। 
भ्रातृभिर्मातृभिः सार्थ पित्रा बलवता सह॥ १३२ 
दिनानि कतिचित्तत्र स्थितो विविधभोजनै: । 
ततो<योध्यापुरीं गन्तुमुत्सुक॑ं ससुतं नृपम्‌। 
दृष्ठा दशरथं राजा सीताया: प्रददौ बसु॥ १३३ 
रत्नानि दिव्यानि बहूनि दत्त्वा 

रामाय वस्त्राण्यतिशोभनानि। 
हस्त्यश्रदासानपि कर्मयोग्यान्‌ 
दासीजनांश्व प्रवरा: स्त्रियश्च॥ १३४ 
सुशीलां बहुरत्रभूषितां 
रथं समारोप्य सुतां सुरूपाम्‌। 
वेदादिधोषेर्बहुमड्रलैश्व 

सम्प्रेषयामास स पार्थिवों बली॥ १३५ 
प्रेषयित्वा सुतां दिव्यां नत्वा दशरथं नृपम्‌। 
विश्वामित्र॑ नमस्कृत्य जनक: संनिवृत्तवान्‌॥ १३६ 
तस्य पल्यो महाभागा: शिक्षयित्वा सुतां तदा। 
भर्तृभक्ति कुरु शुभे श्रश्रूणां श्रशुरस्थ च॥ १३७ 
श्रश्रूणामर्पयित्वा तां निवृत्ता विविशु: पुरम्‌। 
ततस्तु राम॑ गच्छन्तमयोध्यां प्रबलान्वितम्‌॥ १३८ 
श्रुत्वा परशुरामो वै पन्थानं संरुरोध ह। 
तं दृष्ठा राजपुरुषा: सर्वे ते दीनमानसा:॥ १३९ 
आसीदृशरथश्चापि दुःखशोकपरिप्लुत: । 
सभार्य: सपरीवारो भार्गवस्य भयानत्रूप॥१४० 
ततो5ब्रवीज्नान्‌ सर्वान्‌ राजानं च सुदु:ःखितम्‌। 
वसिष्ठश्चोर्जिततपा ब्रह्मचारी महामुनि:॥ १४१ 

वसिष्ठ उवाच 

युष्माभिरत्र रामार्थ न कार्य दुःखमण्वषि॥ १४२ 
पित्रा वा मातृभिर्वापि अन्यैर्भुत्यजनैरपि। 
अयं हि नृपते राम: साक्षाद्विष्णुस्तु ते गृहे॥ १४३ 
जगत: पालनार्थाय जन्मप्राप्तो न संशय: । 
यस्य संकीर्त्य नामापि भवभीति: प्रणश्यति॥ १४४ 
ब्रह्म मूर्त स्वयं यत्र भयादेस्तत्र का कथा। 
यत्र संकीर्त्यते रामकथामात्रमपि प्रभो॥ १४५ 
नोपसर्गभयं तत्र नाकालमरणं नृणाम्‌। 


सीतां 


श्रीरामावतारकी कथा--श्रीरामके जन्मसे लेकर विवाहतकके चरित्र 


१८१ 


इस प्रकार विवाह कर लेनेके पश्चात्‌ कमललोचन 
श्रीराम अपने भ्राताओं, माताओं और बलवानू पिताके 
साथ कुछ दिनोंतक नाना प्रकारके भोजनादिसे सत्कृत हो 
मिथिलापुरीमें रहे। फिर महाराज दशरथको अपने पुत्रोंके 
साथ अयोध्या जानेके लिये उत्कण्ठित देख राजा जनकने 
सीताके लिये बहुत-सा धन और दिव्य रत्न देकर श्रीरामके 
लिये अत्यन्त सुन्दर वस्त्र, क्रियाकुशल हाथी, घोड़े और 
दास दिये एवं दासीके रूपमें बहुत-सी सुन्दरी स्त्रियाँ भी 
अर्पित कों। उन बलवान्‌ भूपालने बहुत-से रत्रमय 
आशभूषणोंद्वारा विभूषित सुन्दरी साध्वी पुत्री सीताको रथपर 
चढ़ाकर वेदध्वनि तथा अन्य माड़्रलिक शब्दोंके साथ 
विदा किया। अपनी दिव्य कन्या सीताको विदा कर राजा 
जनक दशरथजी तथा विश्वामित्र [एवं वसिष्ठ] मुनिको 
प्रणाम करके लौट आये। तब जनककी अति सौभाग्य- 
शालिनी रानियाँ भी अपनी कन्याओंको यह शिक्षा देकर 
कि 'शुभे! तुम पतिकी भक्ति तथा सास-ससुरकी सेवा 
करना” उन्हें उनकी सासुओंको सौंप, नगरमें लौट 
आयीं॥ १३२--१३७/२ ॥ 


कहते हैं, तदनन्तर यह सुनकर कि “राम अपनी 
प्रबल सेनाके साथ अयोध्यापुरीको लौट रहे हैं ', परशुरामने 
उनका मार्ग रोक लिया। उन्हें देखकर सभी राजपुरुषोंका 
हृदय कातर हो गया। नरेश्वर! परशुरामके भयसे राजा 
दशरथ भी अपनी स्त्री तथा परिवारके साथ दुःखी और 
शोकमग्र हो गये। तब उत्कृष्ट तपस्वी ब्रह्मचारी महामुनि 
वसिष्ठजी दुःखी राजा दशरथ तथा अन्य सब लोगोंसे 
बोले॥ १३८--१४१॥ 


वसिष्ठजीने कहा--तुम लोगोंको यहाँ श्रीरामके 
लिये तनिक भी चिन्ता नहीं करनी चाहिये। पिता, माता, 
भाई अथवा अन्य भृत्यजन थोड़ा-सा भी खेद न करें। 
नरपाल! ये श्रीरामचन्द्रजी साक्षात्‌ भगवान्‌ विष्णु हैं। 
समस्त जगतूकी रक्षाके लिये ही इन्होंने तुम्हारे घरमें 
अवतार लिया है, इसमें संदेह नहीं है। जिनके नाममात्रका 
कीर्तन करनेसे संसाररूपी भय निवृत्त हो जाता है, वे 
परमेश्वर ही जहाँ साक्षात्‌ मूर्तिमान्‌ होकर विराजमान हैं, 
वहाँ भय आदिकी चर्चा भी कैसे की जा सकती है। 
प्रभो! जहाँ श्रीरामचन्द्रजीकी कथामात्रका भी कीर्तन 
होता है, वहाँ मनुष्योंके लिये संक्रामक बीमारी और 
अकालमृत्युका भय नहीं होता॥ १४२--१४५१/,॥ 

२८२ 


इत्युक्ते भार्गवो रामो राममाहाग्रतः स्थितम्‌॥ १४६ 


त्यज त्वं रामसंज्ञां तु मया वा संगरं कुरु। 
इत्युक्ते राघव: प्राह भार्गव त॑ं पथि स्थितम्‌॥ १४७ 


रामसंज्ञां कुतस्त्यक्ष्ये त्वया योत्स्ये स्थिरो भव। 
इत्युक्त्वा तं पृथक्‌ स्थित्वा रामो राजीवलोचन:॥ १४८ 


ज्याघोषमकरोद्दवीरी  वीरस्यैवाग्रतस्तदा। 
ततः परशुरामस्य देहान्निष्क्रम्य वैष्णवम्‌॥ १४९ 


पश्यतां सर्वभूतानां तेजो राममुखेडविशत्‌। 
दृष्ठा तं भार्गवो राम: प्रसन्नवदनो5ब्रवीत्‌॥ १५० 


राम राम महाबाहो रामस्त्वं नात्र संशय: । 
विष्णुरेव भवाज्ञातो ज्ञातो5स्यद्य मया विभो॥ १५१ 


गच्छ वीर यथाकामं देवकार्य च वै कुरु। 
दुष्टानां निधन कृत्वा शिष्ट्रांशच् परिपालय॥ १५२ 


याहि त्वं स्वेच्छया राम अहं गच्छे तपोवनम्‌। 
इत्युक्त्वा पूजितस्तैस्तु मुनिभावेन भार्गव:॥ १०३ 


महेन्द्राद्विं जगामाथ तपसे धृतमानसः। 
ततस्तु जातहर्षास्ते जना दशरथश्व ह॥ १५४ 


पुरीमयोध्यां सम्प्राप्प रामेण सह पार्थिव: । 
दिव्यशोभां पुरी कृत्वा सर्वतोी भद्रशालिनीम्‌॥ १५५ 


प्रत्युत्थाय ततः पौरा: शद्भुतूर्यादिभि: स्वने: । 
विशन्तं राममागत्य कृतदारं रणेडजितम्‌॥ १५६ 


त॑ वीक्ष्य हर्षिता: सन्‍्तो विविशुस्तेन वै पुरीम्‌। 
तौ दृष्ठा स मुनिः प्राप्तौ रामं लक्ष्मणमन्तिके ॥ १५७ 


दशरथाय तत्तपित्रे मातृभ्यश्च विशेषतः। 
तौ समर्प्य मुनिश्रेष्टस्तेन राज्ञा च पूजित:। 


विश्वामित्रश्न॒ सहसा प्रतिगन्तुं मनो दधे॥ १५८ 


श्रीनरसिंहपुराण 


[ अध्याय ४७ 


वसिष्ठजी इस प्रकार कह ही रहे थे कि भृगुवंशी 
परशुरामजीने सामने खड़े हुए श्रीरामचन्द्रजीसे कहा-- 
“राम! तुम अपना यह 'राम' नाम त्याग दो, अथवा मेरे 
साथ युद्ध करो।” उनके यों कहनेपर रघुकुलनन्दन 
श्रीरामने मार्गमें खड़े हुए उन परशुरामजीसे कहा--''मैं 
'राम' नाम कैसे छोड़ सकता हूँ? तुम्हारे साथ युद्ध ही 
करूँगा, सँभल जाओ।”! उनसे इस प्रकार कहकर 
कमललोचन श्रीराम अलग खड़े हो गये और उन 
वीरवरने उस समय वीर परशुरामके सामने ही धनुषकी 
प्रत्यज्चाकी टंकार कौ। तब परशुरामजीके शरीरसे वैष्णव 
तेज निकलकर सब प्राणियोंके देखते-देखते श्रीरामके 
मुखमें समा गया। उस समय भृगुवंशी परशुरामने श्रीरामकी 
ओर देख प्रसन्नमुख होकर कहा--““महाबाहु श्रीराम! 
आप ही “राम” हैं, अब इस विषयमें मुझे संदेह नहीं 
है। प्रभो! आज मैंने आपको पहचाना; आप साक्षात्‌ 
विष्णु ही इस रूपमें अवतीर्ण हुए हैं। वीर! अब आप 
अपने इच्छानुसार जाइये, देवताओंका कार्य सिद्ध कीजिये 
और दुष्टोंका नाश करके साधु पुरुषोंका पालन कीजिये। 
श्रीराम! अब आप स्वेच्छानुसार चले जाइये; मैं भी 
तपोवनको जाता हूँ””॥ १४६--१५२४२ ॥ 


यों कहकर परशुरामजी उन दशरथ आदिके द्वारा 
मुनिभावसे पूजित हुए और तपस्याके लिये मनमें निश्चय 
करके महेन्द्राचलकों चले गये। तब समस्त बरातियों 
तथा महाराज दशरथको महान हर्ष प्राप्त हुआ और वे 
(वहाँसे चलकर) श्रीरामचन्द्रजीके साथ अयोध्यापुरीके 
निकट पहुँचे । उधर सम्पूर्ण पुरवासी मड्गलमयी अयोध्या 
नगरीको सब ओर दिव्य सजावटसे सुसज्जित करके 
शदट्ग्ु और दुन्दुभि आदि गाजे-बाजेके साथ उनकी 
अगवानीके लिये निकले। नगरके बाहर आकर वे रणमें 
अजेय श्रीरामजीको पत्नीसहित नगरमें प्रवेश करते हुए 
देखकर आनन्दमग्न हो गये और उन्हींके साथ अयोध्यामें 
प्रविष्ट हुए॥ १५३--१५६५४२॥ 

तत्पश्चात्‌ मुनिवर विश्वामित्रने श्रीराम और लक्ष्मण-- 
दोनों भाइयोंको अपने निकट आया हुआ देखकर उन्हें 
उनके पिता दशरथ तथा विशेषरूपसे उनकी माताओंको 
समर्पित कर दिया। तब राजा दशरथद्वारा पूजित होकर 
मुनिश्रेष्ठ विश्वामित्र सहसा लौट जानेके लिये उद्यत हुए। 

अध्याय ४८ ] 


समर्प्य रामं स मुनि: सहानुजं 
सभार्यमग्रे  पितुरेकवल्लभम्‌। 
पुनः पुनः श्राव्य हसन्महामति- 


श्रीराम-वनवास; राजा दशरथका निधन तथा वबनमें राम-भरतकी भेंट १८३ 


इस प्रकार महामति मुनि विश्वामित्रजीने छोटे भाई 
लक्ष्मण तथा भार्या सीताके साथ श्रीरामजीको, जो अपने 
पिताको एकान्त प्रिय थे, समर्पित कर दिया और उनके 
समक्ष बारम्बार उनका गुणगान करके हँसते हुए वे 


ज॑गाम सिद्धाश्रममेवमात्मन: ॥ १५९ | अपने श्रेष्ठ सिद्धाश्रमको चले गये॥ १५७--१५९॥ 


इति श्रीनरसिंहपुराणे रामग्रादु भावे सत्तचत्वारिशो5 ध्याय: ॥ ४७ ॥ 
इस प्रकार श्रीनरसिंहपुराणमें (रामावतारविषयक ' सैंतालीसवाँ अध्याय यूरा हुआ॥ ४७ ॥ 


अड़तालीसवाँ अध्याय 


श्रीराम-वनवास; राजा दशरथका निधन तथा वबनमें राम-भरतकी भेंट 


मार्कण्डेय उवाच 
कृतदारो महातेजा राम: कमललोचन:। 
पित्रे सुमहतीं प्रीतिं जनानामुपपादयन्‌॥ 


अयोध्यायां स्थितो राम: सर्वभोगसमन्वितः । 
प्रीत्या नन्द॒त्ययोध्यायां रामे रघुपतो नृप॥ 


भ्राता शत्रुघ्नस्सहितो भरतो मातुलं ययौ। 
ततो दशरथो राजा प्रसमीक्ष्य सुशोभनम्‌॥ 
युवानं बलिनं योग्यं भूपसिद्धग सुतं कविम्‌। 
अभिषिच्य राज्यभारं रामे संस्थाप्य वैष्णवम्‌॥ 


पदं प्राप्तुँ महद्यत्न॑ करिष्यामीत्यचिन्तयत्‌ । 
संचिन्त्य तत्परो राजा सर्वदिक्षु समादिशत्‌॥ 


प्राज्ञान्‌ भृत्यान्‌ महीपालान्मन्त्रिणश्न त्वरान्वित: । 
रामाभिषेकद्रव्याणि ऋषिप्रोक्तानि यानि बै॥ 


तानि भृत्या: समाहत्य शीघ्रमागन्तुमरहथ। 
दूतामात्या: समादेशात्सर्वदिक्षु नराधिपान्‌॥ 


आहूय तान्‌ समाहत्य शाीघ्रमागन्तुमरईथ। 
अयोध्यापुरमत्यर्थ सर्वशोभासमन्वितम्‌॥ 


जना: कुरुत सर्वत्र नृत्यगीतादिनन्दितम्‌। 
पुरवासिजनानन्दं देशवासिमन:प्रियम्‌॥ 


मार्कण्डेयजी कहते हैं--विवाह करनेके पश्चात्‌ 
महातेजस्वी कमललोचन श्रीराम अयोध्यावासियोंका आनन्द 
बढ़ाते हुए सब प्रकारके भोगोंसे सम्पन्न हो, पिताके 
संतोषके लिये अयोध्यामें ही रहने लगे। नरेश्वर! जब 
रघुकुलनायक श्रीराम प्रसन्नतापूर्वक अयोध्यामें सानन्द 
निवास करने लगे, तब उनके भाई भरत शशब्रुघ्नको साथ 
लेकर अपने मामाके यहाँ चले गये। तदनन्तर राजा 
दशरथने अपने ज्येष्ठ पुत्र श्रीगमको अप्रतिम सुन्दर, बलिष्ठ, 
नवयुवक, विद्वान्‌ और राजा बनाये जानेके योग्य समझकर 
सोचा कि “अब श्रीरामको राजपदपर अभिषिक्त करके 
राज्यका भार इन्हें सौंप दूँ और स्वयं भगवान्‌ विष्णुके 
धामको प्राप्त करनेके लिये महान्‌ यत्र करूँ॥ १--४/,॥ 

यह सोचकर राजा इस कार्यमें तत्पर हो गये और 
समस्त दिशाओंमें रहनेवाले बुद्धिमान्‌ भृत्यों, अधीनस्थ 
राजाओं तथा मन्त्रियोंको तुरत आज्ञा दी-- भृत्यगण! 
श्रीरामचन्द्रजीके राज्याभिषेकके लिये जो-जो सामान 
मुनियोंने बताये हैं, वे सब एकत्र करके शीघ्र ही आओ। 
दूतो और मन्त्रियो! तुम लोग भी मेरी आज्ञासे सब दिशाओंके 
राजाओंको बुलाकर, उन्हें साथ ले, शीघ्र यहाँ आ जाओ। 
पुरवासीजनो ! तुम इस अयोध्यानगरीको उत्तम रीतिसे सजाकर 
सर्वथा शोभा-सम्पन्न बना दो तथा सर्वत्र नृत्य-गीत आदि 
उत्सवका ऐसा प्रबन्ध करो, जिससे यह नगर समस्त 
पुरवासियोंको आनन्द देनेवाला हो जाय और सम्पूर्ण देशके 


९ | निवासियोंको मनोहर प्रतीत होने लगे। तुम सब लोग यह 

१२८४ 


रामाभिषेकं विपुलं श्रो भविष्यति जानथ। 


श्रीनरसिंहपुराण 


[ अध्याय ४८ 


जान लो कि कल बड़े समारोहके साथ श्रीरामचन्द्रजीका 


श्र॒त्वेत्थं मन्त्रिण: प्राहुस्तं नृपं प्रणिपत्य च॥ १० | राज्याभिषेक होगा!'॥ ५--९/२॥ 


शोभनं ते मतं राजन्‌ यदिदं परिभाषितम्‌। 
रामाभिषेकमस्माकं सर्वेषां चर प्रियंकरम्‌॥ ११९ 


इत्युक्तो दशरथस्तैस्तान्‌ सर्वान्‌ पुनरब्रवीत्‌। 
आनीयन्तां द्वुतं सर्वे सम्भारा मम शासनातू॥ १२ 


सर्वतः सारभूता च पुरी चेयं समन्ततः। 
अद्य शोभान्विता कार्या कर्तव्यं यागमण्डलम्‌॥ १३ 


इत्येवमुक्ता राज्ञा ते मन्त्रिण: शीघ्रकारिण: | 
तथेव चक्रुस्ते सर्वे पुनःपुनरुदीरिता:॥ १४ 


प्राप्तर्ष;। स राजा च शुभं दिनमुदीक्षयन्‌। 
कौशल्या लक्ष्मणश्नेव सुमित्रा नागरो जन:॥ १५ 


रामाभिषेकमाकर्णर्य मुदं प्राप्यातिहर्षित: । 
श्श्नूश्रशुरयो: सम्यक्‌ शुश्रूषणपरा तु सा॥ १६ 


मुदान्विता सिता सीता भर्तुराकर्ण्य शोभनम्‌। 
श्वोभाविन्यभिषेके तु रामस्य विदितात्मन: ॥ १७ 


दासी तु मन्थरानाम्नी कैकेय्या: कुब्जरूपिणी। 
स्वां स्वामिनीं तु कैकेयीमिदं वचनमब्रवीत्‌॥ १८ 


श्रुणु राज्षि महाभागे वचन मम शोभनम्‌। 
त्वत्पतिस्तु महाराजस्तव नाशाय चोद्यतः॥ १९ 


रामोउसौ कौसलीपूत्रः श्रो भविष्यति भूपतिः | 
वसुवाहनकोशादि राज्यं च सकल॑ शुभे॥ २० 


भविष्यत्यद्य रामस्य भरतस्य न किंचन। 
भरतो5पि गतो दूरं मातुलस्य गृहं प्रति॥ २१ 


हा कष्टे मन्दभाग्यासि सापत्नयाहु:खिता भृशम्‌। 
सैवमाकर्ण्य कैकेयी कुब्जामिदमथाब्नवीतू॥ २२ 


पश्य मे दक्षतां कुब्जे अद्येव त्वं विचक्षणे। 


यह सुनकर ममन्त्रियोंने राजाको प्रणाम करके उनसे 
कहा--'राजन्‌! आपने हमारे समक्ष अपना जो यह 
विचार व्यक्त किया है, बहुत ही उत्तम है। श्रीरामका 
अभिषेक हम सभीके लिये प्रियकारक है'॥ १०-११॥ 

उनके यों कहनेपर राजा पुन: उन सब लोगोंसे 
बोले--' अच्छा, अब मेरी आज्ञासे अभिषेकके सभी 
सामान शीघ्र लाये जायँ और समस्त वसुधाकी सारभूता 
इस अयोध्यापुरीको भी आज ही सब ओरसे सुसज्जित 
कर देना चाहिये। साथ ही एक यज्ञमण्डपकी रचना भी 
परम आवश्यक है'॥ १२-१३॥ 

राजाके यों कहने और बार-बार प्रेरणा करनेपर उन 
सब शीकघ्रकारी मन्त्रियोंने उनके कथनानुसार सब कार्य 
पूर्ण कर दिये। राजा इस शुभ दिनकी प्रतीक्षा करते हुए 
बड़े ही आनन्दित हुए। कौशल्या, सुमित्रा, लक्ष्मण तथा 
अन्य पुरवासी श्रीरामचन्द्रजीके राज्याभिषेकका शुभ 
समाचार सुनकर आनन्दके मारे फूले नहीं समाये। 
सास-ससुरकी सेवामें भलीभाँति लगी रहनेवाली सीता 
भी अपने पतिके लिये इस शुभ संवादको सुनकर बहुत 
ही प्रसन्न हुई॥ १४--१६५/, ॥ 

आत्मतत्त्वके ज्ञाता अथवा सबके मनकी बात जाननेवाले 
भगवान्‌ श्रीरमका अभिषेक दूसरे ही दिन होनेवाला था। 
इसी बीचमें कैकेयीकी कुबड़ी दासी मन्थराने अपनी 
स्वामिनी कैकेयीके पास जाकर यह बात कही--' बड़भागिनी 
रानी! मैं एक बहुत अच्छी बात सुनाती हूँ, सुनो। तुम्हारे 
पति महाराज दशरथ अब तुम्हारा नाश करनेपर तुले हुए 
हैं। शुभे! वे जो कौशल्या-पुत्र राम हैं, कल ही राजा होंगे। 
धन, वाहन और कोश आदिके साथ यह सारा राज्य अब 
रामका हो जायगा; भरतका कुछ भी नहीं रहेगा। देखो, 
भाग्यकी बात; इस अवसरपर भरत भी बहुत दूर-- 
अपने मामाके घर चले गये हैं। हाय! यह सब कितने 
कष्टकी बात है! तुम मन्दभागिनी हो। अब तुम्हें सौतकी 
ओरसे बहुत ही कष्ट उठाना पड़ेगा'॥ १७--२१५२॥ 


ऐसी बात सुनकर कैकेयीने कुब्जासे कहा-- 
'बुद्धिमति कुब्जे! तू मेरी दक्षता तो देख--आज ही 


यथा तु सकलं॑ राज्यं भरतस्य भविष्यति॥ २३ | मैं ऐसा यत्र करती हूँ, जिससे यह सारा राज्य भरतका 

अध्याय ४८ ] 


रामस्य वनवासश्च तथा यत्नं करोम्यहम्‌। 
इत्युक्त्वा मन्थरां सा तु उन्मुच्य स्वाड्रभूषणम्‌॥ २४ 


वस्त्र पुष्पाणि चोन्मुच्य स्थूलवासोधराभवत्‌। 
निर्माल्यपुष्पधृक्कष्टा कश्मलाड़ी विरूपिणी॥ २५ 


भस्मधूल्यादिनिर्दिग्धा भस्मधूल्या तथा श्रिते। 
भूभागे शान्तदीपे सा संध्याकाले सुदु:खिता॥ २६ 


ललाटे श्वेतचैलं तु बद्ध्वा सुष्वाप भामिनी। 
मन्त्रिभि: सह कार्याणि सम्मन्त्रय सकलानि तु॥ २७ 


पुण्याह: स्वस्तिमाड्ल्यै: स्थाप्य राम॑ तु मण्डले। 
ऋषिभिस्तु वसिष्ठाद्ये: सार्ध सम्भारमण्डपे॥ २८ 


वृद्धिजागरणीयैश्व सर्वतस्तूर्यनादिते। 
गीतनृत्यसमाकीर्ण  शद्भ॒ुकाहलनिःस्वनै: ॥ २९ 


स्वयं दशरथस्तत्र स्थित्वा प्रत्यागतः पुनः। 
कैकेय्या वेश्मनो द्वारं जरद्धि: परिरक्षितम्‌॥ ३० 


रामाभिषेकं कैकेयीं वक्तुकाम: स पार्थिव: । 
कैकेयीभवनं वीक्ष्य सान्धकारमथाब्रवीत्‌॥ ३१ 


अन्धकारमिदं कस्मादद्य ते मन्दिरे प्रिये। 
रामाभिषेकं॑ हर्षाय अन्त्यजा अपि मेनिरे॥ ३२ 


गृहालंकरणं कुर्वन्त्यद्या लोका मनोहरम्‌। 
त्वयाद्य न कृतं कस्मादित्युक्त्वा च महीपति: ॥ ३३ 


ज्वालयित्वा गृहे दीपान्‌ प्रविवेश गृहं नृपः। 
अशोभनाड़ीं कैकेयीं स्वपन्ती पतितां भुवि॥ ३४ 


दृष्ठा दशरथ: प्राह तस्या: प्रियमिदं त्विति। 
आश्लिष्योत्थाय तां राजा श्रुणु मे परमं बच: ॥ ३५ 


स्वमातुरधिकां नित्यं यस्ते भक्ति करोति वै। 


श्रीराम-वनवास; राजा दशरथका निधन तथा वनमें राम-भरतकी भेंट 


१८५ 


हो जाय और रामका वनवास हो'॥ २२-२३५४/२॥ 

मन्थरासे यों कहकर कैकेयीने अपने अडझ्रोंके 
आभूषण उतार दिये। सुन्दर वस्त्र और फूलोंके हार भी 
उतार फेंके और मोटा वस्त्र पहन लिया। फिर निर्माल्य 
(पूजासे उतरे हुए) पुष्पोंको धारण किया, देहमें राख 
और धूल लपेट ली और कुरूप वेष बनाकर वह 
शरीरमें कष्ट और मूर्च्छाका अनुभव करने लगी। वह 
भामिनी ललाउमें श्वेत वस्त्र बाँध, संध्याके समय दीपक 
बुझा, अँधेरेमें ही राख और धूलसे भरे भूभागमें अत्यन्त 
दुःखित हो लेट गयी॥ २४--२६%/, ॥ 

इधर मन्त्रियोंक साथ सारे कार्योके विषयमें मन्त्रणा 
करके, वसिष्ठ आदि कऋऋषियोंद्वारा पुण्याहवाचन, 
स्वस्तिवाचन और मड्जनलपाठादि करवाकर, श्रीरामको 
यज्ञ-सामग्रीसे युक्त मण्डपमें बिठाया और वृद्धि 
(नान्दीश्राद्ध) एवं जागरण-सम्बन्धी कृत्यके लिये उपयुक्त 
तथा सब ओर शहनाई एवं शट्भब, काहल आदिके 
शब्दोंसे निनादित एवं गान और नृत्यके कार्यक्रमोंसे पूर्ण 
उस मण्डपमें थोड़ी देरतक स्वयं भी ठहरकर राजा 
दशरथ वहाँसे लौट आये। राजा कैकेयीसे श्रीरामचन्द्रजीके 
अभिषेकका शुभ समाचार सुनानेकी इच्छासे कैकेयीके 
भवनके दरवाजेपर पहुँचे, जहाँ बूढ़े सिपाही पहरा देते 
थे। कैकेयीके घरको अन्धकारयुक्त देख राजाने 
कहा॥ २७--३१॥ 


“प्रिये! आज तुम्हारे मन्दिरमें अन्धकार क्‍यों है? 
आज तो इस नगरके चाण्डालोंने भी श्रीरामचन्द्रके 
अभिषेकको आनन्दजनक माना है। सभी लोग अपने 
घरको सुन्दर ढंगसे सजा रहे हैं। तुमने अपने भवनको 
क्यों नहीं सुसज्जित किया ?'--यों कहकर राजाने घरमें 
दीप प्रज्वलित कराये; फिर उसके भीतर प्रवेश किया। 
वहाँ कैकेयी धरतीपर पड़ी सो रही थी। उसका प्रत्येक 
अड्भ अशोभन जान पड़ता था। उसे इस अवस्थामें 
देख राजाने उठाकर हृदयसे लगाया और उसको प्रिय 
लगनेवाले ये वचन कहे--'प्रिये! मेरी उत्तम बात 
सुनो। सुन्दरि! जो तुम्हारे प्रति अपनी मातासे भी अधिक 
प्रेम रखते हैं, उन्हीं श्रीरामचन्द्रका कल राज्याभिषेक 


तस्याभिषेकं॑ रामस्य श्रो भविष्यति शोभने॥ ३६ | होगा'॥ ३२--३६॥ 


॥] 200॥0 007धा7., एॉक्ॉा260 0५ 54४38५3 9#904 ?68७॥ 


१८८६ 


इत्युक्ता पार्थिवेनापि किंचिन्नोवाच सा शुभा। 
मुझ्नन्ती दीर्घमुष्णं च रोषोच्छासं मुहुर्मुहु:ः॥ ३७ 


तस्थावाएश्लिष्य हस्ताभ्यां पार्थिव: प्राह रोषिताम्‌। 
कि ते कैकेयि दुःखस्य कारणं वद शोभने॥ ३८ 


वस्त्राभरणरत्रादि यद्यदिच्छसि शोभने। 
तत्त्व गृह्नीष्व निशशडूं भाण्डारात्‌ सुखिनी भव॥ ३९ 


भाण्डारेण मम शुभे श्रो<&र्थसिद्धिर्भविष्यति। 
यदाभिषेक॑ सम्प्राप्ते रामे राजीवलोचने॥ ४० 


भाण्डागारस्य मे द्वारं मया मुक्त निरर्गलम्‌। 
भविष्यति पुनः पूर्ण रामे राज्यं प्रशासति॥ ४१ 


बहु मानय रामस्य अभिषेकं महात्मन: | 
इत्युक्ता राजवर्य्येण केकेयी पापलक्षणा॥ ४२ 


कुमतिर्निर्घ॒णा दुष्टा कुब्जया शिक्षिताब्रवीत्‌। 
राजानं स्वपतिं वाक्य क्रूरमत्यन्तनिष्ठुरम्‌॥ ४३ 


रलादि सकल॑ यत्ते तन्‍्ममैव न संशय: । 
देवासुरमहायुद्धे प्रीत्या यनन्‍्मे वरद्बयम्‌॥ ४४ 
पुरा दत्त त्वया राजंस्तदिदानीं प्रयच्छ मे। 
इत्युक्त: पार्थिव: प्राह कैकेयीमशुभां तदा॥ ४५ 


अदत्तमप्यहं दास्ये तब नान्यस्य वा शुभे। 
किं मे प्रतिश्रुतं पूर्व दत्तमेव मया तव॥ ४६ 


शुभाड़ी भव कल्याणि त्यज कोपमनर्थकम्‌ । 
रामाभिषेकजं हर्ष भजोत्तिष्ठ सुखी भव॥ ४७ 


इत्युक्ता राजवर्येण कैकेयी कलहप्रिया। 
उवाच परुष॑ं वाक्य राज्ञो मरणकारणम्‌॥ ४८ 


वरद्वयं पूर्वदत्तं यदि दास्यसि मे विभो। 
श्वोभूते गच्छतु बन रामो5यं कोशलात्मज: ॥ ४९ 


द्वादशाब्दं निवसतु त्वद्वाक्यादण्डके बने। 
अभिषेकं च राज्यं च भरतस्य भविष्यति॥ ५० 


श्रीनरसिंहपुराण 


[ अध्याय ४८ 


राजाके इस प्रंकार कहनेपर वह सुन्दरी कुछ भी न 
बोली। बास्म्बार क्रोधपूर्वक केवल लम्बी-लम्बी गरम 
साँसें छोड़ती रही। राजा अपनी भुजाओंसे उसका आलिड्डन 
करके बैठ गये और उस रूठी हुई कैकेयीसे बोले-- 
*सुन्दरी कैकेयि ! बताओ, तुम्हारे दुःखका कया कारण है ? 
शुभे ! वस्त्र, आभूषण और रत्र आदि जिन-जिन वस्तुओंकी 
तुम्हें इच्छा हो, उन सबको बिना किसी आशशष्ढाके 
भण्डारघरसे ले लो; परंतु प्रसन्न हो जाओ। कल्याणि! 
कल जब श्रीरामका राज्याभिषेक सम्पन्न हो जायगा, उस 
समय उस भाण्डारसे मेरे मनोरथकी सिद्धि हो जायगी। 
इस समय तो मैंने भण्डारघरका द्वार उन्मुक्त कर रखा 
है। श्रीरामके राज्य-शासन करते समय वह फिर पूर्ण हो 
जायगा। प्रिये! महात्मा श्रीरामके राज्याभिषेकको तुम इस 
समय अधिक महत्त्व और सम्मान दो'॥ ३७--४१४२॥ 


महाराज दशरथके इस प्रकार कहनेपर कुब्जाके द्वारा 
पढ़ायी गयी पापिनी, दुर्बुद्धि, दयाहीना और दुष्टा कैकेयीने 
अपने पति महाराज दशरथसे अत्यन्त क्रूरतापूर्वक निष्ठुर 
वचन कहा--' महाराज ! इसमें संदेह नहीं कि आपके जो 
रत्र आदि हैं, वे सब मेरे ही हैं; किंतु पूर्वकालमें देवासुर- 
संग्रामके अवसरपर आपने प्रसन्न हो मुझे जो दो बर दिये 
थे, उन्हें ही इस समय दीजिये!'॥ ४२--४४५ ॥ 


यह सुनकर राजाने उस अशुभा कैकेयीसे कहा-- 
'शुभे! और किसीकी बात तो मैं नहीं कहता, परंतु 
तुम्हारे लिये तो जिसे नहीं देनेको कहा है, वह वस्तु 
भी दे दूँगा। फिर जिसको देनेके लिये मैंने पहले प्रतिज्ञा 
कर ली है, वह वस्तु तो दी हुई ही समझो। कल्याणि! 
अब सुन्दर वेष धारण करो और यह व्यर्थका कोप 
छोड़ दो। उठो, श्रीरामके राज्याभिषेकके आनन्दोत्सवमें 
भाग लो और सुखी हो जाओ'॥ ४५--४७॥ 


नृपश्रेष्ठ दशरथके यों कहनेपर कलहप्रिया कैकेयीने 
ऐसी कठोर बात कही, जो आगे चलकर राजाकी 
मृत्युका कारण बन गयी। उसने कहा--'प्रभो! यदि 
आप पहलेके दिये हुए दोनों वर मुझे देना चाहते हों 
तो (पहला वर मैं यही माँगती हूँ कि) ये कौशल्यानन्दन 
श्रीराम कल सबेरा होते ही वनको चले जायँ और 
आपकी आज्ञासे ये बारह वर्षोतक दण्डकारण्यमें निवास 
करें तथा मेरा दूसरा अभीष्ट वर यह है कि अब राज्य 
और राज्याभिषेक भरतका होगा! ॥ ४८--५०॥ 

अध्याय ४८ ] 
इत्याकर्ण्य स कैकेय्या बचन॑ घोरमप्रियम्‌। 
पपात भुवि निस्संज्ञो राजा सापि विभूषिता॥ ५१ 


रात्रिशेष॑ नयित्वा तु प्रभाते सा मुदावती। 
दूतं सुमन्त्रमाहैव राम आनीयतामिति॥ ५२ 


रामस्तु कृतपुण्याह: कृतस्वस्त्ययनो द्विजे:। 
यागमण्डपमध्यस्थ: . श्डतूर्यरवान्वित: ॥ ५३ 


तमासाद्य ततो दूतः प्रणिपत्य पुरःस्थितः। 
राम राम महाबाहो आज्ञापयति ते पिता॥ ५४ 


द्वुतमुत्तिष्ठ गच्छ त्वं यत्र तिष्ठति ते पिता। 
इत्युक्तस्तेन दूतेन शीघ्रमुत्थाय राघव:॥ ५५ 


अनुज्ञाप्य द्विजान्‌ प्राप्त: कैकेय्या भवन प्रति। 
प्रविशन्तं गृहं रामं कैकेयी प्राह निर्घणा॥ ५६ 


पितुस्तव मतं वत्स इदं ते प्रब्नवीम्यहम्‌। 
बने वस महाबाहो गत्वा त्वं द्वादशाब्दकम्‌॥ ५७ 


अद्यैव गम्यतां वीर तपसे धृतमानस:। 
न चिन्त्यमन्यथा वत्स आदरात्‌ कुरु मे वच: ॥ ५८ 


एतच्छुत्वा पितुर्वाक्य रामः कमललोचन:। 
तथेत्याज्ञां गृहीत्वासौ नमस्कृत्य च तावुभौ॥ ५९ 


निष्क्रम्य तदगृहाद्रामो धनुरादाय वेश्मत:। 
कौशल्यां च नमस्कृत्य सुमित्रां गन्तुमुद्यत:॥ ६० 


तच्छुत्वा तु ततः पौरा दुःखशोकपरिप्लुता:। 
विव्यथुश्चाथ सौमित्रिः कैकेयीं प्रति रोषित: ॥ ६१ 


ततस्तं राघवो दृष्ठा लक्ष्मणं रक्तलोचनम्‌। 
वारयामास थर्मज्ञो धर्मवाग्भिमहामति:॥ ६२ 


ततस्तु तत्र ये वृद्धास्तान्‌ प्रणम्य मुनींश्च सः । 
रामो रथं खिन्नसूतं प्रस्थानायारुरोह बै॥६३३ 


आत्मीयं सकल द्रव्यं ब्राह्मणेभ्यो नृपात्मज:। 


श्रीराम-वनवास; राजा दशरथका निधन तथा वनमें राम-भरतकी भेंट 


१८७ 


कैकेयीके इस घोर अप्रिय वचनको सुनकर राजा 
दशरथ मूच्छित हो पृथ्वीपर गिर पड़े और कैकेयीने 
(प्रसन्नतापूर्वक) अपने-आपको सुन्दर बस्त्राभूषणोंसे 
विभूषित कर लिया। शेष रात बिताकर प्रात:काल कैकेयीने 
आनन्दित हो राजदूत सुमन्त्रसे कहा--' श्रीरमको यहाँ बुलाकर 
लाया जाय।” उस समय राम ब्राह्मणोंद्वारा पुण्याहवाचन 
और स्वस्तिवाचन कराकर, शट्ढु और तूर्य आदि वाद्योंका 
शब्द सुनते हुए यज्ञमण्डपमें विराजमान थे॥ ५१--५३॥ 


दूत सुमन्त्र उस समय श्रीरामचन्द्रजीके पास पहुँचकर 
उन्हें प्रणाम करके सामने खड़े हो गये और बोले--' राम ! 
महाबाहु श्रीराम ! तुम्होरे पिताजीका आदेश है, जल्दी उठो 
और जहाँ तुम्हारे पिता विद्यमान हैं, वहाँ चलो ।' दूतके यों 
कहनेपर श्रीरामचन्द्रजी शीघ्र ही उठे और ब्राह्मणोंसे आज्ञा 
ले कैकेयीके भवनमें जा पहुँचे॥ ५४-५५५/, ॥ 

श्रीरामको अपने भवनमें प्रवेश करते देख दयाहीना 
कैकेयीने कहा--'वत्स ! तुम्हारे पिताका यह विचार मैं 
तुम्हें बता रही हूँ। महाबाहो ! तुम बारह वर्षोतक वनमें 
जाकर रहो। वीर! वहाँ तपस्या करनेका निश्चय मनमें 
लिये तुम आज ही चले जाओ। बेटा! तुम्हें अपने मनमें 
कोई अन्यथा विचार नहीं करना चाहिये। मेरे वचनका 
आदरपूर्वक पालन करो!॥ ५६--५८ ॥ 


कैकेयीके मुखसे पिताका यह वचन सुनकर 
कमललोचन श्रीरामने “'तथास्तु” कहकर पिताकी आज्ञा 
शिरोधार्य की और उन दोनों--माता-पिताको प्रणाम 
करके उनके भवनसे निकलकर उन्होंने अपना धनुष 
सँभाला। फिर कौशल्या और सुमित्राको प्रणाम करके 
वे घरसे जानेको तैयार हो गये॥ ५९-६० ॥ 


यह समाचार सुनते ही समस्त पुरवासीजन दुःख- 
शोकमें डूब गये और बड़ी व्यथाका अनुभव करने 
लगे। इधर सुमित्राकुमार लक्ष्मण कैकेयीके प्रति कुपित 
हो उठे। परम बुद्धिमान्‌ धर्मज्ञ श्रीरामने लक्ष्मणको 
क्रोधसे लाल आँखें किये देख धर्मयुक्त वचनोंद्वारा उन्हें 
शान्त किया। तत्पश्चात्‌ वहाँ जो बड़े-बूढ़े उपस्थित थे, 
उनको तथा मुनियोंको प्रणाम करके श्रीरामचन्द्रजी वनकी 
यात्राके लिये रथपर आरूढ़ हुए। उस रथका सारथि 
बहुत दुःखी था। उस समय राजकुमार श्रीरामने अपने 
पासके समस्त द्रव्य और नाना प्रकारके वस्त्र अत्यन्त 


श्रद्धया परया दत्त्वा वस्त्राणि विविधानि च॥ ६४ | श्रद्धापूर्वक ब्राह्मणोंकों दान कर दिये॥६१--६४॥ 


॥ 200॥0 0077. 09260 0५ 54५४396५3 50#9/09 ?6७॥ 


१२८८ 
तिरत्र: श्रश्रू: समामन्त्र्य श्वशुरं च॒ विसंज्ञितम्‌। 
मुझ्जनन्तम श्रुधाराणि नेत्रयो: शोकजानि च॥ ६५ 


पश्यती सर्वतः सीता चारुरोह तथा रथम्‌। 
रथमारुहा गच्छन्तं सीतया सह राघवम्‌॥ ६६ 


दृष्ठा सुमित्रा वचन लक्ष्मणं चाह दुःखिता। 
राम दशरथं विद्द्धि मां विद्धि जनकात्मजाम्‌॥ ६७ 


अयोध्यामटवीं विद्धध्रि ब्रज ताभ्यां गुणाकर। 
मात्रेवमुक्तो धर्मात्मा स्तनक्षीराद्रदेहया। ६८ 


तां नत्वा चारुयानं तमारुरोह स लक्ष्मण:। 
गच्छतो लक्ष्मणो भ्राता सीता चैव पतिब्रता॥ ६९ 


रामस्य पृष्ठतो यातौ पुराद्धीरा महामते। 
विधिच्छिन्नाभिषेक॑ तं॑ राम॑ राजीवलोचनम्‌॥ ७० 


अयोध्याया विनिष्क्रान्तमनुयाता: पुरोहिता:। 
मन्त्रिण: पौरमुख्याश्र दुःखेन महतान्विता: ॥ ७१ 


तं च प्राप्प हि गच्छन्तं राममूचुरिदं वच:। 
राम राम महाबाहो गन्तुं नाहसि शोभन॥ ७२ 


राजन्नत्र निवर्तस्व विहायास्मान्‌ क्‍्व गच्छसि। 
इत्युक्तो राघवस्तैस्तु तानुवाच हृढब्रत:॥ ७३ 


गच्छध्वं मन्त्रिण: पौरा गच्छध्वं च पुरोधस: । 
पित्रादेशं मया कार्यमभियास्यामि वे वनम्‌॥ ७४ 


द्वादशाब्दं ब्रतं चेतन्नीत्वाहं दण्डके बने। 
आगच्छामि पितुः पादं मातृणां द्रष्टरमक्लसा॥ ७५ 


इत्युक्त्वा ताझ़्गामाथ राम: सत्यपरायण:। 
तं गच्छन्तं पुनर्याता: पृष्ठतो दुःखिता जना:॥ ७६ 


पुनः प्राह स काकुत्स्थो गच्छध्वं नगरीमिमाम्‌। 
मातृश्च॒ पितरं चैव शमज्रुघ्नं नगरीमिमाम्‌॥ ७७ 


प्रजा: समस्तास्तत्रस्था राज्यं भरतमेव च। 
पालयध्वं॑ महाभागास्तपसे याम्यहं॑ वनम्‌॥ ७८ 


श्रीनरसिंहपुराण 


[ अध्याय ४८ 


तदनन्तर सीताजी भी अपनी तीनों सासुओंसे तथा 
नेत्रोंसे शोकाश्रुकी धारा बहाते हुए संज्ञाशून्य श्वशुर महाराज 
दशरथसे आज्ञा ले सब ओर देखती हुई रथपर आरूढ़ 
हुईं। सीताके साथ श्रीरामचन्द्रको रथपर चढ़कर वनमें 
जाते देख सुमित्रा अत्यन्त दु:खित हो लक्ष्मणसे बोलीं-- 
'सद्गुणोंकी खान बेटा लक्ष्मण! तुम आजसे श्रीरामको 
ही पिता दशरथ समझो, सीताको ही मेरा स्वरूप मानो 
तथा वनको ही अयोध्या जानो। उन दोनोंके साथ ही 
सेवाके लिये तुम भी जाओ'॥ ६०५--६७९/२ ॥ 


स्नेहवश जिनके स्तनोंसे दूध बहकर समस्त शरीरको 
भिगो रहा था, उन माता सुमित्राके इस प्रकार कहनेपर 
लक्ष्मण उन्हें प्रणाम करके स्वयं भी उस सुन्दर रथपर 
जा बैठे। महामते! इस प्रकार नगरसे वनमें जाते हुए 
श्रीरामचन्द्रजीके पीछे धीर-बीर भ्राता लक्ष्मण तथा सुस्थिर- 
हृदया पतिक्रता सीता-दोनों ही चले॥६८-६९५/, ॥ 


दुर्देवने जिनके राज्याभिषेकको बीचमें ही छिन्न- 
भिन्न कर दिया था, वे कमलनयन श्रीराम जब अयोध्यापुरीसे 
निकले, उस समय पुरोहित, मन्त्री और प्रधान-प्रधान 
पुरवासी भी बहुत दु:ःखी होकर उनके पीछे-पीछे चले 
तथा वनकी ओर जाते हुए श्रीरामके निकट पहुँचकर 
उनसे यों बोले--'राम ! राम ! महाबाहो ! तुम्हें वनमें नहीं 
जाना चाहिये। शोभाशाली नरेश्वर! नगरको लौट चलो; 
हमें छोड़कर कहाँ जा रहे हो ?'॥ ७०--७२५/॥ 


उनके यों कहनेपर दृढ़प्रतिज्ञ श्रीराम उनसे बोले-- 
“मन्त्रियो! पुरवासियो! और पुरोहितगण! आप लोग 
लौट जायाँ। मुझे अपने पिताजीकी आज्ञाका पालन करना 
है, इसलिये मैं वनमें अवश्य जाऊँगा। वहाँ दण्डकारण्यमें 
बारह वर्षोतक वनवासके नियमको पूर्ण करनेके पश्चात्‌ 
मैं पिता और माताओंके चरण-कमलोंका दर्शन करनेके 
लिये शीघ्र ही यहाँ लौट आऊँगा'॥ ७३--७५॥ 


नगर-निवासियोंसे यों कहकर सत्यपरायण श्रीराम 
आगे बढ़ गये। उन्हें जाते देख पुन: सब लोग दुःखी 
हो उनके पीछे-पीछे चलने लगे। तब ककुत्स्थनन्दन 
श्रीरामने फिर कहा--महाभागगण! आपलोग इस 
अयोध्यापुरीको लौट जाइये और मेरे पिता-माताओंकी, 
भरत-शत्रुघ्करकी, इस अयोध्यानगरीकी, यहाँके समस्त 
प्रजाजनोंकी तथा इस राज्यकी भी रक्षा कीजिये। मैं 
वनमें तपस्याके लिये जाता हूँ”॥ ७६--७८ ॥ 


॥] 200॥6 00धा7., एॉक्ॉ260 0५ 54४36५3 9#/04 ?68७॥ 


अध्याय ४८ ] 


अथ लक्ष्मणमाहेदटू वचन राघवस्तदा। 
सीतामर्पय राजानं जनकं मिथिलेश्वरम्‌॥ ७९ 


पितृमातृवशे तिष्ठ गच्छ लक्ष्मण याम्यहम्‌। 
इत्युक्त: प्राह धर्मात्मा लक्ष्मणो भ्रातृवत्सल: ॥ ८० 


मैवमाज्ञापप विभो मामद्य करुणाकर। 
गन्तुमिच्छसि यत्र त्वमवश्यं तत्र याम्यहम्‌॥ ८९ 


इत्युक्तो लक्ष्मणेनासौ सीतां तामाह राघवः। 
सीते गच्छ ममादेशात्‌ पितरं प्रति शोभने॥ ८२ 


सुमित्राया गृहे चापि कौशल्याया: सुमध्यमे। 
निवर्तस्व हि तावत्त्वं यावदागमनं मम॥ ८३ 


इत्युक्ता राघवेनापि सीता प्राह कृताझ्जलि:। 
यत्र गत्वा बने वासं त्वं करोषि महाभुज॥ ८४ 


तत्र गत्वा त्वया सार्थ वसाम्यहमरिंदम। 
वियोगं नो सहे राजंस्त्वया सत्यवता क्चचित्‌॥ ८५ 


अतस्त्वां प्रार्थयिष्यामि दयां कुरु मम प्रभो। 
गन्तुमिच्छसि यत्र त्वमवश्यं तत्र याम्यहम्‌॥ ८६ 


नानायानैरुपगताऊनानू वीक्ष्य स ॒पृष्ठत:। 
योषितां च गणान्‌ रामो वारयामास धर्मवित्‌॥ ८७ 


निवृत्त्य स्थीयतां स्वैरमयोध्यायां जना: स्त्रिय: । 
गत्वाह॑ं दण्डकारण्यं तपसे धृतमानस: ॥ ८८ 


कतिपयाब्दादायास्थे नान्यथा सत्यमीरितम्‌। 
लक्ष्मणेन सह श्षात्रा वैदेह्या च स्वभार्यया॥ ८९ 


जनान्निवर्त्य रामोडइसौ जगाम च गुहाश्रमम्‌। 


श्रीराम-वनवास; राजा दशरथका निधन तथा वनमें राम-भरतकी भेंट 


१२८९ 


तदनन्तर श्रीरामचन्द्रजीने उस समय लक्ष्मणसे यह 
बात कही--' लक्ष्मण ! तुम सीताको ले जाकर मिथिलापति 
राजा जनकको सौंप आओ और स्वयं पिता-माताके 
अधीन रहो। लौट जाओ, लक्ष्मण! मैं वनको अकेला ही 
जाऊँगा।' उनके यों कहनेपर भ्रातृवत्सल धर्मात्मा लक्ष्मणने 
कहा--'प्रभो! करुणानिधान! आप मुझे ऐसी कठोर 
आज्ञा न दीजिये। आप जहाँ भी जाना चाहते हैं, वहाँ मैं 
अवश्य चलूँगा।' लक्ष्मणके यों कहनेपर श्रीरामचन्द्रजीने 
सीतासे कहा--'शोभने सीते! तुम मेरी आज्ञासे अपने 
पिताके यहाँ चली जाओ अथवा माता कौशल्या और 
सुमित्राके भवनमें जाकर रहो। सुन्दरि! तुम तबतकके 
लिये वहाँ लौट जाओ, जबतक कि मैं वनसे फिर यहाँ 
आ न जाऊँ'॥ ७९--८३॥ 


श्रीरामचन्द्रजीके इस प्रकार आदेश देनेपर सीता भी 
हाथ जोड़कर बोली--'महाबाहो ! हे शत्रुदमन! आप 
वनमें जहाँ जाकर निवास करेंगे, वहाँ चलकर मैं भी 
आपके ही साथ रहूँगी। राजन्‌! सत्यव्रतका पालन 
करनेवाले आप पतिदेवका वियोग मैं क्षणभरके लिये 
भी नहीं सह सकती; इसलिये प्रभो! मैं प्रार्थना करती 
हूँ, मुझपर दया करें। प्राणनाथ ! आप जहाँ जाना चाहते 
हैं, वहाँ में भी अवश्य ही चलूँगी'॥ ८४--८६॥ 

इसके बाद श्रीरामचन्द्रजीने देखा कि मेरे पीछे 
बहुत-से पुरुष नाना प्रकारके वाहनोंपर चढ़कर आ गये 
हैं तथा झुंड-की-झुंड स्त्रियाँ भी आ गयी हैं; तब 
धर्मवेत्ता श्रीयममने उन सबको साथ चलनेसे मना किया 
और कहा--'पुरुषो! और स्त्रियो! आप सब लोग 
लौटकर अयोध्यामें स्वच्छन्दतापूर्वक रहें। मैं तपस्याके 
लिये चित्त एकाग्र करके दण्डकारण्यको जा रहा हूँ। 
वहाँ कुछ ही वर्षोतक रहनेके बाद मैं अपनी पत्नी सीता 
और भाई लक्ष्मणके साथ यहाँ लौट आऊँगा, यह मैंने 
सच्ची बात बतायी है। इसे अन्यथा नहीं मानना 
चाहिये '॥ ८७--८९ ॥ 


इस प्रकार अयोध्यावासी लोगोंको लौटाकर 
श्रीरामने गुहके आश्रमपर पदार्पण किया। गुह स्वभावसे 


गुहस्तु रामभक्तोड्सौ स्वभावादेव वैष्णव:॥ ९० | ही वैष्णव तथा श्रीरामचन्द्रजीका परम भक्त था। 

१९० 


श्रीनरसिंहपुराण 


[ अध्याय ४८ 


'कृताञ्जलिपुटो भूत्वा कि कर्तव्यमिति स्थित: । 
महता तपसा5<5नीता गुरुणा या हि वः पुरा॥ ९१ 


भगीरथेन या भूमिं सर्वपापहरा शुभा। 
नानामुनिजनेर्जुष्टा.. कूर्ममत्स्यसमाकुला॥ ९२ 


गड्ढा तुड्डो्मिमालाढ्या स्फटिकाभजलावहा। 
गुहोपनीतनावा तु तां गड्ढडां स महाद्युति:॥ ९३ 


उत्तीर्य भगवान्‌ रामो भरद्वाजाश्रमं शुभम्‌। 
प्रयागे तु ततस्तस्मिन्‌ स्न्नात्वा तीर्थ यथाविधि॥ ९४ 


लक्ष्मणेन सह भ्रात्रा राघव: सीतया सह। 
भरद्वाजाश्रमे तत्र विश्रान्तस्तेन पूजित:॥ ९५ 


ततः प्रभाते विमले तमनुज्ञाप्प राघव:। 
भरद्वाजोक्तमार्गेण चित्रकूर्ट शनैर्ययौ॥ ९६ 


नानाहुमलताकीर्ण पुण्यतीर्थमनुत्तमम्‌। 
तापसं वेषमास्थाय जह्कन्यामतीत्य वै॥ ९७ 


गते रामे सभार्ये तु सह भ्रात्रा ससारथौ। 
अयोध्यामवसन्‌ भूप नष्टशोभां सुदुःखिता: ॥ ९८ 


नष्टसंज्ञो दशरथः श्रुत्वा वचनमप्रियम्‌। 
रामप्रवासजननं कैकेय्या मुखनिस्सृतम्‌॥ ९९ 


लब्धसंज्ञ: क्षणाद्राजा रामरामेति चुक्ुशे। 
कैकेय्युवाच भूपालं भरतं चाभिषेच्रय॥ १०० 


सीतालक्ष्मणसंयुक्तो रामचन्द्रो बनं गत:। 
पुत्रशोकाभिसंतत्तो राजा दशरथस्तदा॥ १०१ 


विहाय देहं दुःखेन देवलोक॑ गतस्तदा। 
ततस्तस्य  महापुर्य्यामयोध्यायामरिंदम॥ १०२ 


रुरुदुर्दुःखशोकार्त्ता जना: सर्वे च योषित: । 
कौशल्या च सुमित्रा च कैकेयी कष्टकारिणी ॥ १०३ 


भगवान्‌ रामको देखते ही वह उनके सामने हाथ जोड़कर 
खड़ा हो गया और बोला--' भगवन्‌! मैं क्‍या सेवा 
करूँ! ॥ ९०१/,॥ 

[यों कहकर गुहने सीता और लक्ष्मणसहित श्रीरामका 
सादर पूजन एवं सत्कार किया। इसके बाद सबेरे सारथि 
और रथको लौटाकर वे गड़ाजीके तटपर गये और पुनः 
कहने लगे-- ] राजन्‌! जिन्हें आपके पूर्वज महाराज भगीरथ 
पूर्वकालमें बड़ी तपस्या करके पृथ्वीपर ले आये थे, जो 
समस्त पापहारिणी और कल्याणकारिणी हैं, अनेकानेक 
मुनिजन जिनका सेवन करते हैं, जिनमें कूर्म और मत्स्य 
आदि जल-जसन्तु भरे रहते हैं, जो ऊँची-ऊँची लहरोंसे 
सम्पन्न एवं स्फटिकमणिके समान स्वच्छ जल बहानेवाली 
हैं, उन पुण्यसलिला गड्जाजीको गुहके द्वारा लायी हुई 
नावसे पार करके महान्‌ कान्तिमान्‌ भगवान्‌ श्रीराम भरद्वाज 
मुनिके शुभ आश्रमपर गये॥ ९१--९३%,॥ 

वह आश्रम प्रयागमें था। श्रीरामचन्द्रजीने सीता तथा 
भाई लक्ष्मणके साथ उस प्रयागतीर्थमें विधिवत्‌ स्नान 
करके, वहीं भरद्वाज ऋषिके आश्रममें उनसे सम्मान 
प्राप्तकर रात्रिमें विश्राम किया। फिर निर्मल प्रभातकाल 
होनेपर श्रीराम तपस्वीवेष धारणकर, भरद्वाज मुनिसे 
आज्ञा ले, उन्हींके बताये हुए मार्गसे गड़ाके पार हो, 
धीरे-धीरे नाना प्रकारके वृक्ष और लताओंसे आच्छन्न 
परम उत्तम पावन तीर्थ चित्रकूटको गये॥ ९४--९७॥ 


राजन्‌! इधर सीता-लक्ष्मण और सारथिके सहित 
रामचन्द्रजीके चले जानेपर अयोध्यावासीजन बहुत दुःखी 
होकर शोभाशून्य अयोध्यानगरीमें रहने लगे। राजा दशरथ 
तो कैकेयीके मुखसे निर्गत श्रीरामको वनवास देनेवाले 
अप्रिय वचनको सुनते ही मूर्च्छित हो गये थे। कुछ देर 
बाद जब राजाको होश हुआ, तब वे उच्चस्वरसे “राम! 
राम!” पुकारने लगे। तब कैकेयीने भूपालसे कहा-- 
“राम तो सीता और लक्ष्मणके साथ बनमें चले गये; 
अब आप भरतका राज्याभिषेक कीजिये।' यह सुनते ही 
राजा दशरथ पुत्रशोकसे संतप्त हो, दुःखके मारे शरीर 
त्यागकर देवलोकको चले गये॥ ९८--१०१५२॥ 

शत्रुदमम! तब उनकी महानगरी अयोध्यामें 
रहनेवाले सभी स्त्री-पुरुष दुःख और शोकसे पीड़ित 
हो विलाप करने लगे। कौशल्या, सुमित्रा तथा कष्टकारिणी 

अध्याय ४८ ] 
परिवार्य मृतं तत्र रुरुदुस्ताः पतिं ततः। 
ततः पुरोहितस्तत्र वसिष्ठ: सर्वधर्मवित्‌॥ १०४ 


तैलद्रोण्यां विनिक्षिप्प मृतं राजकलेवरम्‌। 
दूतं वै प्रेषयामास सहमन्त्रिगणै: स्थितः॥ १०५ 


स गत्वा यत्र भरतः शत्रुघ्नेन सह स्थितः। 
तत्र प्राप्य तथा वार्ता संनिवर्त्य नृपात्मजौ॥ १०६ 


तावानीय ततः शीघ्रमयोध्यां पुनरागतः। 
क्रूराणि दृष्टा भरतो निमित्तानि च वै पथि॥ १०७ 


विपरीतं त्वयोध्यायामिति मेने स पार्थिव: । 
निएशोभां निर्गतश्रीकां दुःखशोकान्वितां पुरीम्‌॥ १०८ 


कैकेय्याग्निविनिर्दग्धामयोध्यां प्रविवेश सः । 
दुःखान्विता जना: सर्वे तौ दृष्ठा रुरुदुर्भशम्‌॥ १०९ 


हा तात राम हा सीते लक्ष्मणेति पुनः पुनः । 
रुरोद भरतस्तत्र शत्रुघ्नश्च सुदु:ःखितः॥ ११० 


कैकेय्यास्तक्क्षणाच्छुत्वा चुक्रोध भरतस्तदा। 
दुष्टा त्वं दुष्टचित्ता च यया राम: प्रवासित:॥ १११ 


लक्ष्मणेन सह क्रात्रा राघव: सीतया वनम्‌। 
साहसं किं कृतं दुष्टे त्वया सद्योडल्पभाग्यया॥ ११२ 


उद्वास्य सीतया राम॑ लक्ष्मणेन महात्मना। 
ममैव पुत्र राजानं करोत्विति मतिस्तव॥ ११३ 


दुष्टाया नष्टभाग्याया: पुत्रो5ह॑ भाग्यवर्जित:। 
भ्रात्रा रामेण रहितो नाहं राज्यं करोमि वै॥ ११४ 


यत्र रामो नरव्याप्र: पद्दापत्रायतेक्षण:। 
धर्मज्ञ: सर्वशास्त्रज्ञो मतिमान्‌ बन्धुवत्सल:॥ ११५ 


सीता च यत्र वैदेही नियमव्नरतचारिणी। 
पतिब्रता महाभागा सर्वलक्षणसंयुता॥ ११६ 


श्रीराम-वनवास; राजा दशरथका निधन तथा वनमें राम-भरतकी भेंट 


१९१ 


कैकेयी भी अपने मृत पतिको चारों ओरसे घेरकर 
रोने लगीं॥ १०२-१०३४२॥ 

तब सब धर्मोको जाननेवाले पुरोहित वसिष्ठजीने वहाँ 
आकर सबको शान्त किया और राजाके मृत शरीरको तेलसे 
भरी हुई नौकामें रखवाकर, मन्त्रिगणोंके साथ विचार करके, 
भरत-शत्रुघ्नको बुलानेके लिये दूत भेजा वह दूत जहाँ शत्रुघ्न के 
साथ भरतजी थे, वहाँ गया और जितना उसे बताया गया था, 
उतना ही संदेश सुनाकर, उन दोनों राजकुमारोंको वहाँसे 
लौयकर, उन्हें साथ ले, शीघ्र ही अयोध्यामें लौट आया । राजा 
भरत मार्गमें घोर अपशकुन देख मन-ही-मन यह जान गये 
कि 'अयोध्यामें कोई विपरीत घटना घटित हुई है।' फिर जो 
कैकेयीरूपी अग्निसे दग्ध होकर शोभाहीन, निस्तेज और 
दुःख-शोकसे परिपूर्ण हो गयी थी, उस अयोध्यापुरीमें भरतजीने 
प्रवेश किया। उस समय भरत और शत्रुघ्रको देख सभी लोग 
दुःखी हो 'हा तात! हा राम! हा सीते! हा लक्ष्मण!” इस 
प्रकार बारम्बार पुकारते हुए बहुत विलाप करने लगे। यह देख 
भरत और शत्रुघ्न भी दुःखी होकर रोने लगे॥ १०४--११० ॥ 


उस समय कैकेयीके मुखसे तत्काल सारा वृत्तान्त 
सुनकर भरतजी उसके ऊपर बहुत ही कुपित हुए और 
बोले-- अरी! तू तो बड़ी दुष्टा है। तेरे चित्तमें दुष्टतापूर्ण 
विचार भरा हुआ है। हाय! जिसने श्रीरामको वनवास 
दे दिया, जिसके कारण भाई लक्ष्मण और देवी सीताके 
साथ श्रीरघुनाथजीको वनमें जानेको विवश होना पड़ा, 
उससे बढ़कर दुष्टा कौन स्त्री होगी? अरी दुष्टे! ओ 
मन्दभागिनी ! तूने तत्काल ऐसा दुस्साहस कैसे किया? 
तूने सोचा होगा कि महात्मा लक्ष्मण और साध्वी सीताके 
साथ रामको घरसे निकालकर महाराजा दशरथ मेरे ही 
पुत्रको राजा बना देंगे। (धिक्कार है तेरी इस कुबुद्धिको !) 
आह! मैं कितना भाग्यहीन हूँ, जो तुझ-जैसी अभागिनी 
दुष्टा स्त्रीका पुत्र हुआ। किंतु तू निश्चय जान, मैं अपने 
ज्येष्ठ भ्राता श्रीगयामसे अलग रहकर राज्य नहीं करूँगा। 
जहाँ मनुष्योमें श्रेष्ठ, धर्मज्ञ, सम्पूर्ण शास्त्रोंके ज्ञाता, बुद्धिमान्‌ 
तथा भाइयोंपर स्रेह रखनेवाले पूज्य भ्राता कमलदललोचन 
श्रीरामचन्द्रजी गये हैं, जहाँ नियम और ब्रतका आचरण 
करनेवाली, समस्त शुभलक्षणोंसे युक्त, अत्यन्त सौभाग्य- 
शालिनी पतिक्रता विदेहराजकुमारी सीताजी विद्यमान हैं 

२९२ 


श्रीनरसिंहपुराण 


[ अध्याय ४८ 


लक्ष्मणश्न महावीर्यों गुणवान्‌ भ्रातृवत्सल: | 
तत्र यास्यामि कैकेयि महत्पापं त्वया कृतम्‌॥ ११७ 


राम एवं मम भ्राता ज्येष्ठो मतिमतां वबरः। 
स एव राजा दुष्टात्मे भृत्यो5हं तस्य वै सदा॥ ११८ 


इत्युक्त्वा मातरं तत्र रुरोद भृशदुःखितः। 
हा राजन्‌ पृथिवीपाल मां विहाय सुदुःखितम्‌॥ ११९ 


क्ल गतोउ5स्यचद्य वे तात कि करोमीह तद्गद। 
भ्राता पित्रा सम: क्वास्ते ज्येष्टठो मे ककूणाकर: ॥ १२० 


सीता च मातृतुल्या मे क्व गतो लक्ष्मणश्च ह। 
इत्येव॑ विलपन्तं तं भरतं मन्त्रिभि: सह॥ १२९ 


वसिष्ठो भगवानाह कालकर्मविभागवित्‌। 
उत्तिष्ठोत्तिष्ठ वत्स त्वं न शोकं कर्तुमहसि॥ १२२ 


कर्मकालवशादेव पिता ते स्वर्गमास्थित: | 
तस्य संस्कारकार्याणि कर्माणि कुरु शोभन॥ १२३ 


रामो5पि दुष्टनाशाय शिष्टरानां पालनाय च। 
अवतीर्णो जगत्स्वामी स्वांशेन भुवि माधव: ॥ १२४ 


प्रायस्तत्रास्ति रामेण कर्तव्यं लक्ष्मणेन च। 
यत्रासौ भगवान्‌ वीर: कर्मणा तेन चोदित:॥ १२५ 


तत्कृत्वा पुनरायाति राम: कमललोचन:। 
इत्युक्तो भरतस्तेन वसिष्ठेन महात्मना॥ १२६ 


संस्कारं लम्भयामास विधिदृष्टेन कर्मणा। 
अग्निहोत्राग्निना दग्ध्वा पितुर्देहे विधानत:॥ १२७ 


स्नात्वा सरय्वा: सलिले कृत्वा तस्योदकक्रियाम्‌। 
शत्रुघ्नेन सह श्रीमान्मातृभिर्बान्धवि: सह॥ १२८ 


तस्यौर्ध्वदेहिक॑ कृत्वा मन्त्रिणा मन्त्रिनायक: । 
हस्त्यश्वरथपत्तीभि: सह प्रायान्महामति:॥ १२९ 


और जहाँ भाईमें भक्ति रखनेवाले, सदगुणसम्पन्न, महान्‌ 
पराक्रमी लक्ष्मणजी गये हैं, वहीं मैं भी जाऊँगा। कैकेयि ! 
तूने रामको वनवास देकर महान्‌ पाप किया है। 
दुष्टहदये ! बुद्धिमानोंमें श्रेष्ठ श्रीरामचन्द्रजी ही मेरे ज्येष्ठ 
भ्राता हैं, वे ही राजा होनेके अधिकारी हैं। मैं तो सदा 
उनका दास हूँ!॥ १११--११८॥ 


मातासे यों कहकर भरतजी अत्यन्त दु:खी हो, वहाँ 
'फूट-फूटकर रोने लगे और विलाप करने लगे--'हा 
राजन्‌! हा वसुधाप्रतिपालक ! हा तात! मुझ अत्यन्त 
दुःखी बालकको छोड़कर आप कहाँ चले गये ? बताइये, 
मैं अब यहाँ क्‍या करूँ ? पिताके तुल्य दया करनेवाले 
मेरे ज्येष्ठ भ्राता श्रीराम कहाँ हैं ?माताके समान पूजनीया 
सीता कहाँ हैं और मेरा प्यारा भाई लक्ष्मण कहाँ चला 
गया 2!॥ ११९-१२०४/२ ॥ 

भरतको इस प्रकार विलाप करते देख काल और 
कर्मके विभागको जाननेवाले भगवान्‌ वसिष्ठजी मन्त्रियोंके 
साथ वहाँ आकर बोले--'बेटा ! उठो, उठो; तुम्हें शोक 
नहीं करना चाहिये। भद्र! काल और कर्मके वशीभूत 
होकर ही तुम्हारे पिता स्वर्गवासी हुए हैं; अब तुम उनके 
अन्त्येप्टिसिस्कार आदि कर्म करो। भगवान्‌ श्रीराम 
साक्षात्‌ लक्ष्मीपति नारायण हैं। वे जगदीश्वर दुष्टोंका नाश 
और साधुपुरुषोंका पालन करनेके लिये ही अपने अंशसे 
इस पृथ्बीपर अवतीर्ण हुए हैं। वनमें श्रीराम और लक्ष्मणके 
द्वारा बहुत-से कार्य होनेवाले हैं । वहाँ वीरवर कमललोचन 
श्रीरामचन्द्रजी उन्हीं कर्तव्यकर्मोंसे प्रेरित होकर रहेंगे और 
उन्हें पूर्ण करके यहाँ लौट आयेंगे'॥ १२१--१२५४२॥ 

उन महात्मा वसिष्ठजीके यों कहनेपर भरतजीने 
शास्त्रोक्त विधिके अनुसार पिताका और्ध्वदैहिक संस्कार 
किया। उस समय उन्होंने अग्निहोत्रकी अग्रिसे पिताके 
शवका विधिपूर्वक दाह किया। फिर सरयूके जलमें 
स्नान करके श्रीमान्‌ भरतने भाई शत्रुघ्न, सब माताओं 
तथा अन्य बन्धुजनोंके साथ परलोकगत पिताके लिये 
तिलसहित जलकी अज्जलि दी॥ १२६--१२८॥ 

इस प्रकार पिताका और्ध्वदैह्चिक संस्कार करके 
मन्त्रियोंके अधिपति साधुश्रेष्ठ महाबुद्धिमान्‌ भरतजी 
अपने मन्त्रियों तथा हाथी, घोड़े, रथ एवं पैदल, 
सेनाओंके साथ (माताओं तथा बन्धुजनोंको भी साथ 

अध्याय ४८ ] 


भरतो राममन्वेष्ट राममार्गेण सत्तमः। 
तमायान्त॑ महासेनं रामस्यानुविरोधिनम्‌॥ १३० 


मत्वा तं भरतं शत्रुं रामभक्तो गुहस्तदा। 
स्व॑ सैन्यं वर्तुलं कृत्वा संनद्ध: कवची रथी॥ १३९ 


महाबलपरीवारों रुरोध भरतं पथि॥ १३२ 


सभ्रातृक॑ सभार्य मे राम॑ स्वामिनमुत्तमम्‌। 
प्रापयस्त्व॑ बन दुष्ट साम्प्रतं हन्तुमिच्छसि॥ १३३ 


गमिष्यसि दुरात्मंस्त्व॑ सेनया सह दुर्मते। 
इत्युक्तो भरतस्तत्र गुहेन नृपनन्दन:॥ १३४ 


तमुवाच विनीतात्मा रामायाथ कृताझ्जललिः । 
यथा त्वं रामभक्तोडसि तथाहमपि भक्तिमान्‌॥ १३५ 


प्रोषिति मयि कैकेय्या कृतमेतन्महामते। 
रामस्यानयनार्थाय _ब्रजाम्यद्य महामते॥ १३६ 


सत्यपूर्व गमिष्यामि पन्थानं देहि मे गुह। 
इति विश्वासमानीय जाह्नवीं तेन तारितः॥ १३७ 


नौकावृन्दैरनेकैस्तु सत्रात्वासौ जाह्नवीजले। 
भरद्वाजाश्रमं प्राप्तो भरतस्तं महामुनिम्‌॥ १३८ 


प्रणम्य शिरसा तस्मै यथावृत्तमुवाच ह। 
भरद्वाजो5पि तं प्राह कालेन कृतमीदृशम्‌॥ १३९ 


दुःखं न तावत्‌ कर्तव्यं रामार्थेडपि त्वयाधुना। 
वर्तते चित्रकूटेउसौ राम: सत्यपराक्रम:॥ १४० 


त्वयि तत्र गते वापि प्रायोडइसौ नागमिष्यति। 
तथापि तत्र गच्छ त्वं यदसौ वक्ति तत्कुरु॥ १४१ 


रामस्तु सीतया सार्ध बनखण्डे स्थित: शुभे। 
लक्ष्मणस्तु महावीर्यों दुष्टालोकनतत्पर:॥ १४२ 


श्रीराम-वनवास; राजा दशरथका निधन तथा वनमें राम-भरतकी भेंट 


१९३ 


ले) श्रीरामचन्द्रजीका अन्वेषण करनेके लिये जिस 
मार्गसे वे गये थे, उसी मार्गसे चले। उस समय भरत 
(और शश्रुक्नो)-को इतनी बड़ी सेनाके साथ आते 
देख, उन्हें श्रीरामचन्द्रजीका विरोधी शत्रु समझकर 
रामभक्त गुहने युद्धके लिये सुसज्जित हो, अपनी सेना 
गोलाकार खड़ी की और कवच धारणकर, रथारूढ़ 
हो, उस विशाल सेनासे घिरे हुए उसने मार्गमें भरतको 
रोक दिया। उसने कहा--' दुष्ट ! दुरात्मन्‌! दुर्बुद्धे ! तूने 
मेरे श्रेष्ठ स्वामी श्रीरामकों भाई और पत्नीसहित वनमें 
तो भिजवा ही दिया; क्‍या अब उन्हें मारना भी चाहते 
हो, जो (इतनी बड़ी) सेनाके साथ वहाँ जा रहे 
हो ?'॥ १२९--१३३/२॥ 

गुहके यों कहनेपर राजकुमार भरत श्रीरामके उद्देश्यसे 
हाथ जोड़कर विनययुक्त होकर उससे बोले--' गुह ! जैसे 
तुम श्रीरामचन्द्रजीके भक्त हो, वैसे ही मैं भी उनमें भक्ति 
रखता हूँ। महामते ! मैं नगरसे बाहर (मामाके घर) चला 
गया था, उस समय कैकेयीने यह अनर्थ कर डाला। 
महाबुद्धे ! आज मैं श्रीरामचन्द्रजीको लौटा लानेके लिये जा 
रहा हूँ। तुमसे यह सत्य बात बताकर वहाँ जाना चाहता 
हूँ। तुम मुझे मार्ग दे दो'॥ १३४--१३६/२॥ 

इस प्रकार विश्वास दिलानेपर गुह उन्हें गड्भातट- 
पर ले आया और झुंड-कौ-झुंड नौकाएँ मँगाकर उनके 
द्वारा उन सबको पार कर दिया। फिर गड्जाजीके जलमें 
स्नान करके भरतजी भरद्वाजमुनिके आश्रमपर पहुँचे 
और उन महामुनिके चरणोंमें मस्तक झुका, प्रणाम 
करके उन्होंने उनसे अपना यथार्थ वृत्तान्त कह 
सुनाया॥ १३७-१३८४२ ॥ 

भरद्वाजजीने भी उनसे कहा--' भरत! कालके ही 
प्रभावसे ऐसा काण्ड घटित हुआ है। अब तुम्हें श्रीरामके 
लिये भी खेद नहीं करना चाहिये। सत्यपराक्रमी वे 
श्रीरामचन्द्रजी इस समय चित्रकूटमें हैं। वहाँ तुम्हारे 
जानेपर भी वे प्राय: नहीं आ सकेंगे; तथापि तुम वहाँ 
जाओ और जैसे वे कहें, वैसे ही करो। श्रीरामचन्द्रजी 
सीताके साथ एक सुन्दर वनखण्डीमें निवास करते हैं 
और महानू पराक्रमी लक्ष्मण दुष्ट जीवोंपर दृष्टि रखते 
हैं-उनकी रक्षामें तत्पर रहते हैं'॥ १३९--१४२॥ 

२९४ 


श्रीनरसिंहपुराण 


[ अध्याय ४८ 


इत्युक्तो भरतस्तत्र भरद्वाजेन धीमता। 
उत्तीर्य यमुनां यातश्वित्रकूर्टं महानगम्‌॥ १४३ 


स्थितो5सौ दृष्टवान्दूरात्सधूलीं चोत्तरां दिशम्‌। 
रामाय कथयित्वा55स तदादेशात्तु लक्ष्मण: ॥ १४४ 


वृक्षमारुह्य मेधावी वीक्षमाण: प्रयत्नत:। 
स ततो दृष्टवान्‌ हृष्टामायान्तीं महतीं चमूम्‌॥। १४५ 


हस्त्यश्वरथसंयुक्तां दृष्ठा राममथान्नवीत्‌। 
हे भ्रातस्त्वं महाबाहो सीतापाश्वे स्थिरो भव ॥ १४६ 


भूपो5स्ति बलवान्‌ कश्चिद्धस्त्यश्वरथपत्तिभि: । 
इत्याकर्ण्य वचस्तस्य लक्ष्मणस्य महात्मन: ॥ १४७ 


रामस्तमब्रवीद्वीरी बीर॑ सत्यपराक्रमः | 
प्रायेण भरतो<स्माकं द्र॒ष्ट्मायाति लक्ष्मण॥ १४८ 


इत्येव॑ बदतस्तस्य रामस्य विदितात्मन: । 
आरात्संस्थाप्य सेनां तां भरतो विनयान्वित: ॥ १४९ 


ब्राह्मणर्मन्त्रिभि: सार्थ रुदन्नागत्य पादयो: । 
रामस्य निपपाताथ वैदेह्या लक्ष्मणस्य च।॥ १९५० 


मन्त्रिणो मातृवर्गश्र स्निग्धबन्धुसुहज्जना: । 
परिवार्य ततो रामं॑ रुरूुदु: शोककातरा:॥ १५७१ 


स्वर्यातं पितरं ज्ञात्वा ततो रामो महामति: | 
लक्ष्मणेन सह भ्रात्रा वैदेद्मयाथ समन्वित:॥ १५२ 


रन्रात्वा मलापहे तीर्थ दत्त्ता च सलिलाझलिम्‌। 
मात्रादीनभिवाद्याथ रामो दुःखसमन्वितः॥ १५३ 


उवबाच भरतं राजन दुःखेन महतान्वितम्‌। 
अयोध्यां गच्छ भरत इतः शीघ्र महामते॥ १५४ 


राज्ञा विहीनां नगरीं अनाथां परिपालय। 
इत्युक्तो भरतः प्राह राम॑ राजीवलोचनम्‌॥ १५५ 


त्वामृते पुरुषव्याप्र न यास्येडहमितो श्रुवम्‌। 
यत्र त्वं तत्र यास्यामि वैदेही लक्ष्मणो यथा॥ १५६ 


बुद्धिमान्‌ भरद्वाजजीके यों कहनेपर भरतजी यमुना 
पार करके महानू पर्वत चित्रकूटपर गये। वहाँ खड़े 
हुए लक्ष्मणजीने दूरसे उत्तर दिशामें धूल उड़ती 
देख श्रीरामचन्द्रजेको सूचित किया। फिर उनकी आज्ञासे 
वृक्षपर चढ़कर बुद्धिमान्‌ लक्ष्मणजी प्रयत्रपूर्वक उधर 
देखने लगे। तब उन्हें वहाँ बहुत बड़ी सेना आती 
दिखायी दी, जो हर्ष एवं उत्साहसे भरी जान पड़ती थी। 
हाथी, घोड़े और रथोंसे युक्त उस सेनाको देखकर 
लक्ष्मणजी श्रीरामसे बोले--' भैया! तुम सीताके पास 
स्थिरतापूर्वक बैठे रहो। महाबाहो ! कोई महाबली राजा 
हाथी, घोड़े, रथ और पैदल सैनिकोंसे युक्त चतुरक्षिणी 
सेनाके साथ आ रहा है!॥ १४३--१४६५/२ ॥ 


महात्मा लक्ष्मणके ऐसे वचन सुनकर सत्यपराक्रमी 
वीरवर श्रीराम अपने उस वीर भ्रातासे बोले-- लक्ष्मण! 
मुझे तो प्राय: यही जान पड़ता है कि भरत ही हम लोगोंसे 
मिलनेके लिये आ रहे हैं।” विदितात्मा भगवान्‌ श्रीराम 
जिस समय यों कह रहे थे, उसी समय विनयशील भरतजी 
वहाँ पहुँचे और सेनाको कुछ दूरीपर ठहराकर स्वयं ब्राह्मणों 
और मन्त्रियोंक साथ निकट आ, सीता और लक्ष्मणसहित 
भगवान्‌ श्रीरामके चरणोंपर रोते हुए गिर पड़े। फिर मन्त्री, 
माताएँ, स्नेही बन्धु तथा मित्रगण श्रीरामको चारों ओरसे 
घेरकर शोकमग्न हो रोने लगे॥ १४७--१५१॥ 


तदनन्तर महामति श्रीरामने अपने पिताके स्वर्गगामी 
होनेका समाचार पाकर भ्राता लक्ष्मण और जानकीके 
साथ वहाँके पापनाशक तीर्थमें स्नान करके जलाझलि 
दी। राजन्‌! फिर माता आदि गुरुजनोंको प्रणाम करके 
रामचन्द्रजी दुःखी हो अत्यन्त खेदमें पड़े हुए भरतसे 
बोले--'महामते भरत! तुम अब यहाँसे शीघ्र 
अयोध्याको चले जाओ और राजासे हीन हुई उस 
अनाथ नगरीका पालन करो।' उनके यों कहनेपर 
भरतने कमललोचन रामसे कहा-- पुरुषश्रेष्ठ ! यह निश्चय 
है कि मैं आपको साथ लिये बिना यहाँसे नहीं 
जाऊँगा। जहाँ आप जायँगे, वहीं सीता-लक्ष्मणकी 
भाँति मैं भी चलूँगा'॥१५२--१५६॥ 

अध्याय ४८ ] 


इत्याकर्ण्य पुनः प्राह भरतं पुरत: स्थितम्‌। 
नृणां पितृसमो ज्येष्ट: स्वधर्ममनुवर्तिनाम्‌॥ १५७ 


यथा न लहछ्ूदं वचन मया पितृमुखेरितम्‌। 
तथा त्वया न लज्जबं स्याद्वचनं मम सत्तम॥ १५८ 


मत्समीपादितो गत्वा प्रजास्त्वं परिपालय। 
द्वादशाब्दिकमेतन्मे ब्रतं पितृमुखेरितम्‌॥ १५९ 


तदरण्ये चरित्वा तु आगमिष्यामि तेडन्तिकम्‌। 
गच्छ तिष्ठ ममादेशे न दुःखं कर्तुमहसि॥ १६० 


इत्युक्तो भरतः प्राह बाष्पपर्याकुलेक्षण:। 
यथा पिता तथा त्वं मे नात्र कार्या विचारणा॥ १६१९ 


तवादेशान्मया कार्य देहि त्वं पादुके मम। 
नन्दिग्रामे वसिष्ये5हं पादुके द्वादशाब्दिकम्‌॥ १६२ 


त्वद्वेषमेव मद्देषं त्वदतव्गतं मे महात्रतम्‌। 
त्वं द्वादशाब्दिकादूर्ध्व यदि नायासि सत्तम॥ १६३ 


ततो हविर्यथा चाग्नौ प्रधक्ष्यामि कलेवरम्‌। 
इत्येवं शपर्थ कृत्वा भरतो हि सुदुःखित: ॥ १६४ 


बहु प्रदक्षिणं कृत्वा नमस्कृत्य च राघवम्‌। 
पादुके शिरसा स्थाप्य भरत: प्रस्थित: शने: ॥ १६५ 


स कुर्वन्‌ भ्रातुरादेशं नन्दिग्रामे स्थितो वशी। 
तपस्वी नियताहारः शाकमूलफलाशन:॥ १६६ 


जटाकलापं शिरसा च बिश्रत्‌ 
त्वचश्च वार्क्षी: किल वन्यभोजी | 

रामस्य वाक्यादरतो हृदि स्थितं 
बभार 


श्रीराम-वनवास; राजा दशरथका निधन तथा वबनमें राम-भरतकी भेंट 


भूभारमनिन्दितात्मा ॥ १६७ 


१९५ 


यह सुनकर श्रीरामने अपने सामने खड़े हुए भरतसे 
पुन: कहा--'साधुश्रेष्ठ भरत ! अपने धर्मका पालन करनेवाले 
मनुष्योंके लिये ज्येष्ठ भ्राता पिताके समान पूज्य है। जिस 
प्रकार मुझे पिताके मुखसे निकले हुए वचनका उल्लड्डन 
नहीं करना चाहिये, वैसे ही तुम्हें भी मेरे वचनोंका 
उल्लद्भन नहीं करना चाहिये। अब तुम यहाँ मेरे निकटसे 
जाकर प्रजाजनका पालन करो। पिताके मुखसे कहा 
हुआ जो यह बारह वर्षोके वनवासका ब्रत मैंने स्वीकार 
किया है, उसका वनमें पालन करके मैं पुन: तुम्हारे 
पास आ जाऊँगा। जाओ, मेरी आज्ञाके पालनमें लग 
जाओ; तुम्हें खेद नहीं करना चाहिये'॥ १५७--१६० ॥ 


उनके यों कहनेपर भरतने आँखोंमें आँसू भरकर 
कहा--' भैया ! इसके सम्बन्धमें मुसे कोई विचार करनेकी 
आवश्यकता नहीं है कि मेरे लिये जैसे पिताजी थे, वैसे 
ही आप हैं। अब मैं आपके आदेशके अनुसार ही कार्य 
करूँगा; किंतु आप अपनी दोनों चरणपादुकाएँ मुझे दे 
दें। मैं इन्हीं पादुकाओंका आश्रय ले नन्दिग्राममें निवास 
करूँगा और आपकी ही भाँति बारह वर्षोतक ब्रतका 
पालन करूँगा। अब आपके वेषके समान ही मेरा वेष 
होगा और आपका जो ब्रत है, वही मेरा भी महान्‌ ब्रत 
होगा। साधुशिरोमणे! यदि आप बारह वर्षोके ब्रतका 
पालन करनेके बाद तुरंत नहीं पधारेंगे तो मैं अग्रिमें 
हविष्यकी भाँति अपने शरीरको होम दूँगा।' अत्यन्त 
दुःखी भरतजीने इस प्रकार शपथ करके भगवान्‌ रामकी 
अनेक बार प्रदक्षिणा की, बारंबार उन्हें प्रणाम किया 
और उनकी चरणपादुकाएँ अपने सिरपर रखकर वे 
वहाँसे धीरे-धीरे चल दिये॥ १६१--१६५॥ 


भरतजी अपनी इन्द्रियोंको वशमें करके, शाक और 
मूल-फलादिका नियमित आहार करते हुए, तपोनिष्ठ 
हो, भ्राताके आदेशका पालन करते हुए नन्दिग्राममें रहने 
लगे। विशुद्ध हृदयवाले भरतजी अपने सिरपर जटा 
धारण किये और अज्ोंमें वलकल पहने, वन्य फलोंका 
ही आहार करते थे। वे मन-ही-मन श्रीरामचन्द्रजीके 
वचनोंमें श्रद्धा रखनेके कारण अपने ऊपर पड़े पृथ्वीके 
शासनका भार ढोने लगे॥ १६६-१६७॥ 


इति श्रीनरसिंहपुराणे श्रीरामप्रादुर्भावे अष्टचत्वारिशो5 ध्याय: ॥ ४८ ॥ 
इस प्रकार श्रीनरसिंहपुराणमें श्रीयमावतारविषयक अड़तालीसवाँ अध्याय पूरा हुआ॥ ४८ ॥ 

२१९६ 


श्रीनरसिंहपुराण 


[ अध्याय ४९ 


उनचासवाँ अध्याय 


श्रीरामका जयन्तको दण्ड देना; शरभड्ड, सुतीक्ष्ण और अगस्त्यसे मिलना; 
शूर्पणखाका अनादर; सीताहरण; जटायुवध और शबरीको दर्शन देना 


मार्कण्डेय उवाच 


गते5थ भरते तस्मिन्‌ राम: कमललोचन:। 


लक्ष्मणेन सह क्रात्रा भार्यया सीतया सह॥ ९ 
शाकमूलफलाहारो विचचार_ महावने। 
कदाचिल्लक्ष्मणमृते रामदेव: प्रतापवान्‌॥ २ 


चित्रकूटवनोद्देशे वैदेह्युत्सद्रमाथित: । 
सुष्वाप स मुहूर्त तु ततः काको दुरात्मवान्‌॥ ३ 


सीताभिमुखमभ्येत्य विददार स्तनान्तरम्‌। 
विदार्य वृक्षमारुह्य स्थितोडइसौ वायसाधम:॥ ४ 
ततः प्रबुद्धो रामोडसौ दृष्ठा रक्त स्तनान्तरे। 
शोकाविष्टां तु सीतां तामुवाच कमलेक्षण:॥ ५ 


बद स्तनान्तरे भद्रे तब रक्तस्य कारणम्‌। 
इत्युक्ता सा च तं॑ प्राह भर्तारे विनयान्विता॥ ६ 


पश्य राजेन्द्र वृक्षाग्रे वायसं दुष्ट्रचेष्टितम्‌। 
अनेनैब कृतं कर्म सुप्ते त्वयि महामते॥ ७ 


रामो5पि दृष्टवान्‌ काक॑ तस्मिन्‌ क्राधमथाकरोत्‌ 
इषीकास्त्रं समाधाय ब्रह्मास्त्रेणाभिमन्त्रितम्‌॥ ८ 


काकमुद्दिश्य चिक्षेप सो5प्यधावद्धयान्वित: । 
स त्विन्द्रस्य सुतो राजन्निन्द्रलोक॑ विवेश ह॥ ९ 


रामास्त्रं प्रज्वलद्दीमं तस्यानु प्रविवेश वै। 
विदितार्थश्र देवेन्द्रो देवे: सह समन्वित:॥ १० 


निष्क्रामयच्च तं दुष्ट राघवस्यापकारिणम्‌। 
ततोउसौ सर्वदेवैस्तु देवलोकाद्वहि: कृत:॥ १९ 


पुनः सोउप्यपतद्रामं राजानं शरणं गतः। 
पाहि राम महाबाहो अज्ञानादपकारिणम्‌॥ १२ 


मार्कण्डेयजी कहते हैं--भरतजीके अयोध्या लौट 
जानेपर कमललोचन श्रीरामचन्द्रजी अपनी भार्या सीता 
और भाई लक्ष्मणके साथ शाक और मूल-फल आदिके 
आहारसे ही जीवन-निर्वाह करते हुए उस महानू्‌ वनमें 
विचरने लगे। एक दिन परम प्रतापी भगवान्‌ राम 
लक्ष्मणको साथ न ले जाकर चित्रकूट पर्वतके वनमें 
सीताजीकी गोदमें कुछ देरतक सोये रहे। इतनेमें ही एक 
दुष्ट कौएने सीताके सम्मुख आ उनके स्तनोंके बीच चोंच 
मारकर घाव कर दिया। घाव करके वह अधम काक 
वृक्षपर जा बैठा॥ १--४॥ 

तदनन्तर जब कमलनयन अश्रीरामचन्द्रजीकी नींद 
खुली, तब उन्होंने देखा, सीताके स्तनोंसे रक्त बह रहा 
है और वे शोकमें डूबी हुई हैं। यह देख उन्होंने 
सीतासे पूछा--'कल्याणि! बताओ, तुम्हारे स्तनोंके 
बीचसे रक्त बहनेका क्‍या कारण है?! उनके यों कहनेपर 
सीताने अपने स्वामीसे विनयपूर्वक कहा--'राजेन्द्र 
महामते! वृक्षकी शाखापर बैठे हुए इस दुष्ट कौएको 
देखिये; आपके सो जानेपर इसीने यह दुस्साहसपूर्ण कार्य 
किया है!॥ ५--७॥ 

रामचन्द्रजीनी भी उस कौएको देखा और उसपर बहुत 
ही क्रोध किया। फिर सींकका बाण बनाकर ससे ब्रह्मास्त्र- 
मन्त्रसे अभिमन्त्रित किया और उस कौएको लक्ष्य करके 
चला दिया। यह देख वह भयभीत होकर भागा। राजन! 
कहते हैं, वह काक वास्तवमें इन्द्रका पुत्र जयन्त था, अत: 
भागकर इन्द्रलोकमें घुस गया। उसके साथ ही श्रीरामचन्द्रजीके 
उस प्रज्वलित एवं देदीप्यमान बाणने भी उसका पीछा करते 
हुए इन्द्रलोकमें प्रवेश किया। यह सब तृत्तान्त जान, देवराज 
इन्द्रने देवताओंके साथ मिलकर विचार किया तथा 
श्रीरामचन्द्रजीका अपराध करनेवाले उस दुष्ट पुत्रको वहाँसे 
निकाल दिया। जब सब देवताओंने उसे देवलोकसे बाहर 
कर दिया, तब वह पुनः राजा श्रीरामचन्द्रजीकी ही शरणमें 
आया और बोला--' महाबाहो श्रीराम ! मैंने अज्ञानवश अपराध 
किया है, मुझे बचाइये'॥ ८--१२॥ 


]] |3 िश्ञ्ञा2ए पका _5९९०ा०णा_8_2_89९०६ 

अध्याय ४९ ] 


इति ब्रुवन्तं तं प्राह राम: कमललोचन:। 
अमोघं च ममैवास्त्रमड्रमेक॑ प्रयच्छ वै॥ १३ 


ततो जीवसि दुष्ट त्वमपकारो महान्‌ कृतः। 
इत्युक्तोड्सौ स्वकं नेत्रमेकमस्त्राय दत्तवान्‌॥ १४ 


अस्त्रं तन्नेत्रमेके तु भस्मीकृत्य समाययौ। 
ततः प्रभृति काकानां सर्वेषामेकनेत्रता॥ १५ 


चक्षुषकेन पश्यन्ति हेतुना तेन पार्थिव। 
उषित्वा तत्र सुचिरं चित्रकूटे स राघव:॥ १६ 


जगाम दण्डकारण्यं नानामुनिनिषेवितम्‌। 
सभ्रातृक: सभार्यश्च तापसं वेषमास्थित:॥ १७ 


धनु:पर्वसुपाणिश्च॒ सेषुधिश्च महाबल:। 
ततो दद्दर्श तत्रस्थानम्बुभक्षान्महामुनीन्‌॥ १८ 


अश्मकुट्टाननेकांश्वच. दन्तोलूखलिनस्तथा। 
पश्चाग्रिमध्यगानन्यानन्यानुग्रतपश्चाानू._ ॥ १९ 


तान्‌ दृष्ठा प्रणिपत्योच्चे रामस्तैश्वाभिनन्दित: । 
ततो5खिलं बन दृष्ठा राम: साक्षाज्जनार्दन: ॥ २० 


भ्रातृभार्यासहायश्वच सम्प्रतस्थे महामतिः। 
दर्शयित्वा तु सीतायै वनं कुसुमितं शुभम्‌॥ २१ 


नानाश्चर्यसमायुक्त शनेर्गच्छन्‌ स दृष्टवान्‌। 
कृष्णाड़ं रक्तनेत्र तु स्थूलशैलसमानकम्‌॥ २२ 


शुभ्रदंष्टं महाबाहुं संध्याघनशिरोरुहम्‌। 
मेघस्वनं सापराध॑ शरं॑ संधाय राघव:॥ २३ 


विव्याध राक्षसं क्रोधाल्लक्ष्मणेन सह प्रभु: । 
अन्यैरवध्यं हत्वा तं गिरिगर्ते महातनुम्‌॥२४ 


श्रीरामका जयन्तको दण्ड देना; शरभड्, सुतीक्ष्ण और अगस्त्यसे मिलना; 


१९७ 


इस प्रकार कहते हुए जयन्तसे कमललोचन श्रीरामने 
कहा--' अरे दुष्ट ! मेरा अस्त्र अमोघ है, अत: इसके 
लिये अपना कोई एक अझज्ि दे दे; तभी तू जीवित रह 
सकता है; क्‍योंकि तूने बहुत बड़ा अपराध किया है।' 
उनके यों कहनेपर उसने श्रीरामके उस बाणके लिये 
अपना एक नेत्र दे दिया। उसके एक नेत्रको भस्म 
करके वह अस्त्र लौट आया। उसी समयसे सभी कौए 
एक नेत्रवाले हो गये। राजन! इसी कारण वे एक 
आँखसे ही देखते हैं॥ १३--१५४२॥ 

श्रीयमचन्द्रजी अपने भाई और पत्नीके साथ चिरकालतक 
चित्रकूटपर निवास करनेके अनन्तर वहाँसे अनेक मुनिजनोंद्वारा 
सेवित दण्डकारण्यको चल दिये। उस समय वे तपस्वी 
वेषमें थे, उनके हाथमें धनुष और बाण थे तथा पीठपर 
तरकस बँधा था। वहाँ जानेपर महाबलवान्‌ श्रीरामने उस 
बनमें रहनेवाले बड़े-बड़े मुनियोंका दर्शन किया, जिनमेंसे 
कई लोग केवल जलका आहार करनेवाले थे। कितने ही 
दन्तहीन होनेसे पत्थरपर कूट-पीसकर आहार ग्रहण करते, 
इसलिये 'अश्मकुट्ट' कहलाते थे। कुछ तपस्वी दाँतोंसे ही 
ओखलीका काम लेनेवाले होनेसे 'दन्तोलूखली ' कहे जाते 
थे। कुछ पाँच अग्नियोंके बीचमें बैठकर तप करते थे और 
कुछ महात्मा इससे भी उग्र तपस्यामें तत्पर थे। उनका 
दर्शन करके श्रीरामने उन्हें साष्टाड़ प्रणम किया और उन्होंने 
भी उनका अभिनन्दन किया॥ १६--१९४,॥ 

तत्पश्चात्‌ साक्षात्‌ विष्णुस्वरूप महामति भगवान्‌ श्रीराम 
वहाँके समस्त वनका अवलोकन करके अपनी भार्या और 
भाईके साथ आगे बढ़े। वे सीताजीको फूलोंसे सुशोभित 
तथा नाना आश्चर्योसे युक्त सुन्दर वन दिखाते हुए जिस 
समय धीरे-धीरे जा रहे थे, उसी समय उन्होंने सामने 
एक राक्षस देखा, जिसका शरीर काला और नेत्र लाल 
थे। वह पर्वतके समान स्थूल था। उसकी दाढ़ें चमकीली, 
भुजाएँ बड़ी-बड़ी और केश संध्याकालिक मेघके समान 
लाल थे। वह घनघोर गर्जना करता हुआ सदा दूसरोंका 
अपकार किया करता था। उसे देखते ही लक्ष्मणके 
साथ श्रीरामचन्द्रजीने धनुषपर बाण चढ़ाया तथा उस 
घोर राक्षसको, जो दूसरोंसे नहीं मारा जा सकता था, 
बींधकर मार डाला। इस प्रकार उसका वध करके उन्होंने 
उस महाकाय राक्षसकी लाशको पर्वतके खड्डेमें डाल दिया 

२१९८ 


शिलाभिशए्छाद्य गतवाज्शरभड्भाश्रमं॑ ततः। 
तं॑ नत्वा तत्र विश्रम्य तत्कथातुष्टमानस:॥ २५ 


तीक्ष्णाश्रममुपागम्य॒दृष्टवांस्त॑ महामुनिम्‌। 
तेनादिष्टेन मार्गेण गत्वागस्त्यं ददर्श ह॥२६ 


खड्गं तु विमलं तस्मादवाप रघुनन्दन:। 
इषुधिं चाक्षयशरं चापं चैव तु वैष्णवम्‌॥ २७ 


ततो5गस्त्याश्रमाद्रामो भ्रातृभार्यासमन्वित: | 
गोदावर्या: समीपे तु पद्ञवट्यामुवास सः॥ २८ 


ततो जटायुरभ्येत्य राम॑ कमललोचनम्‌। 
नत्वा स्वकुलमाख्याय स्थितवान्‌ गृश्रननायक: ॥ २९ 


रामो5पि तत्र तं दृष्ठा आत्मवृत्तं विशेषतः। 
कथयित्वा तु तं प्राह सीतां रक्ष महामते॥ ३० 


इत्युक्तोडसौ जटायुस्तु राममालिड्ग्य सादरम्‌। 
कार्यार्थ तु गते रामे भ्रात्रा सह वनान्तरम्‌॥ ३१ 


अहं रक्ष्यामि ते भागा स्थीयतामत्र शोभन। 
इत्युक्त्वा गतवातन्रामं॑ गृश्तवराज: स्वमाश्रमम्‌॥ ३२ 


समीपे दक्षिणे भागे नानापक्षिनिषेविते। 
वसन्‍न्तं राघवं तत्र सीतया सह सुन्दरम्‌॥ ३३ 


मन्मथाकारसदृशं कथयन्तं॑ महाकथा:। 
कृत्वा मायामयं रूपं लावण्यगुणसंयुतम्‌॥ ३४ 


मदनाक्रानतहदया कदाचिद्रावणानुजा। 
गायन्ती सुस्वरं गीत॑ शनैरागत्य राक्षसी॥ ३५ 


दर्दर्श राममासीन॑ कानने सीतया सह। 
अथ शूर्पणखा घोरा मायारूपधरा शुभा॥ ३६ 


निश्शड्डा दुष्टचित्ता सा राघवं प्रत्यभाषत। 
भ्रज मां कान्‍्त कल्याणीं भजन्ती कामिनीमिह॥ ३७ 


श्रीनरसिंहपुराण 


[ अध्याय ४९ 


और शिलाओंसे ढँककर वे वहाँसे शरभड़मुनिके आश्रमपर 
गये। वहाँ उन मुनिको प्रणाम करके उनके आश्रमपर कुछ 
देरतक विश्राम किया और उनके साथ कथा-वार्ता करके 
वे मन-ही-मन बहुत प्रसन्न हुए्‌॥ २०--२५॥ 

वहाँसे सुतीक्ष्णमुनिके आश्रमपर जाकर श्रीरामने उन 
महर्षिका दर्शन किया और कहते हैं, उन्हींके बताये हुए 
मार्गसे जाकर वे अगस्त्यमुनिसे मिले। वहाँ श्रीरघुनाथजीने 
उनसे एक निर्मल खड्ग तथा वैष्णव धनुष प्राप्त किये 
और जिसमें रखा हुआ बाण कभी समाप्त न हो-ऐसा 
तरकस भी उपलब्ध किया। तत्पश्चात्‌ सीता और लक्ष्मणके 
साथ वे अगस्त्य-आश्रमसे आगे जाकर गोदावरीके निकट 
पञ्चवटीमें रहने लगे। वहाँ जानेपरप कमललोचन 
श्रीरामचन्द्रजीके पास गृध्रराज जटायु आये और उनसे 
अपने कुलका परिचय देकर खड़े हो गये। उन्हें वहाँ 
उपस्थित देख श्रीरामने भी अपना सारा वृत्तान्त विशेषरूपसे 
जनाया और कहा--' महामते ! तुम सीताकी रक्षा करते 
रहो '॥ २६--३० ॥ 

श्रीरामके यों कहनेपर जटायुने आदरपूर्बक उनका 
आलिड्रन किया और कहा-- श्रीराम ! जब कभी कार्यवश 
अपने भाई लक्ष्मणके साथ आप किसी दूसरे वनमें चले 
जाये, उस समय मैं ही आपकी भार्याकी रक्षा करूँगा; 
अत: सुन्दर! आप निश्चिन्त होकर यहाँ रहिये।' श्रीरामसे 
यों कहकर गृध्रराज पास ही दक्षिण भागमें स्थित अपने 
आश्रमपर चले आये, जो नाना पक्षियोंद्वारा सेवित 
था॥ ३१-३२४/२॥ 

एक बार यह सुनकर कि कामदेवके समान सुन्दर 
श्रीरामचन्द्रजी नाना प्रकारकी महत्त्वपूर्ण कथाएँ कहते हुए 
अपनी भार्या सीताके साथ पञ्जवटीमें निवास कर रहे हैं, 
रावणकोी छोटी बहिन राक्षसी शूर्पणखा मन-ही-मन कामसे 
पीड़ित हो गयी और लावण्य आदि गुणोंसे युक्त मायामय 
सुन्दर रूप बनाकर, मधुर स्वरमें गीत गाती हुई धीरे- 
धीरे वहाँ आयी। उसने वनमें सीताजीके साथ बैठे हुए 
श्रीरामचन्द्रजीको देखा। तब मायामय सुन्दर रूप धारण 
करनेवाली भयंकर राक्षसी दुष्टहदया शूर्पणखाने निडर 
होकर श्रीरामसे कहा--' प्रियतम ! मैं आपको चाहनेवाली 
सुन्दरी दासी हँँ। आप मुझ सेविकाको स्वीकार करें। जो 

अध्याय ४९ ] 


भजमानां त्यजेद्यस्तु तस्य दोषो महान्‌ भवेत्‌। 
इत्युक्त: शूर्पणखया रामस्तामाह पार्थिव:॥ ३८ 


कलत्रवानहं बाले कनीयांसं भजस्व मे। 
इति श्रुत्वा ततः प्राह राक्षती कामरूपिणी॥ ३९ 


अतीव निपुणा चाहं रतिकर्मणि राघव। 
त्यक्त्वैनामनभिज्ञां त्वं सीतां मां भज शोभनाम्‌॥ ४० 


इत्याकर्ण्य बच: प्राह रामस्तां धर्मतत्पर:। 
परस्त्रियं न गच्छे5हं त्वमितो गच्छ लक्ष्मणम्‌॥ ४९ 


तस्य नात्र बने भार्या त्वामसौ संग्रहीष्यति। 
इत्युक्ता सा पुनः प्राह रामं राजीवलोचनम्‌॥ ४२ 


यथा स्याल्लक्ष्मणो भर्ता तथा त्वं देहि पत्रकम्‌। 
तथैवमुक्त्वा मतिमान्‌ राम: कमललोचन: ॥ ४३ 


छिन्ध्यस्या नासिकामिति मोक्तव्या नात्र संशय: । 
इति रामो महाराजो लिख्य पत्र प्रदत्तवान्‌॥ ४४ 


सा गृहीत्वा तु तत्पत्र॑ गत्वा तस्मान्मुदान्विता। 
गत्वा दत्तवती तद्ठल्लक्ष्मणाय महात्मने॥ ४५ 


तां दृष्ठा लक्ष्मण: प्राह राक्षतीं कामरूपिणीम्‌। 
न लज्ज्यं राघववचो मया तिष्ठात्मक३मले॥ ४६ 


तां प्रगृह्या ततः खड्गमुद्यम्य विमलं सुधी:ः। 
तेन तत्कर्णनासां तु चिच्छेद तिलकाण्डवत्‌॥ ४७ 


छिन्ननासा ततः सा तु रुरोद भृशदुःखिता। 
हा दशास्य मम भ्रातः सर्वदेवविमर्दक॥ ४८ 


हा कष्ट कुम्भकर्णाद्यायाता मे चापदा परा। 
हा हा कष्टे गुणनिधे विभीषण महामते॥ ४९ 


इत्येवमार्ता रूदती सा गत्वा खरदूषणौ। 
त्रेशिरसं च सा दृष्टरा निवेद्यात्मपराभवम्‌॥ ५० 


श्रीरामका जयन्तको दण्ड देना; शरभड़, सुतीक्ष्ण और अगस्त्यसे मिलना 


१२९९ 


पुरुष सेवामें उपस्थित हुई रमणीका त्याग करता है, उसे 
बड़ा दोष लगता है!'॥ ३३--३७७ ॥ 

शूर्पणखाके यों कहनेपर पृथ्वीपति श्रीरामचन्द्रजीने 
उससे कहा--'बाले ! मेरे तो स्त्री है। तुम मेरे छोटे भाईके 
पास जाओ |” उनकी बात सुनकर इच्छानुसार रूप धारण 
करनेवाली उस राक्षसीने कहा--'राघव ! मैं रति-कर्ममें 
बहुत निपुण हूँ और यह सीता अनभिज्ञ है; अत: इसे 
त्यागकर मुझ सुन्दरीको ही स्वीकार करें!'॥ ३८--४० ॥ 

उसकी यह बात सुनकर धर्मपरायण श्रीरामने कहा-- 
“मैं परायी स्त्रीके साथ कोई सम्पर्क नहीं रखता। तुम 
यहाँसे लक्ष्मणके निकट जाओ। यहाँ वनमें उसकी स्त्री 
नहीं है; अत: शायद वह तुम्हें स्वीकार कर लेगा।” उनके 
यों कहनेपर शूर्पणखा पुन: कमलनयन श्रीरामसे बोली-- 
'अच्छा, आप एक ऐसा पत्र लिखकर दें, जिससे लक्ष्मण 
मेरा भर्ता (भरण-पोषणका भार लेनेवाला) हो सके।” तब 
बुद्धिमानू कमलनयन महाराज श्रीरामने “बहुत अच्छा! 
कहकर एक पत्र लिखा और उसे दे दिया। उसमें लिखा 
था--'लक्ष्मण ! तुम इसकी नाक काट लो; निस्संदेह ऐसा 
ही करना। यों ही न छोड़ना'॥ ४१--४४॥ 

शूर्पणखा वह पत्र लेकर प्रसन्नतापूर्वक वहाँसे गयी। 
जाकर उसने महात्मा लक्ष्मणको उसी रूपमें वह पत्र 
दे दिया। उस कामरूपिणी राक्षसीको देखकर लक्ष्मणने 
उससे कहा--'कलड्डिनी! ठहर, मैं श्रीरामचन्द्रजीकी 
आज्ञाका उल्लबड्डन नहीं कर सकता।” यों कहकर 
बुद्धिमान्‌ लक्ष्मणने उसे पकड़ लिया और एक चमचमाती 
हुई तलवार उठाकर तिलवृक्षके काण्ड (पोखो)-के 
समान उसकी नाक और कान काट लिये॥ ४५--४७॥ 

नाक कट जानेपर वह बहुत दुःखी हो रोने तथा 
विलाप करने लगी--'हा! समस्त देवताओंका मान- 
मर्दन करनेवाले मेरे भाई रावण! आज मुझपर महान्‌ 
कष्ट आ गया। हा भाई कुम्भकर्ण! मुझपर बड़ी भारी 
विपत्ति आ पड़ी। हा गुणनिधे महामते विभीषण! मुझे 
महान्‌ दुःख देखना पड़ा!॥ ४८-४९ ॥ 


इस प्रकार आर्तभावसे रोदन करती हुई वह 
खर-दूषण और त्रिशिरके पास गयी तथा उनसे 
अपने अपमानकी बात निवेदन करके बोली-- 

श्रीनरसिंहपुराण 


[ अध्याय ४९ 


राममाह जनस्थाने भ्रात्रा सह महाबलम्‌। 
ज्ञात्वा ते राघवं क्रुद्धा: प्रेषयामासुरूर्जितान्‌॥ ५१ 


चतुर्दशसहस्त्राणि राक्षसानां बलीयसाम्‌। 
अग्रे निजग्मुस्तेनेव रक्षसां नायकास्त्रयः॥ ५२ 


रावणेन नियुक्तास्ते पुरैव तु महाबला:। 
महाबलपरीवारा जनस्थानमुपागता: ॥ ५३ 


क्रोधेन महता55विष्टा दृष्ठा तां छिन्ननासिकाम्‌ । 
रुदतीमश्रुदिग्धाड़ीं भगिनीं रावणस्य तु॥ ५४ 
रामो5पि तद्वलं दृष्ठा राक्षसानां बलीयसाम्‌। 
संस्थाप्य लक्ष्मणं तत्र सीताया रक्षणं प्रति॥ ५५ 
गत्वा तु प्रहितैस्तत्र राक्षसैर्बलदर्पितै: । 
चतुर्दशसहस्त्र॑तु राक्षसानां महाबलम्‌॥ ५६ 
क्षणेन निहतं तेन शरैरग्रेशिखोपमै:। 
खरश्च॒ निहतस्तेन दूषणश्च महाबलः॥ ५७ 
त्रिशिराश्ष महारोषाद्‌ रणे रामेण पातितः। 
हत्वा तान्‌ राक्षसान्‌ दुष्टान्‌ रामश्चवा भ्रममाविशत्‌॥ ५८ 
शूर्पणखा च रुदती रावणान्तिकमागता। 
छिन्ननासां च तां दृष्ठा रावणो भगिनीं तदा॥ ५९ 
मारीचं प्राह दुर्बुद्धि सीताहरणकर्मणि। 
पुष्पकेण विमानेन गत्वाहं त्वं च मातुल॥ ६० 
जनस्थानसमीपे तु स्थित्वा तत्र ममाज्ञया। 
सौवर्णमृगरूपं त्वमास्थाय तु शनै: शने:॥ ६९ 
गच्छ त्वं तत्र कार्यार्थ यत्र सीता व्यवस्थिता। 
दृष्ठा सा मृगपोतं त्वां सौवर्ण त्वयि मातुल॥ ६२ 
स्पृहां करिष्यते राम॑ प्रेषयिष्यति बन्धने। 
तद्वाक्यात्तत्र गच्छन्तं धावस्व गहने बने॥ ६३ 
लक्ष्मणस्यापकर्षार्थ वक्तव्यं वागुदीरणम्‌। 
ततः पुष्पकमारुह्ा मायारूपेण चाप्यहम्‌॥ ६४ 
तां सीतामहमानेष्ये तस्यामासक्तमानस:। 
त्वमपि स्वेच्छया पश्चादागमिष्यसि शोभन॥ ६५ 


“महाबली श्रीराम इस समय जनस्थानमें अपने भाई लक्ष्मणके 
साथ रहते हैं।' श्रीरामका पता पाकर वे तीनों बहुत ही 
कुपित हुए और उनके साथ युद्धके लिये उन्होंने चौदह 
हजार प्रतापी एवं बलवान राक्षसोंको भेजा तथा वे तीनों 
निशाचर-नायक स्वयं भी उस सेनाके साथ आगे-आगे 
चले। उन महाबलवान्‌ राक्षसोंको रावणने वहाँ पहलेसे ही 
नियुक्त कर रखा था। वे बहुत बड़ी सेनाके साथ 
जनस्थानमें आये। रावणकी बहिन शूर्पणखा नाक कट 
जानेसे बहुत रो रही थी। उसके सारे अड़ आँसुओंसे 
भीग गये थे। उसकी वह दुर्दशा देख वे खर-दूषण 
आदि राक्षस अत्यन्त कुपित हो उठे थे॥५०--५४॥ 

श्रीरामने भी बलवान राक्षसोंकी उस सेनाको देख 
लक्ष्मणको सीताकी रक्षामें उसी स्थानमें रोक दिया और 
अपने साथ युद्धके लिये वहाँ भेजे गये उन बलाभिमानी 
राक्षसोंके साथ युद्ध आरम्भ कर दिया। अग्रिकी ज्वालाके 
समान दीपिमान्‌ बाणोंद्वारा उन्होंने चौदह हजार राक्षसोंकी 
प्रबल सेनाको क्षणभरमें मार गिराया। साथ ही खर और 
महाबली दूषणका भी वध किया। इसी प्रकार त्रिशिराको 
भी श्रीरामने अत्यन्त रोषपूर्वक रणक्षेत्रमें मार गिराया। 
इस तरह उन सभी दुष्ट राक्षस्रोंका वध करके श्रीरामचन्द्रजी 
अपने आश्रममें लौट आये॥ ५५--५८॥ 


तब शूर्पणखा रोती हुई रावणके पास आयी दुर्बुद्धि 
रावणने अपनी बहिनकी नाक कटी देख सीताको हर 
लानेके उद्देश्यसे मारीचसे कहा--'मामा! हम और तुम 
पुष्पकविमानसे चलकर जनस्थानके पास ठहरें। वहाँसे 
तुम मेरी आज्ञाके अनुसार सोनेके मृगका वेष धारणकर 
धीरे-धीरे मेरा कार्य सिद्ध करनेके लिये उस स्थानपर 
जाना, जहाँ सीता रहती है। मामा! वह जब तुम्हें 
सुवर्णमय मृगशावकके रूपमें देखेगी, तब तुम्हें लेनेकी 
इच्छा करेगी और श्रीरामको तुम्हें बाँध लानेके लिये 
भेजेगी। जब सीताकी बात मानकर वे तुम्हें बाँधने चलें, 
तब तुम उनके सामनेसे गहन वनमें भाग जाना। फिर 
लक्ष्मणको भी उधर ही खींचनेके लिये उच्चस्वरसे [हा 
भाई लक्ष्मण ! इस प्रकार] कातर वचन बोलना। तत्पश्चात्‌ 
मैं भी मायामय वेष बनाकर, पुष्पक विमानपर आरूढ 
हो, उस असहाया सीताको हर लाऊँगा; क्योंकि मेरा 
मन उसमें आसक्त हो गया है। फिर भद्र! तुम भी 
स्वेच्छानुसार चले आना!'॥ ५९--६५॥ 

इत्युक्ते रावणेनाथ मारीचो वाक्यमन्रवीत्‌। 
त्वमेव गच्छ पापिष्ठ नाहं गच्छामि तत्र बै॥ ६६ 


पुरैवानेन रामेण व्यथितो5हं मुनेर्मखे। 
इत्युक्ततति मारीचे रावण: क्रोधमूर्च्छित:॥ ६७ 


मारीचं हन्तुमारेभे मारीचो5प्याह रावणम्‌। 
तव॒ हस्तवधाद्वीर रामेण मरणं वरम्‌॥ ६८ 


अहं गमिष्यामि तत्र यत्र त्वं नेतुमिच्छसि। 
अथ  पुष्पकमारुह्य जनस्थानमुपागत: ॥ ६९ 


मारीचस्तत्र सौवर्ण मृगमास्थाय चाग्रत:। 
जगाम यत्र सा सीता वर्तते जनकात्मजा॥ ७० 


सौवर्ण मृगपोतं तु दृष्ठा सीता यशस्विनी। 
भाविकर्मवशाद्राममुवाच॒_ पतिमात्मन: ॥ ७१ 


गृहीत्वा देहि सौवर्ण मृगपोत॑ नृपात्मज। 
अयोध्यायां तु मद्रेहे क्रीडनार्थमिदं मम॥ ७२ 


तयैवमुक्तो रामस्तु लक्ष्मणं स्थाप्य तत्र वै। 
रक्षणार्थ तु सीताया गतोउसौ मृगपृष्ठतः॥ ७३ 


रामेण चानुयातोडसौ अभ्यधावद्दधने मृगः। 
ततः शरेण विव्याध रामस्तं मृगपोतकम्‌॥ ७४ 


हा लक्ष्मणेति चोक्त्वासौ निपपात महीतले। 
मारीच: पर्वताकारस्तेन नष्टो बभूव सः॥ ७५ 


आकर्णय्य रुदतः शब्दं सीता लक्ष्मणमब्रवीत्‌ । 
गच्छ लक्ष्मण पुत्र त्वं यत्रायं शब्द उत्थित:॥ ७६ 


भ्रातुर्ज्यप्टस्य तत्त्वं वे रूदतः श्रूयते ध्वनि:। 
प्रायो रामस्य संदेहं लक्षये5हं महात्मन: ॥ ७७ 


इत्युक्त: स तथा प्राह लक्ष्मणस्तामनिन्दिताम्‌। 
न हि रामस्य संदेहो न भयं विद्यते क्रचित्‌॥ ७८ 


रावणके यों समझानेपर मारीचने कहा--'ओरे 
पापिष्ठ! तुम्हीं जाओ, मैं वहाँ नहीं जाऊँगा। मैं तो 
विश्वामित्रमुनिके यज्ञमें पहले ही श्रीरामके हाथों भारी 
कष्ट उठा चुका हूँ।” मारीचके यों कहनेपर रावण 
क्रोधसे मूच्छित हो उसे मार डालनेको उद्यत हो 
गया। तब मारीचने उससे कहा--“वीर! तुम्हारे हाथसे 
वध हो, इसकी अपेक्षा तो श्रीरामके हाथसे ही मरना 
अच्छा है। तुम मुझे जहाँ ले चलना चाहते हो, वहाँ 
अब मैं अवश्य चलूँगा'॥ ६६--६८५ ॥ 

यह सुनकर वह पुष्पकविमानपर आरूढ हो 
उसके साथ जनस्थानके निकट आया। वहाँ पहुँचकर 
मारीच सुवर्णमयय मृगका रूप धारणकर, जहाँ 
जनकनन्दिनी सीता विद्यमान थीं, वहाँ उनके सामने 
गया। उस सुवर्णमय मृगकिशोरको देखकर यशस्विनी 
सीता भावी कर्मके वशीभूत हो अपने पति भगवान्‌ 
श्रीरामसे बोलीं--“राजपुत्र! आप उस सुवर्णमय 
मृगशावकको पकड़कर मेरे लिये ला दीजिये। यह 
अयोध्यामें मेरे महलके भीतर क्रीड़ा-विनोदके लिये 
रहेगा'॥ ६९--७२॥ 


सीताके यों कहनेपर श्रीरामचन्द्रजीने उनकी रक्षाके 
लिये लक्ष्मणको वहाँ रख दिया और स्वयं उस 
मृगके पीछे चले। श्रीरामके पीछा करनेपर वह मृग 
वनकी ओर भागा, तब श्रीरामने उस मृगशावकको 
बाणसे बींध डाला। मारीच “हा! लक्ष्मण!'--यों 
कहकर पर्वताकार शरीरसे पृथ्वीपर गिरा और प्राणहीन 
हो गया। रोते हुए मारीचके उस आर्तनादको सुनकर 
सीताने लक्ष्मणसे कहा--'वत्स लक्ष्मण! जहाँसे यह 
आवाज आयी है, वहीं तुम भी जाओ। निश्चय ही 
तुम्हारे ज्येष्ठ भ्राताके रोदनका शब्द कानोंमें आ रहा 
है, मुझे प्रायः महात्मा श्रीरमका जीवन संशयमें पड़ा 
दिखायी देता है!॥७३--७७॥ 


सीताकी यह बात सुनकर उन अनिन्दिता देवीसे 
लक्ष्मणने कहा--'देवि! श्रीरामके लिये कोई 
संदेहकी बात नहीं है, उन्हें कहीं भी भय नहीं है।' 

२०२ 


इति ब्रुवाणं त॑ सीता भाविकर्मबलाद्धतम्‌। 
लक्ष्मणं प्राह वैदेही विरुद्धवचननं तदा॥ ७९ 


मृते रामे तु मामिच्छन्नतस्त्वं न गमिष्यसि। 
इत्युक्त: स विनीतात्मा असहन्नप्रियं बच: ॥ ८० 


जगाम राममन्वेष्टुूं तदा पार्थिवनन्दन:ः | 
संन्यासवेषमास्थाय रावणो5पि दुरात्मवान्‌॥ ८१९ 


स॒सीतापार्श्रमासाद्य वचनं चेदमुक्तवान्‌। 
आगतो भरत: श्रीमानयोध्याया महामति: ॥ ८२ 


रामेण सह सम्भाष्य स्थितवांस्तत्र कानने। 
मां च प्रेषितवान्‌ रामो विमानमिदमारुह॥ ८३ 


अयोध्यां याति रामस्तु भरतेन प्रसादितः। 
मृगबालं तु वैदेहि क्रीडार्थ ते गृहीतवान्‌॥ ८४ 


क्लेशितासि महारण्ये बहुकालं त्वमीदृशम्‌। 
सम्प्राप्तराज्यस्ते भर्ता राम: स रुचिरानन:॥ ८५ 


लक्ष्मणश्च विनीतात्मा विमानमिदमारुह। 
इत्युक्ता सा तथा गत्वा नीता तेन महात्मना॥ ८६ 


आरुरोह विमान तु छद्ाना प्रेरिता सती। 
तज्जगाम ततः शीघ्र विमानं दक्षिणां दिशम्‌॥ ८७ 


ततः सीता सुदुःखार्ता विललाप सुदुःखिता। 
विमाने खे5पि रोदन्त्याश्वक्रे स्पर्श न राक्षस: ॥ ८८ 


रावण: स्वेन रूपेण बभूवाथ महातनु:। 
दशग्रीवं महाकायं॑ दृष्ठा सीता सुदु:ःखिता॥ ८९ 


हा राम वसश्ञिताद्याहं केनापिच्छडारूपिणा। 
रक्षता घोररूपेण त्रायस्वेति भयार्दिता॥ ९० 


है लक्ष्मण महाबाहो मां हि दुष्टेन रक्षसा। 


श्रीनरसिंहपुराण 


[ अध्याय ४९ 


यों कहते हुए लक्ष्मणसे उस समय विदेहकुमारी सीताने 
कुछ विरुद्ध वचन कहा, जो भवितव्यताकी प्रेरणासे 
उनके मुखसे सहसा निकल पड़ा था। वे बोलीं--' मैं 
जानती हूँ, तुम श्रीरामके मर जानेपर मुझे अपनी बनाना 
चाहते हो; इसीसे इस समय वहाँ नहीं जा रहे हो।' 
सीताके यों कहनेपर विनयशील राजकुमार लक्ष्मण 
उस अप्रिय वचनको न सह सके और तत्काल ही 
श्रीरामचन्द्रजीकी खोजमें चल पड़े॥ ७८--८०/२॥ 
इसी समय दुरात्मा रावण भी संनन्‍्यासीका वेष बनाकर 
सीताके पास आया और यों बोला--'देवि ! अयोध्यासे 
महाबुद्धिमान्‌ भरतजी आये हैं। वे श्रीरामचन्द्रजीके साथ 
बातचीत करके वहीं काननमें ठहरे हुए हैं। श्रीरामचन्द्रजीने 
मुझे तुम्हें बुलानेके लिये यहाँ भेजा है। तुम इस विमानपर 
चढ़ चलो । भरतजीने मनाकर श्रीरामको अयोध्या चलनेके 
लिये राजी कर लिया है, अत: वे अयोध्या जा रहे हैं। 
वैदेहि ! तुम्हारी क्रीडा--विनोदके लिये उन्होंने उस मृग- 
शावकको भी पकड़ लिया है। अहो ! तुमने इस विशाल 
वनमें बहुत दिनोंतक ऐसा महान्‌ कष्ट उठाया है। अब 
तुम्हारे स्वामी सुन्दर मुखवाले श्रीरामचन्द्रजी तथा उनके 
विनयशील भाई लक्ष्मण भी राज्यग्रहण कर चुके हैं। 
अत: तुम उनके पास चलनेके लिये इस विमानपर चढ़ 
जाओ! ॥ ८१--८५५/३ ॥ ॥ 
उसके यों कहनेपर उसकी कपटपूर्ण बातोंसे प्रेरित 
हो सती सीता वह सब सत्य मानकर उस तथाकथित 
महात्माके साथ विमानके निकट गयीं और उसपर आरूढ 
हो गयीं। तब वह विमान शीघ्रतापूर्वक दक्षिण दिशाकी 
ओर चल पड़ा। यह देख सीता अत्यन्त शोकसे पीड़ित 
हो, अत्यन्त दुःखसे विलाप करने लगीं। यद्यपि सीता 
आकाशमें उसके अपने ही विमानपर बैठी थीं, तथापि 
रावणने वहाँ रोती हुई सीताका स्पर्श नहीं किया। अब 
रावण अपने असली रूपमें आ गया। उसका शरीर बहुत 
बड़ा हो गया। दस मस्तकवाले उस विशालकाय राक्षसपर 
दृष्टि पड़ते ही सीता अत्यन्त दुःखमें डूब गयीं और 
विलाप करने लगीं--'हाय राम! किसी कपटवेषधारी 
भयानक राक्षसने आज मुझे धोखा दिया है, मैं भयसे 
पीड़ित हो रही हूँ; मुझे बचाओ। हे महाबाहु लक्ष्मण! 
मुझे दुष्ट राक्षत हरकर लिये जा रहा है। मैं भयसे व्याकुल 


ब्रुतमागत्य रक्षस्त्र नीयमानामथाकुलाम्‌॥ ९१ | हूँ, तुम जल्दी आकर मुझ असहायाकी रक्षा करो '॥ ८६--९१॥ 

अध्याय ४९ ] 


एवं प्रलपमानाया: सीतायास्तन्महत्स्वनम्‌। 
आकर्णय्य गृश्वराजस्तु जटायुस्तत्र चागतः॥ ९२ 


तिष्ठ रावण दुष्टात्मन्‌ मुझ्न मुख़ात्र मैथिलीम्‌। 
इत्युक्त्वा युयुधे तेन जटायुस्तत्र वीर्यवान्‌॥ ९३ 


पक्षाभ्यां ताडयामास जटायुस्तस्य वक्षसि। 
ताडयन्तं तु त॑ मत्वा बलवानिति रावण:॥ ९४ 


तुण्डच्झ्ञुप्रहारैस्तु भूशं तेन प्रपीडितः। 
तत उत्थाप्य वेगेन चन्द्रहासमसिं महत्‌॥ ९५ 


जघान तेन दुष्टात्मा जटायुं धर्मचारिणम्‌। 
निपपात महीपृष्ठे जटायु: क्षीणचेतन:॥ ९६ 


उवबाच च दशग्रीवं दुष्टात्मन्‌ न त्वया हतः। 
चन्द्रहासस्थ वीर्येण हतो5हं राक्षसाधम ॥ ९७ 


निरायुधं को हनेन्मूढ सायुधस्त्वामृते जनः। 
सीतापहरणं विद्धधि मृत्युस्ते दुष्ट राक्षस॥ ९८ 


दुष्ट रावण रामस्त्वां वधिष्यति न संशय: । 
रुदती दुःखशोकार्ता जटायुं प्राह मैथिली॥ ९९ 


मत्कृते मरणं यस्मात्त्वया प्राप्त द्विजोत्तम। 
तस्माद्रामप्रसादेन विष्णुलोकमवाप्स्यसि॥ १०० 


यावद्रामेण सड़स्ते भविष्यति महाद्विज। 
तावत्तिष्ठन्तु ते प्राणा इत्युक्त्वा तु खगोत्तमम्‌॥ १०१ 


ततस्तान्यर्पितान्यड्राद्धूषणानि विमुच्य सा। 
शीघ्र निबध्य वस्त्रेण रामहस्तं गमिष्यथ॥ १०२ 


इत्युक्वा पातयामास भूमौ सीता सुदुःखिता। 
एवं हृत्वा स सीतां तु जटायुं पात्य भूतले॥ १०३ 


श्रीरामका जयन्तको दण्ड देना; शरभड़, सुतीक्ष्ण और अगस्त्यसे मिलना 


२०३ 


इस प्रकार उच्चस्वरसे विलाप करती हुई सीताके उस 
महान्‌ आर्तनादको सुनकर गृप्रराज जयायु वहाँ आ पहुँचे 
(और बोले--) “अरे दुष्टात्मा रावण! ठहर जा; तू 
सीताको छोड़ दे, छोड़ दे।' यह कहकर पराक्रमी जटायु 
उसके साथ युद्ध करने लगे। उन्होंने अपने दोनों पंखोंसे 
रावणकी छातीमें चोट की। उनको इस प्रकार प्रहार करते 
देख रावणने समझ लिया कि “यह पक्षी बड़ा बलवान्‌ 
है।' जब जटायुके मुख और चोंचकी मारसे वह बहुत 
पीड़ित हो गया, तब उस दुष्टने बड़े वेगसे “चन्द्रहास' 
नामक विशाल खड्ग उठाया और उससे धर्मात्मा जटायुपर 
घातक प्रहार किया। इससे उनकी चेतना क्षीण हो गयी 
और वे पृथ्वीपर गिर पड़े॥९२--९६॥ 


उस समय उन्होंने रावणसे कहा-- रे दुष्टात्मन्‌! 
ओ नीच राक्षस! मुझे तूने नहीं मारा है। मैं तो तेरे 
“चन्द्रहास' नामक खड्गके प्रभावसे मारा गया हूँ। अरे 
मूर्ख ! तेरे सिवा दूसरा कौन शस्त्रधारी योद्धा होगा, जो 
किसी निहत्थेपर हथियार चलायेगा ? अरे दुष्ट राक्षस! 
तू यह जान ले कि सीताका हर ले जाना तेरी मौत 
है। दुष्टात्मा रावण! निस्संदेह श्रीरामचन्द्रजी तेरा वध 
कर डालेंगे'॥ ९७-९८५,॥ 


जटायुके मारे जानेसे अत्यन्त दुःख और शोकसे 
पीड़ित हुई मिथिलेशकुमारी सीता उनसे रोकर बोलीं-- 
'हे पक्षिराज! तुमने मेरे लिये मृत्युका वरण किया है, 
इसलिये तुम श्रीरामचन्द्रजीकी कृपासे विष्णुलोकको 
प्राप्त होओगे। खगश्रेष्ठ) जबतक श्रीरामचन्द्रजीसे तुम्हारी 
भेंट न हो, तबतक तुम्हारे प्राण शरीरमें ही रहें।' उन 
पक्षिराजसे यों कहकर अत्यन्त दु:खिनी सीताने अपने 
शरीरसे धारण किये हुए समस्त आशभूषणोंको उतारा 
और शीघ्रतापूर्वक वस्त्रमें बाँधकर कहा--'तुम सब- 
के-सब श्रीरामके हाथमें पहुँच जाओगे।” और तब उन्हें 
भूमिपर गिरा दिया॥९९--१०२४/,॥ 


इस प्रकार सीताको हरकर तथा जटायुको धराशायी 

श्रीनरसिंहपुराण 


[ अध्याय ४९ 


पुष्पकफेण गतः शीघ्र लड्ढां दुष्टनिशाचरः। 
अशोकवनिकामध्ये स्थापयित्वा स मैथिलीम्‌॥ १०४ 


इमामत्रैव रक्षध्व॑ राक्षस्यो विकृतानना:। 
इत्यादिग्य गृहं यातो रावणो राक्षसेश्वर: ॥ १०५ 


लड्ढानिवासिनश्रोचुरेकान्तं च परस्परम्‌। 
अस्या: पुर्या विनाशार्थ स्थापितेयं दुरात्मना॥ १०६ 


राक्षसीभिर्विरूपाभी रक्ष्यमाणा समन्ततः। 
सीता च दुःखिता तत्र स्मरन्ती राममेव सा॥ १०७ 


उवास सा सुदु:खार्ता दुःखिता रुदती भृशम्‌। 
यथा ज्ञानखले देवी हंसयाना सरस्वती॥ १०८ 


सुग्रीवभृत्या हरयश्चतुरश्ष यदृच्छया। 
बस्त्रबद्धं तयोत्सृष्ट गृहीत्वा भूषणं द्रुतम्‌॥ १०९ 
स्वभत्रें विनिवेद्योचु: सुग्रीवाय महात्मने। 
अरण्ये5भून्महायुद्धं जटायो रावणस्य च॥ ११० 


अथ रामश्च तं हत्वा मारीच॑ मायया55गतम्‌। 
निवृत्तो लक्ष्मणं दृष्ठा तेन गत्वा स्वमाश्रमम्‌॥ १११ 


सीतामपश्यन्दु:खार्त: प्ररुोद स राघव:। 
लक्ष्मणश्च महातेजा रुरोद भृशदुःखितः॥ ११२ 


बहुप्रकारमस्वस्थं रुदन्त॑ राघवं तदा। 
भूतले पतितं धीमानुत्थाप्याश्रास्य लक्ष्मण: ॥ ११३ 


उवबाच वचन प्राप्त तदा यत्तच्छुणुष्व मे। 
अतिवेलं महाराज न शोकं॑ कर्तुमहसि॥ ११४ 


उत्तिष्ठीत्तिष्ठ शीघ्र॑ त्वं सीतां मृगयितुं प्रभो। 
इत्येव॑ बदता तेन लक्ष्मणेन महात्मना॥ ११५ 


उत्थापितो नरपतिर्दु:खितो दुःखितेन तु। 
भ्रात्रा सह जगामाथ सीतां मृगयितुं वनम्‌॥ ११६ 


करके वह दुष्ट निशाचर पुष्पकविमानद्वारा शीघ्र ही लड्ामें 
जा पहुँचा । वहाँ मिथिलेशकुमारी सीताको अशोक-वाटिकामें 
रखकर राक्षसियोंसे बोला--' भयंकर मुखवाली निशाचरियो ! 
तुम लोग यहीं सीताकी रखवाली करो ।' यह आदेश दे 
वह राक्षसराज रावण अपने भवनमें चला गया। उस 
समय लक्ज्ानिवासी एकान्तमें परस्पर मिलकर बातें करने 
लगे--' दुरात्मा रावणने इस नगरीका विनाश करनेके लिये 
ही सीताकों यहाँ ला रखा है'॥ १०३--१०६॥ 

विकट आकारवाली राक्षसियोंद्वारा सब ओरसे सुरक्षित 
हुई सीता वहाँ दुःखमग्र हो केवल श्रीरामचन्द्रजीका ही 
चिन्तन करती हुई रहने लगीं। वे सदा अत्यन्त शोकार्त्त 
हो बड़े दुःखके साथ बहुत रोदन किया करती थीं। 
रावणके वशमें पड़ी हुई सीता ज्ञानको अपनेतक ही सीमित 
रखनेवाले कृपणके अधीन हुई हंसवाहिनी सरस्वतीके 
समान वहाँ शोभा नहीं पाती थी॥ १०७-१०८॥ 

सीताने बस्त्रमें बँधे हुए अपने जिन आभूषणोंको 
नीचे गिरा दिया था, उन्हें अकस्मात्‌ घूमनेके लिये 
आये हुए चार वानरोंने, जो वानरराज सुग्रीवके सेवक 
थे, पाया और शीपघ्रतापूर्वक ले जाकर अपने स्वामी 
महात्मा सुग्रीवको अर्पित करके यह समाचार भी 
सुनाया कि “आज वनके भीतर जटायु और रावणमें 
बड़ा भारी युद्ध हुआ था।' इधर, जब श्रीरामचन्द्रजी 
मायामय वेष बनाकर आये हुए उस मारीचको मारकर 
लौट पड़े, तब मार्गमें लक्ष्मणको देखकर उनके साथ 
अपने आश्रमपर आये; किंतु वहाँ सीताको न देखकर 
वे दुःखसे व्यथित हो फूट-फूटकर रोने लगे। 
महातेजस्वी लक्ष्मण भी अत्यन्त दुःखी होकर रोदन 
करने लगे। उस समय श्रीरामचन्द्रजीको सर्वथा अस्वस्थ 
होकर रोते और पृथ्वीपर गिरा देख बुद्धिमान्‌ लक्ष्मणने 
उन्हें उठाकर धीरज बँधाया॥ १०९--११३॥ 


राजन्‌! उस समय लक्ष्मणने उनसे जो समयोचित 
बात कही थी,वह तुम मुझसे सुनो। (लक्ष्मण बोले--) 
“महाराज! आप अधिक शोक न करें। प्रभो! अब 
सीताकी खोज करनेके लिये आप शीघ्रतापूर्वक उठिये, 
उठिये।' इत्यादि बातें कहते हुए दुःखी महात्मा लक्ष्मणने 
अपने शोक-ग्रस्त भाई राजा रामचन्द्रजीको उठाया और 


उनके साथ स्वयं सीताकी खोज करनेके लिये वनमें 
चले॥ ११४--११६॥ 


॥ 200॥6 007वधा7. छॉकवॉ266 0५ 54५४396५3 9#9/7094 ?66॥ 


अध्याय ४९ ] 


श्रीरामका जयन्तको दण्ड देना; शरभड़, सुतीक्ष्ण और अगस्त्यसे मिलना 


२०५ 


वनानि सर्वाणि विशोध्य राघवो 
गिरीन्‌ समस्तान्‌ गिरिसानुगोचरान्‌ 
तथा मुनीनामपि चाश्रमान्‌ बहूं- 
स्तृणादिवल्लीगहनेषु. भूमिषु॥ ११७ 
नदीतटे भूविवरे 
निरीक्षमाणोईपि. महानुभाव:। 
प्रियामपश्यन्‌ भृशदुःखितस्तदा 
जटायुषं वीक्ष्य च घातितं नृपः॥ ११८ 


गुहायां 


अहो भवान्‌ केन हतत्त्वमीदृशीं 
दशामवाप्तोडसि मृतोडसि जीवसि। 

ममाद्य सर्व समदुःखितस्यथ भोः 
पत्नीवियोगादिह चागतस्यथ बै॥ ११९ 


इत्युक्तमात्रे विहगोइथ कृच्छा- 

दुवाच वाचं॑ मधुरां तदानीम्‌। 
राजनू मम तृत्तमत्र 

वदामि दृष्ट च कृतं च सद्यः॥ १२० 


कल 


दशाननस्तामपनीय मायया 
सीतां समारोप्य विमानमुत्तमम्‌। 
खे दक्षिणदिड्मुखो5सौ 
सीता च माता विललाप दुःखिता॥ १२१ 


जगाम 


आकर्णर्य सीतास्वनमागतो5हं 
सीतां विमोक्तुं स्‍्वबलेन राघव। 
युद्ध चर तेनाहमतीव कृत्वा 
हतः: पुनः खड्गबलेन रक्षसा॥ १२२ 


वेदेहिवाक्यादिह जीवता. मया 
दृष्टो भवान्‌ स्वर्गमितो गमिष्ये। 
मा राम शोक कुरु भूमिपाल 
जहाद्य दुष्ट सगणं तु नैर्रतम्‌॥ १२३ 


रामो जटायुषेत्युक्त: पुनस्तं चाह शोकतः। 
स्वस्त्यस्तु ते द्विजबर गतिस्तु परमास्तु ते॥ १२४ 


उस समय अश्रीरामचन्द्रजीनी सारे वनोंको छान 
डाला, समस्त पर्वतों तथा उनकी चोटियोंपर 
जानेवाले मार्गोका भी निरीक्षण कर लिया। इसी 
प्रकार उन्होंने मुनियोंके बहुत-से आश्रम भी देखे; 
तृण एवं लताओंसे आच्छादित वनस्थलियों तथा 
खुले मैदानोंमें, नदीके किनारे, गड्ढोंमें और कन्दराओंमें 
देखनेपर भी जब उन महानुभावको अपनी प्रिया 
सीताका पता नहीं लगा, तब वे बहुत दुःखी हुए। 
उसी समय राजा रामचन्द्रजीने रावणद्वारा मारे गये 
जटायुको देखा और कहा--'अहो! आपको किसने 
मारा? आह! आप ऐसी दुर्दशाको पहुँच चुके हैं? 
पता नहीं, जीवित हैं या मर गये। पत्नीके 
वियोगवश आपके समान ही दुःखी होकर यहाँ 
आये हुए मुझ रामके लिये आजकल आप ही 
सब कुछ थे!॥११७--११९॥ 

भगवान्‌ रामके इतना कहते ही वह पक्षी उस 
समय बड़े कष्टसे मधुर वाणीमें बोला--'राजन्‌! इस 
समय मैंने जो कुछ देखा है और तत्काल ही 
उसके लिये जो कुछ किया है, वह मेरा सारा 
वृत्तान्त आप सुनें। दशमुख रावणने मायासे सीताका 
अपहरण करके उसे उत्तम विमानपर चढ़ा लिया 
और आकाशमार्गसे वह दक्षिण दिशाकी ओर चल 
दिया। उस समय माता सीता बड़े दुःखके साथ 
विलाप कर रही थीं। रघुनन्दन! सीताकी आवाज 
सुनकर मैंने उन्हें अपने ही बलसे छुड़ानेके लिये 
रावणके साथ महान्‌ युद्ध छेड़ दिया। फिर उस 
राक्षने अपनी तलवारके बलसे मुझे मार डाला। 
विदेहकुमारी सीताके ही आशीर्वादसे मैं अभीतक 
जीवित था, अब यहाँसे स्वर्गलोकको जाऊँगा। 
पृथ्वीपलक राम! आप शोक न कीजिये, अब तो 
उस दुष्ट राक्षषको उसके गणोंसहित मार ही 
डालिये'॥ १२०--१२३॥ 

जटायुके यों कहनेपर श्रीरामने पुनः 
शोकपूर्वक उनसे कहा--'पक्षिराज! आपका 
कल्याण हो और आपको उत्तम गति मिले।' 

२०६ 


श्रीनरसिंहपुराण 


[ अध्याय ४९ 


ततो जटायु: स्व॑ं देहें विहाय गतवान्दिवम्‌। 
विमानेन तु रम्येण सेव्यमानो5प्सरोगणै:॥ १२५ 


रामो5पि दग्ध्वा तहेहं सनातो दत्त्ता जलाज्लिम्‌। 
भ्रात्रा सगच्छन्‌ दुःखार्तो राक्षसीं पथि दृष्टवान्‌।। १२६ 


: उद्दमन्ती महोल्काभां विवृतास्यां भयंकरीम्‌। 
क्षयं नयन्तीं जन्तून्‌ वै पातयित्वा गतो रुषा॥ १२७ 


गच्छन्‌ वनान्तरं राम: स कबन्ध॑ं दर्दर्श ह। 
विरूपं जठरमुखं दीर्घबाहुं घनस्तनम्‌॥ १२८ 


रुन्धानं राममार्ग तु दृष्टा तं दग्धवाज्शनै:। 
दग्धो5सौ दिव्यरूपी तु खस्थो राममभाषत॥ १२९ 


राम राम महाबाहो त्ववा मम महामते। 
विरूप॑ नाशितं वीर मुनिशापाच्चिरागतम्‌॥ १३० 


त्रिदिवं यामि धन्योउस्मि त्वत्प्रसादान्न संशय: । 
त्वं सीताप्राप्ये सख्यं कुरु सूर्यसुतेन भो:॥ १३१९ 


वानरेन्द्रेण गत्वा तु सुग्रीवे स्व॑ निवेद्य वै। 
भविष्यति नृपश्रेष्ट ऋष्यमूकगिरिं ब्रज॥ १३२ 


इत्युक्त्वा तु गते तस्मिन्‌ रामो लक्ष्मणसंयुत: । 
सिद्धैस्तु मुनिभि: शून्यमाश्रमं प्रविवेश ह॥ १३३ 


तत्रस्थां तापसीं दृष्टा तया संलाप्य संस्थित: । 
शबरीं मुनिमुख्यानां सपर्याहतकल्मषाम्‌॥ १३४ 


तया सम्पूजितो रामो बदरादिभिरीश्वरः। 
साप्येनं पूजयित्वा तु स्वामवस्थां निवेद्य वै॥ १३५ 


सीतां त्व॑ प्राप्स्यसीत्युक्त्वा प्रविश्याग्रिं दिवंगता। 
दिवं प्रस्थाप्य तां चापि जगामान्यत्र राघव: ॥ १३६ 


तदनन्तर जटायु अपना शरीर त्यागकर एक सुन्दर विमानपर 
आरूढ़ हुए और अप्सरागणोंसे सेवित हो स्वर्गलोकको 
चले गये। श्रीरामचन्द्रजीने भी उनके शरीरका दाह- 
संस्कार करके स्नानके पश्चात्‌ उनके निमित्त जलाझलि 
दी। फिर सीताके लिये दु:ःखी हो भाई लक्ष्मणके साथ 
आगे जाने लगे। इतनेमें ही उन्हें रास्तेपर एक राक्षसी खड़ी 
दिखायी दी। वह मुँहसे बड़ी भारी उल्काके समान 
आगकी ज्वाला उगल रही थी। उसका मुँह फैला हुआ 
था। वह बड़ी डरावनी थी और पास आये हुए अनेकानेक 
जीवोंका संहार कर रही थी। श्रीरामने उसे रोषपूर्वक मार 
गिराया। फिर वे आगे बढ़ गये। जब श्रीराम दूसरे वनमें 
जाने लगे, तब उन्होंने कबन्धको देखा, जो बहुत ही 
कुरूप था। उसका मुख उसके पेटमें ही था, बाँहें बड़ी- 
बड़ी थीं और स्तन घने थे। श्रीरामने उसे अपना मार्ग 
रोकते देख उसे काठ-कबाड़॒द्वारा धीरे-धीरे जला दिया। 
जल जानेपर वह दिव्यरूप धारण करके प्रकट हुआ और 
आकाशमें स्थित होकर श्रीरामसे बोला-- ॥ १२४--१२९॥ 

“महाबाहु श्रीराम ! महामते वीरबर ! एक मुनिके शापवश 
चिरकालसे प्राप्त हुई मेरी कुरूपताको आपने नष्ट कर दिया; 
अब मैं स्वर्गलोकको जा रहा हूँ । इसमें संदेह नहीं कि आज 
मैं आपकी कृपासे धन्य हो गया | रघुनन्दन ! आप सीताकी 
प्राप्तिकि लिये सूर्यकुमार वानरराज सुग्रीवके साथ मित्रता 
कीजिये | उनके यहाँ जाकर सुग्रीवसे सारा वृत्तान्त निवेदन 
कर देनेपर आपका कार्य सिद्ध हो जायगा। अत: नृपश्रेष्ठ ! 
आप यहाँसे ऋष्यमूक पर्वतपर जाइये'॥ १३०--१३२॥ 

यह कहकर कबन्ध स्वर्गको चला गया। कहते हैं 
तब लक्ष्मणके साथ श्रीरामचन्द्रजीने एक ऐसे आश्रममें 
प्रवेश किया, जो सिद्धों और मुनियोंसे शून्य था। उसमें 
उन्होंने एक 'शबरी' नामकी तपस्विनी देखी, जो बड़े- 
बड़े मुनियोंकी सेवा-पूजा करनेसे निष्पाप हो गयी थी। 
उसके साथ वार्तालाप करके वे वहाँ ठहर गये। शबरीने 
बेर आदि फलोंके द्वारा भगवान्‌ रामका भलीभाँति 
सत्कार किया। आवभगतके पश्चात्‌ उनसे अपनी अवस्था 
निवेदन की और यह कहकर कि “आप सीताको प्राप्त 
कर लेंगे” वह शबरी भी उनके सामने ही अग्रिमें प्रवेश 
करके स्वर्गको चली गयी। उसे भी स्वर्गलोकमें पहुँचाकर 
भगवान्‌ श्रीरामचन्द्रजी अन्यत्र चले गये॥ १३३--१३६॥ 

अध्याय ५० ] 

ततो विनीतेन गुणान्वितेन 
भ्रात्रा समेतो जगदेकनाथ:। 

प्रियावियोगेन सुदुःखितात्मा 


सुग्रीवसे मैत्री; वालिवध; सुग्रीवका प्रमाद और उसकी भर्त्सना 


२०७ 


तदनन्तर विनयशील और गुणी भाई लक्ष्मणके 
साथ जगदीश्वर भगवान्‌ राम प्रियाके वियोगसे अत्यन्त 


जगाम याम्यां स तु रामदेव:॥ १३७ दुःखी हो वहाँसे दक्षिणती ओर चल दिये॥ १३७॥ 


इति श्रीनरसिंहपुराणे रामप्रादु्भावे एकोनपञ्माशो5 ध्याय: ॥ ४९ ॥ 
इस प्रकार श्रीनरसिंहपुराणमें (श्रीयमावतारविषयक * उन्‍्चासवाँ अध्याय पूरा हुआ॥ ४९ ॥ 


पचासवाँ अध्याय 


सुग्रीवसे मैत्री; वालिवध; सुग्रीवका प्रमाद और उसकी भर्त्सना; 
सीताकी खोज और हनुमानूका लक्ज्ागमन 


मार्कण्डेय उवाच 


वालिना कृतवैरो5थ दुर्गवर्ती हरीश्वरः। 
सुग्रीवो दृष्टवान्‌ दूराददृष्टा55ह पवनात्मजम्‌॥ 


कस्येमौ सुधनुःपाणी चीरवल्कलधारिणौ। 
पश्यन्ती सरसीं दिव्यां पद्मोत्पलसमावृताम्‌॥ 


नानारूपधरावेता तापसं वेषमास्थितौ। 
वालिदूताविह प्राप्ताविति निश्चित्य सूर्यज:॥ 


उत्पपात भयत्रस्त: ऋष्यमूकाद्‌ वनान्तरम्‌। 
वानरि: सहितः सर्वेरगस्त्याश्रममुत्तमम्‌॥ 


तत्र स्थित्वा स सुग्रीव: प्राह वायुसुतं पुनः । 
हनूमन्‌ पृच्छ शीघ्र त्वं गच्छ तापसवेषधृक्‌ ॥ 


कौ हि कस्य सुतौ जातौ किमर्थ तत्र संस्थितौ। 
ज्ञात्वा सत्यं मम ब्रूहि वायुपुत्र महामते॥ 


इत्युक्तो हनुमान्‌ गत्वा पम्पातटमनुत्तमम्‌। 
भिक्षुरूपी स तं प्राह राम॑ भ्रात्रा समन्वितम्‌॥ 


को भवानिह सम्प्राप्तस्तथ्यं ब्रूहि महामते। 


६ 


मार्कण्डेयजी बोले--वालीसे वैर हो जानेके कारण 
उसके लिये दुर्गम स्थानमें रहनेवाले वानरराज सुग्रीवने 
दूरसे ही श्रीराम और लक्ष्मणको आते देखा और 
देखकर पवनकुमार हनुमानजीसे कहा--'ये दोनों किसके 
पुत्र हैं, जो हाथमें सुन्दर धनुष लिये, चीर एवं वल्कल- 
वस्त्र धारण किये, कमलों एवं उत्पलोंसे आच्छन्न इस 
दिव्य सरोवरको देख रहे हैं।” जान पड़ता है, ये दोनों 
वालीके भेजे हुए बहुविधरूपधारी दूत हैं, जो इस समय 
तपस्वीका वेष धारण किये यहाँ आ पहुँचे हैं। यह 
निश्चय करके सूर्यकुमार सुग्रीव भयभीत हो गये और 
समस्त वानरोंके साथ ऋष्यमूक पर्वतसे कूदकर दूसरे 
वनमें स्थित अगस्त्यमुनिके उत्तम आश्रमपर चले 
गये॥ १--४॥ 

वहाँ स्थित होकर सुग्रीवने पुन: पवनकुमारसे कहा-- 
'हनूमन्‌ | तुम भी तपस्वीका वेष धारण करके शीघ्र जाओ 
और पूछो कि “वे कौन हैं ? किसके पुत्र हैं? और किस 
लिये वहाँ ठहरे हुए हैं ?' महाबुद्धिमान्‌ वायुनन्दन ! ये सब 
बातें सच-सच जानकर मुझसे बताओ'॥ ५-६॥ 

उनके इस प्रकार कहनेपर हनुमानजी संन्यासीके 
रूपमें पम्पासरके उत्तम तटपर गये और भाई लक्ष्मणके 
साथ विद्यमान श्रीरामचन्द्रजीसे बोले--'महामते! आप 
कौन हैं ? यहाँ कैसे आये हैं ? इस जनशून्य घोर वनमें 
आप कहाँसे आ गये ? यहाँ आनेका क्या प्रयोजन है ?-- 


अरण्ये निर्जने घोरे कुतस्त्वं किं प्रयोजनम्‌॥ ८ | ये सब बातें मेरे समक्ष ठीक-ठीक बताइये!॥ ७-८॥ 

२०८ 
एवं वदन्तं तं प्राह लक्ष्मणो श्रातुराज्ञया। 
प्रवक्ष्यामि निबोध त्वं रामवृत्तान्तमादित:॥ ९ 


राजा दशरथो नाम बभूव भुवि विश्रुतः। 
तस्य पुत्रो महाबुद्धे रामो ज्येष्ठो ममाग्रज:॥ १० 


अस्याभिषेक आरब्ध: कैकेय्या तु निवारित:। 
पितुराज्ञामयं कुर्वन्‌ रामो भ्राता ममाग्रज:॥ ११ 


मया सह विनिष्क्रम्य सीतया सह भार्यया। 
प्रविष्टो दण्डकारण्यं नानामुनिसमाकुलम्‌॥ १२ 


जनस्थाने निवसतो रामस्यास्य महात्मन:। 
भार्या सीता तत्र वने केनापि पाप्मना हता॥ १३ 


सीतामन्वेषयन्‌ वीरो राम: कमललोचन:। 
इहायातस्त्वया दृष्ट इति वृत्तान्तमीरितम्‌॥ १४ 


श्रुत्ता ततो वचस्तस्य लक्ष्मणस्य महात्मन:। 
अव्यज्ितात्मा विश्वासाद्धनूमान्‌ मारुतात्मज: ॥ १५ 


त्वं मे स्वामी इति बदन्‌ राम॑ रघुपतिं तदा। 
आश्चवास्यानीय सुग्रीव॑ तयो: सख्यमकारयतू॥ १६ 


शिरस्यारोप्य पादाब्ज॑ रामस्य विदितात्मन:। 
सुग्रीवो वानरेन्द्रस्तु उवाच मधुराक्षरम्‌॥ १७ 


अद्यप्रभृति राजेन्द्र त्वं मे स्वामी न संशय: । 
अहं तु तब भृत्यश्व वानरैः सहितः प्रभो॥ १८ 


त्वच्छत्रुमम शत्रु: स्यथादद्यप्रभति राघव। 
मित्र ते मम सन्समित्रं त्वददुःखं तन्‍्ममापि च॥ १९ 


त्वत्प्रीतिरिव मत्प्रीतिरित्युक्तता पुनराह तम्‌। 
वाली नाम मम ज्येष्ठो महाबलपराक्रम:॥ २० 


भार्यापहारी वदुष्टात्मा मदनासक्तमानसः। 
त्वामृते पुरुषव्याप्र नास्ति हन्ताद्य वालिनम्‌॥ २१ 


युगपत्सप्ततालांस्तु तरून्‌ यो वे वधिष्यति। 
स॒तं वधिष्यतीत्युक्त पुराणज्ैनपात्मज॥ २२ 


श्रीनरसिंहपुराण 


[ अध्याय ५० 


इस प्रकार पूछते हुए हनुमानूजीसे अपने भाईकी आज्ञा 
पाकर लक्ष्मण बोले--- मैं श्रीरामचन्द्रजीका वृत्तान्त आदिसे 
ही वर्णन करता हूँ, सुनो। इस पृथ्वीपर दशरथ नामके 
राजा बहुत प्रसिद्ध थे। महाबुद्धे। ये मेरे बड़े भाई श्रीराम 
उन्हीं महाराजके ज्येष्ट पुत्र हैं। इनका राज्याभिषेक होने जा 
रहा था, किंतु (मेरी छोटी सौतेली माता) कैकेयीने उसे 
रोक दिया। फिर, पिताकी आज्ञाका पालन करते हुए ये 
मेरे बड़े भ्राता श्रीराम मेरे तथा अपनी धर्मपत्नी सीताके 
साथ घरसे निकल आये। वनमें आकर इन्होंने अनेकों 
मुनियोंसे युक्त दण्डकारण्यमें प्रवेश किया। वहाँ जनस्थानमें 
निवास करते हुए इन महात्मा श्रीरामचन्द्रजीकी धर्मपत्नी 
सीताको वनमें किसी पापीने हर लिया। उन सीताजीकी 
ही खोज करते हुए ये वीरवर कमलनयन श्रीराम यहाँ 
आये हैं, जिससे तुम्हें यहाँ इनका दर्शन हुआ है। बस, 
यही हमारा वृत्तान्त है, जो तुमसे बता दिया'॥ ९--१४॥ 


महात्मा लक्ष्मणके वचन सुनकर उनपर विश्वास हो 
आनेके कारण वायुनन्दन हनूमानने अपने स्वरूपको प्रकट 
नहीं किया और रघुकुलनायक रामचन्द्रसे यह कहकर कि 
“आप मेरे स्वामी हैं '--उन्हें सान्त्वना देते हुए अपने साथ 
सुग्रीवके पास ले आकर उन दोनों भाइयोंकी सुग्रीवसे 
मित्रता करा दी। फिर श्रीरामचन्द्रजीके स्वरूपका परिचय 
प्राप्त हो जानेके कारण उनके चरण-कमलोंको सिरपर 
धारणकर वानरराज सुग्रीवने मधुर वाणीमें कहा--' राजेन्द्र | 
इसमें संदेह नहीं कि आजसे आप हमारे स्वामी हुए और 
प्रभो! में समस्त वानरोंक साथ आपका सेवक हुआ। 
रघुनन्दन! आपका जो शत्रु है, वह आजसे मेरा भी शत्रु 
है और जो आपका मित्र है, वह मेरा भी श्रेष्ठ मित्र है; 
इतना ही नहीं, आपका जो दुःख है, वह मेरा भी है तथा 
आपकी प्रसन्नता ही मेरी भी प्रसन्नता है' यों कहकर 
सुग्रीवने पुन: श्रीरामचन्द्रजेसे कहा--॥ १५--१९५,॥ 


'प्रभो! “वाली” नामक मेरा ज्येष्ठ भाई है, जो 
महाबलवान्‌ और बड़ा ही पराक्रमी है; किंतु वह 
हृदयका अत्यन्त दुष्ट है। उसने कामासक्त होकर मेरी 
भार्याका अपहरण कर लिया है। पुरुषश्रेष्ठ) इस समय 
आपके सिवा दूसरा कोई वालीको मारनेवाला नहीं है। 
राजकुमार ! पुराणवेत्ताओंने कहा है कि जो ताड़के इन 
सात वृक्षोंको एक साथ ही काट डालेगा, वही वालीका 
वध कर सकेगा!'॥ २०--२२॥ 

अध्याय ५० ] 


तत्प्रियार्थ हि रामो5पि श्रीमांश्छित्त्ता महातरून्‌। 
अर्धाकृष्टन. बाणेन युगपद्रघुनन्दनः:॥ २३ 


विद्ध्वा महातरून्‌ राम: सुग्रीवं प्राह पार्थिवम्‌ । 
वालिना गच्छ युध्यस्त कृतचिह्नो रवे: सुत॥ २४ 


इत्युक्त: कृतचिह्वो5यं युद्ध चक्रे5थ वालिना। 
रामो5पि तत्र गत्वाथ शरेणैकेन वालिनम्‌॥ २५ 


विव्याध वीर्यवान्‌ वाली पपात च ममार च। 
वित्रस्तं वालिपुत्रं तु अड्भदं विनयान्वितम्‌॥ २६ 


रणशौण्डं यौवराज्ये नियुक्त्वा राघवस्तदा। 
तां च तारां तथा दत्त्वा रामश्व रविसूनवे॥ २७ 


सुग्रीवं॑ प्राह धर्मात्मा राम: कमललोचनः। 
राज्यमन्वेषय सस्‍्वं त्वं कपीनां पुनरात्रज॥ २८ 


त्वं सीतान्वेषणे यत्न॑ कुरु शीघ्र हरीश्वर। 
इत्युक्त: प्राह सुग्रीवो राम॑ लक्ष्मणसंयुतम्‌॥ २९ 


प्रावट्कालो महानू प्राप्त: साम्प्रतं रघुनन्दन। 
वानराणां गतिर्नास्ति बने वर्षति वासवे॥ ३० 


गते तस्मिस्तु राजेन्द्र प्राप्त शरदि निर्मले। 
चारान्‌ सम्प्रेषयिष्यामि वानरान्दिक्षु राघव॥ ३१ 


इत्युक्त्वा रामचन्द्रं स तं प्रणम्य कपीश्वरः | 
पम्पापुरं प्रविश्याथ रेमे तारासमन्वितः॥ ३२ 


रामोडपि विधिवदभ्रात्रा शैलसानौ महावने। 
निवासं कृतवान्‌ शैले नीलकण्ठे महामति: ॥ ३३ 


प्रावट्काले गते कृच्छात्‌ प्राप्ते शरदि राघव: | 
सीतावियोगाद्यग्रथितः सौमित्रिं प्राह लक्ष्मणम्‌॥ ३४ 


उल्लड्वितस्तु समय: सुग्रीवेण ततो रुषा। 
लक्ष्मणं प्राह काकुत्स्थो भ्रातरं भ्रातृवत्सल: ॥ ३५ 


सुग्रीवसे मैत्री; वालिवध; सुग्रीवका प्रमाद और उसकी भर्त्सना 


२०९ 


[यह सुनकर] श्रीमान्‌ रामचन्द्रजीने भी सुग्रीवका 
प्रिय करनेके लिये आधे खींचे हुए बाणसे ही उन सात 
महावृक्षोंको एक ही साथ काट डाला। उन महावृक्षोंका 
भेदन करके श्रीरामने राजा सुग्रीवसे कहा--' सूर्यनन्दन 
सुग्रीव! मेरे पहचाननेके लिये अपने शरीरमें कोई चिह्न 
धारण करके तुम जाओ और वालीके साथ युद्ध करो।' 
उनके यों कहनेपर सुग्रीवने चिह्न धारणकर वालीके साथ 
युद्ध किया और श्रीरामने भी वहाँ जाकर एक ही बाणसे 
वालीको बीध दिया। इससे पराक्रमी वाली पृथ्वीपर गिरा 
और मर गया। तब श्रीरामचन्द्रजीने अत्यन्त डरे हुए वालि- 
कुमार अद्भदको, जो बहुत ही विनयी और संग्राममें 
कुशल था, युवराजपदपर अभिषिक्त करके ताराको सुग्रीव- 
की सेवामें अर्पित कर दिया। तत्पश्चात्‌ कमलनयन धर्मात्मा 
श्रीराम सुग्रीवसे बोले--'तुम वानरोंके राज्यकी देख-भाल 
कर लो, फिर मेरे पास आना और कपीश्वर! सीताकी 
खोज करानेका शीघ्र ही यत्र करना'॥ २३--२८४/,॥ 

उनके द्वारा इस प्रकार कहे जानेपर सुग्रीवने लक्ष्मणसहित 
श्रीरामचनद्धजीसे कहा--' रघुनन्दन ! इस समय महान्‌ वर्षाकाल 
आ पहुँचा है; इन्द्रके वर्षा करते रहनेपर इस वनमें 
वानरोंका चलना-फिरना न हो सकेगा। राजेन्द्र! वर्षा 
बीतने और शरत्काल आ जानेपर मैं समस्त दिशाओंमें 
अपने वानर दूतोंको भेजूँगा।' यह कहकर वानरराज सुग्रीवने 
श्रीरामचन्द्रजीको प्रणाम किया और पम्पापुरमें प्रवेश करके 
वे ताराके साथ रमण करने लगे॥ २९--३२॥ 

इधर महामति श्रीरामचन्द्रजी भी अपने भाई लक्ष्मणके 
साथ उस महावनमें 'नीलकण्ठ ' नामक पर्वतकी चोटीपर 
विधिपूर्वक रहने लगे। (सीताके वियोगमें) उनका वर्षाकाल 
बड़ी कठिनाईसे बीता। जब शरत्काल उपस्थित हुआ, 
तब श्रीरामचन्द्रजीने सीताके वियोगसे व्यथित हो 
सुमित्रानन्दन लक्ष्मणसे इस विषयमें वार्तालाप किया। 
उस समयतक वहाँ न आकर सुग्रीवने अपनी पूर्व- 
प्रतिज्ञुका उल्लड्डन किया था। इसलिये भ्रातृवत्सल 
ककुत्स्थनन्दन श्रीरामने लक्ष्मणसे क्रोधपूर्वक कहा-- 

गच्छ लक्ष्मण दुष्टोउइसौ नागत: कपिनायक: | 
गते तु वर्षाकाले5हमागमिष्यामि तेडन्तिकम्‌॥ ३६ 


अनेकैर्वानरै: सार्धमित्युक्त्तासौ तदा गतः। 
तत्र गच्छ त्वरायुक्तो यत्रास्ते कपिनायकः॥ ३७ 


तं दुष्टमग्रतटः कृत्वा हरिसेनासमन्वितम्‌। 
रमन्तं तारया सार्ध शीघ्रमानय मां प्रति॥ ३८ 


नात्रागच्छति सुग्रीवो यद्यसौ प्राप्तभूतिकः | 
तदा त्वयैवं वक्तव्य: सुग्रीवोडनृतभाषक: ॥ ३९ 


वालिहन्ता शरो दुष्ट करे मेउद्यापि तिष्ठति। 
स्मृत्वतदाचर कपे रामवाक्यं हित॑ तब॥ ४० 


इत्युक्तस्तु तथेत्युक्त्वा राम॑ं नत्वा च लक्ष्मण: । 
पम्पापुरं जगामाथ सुग्रीवो यत्र तिष्ठति। 
दृष्ठा स तत्र सुग्रीव॑ कपिराज॑ बभाष बै॥४१ 


ताराभोगविषक्तस्त्व॑ रामकार्यपराड्मुख: । 
किं त्वया विस्मृतं सर्व रामाग्रे समयं कृतम्‌॥ ४२ 
सीतामन्विष्य दास्यामि यत्र क्वापीति दुर्मते। 
हत्वा तु वालिनं राज्यं येन दत्तं पुरा तव॥ ४३ 


त्वामृते कोडवमन्येत कपीन्द्र पापचेतस। 
प्रतिश्रुत्य॒ चर रामस्य भार्याहीनस्य भूपते॥ ४४ 


साहाय्यं ते करोमीति देवाग्नरिजलसंनिधौ। 
ये ये च शत्रवो राज॑स्ते ते च मम शत्रव:॥ ४५ 


मित्राणि यानि ते देव तानि मित्राणि मे सदा। 
सीतामन्वेषितुं राजनू.वानरैर्बहुभिर्वृतः ॥ ४६ 


सत्यं यास्यामि ते पार्श्वमित्युक्‍त्वा कोउन्यथाकरोत्‌। 
त्वामृते पापिनं दुष्टे रामदेवस्थ संनिधौ॥ ४७ 


कारयित्वा तु तेनैवं स्वकार्य दुष्टवानर। 
ऋषीणां सत्यवद्वाक्यं त्वयि दृष्टे मयाधुना॥ ४८ 


सर्वस्य हि कृतार्थस्य मतिरन्या प्रवर्तते। 
वत्स: क्षीरक्षयं दृष्ठा परित्यजति मातरम्‌॥ ४९ 


श्रीनरसिंहपुराण 


[ अध्याय ५० 


“लक्ष्मण! तुम पम्पापुरमें जाओ। देखो, क्या कारण है 
कि वह दुष्ट वानरराज अभीतक नहीं आया। पहले तो 
वह यही कहकर गया था कि “वर्षाकाल बीतनेपर मैं 
अनेक वानरोंके साथ आपके पास आऊँगा।' अब तुम 
जहाँ वह वानरराज रहता है, वहाँ शीघ्रतापूर्वक जाओ। 
ताराके साथ रमण करनेवाले उस दुष्ट वानरको आगे 
करके समस्त वानरसेनाके सहित मेरे पास शीघ्र ले आओ। 
यदि ऐश्वर्य प्राप्त कर लेनेके कारण मदमें चूर हो सुग्रीव 
यहाँ न आये तो तुम उस असत्यवादीसे यों कहना-- 
“अरे दुष्ट! श्रीरामने कहा है कि जिससे वालिका वध 
किया गया था, वह बाण आज भी मेरे हाथमें मौजूद है; 
अत: वानर! इस बातको याद करके तू श्रीरामचन्द्रजीकी 
आज्ञाका पालन कर; इसीमें तेरा भला है '”॥ ३३--४०॥ 

श्रीरामचन्द्रजीके ऐसी आज्ञा देनेपर लक्ष्मणने “बहुत 
अच्छा ' कहकर उसे शिरोधार्य किया और उनको नमस्कार 
करके वे पम्पापुरमें गये, जहाँ सुग्रीव रहता था। वहाँ 
उन्होंने वानरराज सुग्रीवको देखकर कहा--““अरे! तू 
श्रीरामचन्द्रजीके कार्यसे मुँह मोड़कर यहाँ ताराके साथ 
भोग-विलासमें फँसा हुआ है ? रे दुर्बुद्धे ! तूने श्रीरामके 
सामने जो यह प्रतिज्ञा की थी कि “जहाँ-कहीं भी हो, 
सीताको ढूँढ़कर मैं आपको अर्पित करूँगा! उसे क्‍या 
भूल गया? अरे पापात्मा वानरराज! जिन्होंने वालिको 
मारकर पहले ही तुम्हें राज्य दे दिया, ऐसे परोपकारी 
मित्रका तेरे सिवा कौन अनादर कर सकता है? तूने 
देवता, अग्नि और जलके निकट श्रीरामसे यह प्रतिज्ञा 
की थी कि ' राजन! मैं पत्नीसे वियुक्त हुए आपकी सहायता 
करूँगा। राजन्‌! जो-जो आपके शत्रु हैं, वे-वे मेरे भी 
शत्रु हैं तथा देव। जो-जो आपके मित्र हैं, वे-वे मेरे भी 
सदा ही मित्र हैं। राजन्‌! मैं बहुत-से वानरोंके साथ 
सीताकी खोज करानेके लिये अवश्य ही आपके पास 
आऊँगा।' भगवान्‌ श्रीरामके निकट यों कहकर तुझ- 
जैसे दुष्ट पापीके सिवा दूसरा कौन है, जो इसके विपरीत 
आचरण करता। अरे दुष्ट वानर! इस प्रकार तूने अपना 
काम तो उनसे करा लिया और उनका कार्य करना तू 
भूल गया! इस समय ऋषियोंकी यह यथार्थ बात कि 
“अपना काम सिद्ध हो जानेपर सभीकी बुद्धि बदल 
जाती है, जैसे बछड़ा माताके थनोंमें दूधकी कमी देखकर 
उसे छोड़ देता है [फिर माताकी परवा नहीं करता] ' 

जनवृत्तविदां लोके सर्वज्ञानां महात्मनाम्‌। 
नतं पश्यामि लोके5स्मिन्‌ कृतं प्रतिकरोति य: ॥ ५० 
शास्त्रेषु निष्कृतिर्दृष्ठा महापातकिनामपि। 
कृतघ्नस्य कपे दुष्ट न दृष्टा निष्कृति: पुरा॥ ५१ 
कृतघ्नता न कार्या ते त्वत्कृतं समयं स्मर। 
एड्रेह्मागच्छ शरणं काकुत्स्थं हितपालकम्‌॥ ५२ 
यदि नायासि च कपे रामवाक्यमिदं श्रणु। 
नयिष्ये मृत्युसदनं सुग्रीव॑ वालिनं यथा॥ ५३ 
स शरो विद्यते5स्माकं॑ येन वाली हतः कपि: | 
लक्ष्मणेनेवमुक्तोडसौ सुग्रीव:ः कपिनायक:ः ॥ ५४ 
निर्गत्य तु नमश्चक्रे लक्ष्मणं मन्त्रिणोदित:। 
उवाच च्व महात्मानं लक्ष्मणं वानराधिप:॥ ५५ 
अज्ञानकृतपापानामस्माकं क्षन्तुमहसि। 
समय: कृतो मया राज्ञा रामेणामिततेजसा॥ ५६ 
यस्तदानीं महाभाग तमद्यापि न लड्डये। 
यास्यामि निखिलैरद्य कपिभिरननपनन्दन॥ ५७ 
त्वया सह महावीर रामपार्श न संशयः। 
मां दृष्ठा तत्र काकुत्स्थो यद्वक्ष्यति च मां प्रति॥ ५८ 
तत्सर्व शिरसा गृह्य करिष्यामि न संशय:। 
सन्ति मे हरयः शूराः सीतान्वेषणकर्मणि॥ ५९ 
तान्यहं प्रेषयिष्यामि दिक्षु सर्वासु पार्थिव। 
इत्युक्त: कपिराजेन सुग्रीवेण स लक्ष्मण: ॥ ६० 
एहि शीघ्र गमिष्यामो रामपार्श्वमितो5धुना। 
सेना चाहूयतां वीर ऋक्षाणां हरिणामपि॥ ६१ 
यां दृष्ठा प्रीतिमभ्येति राघवस्ते महामते। 
इत्युक्तो लक्ष्मणेनाथ सुग्रीव: स तु वीर्यवान्‌॥ ६२ 
पार्श्ृेस्थं युवराजानमड्भदं संज्ञयाब्रवीत्‌। 
सो5पि निर्गत्य सेनानीमाह सेनापतिं तदा॥ ६३ 
तेनाहूताः समागत्य. ऋक्षवानरकोटय:। 
गुहास्थाश्व गिरिस्थाश्च वृक्षस्थाश्रेव वानरा:॥ ६४ 
ते: सार्थ पर्वताकारैवॉानिरैर्भीमविक्रमै: । 
सुग्रीव:ः शीघ्रमागत्य वबन्दे राघवं तदा॥ ६५ 
लक्ष्मणो5पि नमस्कृत्य राम॑ भ्रातरमब्रवीत्‌। 
प्रसादं कुरु सुग्रीवे विनीते चाधुना नृप॥ ६६ 


सुग्रीवसे मैत्री; वालिवध; सुग्रीवका प्रमाद और उसकी भर्त्सना 

मुझे तुझमें ही ठीक-ठीक घटती-सी दीख रही है। संसारमें 
जो मनुष्योचित सद्व्यवहारका ज्ञान रखनेवाले हैं, उन सर्वज्ञ 
महात्माओंमेंसे मैं किसीको भी ऐसा नहीं देखता, जो 
लोकमें दूसरोंके द्वारा किये हुए उपकारको न मानता हो। 
शास्त्रोंमें महापातकी पुरुषोंके भी उद्धारका उपाय (प्रायश्ित्त) 
देखा गया है, किंतु दुष्ट वानर! कृतघ्न पुरुषके उद्धारका 
उपाय मैंने पहले कभी नहीं देखा है। इसलिये तुझे 
कभी कृतघ्नता नहीं करनी चाहिये। अपनी की हुई 
प्रतिज्ञाकों याद कर। अब आ, तेरे हितकी रक्षा करनेवाले 
ककुत्स्थकुलनन्दन भगवान्‌ श्रीरामकी शरणमें चल। वानर! 
यदि तू नहीं आना चाहता तो यह श्रीरामका वचन सुन। 
[उन्होंने कहा है--] “मैं वालिकी ही भाँति सुग्रीवको भी 
यमपुर भेज दूँगा। जिससे वानरराज वालि मारा गया है, 
वह बाण अब भी मेरे पास मौजूद है!”॥४१--५३५, ॥ 

लक्ष्मणके इस प्रकार कहनेपर कपिराज सुग्रीव मन्त्रीकी 
प्रेरणासे बाहर निकले। उन्होंने लक्ष्मणको प्रणाम किया 
और उन महात्मासे कहा--'महाभाग ! हमारे अज्ञानवश 
किये हुए अपराधोंको आप क्षमा करें। मैंने उस समय 
अमिततेजस्वी राजा रामचन्द्रके साथ जो प्रतिज्ञा की थी, 
उसका अब भी उल्लड्डन नहीं करूँगा। महावीर राजकुमार ! 
मैं अब समस्त वानरोंको साथ लेकर आपके साथ श्रीरामके 
पास चलूँगा। मुझे वहाँ देखकर श्रीरामचन्द्रजी मुझसे जो 
कुछ भी कहेंगे, उसे मैं शिरोधार्य करके निस्संदेह पूर्ण 
करूँगा। राजन्‌! मेरे यहाँ बड़े-बड़े वीर वानर हैं। उन 
सबको मैं सीताजीकी खोज करनेके लिये समस्त दिशाओंमें 
भेजूँगा ' ॥ ५४--५९४, ॥ 

वानरराज सुग्रीवके यों कहनेपर लक्ष्मणने कहा-- 
'आओ! अब यहाँसे शीघ्र ही श्रीरामके पास चलें। वीर! 
महामते! वानरों और भालुओंकी सेना भी बुला लो, 
जिसे देखकर श्रीरामचन्द्रजी तुमपर प्रसन्न हों।' लक्ष्मणद्वारा 
इस प्रकार कहे जानेपर परम पराक्रमी सुग्रीवने पास ही 
खड़े हुए युवराज अड्भदसे इशारेमें कुछ कहा। अद्भदने 
भी जाकर सेनाका संचालन करनेवाले सेनापतिको प्रेरित 
किया। सेनापतिके बुलानेसे पर्वत, कन्दरा और वृक्षोंपर 
रहनेवाले करोड़ों वानर आये। पर्वतोंके समान आकारवाले 
उन भयंकर पराक्रमी वानरोंके साथ सुग्रीवने उस समय 
शीघ्रतापूर्वक पहुँचकर श्रीरामचन्द्रजीको प्रणाम किया। 
साथ ही लक्ष्मणजीने भी अपने भाईको प्रणाम करके 
कहा--'राजन्‌! इन विनयशील सुग्रीवपर अब आप 
कृपा करें!॥ ६०--६६ ॥ 

श्रीनरसिंहपुराण 


[ अध्याय ५० 


इत्युक्तो राघवस्तेन भ्रात्रा सुग्रीवमब्रवीत्‌। 
आगजछच्छात्र महावीर सुग्रीव कुशलं तब॥ ६७ 


श्र॒ुत्वेत्थं॑ रामवचनं प्रसन्न चर नराधिपम्‌। 
शिरस्यज्जञलिमाधाय सुग्रीवो राममन्नवीत्‌॥ ६८ 


तदा मे कुशलं राजन्‌ सीतादेवी तब प्रभो। 
अन्विष्य तु यदा दत्ता मया भवति नान्यथा॥ ६९ 


इत्युक्ते बचने तेन हनूमान्मारुतात्मज:। 
नत्वा राम॑ बभाषैनं सुग्रीवं कपिनायकम्‌॥ ७० 


श्रृणु सुग्रीव मे वाक्‍्यं राजाय॑ दु:खितो भृशम्‌ । 
सीतावियोगेन च सदा नाशनाति च फलादिकम्‌॥ ७१९ 
अस्य दुःखेन सततं लक्ष्मणो5यं सुदुःखितः । 
एतयोरत्र यावस्था तां श्रुत्वा भरतोउनुज:॥ ७२ 
दुःखी भवति तददु:खाददु:खं प्राप्रोति तज्जन: । 
यत एवमतो राजन्‌ सीतान्वेषणमाचर॥ ७३ 


इत्युक्ते बचने तत्र वायुपुत्रेण धीमता। 
जाम्बवानतितेजस्वी नत्वा राम॑ पुरःस्थितः॥ ७४ 


स प्राह कपिराजं तं नीतिमान्‌ नीतिमद्बच: । 
यदुक्त वायुपुत्रेण तत्तथेत्यवगच्छ भो:॥ ७५ 


यत्र क्रापि स्थिता सीता रामभार्या यशस्विनी। 
पतिब्रता महाभागा वैदेही जनकात्मजा॥ ७६ 


अद्यापि वृत्तसम्पन्ना इति मे मनसि स्थितम्‌। 
नहि कल्याणचित्ताया: सीताया: केनचिद्भधुवि॥ ७७ 


पराभवोउस्ति सुग्रीव प्रेषया्ैव वानरान्‌। 
इत्युक्तस्तेन सुग्रीव: प्रीतात्मा कपिनायक: ॥ ७८ 


पश्चिमायां दिशि तदा प्रेषयामास तान्‌ कपीन्‌। 
अन्वेष्टुं रामभार्या तां महाबलपराक्रम:॥ ७९ 


उत्तरस्यां दिशि तदा नियुतान्‌ वानरानसौ। 
प्रेषयामास धर्मात्मा सीतान्वेषणकर्मणि॥ ८० 


भाई लक्ष्मणके इस प्रकार अनुरोध करनेपर 
श्रीरामचन्द्रजीने सुग्रीवसे कहा--'महावीर सुग्रीव ! यहाँ 
आओ । कहो, कुशल तो है न?! श्रीरामचन्द्रजीका ऐसा 
कथन सुनकर और उन नरेशको प्रसन्न जानकर सुग्रीवने 
सिरपर अज्ञलि जोड़ उनसे कहा--'राजन्‌! प्रभो! मेरी 
कुशल तो तभी होगी, जब मैं सीतादेवीको दूँढ़कर 
आपको अर्पित कर दूँ; नहीं तो नहीं!॥ ६७--६९॥ 

सुग्रीवने जब यह बात कही, तब पवनकुमार हनूमानूजी 
श्रीरामको नमस्कार करके कपिराज सुग्रीवसे बोले-- 
'सुग्रीव! आप मेरी बात सुनें। ये राजा श्रीरामचन्द्रजी 
सीताके वियोगसे सदा ही बहुत दु:खी रहते हैं, इसीलिये 
फल आदिका भी आहार नहीं करते। इन्हींके दुःखसे 
ये लक्ष्मण भी सदा अत्यन्त दु:खित रहा करते हैं। इन 
दोनोंकी यहाँ जो अवस्था है, उसे सुनकर इनके छोटे 
भाई भरत भी दुःखी होते हैं और उनके दुःखसे वहाँके 
सभी लोग दुःखमें पड़े रहते हैं। राजन्‌! चूँकि ऐसी 
स्थिति है, अत: आप बहुत शीघ्र सीताकी खोज 
कराइये!॥ ७०--७३ ॥ 

बुद्धिमान्‌ वायुनन्दनके यों कहनेपर अत्यन्त तेजस्वी 
जाम्बवान्‌ श्रीरामचन्द्रजीको प्रणाम करके सामने खड़े हो 
गये। वे नीतिज्ञ थे, अत: कपिराज सुग्रीवसे नीतियुक्त 
वचन बोले--'सुग्रीव ! हनुमानूजीने जो कहा है, उसे 
आप ठीक ही समझें। श्रीरामचन्द्रजीकी यशस्विनी भार्या 
विदेहकुलनन्दिनी जनककुमारी महाभागा पतित्रता सीता 
जहाँ-कहीं भी होंगी, आज भी सदाचारसे सम्पन्न होंगी- 
यह विचार मेरे मनमें निश्चितरूपसे जमा हुआ है। 
सुग्रीव! सदा कल्याणस्वरूप श्रीरामचन्द्रजीमें ही मन 
लगाये रहनेवाली सीताजीका इस पृथ्वीपर किसीके द्वारा 
भी पराभव नहीं हो सकता। इसलिये आप अभी 
वानरोंको भेजें!॥ ७४--७७५, ॥ 

जाम्बवानूके इस प्रकार कहनेपर महान्‌ बल और 
पराक्रमसे युक्त कपिराज सुग्रीवने प्रसन्न हो सीताकी 
खोजके लिये बहुत-से वानरोंको पश्चिम दिशामें भेजा 
तथा उन धर्मात्माने उत्तर दिशामें भी सीताको ढूँढ़नेके 
निमित्त एक लाख वानरोंको उसी समय भेज दिया। 

अध्याय ५० ] 
पूर्वस्यां दिशि कपपींश्चव कपिराज: प्रतापवान्‌। 
प्रेषयामास रामस्य सुभार्यान्वेषणाय बै॥ ८१ 


इति तानू प्रेषयामास वानरान्‌ वानराधिपः। 
सुग्रीवो वालिपुत्रं तमड्दं प्राह बुद्धिमान्‌॥ ८२ 


त्वं गच्छ दक्षिणं देशं सीतान्वेषणकर्मणि। 
जाम्बवांश्व हनूमांश्व मैन्दो द्विविद एव च॥ ८३ 


नीलाद्याश्रेव हरयो महाबलपराक्रमा: | 
अनुयास्यन्ति गच्छन्तं त्वामद्य मम शासनातू॥ ८४ 


अचिरादेब यूय॑ तां दृष्ठा सीतां यशस्विनीम्‌। 
स्थानतो रूपतश्चवैव शीलतश्च विशेषतः॥ ८५ 


केन नीता च कुत्रास्ते ज्ञात्वात्रागच्छ पुत्रक। 
इत्युक्त: कपिराजेन पितृव्येण महात्मना॥ ८६ 


अड्गदस्तूर्णमुत्थाय तस्याज्ञां शिरसा दधे। 
इत्युक्ते दूरतः स्थाप्प वानरानथ जाम्बवानू॥ ८७ 


रामं च लक्ष्मणं चैव सुग्रीव॑ मारुतात्मजम्‌। 
एकतः स्थाप्य तानाह नीतिमान्‌ नीतिमद्बच: ॥ ८८ 


श्रूयतां वचन॑ मेउचद्य सीतान्वेषणकर्मणि। 
श्रुत्वा च तद्गृहाण त्वं रोचते यन्नपात्मज॥ ८९ 


रावणेन जनस्थानान्नीयमाना तपस्विनी। 
जटायुषा तु सा दृष्टा शक्त्या युद्ध प्रकुर्बता॥ ९० 


भूषणानि च दृष्टानि तया क्षिप्तानि तेन वै। 
तान्यस्माभि:ः प्रदृष्टानि सुग्रीवायार्पितानि च॥ ९१ 


जटायुवाक्याद्राजेन्द्र.. सत्यमित्यवधारय। 
एतस्मात्कारणात्सीता नीता तेनैव रक्षसा॥ ९२ 


रावणेन महाबाहो लड्ढायां वर्तते तु सा। 
त्वां स्मरन्ती तु तत्रस्था त्वहुःखेन सुदुःखिता॥ ९३ 


रक्षन्ती यत्नतो वृत्तं तत्रापि जनकात्मजा। 


सुग्रीवसे मैत्री; वालिवध; सुग्रीवका प्रमाद और उसकी भर्त्सना 


२१३ 


इसी प्रकार प्रतापी वानरराजने पूर्व दिशामें भी रामकी 
श्रेष्ठ भार्या सीताका अन्वेषण करनेके लिये बहुत-से 
वानर भेजे बुद्धिमान्‌ वानरराज सुग्रीवने इस प्रकार वानरोंको 
भेज लेनेके बाद वालिकुमार अड्भदसे कहा--'अड्भद! 
तुम सीताकी खोज करनेके लिये दक्षिण दिशामें जाओ। 
मेरी आज्ञासे आज तुम्हारे चलते समय तुम्हारे साथ 
जाम्बवान्‌ू, हनूमान्‌, मैन्द, द्विविद और नील आदि महाबली 
एवं महापराक्रमी वानर जायँगे। बेटा! तुम सभी लोग 
बहुत शीघ्र जाकर यशस्विनी सीताका दर्शन करो और यह 
भी पता लगाओ, “वे कैसे स्थानमें हैं, किस रूपमें हैं? 
विशेषत: उनका आचरण कैसा है? कौन उन्हें ले गया 
है ? तथा उसने उन्हें कहाँ रखा है ?--यह सब जानकर 
शीघ्र लौट आओ”!”॥ ७८--८५४/,॥ 


अपने चाचा महात्मा सुग्रीवके इस प्रकार आदेश 
देनेपर अद्भदने तुरंत उठकर उनकी आज्ञा शिरोधार्य 
की। सुग्रीवकी पूर्वोक्त आज्ञा सुनकर नीतिज्ञ जाम्बवानने 
सब वानरोंको कुछ दूर खड़ा कर दिया और श्रीराम, 
लक्ष्मण, सुग्रीव तथा हनुमानुजीको एक जगह करके 
उनसे यह नीतियुक्त बात कही--' नृपनन्दन श्रीरामचन्द्रजी ! 
सीताका अन्वेषण करनेके विषयमें इस समय आप मेरी 
एक बात सुनें और सुननेके बाद यदि वह अच्छी लगे 
तो उसे स्वीकार करें। जटायुने तपस्विनी सीताको 
जनस्थानसे रावणद्वारा ले जायी जाती हुई देखा था तथा 
उन्होंने उसके साथ यथाशक्ति युद्ध भी किया था। साथ 
ही, सीताजीने उस समय अपने आभूषण उतार फेंके 
थे, जिनको जटायुने और हम लोगोंने भी देखा था। 
उन आभूषणोंको हमने सुग्रीवको अर्पित कर दिया है। 
इस कारण राजेन्द्र! जटायुके कथनानुसार आप इस 
बातको सत्य समझें कि सीताजीको वही दुष्ट राक्षस 
रावण ले गया है और महाबाहो ! वे इस समय लल्डामें 
ही हैं। वहाँ रहकर भी वे आपके ही दुःखसे अत्यन्त 
दुःखी हो निरन्तर आपका ही स्मरण किया करती हैं। 
जनकनन्दिनी सीता लड्जामें रहकर भी अपने सदाचारकी 
यत्रपूर्वक रक्षा कर रही हैं। वे सुमुखी सीतादेवी 


त्वद्धयानेनैव स्वान्‌ प्राणान्धारयन्ती शुभानना॥ ९४ | आपके ही ध्यानसे अपने प्राणोंकों धारण करती हुई 

२१४ 


स्थिता प्रायेण ते देवी सीता दुःखपरायणा। 
हितमेव च ते राजच्ुदधेलड्ूने क्षमम्‌॥ ९५ 
वायुपुत्रं हनूमन्तं त्वमत्रादेष्टुमहसि। 
त्वं चाप्यरईसि सुग्रीव प्रेषितुं मारुतात्मजम्‌॥ ९६ 


तमृते सागर गनन्‍्तुं वानराणां न विद्यते। 


बल॑ कस्यापि वा वीर इति मे मनसि स्थितम्‌॥ ९७ 
क्रियतां मद्ठच:ः क्षिप्रं हितं पथ्यं च न: सदा। 
उक्ते जाम्बवतैवं तु नीतिस्वल्पाक्षरान्विति। ९८ 


वाक्ये वानरराजो5सौ शाघ्रमुत्थाय चासनात्‌। 
वायुपुत्रसमीपं तु तं गत्वा वाक्यमन्रवीत्‌॥ ९९ 
श्रुणु मद्बचनं वीर हनुमन्मारुतात्मज। 
अयमिक्ष्वाकुतिलको राजा राम: प्रतापवान्‌ू॥ १०० 
पितुरादेशभादाय भ्रातृभार्यासमन्वित: । 
प्रविष्टो दण्डकारण्यं साक्षाद्धर्मपरायण: ॥ १०१ 
सर्वात्मा सर्वलोकेशो विष्णुर्मानुषरूपवान्‌। 
अस्य भार्या हता तेन दुष्टेनापि दुरात्मना॥ १०२ 
तद्वियोगजदु:खार्तो विचिन्व॑स्तां बने बने। 
त्वया दृष्टो नृपः पूर्वमयं वीरः प्रतापवान्‌॥ १०३ 
एतेन सह संगम्य समयं चापि कारितम्‌। 
अनेन निहतः शन्रुर्मम वालिमहाबल:॥ १०४ 
अस्य प्रसादेन कपे राज्यं प्राप्त मयाधुना। 
मया च तत्प्रतिज्ञातमस्यथ साहाय्यकर्मणि॥ १०५ 
तत्सत्यं कर्तुमिच्छामि त्वद्वलान्मारुतात्मज। 
उत्तीर्य सागर वीर दृष्ठा सीतामनिन्दिताम्‌॥ १०६ 
भूयस्तर्तु बल॑ नास्ति वानराणां त्वया विना। 
अतस्त्वमेव जानासि स्वामिकार्य महामते॥ १०७ 
बलवान्नीतिमांश्रेव दक्षस्त्वं॑ दौत्यकर्मणि। 
तेनैवमुक्तो हनुमान्‌ सुग्रीवेण महात्मना॥ १०८ 
स्वामिनो5र्थ न किं कुर्यामीदृशं कि नु भाषसे। 


श्रीनरसिंहपुराण 


[ अध्याय ५० 


प्रायः आपके ही वियोग-दु:खमें डूबी रहती हैं। इसलिये 
राजन्‌! इस समय आपके हितकी ही बात बता रहा हूँ, 
आप इस कार्यके लिये वायुपुत्र हनूमानूजीको आज्ञा दें; 
क्योंकि ये ही समुद्र लाँघनेमें समर्थ हैं और सुग्रीव ! आपको 
भी चाहिये कि पवनकुमार हनुमानूजीको ही वहाँ भेजें; 
क्योंकि वानरोंमें उनके अतिरिक्त कोई भी ऐसा नहीं है, जो 
समुद्रके पार जा सके तथा हे वीर! इनके बराबर किसीका 
बल भी नहीं है। बस, मेंरे मनमें यही विचार है। मेरे 
कथनका शीघ्र पालन किया जाय; क्योंकि यह हमारे लिये 
सदा ही हितकर और लाभकारी होगा'॥ ८६--९७५,॥ 

जाम्बवानके इस प्रकार थोड़े अक्षरोंमें नीतियुक्त 
वचन कहनेपर वानरराज सुग्रीव शीघ्र ही अपने आसनसे 
उठे और वायुनन्दन हनुमानूजीके निकट जाकर उनसे 
बोले-- ॥ ९८-९९ ॥ 

““पवनकुमार वीर हनुमानजी! तुम मेरी बात सुनो। 
ये प्रतापी राजा श्रीरामचन्द्रजी इक्ष्वाकुवंशके भूषण हैं। 
ये अपने पिताकी आज्ञा मानकर भाई और पत्नीके सहित 
दण्डकारण्यमें चले आये थे। सदैव धर्ममें तत्पर रहनेवाले 
ये श्रीराम समस्त लोकोंके ईश्वर और सबके आत्मा 
साक्षात्‌ भगवान्‌ विष्णु ही हैं। इस समय मनुष्यरूपमें 
अवतीर्ण हुए हैं। इनकी धर्मपत्नी सीताको दुष्ट दुरात्मा 
रावणने हर लिया है। ये प्रतापी वीर राजा उन्हींके 
वियोगजन्य दुःखसे पीड़ित हो वन-वनमें उन्हींकी खोज 
करते हुए आ रहे थे, जबकि तुमने इन्हें पहले-पहल 
देखा था। इनके साथ मिलकर हमने प्रतिज्ञा भी की थी। 
इन्होंने मेरे शत्रु महाबली वालिका वध किया तथा कपे! 
इन्हींकी कृपासे मैंने इस समय अपना राज्य प्राप्त किया 
है और मैंने भी इनकी सहायताके लिये प्रतिज्ञा की है। 
पवननन्दन ! मैं अपनी उस प्रतिज्ञाको तुम्हारे ही बलपर 
पूर्ण करना चाहता हूँ। वीर! समुद्रके पार जा पतिब्रता 
सीताको देखकर पुन: समुद्रके इस पार लौट आनेकी 
सामर्थ्य तुम्हारे सिवा वानरोंमेंसे किसीमें भी नहीं है। 
अतः महामते! तुम्हीं अपने स्वामीके कार्यको ठीक- 
ठीक जान सकते हो; क्योंकि तुम बलवान, नीतिज्ञ और. 
दूतकर्ममें दक्ष हो'!॥ १००--१०७५,॥ 

महात्मा सुग्रीवके यों कहनेपर हनुमानजी बोले- 
“आप ऐसी बात क्‍यों कहते हैं? भला, अपने स्वामी 


इत्युक्तो वायुपुत्रेण रामस्तं पुरतः स्थितम्‌॥ १०९ | भगवान्‌ श्रीरामका कार्य क्या मैं नहीं करूँगा ?' वायुनन्दनके | 

प्राह वाक्य महाबाहुर्वाष्पसम्पूर्णलोचन: । 
सीतां स्मृत्वा सुदुःखार्त: कालयुक्तममित्रजित्‌॥ ११० 
त्वयि भारं समारोप्य समुद्रतरणादिकम्‌। 
सुग्रीव: स्थाप्यते ह्यत्र मया सार्थ महामते॥ १११ 
हनूमंस्तत्र गच्छ त्वं मत्प्रीत्य कृतनिश्चय:। 
ज्ञातीनां च तथा प्रीत्यै सुग्रीवस्य विशेषत: ॥ ११२ 
प्रायेण रक्षसा नीता भार्या मे जनकात्मजा। 
तत्र गच्छ महावीर यत्र सीता व्यवस्थिता॥ ११३ 
यदि पृच्छति सादृश्यं मदाकारमशेषत:। 
अतो निरीक्ष्य मां भूयो लक्ष्मणं च ममानुजम्‌॥ ११४ 
ज्ञात्वा सर्वाड्गरगं लक्ष्म सकल॑ चावयोरिह। 
नान्यथा विश्वसेत्सीता इति मे मनसि स्थितम्‌॥ ११५ 


इत्युक्तो रामदेवेन प्रभज्नसुतो बली। 
उत्थाय तत्पुर: स्थित्वा कृताझ्ललिरुवाच तम्‌॥ ११६ 
जानामि लक्षणं सर्व युवयोस्तु विशेषतः । 
गच्छामि कपिभि: सार्थ त्वं शोक॑ मा कुरुष्व वै॥ ११७ 
अन्यच्च देह्मभिज्ञानं विश्वासो येन मे भवेत्‌। 
सीतायास्तव देव्यास्तु राजन्‌ राजीवलोचन॥ ११८ 
इत्युक्तो वायुपुत्रेण राम: कमललोचन:। 
अद्भुलीयकमुन्मुच्य दत्तवान्‌ रामचिह्नितम्‌॥ ११९ 
तद्गृहीत्वा तदा सो5पि हनूमान्मारुतात्मज: । 
राम॑ प्रदक्षिणीकृत्य लक्ष्मणं च कपीश्वरम्‌॥ १२० 
नत्वा ततो जगामाशु हनूमानझझनीसुतः। 
सुग्रीवोडपि च ताउछुत्वा वानरान्‌ गन्तुमुद्यतान्‌॥ १२१ 
आज्ञेयानाज्ञापयति वानरान्‌ बलदर्पितान्‌। 
श्रृण्वन्तु बानरा: सर्वे शासनं मम भाषितम्‌॥ १२२ 
विलम्बनं न कर्तव्य युष्माभि: पर्वतादिषु। 
द्रुतं गत्वा तु तां वीक्ष्य आगन्तव्यमनिन्दिताम्‌॥ १२३ 
रामपत्नीं महाभागां स्थास्येउहं रामसंनिधौ। 
कर्तनं वा करिष्यामि अन्यथा कर्णनासयो: ॥ १२४ 


सुग्रीवसे मैत्री; वालिवध; सुग्रीवका प्रमाद और उसकी भर्त्सना २५५ 


इस प्रकार उत्तर देनेपर शत्रुविजयी महाबाहु राम सीताकी 
यादसे अत्यन्त दु:खी हो, आँखोंमें आँसू भरकर, सामने 
बैठे हुए हनुमानूजीसे समयोचित वचन बोले--“महामते ! 
मैं समुद्रके पार जाने आदिका भार तुम्हारे ही ऊपर 
रखकर सुग्रीवको अपने साथ रखता हूँ। हनूमन्‌! तुम 
मेरी, इन वानर-बन्धुओंकी और विशेषत: सुग्रीवकी 
प्रसन्नताके लिये दृढ़ निश्चय करके वहाँ (लड्जामें) 
जाओ। महावीर! प्रायः यही जान पड़ता है कि रावण 
नामक राक्षस ही सीताको ले गया है; अत: जहाँ सीता 
रखी गयी हो, वहाँ जाना। यदि वे पूछें कि 'तुम जिनके 
पाससे आते हो, उन श्रीराम और लक्ष्मणका स्वरूप 
कैसा है?” तो इसका उत्तर देनेके लिये तुम मेरे 
शरीरको तथा मेरे छोटे भाई लक्ष्मणको भी अच्छी तरह 
देख लो। हम दोनोंके शरीरका प्रत्येक चिह्न देखकर 
उनसे बताना। नहीं तो सीता तुमपर विश्वास नहीं कर 
सकतीं--यह मेरे मनका दृढ़ विचार है'॥ १०८--११५॥ 
भगवान्‌ श्रीरामके यों कहनेपर महाबली वायुनन्दन 
हनुमान्‌ उठकर उनके सामने खड़े हो गये और हाथ 
जोड़कर उनसे बोले--'मैं आप दोनोंके सब लक्षण 
विशेषरूपसे जानता हूँ; अब मैं वानरोंके साथ जा रहा हूँ, 
आप खेद न करें। कमललोचन राजन्‌! इसके अतिरिक्त 
आप मुझे कोई पहचानकी वस्तु दीजिये, जिससे आपकी 
महारानी सीताका मुझपर विश्वास हो॥ ११६--११८ ॥ 
वायुनन्दन हनुमानके इस प्रकार अनुरोध करनेपर 
कमलनयन श्रीरामने अपनी अँगूठी निकालकर दे दी, 
जिसपर “राम” नाम खुदा हुआ था। उसे लेकर पवनकुमार 
हनूमानने भी श्रीराम, लक्ष्मण और वानरराज सुग्रीवकी 
परिक्रमा की | फिर उन्हें प्रणमकर वे अज्जनीनन्दन हनूमान्‌ 
वहाँसे शीघ्रतापूर्वक चले। तब सुग्रीव भी अपने आज्ञाकारी 
एवं बलाभिमानी वानरोंके विषयमें यह जानकर कि वे 
जानेके लिये उद्यत हैं, उन्हें आदेश देते हुए बोले-'सभी 
वानर इस समय मेरी आज्ञा सुन लें--तुम पर्वतों और 
वनोंमें विलम मत जाना। शीघ्र जाकर महाभागा रामपत्नी 
पतिब्रता सीताका पता लगाकर लौट आना; मैं श्रीरामचन्द्रजी- 
के पास ठहरता हूँ। यदि तुम मेरी आज्ञाके विपरीत चलोगे 
तो मैं तुम्हारी नाक और कान काट लूँगा'॥ ११९--१२४॥ 

एवं तानू प्रेषयित्वा तु आज्ञापूर्व कपी श्वरः । 
अथ ते वानरा याताः पश्चिमादिषु दिक्षु वे॥ १२५ 
ते सानुषु समस्तेषु गिरीणामपि मूर्थसु। 
नदीतीरेषु सर्वेषु मुनीनामाभ्रमेषु. च॥ १२६ 
कन्दरेषु चर सर्वेषु वनेषूपवनेषु च। 
वृक्षेषु वृक्षगुल्मेषु गुहासु च शिलासु च॥ १२७ 
सहापर्वतपाश्वेषु. विन्ध्यसागरपार्श्यो: । 
हिमवत्यपि शैले च तथा किम्पुरुषादिषु॥ १२८ 
मनुदेशेषु सर्वेषु सप्तपातालकेषु च। 
मध्यदेशेषु सर्वेषु कश्मीरेषु महाबला:॥ १२९ 
पूर्वदेशेषु सर्वेषु कामरूपेषु कोशले। 
तीर्थस्थानेषु सर्वेषु सप्तकोड्डूणकेषु च॥ १३० 
यत्र तत्रैव ते सीतामदृष्ठा पुनरागता:। 
आगत्य ते नमस्कृत्य रामलक्ष्मणपादयो: ॥ १३९१ 
सुग्रीवं च विशेषेण नास्माभि: कमलेक्षणा। 
दृष्टा सीता महाभागेत्युक्त्वा तांस्तत्र तस्थिरे ॥ १३२ 
ततस्तं दुःखितं प्राह रामदेवं कपीथश्वरः। 
सीता दक्षिणदिग्भागे स्थिता द्रष्टुं बने नृप ॥ १३३ 
शक्या वानरसिंहेन वायुपुत्रेण धीमता। 
दृष्टा सीतामिहायाति हनूमान्नात्र संशय: ॥ १३४ 
स्थिरो भव महाबाहो राम सत्यमिदं वच:। 
लक्ष्मणो5प्याह शकुनं तत्र वाक्यमिदं तदा॥ १३५ 
सर्वथा दृष्टसीतस्तु हनुमानागमिष्यति। 
इत्याश्वास्य स्थितौ तत्र राम॑ सुग्रीवलक्ष्मणों ॥ १३६ 
अथाडूदं पुरस्कृत्य ये गता वानरोत्तमा:। 
यत्रादन्वेषणार्थाय रामपत्नीं यशस्विनीम्‌॥ १३७ 
अदृष्ठा श्रममापन्ना: कृच्छुभूतास्तदा बने। 
भक्षणेन विहीनास्ते क्षुधया च प्रपीडिता:॥ १३८ 
भ्रमद्धिर्गहने5रण्ये क्रापि दृष्टा च॒ सुप्रभा। 
गुहानिवासिनी सिद्धा ऋषिपत्ली हानिन्दिता ॥ १३९ 
सा च तानागतान्दृष्ा स्वाश्रमं प्रति वानरान्‌। 
आगता: कस्य यूय॑ तु कुतः किं नु प्रयोजनम्‌॥ १४० 


श्रीनरसिंहपुराण 

कपिराज सुग्रीवने इस प्रकार आज्ञापूर्वक उन्हें भेजा 
और वे वानर पश्चिम आदि दिशाओंमें चल पड़े। समस्त 
पर्वतोंके सानुओं (उपत्यकाओं) और शिखरोंपर, सारी 
नदियोंके तटोंपर, मुनियोंके आश्रमोंमें, खड्डोंमें, सब प्रकारके 
वनों और उपवनोंमें, वृक्षों और झाड़ियोंमें, कन्दराओं तथा 
शिलाओंमें, सह्मपर्वत के आस-पास, विन्ध्याचल और 
समुद्रके निकट, हिमालय पर्वतपर किम्पुरुष आदि देशोंमें, 
समस्त मानवीय प्रदेशोंमें, सातों पातालोंमें, सम्पूर्ण मध्यप्रदेशोंमें, 
कश्मीरमें, पूर्वदिशाके सारे देशोंमें, कामरूप (आसाम) 
और कोशल (अवध)-में, सम्पूर्ण तीर्थ-स्थानोंमें तथा 
सातों कोड्डूण देशोंमें भी जहाँ-तहाँ सर्वत्र सीताकी खोज 
करते हुए वे महाबली वानर उन्हें न पाकर लौट आये। 
आकर उन्होंने श्रीराम और लक्ष्मणके चरणोंमें तथा विशेषत: 
सुग्रीवको प्रणम किया और यह कहकर कि “हमने 
कमललोचना महाभागा सीताको कहीं नहीं देखा', वहाँ 
खड़े हो गये॥ १२५--१३२॥ 

तब दुःखित हुए भगवान्‌ रामसे कपिराज सुग्रीवने 
कहा--'राजन्‌ ! सीताजी दक्षिण दिशामें ही वनमें स्थित 
हैं; उन्हें वानरश्रेष्ठ बुद्धिमान्‌ पबनकुमार ही देख सकते 
हैं। इसमें संदेह नहीं कि हनूमानूजी सीताको देखकर 
ही आयेंगे। महाबाहु श्रीराम! आप धैर्य धारण करें, मेरा 
यह कथन बिलकुल सत्य है।' तब लक्ष्मणने भी 
शकुन देखकर यह बात कही--' हनुमान्‌ सर्वथा सीताको 
देखकर ही आयेंगे।” इस प्रकार सुग्रीव और लक्ष्मण 
भगवान्‌ श्रीरामको सान्त्वना देते हुए उनके पास रहने 
लगे॥ १३३--१३६ ॥ 

इधर जो-जो श्रेष्ठ बानर अद्भदजीको आगे करके 
यशस्विनी श्रीसीताजीकी यत्नपूर्वक खोज करनेके लिये 
गये थे, वे बनमें कहीं भी सीताजीका पता न पाकर 
बहुत थक गये तथा कष्टमें पड़ गये। यही नहीं, कुछ 
भोजन न मिलनेके कारण वे भूखसे भी बहुत पीड़ित 
हो गये। गहन बनमें घूमते हुए उन्होंने एक परम 
कान्तिमयी और उत्तम गुणोंवाली ऋषिपत्री देखी, जो 
कन्दरामें निवास करनेवाली और सिद्धा थी। उसने उन 
वानरोंको अपने आश्रमपर आया देख पूछा--' आप लोग 
किसके दूत हैं? कहाँसे आये हैं? और यहाँ आनेका 
क्या प्रयोजन है ?'॥ १३७--१४० ॥ 

अध्याय ५० ] 
इत्युक्ते जाम्बवानाह तां सिद्धां सुमहामति: । 
सुग्रीवस्य बयं भृत्या आगता ह्ात्र शोभने॥ १४१ 


रामभार्यार्थमनघे.. सीतान्वेषणकर्मणि। 
कां दिग्भूता निराहारा अदृष्ठा जनकात्मजाम्‌॥ १४२ 


इत्युक्ते जाम्बवत्यत्र पुनस्तानाह सा शुभा। 
जानामि राम॑ सीतां च लक्ष्मणं च कपी श्वरम्‌॥ १४३ 


भुद्जीध्वमत्र मे दत्तमाहारं च कपीश्वरा:। 
रामकार्यागतास्त्वत्र यूयं रामसमा मम॥ १४४ 


इत्युक्त्वा चामृतं तेषां योगादइत्त्वा तपस्विनी । 
भोजयित्वा यथाकामं भूयस्तानाह तापसी॥ १४५ 


सीतास्थानं तु जानाति सम्पातिर्नाम पक्षिराट्‌। 
आस्थितो वै वने सो5पि महेन्द्रे पर्वते द्विज:॥ १४६ 


मार्गेणानेन हरयस्तत्र यूयं गमिष्यथ। 
स वक्ति सीतां सम्पातिर्दूरदर्शी तु यः खग: ॥ १४७ 


तेनादिष्ट तु पन्थानं पुनरासाद्य गच्छथ। 
अवश्यं जानकी सीतां द्रक्ष्यते पवनात्मज:॥ १४८ 


तयैवमुक्ता: कपय: परां प्रीतिमुपागता:। 
हष्टास्तेजनमापतन्नास्तां प्रणम्य॒ प्रतस्थिरे॥ १४९ 


महेन्द्राद्विं गता वीरा वानरास्तदिदृक्षया। 
तत्र सम्पातिमासीनं दृष्टवन्त: कपीश्वरा:॥ १५० 


तानुवाचाथ  सम्पातिर्वानरानागतान्द्विज: । 
के यूयमिति सम्प्राप्ता: कस्य वा ब्रूत मा चिरम्‌॥ १५१ 


इत्युक्ते वानरा ऊचुर्यथावृत्तमनुक्रमात्‌। 
रामदूता वयं सर्वे सीतान्वेषणकर्मणि॥ १५२ 


प्रेषिता: कपिराजेन सुग्रीवेण महात्मना। 
तां द्रष्टरुमिह सम्प्राप्ता: सिद्धाया वचनादद्विज॥ १५३ 


सीतास्थानं महाभाग त्वं नो वद महामते। 
इत्युक्तो वानरै: एयेनो वीक्षांचक्रे सुदक्षिणाम्‌॥ १५४ 


सुग्रीव्से मैत्री; वालिवध; सुग्रीवका प्रमाद और उसकी भर्त्सना 


२१७ 


उसकी बात सुनकर महामति जाम्बवानूने उस सिद्धा 
तपस्विनीसे कहा--'शोभने! पापहीने ! हम सुग्रीवके भृत्य 
हैं, श्रीरमचन्द्रजीकी भार्या सीताकी खोज करनेके लिये यहाँ 
आये हैं। हम किस दिशाको जाय, इसका ज्ञान हमें नहीं 
रह गया है। सीताजीका पता न पानेके कारण अभीतक हमने 
कुछ भोजन भी नहीं किया है'॥ १४१-१४२॥ 

जाम्बवान्‌के यों कहनेपर उस कल्याणी तपस्विनीने 
पुन: उन वानरोंसे कहा--' मैं श्रीराम, लक्ष्मण, सीता और 
कपिराज सुग्रीवको भी जानती हूँ। वानरेन्द्रणण! आप लोग 
यहाँ मेरा दिया हुआ आहार ग्रहण करें। आप लोग 
श्रीरामचन्द्रजीके कार्यसे यहाँ आये हैं, अत: हमारे लिये 
श्रीरामचन्द्रजेके समान ही आदरणीय हैं।” यों कहकर 
उस तपस्विनीने अपने योगबलसे उन वानरोंको अमृतमय 
मधुर पदार्थ अर्पित किया तथा यथेष्ट भोजन कराकर पुनः 
उनसे कहा--“सीताका स्थान पक्षिराज सम्पातिको ज्ञात है। 
वे इसी वनमें महेन्द्रपर्वतपर रहते हैं। वानरगण! आप 
लोग इसी मार्गसे वहाँ पहुँच जायँगे। सम्पाति बहुत 
दूरतक देखनेवाले हैं, अत: वे सीताका पता बता देंगे। 
उनके बताये हुए मार्गसे आप लोग पुन: आगे जाइयेगा। 
जनकनन्दिनी सीताको ये पवनकुमार हनुमानजी अवश्य 
देख लेंगे!॥ १४३--१४८॥ 

उसके इस प्रकार कहनेपर वानरगण बहुत ही प्रसन्न 
हुए; उन्हें बड़ा उत्साह मिला। फिर वे उस तपस्विनीको 
प्रणाम करके वहाँसे प्रस्थित हुए। सम्पातिको देखनेकी 
इच्छासे वे वीर कपीश्वर महेन्द्रपर्वतपर गये तथा वहाँ बैठे 
हुए सम्पातिको उन्होंने देखा। तब पक्षिराज सम्पातिने वहाँ 
आये हुए वानरोंसे कहा--' आप लोग कौन हैं ? किसके 
दूत हैं? कहाँसे आये हैं? शीघ्र बतायें'॥ १४९--१५१॥ 


सम्पातिके यों पूछनेपर वानरोंने साया समाचार यथार्थरूपसे 
क्रमश: बताना आरम्भ किया--'पक्षिराज! हम सब 
श्रीरामचन्द्रजीके दूत हैं। कपिराज महात्मा सुग्रीवने हमें 
सीताजीकी खोजके लिये भेजा है। पक्षिवर ! एक सिद्धाके 
कहनेसे हम आपका दर्शन करनेके लिये यहाँ आये हैं। 
महामते! महाभाग! सीताके स्थानका पता आप हमें बता 
दें।” वानरोंके इस तरह अनुरोध करनेपर गृप्न सम्पातिने 
अपनी दृष्टि दक्षिण दिशाकी ओर दौड़ायी और पतिव्रता 

२१८ 


सीतां दृष्ठा स लडट्ढायामशोकाख्ये महावने। 
स्थितेति कथितं तेन जटायुस्तु मृतस्तव॥ १५५ 


भ्रातेति चोचु: स स्नात्वा दत्त्वा तस्योदकाझलिम्‌। 
योगमास्थाय स्वं देह॑ विससर्ज महामति:॥ १५६ 


ततस्तं वानरा दग्ध्वा दत्त्ता तस्योदकाझलिम्‌। 
गत्वा महेन्द्रश्वुड्रं ते तमारुहमय क्षणं स्थिता: ॥ १५७ 


सागरं वीक्ष्य ते सर्वे परस्परमथाब्रुवन्‌। 
रावणेनैव भार्या सा नीता रामस्य निश्चितम्‌॥ १५८ 


सम्पातिवचनादद्य संज्ञातं सकलं हि तत्‌। 
वानराणां तु कक्षात्र उत्तीर्य लवणोद्धिम्‌॥ १५९ 


लड्डू प्रविश्य दृष्ठा तां रामपत्नीं यशस्विनीम्‌ । 
पुनश्चोदधितरणे शक्ति ब्र्‌त हि शोभना:॥ १६० 


इत्युक्तो जाम्बवान्‌ प्राह सर्वे शक्तास्तु वानरा: । 
सागरोत्तरणे किंतु कार्यमन्यस्य सम्भवेत्‌॥ १६९ 


तत्र दक्षोड्यमेवात्र हनूमानिति मे मतिः। 
कालक्षेपो न कर्तव्यो मासार्धमधिकं गतम्‌॥ १६२ 


यद्यदृष्ठा तु गच्छामो वैदेहीं वानरषभा:। 
कर्णनासादि नः स्वाड्रं निकृन्तति कपी श्वर: ॥ १६३ 


तस्मात्‌ प्रार्थ्य: स चास्माभिर्वायुपुत्रस्तु मे मति: । 
इत्युक्तास्ते तथेत्यूचुर्वानरा वृद्धवानरम्‌॥ १६४ 


ततस्ते प्रार्थयामासुर्वानरा: पवनात्मजम्‌। 
हनूमन्तं महाप्राज्ञ दक्ष कार्यषु चाधिकम्‌॥ १६५ 


गच्छ त्वं रामभृत्यस्त्वं रावणस्य भयाय च। 
रक्षस्व वानरकुलमस्माकमझनीसुत। 
इत्युक्तस्तांस्तथेत्याह वानरान्‌ पवनात्मज: ॥ १६६ 


श्रीनरसिंहपुराण 


[ अध्याय ५० 


सीताको देखकर बताया--'सीताजी लड्ढ्में अशोकवनके 
भीतर ठहरी हुई हैं।' तब वानरोंने कहा--' आपके भ्राता 
जटायुने सीताजीकी रक्षाके लिये ही प्राणत्याग किया है।' 
यह सुनकर महामति सम्पातिने स्नान करके जटायुको 
जलाझलि दी और योगधारणाका आश्रय ले अपने शरीरको 
त्याग दिया॥ १५२--१५६ ॥ 


तदनन्तर वानरोंने सम्पातिके शवका दाह-संस्कार किया 
और उन्हें जलाझलि दे, महेन्द्रपर्वतपर जाकर तथा उसके 
शिखरपर आरूढ़ हो, क्षणभर खड़े रहे। फिर समुद्रकी 
ओर देख वे सभी परस्पर कहने लगे--'रावणने ही भगवान्‌ 
श्रीरामकी भार्या सीताका अपहरण किया है, यह बात 
निश्चित हो गयी | सम्पातिके वचनसे आज सब बातें ठीक- 
ठीक ज्ञात हो गयीं। शोभाशाली वानरो! अब आप सब 
लोग सोचकर बतायें कि यहाँ वानरोंमें कौन ऐसा वीर है, 
जो इस क्षार समुद्रके पार जा लड्ढ्ामें घुसे और परम 
यशस्विनी श्रीरामपत्नी सीताजीका दर्शन करके पुन: समुद्रके 
पार लौट आनेमें समर्थ हो सके'॥ १५७--१६० ॥ 


वानरोंकी यह बात सुनकर जाम्बवानने कहा--' समुद्रको 
पार करनेमें तो सभी वानर समर्थ हैं, परंतु यह कार्य एक 
अन्यतम वानरसे ही सिद्ध होगा। मेरे विचारमें तो यह 
आता है कि इस कार्यको सिद्ध करनेमें केवल हनूमानूजी 
ही समर्थ हैं। अब समय नहीं खोना चाहिये। हमारे 
लौटनेकी जो नियत अवधि थी। उससे पंद्रह दिन 
अधिक बीत गये हैं। वानरेन्द्रणण ! यदि हमलोग सीताको 
देखे बिना ही लौट जायँगे तो कपिराज सुग्रीव हमारी नाक 
और कान काट लेंगे। इसलिये मेरी राय यह है कि हम 
सब लोग इस कार्यके लिये वायुनन्दन हनुमानूजीसे ही 
प्रार्थना करें'॥ १६१--१६३४, ॥ 

यह सुनकर उन वानरोंने वृद्ध जाम्बवानूजीसे कहा, 
“अच्छा, ऐसा ही हो ।' तत्पश्चात्‌ वे सभी वानर कार्यसाधनमें 
विशेष कुशल महाबुद्धिमान्‌ पवननन्दन हनूमानूजीसे प्रार्थना 
करने लगे--'अज्जनीनन्दन! आप श्रीरामचन्द्रजीके प्रिय 
सेवक हैं। आप ही रावणको भय देनेके लिये लड्डमें 
जायेँ और हमारे वानरवृन्दकी रक्षा करें।” वानरोंके यों 
कहनेपर पवनकुमार हनुमानूजीने “तथास्तु” कहकर उनकी 
प्रार्थना स्वीकार की। एक तो श्रीरामचन्द्रजीकी आज्ञा थी, 

अध्याय ५१ ] 


रामप्रयुक्तश्च पुनः स्वभर्तुणा 
पुनर्महेन्द्रे कपिभिश्च नोदितः। 

गन्तुं.. प्रचक्रे मतिमजझ्जनीसुतः 
समुद्रमुत्तीर्य 


हनुमानजीका समुद्र पार करके लड्जमें जाना, सीतासे भेंट और लड्ढाका दहन २१९ 


फिर अपने स्वामी सुग्रीवने भी आदेश दिया था, इसके 
बाद महेन्द्रपर्वतपर उन वानरोंने भी उन्हें प्रेरित किया, 
अत: अञ्जनीकुमार हनुमानजीने समुद्र लाँघकर निशाचरपुरी 


निशाचरालयम्‌॥ १६७ | लड्ढमें जानेका निश्चय कर लिया॥ १६४--१६७॥ 


इति श्रीनरसिंहपुराणे रामप्रादुर्भधावे पञ्माशत्तमो5 ध्याय: ॥ ५० ॥ 
इस प्रकार श्रीनरसिंहपुराणमें (श्रीरमावतारकी कथाविषयक ” पचासवाँ अध्याय पूरा हुआ॥ ५० ॥ 


इक्यावनवाँ अध्याय 


हनुमानूजीका समुद्र पार करके लझ्ढामें जाना, सीतासे भेंट और 
लट्ढाका दहन करके श्रीरामको समाचार देना 


मार्कण्डेय उवाच 


स तु रावणनीताया: सीताया: परिमार्गणम्‌। 
इयेष पदमन्वेष्टू चारणाचरिते पथि॥ 


अञ्जलिं प्राइ-मुखं कृत्वा सगणायात्मयोनये। 
मनसा55वन्द्य राम॑ं च लक्ष्मणं च महारथम्‌॥ 


सागरं सरितश्वैव प्रणम्य शिरसा कपिः। 
ज्ञातींश्षेव परिष्वज्य कृत्वा चैव प्रदक्षिणाम्‌॥ 


अरिष्ट गच्छ पन्थानं पुण्यवायुनिषेवितम्‌। 
पुनरागमनायेति वानरैरभिपूजित: ॥ 


अज्जसा स्वं तथा वीर्यमाविवेशाथ वीर्यवान्‌। 
मार्गगालोकयन्‌ दूरादूर्ध्व॑प्रणिहितेक्षण: ॥ 


सम्पूर्णमिव चात्मानं भावयित्वा महाबल:। 
उत्पपात गिरे: श्रृ्भान्निष्पीड्य गिरिमम्बरम्‌॥ 


पितुर्मर्गेण यातस्य वायुपुत्रस्थ धीमतः। 
रामकार्यपरस्यास्य सागरेण प्रचोदितः ॥ 


विश्रामार्थं समुत्तस्थी मैनाको लवणोदथे:। 
त॑ निरीक्ष्य निपीड्याथ रयात्सम्भाष्य सादरम्‌॥ 


मार्कण्डेयजी बोले--हनुमानूजीने रावणद्वारा हरी 
गयी सीताकी खोज करने तथा उनके स्थानका पता 
लगानेके लिये चारणोंके मार्ग (आकाश)-से जानेकी 
इच्छा की। पूर्वाभिमुख हो, हाथ जोड़कर उन्होंने 
देवगणोंसहित आत्मयोनि ब्रह्माजीको मन-ही-मन प्रणाम 
किया तथा श्रीराम और महारथी लक्ष्मणको भी मनसे 
ही प्रणाम करके सागर तथा सरिताओंको मस्तक नवाया। 
फिर अपने वानर-बन्धुओंको गले लगाकर उन सबकी 
प्रदक्षिणा की। तब अन्य सब वानरोंने यह आशीर्वाद 
दिया--' वीर ! तुम (सकुशल) लौट आनेके लिये पवित्र 
वायुसे सेवित मार्गपर बिना विघ्न-बाधाके जाओ ।! यों 
कहकर उन्होंने हनुमानूजीका सम्मान किया। फिर पराक्रमी 
पवनकुमार अपनी सहज शक्तिको प्राप्त हुए--उनमें 
वायुके सदृश बलका आवेश हो गया। दूरतकके मार्गका 
अवलोकन करते हुए उन्होंने ऊपर दृष्टि डाली। अपने- 
आपमें षड्विध ऐश्वर्यकी पूर्णाका-सा अनुभव करते 
हुए वे महाबली हनुमान्‌ महेन्द्र पर्वतको पैरोंसे दबाकर 
उसके शिखरसे आकाशकी ओर उछले॥ १--६॥ 


बुद्धिमान वायुपुत्र हनुमानजी श्रीरामचन्द्रजीके कार्य - 
साधनमें तत्पर हो जब अपने पिता वायुके मार्गसे चले 
जा रहे थे, उस समय उनको थोड़ी देरतक विश्राम देनेके 
लिये, समुद्रद्वारा प्रेरित हो, मैनाक पर्वत पानीसे बाहर 
ऊपरकी ओर उठ गया। उसे देख उन्होंने वहाँ थोड़ा- 
सा रुककर उससे आदरपूर्वक बातचीत की और फिर 


८ | उसे अपने वेगसे दबाकर उछलते हुए वे दूर चले गये। 

२२० 


उत्पतंश्व वने वीर: सिंहिकास्यं महाकपि:। 
आस्यप्रान्तं प्रविश्याथ वेगेनान्तर्विनिस्सृत:॥ ९ 
निस्सृत्य गतवाज्शीघ्र वायुपुत्र: प्रतापवान्‌। 
लड्ज्यित्वा तु तं देशं सागरं पवनात्मज:॥ १० 
त्रिकूटशिखरे रम्ये वृक्षाग्रे निपषात ह। 
तस्मिन्‌ स पर्वतश्रेष्ठे दिन॑ नीत्वा दिनक्षये॥ १९ 
संध्यामुपास्य हनुमान्‌ रात्रौ लड्ढ्ां शनैर्निशि। 
लड्ज्ाभिधां विनिर्जित्य देवतां प्रविवेश ह॥ १२ 
लड्ढामनेकरलाढ्यां. बह्लाश्चर्यसमन्विताम्‌ । 
राक्षसेषु प्रसुपेब्‌ नीतिमान्‌ पवनात्मज:॥ १३ 
रावणस्य ततो वेश्म प्रविवेशाथ ऋद्द्धिमत्‌। 
शयानं रावणं दृष्ठा तलपे महति वानर:॥ १४ 
नासापुटैर्घोरकारैर्विशद्धिर्वायुमोचकै: । 
तथेव दश्भिर्वक्त्रैर्दष्टोपेतेस्तु संयुतम्‌॥ १५ 
स्त्रीसहस्थेस्तु दृष्ठा त॑ नानाभरणभूषितम्‌। 
तस्मिन्‌ सीतामदृष्ठा तु रावणस्य गृहे शुभे॥ १६ 
तथा शयानं स्वगृहे राक्षसानां च नायकम्‌। 
दुःखितो वायुपुत्रस्तु सम्पातेर्बचनं स्मरन्‌॥ १७ 
अशोकवनिकां प्राप्तो नानापुष्पसमन्विताम्‌। 
जुष्टां मलयजातेन चन्दनेन सुगन्धिना॥ १८ 
प्रविश्य शिंशपावृक्षमाश्रितां जनकात्मजाम्‌। 
रामपत्नीं समद्राक्षीद्‌ राक्षसीभि: सुरक्षिताम्‌॥ १९ 
अशोकवृक्षमारुह्य पुष्पितं मधुपल्‍्लवम्‌। 
आसांचक्रे हरिस्तत्र सेयं सीतेति संस्मरन्‌॥ २० 
सीतां निरीक्ष्य वृक्षाग्रे यावदास्तेडनिलात्मज: । 
स्त्रीभिः परिवृतस्तत्र रावणस्तावदागत: ॥ २१९ 
आगत्य सीतां प्राहाथ प्रिये मां भज कामुकम्‌। 
भूषिता भव वैदेहि त्यज रामगतं मनः॥ २२ 
इत्येब॑ भाषमाणं तमन्तर्धाय तृणं ततः। 
प्राह वाक्य शने: सीता कम्पमानाथ रावणम्‌॥ २३ 
गच्छ रावण दुष्ट त्व॑ं परदारपरायण। 


अचिराद्रामबाणास्ते पिबन्तु रुधिरें रणे॥ २४ 


श्रीनरसिंहपुराण 


[ अध्याय ५१ 


मार्गमें सिंहिका नामकी राक्षसी थी । उसने जलमें मुँह फैला 
रखा था। महाकपि हनुमानजी उसके मुँहमें जा पड़े । मुँहमें 
पड़ते ही वे बेगपूर्वक उसके भीतर घुसकर पुनः बाहर 
निकल आये। इस प्रकार सिंहिकाके मुखसे निकलकर 
प्रतापी पवनकुमार उस समुद्र-प्रदेशको लाँघते हुए त्रिकूट 
पर्वतके सुरम्य शिखरपर एक महान्‌ वृक्षके ऊपर जा उतरे। 
उसी उत्तम पर्वतपरदिन बिताकर हनुमानूजीने वहीं सायंकालकी 
संध्योपासना की। फिर रातमें धीरे-धीरे वे लट्ढाकी ओर 
चले। मार्गमें मिली हुई “लड्ढा' नामकी नगर-देवताको 
जीतकर उन्होंने नाना रत्नोंसे सम्पन्न और अनेक प्रकारके 
आश्चर्योंसे युक्त लड्ढपुरीमें प्रवेश किया॥ ७--१२५२॥ 
तदनन्तर जब सब राक्षस गहरी नींदमें सो गये, तब 
नीतिज्ञ हनुमानूजीने रावणके समृद्धिशाली भवनमें प्रवेश 
किया। वहाँ रावण एक बहुत बड़े पलंगपर सो रहा था। 
हनुमानजीने देखा--साँस छोड़नेवाले बीस भयंकर नासिका- 
छिद्रोंसे युक्त उसके दसों मुखोंमें बड़ी भयानक दाढ़ें थीं। 
नाना प्रकारके आभूषणोंसे विभूषित रावण हजारों स्त्रियोंके 
साथ वहाँ सोया था। किंतु रावणके उस सुन्दर भवनमें 
सीताजी कहीं नहीं दिखायी दीं। वह राक्षसराज अपने 
घरके भीतर गाढ़ निद्रामें सो रहा था। सीताजीका दर्शन 
न होनेसे वायुनन्दन हनुमानूजी बहुत दुःखी हुए। फिर 
सम्पातिके कथनको याद करके वे अशोकवाठिकामें 
आये, जो विविध प्रकारके पुष्पोंसे सुशोभित और अत्यन्त 
सुगन्धित मलयज-चन्दनसे व्याप्त थी॥ १३--१८॥ 
वाटिकामें प्रवेश करके हनुमानूजीने अशोकवृक्षके 
नीचे बैठी हुई जनकनन्दिनी श्रीरामपत्नी सीताको देखा, 
जो राक्षसियोंसे सुरक्षित थीं। वह अशोकवृक्ष सुन्दर 
मृदुल पल्‍लवोंसे विलसित और पुष्पोंसे सुशोभित था। 
कपिवर हनुमानजी उस वृक्षपर चढ़ गये और “ये ही 
सीता हैं '--यह सोचते हुए वहीं बैठ गये। सीताजीका 
दर्शन करके वे पवनकुमार ज्यों ही वृक्षेके शिखरपर 
बैठे, त्यों ही रावण बहुत-सी स्त्रियोंसे घिरा हुआ वहाँ 
आया। आकर उसने सीतासे कहा-- प्रिये ! मैं कामपीड़ित 
हूँ, मुझे स्वीकार करो। वैदेहि ! अब श्रृद्रार धारण करो 
और श्रीरामकी ओरसे मन हटा लो।” इस प्रकार कहते 
हुए रावणसे भयवश काँपती हुई सीताजी बीचमें तिनकेकी 
ओट रखकर धीरे-धीरे बोलीं--' परस्त्रीसेवी दुष्ट रावण! 
तू चला जा। मैं शाप देती हँ--भगवान्‌ श्रीरामके बाण 
शीघ्र ही रणभूमिमें तुम्हारा रक्त पीयें!॥ १९--२४॥ 

अध्याय ५१ ] 


तथेत्युक्तो भर्तिसितश्च राक्षसीराह राक्षस: । 
द्विमासाभ्यन्तरे चैनां वशीकुरुत मानुषीम्‌॥ २५ 
यदि नेच्छति मां सीता ततः खादत मानुषीम्‌। 
इत्युक्त्वा गतवान्‌ दुष्टो रावण: स्वं निकेतनम्‌॥ २६ 
ततो भयेन तां प्राहू राक्षस्यो जनकात्मजाम्‌। 
रावणं भज कल्याणि सधनं सुखिनी भव॥ २७ 


इत्युक्ता प्राह ता: सीता राघवोडलघुविक्रम: । 
निहत्य रावणं युद्धे सगणं मां नयिष्यति॥ २८ 


नाहमन्यस्य भार्या स्यामृते राम॑ रघूत्तमम्‌। 
स ह्यागत्य दशग्रीवं हत्वा मां पालयिष्यति॥ २९ 
इत्याकर्ण्य वचस्तस्या राक्षस्यो ददृशुर्भयम्‌। 
हन्यतां हन्यतामेषा भक्ष्यतां भक्ष्यतामियम्‌॥ ३० 
ततस्तास्त्रिजटा प्राह स्वप्रे दृष्टमनिन्दिता। 
श्रुणुध्व॑ दुष्टराक्षस्यो रावणस्य विनाशन:॥ ३१ 
रक्षोभि: सह सर्वेस्तु रावणस्य मृतिप्रद:। 
लक्ष्मणेन सह क्षात्रा रामस्य विजयप्रद: ॥ ३२ 
स्वप्न: शुभो मया दृष्ट:ः सीतायाश्व पतिप्रदः । 
त्रिजटावाक्यमाकर्णय्य सीतापार्श्व विसृज्य ता: ॥ ३३ 
राक्षस्यस्ता ययु: सर्वा: सीतामाहाझनीसुत: । 
कीर्तयन्‌ रामवृत्तान्तं सकल॑ पवनात्मज:॥ ३४ 
तस्यां विश्वासमानीय दत्त्वा रामाडुलीयकम्‌। 
सम्भाष्य लक्षणं सर्व रामलक्ष्मणयोस्तत: ॥ ३५ 
महत्या सेनया युक्तः सुग्रीव:ः कपिनायक:। 
तेन सार्धमिहागत्य रामस्तव पति: प्रभु:॥ ३६ 
लक्ष्मणश्च महावीरो देवरस्ते शुभानने। 
रावणं सगणं हत्वा त्वामितो55दाय गच्छति॥ ३७ 
इत्युक्ते सा तु विश्वस्ता वायुपुत्रमथाब्रवीत्‌। 
कथमत्रागतो वीर त्वमुत्तीर्य महोदधिम्‌॥ ३८ 


इत्याकर्ण्य बचस्तस्या: पुनस्तामाह वानरः। 
गोष्पदवन्मयोत्तीर्ण: समुद्रोड्यं वरानने॥ ३९ 


हनुमानूजीका समुद्र पार करके लझ्ज्ामें जाना, सीतासे भेंट और लड्जाका दहन 


२२१ 


सीताजीका यह उत्तर और फटकार पाकर राक्षसराज 
रावणने राक्षसियोंसे कहा--' तुम लोग इस मानव-कन्याको 
दो महीनेके भीतर समझाकर मेरे वशीभूत कर दो। यदि 
इतने दिनोंतक इसका मन मेरी ओर न झुके तो इस 
मानुषीको तुम खा डालना।” यों कहकर दुष्ट रावण 
अपने महलमें चला गया। तब रावणके डरसे डरी हुई 
राक्षसियोंने जनकनन्दिनी सीतासे कहा--'कल्याणि! रावण 
बहुत धनी है, इसे स्वीकार कर लो और सुखसे रहो।' 
राक्षसियोंके यों कहनेपर सीताने उनसे कहा--' महापराक्रमी 
भगवान्‌ श्रीराम युद्धमें रावणको उसके सेवकगणोंसहित 
मारकर मुझे ले जायँगे। में रघुकुलश्रेष्ठ श्रीरामचन्द्रजीके 
सिवा दूसरेकी भार्या नहीं हो सकती। वे ही आकर 
रावणको मारकर मेरी रक्षा करेंगे"॥ २५--२९॥ 

सीताकी यह बात सुनकर राक्षसियोंने उन्हें भय 
दिखाते हुए कहा--' अरी ! इसे मार डालो, मार डालो; 
खा जाओ, खा जाओ ।! उन राक्षसियोंमें एकका नाम 
त्रिजटा था। वह उत्तम विचार रखनेवाली--साध्वी स्त्री 
थी। उसने उन सभी राक्षसियोंको स्वप्रमें देखी हुई बात 
बतायी। वह बोली--' अरी दुष्टा राक्षसियो! सुनो; मैंने 
एक शुभ स्वप्न देखा है, जो रावणके लिये विनाशकारी 
है, समस्त राक्षसोंके साथ रावणको मौतके मुँहमें डालनेवाला 
है, भ्राता लक्ष्मणके साथ श्रीरामचन्द्रजीकी विजयका 
सूचक है और सीताको पतिसे मिलानेवाला है ।' त्रिजटाकी 
बात सुनकर वे सभी राक्षसियाँ सीताके पाससे हटकर 
दूर चली गयीं। तब अज्जनीनन्दन हनुमानूजीने अपनेको 
सीताके सामने प्रकट किया और 'श्रीराम-नाम' का 
कीर्तन करते हुए उन्होंने श्रीरामचन्द्रजीके सम्पूर्ण वृत्तान्तका 
उनके समक्ष वर्णन किया। इस प्रकार सीताके मनमें 
विश्वास उत्पन्न करके उन्हें श्रीरामचन्द्रजीकी अँगूठी दी। 
फिर उनसे श्रीराम और लक्ष्मणके शरीरके लक्षण बताये 
और कहा--'सुमुखि ! वानरोंके राजा सुग्रीव बहुत बड़ी 
सेनाके स्वामी हैं। उन्हींके साथ आपके पतिदेव भगवान्‌ 
श्रीरामचन्द्रजी तथा आपके देवर महावीर लक्ष्मणजी यहाँ 
पधारेंगे और रावणको सेनासहित मारकर आपको यहाँसे 
ले जायँगे'॥ ३०--३७॥ 

हनुमानूजीके यह कहनेपर सीताजीका उनपर विश्वास 
हो गया। वे बोलीं--“वीर! तुम किस तरह महासागरको 
पार करके यहाँ चले आये ?” उनका यह वचन सुनकर 
हनुमानूजीने पुन: उनसे कहा--' वरानने ! मैं इस समुद्रको 
उसी प्रकार लाँघ गया, जैसे कोई गौके खुरसे बने हुए 

[ अध्याय ५१ 


जपतो रामरामेति सागरो गोष्पदायते। 
दुःखमग्नासि वैदेहि स्थिरा भव शुभानने॥ ४० 


क्षिप्रं पश्यसि राम॑ त्वं सत्यमेतद्ब्रवीमि ते। 
इत्याश्वास्य सतीं सीतां दु:खितां जनकात्मजाम्‌॥ ४१९ 


ततश्वूडामणिं प्राप्य श्रुत्वा काकपराभवम्‌। 
नत्वा तां प्रस्थितो वीरो गन्तुं कृतमति: कपि: ॥ ४२ 


ततो विमृश्य तद्धडक्‍्त्वा क्रीडावनमशेषत:। 
तोरणस्थो ननादोच्चै रामो जयति वीर्यवान्‌॥ ४३ 


अनेकान्‌ राक्षसान्‌ हत्वा सेना: सेनापतींश्व सः । 
तदा त्वक्षकुमारं तु हत्वा रावणसैनिकम्‌॥ ४४ 


साश्व॑ ससारथिं हत्वा इन्द्रजित्तं गृहीतवान्‌। 
रावणस्य पुर: स्थित्वा राम॑ संकीर्त्य लक्ष्मणम्‌॥ ४५ 


सुग्रीव॑ च महावीर्य॑ दग्ध्वा लब्ढभरमशेषत:। 
निर्भत्स्य रावणं दुष्टे पुनः सम्भाष्य जानकीम्‌॥ ४६ 


भूयः सागरमुत्तीर्य ज्ञातीनासाद्य वीर्यवान्‌। 
सीतादर्शनमावेद्य हनूमांश्रेव पूजित: ॥ ४७ 


वानरैः सार्धमागत्य हनुमान्मधुवनं महत्‌। 
निहत्य रक्षपालांस्तु पाययित्वा च तन्मधु॥ ४८ 


सर्वे दधिमुखं पात्य हर्षितों हरिभिः: सह। 
खमुत्पत्य च सम्प्राप्प रामलक्ष्मणपादयो: ॥ ४९ 


नत्वा तु हनुमांस्तत्र सुग्रीव॑ च विशेषतः। 
आदितः सर्वमावेद्य समुद्रतरणादिकम्‌॥ ५० 


कथयामास रामाय सीता दृष्टा मयेति वै। 


अशोकवनिकामध्ये सीता देवी सुदुःखिता॥ ५१ 


गड्डेको लाँघध जाय। जो “राम-राम” का जप करता 
है, उसके लिये समुद्र गौके खुरके चिह्के समान हो 
जाता है। शुभानने वैदेहि! आप दु:खमग्रा दिखायी देती 
हैं, अब धेर्य धारण कीजिये। मैं आपसे सत्य-सत्य कह 
रहा हूँ, आप बहुत शीघ्र श्रीरामचन्द्रजीका दर्शन करेंगी।' 
इस प्रकार दु:खमें डूबी हुई पतिब्रता जनकनन्दिनी 
सीताको आश्वासन दे, उनसे पहचानके लिये चूड़ामणि 
पाकर और अश्रीरामके प्रभावसे काकरूपी जयन्तके 
पराभवकी कथा सुनकर, वहाँसे चल देनेका विचार 
करके हनुमानूजीने सीताको नमस्कार करनेके पश्चात्‌ 
प्रस्थान किया॥ ३८--४२॥ 

तत्पश्चात्‌ कुछ सोचकर पराक्रमी हनुमानूजीने रावणके 
उस सम्पूर्ण क्रीॉडावन (अशोकवाटिका) -को नष्ट-भ्रष्ट कर 
डाला और बनके द्वारपर स्थित हो, उच्चस्वरसे सिंहनाद 
करते हुए बोले--' भगवान्‌ श्रीरामचन्द्रजीकी जय हो !' फिर 
तो युद्धके लिये सामने आये हुए अनेक राक्षसोंको मारकर 
सेना और सेनापतियोंका संहार किया। इसके बाद रावणके 
सेनापति अक्षकुमारको अश्व तथा सारथिसहित यमलोक 
पहुँचा दिया। इसपर रावणपुत्र इन्द्रजितने वरके प्रभावसे उन्हें 
बंदी बना लिया। इसके बाद वे रावणके सम्मुख उपस्थित 
किये गये। वहाँसे छूटकर उन्होंने श्रीराम, लक्ष्मण और 
महाबली सुग्रीवके यशका कीर्तन करते हुए सम्पूर्ण लड्ढपुरीको 
जलाकर भस्म कर दिया। तदनन्तर दुष्टत्मा रावणको डॉट 
बताकर पुनः सीताजीसे वार्तालाप किया। फिर पराक्रमी 
हनूमानूजी समुद्रके इस पार आकर अपने वानर बन्धुओंसे 
मिले और सीताजीके दर्शनका समाचार सुनाकर सबसे 
सम्मानित हुए॥ ४३--४७॥ 

तत्पश्चात्‌ हनुमानजी सभी वानरोंके साथ मधुवनमें आये। 
उसके रखवालोंको मारकर उन्होंने वहाँ सब साथियोंको 
मधु-पान कराया और स्वयं भी पीया। इस कार्यमें बाधा 
देनेवाले दधिमुख नामके वानरको सबने धरतीपर दे मारा। 
इसके बाद हनुमानजी सब वानरोंके साथ आनन्दित हो, 
आकाशमें उछलते हुए श्रीराम और लक्ष्मणके निकट जा 
पहुँचे। वहाँ उन दोनोंके चरणोंमें प्रणाम कर, विशेषतः 
सुग्रीवको मस्तक झुकाकर उन्होंने समुद्र लाँघनेसे लेकर 
सारा समाचार आद्योपान्त सुनाया और यह भी कहा कि 
“मैंने अशोक-वाटिकाके भीतर सीतादेवीका दर्शन किया। 

अध्याय ५१ ] 


राक्षसीभि: परिवृता त्वां स्मरन्ती च सर्वदा। 
अश्रुपूर्णमुखी दीना तव पत्नी वरानना॥ ५२ 


शीलवृत्तसमायुक्ता तत्रापि जनकात्मजा। 
सर्वत्रान्वेषमाणेन मया दृष्टा पतिब्रता॥ ५३ 


मया सम्भाषिता सीता विश्वस्ता रघुनन्दन। 
अलड्डजारश्न सुमणिस्तया ते प्रेषित: प्रभो॥ ५४ 


इत्युक्त्वा दत्तवांस्तस्मै चूडामणिमनुत्तमम्‌। 
इद च वचन तुभ्यं पत्या सम्प्रेषितं श्रुणु॥ ५५ 


चित्रकूटे मदड्ढले तु सुप्ते त्वयि महात्रत। 
वायसाभिभवं राजंस्तत्किल स्मर्तुमहसि॥ ५६ 


अल्पापराधे राजेन्द्र त्ववा बलिभुजि प्रभो। 
यत्कृतं तन्न कर्तु च शकयं देवासुरैरपि॥ ५७ 


ब्रह्मास्त्रं तु तदोत्सृष्ट रावणं कि न जेष्यसि। 
इत्येवमादि बहुशः प्रोक्त्वा सीता रुरोद ह। 
एवं तु दुःखिता सीता तां मोक्तुं यत्नमाचर॥ ५८ 


इत्येवमुक्ते 
सीतावचस्तच्छुभभूषणं 


पवनात्मजेन 
च। 
श्रुत्वा च दृष्ठा च रुरोद रामः 


हनुमानूजीका समुद्र पार करके लड्ज्ामें जाना, सीतासे भेंट और लड्जाका दहन 


श्र्३े 


उन्हें राक्षसियाँ घेरे हुए थीं और वे बहुत दुःखी होकर 
निरन्तर आपका ही स्मरण कर रही थीं। उनके मुखपर 
आँसुओंकी धारा बह रही थी और वे बड़ी दीन अवस्थामें 
थीं। रघुनन्दन ! आपकी धर्मपत्नी सुमुखी सीता वहाँ भी 
शील और सदाचारसे सम्पन्न हैं। मैंने सब जगह ढूँढ़ते 
हुए पतित्रता जानकीको अशोकवनमें पाया, उनसे वार्तालाप 
किया और उन्होंने भी मेरा विश्वास किया। प्रभो। उन्होंने 
आपको देनेके लिये अपना श्रेष्ठ मणिमय अलड्डगर भेजा 
है! ॥ ४८--५४ ॥ 

यह कहकर हनुमानूजीने भगवान्‌ श्रीरामको वह 
उत्तम चूड़ामणि दे दी और कहा--'प्रभो! आपकी 
धर्मपत्नी श्रीसीताजीने यह संदेश भी कहला भेजा है, 
सुनिये--'महान्‌ ब्रतका पालन करनेवाले महाराज ! चित्रकूट 
पर्वतपर जब आप मेरी गोदमें [सिर रखकर] सो गये 
थे, उस समय काकवेषधारी जयन्तका जो आपने मान- 
मर्दन किया था, उसे स्मरण करें। राजेन्द्र! प्रभो! उस 
कौएके थोड़े-से ही अपराधपर उसे दण्ड देनेके लिये 
आपने जो अद्भुत कर्म किया था, उसे देवता और असुर 
भी नहीं कर सकते। उस समय तो आपने त्रह्मास्त्रका 
प्रयोग किया था? क्‍या इस समय इस रावणको पराजित 
नहीं करेंगे ?' इस प्रकार बहुत-सी बातें कहकर सीताजी 
रोने लगी थीं। यह है दुःखिनी सीताका वृत्तान्त! आप 
उन्हें उस दुःखसे मुक्त करनेका प्रयत्न कीजिये।” पवनकुमार 
हनुमानूजीके इस प्रकार कहनेपर सीताजीका वह संदेश 
सुन और उनके उस सुन्दर आभूषणको देख, भगवान्‌ 
श्रीराम उन कपिवर हनुमानूजीको गलेसे लगाकर रोने 


कपिं समालिड्ड शनेः: प्रतस्थे॥ ५९ | लगे और धीरे-धीरे वहाँसे प्रस्थित हुए॥ ५५-५९ ॥ 


इति श्रीनरसिंहपुराणे रामप्रादृ्भावे एकपञ्माशत्तमो5 ध्याय: ॥ ५१ ॥ 
इस प्रकार श्रीनरसिंहपुराणमें 'श्रीरामावतारकी कथाविषयक  इक्यावनवाँ अध्याय पूरा हुआ॥ ५१ ॥ 


॥॥ 7290॥6 00गावा।, 09264 0५ 5५998५8 97099 ?6७॥॥ 


२२४ 


श्रीनरसिंहपुराण 


[ अध्याय ५२ 


बावनवाँ अध्याय 


श्रीराम आदिका समुद्रतटटपर जाना; विभीषणकी शरणागति और उन्हें लड्ढाके राज्यकी प्राप्ति; समुद्रका 
श्रीरामको मार्ग देना; पुलद्दवारा समुद्र पार करके वानरसेनासहित श्रीरामका सुवेल पर्वतपर पड़ाव 
डालना; अड्भदका प्रभाव; लक्ष्मणकी प्रेरणासे श्रीरामका अड्भरदकी प्रशंसा करना; अड्भदके 
वीरोचित उद्बार और दौत्यकर्म; वानर वीरोंद्वारा राक्षस्रोंका संहार; रावणका श्रीरामके द्वारा 
युद्धमें पराजित होना, कुम्भकर्णका वध; अतिकाय आदि राक्षस वीरोंका मारा जाना; 
मेघनादका पराक्रम और वध; रावणकी शक्तिसे मूर्च्छित लक्ष्मणका हनुमान्‌जीके 
द्वारा पुनर्जीवन; राम-रावण-युद्ध; रावण-वध; देवताओंद्वारा श्रीरामकी स्तुति; 
सीताके साथ अयोध्यामें आनेपर श्रीरामका राज्याभिषेक और 
अन्तमें पुरवासियोंसहित उनका परमधामगमन 


मार्कण्डेय उवाच 


इति श्रुत्वा प्रियावार्ता वायुपुत्रेण कीर्तिताम्‌। 
रामो गत्वा समुद्रान्तं वानरे: सह विस्तृतै:॥ ९ 
सागरस्य तटे रम्ये तालीवनविराजिते। 
सुग्रीवो जाम्बवांश्राथ वानरैरतिहर्षितै:॥ २ 
संख्यातीतैर्वृत: श्रीमान्‌ नक्षत्रेरिव चन्द्रमा:। 
अनुजेन च धीरेण वीक्ष्य तस्थौ सरित्पतिम्‌॥ ३ 
रावणेनाथ लड्ज्ायां स सूक्तो भर्तिसितोडनुज: । 
विभीषणो महाबुद्ध्धिः शास्त्रज्ञेरमन्त्रभि: सह॥ ४ 
नरसिंहे महादेवे श्रीधरे भक्तवत्सले। 
एवं रामेउचलां भक्तिमागत्य विनयात्तदा॥ ५ 
कृताझलिरुवाचेद॑ _राममक्लिष्टकारिणम्‌ | 
राम राम महाबाहो देवदेव जनार्दन॥ ६ 
विभीषणोऊस्मि मां रक्ष अहं ते शरणं गतः। 


इत्युक्त्वा निपपाताथ प्राज्लली रामपादयो:॥ ७ 


विदितार्थो5थ रामस्तु तमुत्थाप्पय महामतिम्‌। 
समुद्रतोयैस्त॑ वीरमभिषिच्य विभीषणम्‌॥ ८ 
लड्डाराज्यं तवैवेति प्रोक्त: सम्भाष्य तस्थिवान्‌। 
ततो विभीषणेनोक्त त्वं विष्णुर्भुवनेश्वर:॥ ९ 
अब्धिर्ददातु मार्ग ते देव तं याचयामहे। 


मार्कण्डेयजी बोले--वायुनन्दन हनुमानूजीके द्वारा 
कथित प्रिया जानकीका तृत्तान्त सुन लेनेके पश्चात्‌ 
श्रीरामचन्द्रजी विशाल वानरसेनाके साथ समुद्रके निकट 
गये। साथ ही सुग्रीव और जाम्बवान्‌ भी तालवनसे 
सुशोभित सागरके सुरम्य तटपर जा पहुँचे। अत्यन्त हर्ष 
और उत्साहसे पूर्ण उन असंख्य वानरोंसे घिरे हुए श्रीमान्‌ 
भगवान्‌ राम नक्षत्रोंसे घिरे हुए चन्द्रमाकी भाँति शोभा पा 
रहे थे। अपने धीर-बीर अनुज लक्ष्मणजीके साथ समुद्रकी 
विशालताका अवलोकन करते हुए वे उसके तटपर ठहर 
गये। इधर लझ्ढ्में रावणने [राक्षसकुलके हितके लिये] 
अच्छी बात कहनेपर भी अपने छोटे भाई महाबुद्धिमान्‌ 
विभीषणको बहुत फटकारा। तब वे अपने शास्त्रज्ञ मन्त्रियोंके 
साथ महान्‌ देवता भक्तवत्सल लक्ष्मीपतिके अवतार नरश्रेष्ठ 
श्रीरममें अविचल भक्ति रखते हुए उनके निकट आये 
और अनायास ही महान्‌ कर्म करनेवाले उन भगवान्‌ 


श्रीरामसे हाथ जोड़ विनयपूर्वक यों बोले--'महाबाहो 


श्रीराम ! देवदेव जनार्दन ! मैं [रावणका भाई] विभीषण हूँ, 


आपकी शरणमें आया हूँ; मेरी रक्षा कीजिये'--यों कहकर ' 
हाथ जोड़े हुए वे श्रीरामचन्द्रजीके चरणोंमें गिर पड़े। - 
उनका अभिप्राय जानकर भगवान्‌ श्रीरामने उन महाबुद्धिमान्‌ 
वीर विभीषणको उठाया और समुद्रके जलसे उनका . 


राज्याभिषेक करके कहा--' अब लझ्ढ्गका राज्य तुम्हारा ही 
होगा।' श्रीरामके यों कहनेपर विभीषण उनके साथ बातचीत 
करके वहीं खड़े रहे॥ १--८१/,॥ 

तब विभीषणने कहा--' प्रभो। आप जगत्पति भगवान्‌ 
विष्णु हैं। देव! ऐसी चेष्टा करें कि समुद्र ही आपको 
जानेका मार्ग दे दे। हम सब लोग उससे प्रार्थना करें। 


इत्युक्तो बानरे: सार्थ शिश्ये तत्र स राघव:॥ १० | उनके यों कहनेपर श्रीरामचन्द्रजी वानरोंके साथ समुद्रके 


॥ ?200॥0 007धा7. एॉ9260 0५ 54४38५3 5#9/08 ?6७॥ 


अध्याय ५२ ] 


सुप्ते रामे गतं तत्र त्रिरात्रममितद्युतौ। 
ततः क्रुद्धो जगन्नाथो रामो राजीवलोचन: ॥ ११ 


संशोषणमपां कर्तुमस्त्रमाग्रेयमाददे । 
तदोत्थाय वच: प्राह लक्ष्मणश्च रुषान्वितम्‌॥ १२ 


क्रोधस्ते लयकर्ता हि एनं जहि महामते। 
भूतानां रक्षणार्थाय अवतारस्त्वया कृत:॥ १३ 


क्षन्तव्यं देवदेवेश इत्युक्त्वा धृतवान्‌ शरम्‌। 
ततो सात्रित्रये याते क्रुद्धं राममवेक्ष्य सः॥ १४ 


आग्मेयास्त्राच्च संत्रस्त: सागरो5भयेत्य मूर्तिमान्‌। 
आह राम॑ महादेवं रक्ष मामपकारिणम्‌॥ १५ 


मार्गों दत्तो मया तेउद्य कुशलः सेतुकर्मणि। 
नलश्व कथितो वीरस्तेन कारय राघव॥ १६ 


यावदिष्ट॑ तु ॒विस्तीर्ण सेतुबन्धनमुत्तमम्‌ । 
ततो नलमुखेैरन्यैर्वानरिरमितौजसै: ॥ १७ 


बन्धयित्वा महासेतुं तेन गत्वा स राघव:। 
सुवेलाख्यं गिरिं प्राप्त: स्थितोडसौ वानरैर्वृत:ः ॥ १८ 


हर्म्यस्थलस्थितं दुष्ट रावणं वीक्ष्य चाड्रद:। 
रामादेशादथोत्प्लुत्व. दूतकर्मसु तत्पर:॥ १९ 


प्रादात्पादप्रहार॑ तु रोषाद्रावणमूर्धनि। 
विस्मितं ते: सुरगणैर्वाश्चित: सोउतिवीर्यवान्‌॥ २० 


साधयित्वा प्रतिज्ञां तां सुबेलं पुनरागतः। 
ततो वानरसेनाभि: संख्यातीताभिरच्युत:॥ २१ 


रुरोध रावणपुरी लड्ढां तत्र प्रतापवान्‌। 
राम: समनन्‍तादालोक्य प्राह लक्ष्मणमन्तिके ॥ २२ 


तीर्णोडर्णव: कवलितेव कपीश्वरस्य 
सेनाभटेझटिति राक्षसराजधानीम्‌। 

यत्पौरुषोचितमिहाड्/ुरितं मया तद्‌ 
दैवस्य वश्यमपरं धनुषो5थ वास्य॥ २३ 


श्रीराम आदिका समुद्रतट॒टपर जाना; विभीषणकी शरणागति और राज्याभिषेक 


२२५ 


तटपर धरना देते हुए लेट गये। अपार कान्तिमान्‌ भगवान्‌ 
श्रीरामको वहाँ लेटे-लेटे तीन रातें बीत गयीं; तब कमलनयन 
जगदीश्वर श्रीरामचन्द्रजीको बड़ा ही क्रोध हुआ और 
उन्होंने समुद्रके जलको सुखा डालनेके लिये हाथमें 
अग्निबाण धारण किया। यह देख लक्ष्मणजी तत्काल उठे 
और क्रुद्ध हुए भगवान्‌ रामसे यों बोले-- ॥ ९--१२॥ 

“महामते! आपका क्रोध तो समस्त ब्रह्माण्डका 
प्रलय करनेवाला है, इस समय इस कोपको दबा दें; 
क्योंकि आपने प्राणियोंकी रक्षाके लिये अवतार धारण 
किया है। देवदेव! आप क्षमा करें',--यों कहकर 
उन्होंने श्रीरामके उस बाणको पकड़ लिया। इधर तीन 
रात बीत जानेपर श्रीरामचन्द्रजीको कुपित देख, उनके 
अग्रिबाणसे भयभीत हो, समुद्र मनुष्यरूप धारणकर 
उनके निकट आया और महान्‌ देवता भगवान्‌ श्रीरामसे 
बोला--' भगवन्‌! मुझ अपराधीकी रक्षा कीजिये। रघुनन्दन ! 
अब मैंने आपको जानेका मार्ग दे दिया। आपकी सेनामें 
वीरवर नल पुल बनानेमें निपुण कहे गये हैं। उनके द्वारा 
आपको जितना बड़ा अभीष्ट हो, उतने ही बड़े उत्तम 
पुलका निर्माण करा लीजिये!॥ १३--१६४, ॥ 

तब भगवान्‌ रामने नल आदि अन्य अमित-तेजस्वी 
वानरोंद्वारा बहुत बड़ा पुल बनवाया और उसीके द्वारा 
समुद्रके पार जा, सुवेल नामक पर्वतपर पहुँचकर वहीं 
वानरोंके साथ डेरा डाल दिया। वहाँसे अड़दने देखा-- 
'दुष्ट रावण महलकी अट्टालिकापर बैठा हुआ है।' उसे 
देखते ही वे भगवान्‌ श्रीरामकी आज्ञा ले, दूत-कार्यमें 
संलग्न हो, उछलकर रावणके पास जा पहुँचे। जाते ही 
उन्होंने रोषपूर्वक रावणके मस्तकपर लात मारी। उस 
समय देवताओंने महान्‌ पराक्रमी अड्भदजीकी ओर बड़े 
विस्मयके साथ देखा। इस प्रकार अपनी प्रतिज्ञा पूरी 
करके वे पुन: सुवेल पर्वतपर चले आये। तदनन्तर प्रतापी 
भगवान्‌ श्रीरामने असंख्य वानर-सेनाओंके द्वारा रावणकी 
पुरी लट्ढाको चारों ओरसे घेर लिया॥ १७--२१५२॥ 

तब श्रीरामने चारों ओर देख लक्ष्मणको पास बुलाकर 
कहा--' भाई ! हम लोगोंने समुद्र तो पार कर लिया तथा 
कपिराज सुग्रीवके सैनिकोंने राक्षसोंकी राजधानी लड्ढाको 
आनन-फाननमें अपना ग्रास-सा बना लिया है। पुरुषार्थसे 
जो कुछ सिद्ध होनेके योग्य था, उसका अड्'ुर तो हमने 
उत्पन्न कर दिया; अब आगे जो कुछ होना है, वह भाग्य 
अथवा इस धनुषके अधीन है”॥ २२-२३॥ 


॥॥ 200॥6 0079. 09260 0५ 5५99५8 9#/094 ?6७॥॥ 

र२रद 


लक्ष्मण: प्राह--कातरजनमनो5वलम्बिना किं 
दैवेन। 
यावलल्‍ललाटशिखरं श्रुकुटिर्न याति 

यावन्न कार्मुकशिखामधिरोहति ज्या। 

तावन्निशाचरपते: पटिमानमेतु 

त्रैलोेक्यमूलविभुजेषु भुजेषु दर्प:॥ २४ 
तदा लक्ष्मण: रामस्य कर्ण लगित्वा 
पितृवधवैरस्मरणे अथ तद्धक्तिवीर्यपरीक्षणाय 
लक्षणविज्ञानायादिश्यतामड़दाय दूत्यम्‌। राम: साधु 
इति भणित्वा अडद्भदं सबहुमानमवलोक्य 
आदिशति॥ २५॥  अड्भद! पिता ते 
यद्वाली बलिनि दशकण्ठे कलितवान्नशक्तास्तद्वक्तुं 
वयमपि मुदा तेन 
स एव त्वं व्यावर्तयसि तनुजत्वेन पितृतां 


ततः किं वक्तव्यं तिलकयति सृष्टार्थपदवीम्‌॥ २६ 


पुलक: । 


अड्भदो मौलिमण्डलमिलत्करयुगलेन प्रणम्य 
यदाज्ञापयति देव: । अवधार्यताम्‌॥ २७॥ 
किं प्राकारविहारतोरणवतीं लड्ढामिहैवानये 
किं वा सैन्यमहं द्वुतं रघुपते तत्रैव सम्पादये। 
अत्यल्पं कुलपर्वतैरविरलैर्बध्नामि वा सागरं 
देवादेशय कि करोमि सकल ॑ दोईण्डसाध्यं मम ॥ २८ 
श्रीरामस्तद्वचनमात्रेणेव तद्धक्ति सामर्थ्य॑ 
चावेक्ष्य वबदति॥ २९॥ 


अज्ञानादथवाधिपत्यरभसा वास्मत्परोक्षे हता 
सीतेयं प्रविमुच्यतामिति वचो गत्वा दशास्यं बद। 
नो चेल्लक्ष्मणमुक्तमार्गणगणच्छेदोच्छलच्छोणित- 
च्छत्रच्छन्नदिगन्तमन्तकपुरी पुत्रै्वृती यास्यसि॥ ३० 

श्रीनरसिंहपुराण 


[ अध्याय ५२ 


लक्ष्मण बोले---' भाई! कातर पुरुषोंके हृदयको 
अवलम्बन देनेवाले भाग्य या दैवसे कया होनेवाला है? 
जबतक हमारी भ्रुकुटि रोषसे तनकर ललाटके ऊपरतक 
नहीं जाती और जबतक प्रत्यज्ञा धनुषके अग्रभागपर 
नहीं चढ़ती, तभीतक निशाचरराज रावणका दर्प त्रिभुवनका 
मूलोच्छेदन करनेवाली उसकी भुजाओंके भरोसे बढ़ता 
रहे '॥ २४ ॥ 

ऐसा विचार प्रकट करके लक्ष्मणने उसी समय 
भगवान्‌ श्रीरामके कानमें मुँह लगाकर कहा--' अब इस 
समय इस बातको परीक्षा तथा जानकारीके लिये कि 
यह अज्गभद अपने पिता वालीके वैरजनित वधका स्मरण 
करके भी आपमें कितनी भक्ति रखता है, इसमें कितना 
पराक्रम है तथा इसके अब कैसे लक्षण (रंग-ढंग) हैं, 
आप अज्भदको पुनः दूतकर्म करनेका आदेश दीजिये।' 
श्रीरामचन्द्रजी “बहुत अच्छा” कहकर अद्गभदकी ओर 
बड़े आदरसे देखकर उन्हें आदेश देने लगे--'अद्भगद! 
तुम्हारे पिता वालीने दशकण्ठ रावणके प्रति जो पुरुषार्थ 
किया था, उसका हम भी वर्णन नहीं कर सकते। उसकी 
याद आते ही हर्षके कारण हमारे शरीरमें रोमाञ्ञ हो आता 
है। वही वाली आज तुम्हारे रूपमें प्रकट है। तुम पुत्ररूपमें 
उत्पन्न हो, अपने पुरुषार्थसे पिताको भी पीछे छोड़ रहे 
हो; अत: तुम्हारे विषयमें क्या कहना है। तुम पुत्र- 
पदवीको मस्तकका तिलक बना रहे हो'॥ २५-२६॥ 

अड्भदने अपने मस्तकपर दोनों हाथ जोड़ भगवान्‌को 
प्रणाम करके कहा--'जैसी आज्ञा; भगवान्‌ इधर ध्यान 
दें। रघुपते! क्‍या मैं चहारदीवारी, विहार-स्थल और 
नगरद्वारसहित लट्ढ्ापुरीको यहीं उठा लाऊँ ? या अपनी 
सारी सेनाको ही उस पुरीमें आक्रमणके लिये पहुँचा दूँ? 
अथवा इस अत्यन्त तुच्छ सागरको अविरल कुलाचलोंद्वारा 
पाट दूँ? भगवन्‌! आज्ञा दीजिये, क्या करूँ? मेरे भुज- 
दण्डोंद्वारा सब कुछ सिद्ध हो सकता है!॥ २७-२८॥ 

भगवान्‌ रामने अज्भवके कथनसे ही उनकी भक्ति 
और शक्तिका अनुमान लगाकर कहा--' वीर ! तुम दशमुख 
रावणके पास जाकर कहो--'रावण! तुम अज्ञानसे या. 
प्रभुत्वके अभिमानमें आकर हम लोगोंके पीठ-पीछे 
चोरकी भाँति जिस सीताको ले गये हो, उसे छोड़ दो; 
नहीं तो लक्ष्मणके छोड़े हुए बाणोंद्वारा बेधे जाकर : 
छलकते हुए रक्तकी धाराओंसे छत्रकी भाँति दिगन्तको , 
आच्छादित करके तुम अपने पुत्रोंक साथ ही यमपुरीको 
प्रस्थान करोगे!॥ २९-३० ॥ | 

अध्याय ५२] 


अड्भदः ॥ ३१॥ देव! 


संधौ वा विग्रहे वापि मयि दूते दशाननी। 
अक्षता वाक्षता वापि क्षितिपीठे लुठिष्यति॥ ३२ 


तदा श्रीरामचन्द्रेण प्रशस्य प्रहितो5ड्रदः । 
उत्तिप्रत्युक्तिचातुर्य: पराजित्यागतो रिपुम्‌॥ ३३ 


राघवस्य बल ज्ञात्वा चारैस्तदनुजस्थ च। 
वानराणां च भीतो5पि निर्भीरिव दशानन: ॥ ३४ 


लड्ढापुरस्य रक्षार्थभादिदेश स॒राक्षसान्‌। 
आदिश्य सर्वतो दिक्षु पुत्रानाह दशानन:॥ ३५ 


धूम्राक्षं धूप्रपानं च॒ राक्षसा यात मे पुरीम्‌। 
पाशेब॑ध्नीत तौ मर्त्यों अमित्रान्तकवीर्यवान्‌। 
कुम्भकर्णो5पि मदश्राता तुर्यनादैः प्रबोधित: ॥ ३६ 


राक्षसाश्नेव संदिष्टा रावणेन महाबला:। 
तस्याज्ञां शिरसा55दाय युयुधुर्वानर: सह॥ ३७ 


युध्यमाना यथाशकत्या कोटिसंख्यास्तु राक्षसा: । 
वानरैर्निधनं प्राप्ता: पुनरन्यान्‌ यथा55दिशत्‌॥ ३८ 


पूर्वद्वा दशग्रीवो राक्षसानमितौजस:। 
ते चापि युध्य हरिभिर्नीलाद्यर्निधनं गता:॥ ३९ 


अथ दक्षिणदिग्भागे रावणेन नियोजिता:। 
ते सर्वे वानरवरैर्दारितास्तु यमं गता:॥ ४० 


पश्चिमे5ड्रदमुख्य श्र वानरैरतिगर्वितै:। 
राक्षसा: पर्वताकारा: प्रापिता यमसादनम्‌॥ ४१ 


तदुत्ते तु दिग्भागे रावणेन निवेशिता:। 
पेतुस्ते राक्षसा: क्रूरा मैन्दाह्यैर्वानरिठता:॥ ४२ 


ततो वानरसद्भास्तु लड्जाप्राकारमुच्छितम्‌। 
उत्पलुत्याभ्यन्तरस्थां श्र राक्षसान्‌ बलदर्पितान्‌॥ ४३ 


श्रीराम आदिका समुद्रतटपर जाना; विभीषणकी शरणागति और राज्याभिषेक 


२२७ 


अड्गभदने कहा--' देव ! मुझ दूतके रहते हुए रावण संधि 
करे या विग्रह, दोनों ही अवस्थाओंमें उसके दसों मस्तक 
पृथ्वीतलपर गिरकर लोटेंगे। हाँ, इतना अन्तर अवश्य होगा 
कि संधि कर लेनेपर उसके मस्तक बिना कटे ही (आपके 
सामने प्रणामके लिये) गिरेंगे और विग्रह करनेपर कटकर 
गिरेंगे।!' तब श्रीरामचन्द्रजीने अद्भदकी प्रशंसा करके उन्हें 
भेजा और वे भी वहाँ जा, वाद-प्रतिवादकी चातुरीसे शत्रुको 
हराकर लौट आये॥ ३१--३३॥ 


दशानन रावणने भी अपने गुप्तचरोंद्वारा श्रीरामचन्द्रजीका, 
उनके भाई लक्ष्मणका और वानरोंका बल जानकर भयभीत 
होनेपर भी निडरकी भाँति लझ्ज्रापुरीकी रक्षाके लिये 
राक्षसोंको आज्ञा दी। सम्पूर्ण दिशाओंमें राक्षमोंको जानेकी 
आज्ञा दे उसने अपने पुत्रोंसे और धूम्राक्ष तथा धूम्रपानसे 
भी कहा--'राक्षसो ! तुम लोग नगरमें जाओ और उन दोनों 
मनुष्य-कुमारोंको पाशसे बाँध लाओ। शत्रुओंके लिये 
यमराजके समान पराक्रमी मेरा भाई कुम्भकर्ण भी इस 
समय वाद्योंके शब्दसे जगा लिया गया है॥ ३४--३६॥ 


इतना ही नहीं, रावणने बड़े बलवानू्‌-बलवानू्‌ राक्षसोंको 
युद्धेके लिये आदेश दिया और वे भी उसकी आज्ञा 
शिरोधार्य कर वानरोंके साथ जूझने लगे। अपनी शक्तिभर 
युद्ध करते हुए करोड़ों राक्षस वानरोंके हाथ मारे गये। 
और-तो-और, दशमुख रावणने जिन दूसरे-दूसरे अपार- 
तेजस्वी राक्षसोंको पूर्वद्वारपर युद्धके लिये आदेश किया 
था, वे सब भी नील आदि वानरोंसे युद्ध करते हुए 
मृत्युको प्राप्त हुए। इसके बाद रावणने दक्षिण दिशामें 
लड़नेके लिये जिन राक्षसोंको नियुक्त किया था, वे भी 
श्रेष्ठ वानरोंद्वारा अपने अज्भोंके विदीर्ण कर दिये जानेपर 
यमलोकको चले गये। फिर पश्चिम द्वारपर जो पर्वताकार 
राक्षस थे, वे भी अत्यन्त गर्वीले अड्भदादि वानर वीरोंद्वारा 
यमपुरीको पहुँचा दिये गये। फिर उत्तर द्वारपर रावणके 
द्वारा ठहराये हुए क्रूर राक्षस मैन्द आदि वानरोंके हाथ 
मारे जाकर धराशायी हो गये। तदनन्तर वानरगण लड्ढाकी 
ऊँची चहारदीवारी फाँदकर उसके भीतर रहनेवाले 

२२८ 


हत्वा शीघ्र पुनः प्राप्ता: स्वसेनामेव वानरा:। 
एवं हतेषु सर्वेषु राक्षसेषु दशानन:॥ ४४ 
रोदमानासु तत्स्त्रीषु निर्गतः क्रोधमूर्च्छित: । 
द्वा स पश्चिमे वीरो राक्षसैर्बहुभिवृत:॥ ४५ 


क्लासौ रामेति च वदन्‌ धनुष्पाणि: प्रतापवान्‌। 
रथस्थ: शरवर्ष च विसृजन्‌ वानरेषु सः॥ ४६ 


ततस्तद्वाणछित्नाड़ा वानरा दुब्रु॒व॒ुस्तदा। 
पलायमानांस्तान्‌ दृष्ठा वानरान्‌ राघवस्तदा॥ ४७ 


कस्मात्तु वानरा भग्ना: किमेषां भयमागतम्‌। 
इति रामवच: श्रुत्वा प्राह वाक्‍्यं विभीषण: ॥ ४८ 


श्रुणु राजन्‌ महाबाहो रावणो निर्गतो5धुना। 
तद्बाणछिन्ना हरयः पलायन्ते महामते॥ ४९ 


इत्युक्तो राघवस्तेन धनुरुद्यमम्य रोषितः । 
ज्याघोषतलघोषाभ्यां पूरयामास खं दिश: ॥ ५० 


युयुधे रावणेनाथ राम: कमललोचन:। 
सुग्रीवो जाम्बवांश्रेव हनूमानड्भदस्तथा॥ ५९ 


विभीषणो वानराश्च लक्ष्मणश्नापि वीर्यवान्‌। 
उपेत्य रावणीं सेनां वर्षन्तीं सर्वसायकान्‌॥ ५२ 


हस्त्यश्वरथसंयुक्तां ते निजलघ्नुर्महाबला:। 
रामरावणयोर्युद्धमभूत्‌ तत्रापि भीषणम्‌॥ ५३ 


रावणेन विसृष्टानि शस्त्रास्त्राणि च यानि वै। 
तानि छित्त्वाथ शस्त्रैस्तु राघवश्ष महाबल:॥ ५४ 


शरेण सारथिं हत्वा दशभिश्र महाहयान्‌। 
रावणस्य धनुश्छित्त्ता भल्लेनैकेन राघव:॥ ५५ 


मुकुर्ट पद्लदशभिश्छित्त्वा तन्मस्तकं पुनः। 
सुवर्णपुद्डैदशभि: शरेर्विव्याध वीर्यवान्‌॥ ५६ 


तदा दशास्यो व्यथितो रामबाणैर्भृशं तदा। 
विवेश मन्त्रिभिर्नीतः स्वपुरी देवमर्दक:॥ ५७ 


श्रीनरसिंहपुराण 


[ अध्याय ५२ 


बलाभिमानी राक्षसोंका भी संहार करके पुन: शीघ्रतापूर्वक 
अपनी सेनामें लौट आये॥ ३७--४३/, ॥ 

इस प्रकार सब राक्षसोंके मारे जानेपर उनकौ 
स्त्रियोंको रोदन करते देख दशानन रावण क्रोधसे 
मूच्छित होकर निकला। वह प्रतापी वीर हाथमें धनुष 
ले बहुसंख्यक राक्षसोंसे घिरा हुआ पश्चिम द्वारपर आया 
और बोला--' कहाँ है वह राम ?” तथा रथपर बैठे-बैठे 
वानरोंपर बाणोंकी वर्षा करने लगा। उसके बाणोंसे 
अड्ज छिन्न-भिन्न हो जानेके कारण वानर इधर-उधर 
भागने लगे। उस समय वानरोंको भागते देख श्रीरामने 
पूछा-- वानरोंमें क्‍यों भगदड़ पड़ गयी है? इनपर 
कौन-सा भय आ पहुँचा ?'॥ ४४--४७%, ॥ 

श्रीरामकी बात सुनकर विभीषणने कहा--' राजन! 
महाबाहो ! सुनिये, इस समय रावण युद्धके लिये निकला 
है। महामते ! उसीके बाणोंसे क्षत-विक्षत हो वानरगण 
भाग रहे हैं'॥ ४८-४९ ॥ 


विभीषणके यों कहनेपर श्रीरामचन्द्रजीने कुपित 
होकर धनुष उठाया और प्रत्यजञ्ञाकी टंकारसे समस्त 
दिशाओं तथा आकाशको गुँजा दिया। तत्पश्चात्‌ कमलनयन 
श्रीरामचन्द्रजी रावणसे युद्ध करने लगे और सुमग्रीव, 
जाम्बवान्‌ू, हनूमानू, अड्भद, विभीषण, पराक्रमी लक्ष्मण 
तथा अन्यान्य महाबली वानर पहुँचकर हाथी, घोड़े 
और रथोंसे युक्त रावणकी चतुरड्लिणी सेनाको, जो 
सब प्रकारके बाणोंकी वर्षा कर रही थी, मारने लगे। 
वहाँ भी श्रीराम और रावणका युद्ध बड़ा ही भयंकर 
हुआ। रावण जिन-जिन अस्त्र-शस्त्रोंका प्रयोग करता 
था, उन सबका बाणोंद्वारा छेदन करके महाबली 
श्रीरामचन्द्रजीने एक बाणसे सारथिको तथा दस बाणोंसे 
उसके बड़े-बड़े घोड़ोंको धराशायी करके एक भल्ल 
नामक बाणद्वारा रावणके धनुषको भी काट डाला। फिर 
महानू पराक्रमी रामने पंद्रह बाणोंसे उसके मुकुट बेधकर 
सुवर्णकी पाँखवाले दस बाणोंसे उसके मस्तकोंको भी 
बेध दिया। उस समय देवताओंका मान-मर्दन करनेवाला 
रावण श्रीरामके बाणोंसे अत्यन्त पीड़ित हो गया और 
मन्त्रियोंद्रारा ले जाया जाकर वह अपनी पुरी लड्ड्राको 
लौट गया॥ ५०--५७॥ 

अध्याय ५२ ] 


बोधितस्तूर्यनादैसतु गजयूथक्रमैः: शनैः। 
पुन: प्राकारमुल्लज्डद कुम्भकर्णो विनिर्गतः ॥ ५८ 


उत्तुड़स्थूलदेहोड्साौ भीमदृष्टिमहाबलः । 
वानरान्‌ भक्षयन्‌ दुष्टो विचचार श्षुधान्वित:॥ ५९ 


तं दृष्टोत्पत्य सुग्रीव: शूलेनोरस्यताडयत्‌ू। 
कर्णद्वयं कराभ्यां तु च्छित्त्वा वक्त्रेण नासिकाम्‌॥ ६० 


सर्वतो युध्यमानांश्व रक्षोनाथान्‌ रणेडउधिकान्‌ 
राघवो घातयित्वा तु वानरेन्‍्द्रे: समन्ततः॥ ६९ 


चकर्त विशिखेैस्ती&ण: कुम्भकर्णस्य कन्धराम्‌। 
विजित्येन्द्रजितं साक्षादगरुड़ेनागतेन सः॥ ६२ 


रामो लक्ष्मणसंयुक्त: शुशुभे वानरे्वृतः। 
व्यर्थ गते चेन्द्रजति कुम्भकर्णे निपातिते॥ ६३ 
लट्ढानाथस्ततः क्रुद्धः पुत्रं त्रिशिरसं पुनः। 
अतिकायमहाकायौ.._ देवान्तकनरान्तकौ ॥ ६४ 


यूयं हत्वा तु पुत्राद्या तो नरौ युधि निश्नत। 
तान्नियुज्य दशग्रीव: पुत्रानेवं॑ पुनर्ब्रवीत्‌॥ ६५ 


महोदरमहापाश्थो सार्थमेतेर्महाबलै: । 
संग्रामेडस्मिन्‌ रिपून्‌ हन्तुं युवां ब्रजतमुद्यतो॥ ६६ 
दृष्ठा तानागतांश्वेव युध्यमानान्‌ रणे रिपून्‌। 
अनयल्लक्ष्मण: षड्भि: शरैस्तीक्ष्ण्यमालयम्‌॥ ६७ 
वानराणां समूहश्र शिष्टांश्व॒ रजनीचरान्‌। 
सुग्रीवेण हतः कुम्भो राक्षसो बलदर्पित:॥ ६८ 
निकुम्भो वायुपुत्रेण निहतो देवकण्टकः। 
विरूपाक्ष॑ युध्यमानं गदया तु विभीषण:॥ ६९ 
भीममैन्दी च॒ श्रपतिं वानरेन्द्रो निजश्नतु:। 
अड्गदो जाम्बवांश्वाथ हरयोउन्यान्निशाचरान्‌॥ ७० 


युध्यमानस्तु समरे महालक्षं॑ महाचलम्‌। 
जघान रामो5थ रणे बाणवृष्टिकरं नृप॥ ७१ 


श्रीराम आदिका समुद्रतटपर जाना; विभीषणकी शरणागति और राज्याभिषेक 


२२९ 


तदनन्तर वाद्योंके घोषसे जगाया गया कुम्भकर्ण 
लड्ढके परकोटेको लाँबकर धीरे-धीरे गजसमूहकी-सी 
मन्द गतिसे बाहर निकला। उसका शरीर बहुत ही ऊँचा 
और मोटा था, आँखें बड़ी ही भयानक थीं। वह 
महाबली दुष्ट राक्षस भूखसे व्याकुल हो वानरोंको अपना 
आहार बनाता हुआ रणभूमिमें विचरने लगा। उसे देख 
सुग्रीवने उछलकर उसकी छातीमें शूलसे प्रहार किया 
तथा अपने दोनों हाथोंसे उसके दोनों कानोंको और 
मुखसे उसकी नासिकाको काट लिया॥ ५८--६० ॥ 


तत्पश्चात्‌ श्रीरामचन्द्रजीने रणमें सब ओर युद्ध करते हुए 
बहुसंख्यक राक्षसाधिपतियोंको चारों ओरसे वानरोंद्वारा 
मरवाकर अपने तीखे बाणोंसे कुम्भकर्णका भी गला 
काट लिया। फिर वहाँ आये हुए साक्षात्‌ गरुडके द्वारा 
इन्द्रजित्‌ूको भी जीतकर वानरोंसे घिरे हुए श्रीरामचन्द्रजी 
लक्ष्मणसहित बड़ी शोभा पाने लगे। इन्द्रजित॒का उद्योग 
व्यर्थ होने और कुम्भकर्णके मारे जानेपर लड्ढगपति 
रावणने क्रुद्ध हो अपने पुत्र त्रिशिरा, अतिकाय, महाकाय, 
देवान्तक और नरान्तकसे कहा--'पुत्रवरो! तुम उन 
दोनों मनुष्यों--राम और लक्ष्मणको युद्धमें मार डालो ।!' 
इस प्रकार उन पुत्रोंको ऐसी आज्ञा दे दशकण्ठ रावणने 
पुन: महोदर और महापार्श्व नामक राक्षसोंसे कहा--' तुम 
दोनों इस संग्राममें शत्रुओंका वध करनेके लिये उद्यत 
हो बहुत बड़ी सेनाओंके साथ जाओ'॥ ६१--६६॥॥ 

रणभूमिमें उपर्युक्त शत्रुओंको आकर युद्ध करते 
देख लक्ष्मणने छ: तीखे बाणोंसे मारकर उन्हें यमलोक 
भेज दिया। इसके बाद वानरगणने शेष राक्षसोंको मार 
डाला। सुग्रीवने बलाभिमानी कुम्भ नामक राक्षसको 
मारा, हनुमानूजीने देवताओंके लिये कण्टकरूप निकुम्भका 
वध किया। युद्ध करते हुए विरूपाक्षकों विभीषणने 
गदासे मार डाला। वानरश्रेष्ठ भीम और मैन्दने श्रपतिका 
संहार किया, अड्भद और जाम्बवान्‌ तथा अन्य वानरोंने 
दूसरे निशाचरोंका संहार किया। नरेश्वर ! युद्धमें लगे हुए 
श्रीरामचन्द्रजीने भी संग्रामभूमिमें बाणोंकी वर्षा करनेवाले 
महालक्ष और महाचल नामक राक्षसोंको मौतके घाट 
उतार दिया॥ ६७--७१॥ 

२३० 


इन्द्रजिन्मन्त्रलब्धं॑ तु रथमारुहा वै पुनः। 
वानरेषु च॒ सर्वेषु शरवर्ष ववर्ष सः॥७२ 


रात्रौ तद्बाणभिन्नं तु बलं सर्व च राघवम्‌। 
निश्चवेष्टमखिलं दृष्ठा जाम्बवत्प्रेरितस्तदा। ७३ 


वीर्यादौषधमानीय हनूमान्‌ मारुतात्मज:। 
भूम्यां शयानमुत्थाप्य रामं॑ हरिगणांस्तथा।॥ ७४ 


ततरेव वानरे: सार्ध ज्वलितोल्काकरैर्निशि। 
दाहयामास लड्डां तां हस्त्यश्वरथरक्षसाम्‌॥ ७५ 


वर्षन्तं शरजालानि सर्वदिक्षु घनो यथा। 
स क्रात्रा मेघनादं तं॑ं घातयामास राघव:॥ ७६ 


घातितेष्वथ रक्षस्सु  पुत्रमित्रादिबन्धुषु। 
कारितेष्वथ विघ्लेषु होमजप्यादिकर्मणाम्‌॥ ७७ 


ततः क्रुद्धों दशग्रीवो लड्डाद्वारे विनिर्गतः। 
क्वासौ राम इति ब्रूते मानुषस्तापसाकृति:॥ ७८ 


योद्धा कपिबलीत्युच्चै्व्याहरद्राक्षसआधिप: । 
वेगवद्धिर्विनीतैश्च॒ अश्वैश्वित्ररथे स्थित: ॥ ७९ 


अथायान्तं तु तं॑ दृष्ठा राम: प्राह दशाननम्‌। 
रामो5हमत्र दुष्टात्मन्नेहि रावण मां प्रति॥ ८० 


इत्युक्ते लक्ष्मण: प्राह रामं राजीवलोचनम्‌। 
अनेन रक्षसा योत्स्ये त्वं तिष्ठेति महाबल॥ ८१९ 


ततस्तु लक्ष्मणो गत्वा रुरोध शरवृष्टिभि:। 
विंशद्वाहुविसृष्टेस्तु शस्त्रास्त्रेर्लक्ष्मणं युधि॥ ८२ 


रुरोध स॒दशग्रीवः तयोर्युद्धमभून्महत्‌। 
देवा व्योम्नि विमानस्था वीक्ष्य तस्थुर्महाहवम्‌॥ ८३ 


ततो रावणशस्त्राणिच्छित्त्वा स्वैस्तीक्षणसायकै: । 


लक्ष्मण: सारथिं हत्वा तस्याश्वानपि भल्‍लकै: ॥ ८४ 


श्रीनरसिंहपुराण 


[ अध्याय ५२ 


तत्पश्चात्‌ इन्द्रजित्‌ मन्त्रशक्तिसे प्राप्त हुए रथपर आछरूढ़ 
हो समस्त वानरोंपर बाण-वृष्टि करने लगा। रात्रिके 
समय समस्त वानर-सेना तथा श्रीरामचन्द्रजीको मेघनादके 
बाणोंसे विद्ध हो सर्वथा निश्चेष्ट पड़े देख पवनकुमार 
हनूमानूजी जाम्बवानूके द्वारा प्रेरित हो अपने पराक्रमसे 
औषध ले आये। उन्होंने उस औषधके प्रभावसे भूमिपर 
पड़े हुए श्रीरामचन्द्रजी तथा वानरगणोंको उठाया और 
प्रज्जलित उल्का हाथमें लिये उन्हीं वानरोंके साथ रातमें 
जाकर हाथी, रथ और घोड़ोंसे युक्त राक्षसोंकी लड्डामें 
आग लगा दी। तदनन्तर भगवान्‌ रामने बादलके समान 
समस्त दिशाओंमें बाणोंकी वर्षा करते हुए मेघनादका 
अपने भाई लक्ष्मणके द्वारा वध करा दिया॥ ७२--७६॥ 


इस प्रकार जब पुत्र-मित्रादि समस्त राक्षस-बन्धु 
मारे गये तथा होम-जप आदि अभिचार-कर्मोमें वानरोंद्वार 
विघ्न डाल दिया गया, तब कुपित हो दशशीश रावण 
वेगशाली सुशिक्षित अश्ोंसे युक्त विचित्र रथमें बैठकर 
लक्जके द्वारपर निकल आया और कहने लगा--' तपस्वीका 
वेष बनाये वह मनुष्य राम कहाँ है, जो वानरोंके बलपर 
योद्धा बना हुआ है ?' राक्षसराज रावणने यह बात बड़े 
जोरोंसे कही। यह सुन भगवान्‌ रामने दशानन रावणको 
आते देख उससे कहा--' दुष्टात्मा रावण! मैं ही राम हूँ 
और यहाँ खड़ा हूँ, तू मेरी ओर चला आ!॥ ७७--८०॥ 

उनके यों कहनेपर लक्ष्मणने, कमलनयन 
श्रीरामचन्द्रजीसे कहा--' महाबल! आप अभी हहरें, मैं 
इस राक्षसके साथ युद्ध करूँगा।' तदनन्तर लक्ष्मणने 
आगे बढ़कर बाणोंकी वृष्टिसे रावणको ढक दिया। फिर... 
दशग्रीव रावणने भी अपनी बीस भुजाओंद्वारा छोड़े हुए 
शस्त्रास्त्रोंसे लक्ष्मणको संग्राममें आच्छादित कर दिया। 
इस प्रकार उन दोनोंमें महान्‌ युद्ध हुआ। विमानपर 
आरूढ़ देवतागण इस महान्‌ संग्रामको देख [कौतूहलवश] 
आकाशमें स्थित हो गये॥ ८१--८३॥ 


तत्पश्चात्‌ लक्ष्मणने अपने तीखे बाणोंद्वारा रावणके 
अस्त्र-शस्त्र काटकर उसके सारथिको मार डाला और 
भल्ल नामक बाणोंसे उसके घोड़ोंको भी नष्ट कर दिया। 

अध्याय ५२ ] 


श्रीराम आदिका समुद्रतटटपर जाना; विभीषणकी शरणागति और राज्याभिषेक 


२३१ 


रावणस्य धनुश्छित्त्वा ध्वजं च निशितै: शरैः । 
वक्ष:स्थलं महावीयों विव्याध परवीरहा॥ ८५ 


ततो रथान्निपत्याथ: क्षिप्रं राक्षमसनायकः। 
शक्ति जग्राह कुपितो घण्टानादविनादिनीम्‌॥ ८६ 


अग्निज्वालाज्वलज्ह्वां महोल्कासदृशद्युतिम्‌। 
दृढमुष्टया तु निक्षिप्ता शक्ति: सा लक्ष्मणोरसि॥ ८७ 


विदार्यान्तःप्रविष्टाथ देवास्त्रस्तास्ततोम्बरे। 
लक्ष्मणं पतितं दृष्टा रुदद्धिर्वानरेश्वर: ॥ ८८ 


दुःखित: शीघ्रमागम्य तत्पार्श्व प्राह राघव:। 
क्क गतो हनुमान्‌ वीरो मित्रो मे पवनात्मज:॥ ८९ 


यदि जीवति मे भ्राता कथंचित्पतितो भुवि। 
इत्युक्ते हनुमान्‌ राजन्‌ वीरो विख्यातपौरुष: ॥ ९० 


बद्ध्वाझ्जलिं बभाषेदं देहानुज्ञां स्थितोउस्मि भो: । 
रामः प्राह महावीर विशल्यकरणी मम॥ ९१ 


अनुजं विरुजं शीघ्र कुरु मित्र महाबल। 
ततो वेगात्समुत्पत्य गत्वा द्रोणगिरिं कपि:॥ ९२ 


बद्ध्वा च शीघ्रमानीय लक्ष्मणं नीरुजं॑ क्षणात्‌। 
चकार देवदेवेशां पश्यतां राघवस्थ च॥ ९३ 


ततः क्रुद्धो जगन्नाथो राम: कमललोचन:। 
रावणस्य बल॑ शिष्टे हस्त्यश्वरथराक्षसम्‌॥ ९४ 


हत्वा क्षणेन रामस्तु तच्छरीरं तु सायके:। 
तीक्ष्णर्जर्जरितं कृत्वा तस्थिवान्‌ वानरैर्वृतः॥ ९५ 


अस्तचेष्टो दशग्रीव: संज्ञां प्राप्प शनै: पुनः। 
उत्थाय रावण: क्रुद्ध: सिंहनादं ननाद च॥ ९६ 


तन्नादअ्रवणैव्योम्नि वित्रस्तो देवतागण:। 


फिर तीखे बाणोंसे रावणका धनुष और उसकी ध्वजा 
काटकर शश्रु-वीरोंका नाश करनेवाले महान पराक्रमी 
लक्ष्मणजीने उसके वक्ष:स्थलको बेध दिया। तब राक्षसराज 
रावण रथसे नीचे गिर पड़ा। किंतु शीघ्र ही उठकर कुपित 
हो उसने हाथमें शक्ति उठायी, जो सैकड़ों घड़ियालोंके 
समान आवाज करनेवाली थी। उसकी धार अग्निकी 
ज्वालाके समान प्रज्वयलित थी तथा उसकी कान्ति महती 
उल्काके समान प्रतीत होती थी। उसने दृढ़तापूर्वक मुट्टी 
बाँधकर उस शक्तिको लक्ष्मणकी छातीपर फेंका। वह 
शक्ति उनकी छाती छेदकर भीतर घुस गयी । इससे आकाशमें 
स्थित देवतागण भयभीत हो गये। लक्ष्मणको गिरा देख 
रोते हुए वानराधिपतियोंके साथ दुःखी हो भगवान्‌ श्रीराम 
शीघ्र ही उनके पास आये और कहने लगे-- मेरे मित्र 
पवनकुमार हनुमान्‌ कहाँ चले गये? पृथ्वीपर पड़ा हुआ 
मेरा भाई लक्ष्मण जिस-किसी प्रकार भी जीवित हो सके, 
वह उपाय होना चाहिये!'॥ ८४--८९४, ॥ 


राजन्‌! उनके इस प्रकार कहनेपर, विख्यात पराक्रमी 
वीर हनुमानजी हाथ जोड़कर बोले--'देव! आज्ञा दें, मैं 
सेवामें उपस्थित हूँ”॥९०१/, ॥ 

श्रीरामने कहा--“ महावीर! मुझे 'विशल्यकरणी!' 
ओषधि चाहिये। महाबली! उसे लाकर मेरे भाईको 
शीघ्र ही नीरोग करो॥९१%,॥ 


तब हनुमानजी बड़े वेगसे उछले और द्रोणगिरिपर 
जाकर शीघ्र ही वहाँसे दवा बाँधकर ले आये और उसका 
प्रयोग करके देवदेवेश्वरों तथा रामचन्द्रजीके देखते-देखते 
क्षणभरमें लक्ष्मणको नीरोग कर दिया॥ ९२-९३॥ 


तदनन्तर जगदीश्वर कमलनयन श्रीराम बहुत ही कुपित 
हुए और रावणकी बची हुई सेनाको हाथी, घोड़े, रथ तथा 
राक्षसोंसहित क्षणभरमें मार गिराया। उन्होंने तीखे बाणोंसे 
रावणका शरीर जर्जर कर दिया और रणभूमिमें वानरोंसे 
घिरे हुए खड़े रहे। रावण निश्चेष्ट होकर गिर पड़ा। फिर 
धीरे-धीरे होशमें आनेपर वह उठकर कुपित हो सिंहनाद 
करने लगा। उसकी गर्जना सुनकर आकाशवर्ती देवतालोग 
दहल गये॥ ९४--९६४, ॥ 

इसी समय रावणके प्रति वैर बाँधे महामुनि अगस्त्य 


एतस्मिन्नेव काले तु राम॑ प्राप्य महामुनिः॥ ९७ | श्रीरामचन्रजीके पास आये और शत्रुओंपर विजय 

रश२ 


रावणे बद्धवैरस्तु अगस्त्यो वै जयप्रदम्‌। 
आदित्यहदयं नाम मन्त्र प्रादाज्जयप्रदम्‌॥ ९८ 


रामो5पि जप्त्वा तन्मन्त्रमगस्त्योक्त जयप्रदम्‌। 
तद्तत्तं वैष्णव॑ चापमतुलं सदुणं दृढम्‌॥ ९९ 
'पूजयित्वा तदादाय सज्यं कृत्वा महाबल:। 
सौवर्णपुद्डैस्तीक्ष्णस्तु  शरैर्मरमविदारणै: ॥ १०० 
युयुधे राक्षसेन्द्रेण रघुनाथ: प्रतापवान्‌। 
तयोस्तु युध्यतोस्तत्र भीमशकत्योर्महामते॥ १०१ 
परस्परविसृष्टस्तु व्योम्नि संवर्द्धितोडनल:ः। 
समुत्थितो नृपश्रेष्ठ रामरावणयोर्युधि॥ १०२ 
संगरे वर्तमाने तु रामो दाशरथिस्तदा। 
पदातिर्युयुधे वीरो रामोजनुक्तपराक्रम: ॥ १०३ 
सहस्त्राश्ययुतं दिव्यं रथं मातलिमेव च। 
प्रेषयामास देवेन्द्रो महान्तं लोकविश्रुतम्‌॥ १०४ 
रामस्तं रथमारुहम पूज्यमान: सुरोत्तमै:। 
मातल्युक्तोपदेशस्तु रामचन्द्र: प्रतापवान्‌॥ १०५ 
ब्रह्मदत्तवरं दुष्टे ब्रह्मास्त्रेण दशाननम्‌। 
जघान वेैरिणं क्रूरं रामदेव: प्रतापवान्‌॥ १०६ 
रामेण निहते तत्र रावणे सगणे रिपौ। 
इन्द्राद्या देवता: सर्वा: परस्परमथाब्रुवन्‌॥ १०७ 


रामो भूत्वा हरिर्यस्मादस्माकं वैरिणं रणे। 
अन्यैरवध्यमप्येने जघान युधि रावणम्‌॥ १०८ 


तस्मात्तं रामनामानमनन्तमपराजितम्‌ । 
पूजयामो5वतीर्यनमित्युक्त्वा ते दिवौकस: ॥ १०९ 


नानाविमानै: श्रीमद्धिरवतीर्य महीतले। 
रुद्रेन्द्रवसुचन्द्राद्या विधातारं सनातनम्‌॥ ११० 
विष्णुं जिण्णुं जगन्मूर्ति सानुजं राममव्ययम्‌। 
त॑ पूजयित्वा विशिवत्परिवार्योपतस्थिरे॥ १११ 


रामो5यं दृश्यतां देवा लक्ष्मणो :य॑ं व्यवस्थित: । 
सुग्रीवों रविपुत्रो5य॑ खायुपुत्रो 5यमास्थित: ॥ ११२ 


श्रीनरसिंहपुराण 


[ अध्याय ५३२ 


दिलानेवाले ' आदित्यहदय ' नामक स्तोत्र-मन्त्रका उपदेश 
किया। महाबली श्रीरामचन्द्रजीने भी अगस्त्यमुनिके बताये 
हुए उस विजयदायक मन्त्रका जप करके उनके द्वारा 
अर्पित किये गये उत्तम डोरीवाले, सुदृढ़ एवं अनुपम 
वैष्णव-धनुषको सादर ग्रहण किया और उसपर प्र॒त्यञ्ञा 
चढ़ायी। फिर प्रतापी रघुनाथजी शत्रुओंका मर्म-भेदन 
करनेमें समर्थ सोनेकी पाँखवाले तीक्ष्ण बाणोंद्वारा राक्षसराज 
रावणके साथ युद्ध करने लगे॥ ९७--१००५,॥ 

महामते! नृपश्रेष्ठड उन दोनों भयंकर शक्तिवाले 
श्रीराम और रावणके परस्पर युद्ध करते समय एक- 
दूसरेपर छोड़ी हुई अग्रिकी ज्वाला उठ-उठकर वहाँ 
आकाशमें फैलने लगी। इस वर्तमान संग्राममें अवर्णनीय 
पराक्रमवाले वीर दशरथनन्दन श्रीराम पैदल ही युद्ध 
कर रहे थे। यह देख देवराज इन्द्रने अपने सारधि 
मातलिसहित एक महान्‌ लोकविख्यात दिव्य रथ भेजा, 
जिसमें एक हजार घोड़े जुते थे। प्रतापी श्रीरामचन्द्रजी 
श्रेष्ठ देवोंद्वारा प्रशंसित होकर उस रथपर आएरूढ़ हुए 
और मातलिके उपदेशसे उस दुष्ट दशाननका, जिसे 
ब्रह्माजीने वरदान दिया था, बत्रह्मास्त्रद्वारा वध किया। इस 
प्रकार प्रतापी भगवान्‌ श्रीरामने अपने क्रूर वैरी रावणका 
संहार किया॥ १०१--१०६ ॥ 

श्रीरामचन्द्रजीके द्वारा शत्रु रावणका उसके गणोंसहित 
वध हो जानेपर इन्द्र आदि सभी देवता परस्पर कहने 
लगे--''साक्षात्‌ भगवान्‌ विष्णुने ही श्रीरामावतार लेकर 
हमारे वैरी रावणका, जो दूसरोंके लिये अवध्य था, 
युद्धमें वध किया है। इसलिये हम लोग आकाशसे 
उतरकर इन अनन्त पराक्रमी तथा किसीसे भी पराजित 
न होनेवाले “श्रीराम” नामक परमेश्वरकी पूजा करें। 
ऐसी सम्मति करके वे रुद्र, इन्द्र, बसु और चन्द्र आदि 
देवतागण अनेक कान्तिमान्‌ विमानोंद्वारा पृथ्वीपर उतरे। 
वे जगत्‌के रचयिता, विश्वमूर्ति, सनातन पुरुष, विजयशील 
भगवान्‌ विष्णुके स्वरूपभूत अविनाशी परमात्मा श्रीरामका 
लक्ष्मणसहित विधिवत्‌ पूजन करके उन्हें सब ओरसे 
घेरकर खड़े हो गये॥ १०७--१११॥ 

सब देवता परस्पर कहने लगे--'देवगण ! देखो- 
ये श्रीरामचन्द्रजी हैं, ये लक्ष्मणजी खड़े हैं, ये सूर्यनन्दन 
सुग्रीव हैं, ये वायुनन्दन हनुमानजी खड़े हैं और ये 

अध्याय ५२ ] 
अड्डदाद्या इमे सर्वे इत्यूचुस्ते दिवौकसः । 
गन्धामोदितदिक्चक्रा . भ्रमरालिपदानुगा॥ ११३ 


देवस्त्रीकरनिर्मुक्ता राममूर्धनि शोभिता। 
पपात पुष्पवृष्टिस्तु लक्ष्मणस्यथ च मूर्धनि॥ ११४ 


ततो ब्रह्म समागत्य हंसयानेन राघवम्‌। 
अमोघाख्येन स्तोत्रेण स्तुत्वा राममवोचत॥ ११५ 


ब्रह्मोवाच 


त्वं विष्णुरादिर्भूतानामनन्तो ज्ञानदृक्प्रभु: । 
त्वमेव शाश्वतं ब्रह्म वेदान्ते विदितं परम्‌॥ ११६ 


त्वया यदद्य निहतो रावणो लोकरावण:। 
तदाशु सर्वलोकानां देवानां कर्म साधितम्‌॥ ११७ 


इत्युक्ते पद्ययोनौ तु शट्डूरः प्रीतिमास्थित: । 
प्रणम्य रामं॑ तस्मै तं॑ भूयो दशरथं नृपम्‌॥ ११८ 


दर्शयित्वा गतो देव: सीता शुद्धेति कीर्तयन्‌। 
ततो बाहुबलप्राप्तं विमानं पुष्पकं शुभम्‌॥ ११९ 


पूतामारोप्य सीतां तामादिष्ट: पवनात्मज: | 
ततस्तु जानकीं देवीं विशोकां भूषणान्विताम्‌॥ १२० 


बन्दितां वानरेन्द्रैस्तु सार्थ भ्रात्रा महाबल:। 
प्रतिष्ठाप्प महादेवं सेतुमध्ये स राघव:॥ १२१ 


लब्धवान्‌ परमां भक्ति शिवे शम्भोरनुग्रहात्‌। 
रामेश्वर इति ख्यातो महादेव: पिनाकधृक्‌ ॥ १२२ 


तस्य दर्शनमात्रेण सर्वहत्यां व्यपोहति। 
रामस्तीर्णप्रतिज्ञीडसाौ भरतासक्तमानस:॥ १२३ 


ततो&योध्यां पुरी दिव्यां गत्वा तस्‍्यां द्विजोत्तमै:। 
अभिषिक्तो वसिष्ठाद्येर्भतेन प्रसादित: । 
अकरोद्धर्मतो राज्यं चिरं राम: प्रतापवान्‌॥ १२४ 


श्रीराम आदिका समुद्रतटपर जाना; विभीषणकी शरणागति और राज्याभिषेक 


२३३ 


अड्भद आदि सभी वानर वीर विराजमान हैं।' तत्पश्चात्‌ 
श्रीरामचन्द्रजी और लक्ष्मणके मस्तकपर देवाड्भनाओं- 
के हाथसे छोड़े गये फूलोंकी वर्षा हुई। उस समय 
वहाँकी सब दिशाएँ उन दिव्य पुष्पोंकी सुगन्धसे 
सुवासित हो रही थीं और उन पुष्पोंपर भ्रमरगण मँँड़्रा 
रहे थे॥ ११२--११४॥ 


तदनन्तर ब्रह्माजी हंसकी सवारीसे वहाँ आये और 
“अमोघ!'” नामक स्तोत्रसे भगवान्‌ श्रीरामकी स्तुति करके 
तब उनसे बोले॥ ११५॥ 


ब्रह्माजीनी कहा--आप समस्त प्राणियोंके 
आदिकारण, अविनाशी, ज्ञानदृष्टि भगवान्‌ विष्णु हैं; 
आप ही वेदान्त-विख्यात सनातन परब्रह्म हैं। आपने 
आज जो सम्पूर्ण लोकोंको रुलानेवाले रावणका वध 
किया है, इससे समस्त लोकों तथा देवताओंका भी 
कार्य सद्यः: सिद्ध हो गया॥ ११६-११७॥ 


ब्रह्माजीके इस प्रकार कहनेके पश्चात्‌ भगवान्‌ शड्डूरने 
भी पहले श्रीरामचन्द्रजीको प्रेमपूर्वक प्रणाम किया। 
फिर उन्हें राजा दशरथका दर्शन कराया। उसके बाद 
यह कहकर कि “श्रीसीताजी निष्कलड्डू और शुद्ध 
चरित्रवाली हैं '--भगवान्‌ शंकर चले गये॥ ११८५, ॥ 


तदनन्तर पवित्रात्मा सीताजीको अपने बाहुबलसे 
प्राप्त सुन्दर पुष्पकविमानपर चढ़ाकर भगवानूने हनुमान्‌ूजी- 
को चलनेका आदेश दिया। तब समस्त वानरेन्‍द्रोंद्वारा 
वन्दित शोकरहित जानकीदेवीको आभूषणोंसे विभूषितकर 
महाबली रामचन्द्रजी अपने भाई लक्ष्मणके साथ चले। 
लौटती बार श्रीरामचन्द्रजीने समुद्रके पुलपर महादेवजीकी 
स्थापना की और शट्डूरजीकी कृपासे उन्होंने उन शिवजीमें 
परमभक्ति प्राप्त की। वहाँ स्थापित हुए पिनाकधारी 
महादेवजी “रामेश्वर' नामसे विख्यात हुए। उनके दर्शनमात्र- 
से शिवजी सब प्रकारके हत्यादि दोषोंको दूर कर देते 
हैं॥ ११९--१२२५/२॥ 

इस प्रकार प्रतिज्ञा पूर्ण करके श्रीरामचन्द्रजी अपना 
चित्त भरतजीकी ओर लगा रहनेके कारण वहाँसे दिव्यपुरी 
अयोध्याको गये। फिर भरतजीके मनानेपर श्रीरामचन्द्रजीने 
वसिष्ठ आदि उत्तम ब्राह्मणोंके द्वारा अपना राज्याभिषेक 
कराया। तत्पश्चात्‌ प्रतापी भगवान्‌ श्रीरामने चिरकालतक 

रेड 


यज्ञादिकं कर्म निजं च कृत्वा 
पौरैस्तु रामो दिवमारुरोह। . 

राजन्यया ते कथितं समासतो 
रामस्य भूम्यां चरितं महात्मन:। 


इद सुभक्त्या पठतां च श्रृण्वतां 


श्रीनरसिंहपुराण 


[ अध्याय ५३ 


धर्मपूर्वक राज्य किया तथा राजोचित यागादि कर्मोंका 
अनुष्ठान करके वे पुरवासीजनोंके साथ ही स्वर्गलोक 
(साकेतधाम)-को चले गये। राजन्‌! पृथ्वीपर महात्मा 
श्रीरामचन्द्रजीके किये हुए चरित्रोंका मैंने तुमसे संक्षेपतः 
वर्णन किया। जो लोग इसको भक्तिपूर्वक पढ़ते और 
सुनते हैं, उन्हें जगत्पति भगवान्‌ श्रीराम अपना धाम 


ददाति राम: स्वपदं जगत्पति:॥ १२५ | प्रदान करते हैं॥१२३--१२५॥ 


जति श्रीनरसिंहपुराणे रामप्रादु्भावे द्विपज्ाशो5 ध्याय: ॥ ५२ ॥ 
इस प्रकार श्रीनरसिंहपुराणमें श्रीरमावतारकी कथाविषयक बावनवाँ अध्याय पूरा हुआ॥ ५२॥ 


तिरपनवाँ अध्याय 


बलराम- श्रीकृष्ण-अवतारके चरित्र 


मार्कण्डेय उवाच 


अतः परं प्रवक्ष्यामि प्रादुर्भावद्वयं शुभम्‌। 
तृतीयस्य तु रामस्य कृष्णस्य तु समासत:॥ १ 


पुरा हासुरभाराता मही प्राह नृपोत्तम। 
आसीनं देवमध्ये तु ब्रद्मणं कमलासनम्‌॥ २ 


देवासुरे हता ये तु विष्णुना दैत्यदानवा:। 
ते सर्वे क्षत्रिया जाता: कंसाद्या: कमलोद्धव॥ ३ 


तद्धूरिभारसम्प्राप्ता सीदन्‍्ती चतुरानन। 
मम तद्धारहानि: स्याद्यथा देव तथा कुरु॥ ४ 


तयैवमुक्तो ब्रह्माथ देवैः सह जगाम ह। 
क्षीरोदस्योत्तरं कूलं विष्णुं भक्तविबोधितम्‌॥ ५ 


तत्र गत्वा जगत्स््रष्टा देव: सार्थ जनार्दनम्‌। 
नरसिंहं महादेवं गन्धपुष्पादिभि: क्रमात्‌॥ ६ 


अभ्यर्च्य भक्त्या गोविन्दं वाक्पुष्पेण च केशवम्‌। 


पूजयामास राजेन्द्र तेन तुष्टो जगत्पति:॥ ७ 


राजोवाच 


वाक्पुष्पेण कर्थ॑ ब्रह्मन्‌ ब्रह्माप्य्चितवान्‌ हरिम्‌। 
तन्मे कथय विप्रेन्द्र ब्रह्मोक्त स्तोत्रमुत्तमम्‌॥ ८ 


मार्कण्डेयजी कहते हैं-- अब मैं तीसरे राम (बलराम) 
और श्रीकृष्णके युगल अवतारोंका संक्षेपमें वर्णन करूँगा। 
नृपश्रेष्ठ ! पूर्वकालकी बात है, पृथ्वी दैत्योंके भारसे पीडित 
हो देवताओंके मध्यमें विराजमान कमलासन न्रह्माजीके 
पास गयी और इस प्रकार बोली॥ १-२॥ 

“कमलोद्धव! देवासुर-संग्राममें जो-जो दैत्य और 
दानव भगवान्‌ विष्णुके हाथसे मारे गये थे, वे सभी 
कंस आदि क्षत्रियोंके रूपमें उत्पन्न हुए हैं। चतुरानन! 
उनके भारी बोझसे दबकर मैं बहुत दुःखी हो गयी 


हूँ। देव! मेरा वह भार जैसे भी दूर हो, वह उपाय 


आप करें'॥ ३-४॥ 


पृथ्वीके द्वारा इस प्रकार प्रार्थना की जानेपर, कहते 
हैं, ब्रह्माजी समस्त देवताओंके साथ क्षीरसागरके उत्तर : 
तटपर भगवान्‌ विष्णुके निकट गये। उन्होंने भगवान्‌को : 
अपनी भक्तिके प्रभावसे सोतेसे जगाया था। वहाँ पहुँचकर 


जगतूकी सृष्टि करनेवाले ब्रह्माजीने समस्त' देवताओंके 


साथ नरसिंहस्वरूप महान्‌ देवता भगवान्‌ जनार्दनकी . 
गन्ध-पुष्पादिके द्वारा क्रमश: भक्तिपूर्वक पूजा की। फिर . 
वाक्पुष्ससे भी उन गोविन्द-केशवका पूजन किया। : 
राजेन्द्र! इससे वे जगदीश्वर भगवान्‌ विष्णु उनपर बहुत : 


संतुष्ट हुए॥ ५--७॥ 

राजा बोले--ब्रह्मन्‌! ब्रह्माजीने भगवान्‌ विष्णुकी 
वाक्पुष्पसे किस प्रकार पूजा की ? विप्रेन्द्र ! ब्रह्माजीद्वारा 
कहे हुए उस उत्तम स्तोत्र (वाक्पुष्प)-को आप मुझे 
सुनाइये ॥ ८ ॥ 

हर 


मामा 


अध्याय ५३ ] 


मार्कण्डेय उवाच 


श्रुणु राजनू प्रवक्ष्यामि स्तोत्र ब्रह्ममुखेरितम्‌। 
सर्वपापहरं पुण्यं विष्णुतुष्टिकर॑ं परम्‌॥ ९ 


तमाराध्य जगन्नाथमूर्ध्वबाहु: पितामह: । 
भूत्वैकाग्रमना राजन्निदं स्तोत्रमुदीरयत्‌॥ १० 


ब्रह्मोवाच 
देव॑ नरनाथमच्युतं 
नारायणं लोकगुरुं सनातनम्‌। 
अनादिमव्यक्तमचिन्त्यमव्ययं 
वेदान्तवेद्यां. पुरुषोत्तमं 


नमामि 


हरिम्‌॥ ११ 


परम परात्परं 
चिदात्मकं ज्ञानवतां परां गतिम्‌। 
सर्वगतैकरूपं 
ध्येयस्वरूपं प्रणमामि माधवम्‌॥ १२ 


भक्तप्रियं. कान्तमतीव निर्मल 

सुराधिपं सूरिजनैरभिष्टतम्‌ू._। 
नीरजवर्णमीशएवरं 

रथाड्रपाणिं प्रणतो5स्मि केशवम्‌॥ १३ 


गदासिशद्धाब्जकरं श्रियः पति 

सदाशिवं शार्ड््धरं रविप्रभम्‌। 
हारविराजितोदरं 

नमामि विष्णुं सततं किरीटिनम्‌॥ १४ 


आनन्दरूपं 


सर्वात्मकं 


चतुर्भुजं 


पीताम्बरं 


गण्डस्थलासक्तसुरक्तकुण्डलं 
सुदीपिताशेषदिशं 
गन्धर्वसिद्धैरुपगीतमृग्ध्वनिं 
जनार्दन॑ भूतपतिं नमामि तम्‌॥ १५ 
हत्वासुरानू पाति युगे युगे सुरान्‌ 
स्वधर्मसंस्थान्‌ भुवि संस्थितो हरि: । 
करोति सृष्टि जगतः क्षयं य- 


निजत्विषा। 


बलराम-श्रीकृष्ण-अवतारके चरित्र 


२३५ 


मार्कण्डेयजी बोले--राजन्‌! मैं ब्रह्माजीके मुखसे 
निकले हुए उस उत्तम स्तोत्रको कहता हूँ, सुनो! वह 
स्तोत्र समस्त पापोंको हरनेवाला, पवित्र तथा भगवान्‌ 
विष्णुको अत्यन्त संतुष्ट करनेवाला है। राजन्‌! ब्रह्माजीने 
पूर्वोक्त रूपसे भगवान्‌ जगननाथकी पूजा करके एकाग्रचित्त 
हो इस स्तोत्रका पाठ किया॥ ९-१०॥ 


ब्रह्माजी बोले--मैं सम्पूर्ण जीवोंके स्वामी भगवान्‌ 
अच्युतको, सनातन लोकगुरु भगवान्‌ नारायणको नमस्कार 
करता हूँ। जो अनादि, अव्यक्त, अचिन्त्य और अविनाशी 
हैं, उन वेदान्तवेद्य पुरुषोत्तम श्रीहरिको प्रणाम करता हूँ। 
जो परमानन्दस्वरूप, परात्पर, ज्ञानमय एवं ज्ञानियोंके 
परम आश्रय हैं तथा जो सर्वमय, सर्वव्यापक, अद्वितीय 
और सबके ध्येयरूप हैं, उन भगवान्‌ लक्ष्मीपतिको मैं 
प्रणाम करता हूँ। जो भक्तोंके प्रेमी, अत्यन्त कमनीय 
और दोषोंसे रहित हैं, जो समस्त देवताओंके स्वामी हैं, 
विद्वान्‌ पुरुष जिनकी स्तुति करते हैं, जिनके चार भुजाएँ 
हैं, नीलकमलके समान जिनकी श्यामल कान्ति है, जो 
हाथमें चक्र धारण किये रहते हैं, उन परमेश्वर केशवको 
मैं प्रणाम करता हूँ। जिनके हाथोंमें गदा, तलवार, शहद्»ुः 
और कमल सुशोभित हैं, जो लक्ष्मीजीके पति हैं, सदा 
ही कल्याण करनेवाले हैं, जो शार्ज्रधनुष धारण किये 
रहते हैं, जिनकी सूर्यके समान कान्ति है, जो पीतवस्त्र 
धारण किये रहते हैं, जिनका उदरभाग हारसे विभूषित 
है तथा जिनके मस्तकपर मुकुट शोभा पा रहा है, उन 
भगवान्‌ विष्णुको मैं सदा प्रणाम करता हूँ। जिनके 
कपोलोंपर सुन्दर रक्तवर्ण कुण्डल शोभा पा रहे हैं, जो 
अपनी कान्तिसे सम्पूर्ण दिशाओंको प्रकाशित कर रहे 
हैं, गन्धर्व और सिद्धगण जिनका सुयश गाते रहते हैं 
तथा जिनका वैदिक ऋचाओंद्वारा यशोगान किया जाता 
है, उन भूतनाथ भगवान्‌ जनार्दनको मैं प्रणाम करता 
हूँ। जो भगवान्‌ प्रत्येक युगमें पृथ्वीपर अवतार ले, 
देवद्रोही दानवोंकी हत्या करके अपने धर्ममें स्थित 
देवताओंकी रक्षा करते हैं तथा जो इस जगत्‌की सृष्टि 
एवं संहार करते हैं, उन सर्वान्तर्यामी भगवान्‌ केशवको 


स्तं बासुदेवं प्रणतो5स्मि केशवम्‌॥ १६ | मैं प्रणाम करता हूँ॥११--१६॥ 

२३६ 


यो मत्स्यरूपेण रसातलस्थितान्‌ 

वेदान्‌ समाहत्य मम प्रदत्तवान्‌। 
युद्धे मधुकैटभावुभौ 

तं॑ वेदवेद्यं प्रणतोउस्म्यहं सदा॥ १७ 


निहत्य 


देवासुरैः क्षीरसमुद्रमध्यतो 

न्यस्तो गिरिययेन धृतः पुरा महान्‌। 
हिताय कौर्म वपुरास्थितो य- 

स्तं विष्णुमाद्य प्रणतो5स्मि भास्करम्‌॥ १८ 


हत्वा हिरण्याक्षमतीव दर्पितं 

वराहरूपी भगवान्‌ सनातन: । 
यो भूमिमेतां सकलां समुद्धरं- 

स्तं बेदमूर्ति प्रणमामि सूकरम्‌॥ १९ 
कृत्वा नृसिंहं वपुरात्मन: पर 

हिताय लोकस्य सनातनो हरिः 
जघान  यस्तीक्ष्णनखेर्दिते: . सुतं 

त॑ नारसिंहं पुरुष॑ नमामि॥ २० 
यो वामनोइसौ भगवाज्जनार्दनो 

बलिं बबन्ध त्रिभिरूर्जितै: पदै:। 
जगत्नयं क्रम्य ददौ पुरंदरे 


तदेवमाद्यं प्रणतोउईस्मि वामनम्‌॥ २१ 


यः कार्तवीर्य निजघान  रोषात्‌ 
त्रिस्सप्तकृत्व: क्षितिपात्मजानपि। 

त॑ जामदग्न्य॑ क्षितिभारनाशकं 
नतो5स्मि विष्णुं पुरुषोत्तमं सदा॥ २२ 


सेतुं महान्तं॑ जलधौ बबन्ध यः 
सम्प्राप्प लड्ढां सगणं दशाननम्‌। 


जघान  भृत्ये॑ जगतां सनातन 

तं॑ रामदेव॑ सततं नतोउस्मि॥ २३ 
यथा तु वाराहनृसिंहरूपै: 

कृतं त्वया देव हितं सुराणाम्‌। 
तथाद्य भूमेः कुरू भारहानिं 


प्रसीद॑ विष्णो भगवजन्नमस्ते॥ २४ 


श्रीनरसिंहपुराण 


[ अध्याय ५३ 


जिन्होंने युद्धों मधु और कैटभ--इन दोनों 
दैत्योंको मारा तथा मत्स्यरूप धारण करके रसातलमें 
पहुँचे हुए वेदोंको लाकर मुझे दिया था, उन वेदवेद्य 
परमेश्वरको मैं सदा ही प्रणाम करता हूँ। पूर्वकालमें 
जिन्होंने देवता और असुरोंद्वारा क्षीरसमुद्रमें डाले हुए 
महान्‌ मन्दराचलको सबका हित करनेके लिये 
कूर्मरूपसे पीठपर धारण किया था, उन प्रकाश 
देनेवाले आदिदेव भगवान्‌ विष्णुकों मैं प्रणाम करता 
हूँ। जिन सनातन भगवानने वराहरूप धारण करके 
इस सम्पूर्ण वसुंधपाका जलसे उद्धार किया और उसी 
समय अत्यन्त अभिमानी दैत्य हिरण्याक्षको मार गिराया 
था, उन वेदमूर्ति सूकररूपधारी भगवानूको प्रणाम 
करता हूँ। जिन सनातन भगवान्‌ श्रीहरिने त्रिलोकीका 
हित करनेके लिये स्वयं ही श्रेष्ठ नृसिंहरूप धारण 
करके अपने तीखे नखोंद्वारा दिति-नन्दन हिरण्यकशिपुका 
वध किया था, उन परम पुरुष भगवान्‌ नरसिंहको 
मैं प्रणाम करता हूँ। जिन वामनरूपधारी भगवान्‌ 
जनार्दनने बलिको बाँधा था और अपने बढ़े हुए तीन 
पगोंसे त्रिभुवन॒को नापकर उसे इन्द्रको दे दिया था, 
उन आदिदेव वामनको मैं प्रणाम करता हूँ। जिन्होंने 
कोपवश राजा कार्तवीर्यको मार डाला तथा इक्कौस 
बार क्षत्रियोंका संहार किया, पृथ्वीका भार दूर 
करनेवाले परशुरामरूपधारी उन पुरुषोत्तम भगवान्‌ 
विष्णुको मैं सदा नमस्कार करता हूँ। जिन्होंने समुद्रमें 
बहुत बड़ा पुल बाँधा और लल्ढामें पहुँचकर त्रिलोकीकी 
रक्षाेके लिये रावणको उसके गणोंसहित मार डाला 
था, उन सनातन पुरुष भगवान्‌ श्रीरामको मैं सदा 
प्रणाम करता हूँ। भगवन्‌! विष्णो! जिस प्रकार 
[पूर्वकालमें] वाराह-नृसिंह आदि रूपोंसे आपने 
देवताओंका हित किया है, उसी प्रकार आज भी प्रसन्न 
होकर पृथ्वीका भार दूर करें। देव! आपको सादर 
नमस्कार है॥ १७--२४॥ 

अध्याय ५३ ] 


श्रीमार्कण्डेय उवाच 


इति स्तुतो जगन्नाथ: श्रीधर: पद्मययोनिना। 
आविर्बभूव भगवाज्शद्भुचक्रगदाधर: ॥ २५ 


उवबाच च हषीकेशः पदायोनिं सुरानपि। 
स्तुत्यानयाहं संतुष्ट: पितामह दिवौकसः॥ २६ 


पठतां पापनाशाय नृणां भक्तिमतामपि। 
यतोउस्मि प्रकटीभूतो दुर्लभोडपि हरि: सुरा:॥ २७ 


देवे: सेन्द्रे: सरुद्रैस्तु पृथ्व्या च प्रार्थितो हाहम्‌ । 
पदायोने वदाद्य त्वं श्रुत्वा तत्करवाणि ते॥ २८ 


इत्युक्ते विष्णुना प्राह ब्रह्मा लोकपितामह: । 
देत्यानां गुरुभारेण पीडितेयं मही भृशम्‌॥ २९ 


लघ्वीमिमां कारयितुं त्वयाहं पुरुषोत्तम। 
तेनागतः सुरैः सार्थ नान्यदस्तीति कारणम्‌॥ ३० 


इत्युक्तो भगवान्‌ प्राह गच्छध्वममरा: स्वकम्‌। 
स्थान निरामया: सर्वे पद्मयोनिस्तु गच्छतु॥ ३१ 


देवक्यां वसुदेवाच्य अवतीर्य महीतले। 
सितकृष्णे च मच्छक्ती कंसादीन्‌ घातयिष्यत: ॥ ३२ 
इत्याकर्ण्य हरेर्वाक्‍्यं हरिं नत्वा ययु: सुरा:। 
गतेषु त्रिदिवौकःसु देवदेवो जनार्दन:॥ ३३ 
शिष्टानां पालनार्थाय दुष्टनिग्रहणाय च। 
प्रेषयामास ते शक्ती सितकृष्णे स्वके नृप॥ ३४ 
तयो: सिता च रोहिण्यां वसुदेवाद्रभूव ह। 
तद्वत्कृष्ण च्‌ देवक्यां वसुदेवाद्रभूव ह॥ ३५ 
रौहिणेयो5थ पुण्यात्मा रामनामाश्रितो महान्‌। 
देवकीनन्दन: कृष्णस्तयो: कर्म श्रुणुष्व मे॥ ३६ 


गोकुले बालकाले तु राक्षसी शकुनी निशि। 
रामेण निहता राजन्‌ तथा कृष्णेन पूतना॥ ३७ 


धेनुक:ः सगणस्तालवने रामेण घातितः। 
शकठश्चार्जुनौ वृक्षौ तद्वत्कृष्णेन घातितौ॥ ३८ 


बलराम-श्रीकृष्ण-अवतारके चरित्र 


२३७ 


श्रीमार्कण्डेयजी कहते हैं--ब्रह्माजीके इस प्रकार 
स्तुति करनेपर जगत्पति भगवान्‌ लक्ष्मीधर हाथमें शट्ढु,चक्र 
और गदा धारण किये वहाँ प्रकट हुए तथा वे भगवान्‌ 
हृषीकेश ब्रह्माजी और देवताओंसे बोले--'पितामह ! 
देवताओ! मैं तुम्हारी इस स्तुतिसे बहुत ही प्रसन्न हूँ। 
देवगण! यह स्तोत्र इसका पाठ करनेवालोंके सारे पाप 
नष्ट करनेमें समर्थ है। यद्यपि मैं श्रीहरिके रूपमें भक्तिमान्‌ 
पुरुषोंको भी कठिनतासे ही प्राप्त होता हूँ, तथापि इस 
स्तोत्रके प्रभावसे मैं प्रत्यक्ष प्रकट हो गया हूँ। ब्रह्माजी ! 
आज रुद्र और इन्द्रसहित समस्त देवताओं तथा पृथिवीने 
मेरी प्रार्थना की है, अत: तुम लोग अपना मनोरथ कहो; 
उसे सुनकर पूर्ण करूँगा'॥ २५--२८॥ 

भगवान्‌ विष्णुके यों कहनेपर लोकपितामह नत्रह्माजी 
बोले--' पुरुषोत्तम ! यह पृथ्वी दैत्योंके गुरुतर भारसे अत्यन्त 
पीडित हो रही है। अत: मैं आपके द्वारा इस वसुधाके 
भारको उतरवानेके लिये यहाँ देवताओंके साथ आया हूँ। 
मेरे आनेका दूसरा कोई कारण नहीं है!'॥ २९-३०॥ 

यह सुनकर भगवानने कहा--'देवगण! तुम लोग 
निश्चिन्त होकर अपने-अपने स्थानको लौट जाओ। 
ब्रह्माजी भी चले जायँ। मेरी गौर और कृष्ण--दो शक्तियाँ 
पृथ्वीपर वसुदेवजीके वीर्य एवं देवकीके गर्भसे अवतार 
लेकर कंस आदि असुरोंका वध करेंगी'॥ ३१-३२॥ 

भगवान्‌का यह वचन सुनकर सभी देवता उनको 
प्रणाम करके चले गये। राजन्‌! देवताओंके चले जानेपर 
देवदेव जनार्दनने सज्जनोंकी रक्षा और दुष्टोंका संहार 
करनेके लिये अपनी वे गौर-कृष्ण--दो शक्तियाँ भेजीं। 
उनमेंसे गौर शक्ति वसुदेवद्वारा रोहिणीके गर्भसे प्रकट 
हुई तथा कृष्ण शक्तिने वसुदेवके अंश एवं देवकीके 
गर्भसे अवतार लिया। पुण्यात्मा महापुरुष रोहिणीनन्दनने 
“राम” नाम धारण किया और देवकीनन्दनका ' श्रीकृष्ण! 
नाम रखा गया। नरेश्वर! तुम उन दोनोंके कर्म मुझसे 
सुनो॥ ३३--३६ ॥ 

राजन्‌! गोकुलमें रामने बाल्यकालमें ही रात्रिके 
समय एक पक्षीरूपधारिणी राक्षसीको मारा था 
और श्रीकृष्णने 'पूतना” का संहार किया था। 
रामने तालवनमें “धेनुक” नामक राक्षसको उसके 
गणोंसहित मारा था और श्रीकृष्णने भी शकट 
उलट दिया तथा “यमलार्जुन” नामक दो वृक्षोंको 

२३८ 


श्रीनरसिंहपुराण 


[ अध्याय ५३ 


प्रलम्बो निधनं नीतो दैत्यो रामेण मुष्टिना। 
'कालियो दमितस्तोये कालिन्द्यां विषपन्नग:॥ ३९ 


गोवर्धनश्वच कृष्णेन धृतो वर्षति वासवे। 
गोकुलं रक्षता तेन अरिप्टश्न निपातित: ॥ ४० 


केशी च निधन नीतो दुष्टवाजी महासुरः। 
अक्र्ूरेण च तौ नीतौ मथुरायां महात्मना॥ ४१ 


ददर्श तु निमग्रश्न रामकृष्णाौ महामते। 
स्वं स्वं रूपं जले तस्य अक्रूरस्य विभूतिदम्‌॥ ४२ 


अनयोर्भावमतुलं ज्ञात्वा दृष्ठटा च यादवा:। 
बभूवु: प्रीतमनसो ह्ाक्रूरश्च॒ नृपात्मज॥ ४३ 


दुर्वचश्च॒ प्रजल्पन्त॑ कंसस्थ रजकं ततः। 
कृष्णो जघान रामश्च तद्ठस्त्रं ब्रह्मणे ददौ॥ ४४ 


मालाकारेण भकत्या तु सुमनोभि: प्रपूजितौ। 
ततस्तस्य ॒वरान्दत्त्वा दुर्लभान्‌ रामकेशवौ॥ ४५ 


गच्छन्तौ राजमार्ग तु कुब्जया पूजितौ ततः। 
तत्कौटिल्यमपानीय विरूपं कार्मुक॑ ततः॥ ४६ 


बभज्ज कृष्णो बलवान्‌ कंसस्याकृष्य तत्क्षणात्‌ । 
रक्षपालान्‌ जघानाथ रामस्तत्र खलान्‌ बहून्‌। 
हत्वा कुवलयाख्यं च गजं रामजनार्दनौ॥ ४७ 


रड्रं गजदन्तपाणी 
मदानुलिप्तौ वसुदेवपुत्रौ । 
युद्धे तु रामो निजघान मल्लं 
शैलोपम॑ मुष्टिकमव्ययात्मा ॥ ४८ 


कृष्णो5पि चाणूरमतिप्रसिद्धं 

बलेन वीर्येण च कंसमल्लकम्‌। 
युदध्वा तु तेनाथ चिरं जघान 

तं॑ दैत्यमल्लं॑ जनसंसदीश: ॥ ४९ 


प्रविश्य 


उखाड़ दिया था। रामने “प्रलम्ब” नामक राक्षसको 
मुक्केसे मारकर मौतके घाट उतारा तथा अश्रीकृष्णने 
यमुनाके जलमें रहनेवाले विषैले सर्प “कालिय' का 
दमन किया और इन्द्रके वर्षा करते समय वे सात 
दिनोंतक हाथपर गोवर्धनपर्वत धारण किये खड़े रहे। 
इतना ही नहीं, श्रीकृष्णने गोकुलकी रक्षा करते हुए 
अरिष्टासुरका भी वध किया था। फिर दुष्ट घोड़ेका रूप 
धारण करनेवाले महान्‌ असुर केशीका उन्होंने संहार 
किया; इसके बाद महात्मा अक्रूरजी [कंसकी आज्ञासे] 
आये तथा राम और कृष्ण--दोनों बन्धुओंको मथुरा ले 
गये। महामते ! मार्गमें अक्रूरजीने यमुनामें डुबकी लगाते 
समय जलके भीतर राम और कृष्ण--दोनोंको देखा। 
उन दोनों बन्धुओंने अक्रूरजीको अपने-अपने ऐश्वर्यदायक 
स्वरूपका दर्शन कराया। नृपनन्दन ! उन दोनोंके अनुपम 
स्वरूपको देख और जानकर अक्रूरजीके साथ ही 
समस्त यादवगण बहुत ही प्रसन्न हुए॥ ३७--४३॥ 

तत्पश्चात्‌ [मथुरामें भ्रमण करते समय] कटुवचन 
कहनेवाले कंसके एक धोबीको कृष्ण और रामने मार 
डाला तथा उसके बस्त्र ब्राह्मणोंको बाँट दिये। फिर 
मार्गमें एक मालीने फूलोंसे भक्तिपूर्वक उनकी पूजा 
की। तब राम और श्रीकृष्णने उसे दुर्लभ वर दिये। 
उसके बाद जब वे सड़कपर घूम रहे थे, उसी समय 
“कुब्जा' दासीने आकर उनका आदर-सत्कार किया। 
तब श्रीकृष्णने उसकी भद्दी लगनेवाली कुब्जताको दूर 
कर दिया। तदनन्तर [यज्ञशालामें रखे गये] कंसके 
धनुषको महाबली श्रीकृष्णने [बलपूर्वक] खींचा और 
तत्काल ही तोड़ डाला। उस समय वहाँके अनेकों दुष्ट 
रक्षकोंको बलरामजीने मार डाला। फिर बलराम और 
श्रीकृष्ण--दोनोंने मिलकर 'कुवलयापीड' नामक हाथीको 
भी मार गिराया॥ ४४--४७॥ 


तदनन्तर उन दोनों वसुदेवकुमारोंने हाथीके दाँत 
उखाड़कर हाथमें ले लिये और उसके मदसे सने हुए 
ही रज्भभूमिमें प्रवेश किया। वहाँ अविनाशी बलरामजीने 
पर्वताकार *मुष्टिक' नामक पहलवानको कुश्तीमें मार 
डाला और श्रीकृष्णचन्द्रने भी कंसके 'चाणूर' नामक 

अध्याय ५७३ ] 


बलराम-श्रीकृष्ण-अवतारके चरित्र 


२३९ 


मृतस्य मलल्‍लस्य च मुष्टिकस्य 
मित्र पुनः पुष्करक॑ स रामः। 


युद्धार्थमुत्थाय कृतक्षणं तं 
मुष्टिप्हरेण जघान बवीर:॥ ५० 
कृष्ण: पुनस्तानू सकलान्निहत्य 


निगृहय कंसं विनिपात्य भूमौ। 
स्वयं च देहे विनिपत्य तस्य 
हत्वा तथोर्व्या निचकर्ष कृष्ण:॥ ५१ 


हते तु कंसे हरिणाक्तिक्रुद्धो 

भ्रातापि तस्यातिरुषेण चोत्थित:। 
सुनाभसंज्ञो बलवीर्ययुक्तो 

रामेण नीतो यमसादनं क्षणात्‌॥ ५२ 
तोौ वन्य मातापितरा सुद्ष्टौ 

जनेः समस्तैर्यदुभि: सुसंवृतौ। 
कृत्वता नृपं॑ चोग्रसेनं यदूनां 

सभां सुधर्मा ददतुर्महेन्द्रीम्‌॥ ५३ 
सर्वज्ञभावावपि रामकृष्णौ 

सम्प्राप्प सांदीपनितोस्त्रविद्याम्‌। 
गुरोः कृते पश्ञजनं निहत्य 

यम॑ं च जित्वा गुरवे सुतं ददौ॥ ५४ 
निहत्य रामो मगधे श्वरस्य 

बल॑ समस्तं बहुशः: समागतम्‌। 
दिव्यास्त्रपूररमराविमावुभौ 


शुभां पुरीं चक्रतु:ः सागरान्ते॥ ५५ 


तस्यां विधायाथ जनस्य वासं 

हत्वा श्रगालं॑ हरिरव्ययात्मा। 
दग्ध्वा महान्त॑ यवनं॑ ह्वपाया- 

रू च दत्त्वा नृपतेर्जगाम॥ ५६ 
रामो5थ संशान्तसमस्तविग्रहः 

सम्प्राप्य नन्दस्य पुनः: स गोकुलम्‌। 
वृन्दावने, गोपजनैः सुभाषितः 


सीरेण रामो यमुनां चकर्ष॥ ५७ 


पहलवानका, जो अपने बल और पराक्रमके कारण 
बहुत ही प्रसिद्ध था, कचूमर निकाल दिया। भगवान्‌ 
श्रीकृष्णने उस जन-समाजमें दैत्य मल्‍ल चाणूरके साथ 
देरतक युद्ध करनेके बाद उसका वध किया था। फिर 
वीरवर बलरामजीने युद्धके लिये उत्साहपूर्वक उठे हुए 
पुष्करको, जो “मृत मुष्टिक' नामक मल्लका मित्र था, 
मुक्केसे ही मार डाला। इसके बाद श्रीकृष्णने वहाँ 
उपस्थित समस्त दैत्योंका संहार करके कंसको पकड़ 
लिया और उसे मझके नीचे भूमिपर पटककर वे स्वयं 
भी उसके शरीरपर कूद पड़े। इस प्रकार कंसका वध 
करके श्रीकृष्णने उसके मृत देहको भूमिपर घसीटा। 
श्रीकृष्णद्वार कंसके मारे जानेपर उसका बलवान एवं 
पराक्रमी भ्राता सुनाभ अत्यन्त क्रोधपूर्वक युद्धके लिये 
उठा; किंतु उसे भी बलरामजीने तुरंत ही मारकर 
यमलोक भेज दिया॥ ४८--५२॥ 

तदनन्तर समस्त यदुवंशियोंसे घिरे हुए उन दोनों 
भाइयोंने अत्यन्त प्रसन्न हुए माता-पिताकी वन्दना करके 
श्रीउग्रसेनको ही यदुवंशियोंका राजा बनाया और उन्हें 
इन्द्रकी 'सुधर्मा” नामक दिव्य सभा प्रदान की॥५३॥ 

यद्यपि बलराम और श्रीकृष्ण सर्वज्ञ थे, तो भी 
उन्होंने सांदीपनिसे अस्त्र-विद्याकी शिक्षा पायी। फिर 
गुरुको दक्षिणा देनेके लिये उद्यत हो, 'पञ्चजन ' दैत्यको 
मारा और यमराजको जीतकर वे दीर्घकालके मरे हुए 
गुरुपुत्रको वहाँसे ले आये। वही पुत्र उन्होंने गुरुजीको 
दक्षिणाके रूपमें अर्पित किया॥ ५४॥ 

फिर बलरामजीने अपने ऊपर अनेकों बार चढ़ाई 
करनेवाले मगधराज जरासंधके समस्त सैनिकोंको 
दिव्यास्त्रोंकी वर्षा करके मार डाला। इसके बाद उन 
दोनों देवेश्वरोंने समुद्रके भीतर एक सुन्दर पुरी द्वारकाका 
निर्माण कराया। उसमें मथुरावासी कुटुम्बीजनोंको बसाकर 
अविनाशी भगवान्‌ श्रीकृष्णने राजा श्रगालका वध 
किया। फिर एक उपाय करके महान्‌ योद्धा यवनराजको 
भस्म कर, राजा मुचुकुन्दको वरदान दे, वे द्वारकामें 
लौट गये॥ ५५-५६ ॥ 

तत्पश्चातू्‌ सारा बखेड़ा समाप्त हो जानेपर 
बलरामजी एक बार फिर नन्दके गोकुल (नन्दगाँव)- 
में गये और वहाँ वृन्दावनमें गोपजनोंसे भलीभाँति 
प्रेमालाप आदिके द्वारा सम्मानित हुए। वहाँ उन्होंने 
अपने हलसे यमुनाजीका आकर्षण किया था। 

भार्यामथ रेवती च 
रेमे तया द्वारवर्ती स लाड्रली। 
क्षात्रेण सम्प्राप्प तदा स रुक्मिणीं 
कृष्णोडपि रेमे पुरुष: पुराण:॥ ५८ 


सम्प्राप्य 


झूते कलिड्डराजस्य दन्तानुत्पाट्य लाड्रली। 
जघानाष्ट पदेनेव रुक्मिणं चानृतान्वितम्‌॥ ५९ 


कृष्ण: प्राग्ज्योतिषो दैत्यान्‌ हयग्रीवादिकान्‌ बहून्‌। 
हत्वा तु नरकं चापि जग्राह च महद्धनम्‌॥ ६० 


अदित्यै कुण्डले दत्त्वा जित्वेन्द्रं दैवते: सह। 
गृहीत्वा पारिजातं तु ततो द्वारावतीं पुरीम्‌॥ ६१ 


कुरुभिश्च धृतं साम्बं राम एको महाबल:। 
कुरूणां भयमुत्पाद्य मोचयामास वीर्यवान्‌॥ ६२ 


बाणबाहुवनं छिन्नं कृष्णेन युधि धीमता। 
रामेण तद्ठलं नीतं क्षयं कोटिगुणं क्षणात्‌॥ ६३ 


देवापकारी रामेण निहतो वानरो महान्‌। 
ततोअर्जुनस्य साहाय्यं कुर्बता कंसशत्रुणा॥ ६४ 


सर्वभूतवधाद्राजनू भुवो भारो5वरोपित:। 
तीर्थयात्रा कृता तद्वद्रामेण जगत: कृते॥ ६५ 


रामेण निहता ये तु तान्न संख्यातुमुत्सहे। 
एवं तौ रामकृष्णौ तु कृत्वा दुष्टव्धं नृप॥ ६६ 


अवतार्य भुवो भारं जग्मतु: स्वेच्छया दिवम्‌। 
इत्येती कथितौ दिव्यौ प्रादुर्भावा मया तव। 
संक्षेपाद्रामकृष्णस्य काल्क्यं श्रणु ममाधुना॥ ६७ 


इत्थं. हि. शक्ती सितकृष्णरूपे 
हरेरनन्तस्य महाबलाढ्ये। 

तु भूमेनंप भारहानिं 
पुनश्च॒ विष्णुं प्रतिजग्मतुस्ते॥ ६८ 


कृत्वा 


श्रीनरसिंहपुराण 


[ अध्याय ५३ 


तदनन्तर द्वारकामें 'रेवती ” नामकी भार्याको पाकर बलरामजी 
उनके साथ सुखपूर्वक रहने लगे और पुराणपुरुष श्रीकृष्णचन्र 
भी क्षत्रियधर्मके अनुसार “रुक्मिणी' नामक भार्याको 
हस्तगत करके उसके साथ सानन्द विहार करने लगे। 
तदनन्तर एक बार जूआ खेलते समय हलधरने कलिज्गभराजके 
दाँतोंको उखाड़ लिया और असत्यका आश्रय लेनेवाले 
रुक्मीको भी पासेसे ही मार गिराया। इसी प्रकार श्रीकृष्णचद्धने 
भी प्राग्ज्योतिषपुरके हयग्रीव आदि बहुत-से दैत्योंको यमलोक 
पहुँचाया तथा नरकासुरका भी संहार करके वे उसके यहाँसे 
बहुत धन ले आये। वहाँसे श्रीकृष्ण इन्द्रलोकमें गये। वहाँ 
उन्होंने अदितिको उनके वे दोनों दिव्य कुण्डल दिये, जो 
नरकासुरने हड़प लिये थे। फिर देवताओंसहित इन्द्रको 
जीतकर पारिजात वृक्ष साथ ले, वे अपनी पुरी द्वारकाको 
लौट आये॥ ५७--६१॥ 

तदनन्तर महाबली एवं महापराक्रमी बलरामजीने अकेले 
ही हस्तिनापुरमें जा कौरवोंको भय दिखाया और उनके 
द्वारा बंदी बनाये गये [ श्रीकृष्णपुत्र] साम्बको छुड़ाया। 
फिर बुद्धिमान्‌ श्रीकृष्णचन्द्रने युद्धमोें बाणासुरकी भुजाओंको 
काट डाला और बलरामजीने उसके करोड़ों सैनिकोंका 
क्षणभरमें ही संहार कर दिया। इसके बाद बलरामजीने 
देववैरी 'द्विविद' नामक महान्‌ वानरका वध किया। इसी 
तरह भगवान्‌ श्रीकृष्णने अर्जुनकी सहायता करके उनके 
द्वारा समस्त दुष्ट क्षत्रियोंका वध कराया और पृथ्वीका 
सारा भार उतार दिया। उन दिनों बलरामजी लोकहितके 
लिये तीर्थयात्रा कर रहे थे॥६२--६५॥ 


राजन्‌! बलराम और श्रीकृष्णचन्द्रने जितने दुष्टोंका . 


वध किया था, उनकी गणना हम नहीं कर सकते। इस . 


प्रकार दोनों भाई बलराम और श्रीकृष्णने दुष्टोंका संहार 


करके भूमिका भार दूर किया। फिर वे स्वेच्छानुसार 


वैकुण्ठधामको पधार गये। इस तरह राम और श्रीकृष्णके 
इन दिव्य अवतारोंको मैंने तुम्हें संक्षेपसे कह सुनाया। 
अब मुझसे 'कल्कि-अवतार' का वर्णन सुनो। नरेश्वर! 
इस प्रकार अनन्त भगवान्‌ विष्णुकी वे दोनों महाबलवती 
गौर और कृष्ण शक्तियाँ पृथ्वीका भार उतारकर पुनः 
अपने विष्णुस्वरूपमें लीन हो गयीं॥ ६६--६८ ॥ 


इति श्रीनरसिंहपुराणे कृष्णप्रादुर्भावो नाम त्रिपञ्लाशो5 ध्याय: ॥ ५३ ॥ 
इस प्रकार श्रीनरसिंहपुराणमें “श्रीकृष्णका प्रादर्भाव ” नामक तिरपनवाँ अध्याय पूरा हुआ॥ ५३ ॥ 

अध्याय ५४ ] 


'कल्कि-चरित्र और कलि-घधर्म 

चौवनवाँ अध्याय 
'कल्कि-चरित्र और कलि-धर्म 


मार्कण्डेय उवाच 


अतः परं प्रवक्ष्यामि श्रूणु राजन्‌ समाहितः। 
प्रादुर्भावं हरे: पुण्यं कल्क्याख्यं पापनाशनम्‌॥ ९ 
कलिकालेन राजेन्द्र नष्टे धर्मे महीतले। 
वृद्धिंगते तथा पापे व्याधिसम्पीडिते जने॥ २ 
देवै:सम्प्रार्थितो विष्णु: क्षीराब्धौ स्तुतिपूर्वकम्‌। 
साम्भलाख्ये महाग्रामे नानाजनसमाकुले॥ ३ 
नाम्ना विष्णुयश:पुत्र: कल्की राजा भविष्यति। 
अश्वमारुहझ्म खड्गेन म्लेच्छानुत्सादयिष्यति॥ ४ 
म्लेच्छानू समस्तान्‌ क्षितिनाशभूतान्‌ 

हत्वा स कल्की पुरुषोत्तमांश:। 

च यागं बहुकाडनाख्य॑ 
संस्थाप्प धर्म. दिवमारुरोह॥ ५ 


कृत्वा 


कथितास्तवैव 
हरेमया पार्थिव पापहन्तु:। 

इमं सदा यस्तु नृसिंहभक्तः 
श्रुणोति नित्यं स तु याति विष्णुम्‌॥ ६ 


दशावताराः 


राजोवाच 


तब प्रसादाद्विप्रेन्द्र प्रादुर्भावा: श्रुता मया। 
नारायणस्य देवस्य श्रृण्वतां कल्मषापहा:॥ ७ 


कलिं विस्तरतो ब्रूहि त्वं हि सर्वविदां बरः। 
ब्राह्मणा: क्षत्रिया वैश्या: शूद्राश्च मुनिसत्तम॥ ८ 


किमाहारा: किमाचारा भविष्यन्ति कलौ युगे। 

सूत उवाच 
श्रुणुध्वमृूषय: सर्वे भरद्वाजेन संयुता:॥ ९ 
सर्वे धर्मा विनश्यन्ति कृष्णे कृष्णत्वमागते। 


मार्कण्डेयजी बोले--राजन्‌ ! इसके बाद मैं तुमसे 
भगवान्‌ विष्णुके “कल्कि” नामक पावन अवतारका 
वर्णन करता हूँ, जो समस्त पापोंको नष्ट करनेवाला है; 
तुम सावधान होकर सुनो। राजेन्द्र ! जब कलिकालद्वारा 
पृथ्वीपर धर्मका नाश हो जायगा, पाप बढ़ जायगा और 
सभी लोग नाना प्रकारके रोगोंसे पीड़ित होने लगेंगे, तब 
देवतालोग क्षीरसागरके तटपर जाकर वहाँ भगवान्‌ 
विष्णुकी स्तुति करते हुए उनसे प्रार्थना करेंगे। तदनन्तर 
भगवान्‌ 'साम्भल' नामक महानू ग्राममें, जो बहुसंख्यक 
मनुष्योंसे परिपूर्ण होगा, विष्णुयशाके पुत्ररूपसे अवतार 
ले, “कल्कि” नामसे विख्यात राजा होंगे। फिर वे 
घोड़ेपर चढ़कर, हाथमें तलवार ले, म्लेच्छोंका नाश 
करेंगे। इस प्रकार भगवान्‌ विष्णुके अंशभूत “कल्कि! 
भूमण्डलका ध्वंस करनेवाले समस्त म्लेच्छोंका संहार 
कर, “बहुकाझ्न” नामक यज्ञ करके, धर्मकी स्थापना 
कर स्वगरिूढ हो जायाँगे। राजेन्द्र! पापोंका नाश 
करनेवाले भगवान्‌ विष्णुके इन दस अवतारोंका मैंने 
वर्णन किया। जो भगवद्धक्त पुरुष इन अवतार- 
चरित्रोंका नित्य श्रवण करता है, वह भगवान्‌ विष्णुको 
प्राप्त कर लेता है॥ १--६॥ 


राजा बोले--विप्रेन्द्र ! आपके प्रसादसे मैंने भगवान्‌ 
नारायणके अवतारोंका, जो श्रोताओंके पापोंका नाश 
करनेवाले हैं, श्रवण कर लिया। मुनिसत्तम! अब आप 
कलिका वित्तारपूर्वक वर्णन कीजिये; क्योंकि आप 
सर्वज्ञ महात्माओंमें सबसे श्रेष्ठ हैं। कृपया बताइये कि 
कलियुगमें ब्राह्मण, क्षत्रिय, वैश्य और शूद्र कैसे आहार 
और आचरणवाले होंगे॥ ७-८, ॥ 


सूतजी बोले--भरद्वाजसहित आप सभी ऋषिगण 
सुनें। राजाके यों प्रेरणा करनेपर मार्कण्डेयजीने कलि- 
धर्मका इस प्रकार निरूपण किया। भगवान्‌ कृष्णचन्द्रके 
परमधाम पधार जानेपर उनके अन्तर्धानके फलस्वरूप 


तस्मात्‌ कलिमहाघोरः सर्वपापस्य साधक: ॥ १० | समस्त पापोंका साधक महाघोर कलियुग प्रकट होगा; 

२४२ 
ब्राह्मणा: क्षत्रिया वैश्या: शूद्रा धर्मपराड-्मुखा: । 
घोरे कलियुगे प्राप्ते द्विजदेवपराड्म्मुखा:॥ ११९ 


सर्वे दम्भाचारपरायणा:। 
वृथाहंकारदूषिता: ॥ १२ 


व्याजधर्मरता: 
असूयानिरताश्चिव 


सर्वे: संक्षिप्यते सत्यं नरै: पण्डितगर्वितै:। 
अहमेवाधिक इति सर्व एवं वदन्ति वै॥ १३ 


अधर्मलोलुपा: सर्वे तथान्येषां च निन्दका:। 
अतः स्वल्पायुष: सर्वे भविष्यन्ति कलौ युगे॥ १४ 


अल्पायुष्टान्मनुष्याणां न विद्याग्रहणं द्विजा:। 
विद्याग्रहणशून्यत्वादर्मो वर्तते  पुनः॥ १५ 


ब्राह्मणाद्यास्तथा वर्णा: संकीर्यन्ते परस्परम्‌। 
कामक्रोधपरा मूढा वृथा संतापपीडिता:॥ १६ 


बद्धवैरा भविष्यन्ति परस्परवधेप्सव: । 
ब्राह्मणा: क्षत्रिया वैश्या: सर्वे धर्मपराड्म्मुखा: ॥ १७ 


शूद्रतुल्या भविष्यन्ति तपःसत्यविवर्जिता:। 
उत्तमा नीचतां यान्ति नीचाश्रोत्तमतां तथा॥ १८ 


राजानो द्रव्यनिरतास्तथा लोभपरायणा:। 
धर्मकज्चुकसंवीता  धर्मविध्वंसकारिण: ॥ १९ 


घोरे कलियुगे प्राप्ते सर्वाधर्मसमन्विते। 
यो यो5श्वरथनागाढ्य: स स राजा भविष्यति॥ २० 


पितृन्‌ पुत्रा नियोक्ष्यन्ति वध्व:श्वश्रूश्न॒ कर्मसु। 
पतीनू पुत्रान्‌ वज्षयित्वा गमिष्यन्ति स्त्रियोउन्यत: ॥ २१ 


पुरुषाल्पं बहुस्त्रीकं श्वबाहुलयं गवां क्षय: । 
धनानि एलाघनीयानि सतां वृत्तमपूजितम्‌। 
खण्डवर्षी च पर्जन्य: पन्थानस्तस्करावृता: | 
सर्व: सर्व च जानाति वृद्धाननुपसेव्य च॥ २२ 


न कश्चिदकविर्नाम सुरापा ब्रह्मवादिन:। 
किंकराश्न भविष्यन्ति शूद्राणां च द्विजातय: ॥ २३ 


श्रीनरसिंहपुराण 


[ अध्याय ५४ 


उस समय सभी धर्म नष्ट हो जायँगे। घोर कलियुग प्राप्त 
होनेपर ब्राह्मण, क्षत्रिय, वैश्य और शूद्र सभी लोग धर्म, 
ब्राह्मण तथा देवताओंसे विमुख हो जायँगे। सभी 
किसी-न-किसी व्याजसे (स्वार्थसिद्धिके लिये) ही 
धर्ममें प्रवृत्त होंगे; दम्भ--ढोंगका आचरण करेंगे। एक- 
दूसरेमें दोष ढूँढ़नेवाले और व्यर्थ अभिमानसे दूषित 
विचारवाले होंगे। पाण्डित्यका गर्व रखनेवाले सभी 
मनुष्य सत्यका अपलाप करेंगे और सब लोग यही 
कहेंगे कि “मैं ही सबसे बड़ा हूँ'। कलियुगमें सभी 
अधर्मलोलुप तथा दूसरोंकी निन्‍्दा करनेवाले होंगे, अत: 
सबकी आयु बहुत थोड़ी होगी। द्विजगण! मनुष्योंकी 
आयु अल्प होनेसे ब्राह्मगलोग अधिक विद्याध्ययन नहीं 
कर सकेंगे। विद्याध्ययनसे शून्य होनेके कारण उनके 
द्वारा पुन: अधर्मकी ही प्रवृत्ति होगी॥ ९--१५॥ 


ब्राह्मण आदि वर्णो्में परस्पर संकरता आ जायगी। वे 
कामी, क्रोधी, मूर्ख और व्यर्थ संतापसे पीड़ित होंगे। 
ब्राह्मण, क्षत्रिय और वैश्य आपसमें वैर बाँधकर एक- 
दूसरेका वध कर देनेकी इच्छावाले होंगे। वे सभी अपने- 
अपने धर्मसे विमुख होंगे। तप एवं सत्यभाषणादिसे रहित 
होकर शूद्रके समान हो जायँगे। उत्तम वर्णवाले नीचे गिरेंगे 
और नीच वर्णवाले उत्तम बनेंगे। राजालोग लोभी तथा 
केवल धनोपार्जनमें ही प्रवृत्त रहेंगे। वे धर्मका चोला 
पहनकर उसीकी ओटमें धर्मका विध्वंस करनेवाले होंगे। 
समस्त अधर्मोसे युक्त घोर कलियुगके आ जानेपर जो- 
जो घोड़े, रथ और हाथीसे सम्पन्न होंगे, वे-वे ही राजा 
कहे जायँगे। पुत्र अपने पितासे काम करायेंगे और बहुएँ 
साससे काम लेंगी। स्त्रियाँ पति और पुत्रको धोखा देकर 
अन्य पुरुषोंके पास जाया करेंगी॥ १६--२१॥ 


पुरुषोंकी संख्या कम और स्त्रियोंकी अधिक होगी। 
कुत्तोंकी अधिकता होगी और गौओंका हास। सबके 
मनमें धनका ही महत्त्व रहेगा। सत्पुरुषोंक सदाचारका 
सम्मान नहीं होगा। मेघ कहीं वर्षा करेंगे, कहीं नहीं करेंगे। 
समस्त मार्ग चोरोंसे घिरे रहेंगे। गुरुजनोंकी सेवामें रहे बिना 
ही सभी लोग सब कुछ जाननेका अभिमान करेंगे। कोई 
भी ऐसा न होगा जो अपनेको कवि न मानता हो। शराब 
पीनेवाले लोग त्रह्मज्ञाकका उपदेश करेंगे। ब्राह्मण, क्षत्रिय, 

अध्याय ५४ ] 


द्विषन्ति पितरं पुत्रा गुरुं शिष्या द्विषन्ति च। 
पतिं च बनिता द्वेष्टि कलौ घोरे समागते॥ २४ 
लोभाभिभूतमनस: सर्वे दुष्कर्मशीलिन: | 
परान्नलोलुपा नित्यं भविष्यन्ति द्विजातय:॥ २५ 
परस्त्रीनिता: सर्वे परद्रव्यपरायणा:। 
घोरे कलियुगे प्राप्ते नरं धर्मपरायणम्‌॥ २६ 
असूयानिरता: सर्वे उपहासं प्रकुर्वते। 
न ब्रतानि चरिष्यन्ति ब्राह्मणा वेदनिन्दका: ॥ २७ 
न यक्ष्यन्ति न होष्यन्ति हेतुवादैर्विकुत्सिता:। 
द्विजा: कुर्वन्ति दम्भार्थ पितृयज्ञादिका: क्रिया: ॥ २८ 
न पात्रेष्वेव दानानि कुर्वन्ति च नरास्तथा। 
क्षीरोपाधिनिमित्तेन गोषु प्रीतिं प्रकुर्वते॥ २९ 
बश्चन्ति च द्विजानेव धनार्थ राजकिंकरा:। 
दानयज्ञजपादीनां विक्रीणन्ते फलं द्विजा:॥ ३० 
प्रतिग्रह॑ प्रकुर्वन्ति चण्डालादेरपि द्विजा:। 
कले: प्रथमपादेडपि विनिन्दन्ति हरिं नरा:॥ ३१ 
युगान्ते च हरे्नाम नेव कश्ित्‌ स्मरिष्यति। 
शूद्रस्त्रीसक्गनितता. विधवासंगलोलुपा: ॥ ३२ 
शूुद्रान्नभोगनिरता भविष्यन्ति कलौ द्विजा:। 
न च द्विजातिशुश्रूषां न स्वधर्मप्रवर्त्तनम्‌॥ ३३ 
'करिष्यन्ति तदा शूद्रा: प्रत्रज्यालिड्रिनो5धमा: । 
सुखाय परिवीताश्च जटिला भस्मधूर्धरा: ॥ ३४ 
शूद्रा धर्मान्‌ प्रवक्ष्यन्ति कूटबुद्धिविशारदा:। 
एते चानये च बहव:ः पाषण्डा विप्रसत्तमा:॥ ३५ 
ब्राह्मणा: क्षत्रिया वैश्या भविष्यन्ति कलौ युगे। 
गीतवाद्यता विप्रा वेदवादपराड्मुखा: ॥ ३६ 
भविष्यन्ति कलौ प्राप्ते शूद्रमार्गप्रवर्तिन:। 
अल्पद्र॒व्या वृथालिड्रा वृथाहंकारदूषिता: ॥ ३७ 
हर्तारो न च दातारो भविष्यन्ति कलौ युगे। 
प्रतिग्रहपरा नित्यं द्विजा: सन्मार्गशीलिन: ॥ ३८ 
आत्मस्तुतिपरा: सर्वे परनिन्दापरास्तथा। 
विश्वासहीना: पुरुषा देववेदद्विजातिषु॥ ३९ 


कल्कि-चरित्र और कलि-धर्म 


२४३ 


और वैश्य शूद्रोंके सेवक होंगे। घोर कलिकाल आनेपर 
पुत्र पितासे, शिष्य गुरुसे और स्त्रियाँ अपने पतियोंसे 
द्वेष करेंगी। सबका चित्त लोभसे आक्रान्त होगा, अतएव 
सभी लोग दुष्कमोमें प्रवृत्त होंगे। ब्राह्मण सदा दूसरोंके 
ही अन्नके लोभी होंगे। सभी परस्त्रीसेवी और परधनका 
अपहरण करनेवाले होंगे। घोर कलियुग आ जानेपर 
दूसरोंमें दोषदृष्टि रखनेवाले सभी लोग धर्मपरायण पुरुषोंका 
उपहास करेंगे। ब्राह्मणलोग वेदकी निन्दामें प्रवृत्त होकर 
ब्रतोंका आचरण नहीं करेंगे। तर्कवादसे कुत्सित विचार 
हो जानेके कारण वे न तो यज्ञ करेंगे और न हवनमें 
ही प्रवृत्त होंगे। द्विजलोग दम्भके लिये ही पितृयज्ञ आदि 
क्रियाएँ करेंगे। मनुष्य प्राय: सत्पात्रकों दान नहीं देंगे। 
लोग दूध आदिके लिये ही गौओंमें प्रेम रखेंगे। राजाके 
सिपाही धनके लिये ब्राह्मणोंको ही बाँधेंगे। द्विजलोग 
दान, यज्ञ और जप आदिका फल प्राय: बेचा करेंगे। 
ब्राह्मणलोग चण्डाल आदि अस्पृश्य जातियोंसे भी दान 
लेंगे। कलियुगके प्रथम चरणमें भी लोग भगवान्‌की 
निन्‍्दा करनेवाले हो जायँगे॥ २२--३१॥ 


कलियुगके अन्तिम समयमें तो कोई भगवान्‌के 
नामका स्मरणतक न करेगा। कलियुगके द्विज शूद्रोंकी 
स्त्रियोंके साथ सहवास करेंगे और विधवा-संगमके 
लिये लालायित रहेंगे तथा वे शूद्रोंका भी अन्न भक्षण 
करनेवाले होंगे। उस समय अधम शूद्र संन्यासका चिह्न 
धारणकर न तो द्विजातियोंकी सेवा करेंगे और न उनकी 
स्वधर्ममें ही प्रवृत्ति होगी। वे अपने सुखके लिये जनेऊ 
पहनेंगे, जटा रखायेंगे और शरीरमें खाक-भभूत लपेटे 
फिरेंगे। विप्रवरो! कूटबुद्धिमें निपुण शूद्रगण धर्मका 
उपदेश करेंगे। ऊपर कहे अनुसार तथा और भी तरहके 
बहुत-से पाखण्डी ब्राह्मण, क्षत्रिय और वैश्य कलियुगमें 
उत्पन्न होंगे। कलियुग आनेपर विप्रगण वेदके स्वाध्यायसे 
विमुख हो गाने-बजानेमें मन लगायेंगे और शूद्रोंके 
मार्गका अनुसरण करेंगे। कलियुगमें लोग थोड़े धनवाले, 
झूठा वेष धारण करनेवाले और मिथ्याभिमानसे दूषित 
होंगे। वे दूसरोंका धन हरण कर लेंगे, पर अपना 
किसीको नहीं देंगे। उस समय अच्छे पथपर चलनेवाले 
ब्राह्मण सदा दान लेते फिरेंगे। सभी लोग आत्मप्रशंसक 
और दूसरोंकी निन्दा करनेवाले होंगे। देवता, वेद और 
ब्राह्मणोंपरसे सबका विश्वास उठ जायगा॥ ३२--३९॥ 

श्रीनरसिंहपुराण 


[ अध्याय ५४ 


असं श्रुतोक्तिवक्तारो द्विजद्वेषरतास्तथा । 
स्वधर्मत्यागिन: सर्वे कृतघ्ना भिन्नवृत्तय:॥ ४० 


याचकाः पिशुनाश्चेव भविष्यन्ति कलौ युगे। 
परापवादनिरता आत्मस्तुतिपरायणा: ॥ ४१ 


सर्वदा जना:। 
परवेश्मनि॥ ४२ 


'परस्वहरणोपायचिन्तका: 
अत्याह्रादपरास्तत्र भुज्जाना: 


तस्मिन्नेव दिने प्रायो देवतार्चनतत्परा:। 
तत्रैव निन्दानिरता भुक्त्वा चैकत्र संस्थिता: ॥ ४३ 


द्विजाश्ष क्षत्रिया वैश्या: शूद्राश्रान्ये च जातय: । 
अत्यन्तकामिनश्वेव संकीर्यन्ते परस्परम्‌॥ ४४ 


न शिष्यो न गुरु: कश्िन्न पुत्रो न पिता तथा। 
न भार्या न पतिश्वेव भविता तत्र संकरे॥ ४५ 


शूद्रवृत्यैव जीवन्ति द्विजा नरकभोगिन:। 
अनावृष्टिभयप्राया गगनासक्तदृष्टय: ॥ ४६ 


भविष्यन्ति जना: सर्वे तदा क्षुद्धयकातरा:। 
अन्नोपाधिनिमित्तेन शिष्यान्‌ गृहन्ति भिक्षव: ॥ ४७ 


उभाभ्यामपि पाणिभ्यां शिरःकण्डूयनं स्त्रिय: । 
कुर्वन्त्यो गुरुभर्तृणामाज्ञा भेत्स्यन्ति ता हिता: ॥ ४८ 


यदा यदा न यक्ष्यन्ति न होष्यन्ति द्विजातय: । 
तदा तदा कालेव॑द्धिरनुमेया विचक्षणै:॥ ४९ 


सर्वधर्मेषु नष्टैपु याति निःश्रीकतां जगत्‌। 
सृत उवाच 


एवं कले: स्वरूपं तत्कथितं विप्रसत्तमा:॥ ५० 


हरिभक्तिपरानेव न कलिकबरईधिते द्विजा:। 


तपः परं कृतयुगे त्रेतायां ध्यानमेव हि॥ ५१ 


सब लोग वेदविरुद्ध वचन बोलनेवाले और ब्राह्मणोंके 
द्वेषी होंगे। सभी स्वधर्मके त्यागनेवाले, कृतन्न और 
अपने वर्णधर्मके विरुद्ध वृत्तिसि आजीविका चलानेवाले 
होंगे। कलियुगमें लोग भिखमंगे, चुगलखोर, दूसरोंकी 
निन्‍्दा करनेवाले और अपनी ही प्रशंसामें तत्पर होंगे। 
मनुष्य सदा दूसरोंक धनका अपहरण करनेके उपायको 
ही सोचते रहेंगे। यदि उन्हें दूसरोंके घरमें भोजन 
करनेका अवसर मिल जाय तो वे बड़े ही आनन्दित 
होंगे और प्रायः उसी दिन वे दूसरोंको दिखानेके लिये 
देवताकी पूजामें प्रवृत्त होंगे। दूसरोंकी निन्दामें तत्पर 
रहनेवाले वे ब्राह्मण वहाँ ही सबके साथ एक आसनपर 
बैठकर भोजन करेंगे॥ ४०--४३॥ 


उस समय ब्राह्मण, क्षत्रिय, वैश्य और शूद्र--सभी 
जातियोंके लोग अत्यन्त कामी होंगे और एक-दूसरेसे 
सम्पर्क स्थापित करके वर्ण-संकर हो जायँगे। वर्ण- 
संकरताकी दशामें गुरु-शिष्य, पिता-पुत्र और पति- 
पत्नीका विचार नहीं रहेगा। नरकभोगी ब्राह्मणादि वर्ण 
प्राय: शूद्रवृत्तिति ही जीविका चलायेंगे और नरकभोगी 
होंगे। लोगोंको प्राय: सदा अनावृष्टिका भय बना रहेगा 
और वे सदा आकाशकी ओर दृष्टि लगाये वृष्टिकी ही 
प्रतीक्षा करते रहेंगे। उस समयके सभी लोग सदा 
भूखकी पीड़ासे कातर रहेंगे। संन्यासी लोग अन्न- 
प्राप्तिकि उद्देश्स्से ही लोगोंको शिष्य बनाते फिरेंगे। 
स्त्रियाँ दोनों ही हाथोंसे सिर खुजलाती हुई अपने पति 
तथा गुरुजनोंकी हितभरी आज्ञाओंका तिरस्कार करेंगी। 
द्विजातिलोग ज्यों-ज्यों यज्ञ और हवन आदि कर्म 
छोड़ते जायँगे, त्यों-ही-त्यों बुद्धिमानोंको कलियुगकी 
वृद्धिका अनुमान करना चाहिये। उस समय सम्पूर्ण 
धर्मोके नष्ट हो जानेसे यह सारा जगत श्रीहीन हो 
जायगा ॥ ४४--४९५, ॥ 


सूतजी कहते हैं--विप्रवरो ! इस प्रकार मैंने आपलोगोंसे 
कलियुगके स्वरूपका वर्णन किया। द्विजगण! जो लोग 
भगवान्‌के भजनमें तत्पर रहेंगे, उन्हींको कलियुग बाधा नहीं 
दे सकता। सत्ययुगमें तपस्या प्रधान है और त्रेतामें ध्यान। 

के सके 


अध्याय ५५ ] 


द्वापे यज्ञमेवाहुर्दाममेके कलौ युगे। 
यतते दशभिर्वषैस्त्रेतायां हायनेन ततू्‌॥ ५२ 


द्वापपे तच्य मासेन अहोरात्रेण तत्कलौ। 
ध्यायन्‌ कृते यजन्‌ यज्लैस्त्रेतायां द्वापरेडर्चयन्‌॥ ५३ 
यदाप्रोति तदाप्नलोति कलौ संकीर्त्य केशवम्‌। 
समस्तजगदाधारं परमार्थस्वरूपिणम्‌॥ ५४ 


घोरे कलियुगे प्राप्ते विष्णुं ध्यायन्‌ न सीदति। 
अहो5तीव महाभाग्या: सकृद्ये केशवार्चका: ॥ ५५ 


घोरे कलियुगे प्राप्ते सर्वकर्मबहिष्कृते। 
न्यूनातिरिक्तता न स्यात्कलौ वेदोक्तकर्मणाम्‌॥ ५६ 
हरिस्मरणमेवात्र सम्पूर्णफलदायकम्‌ | 
हरे केशव गोविन्द वासुदेव जगन्मय॥ ५७ 
जनार्दन जगद्धाम पीताम्बरधराच्युत। 
इतीरयन्ति ये नित्यं न हि तान्‌ बाधते कलि: ॥ ५८ 


अहो हरिपरा ये तु कलौ सर्वभयंकरे। 
ते सभाग्या महात्मानस्तत्संगतिरता अपि॥ ५९ 
हरिनामपरा ये च हरिकीर्तनतत्परा: | 
हरिपूजारता ये चर ते कृतार्था न संशय: ॥ ६० 


इत्येतद्: समाख्यातं सर्वदुःखनिवारणम्‌। 
समस्तपुण्यफलदं कलौ विष्णो: प्रकीर्तनम्‌॥ ६१ 


शुक्राचार्यको भगवानूकी स्तुतिसे पुनः नेत्रकी प्राप्ति 


रड५ 


द्वापममें यज्ञको महान्‌ बताया गया है और कलियुगमें 
एकमात्र दानको। सत्ययुगमें दस वर्षोतक तप आदिके 
लिये प्रयत्न करनेसे जो फल मिलता है, वही त्रेतायुगमें 
एक ही वर्षके प्रयल्से सिद्ध होता है, द्वापरमें एक ही 
मासकी साधनासे सुलभ होता है और कलियुगमें केवल 
एक दिन-रात यत्न करनेसे प्राप्त हो जाता है। सत्ययुगमें 
ध्यान, ज़ेतामें यज्ञोंद्वारा यजन और द्वापरमें पूजन करनेसे, 
जो फल मिलता है, उसे ही कलियुगमें केवल भगवान्‌का 
कीर्तन करनेसे मनुष्य प्राप्त कर लेता है। घोर कलियुग 
प्राप्त होनेपर समस्त जगत्‌के आधारभूत परमार्थस्वरूप भगवान्‌ 
विष्णुका ध्यान करनेवाले मनुष्यको कलिसे बाधा नहीं 
पहुँचती। अहो! जिन्होंने एक बार भी भगवान्‌ विष्णुका 
पूजन किया है, वे बड़े सौभाग्यशाली हैं॥५०--५५॥ 

सम्पूर्ण कर्मोका बहिष्कार करनेवाले कलियुगके प्राप्त 
होनेपर किये जानेवाले वेदोक्त कमोॉमें न्यूनता या अधिकताका 
दोष नहीं होता। उसमें भगवान्‌का स्मरण ही पूर्ण फलदायक 
होता है। जो लोग हरे, केशव, गोविन्द, वासुदेव, जगन्मय, 
जनार्दन, जगद्धाम, पीताम्बरधर, अच्युत इत्यादि नामोंका 
उच्चारण करते रहते हैं, उन्हें कलियुग कभी बाधा नहीं 
पहुँचाता। अहो! सबको भय देनेवाले इस कलिकालमें 
जो लोग भगवान्‌ विष्णुकी आराधनामें लगे रहते हैं, 
अथवा जो उनके आराधकोंका संग ही करते हैं, वे 
महात्माजन बड़े ही भाग्यशाली हैं। जो हरिनामका जप 
करते हैं, हरिकीर्तनमें लगे रहते हैं और सदा हरिकी पूजा 
ही किया करते हैं, वे मनुष्य कृतकृत्य हो गये हैं-- 
इसमें संदेह नहीं है। इस प्रकार यह कलिका वृत्तान्त 
मैंने तुमसे कहा। कलियुगमें भगवान्‌ विष्णुका नामकीर्तन 
समस्त दुःखोंको दूर करनेवाला और सम्पूर्ण पुण्यफलोंको 
देनेवाला है॥ ५६--६१॥ 


इ्ति श्रीनरसिंहपुराणे कलिलक्षणकीर्वनं नाम चदु: पञ्माशो5 ध्याय: ॥ ५४ ॥ 
इस प्रकार श्रीनरसिंहपुराणमें “कलियुगके लक्षणोंका वर्णन नामक चौवनवाँ अध्याय पूरा हुआ॥ ५४॥ 


पचपनवाँ अध्याय 
शुक्राचार्यको भगवान्‌की स्तुतिसे पुनः नेत्रकी प्राप्ति 


राजोवाच 


मार्कण्डेय कथं शुक्र: पुरा बलिमखे गुरु: । 


राजा बोले--मार्कण्डेयजी ! पूर्वकालमें राजा बलिके 
यज्ञमें भगवान्‌ वामनने जो दैत्यगुरु शुक्राचार्यकी आँख 
छेद डाली थी, उसे उन्होंने पुनः: भगवानूकी स्तुतिद्वारा 


वामनेन स विद्धाक्षः स्तुत्वा तल्‍लब्धवान्‌ कथम्‌॥ १ | किस प्रकार प्राप्त किया ?॥ १॥ 


॥ 290॥6 00797. 009॥7260 0५ 54५४39५4 9#9/093 2666 


२४८६ 


मार्कण्डेय उवाच 
वामनेन स विद्धाक्षो बहुतीर्थेषु भार्गवः। 
जाह्नवीसलिले स्थित्वा देवमभ्यर्चव्य वामनम्‌॥ २ 
ऊर्ध्वबाहुः स देवेशं शंखचक्रगदाधरम्‌। 
हृदि संचिन्त्य तुष्टाव नरसिंह सनातनम्‌॥ ३ 
शुक्र उवाच 
नमामि देवं विश्वेशं वामनं विष्णुरूपिणम्‌। 
बलिदर्पहर॑ शान्तं॑ शाश्रवतं पुरुषोत्तमम्‌॥ ४ 
धीर॑ शूरं महादेव॑ शद्डुचक्रगदाधरम्‌। 
विशुद्ध॑ ज्ञानसम्पन्नं नमामि हरिमच्युतम्‌॥ ५ 


सर्वशक्तिमयं देवं॑ सर्वगं सर्वभावनम्‌। 
अनादिमजरं नित्यं नमामि गरुडध्वजम्‌॥ ६ 


सुरासुरैर्भक्तिमद्धि: स्तुतों नारायण: सदा। 
पूजितं च हषीकेशं त॑ं नमामि जगदगुरुम्‌॥ ७ 


हृदि संकल्प्य यद्रूपं ध्यायन्ति यतय: सदा। 
ज्योतीरूपमनौपम्यं॑ नरसिंह नमाम्यहम्‌॥ ८ 


न जानन्ति परं रूप॑ ब्रह्माद्या देवतागणा:। 
यस्यावताररूपाणि समर्चन्ति नमामि तम्‌॥ ९ 


एतत्समस्तं॑ येनादौ सृष्ट॑ दुष्टरवधात्पुन: । 
त्रातं यत्र जगल्लीनं तं नमामि जनार्दनम्‌॥ १० 


भक्तैरभ्यर्चितो यस्तु नित्यं भक्तप्रियो हि यः। 

तं देवममलं दिव्यं प्रणमामि जगत्पतिम्‌॥ १९ 

दुर्लभ चापि भक्तानां यः प्रयच्छति तोषित: । 

तं सर्वसाक्षिणं विष्णुं प्रणमामि सनातनम्‌॥ १२ 
श्रीमार्कण्डेय उवाच 

इति स्तुतो जगन्नाथ: पुरा शुक्रेण पार्थिव। 

प्रादर्बभूव. तस्याग्रे शद्डुचक्रगदाधर: ॥ १३ 


उबाच शुक्रमेकाक्ष॑ं देवो नारायणस्तदा। 
किमर्थ जाह्नवीतीरे स्तुतो5ह॑ तद्गवीहि मे॥ १४ 


श्रीनरसिंहपुराण 


[ अध्याय ५५ 


मार्कण्डेयजी बोले--वामनजीके द्वारा जब आँख छेद 
दी गयी, तब भृगुनन्दन शुक्राचार्यजीने बहुत तीर्थोमें भ्रमण 
किया। फिर एक जगह गड्जाजीके जलमें खड़े हो भगवान्‌ 
वामनकी पूजा की और अपनी बाँहें ऊपर उठाकर शह्डु- 
चक्र-गदाधारी सनातन देवेश्वर भगवान्‌ नरसिंहका मन-ही- 
मन ध्यान करते हुए वे उनकी स्तुति करने लगे॥ २-३॥ 

शुक्राचार्यजी बोले--मैं सम्पूर्ण विश्वके स्वामी और 
श्रीविष्णुके अवतार उन देवदेव वामनजीको नमस्कार 
करता हूँ, जो बलिका अभिमान चूर्ण करनेवाले, परम 
शान्त, सनातन पुरुषोत्तम हैं। जो धीर हैं, शूर हैं, सबसे 
बड़े देवता हैं, शह्लु, चक्र और गदा धारण करनेवाले हैं, 
उन विशुद्ध एवं ज्ञानसम्पन्न भगवान्‌ अच्युतको मैं नमस्कार 
करता हूँ। जो सर्वशक्तिमानू, सर्वव्यायक्त और सबको 
उत्पन्न करनेवाले हैं, उन जरारहित, अनादिदेव भगवान्‌ 
गरुडध्वजको मैं प्रणाम करता हूँ। देवता और असुर सदा 
ही जिन नारायणकी भक्तिपूर्वक स्तुति किया करते हैं, उन 
सर्वपूजित जगद्गुरु भगवान्‌ हषीकेशको मैं नमस्कार करता 
हूँ। यतिजन अपने अन्त:करणमें भावनाद्वारा स्थापित करके 
जिनके स्वरूपका सदा ध्यान करते रहते हैं, उन अतुलनीय 
एवं ज्योतिर्मय भगवान्‌ नृसिंहको मैं प्रणाम करता हूँ। ब्रह्मा 
आदि देवतागण जिनके परमार्थ स्वरूपको भलीभाँति नहीं 
जानते, अत: जिनके अवताररूपोंका ही वे सदा पूजन 
किया करते हैं, उन भगवान्‌को मैं नमस्कार करता हूँ। 
जिन्होंने प्रथम इस सम्पूर्ण जगत्‌की सृष्टि की थी, फिर 
जिन्होंने दुष्टोंका वध करके इसकी रक्षा की है तथा जिनमें 
ही यह सारा जगत्‌ लीन हो जाता है, उन भगवान्‌ 
जनार्दनको मैं प्रणाम करता हूँ। भक्तजन जिनका सदा 
अर्चन करते हैं तथा जो भक्तोंके प्रेमी हैं, उन परम निर्मल, 
दिव्य कान्तिमय जगदीश्वरको मैं नमस्कार करता हूँ। जो 
प्रसन्न होनेपर अपने भक्तोंको दुर्लभ वस्तु भी प्रदान करते 
हैं, उन सर्वसाक्षी सनातन विष्णुभगवान्‌को मैं प्रणाम 
करता हूँ॥४--१२॥ 


श्रीमार्कण्डेयजी कहते हैं--राजन्‌! पूर्वकालमें 
शुक्राचार्यजीके द्वारा इस प्रकार स्तुति की जानेपर शह्ढु- 
चक्र-गदाधारी भगवान्‌ जगन्नाथ उनके समक्ष प्रकट हो 
गये। उस समय भगवान्‌ नारायणने एक आँखवाले 
शुक्राचार्यजीसे कहा--' ब्रह्मन्‌! तुमने गड्भातटपर किसलिये 
मेरा स्तवन किया है? यह मुझसे बताओ ”॥ १३-१४॥ 


॥ 200॥6 0079/#॥. 00260 0५ 5५39५/34 59#9/093 ?266॥ 


अध्याय ५६ ] 


शुक्र उवाच 


देवदेव मया पूर्वमपराधो महान्‌ कृतः। 
तद्दोषस्यापनुत्त्यर्थ स्तुतवानस्मि साम्प्रतम्‌॥ १५ 


श्री भगवानुवाच 
ममापराधान्नयनं नष्टमेके तवाधुना। 
संतुष्टोडस्मि ततः शुक्र स्तोत्रेणानेन ते मुने॥ १६ 


इत्युक्त्वा देवदेवेशस्तं मुनि प्रहसन्निव। 
पाक्नजन्येन तच्चक्षु: पस्पर्श च जनार्दन:॥ १७ 


स्पृष्टमात्रे तु शट्डेन देवदेवेन शार्इ्िणा। 
बभूव निर्मल चनक्षु: पूर्ववन्नपसत्तम॥ १८ 


एवं दत्त्वा मुनेश्चक्षु: पूजितस्तेन माधव: । 
जगामादर्शनं सद्यः शुक्रोडपि स्वाश्रम॑ं ययौ॥ १९ 


इत्येतदुक्तं मुनिना महात्मना 

प्रापं पुरा देववरप्रसादात्‌। 
शुक्रेण कि. ते कथयामि राजन्‌ 

पुनश्च मां पृच्छ मनोरथान्त:॥ २० 


विष्णुमूर्तिके स्थापनकी विधि 


र४डछ 


शुक्राचार्यजी बोले--देवदेव ! मैंने पहले (बलिके 
यज्ञमें) आपका बहुत बड़ा अपराध किया है; उसी 
दोषको दूर करनेके लिये इस समय आपका स्तवन 
किया है॥ १५॥ 

श्रीभगवान्‌ बोले--मुने ! मेरे प्रति किये गये 
अपराधसे ही तुम्हारा एक नेत्र नष्ट हो गया था। शुक्र ! 
इस समय तुम्हारे इस स्तवनसे मैं तुमपर संतुष्ट हूँ॥ १६॥ 

यह कहकर देवदेवेश्वर जनार्दनने हँसते हुए-से अपने 
पाञ्चजन्य शट्डुसे शुक्राचार्यके फूटे हुए नेत्रका स्पर्श किया। 
नृपश्रेष्ठ! शार्ड्रधन्वा देवदेव विष्णुके द्वारा शह्छुका स्पर्श 
कराये जाते ही शुक्राचार्यका वह नेत्र पहलेकी भाँति ही 
निर्मल हो गया। इस प्रकार शुक्राचार्यको नेत्र देकर और 
उनसे पूजित होकर भगवान्‌ लक्ष्मीपति तुरंत अन्तर्धान हो 
गये और शुक्राचार्य भी अपने आश्रमको चले गये। राजन! 
इस प्रकार पूर्वकालमें मुनिवर महात्मा शुक्राचार्यने देवेश्वर 
भगवान्‌ विष्णुकी कृपासे अपना नेत्र प्राप्त कर लिया-- 
यह प्रसड्ग तुम्हारे प्रश्नानुसार मैंने सुना दिया। अब तुम्हें 
मैं और क्या सुनाऊँ? तुम्हारे मममें और भी यदि कुछ 
पूछनेकी इच्छा हो तो मुझसे प्रश्न करो॥ १७--२०॥ 


इ्ति श्रीनरसिंहपुराणे शुक्रवरप्रदानो नाम पद्चपञ्ञाशो5 ध्याय: ॥ ५५ ॥ 
इस प्रकार श्रीनरसिंहपुराणमें 'शुक्राचार्यको वरप्रदान ! नामक पचपनवाँ अध्याय पूरा हुआ॥ 4५ ॥ 


छप्पनवाँ अध्याय 
विष्णुमूर्तिक स्थापनकी विधि 


राजोवाच 


साम्प्रतं देवदेवस्थ नरसिंहस्य शा्धिण:ः। 


श्रोतुमिच्छामि सकल प्रतिष्ठाया: परं विधिम्‌॥ ९ 


श्रीमार्कण्डेय उवाच 
प्रतिष्ठाया विधिं विष्णोर्देवदेवस्य चक्रिण: । 


प्रवक्ष्यामि यथाशास्त्रं श्रुणु भूपाल पुण्यदम्‌॥ २ 


कर्तु प्रतिष्ठां यश्चात्र विष्णोरिच्छति पार्थिव। 


राजा बोले--ब्रह्मन्‌ ! अब मैं शार्ड्रधनुषधारी देवदेव 
नरसिंहके स्थापनकी समस्त उत्तम विधिको सुनना 
चाहता हूँ॥ १॥ 

श्रीमार्कण्डेयजी बोले--भूपाल! देवदेवेश्वर 
चक्रपाणि भगवान्‌ विष्णुके स्थापनकी पुण्यदायिनी 
विधि सुनो; मैं शास्त्रके अनुसार उसका वर्णन कर 
रहा हूँ। पृथिवीपते! जो भी इस लोकमें भगवान्‌ 
विष्णुकी स्थापना करना चाहे, उसको चाहिये कि वह 


स॒पूर्व स्थिरनक्षत्रे भूमिशोधनमारभेत्‌॥ ३ | पहले स्थिर-संज्ञक * नक्षत्रोंमें भूमिशोधनका कार्य प्रारम्भ 


* तीनों उत्तरा और रोहिणी--वे “स्थिर' नक्षत्र कहलाते हैं। 


॥72070॥06 00747. 00260 0५ 580४५98५8 5#9/0क्‍8 ?6७॥ 


२४८ 


श्रीनरसिंहपुराण 


[ अध्याय ५६ 


खात्वा पुरुषमात्र॑ तु बाहुद्रग्मथापि वा। 
पूरयेच्छुद्धमृद्धिस्तु जलाक्तै: शर्करान्वितैः॥ ४ 


अधिष्ठानं ततो बुद्ध्वा पाषाणेष्टकमृण्मयम्‌। 
प्रासादं॑ कारयेत्तत्र वास्तुविद्याविदा नृप॥ ५ 


चतुरस्त्र सूत्रमा्गें चतुःकोणं समन्ततः। 
शिलाभित्तिकमुत्कृष्ट तदलाभेष्टकामयम्‌॥ ६ 


तदलाभे तु मृत्कुड्यं पूर्वद्वारं सुशोभनम्‌। 
जातिकाष्टठमयै: स्तम्भेस्तल्‍्लग्नै: फलदान्वितै: ॥ ७ 


उत्पलै: पद्दापत्रेश्न पातितैश्वित्रशिल्पिभि:। 
इत्थं तु कारयित्वा हि हरेवेंश्म सुशोभनम्‌॥ ८ 


पूर्वद्वारं नृपश्रेष्ठ सुकपार्ट सुचित्रितम्‌। 
अतिवृद्धातिबालैस्तु कारयेन्नाकृतिं हरेः॥ ९ 


कुष्ठाद्युपहतैर्वापि अन्यैर्वा दीर्घरोगिभि: । 
विश्वकर्मोक्तमार्गंुण पुराणोक्तां नृपोत्तम॥ १० 


कारयेतू प्रतिमां दिव्यां पुष्टाड़ेन तु धीमता। 
सौम्याननां सुश्रवणां सुनासां च सुलोचनाम्‌॥ ११ 


नाधोदृष्टिं नोर्थ्व॑दृष्टिं तिर्यग्दृष्टि न कारयेत्‌। 
कारयेत्‌ समदृष्टिं तु पद्मापत्रायतेक्षणाम्‌॥ १२ 


सुभ्रुवं सुललाटां च सुकपोलां समां शुभाम्‌। 
बिम्बोष्टीं सुष्ठचिब्रुकां सुग्रीवां कारयेदलरुध: ॥ १३ 


उपबाहुकरे देयं दक्षिणे चक्रमर्कवत्‌। 
नाभिसंलग्नदिव्यारं परितो नेमिसंयुतम्‌॥ १४ 


वामपार्श्वत्युपभुजे देयं शट्डछूं शशिप्रभम्‌। 


करे | एक पुरुषके बराबर अर्थात्‌ साढ़े तीन हाथ अथवा 
दो हाथ नीचेतक नींव खोदकर उसमें जलसे भीगी हुई 
कंकड़ और बालूसहित शुद्ध मिट्टी भर दे। राजन! फिर 
उसे ही आधार समझकर उसके ऊपर अपनी शक्तिके 
अनुसार पत्थर, ईंट अथवा मिट्टीसे गृहनिर्माण-विद्यामें 
कुशल कारीगरोंके द्वारा मन्दिर तैयार कराये। वह मन्दिर 
चारों ओरसे बराबर और चौकोर हो। उसकी दीवार 
पत्थरकी हो तो बहुत उत्तम; पत्थर न मिलनेपर ईंटोंकी 
ही दीवार बनवा ले। यदि ईटें भी न मिल सकें तो 
मिट्टीकी ही भींत उठा ले। मन्दिर बहुत ही सुन्दर हो और 
उसका दरवाजा पूर्वकी ओर होना चाहिये। उस मन्दिरमें 
अच्छी जातिवाले काठके खंभे लगे हों और उनमें चित्रकला 
जाननेवाले शिल्पियोंके द्वारा फलयुक्त वृक्ष, कुमुद तथा 
कमलदल चित्रित कराने चाहिये॥ २--७४,॥ 
नृपश्रेष्ठ) इस प्रकार जिसमें सुन्दर किवाड़ लगे हों और 
जिसका द्वार पूर्व दिशाकी ओर हो--ऐसा बेल-बूटोंसे 
भलीभाँति चित्रित भगवान्‌का परम सुहावना मन्दिर बनवाकर 
बुद्धिमान्‌ एवं हृष्टपष्ट शरीरवाले पुरुषके द्वारा विश्वकर्माकी 
बतायी हुई पद्धतिके अनुसार पुराणोक्त दिव्य प्रतिमाका 
निर्माण कराये। जो कारीगर अत्यन्त बूढ़ा या बालक अथवा 
कोढ़ आदि रोगोंसे दूषित या पुराना रोगी हो, उससे 
भगवत्प्रतिमाका निर्माण नहीं कराना चाहिये। प्रतिमाका मुख 
सौम्य (प्रसन्न) तथा कान, नाक और नेत्र आदि अड् सुढार 
होने चाहिये। उसकी दृष्टि न तो बहुत नीची हो, न बहुत 
ऊँची हो और न तिरछी ही हो। विद्वान्‌ पुरुष ऐसी प्रतिमा 
बनवाये, जिसकी दृष्टि सम हो और जिसके नेत्र कमलदलके 
समान विशाल हों। भौंहें, ललाट और कपोल सुन्दर हों, 
उसका समस्त विग्रह सुडौल और सौम्य हो। उसके दोनों 
ओठ लाल हों, ठोढ़ी (अधरके नीचेका भाग) मनोहर तथा 
कण्ठ सुन्दर हो। प्रतिमाकी भुजाएँ चार होनी चाहिये-दो 
भुजाएँ और दो उपभुजाएँ। उनमेंसे दाहिनी उपभुजाके हाथमें 
सूर्यके समान आकारवाला चक्र धारण कराना चाहिये। 
चक्रकी नाभिके चारों ओर दिव्य ओरे हों और उनके भी 
ऊपर सब ओरसे नेमि (हाल) लगी हो। बायीं उपभुजाके 
हाथमें चन्द्रमाके समान श्वेत कान्तिमय पाझ्जजन्य नामक 
शंख देना चाहिये, जो दैत्योंके मदको चूर्ण करनेवाला और 


पाझ्चजन्यमिति ख्यातं दैत्यदर्पहरं शुभम्‌॥ १५ | कल्याणप्रद है॥ ८--१५॥ 

_ जजाफ बाएं 


अध्याय ५६ ] 


हारार्पितवरां दिव्यां कण्ठे त्रिवलिसंयुताम्‌। 
सुस्तनीं चारुहृदयां सुजठरां समां शुभाम्‌॥ १६ 


कटिलग्रवामकरां पद्ाालग्रां च दक्षिणाम्‌। 
केयूरबाहुकां दिव्यां सुनाभिवलिभड्लिकाम्‌॥ १७ 


सुकटीं च सुजद्भोरू वस्त्रमेखलभूषिताम्‌। 
एवं तां कारयित्वा तु प्रतिमां राजसत्तम॥ १८ 


सुवर्णवस्त्रदानेन तत्कर्तुन्‌ पूज्य सत्तम। 
पूर्वपक्षे शुभे काले प्रतिमां स्थापयेदबुध: ॥ १९ 


प्रासादस्याग्रत: कृत्वा यागमण्डपमुत्तमम्‌। 
चतुर्द्रि चर्तुर्दिक्षु चतुर्मिस्तोरणैर्युतम्‌॥ २० 


सप्तधान्याडुरै्युक्ते. शद्भुभेरीनिनादितम्‌। 
प्रतिमां क्षाल्य विद्वद्धि: षट्त्रिशद्धिर्घटोदकै: ॥ २१ 


प्रविश्य मण्डपे तस्मिन्‌ ब्राह्मणैवेंदपारगै:। 
तत्रापि स्नापयेत्पश्चात्‌ पञ्ञगव्यै: पृथक्‌ पृथक्‌ ॥ २२ 


तथोष्णवारिणा स्नाप्य पुन: शीतोदकेन च। 
हरिद्राकुब्डुमाचैस्तु चन्दनैश्लोपलेपयेत्‌॥ २३ 


पुष्पमाल्यैरलड्न्कृत्य वस्त्रैराच्छाद्य तां पुनः । 
पुण्याहं तत्र कृत्वा तु ऋग्भिस्तां प्रोक्ष्य वारिभि: ॥ २४ 


स्नात्वा तां ब्राह्मणर्भक्ते: शंखभेरीस्वनेर्युतम्‌। 
वासयेत्सप्तरात्र॑ तु त्रिरात्र वा नदीजले॥ २५ 


हदे तु विमले शुद्धे तडागे वापि रक्षयेत्‌। 
अधिवास्य जले देवमेवं पार्थिवपुड्रव॥ २६ 


तत उत्थधाप्य विप्रैस्तु स्थाप्यालड्स्कृत्य पूर्ववत्‌। 
ततो भेरीनिनादैस्तु वेदघोषैश्व केशवम्‌॥ २७ 


आनीय मण्डपे शुद्धे पद्माकारविनिर्मिते। 
कृत्वा पुनस्ततः स्नाप्य विष्णुभक्तेरलड्नक्रियात्‌॥ २८ 


विष्णुमूर्तिके स्थापनकी विधि 


२४९ 


उस दिव्य भगवत्प्रतिमाके कण्ठमें सुन्दर हार पहनाया 
गया हो, गलेमें त्रिवली-चिह्न हो, स्तनभाग सुन्दर, 
वक्ष:स्थल रुचिर और उदर मनोहर होना चाहिये। 
सम्पूर्ण अड़ बराबर और सुन्दर हों। वह प्रतिमा अपना 
बायाँ हाथ कमरपर रखे हो और दाहिनेमें कमल धारण 
किये हो | बाहुओंमें भुजबन्ध पहने हो और सुन्दर नाभि 
तथा त्रिवलीसे सुशोभित एवं दिव्य जान पड़ती हो। 
उसका कटिभाग (नितम्ब), जाँघें और पिंडलियाँ मनोहर 
हों, वह कमरमें मेखला और पीतवस्त्रसे विभूषित हो। 
नृपश्रेष्ठ! इस प्रकार भगवत्प्रतिमाका निर्माण कराकर 
उसके बनानेवाले शिल्पियोंको सुवर्ण-दान एवं वस्त्र- 
दानके द्वारा सम्मानित करके विद्वान्‌ पुरुष पूर्व पक्षमें 
शुभ समयपर उस प्रतिमाकी स्थापना करे॥ १६--१९॥ 

मन्दिरके सामने एक उत्तम यज्ञमण्डप बनवाये। 
उसमें चारों ओर एक-एकके क्रमसे चार दरवाजे हों 
और सारा मण्डप चार तोरणों (बड़े-बड़े फाटकों)- 
से घिरा हो। उसमें सप्तधान्यके अड्जुर उगे हों तथा शंख 
और भेरी आदि बाजे बजते हों। विद्वानोंके द्वारा छत्तीस 
घड़े जलसे उस प्रतिमाका अभिषेक कराकर उसके 
साथ वेदोंके पारगामी ब्राह्मणोंको साथमें लिये उक्त 
मण्डपमें प्रवेश करे और फिर पञ्ञगव्योंसे पृथक्‌ू-पृथक्‌ 
स्रान कराये। इसी प्रकार गर्म जलसे नहलाकर फिर ठंडे 
जलसे स््रान कराये। तत्पश्चात्‌, हल्दी और कुल्टूम आदिका 
तथा चन्दनोंका उसपर लेप करे, फिर फूलोंकी मालाओंसे 
विभूषितकर उसे वस्त्र धारण करा दे और पुण्याहवाचन 
करके वैदिक ऋचाओंसे उच्चारणपूर्वक जलसे प्रोक्षित 
कर भक्त ब्राह्मणोंद्वारा उस भगवद्धिग्रहकों नहलाये। 
तत्पश्चात्‌ शंख, भेरी आदि बाजे बजाते हुए उसे नदीके 
जलमें रखकर सात या तीन दिनोंतक उसे वहाँ रहने दे। 
अथवा किसी निर्मल जलाशय या शुद्ध सरोवरमें ही 
रखकर उसकी रक्षा करे। नृपश्रेष्ठ! इस प्रकार भगवान्‌का 
जलाधिवास कराके ब्राह्मणोंद्वार उनको उठवाये और 
पालकी आदिमें चढ़ाकर पूर्ववत्‌ उन्हें माला आदिसे 
विभूषित करे। तदनन्तर नगारोंकी ध्वनि और वेदमन्त्रोंके 
गम्भीर घोषके साथ भगवान्‌को वहाँसे ले आये और 
कमलाकार बने हुए शुद्ध मण्डपमें रखे। वहाँ पुन: स्नान 
कराके विष्णुभक्तोंद्वारा उसका श्रृट्भार कराये॥ २०--२८ ॥ 

२५० 


श्रीनरसिंहपुराण 


[ अध्याय ५६ 


ब्राह्मणान्‌ भोजयित्वा तु विधिवत्‌ षोडशर्त्विज: । 
चतुर्भिरध्ययनं कार्य चतुर्पि: पालन तथा॥ २९ 


चतुर्भिस्तु चतुर्दिक्षु होम: कार्यो विचक्षणै:। 
पुष्पाक्षतान्नमिश्रेण दद्याद्दिक्षु बलीन्‌ नृप॥३० 


एकेन दापतयेत्तेषामिन्द्राद्या: प्रीयन्तामिति। 
प्रत्येक सायंसंध्यायां मध्यरात्रे तथोषसि॥ ३९ 


उदिते च ततो दद्यान्मातृविप्रणणाय वा। 
जपनू पुरुषसूक्त तु एकतस्तु पुनः पुनः॥ ३२ 


एकतो मनसा राजन विष्णोर्मन्दिरमध्यग:। 
अहोरात्रोषितो भूत्वा यजमानो द्विजै: सह॥ ३३ 


प्रविश्य प्रतिमाद्वारं शुभलग्रे विचक्षण:। 
देवसूक्त द्विजैः सार्धमुपस्थाप्य च॒ तां दृढम्‌॥ ३४ 


संस्थाप्य विष्णुसूक्तेन पवमानेन वा पुनः। 
प्रोक्षयेद्रेवदेवेशमाचार्य: कुशवारिणा॥ ३५ 


तदग्रे चाग्रिमाधाय सम्परिस्तीर्य यत्नत:। 
जुहुयाज्ञातकर्मादि गायत्र्या वैष्णवेन तु॥३६ 


चतुर्भिराज्याहुतिभिरेकामेकां क्रियां प्रति। 
आचार्य स्तु स्वयं कुर्यादस्त्रैर्बन्धं च कारयेत्‌॥ ३७ 


त्रातारमिति चैन्द्रयां तु कुर्यादाज्यप्रणुन्नकम्‌। 
परोदिवेति याम्यायां वारुण्यां निषसेति च॥ ३८ 


या ते रुद्रेति सौम्यां तु हुवेदाज्याहुतीनृप। 
परोमात्रेति सूक्ताभ्यां सर्वत्राज्याहुतीनृप॥ ३९ 


इसके बाद सोलह ऋत्््विजू ब्राह्मणोंको विधिपूर्वक 
भोजन कराये। उनमेंसे चार ब्राह्मणोंको तो वहाँ वेद- 
पुराणादिका स्वाध्याय (पाठ)करना चाहिये, चार विप्रोंको 
उस भगवद्दिग्रहकी रक्षामें संलग्र रहना चाहिये तथा चार 
विद्वानोंको यज्ञमण्डपके भीतर चारों दिशाओंमें हवन 
करना चाहिये। राजन्‌! फिर एक ब्राह्मणके द्वारा फूल, 
अक्षत और अन्नसे समस्त दिशाओंमें बलि अर्पित 
कराये। यह बलि इन्द्रादि देवताओंकी प्रसन्नताके लिये 
होती है। प्रत्येक दिशाके अधिपतिको “इन्द्र: प्रीयताम्‌' 
इत्यादि रूपसे उसके नामोच्चारणपूर्वक ही बलि दे। 
सायंकाल, आधी रात, उष:काल तथा सूर्योदयके समय 
प्रत्येक दिक्पालको बलि अर्पित करनी चाहिये। इसके 
बाद मातृकागणोंको बलि और ब्राह्मणोंको उपहार दे। 
राजन्‌! इसके पश्चात्‌ यजमानकों चाहिये कि भगवान्‌ 
विष्णुके मन्दिरमें एक ओर बैठकर एकाग्रचित्तसे बार- 
बार पुरुषसूक्तका जप करे। फिर पूरे एक दिन-रात 
उपवास करके शुभ लग्नमें वह बुद्धिमान्‌ पुरुष ब्राह्मणोंको 
साथ ले मण्डपमें, जहाँ प्रतिमा रखी गयी हो, उस द्वारसे 
मण्डपके भीतर प्रवेश करे और ब्राह्मणोंके साथ देवसूक्तका 
पाठ करते हुए भगवत्प्रतिमाका उपस्थान करके उसे 
मन्दिरमें लाये और विष्णुसूक्त अथवा पवमानसूक्तका 
पाठ करते हुए उसे वहाँ दृढ़तापूर्वक स्थापित करे। 
तत्पश्चातू आचार्य कुशयुक्त जलसे उन देवदेवेश्वर 
भगवान्‌का अभिषेक करे॥ २९--३५॥ 


फिर भगवान्‌के सम्मुख अग्निस्थापन करे। अग्रिके 
चारों ओर यलपूर्वक कुशास्तरण करके गायत्री और 
विष्णुमन्त्रोंद्रारा जातकर्मादि संस्कारकी सिद्धिके निमित्त 
हवन करे। आचार्यको चाहिये कि प्रत्येक क्रियामें चार- 
चार बार घीकी आहुति दे तथा अस्रमन्त्र (अस्त्राय 
फट) बोलकर दिग्बन्ध कराये। '3% त्रातारमिन्द्रम्‌०' 
इत्यादि मन्त्र (शु० यजु० २०। ५०)-से अग्रनिवेदीपर 
पूर्वकी ओर घीकी आहुति दे। “परो दिवा०' इत्यादि 
मन्त्र (शु० यजु० १७। २९)-से दक्षिण दिशामें और 
“निषसाद० ' इत्यादि मन्त्र (शु० यजु० १०। २७)-से 
पश्चिममें घृतका हवन करे। हे नृप! “या ते रुद्र० ' (शु० 
यजु० १६। २)-इस मन्त्रसे उत्तर दिशामें और 'परो 
मात्रया०' (ऋग्वेद ७। ६। ९९) इत्यादि दो सूक्तोंद्वार 
सम्पूर्ण दिशाओंमें घीकी आहुति दे। इस प्रकार विधिवत्‌ 
हवन करके “यदस्या०” (शु० यजु० २३। २८) इस 

अध्याय ५६ ] 


हुत्वा जपेच्च विधिवद्यदस्येति च स्विष्टकृत्‌। 
ततः स दक्षिणां दद्यादृत्विग्भ्यश्च यथाईत:॥ ४० 


वस्त्रे द्वे कुण्डले चेव गुरवे चाडुलीयकम्‌। 
यजमानस्ततो दद्याद्विभवे सति काञझ्जनम्‌॥ ४१ 


कलशाष्टसहस््रेण कलशाष्टशतेन वा। 
एकविंशतिना वापि स्नपनं कारयेद्‌ बुध: ॥ ४२ 


शद्डदुन्दुभिनिर्धाषेवेंदघोषै श्र मड़लै:। 
यवद्रीहियुतेः पात्रैरुद्धतैरुच्छिताडुरैः ॥ ४३ 


दीपयष्टिपताकाभिएछत्रचामरतोरणै: । 
सस्‍्नपन॑ कारयित्वा तु यथाविभवविस्तरम्‌॥ ४४ 


तत्रापि दद्याद्विप्रेभ्यो यथाशकत्या तु दक्षिणाम्‌। 
एवं यः कुरुते राजन प्रतिष्ठां देवचक्रिण:॥ ४५ 


सर्वपापविनिर्मुक्तः सर्वभूषणभूषित: । 
विमानेन विचित्रेण त्रिःसप्तकुलजैर्वृतः ॥ ४६ 


पूजां सम्प्राप्प महतीमिन्द्रलोकादिषु क्रमात्‌। 
बान्धवांस्तेषु संस्थाप्य विष्णुलोके महीयते॥ ४७ 


तत्रेव ज्ञानमासाद्य वैष्णवं पदमाप्नुयात्‌। 
प्रतिष्ठाविधिरयं विष्णोर्मयैवं ते प्रकीर्तित:॥ ४८ 


पठतां श्रृण्वतां चैव सर्वपापप्रणाशनः ॥ ४९ 


नूसिंह नरनाथ भूमौ 
संस्थाप्य विष्णुं विधिना हानेन। 
तदा हासौ याति हरेंः पदं तु 

यत्र स्थितोड्यं न निवर्तते पुनः॥५० 


यदा 


विष्णुमूर्तिके स्थापनकी विधि 


२५१ 


मन्त्रका जप करे और घोीसे “स्विष्टकृत्‌” संज्ञक होम 
करे। तदनन्तर ऋत्विजोंको उनके सम्मानके अनुकूल 
सादर दक्षिणा दे। इसके बाद यजमान आचार्यको दो 
वस्त्र, दो सुवर्णमय कुण्डल और सोनेकी अंगूठी दे 
तथा यदि सामर्थ्य हो तो इसके अतिरिक्त भी सुवर्णदान 
करे ॥ ३६--४१ ॥ 

फिर विद्वान्‌ पुरुष यथासम्भव एक हजार आठ या 
एक सौ आठ अथवा इक्कीस घड़े जलसे भगवान्‌को 
स्नान कराये। उस समय शंख और दुन्दुभि आदि बाजे 
बजते रहें, वेदमन्त्रोंका घोष और मड्गलपाठ होता रहे। 
अपनी शक्तिके अनुसार जिनपर जौ आदिके अछ्भुर निकले 
हों, ऐसे जौ और ब्रीहि (चावल)-से भरे पात्रोंद्वारा तथा 
दीप, यष्टि (छड़ी), पताका, छत्र, चँवर, तोरण आदि 
सामग्रियोंक साथ स््रान-विधि पूर्ण कराके वहाँ भी 
ब्राह्मणोंको यथाशक्ति दक्षिणा दे। राजन्‌! इस प्रकार जो 
भगवान्‌ विष्णुकी प्रतिष्ठा करता है, वह सब पापोंसे मुक्त 
हो जाता है और मृत्युके पश्चात्‌ अपनेसहित इक्कीस 
पीढ़ीके पितरोंको साथ ले, सब प्रकारके आभूषणोंसे 
भूषित एवं विचित्र विमानपर आरूढ हो, क्रमश: इन्द्रादि 
लोकोंमें विशेष सम्मान प्राप्त करता है तथा अपने बन्धुजनोंको 
उन लोकोंमें रखकर स्वयं विष्णुलोकमें जाकर प्रतिष्ठित 
होता है। फिर वहाँ ही भगवत्तत्त्वका ज्ञान प्रा्॒कर वह 
विष्णुस्वरूपमें लीन हो जाता है॥४२--४७४,॥ 


राजन्‌! इस प्रकार तुमसे मैंने यह प्रतिष्ठा-विधि 
बतायी। इसका पाठ और श्रवण करनेवाले लोगोंके सब 
पाप दूर हो जाते हैं। नरनाथ! जब मनुष्य इस पूर्वोक्त 
विधिसे पृथ्वीपर भगवान्‌ नृसिंहकी स्थापना कर लेता 
है, तब मृत्युके बाद वह भगवान्‌ विष्णुके उस नित्यधामको 
प्राप्त होता है, जहाँ रहकर वह पुन: संसारमें नहीं 
लौटता ॥ ४८--५० ॥ 


इति श्रीनरसिंहपुराणे प्रतिष्माविधिनाम पट्पञ्ञाशो5 ध्याय: ॥ ५६ ॥ 
इस प्रकार श्रीनरसिंहपुराणमें 'प्रतिष्ाविधि ! नामक छप्पनवाँ अध्याय पूरा हुआ॥ ५६ ॥ 

रणर 


श्रीनरसिंहपुराण 


[ अध्याय ५७ 


सत्तावनवाँ अध्याय * 


भक्तके लक्षण; हारीत-स्मृतिका आरम्भ; ब्राह्मणधर्मका वर्णन 


राजोवाच 
भक्तानां लक्षणं ब्रूहि नरसिंहस्य मे द्विज। 
येषां संगतिमात्रेण विष्णुलोको न दूरतः॥ १ 
श्रीमार्कण्डेय उवाच 
विष्णुभक्ता महोत्साहा विष्ण्वर्चनविधौ सदा। 
संयता धर्मसम्पन्ना: सर्वार्थान्‌ साधयन्ति ते॥ २ 


परोपकारनिरता गुरुशुश्रूषेणे. रताः। 
वर्णाश्रमाचारयुता: सर्वेषां सुप्रियंवदा:॥ ३ 
बेदवेदार्थतत्त्वजज्ञा गतरोषा गतस्पृहा:। 


शान्ताश्च सौम्यवदना नित्यं धर्मपरायणा:॥ ३ 


हितं मितं च वक्तार: काले शक्त्यातिथिप्रिया: । 
दम्भमायाविनिर्मुक्ता: कामक्रोधविवर्जिता:॥ ५ 


ईदूग्विधा नरा धीरा: क्षमावन्तो बहुश्रुता:। 
विष्णुकीर्तनसंजातहर्षा रोमाश्लिता जना:॥ ६ 


विष्णवर्चापूजने यत्तास्तत्कथायां कृतादरा:। 
ईंदृग्विधा महात्मानो विष्णुभक्ता: प्रकीर्तिता:॥ ७ 
राजोवाच 
ये वर्णाश्रमधर्मस्थास्ते भक्ता: केशवं प्रति। 
इति प्रोक्त॑ त्वया विद्वन्‌ भृगुवर्य गुरो मम॥ ८ 
वर्णानामाश्रमाणां च॒ धर्म मे वक्तुमरहसि। 
ये: कृतैस्तुष्यते देवों नरसिंह! सनातन:॥ ९ 
श्रीमार्कण्डेय उवाच 
अन्र ते वर्णयिष्यामि पुरावृत्तमनुत्तमम्‌। 
मुनिभिः सह संवादं हारीतस्य महात्मनः॥ १० 
हारीतं॑ धर्मतत्त्वज््मासीन॑ बहुपाठकम्‌। 


राजा बोले--ब्रह्मन्‌! आप मुझसे भगवान्‌ नृसिंहके 
भक्तोंका लक्षण बतलाइये, जिनका सजग करनेमात्रसे 
विष्णुलोक दूर नहीं रह जाता॥ १॥ 
श्रीमार्कण्डेयजीने कहा--राजन्‌! भगवान्‌ विष्णुके 
भक्त उनकी पूजा-अर्चा करनेमें महान्‌ उत्साह रखते हैं। वे 
अपने मन और इन्द्रियोंको संयममें रखते हुए धर्ममें तत्पर 
रहकर सारे मनोरथोंको सिद्ध कर लेते हैं। भगवद्धक्त जन 
सदा परोपकार और गुरु-सेवामें लगे रहते हैं, सबसे मीठे 
वचन बोलते और अपने-अपने वर्ण तथा आश्रमके सदाचारोंका 
पालन करते हैं। वे वेद और वेदार्थका तत्त्व जाननेवाले होते 
हैं, उनमें क्रोध और कामनाओंका अभाव होता है। वे सदा 
शान्त रहते हैं, उनके मुखपर सौम्यभाव लक्षित होता है तथा 
वे निरन्तर धर्माचरणमें लगे रहते हैं। थोड़ा किंतु हितकारी 
वचन बोलते हैं, समयपर अपनी शक्तिके अनुसार सदा 
अतिथिकी सेवा करनेमें उनका प्रेम बना रहता है। वे दम्भ, 
कपट, काम और क्रोधसे रहित होते हैं। जो मनुष्य इन 
पूर्वोक्त लक्षणोंसे युक्त एवं धीर हैं, बहुश्रुत और क्षमावान्‌ 
हैं तथा विष्णुभगवान्‌के नामोंका कीर्तन अथवा श्रवण करते 
समय हर्षसे रोमाश्वित हो जाते हैं, इसी तरह जो विष्णुपूजनमें 
तत्पर और भगवत्कथामें आदर रखनेवाले हैं, ऐसे महात्मा 
पुरुष भगवान्‌ विष्णुके भक्त कहे गये हैं॥ २--७॥ 
राजा बोले--विद्वन्‌! भृगुवर्य ! मेरे गुरुदेव! आपने 
अभी कहा है कि जो अपने वर्ण और आमश्रमके धर्ममें 
लगे रहते हैं, वे भगवान्‌ विष्णुके भक्त हैं; अत: आप कृपा 
करके वर्णों और आश्रमोंके धर्म बताइये, जिनके पालन 
करनेसे सनातन भगवान्‌ नृसिंह संतुष्ट होते हैं॥८-९॥ 
श्रीमार्कण्डेयजीने कहा--इस विषयमें मुनियोंके साथ 
महात्मा हारीतऋषिका संवाद हुआ था; उसी प्राचीन एवं उत्तम 
इतिहासका आज मैं तुम्हारे समक्ष वर्णन करूँगा॥ १०॥ 
एक समयकी बात है, धर्मका तत्त्व जाननेकी इच्छावाले 
समस्त मुनियोंने एक जगह आसनपर आसीन, धर्म- 


प्रणिपत्याब्रुवन्‌ सर्वे मुनयो धर्मकाड्नक्षिण:॥ ११ | तत्त्ववेत्ता एवं बहुपाठी महात्मा हारीत ऋषिके पास जाकर 


* यहाँसे 'हारीत-स्मृति' का प्रारम्भ है। अधुना उपलब्ध “लघु हारीत स्मृति 'के पाठ इसके पाठसे प्राय: मिलते हैं। कुछ-कुछ 


पाठान्तर भी उपलब्ध होते हैं। 


| 290॥6 0079॥. 00260 0५ 5५39५/4 9#9/0483 ?266॥ 


| | | || इन इइाााााााााााााााएनशल्‍शणशशशशशणरणातर 

भक्तके लक्षण; हारीत-स्मृतिका आरम्भ; ब्राह्मणधर्मका वर्णन 


भगवन्‌ सर्वधर्मज्ञ सर्वधर्मप्रवर्तक | 
वर्णानामाश्रमाणां च धर्म प्रब्रूहि शाश्रतम्‌॥ १२ 


हारीत उवाच 


नारायण: पुरा देवो जगरत्सम्रष्टा जलोपरि। 
सुष्वाप भोगिपर्यड्ले शयने तु रिया सह॥ १३ 


तस्य सुप्तस्य नाभौ तु दिव्यं पद्ममभूत्‌ किल। 
तन्मध्ये चाभवदलब्रह्मा वेदवेदाड्रभूषण:॥ १४ 


स चोक्तस्तेन देवेन ब्राह्मणान्‌ मुखतो5सृजत्‌ । 
असृजत्ष्षत्रियान्‌ बाह्नोर्वैश्यांस्तु ऊरुतोड्सृजत्‌॥ १५ 


शूद्रास्तु पादतः सृष्टास्तेषां चैवानुपूर्वश:। 
धर्मशास्त्र च मर्यादां प्रोवाच कमलोद्धव:॥ १६ 


तद्व॒त्सर्व॒प्रवक्ष्यामि श्रृणुत द्विजसत्तमा:। 
धन्यं यशस्यमायुष्यं स्वर्गमोक्षफलप्रदम्‌॥ १७ 


ब्राह्मण्यां ब्राह्मणेनेव चोत्पन्नो ब्राह्मण: स्मृतः । 
तस्य धर्म प्रवक्ष्यामि तथोग्यं देशमेव च॥ १८ 


कृष्णसारो मृगो यत्र स्वभावात्तु प्रवर्त्तते। 
तस्मिन्‌ देशे वसेर्थर्म कुरु ब्राह्मणपुंगव॥ १९ 


घट्कर्माणि च यान्याहुर्ब्राह्मणगस्य मनीषिण: । 
तेरेव सततं यस्तु प्रवृत्त: सुखमेधते।॥ २० 


अध्ययनाध्यापनं च यजन॑ं याजनं तथा। 
दानं प्रतिग्रहश्नेति कर्मषट्कमिहोच्यते॥ २१ 


अध्यापनं च त्रिविध॑ धर्मस्यार्थस्य कारणम्‌। 
शुश्रूषाकारणं चैव त्रिविधं॑ परिकीर्तितम्‌॥ २२ 


योग्यानध्यापयेच्छिष्यान्‌ याज्यानपि च याजयेत्‌। 
विधिना प्रतिगृह्ुंश्ष गृहधर्मप्रसिद्धये॥ २३ 


वेदमेवाभ्यसेन्नित्यं शुभे देशे समाहितः। 
नित्य॑ नैमित्तिकं काम्यं कर्म कुर्यात्‌ प्रयल्लत: ॥ २४ 


गुरशुश्रूषणं०ण चैव_ यथान्यायमतन्द्रित: । 
सायं प्रातरूपासीत विधिनाग्रिं द्विजोत्तम:॥ २५ 


र५णरे 


उन्हें प्रणाम किया और कहा--' भगवन्‌! आप समस्त धर्मंकि 
ज्ञाता और प्रवर्तक हैं; अत: आप हमलोगोंसे वर्ण और आश्रमोंसे 
सम्बन्ध रखनेवाले सनातन धर्मका वर्णन कीजिये'॥ ११-१२॥ 

श्रीहारीतजी बोले--पूर्वकालमें जगत्स्रष्टा भगवान्‌ 
नारायण जलके ऊपर शेषनागकी शब्यापर श्रीलक्ष्मीजीके 
साथ शयन करते थे। कहते हैं, शयन-कालमें ही उन 
भगवान्‌की नाभिसे एक दिव्य कमल प्रकट हुआ और 
उस कमल-कोषमेंसे वेद-वेदाड़्रोंके ज्ञानसे विभूषित 
श्रीत्रह्माजी प्रकट हुए। उन ब्रह्माजीने सृष्टिके लिये भगवान्‌ 
नारायणकी आज्ञा होनेपर सर्वप्रथम ब्राह्मणोंको अपने मुखसे 
प्रकट किया। फिर क्षत्रियोंको बाहुओंसे और वैश्योंको 
जाँघोंसे उत्पन्न किया। अन्तमें उन्होंने चरणोंसे शूद्रोंकी सृष्टि 
की । फिर कमलोद्धव ब्रह्माजीने क्रमश: उन्हीं ब्राह्मणादि 
वर्णके धर्मका उपदेश करनेवाले शास्त्र और वर्णोकी मर्यादाका 
वर्णन किया। द्विजवरो ! ब्रह्माजीने जो कुछ उपदेश किया, 
वह सब मैं आप लोगोंसे कह रहा हूँ; आप सुनें। यह 
धर्मशास्त्र धन, यश और आयुको बढ़ानेवाला तथा स्वर्ग 
और मोक्षरूपी फलको देनेवाला है॥ १३--१७॥ 

जो ब्राह्मण-कुलमें उत्पन्न हुई स्त्रीके गर्भ और त्राह्मणके 
ही वीर्यसे उत्पन्न हुआ है, वह “ब्राह्मण” कहा गया है। 
अब मैं ब्राह्मणके धर्म और निवास-योग्य देशको बता 
रहा हूँ। ब्रह्माजीने ब्राह्मणको उत्पन्न करके उनसे कहा-- 
'ब्राह्मणश्रेष्ठ ! जिस देशमें कृष्णसार मृग स्वभावत: निवास 
करता हो, उसी देशमें रहकर तुम धर्मका पालन करो।' 
मनीषियोंने जो ब्राह्मणके छ: कर्म बतलाये हैं, उन्हींके 
अनुसार जो सदा व्यवहार करता है, वह सुखपूर्वक 
अभ्युदयशील होता है। अध्ययन (पढ़ना), अध्यापन 
(पढ़ाना), यजन (यज्ञ करना), याजन (यज्ञ कराना), दान 
करना और दान लेना--ये ही ब्राह्मणके छ: कर्म कहे जाते 
हैं। इनमेंसे अध्ययन तीन प्रकारका बताया जाता है--पहला 
धर्मके लिये, दूसरा धनके लिये और तीसरा अपनी सेवा 
करानेके लिये होता है। ब्राह्मणको चाहिये कि योग्य शिष्योंको 
पढ़ाये, योग्य यजमानोंका यज्ञ कराये और गृहस्थधर्मकी 
सिद्धि (जीविका चलाने आदि)-के लिये विधिपूर्वक दूसरेका 
दान भी ग्रहण करे। शुभ स्थानपर रहकर, एकाग्रचित्त हो, 
प्रतिदिन वेदका ही अभ्यास करे तथा यत्रपूर्वक नित्य, 
नैमित्तिक और काम्य कर्मोका अनुष्ठान करे। श्रेष्ठ ब्राह्मणको 
चाहिये कि आलस्य त्यागकर उचितरूपसे गुरुजनोंकी सेवा 
करे और प्रतिदिन प्रातः:काल तथा सायंकाल विधिपूर्वक 
अग्निकी सेवा किया करे॥ १८--२५॥ 


॥॥ 70॥6 00ावा), 09260 0५ 5५98५ 97494 ?6७॥॥ 


र्ष्ड श्रीनरसिंहपुराण 


कृतस्त्रानस्तु कुर्वीत वैश्वदेवं॑ दिने दिने। 


अतिथि चागतं भक्‍त्या पूजयेच्छक्तितो गृही॥ २६ 


अन्यानथागतान्‌ दृष्टा 
स्वदारनिरतो नित्य॑ 


सत्यवादी जितक्रोध: स्वधर्मनिरतो भवेत्‌। 


पूजयेदविरोधत: । 


स्वकर्मणि च सम्प्राप्ते प्रमादं नेव कारयेत्‌॥ २८ 


प्रियां हितां वदेद्वाचं परलोकाविरोधिनीम। 
एवं धर्म: समुद्दिष्टो ब्राह्मगस्थ समासत:। 


धर्ममेवं तु यः कुर्यात्स याति ब्रह्मण: पदम्‌॥ २९ 


इत्येष धर्म कथितो मया बे 

विप्रस्थ॒विप्रा अखिलाघहारी। 
राजादिजनस्य धर्म 

पृथक्पृथग्बोधत 


वदामि 


'परदारविवर्जित: ॥ २७ 


[ अध्याय ५८ 


गृहस्थ ब्राह्मण स्नान आदिके बाद प्रतिदिन बलिवैश्वदेव 
करे और घरपर आये हुए अतिथिका अपनी शक्तिके अनुसार 
भक्तिपूर्वक सम्मान करे। एक अतिथिके आ जानेपर यदि 
दूसरे भी आ जाय॑ँ तो उन्हें भी देखकर विरोध न माने, 
उनका भी यथाशक्ति सम्मान करे। सदा अपनी ही स्त्रीमें 
अनुराग रखे, दूसरेकी स्त्रीके सम्पर्कसे सदा दूर रहे। सदा 
सत्य बोले, क्रोध न करे, अपने धर्मका पालन करता रहे। 
अपने नैत्यिक आदि कर्मका समय प्राप्त होनेपर प्रमाद न 
करे। जिससे परलोक न बिगड़े--ऐसी सत्य, प्रिय और 
हितकारिणी वाणी बोले। इस प्रकार मैंने ब्राह्मण-धर्मका 
संक्षेपसे वर्णन किया। जो ब्राह्मण इस प्रकार अपने धर्मका 
पालन करता है, वह नित्य ब्रह्मधाम (सत्यलोक)-को 
प्राप्त होता है। विप्रगण! इस प्रकार मैंने आपलोगोंसे यह 
ब्राह्मण-धर्म कहा है, यह समस्त पापोंको दूर करनेवाला 
है। विप्रवरो ! अब क्षत्रियादि जातियोंका पृथक्‌-पृथक्‌ धर्म 


विप्रवर्या: ॥ ३० | बताता हूँ, आप लोग सुनें॥ २६--३० ॥ 


ज्ति श्रीनरसिंहपुराणे ब्राह्मणधर्मकथनं नाग सप्पञ्जाशो5 ध्याय: ॥ ५७ ॥ 
इस प्रकार श्रीनरसिंहपुराणमें 'ब्राह्मणधर्मका वर्णन नामक सत्तावनवाँ अध्याय पूरा हुआ॥ 4७॥ 


अट्टावनवाँ अध्याय 
क्षत्रियादि वर्णोके धर्म और ब्रह्मचर्य तथा गृहस्थाश्रमके धर्मोका वर्णन 


हारीत उवाच 


क्षत्रादीनां प्रवक्ष्यामि यथावदनुपूर्वश:। 
येन येन प्रवर्तन्ते विधिना क्षत्त्रियादय: ॥ 


राज्यस्थ: क्षत्रियश्वेव प्रजा धर्मेण पालयेत्‌। 
कुर्यादध्ययनं सम्यग्यजेद्यज्ञान्‌ यथाविधि॥ 


दद्याद्वानं द्विजाग्रेभ्यो धर्मबुद्धिसमन्वितः। 
स्वदारनिरतो नित्यं परदारविवर्जित: ॥ 


नीतिशास्त्रार्थकुूशलः संधिविग्रहतत्त्ववित्‌। 
देवब्राह्मणभक्तश्न पितृकार्यपरस्तथा ॥ 
धर्मेणेव जयं॑ काडक्षेदर््भ परिवर्जयेत्‌। 
उत्तमां गतिमाप्नोति क्षत्रियो5थेवमाचरन्‌॥ 


श्रीहारीत मुनि बोले--अब मैं क्रमश: क्षत्रियादि 
वर्णोके लिये विहित नियमोंका यथावत् वर्णन करूँगा, 
जिनके अनुसार क्षत्रियादिको अपना व्यवहार निभाना 
चाहिये। राजपदपर स्थित क्षत्रियको उचित है कि वह 
धर्मपूर्वक प्रजाका पालन करे। उसे भलीभाँति वेदाध्ययन 
और विधिपूर्वक यज्ञ भी करने चाहिये। धर्मबुद्धिसे युक्त 
हो श्रेष्ठ ब्राह्मणोंकों दान दे, सदा अपनी ही स्त्रीमें 
अनुरक्त रहकर परस्त्रीका त्याग करे, नीतिशास्त्रका अर्थ 
समझनेमें निपुण हो, संधि और विग्रहका तत्त्व समझे। 
देवताओं और ब्राह्मणोंमें भक्ति रखे, पितरोंका पूजन- 
श्राद्धादि कर्म करे। धर्मपूर्वक ही विजयकी इच्छा करे, 
अधर्मको भलीभाँति त्याग दे। इस प्रकार आचरण 


५ | करनेवाला क्षत्रिय उत्तम गतिको प्राप्त होता है॥ १--५॥ 


॥] 200॥6 007वधा7., एॉाक260 0५ 5४39५ 9#4/094 ?66७॥ 


अध्याय ५८ ] 


गोरक्षाकृषिवाणिज्यं कुयद्धिश्यो यथाविधि। 
दानधर्म यथाशकत्या गुरुशुश्रूषणं तथा॥ 


लोभदम्भविनिर्मुक्त: 
स्वदारनिरतोि दान्तः 


सत्यवागनसूयक: । 
परदारविवर्जित: ॥ 


७ 


धनेर्विप्रान्‌ समर्चेत यज्ञकाले त्वरान्वित:। 
यज्ञाध्ययनदानानि. कुर्यतन्नित्यमतन्द्रित: ॥ 


(७ 


पितृकार्य च तत्काले नरसिंहार्चन॑ तथा। 
एतट्वनैश्यस्य कर्मोक्तें स्वधर्ममनुतिष्ठत: ॥ 


| 


एतदासेवमानस्तु स स्वार्गी स्यान्न संशय: । 
वर्णत्रयस्य शुश्रूषां कुर्याच्छूद्र: प्रयत्नत:॥ १० 


दासवद्बाह्मणानां च विशेषेण समाचरेत्‌। 
अयाचितं प्रदातव्यं कृषिं वृत्त्यर्थमाचरेत्‌॥ ११ 


ग्रहाणां मासिकं कार्य पूजनं न्यायधर्मत:। 
धारणं जीर्णवस्त्रस्थ विप्रस्योच्छिष्टमार्जनम्‌॥ १२ 


स्वदारेषु रतिं कुर्यात्‌ परदारविवर्जित:। 
पुराणश्रवणं विप्रान्नरसिंहस्थ पूजनम्‌॥ १३ 


तथा विप्रनमस्कारं कार्य श्रद्धासमन्वितम्‌। 
सत्यस्म्भाषणं चैव रागद्वेषविवर्जनम्‌॥ १४ 


इत्थं कुर्बन्‌ सदा शूद्रो मनोवाक्कायकर्मभि: । 
स्थानमैन्द्रमवाप्नोति नष्टपापस्तु पुण्यभाक्‌॥ १५ 


वर्णेबु. धर्मा विविधा मयोक्ता 
यथाक्रमं ब्राह्मणवर्यसाधिता: | 
श्रृणुध्वमत्रा भ्रमधर्ममाद्यं 
मयोच्यमानं क्रमशो मुनीन्द्रा:॥ १६ 


हारीत उवाच 


उपनीतो माणवको वसेदुरुकुले सदा। 


क्षत्रियादि वर्णोके धर्म और ब्रह्मचर्य तथा गृहस्थाश्रमके धर्मोका वर्णन 


रएण 


वैश्यको चाहिये कि वह विधिपूर्वक गोरक्षा, कृषि 


६ | और व्यापार करे तथा अपनी शक्तिके अनुसार दानधर्म 


और गुरुसेवा भी करे। लोभ और दम्भसे सर्वथा दूर रहे, 
सत्यवादी हो, किसीके दोष न देखे, मन और इन्द्रियोंको 
संयममें रखकर परस्त्रीका त्याग करे और अपनी ही 
स्त्रीमें अनुरक्त रहे। यज्ञ-कालमें शीघ्रतापूर्वक ब्राह्मणोंका 
धनसे सम्मान करे तथा आलस्य छोड़कर प्रतिदिन 
यज्ञ, अध्ययन और दान करता रहे। श्राद्ध-काल प्राप्त 
होनेपर पितृ-श्राद्ध अवश्य करे और नित्यप्रति भगवान्‌ 
श्रीनसिंहदेवका पूजन करे। अपने धर्मका पालन करनेवाले 
वैश्यके लिये यही कर्तव्य कर्म बतलाया गया है। पूर्वोक्त 
कर्मका पालन करनेवाला वैश्य नि:संदेह स्वर्गलोकका 
अधिकारी होता है॥ ६--९५,॥ 


शूद्रकों चाहिये कि वह यलत्नपूर्वक इन तीनों 
वर्णोंकी सेवा करे और ब्राह्मणोंकी तो दासकी भाँति 
विशेषरूपसे शुश्रूषा करे। किसीसे माँगकर नहीं, अपनी 
ही कमाईका दान करे। जीविकाके लिये कृषि-कर्म 
करे। प्रत्येक मासमें न्याय और धर्मके अनुसार ग्रहोंका 
पूजन करे, पुराना वस्त्र धारण करे। ब्राह्मणका जूठा 
बर्तन माँजे। अपनी सत्रीमें अनुराग रखे। परस्त्रियोंको 
दूरसे ही त्याग दे। ब्राह्मणके मुखसे पुराणकथा श्रवण 
करे, भगवान्‌ नरसिंहका पूजन करे। इसी प्रकार 
ब्राह्मणोंको श्रद्धापूर्वक नमस्कार करे। राग-द्वेष त्याग दे 
और सत्यभाषण करे। इस प्रकार मन, वाणी, शरीर 
और कर्मसे आचरण करनेवाला शूद्र पापरहित हो 
पुण्यका भागी होता है और मृत्युके पश्चात्‌ इन्द्रलोकको 
प्राप्त होता है॥ १०--१५॥ 

मुनीन्द्रगण ! वर्णोंके ये नाना प्रकारके धर्म मैंने आप 
लोगोंसे क्रमश: कहे हैं। इन्हें श्रेष्ठ ब्राह्मणोंने बतलाया 
है। अब मैं क्रमसे प्रथम ब्रह्मचर्य-आश्रमके धर्म बता 
रहा हूँ, आप लोग सुनें॥ १६॥ 

श्रीहारीत मुनि बोले--उपनयन-संस्कार हो जानेके 
बाद ब्रह्मचारी बालक सदा गुरुकुलमें निवास करे। उसको 


गुरो: प्रियहितं कार्य कर्मणा मनसा गिरा॥ १७ | चाहिये कि मन, वाणी और कर्मसे गुरुका प्रिय और हित 

श्ष्द 
ब्रह्मचर्यमध:शय्या तथा वल्लिरुपासनम्‌। 
उदकुम्भं॑ गुरोर्दद्यात्तथा चेन्धनमाहरेत्‌॥ १८ 


कुर्यादध्ययनं पूर्व ब्रह्माचारी यथाविधि। 
विधिं हित्वा प्रकुर्वाणो न स्वाध्यायफलं लभेत्‌॥ १९ 


यत्किंचित्‌ कुरुते कर्म विधिं हित्वा निरात्मक: । 
न तत्फलमवाप्रोति कुर्वबाणो विधिविच्युत:॥ २० 


तस्मादेवं ब्रतानीह चरेत्‌ स्वाध्यायसिद्धये। 
शौचाचारमशेषं॑ तु शिक्षयेदुरुसंनिधौ॥ २१ 


अजिनं दण्डकाष्ठं च मेखलां चोपवीतकम्‌। 
धारयेदप्रमत्तस्तु_ ब्रह्माचारी समाहित: ॥ २२ 


सायं प्रातश्चरेद्धैक्ष॑ भोजनं संयतेन्द्रिय: । 
गुरो: कुले न भिक्षेत न ज्ञातिकुलबन्धुषु॥ २३ 


अलाभे त्वन्यगेहानां पूर्वपूर्व च वर्जयेत्‌। 
आचम्य प्रयतो नित्यमश्रीयादुर्वनुज्ञया ॥ २४ 


शयनात्‌ पूर्वमुत्थाय दर्भमृहन्तशोधनम्‌। 
वस्त्रादिकमथान्यच्य गुरवे प्रतिपादयेत्‌॥ २५ 


स्नाने कृते गुरौ पश्चात्‌ स्नान॑ कुर्वीत यत्नवान्‌। 
ब्रह्मचारी ब्रती नित्यं न कुर्याइनतशोधनम्‌॥ २६ 


छत्रोपानहमभ्यड्रं गन्धमाल्यानि वर्जयेत्‌। 
नृत्यगीतकथालापं मैथुनं च विशेषत:॥ २७ 


वर्जयेन्मधु मांसं च रसास्वादं तथा स्त्रिय:। 
काम क्रोध च लोभं च परिवादं तथा नृणाम्‌॥ २८ 


स्त्रीणां च प्रेक्षणालम्भमुपघातं परस्य च। 
एक: शयीत सर्वत्र न रेत: स्कन्दयेत्‌ क्रचित्‌॥ २९ 


स्वप्ने सिकत्वा ब्रह्मचारी द्विज: शुक्रमकामत: । 


स्नात्वार्कमर्चयित्वाग्रिं पुनर्मामित्यूचं जपेत्‌॥ ३० 


श्रीनरसिंहपुराण 


[ अध्याय ५८ 


करे। वह ब्रह्मचर्यका पालन, भूमिपर शयन और अग्रिकी 
उपासना करे। गुरुके लिये जलका घड़ा भरकर लाये 
और हवनके निमित्त समिधा ले आये। इस प्रकार सर्वप्रथम 
ब्रह्मचर्य-आश्रममें रहकर विधिपूर्वक अध्ययन करना चाहिये। 
जो विधिका त्याग करके अध्ययन करता है, उसे उस 
अध्ययनका फल नहीं प्राप्त होता (उसकी विद्या सफल 
नहीं होती) | विधिकी अवहेलना करके वह जो कुछ भी 
कर्म करता है, विधिशभ्रष्ट एवं नास्तिक होनेके कारण उसे 
उसका फल नहीं मिलता। इसलिये गुरुकुलमें रहकर अपने 
अध्ययनकी सफलताके लिये उपर्युक्त ब्रतोंका आचरण 
करना चाहिये और गुरुके निकट समस्त शौचाचारोंको 
सीखना चाहिये | ब्रह्मचारी सावधान और एकाग्रचित्त रहकर 
मृगचर्म, पलाशदण्ड, मेखला और उपवीत (जनेऊ) धारण 
करे। अपनी इन्द्रियोंको वशमें रखकर सायंकाल और 
प्रात:काल भिक्षासे मिला हुआ अन्न भोजन करे। गुरुके 
कुलमें और उनके कुटुम्बी बन्धु-बान्धवोंके घरमें भिक्षा 
न माँगे। दूसरेके घर न मिले तो पूर्वोक्त घरोंमेंसे भी 
भिक्षा ले सकता है; किंतु यथासाध्य पूर्ब-पूर्व गृहोंका 


त्याग करे। अर्थात्‌ पहले कहे हुए गुरुगृह या गुरुकुलका ._ 
त्यागकर अन्यत्र भिक्षा ले। नित्य आचमन करके शुद्धचित्त 
होकर गुरुकी आज्ञासे भोजन करे। रात्रि बीतनेपर गुरुसे 


पहले ही अपने आसनसे उठ जाय और गुरुके लिये 
कुश, मिट्टी, दाँतुन और वस्त्र आदि अन्य सामान एकत्र 
करके उनको दे। गुरुजीके स्नान कर लेनेपर स्वयं यत्रपूर्वक 
स््रान करे। ब्रह्मचारी सदा व्रत रखे और काठ आदिसे 
दनन्‍्तधावन न करे॥ १७--२६ ॥ 

छाता, जूता, उबटन, गन्धयुक्त इत्र आदि और 
'फूल-माला आदिको त्याग दे। विशेषत: नाच, गान और 


ग्राम्य कथा-वार्ता एवं मैथुनका सर्वथा त्याग करे। मधु, ' 


मांस और रसास्वाद (जिह्ाके स्वाद)-को त्याग दे। ' 


स्त्रियोंसे अलग रहे। काम, क्रोध, लोभ तथा दूसरे 


मनुष्योंके अपवाद (निन्दा)-का परित्याग करे। स्त्रियोंकी ; 
ओर देखने, उनका स्पर्श करने और दूसरे जीवोंकी 


हिंसा करने आदिसे बचकर रहे | सब जगह अकेले ही 


शयन करे, कभी कहीं भी वीर्यपात न करे। यदि . 


कामभाव न होनेपर भी स्वप्ममें वीर्य-स्खलन हो जाय 
तो ब्रह्मचारी द्विजको चाहिये, वह स्नान करके सूर्य और 
अग्रिकी आराधना करे तथा “पुनममित्विन्द्रियम्‌' इस 

आस्तिको5हरह:ः संध्यां त्रिकालं संयतेन्द्रिय: । 
उपासीत यथान्यायं ब्रह्मचारित्रते स्थित:॥ ३१९ 


अभिवाद्य गुरो: पादौ संध्याकर्मावसानत:। 
यथायोग्यं प्रकुर्वीत मातापित्रोस्तु भक्तित:॥ ३२ 


एतेषु त्रिषु तुष्टेषु तुष्टा: स्युः सर्वदेवता:। 
तदेषां शासने तिष्ठेद्ठद्दाचारी विमत्सर: ॥ ३३ 


अधीत्य चतुरो वेदान्‌ वेदौ वेदमथापि वा। 
गुरवे दक्षिणां दत्त्वा तदा स्वस्वेच्छया वसेत्‌॥ ३४ 


विरक्तः प्रव्नजेद्विद्वान्‌ संरक्तस्तु गृही भवेत्‌। 
सरागो नरक याति प्रव्नजन्‌ हि श्रुवं द्विज:॥ ३५ 


यस्यैतानि सुशुद्धानि जिह्लोपस्थोदरं गिरः। 
संन्यसेदकृतोद्दाहो ब्राह्मणो ब्रह्मचर्यवान्‌॥ ३६ 


एवं यो विधिमास्थाय नयेत्‌ कालमतन्द्रित: । 
तेन भूयः प्रजायेत ब्रह्मचारी दृढब्रतः॥ ३७ 


यो ब्रह्मचारी विधिमेतमास्थित- 

श्वरेत्‌ पृथिव्यां गुरुसेवने रतः। 
सम्प्रापप विद्यामपि दुर्लभां तां 

'फलं हि तस्या: सकल॑ हि विन्दति॥ ३८ 


हारीत उवाच 
गृहीतवेदाध्ययन: श्रुतिशास्त्रार्थतत्त्ववित्‌। 
गुरोर्दत्ततर:ः सम्यक्‌ समावर्तनमारभेत्‌॥ ३९ 


असमाननामगोत्रां कन्यां भ्रात॒युतां शुभाम्‌। 
सर्वावयवसंयुक्तां सद्गत्तामुद्रहेत्तत: ॥ ४० 


नोद्वहेत्कपिलां कन्यां नाधिकाड़ीं न रोगिणीम्‌। 
वाचालामतिलोमां च न व्यड्रां भीमदर्शनाम्‌॥ ४१ 


क्षत्रियादि वर्णोके धर्म और ब्रह्मचर्य तथा गृहस्था श्रमके धर्मोका वर्णन 


२५७ 


ऋचाका जप करे। ईश्वर और परलोकके अस्तित्वपर 
विश्वास करता हुआ, ब्रह्मचारियोंके लिये उचित ब्रतके 
पालनमें तत्पर रहकर, जितेन्द्रिय हो, प्रतिदिन न्‍्यायत: 
प्राप्त त्रिकालसंध्याकी उपासना करे। संध्या-कर्म समाप्त 
होनेपर गुरुके चरणोंमें प्रणाम करे और यदि सुयोग 
प्राप्त हो तो माता-पिताके चरणोंमें भी भक्तिपूर्वक 
प्रणाम करे। इन तीनोंके संतुष्ट होनेपर सम्पूर्ण देवता 
प्रसन्न रहते हैं; इसलिये ब्रह्मचारीको चाहिये कि डाह 
छोड़कर इन तीनोंके शासनमें रहे। यथासम्भव चार, दो 
अथवा एक ही वेदका अध्ययन पूर्ण करके गुरुको 
दक्षिणा दे। फिर अपने इच्छानुसार कहीं भी निवास 
करे। यदि वह दिद्वान्‌ ब्रह्मचारी विरक्त हो, तब तो 
संन्‍्यासी हो जाय; किंतु यदि उसका विषय-भोगोंके 
प्रति अनुराग हो तो गृहस्थाश्रममें प्रवेश करे। द्विजो ! रागी 
पुरुष यदि संन्‍्यासी हो जाय तो वह निश्चय ही नरकमें 
जाता है। जिसकी जिह्ना, उपस्थ (जननेन्द्रिय), उदर और 
वाणी शुद्ध हों, अर्थात्‌ जो स्वाद, काम और बुभुक्षाको 
जीत चुका हो और सत्यवादी या मौन रहता हो, वह पुरुष 
यदि ब्रह्मचर्यवान्‌ ब्राह्मण हो तो वह विवाह न करके 
संन्यास ले सकता है॥ २७--३६॥ 

इस प्रकार जो आलस्य त्यागकर विधिका पालन 
करते हुए ही समय-यापन करता है, वह ब्रह्मचारी 
अधिकाधिक दृढ़ ब्रतवाला होता है। जो ब्रह्मचारी 
पूर्वोक्त विधिका सहारा लेकर गुरु-सेवापरायण हो पृथ्वीपर 
भ्रमण करता है, वह दुर्लभ विद्याकों भी सीखकर 
उसके सम्पूर्ण फलोंको प्राप्त कर लेता है*॥ ३७-३८॥ 

श्रीहारीत मुनि कहते हैं--पूर्वोक्त रीतिसे वेदाध्ययन 
समाप्तकर श्रुति तथा अन्यान्य शास्त्रोंके अर्थ एवं तत्त्वका 
ज्ञान रखनेवाला ब्रह्मचारी विद्वान्‌ गुरुसे आशीर्वाद प्रातकर 
विधिपूर्वक समावर्तन-संस्कार आरम्भ करे। फिर, जिसके 
नाम और गोत्र अपनेसे भिन्न हों, जिसके भाई भी हो, जो 
सुन्दरी एवं शुभ लक्षणोंवाली हो, जिसके शरीरके सभी 
अवयव अविकल हों और जिसका आचरण उत्तम हो, 
ऐसी कन्याके साथ विवाह करे। जिसके शरीरका रंग 
कपिल हो, जो अधिकाड़ी या रोगिणी हो, बहुत बोलनेवाली 
और अधिक रोमवाली हो, जिसका कोई अड्ग विकृत या 


* इससे आगे 'हारीत उवाच'” पुन: दिया गया है। इससे जान पड़ता है, यह अध्याय यहाँ पूर्ण हो गया है। 

नर्क्षवृक्षनदीनाम्नी. नान्तपर्वतनामिकाम्‌। 
न पक्ष्यहिप्रेष्यनाम्नीं न च भीषणनामिकाम्‌॥ ४२ 


अव्यड्भराड्रीं सौम्यनाम्नीं हंसवारणगामिनीम्‌। 
तन्वोष्ठकेशदशनां मृद्दड़ीमुद्ठहेत्‌ स्त्रियम्‌॥ ४३ 


ब्राहण विधिना कुर्यात्‌ प्रशस्तेन द्विजोत्तम: । 
यथायोगं तथा होव॑ विवाहं वर्णधर्मत: ॥ ४४ 


उषःकाले समुत्थाय कृतशौचो द्विजोत्तम:। 
कुर्यात्‌ स्नान ततो दिद्वान्दन्तधावनपूर्वकम्‌॥ ४५ 


मुखे पर्युषिते नित्यं यतो5पूतो भवेन्नर:। 
तस्माच्छुष्कमथाद्दई वा भक्षयेदन्तधावनम्‌॥ ४६ 


खदिरं च कदम्बं च करझ्ज॑ च॒ वर्ट तथा। 
अपामार्ग च बिल्व॑ चर अर्कश्रोदुम्बरस्तथा ॥ ४७ 


एते प्रशस्ता: कथिता दन्तधावनकर्मणि। 
दन्तधावनकाष्ठं च॒ वशक्ष्यामि तत्प्रशस्तताम्‌॥ ४८ 


सर्वे कण्टकिनः पुण्या: क्षीरिणस्तु यशस्विन: । 
अष्टाडुलेन मानेन तत्प्रमाणमिहोच्यते ॥ ४९ 


प्रादेशमात्रमथवा तेन दनन्‍्तान्‌ विशोधयेत्‌। 
प्रतिपद्र्शषष्ठीपु नवम्यां चैवसत्तमा:॥ ५० 


दन्तानां काष्ठट्संयोगाद्‌ दहत्यासप्तमं कुलम्‌। 
अलाभे दन्तकाष्ठटस्य प्रतिषिद्धे च तद्दिने॥ ५१ 


अपां द्वादशगण्डूषैर्मुखशुद्धिर्विधीयते 
र्रात्वा मन्त्रवदाचम्य पुनराचमनं चरेत्‌॥ ५२ 


मन्त्रवान्‌ प्रोक्ष्य चात्मानं प्रक्षिपेदुदकाझलिम्‌। 


हीन हो और जिसकी सूरत डरावनी हो, ऐसी कन्यासे 
विवाह न करे। जिसका नाम नक्षत्र, वृक्ष या नदीके नामपर 
रखा गया हो, अथवा जिसके नामके अन्तमें पर्वतवाचक 
शब्द हो, अथवा जो पक्षी, साँप और दास आदि अर्थवाले 
नामोंसे युक्त हो, या जिसका भयंकर नाम हो, ऐसी 
कन्यासे भी विवाह न करे। जिसके शरीरके सभी अवयव 
सुडौल हों, नाम कोमल और मधुर हो, जो हंस या 
गजराजके समान मन्द एवं लीलायुक्त गतिसे चलनेवाली 
हो, जिसके अधर, दाँत और केश पतले हों एवं जिसका 
शरीर कोमल हो, ऐसी कन्यासे विवाह करे। श्रेष्ठ द्विजातिको 
चाहिये कि यथासम्भव सर्वोत्तम ब्राह्मविधिसे विवाह करे। 
इस प्रकार वर्णधर्मक अनुसार विवाह-संस्कार पूर्ण करना 
चाहिये॥ ३९--४४ ॥ 

इसके बाद विद्धान्‌ द्विजको चाहिये कि प्रतिदिन 
सूर्योदयसे पूर्व उठकर शौचादिके अनन्तर दन्तधावन 
करके तुरंत स्नान कर ले। प्रतिदिन रातमें सोकर उठनेके 
बाद मुख पर्युषित होनेके कारण मनुष्य अपवित्र रहता है, 
अत: शुद्धिके लिये सूखा या गीला दन्‍्तधावन अवश्य 
चबाना चाहिये। दाँतुनके लिये खदिर, कदम्ब, करज्ञ, 
वट, अपामार्ग, बिल्व, मदार और गूलर--ये वृक्ष उत्तम 
माने गये हैं। दन्‍्तधावनके लिये उपयुक्त काष्ठ और उसकी 
उत्तमताका लक्षण बता रहा हूँ॥ ४५--४८ ॥ 

जितने काँटेवाले वृक्ष हैं, वे सभी पवित्र हैं। जितने 
दूधवाले वृक्ष हैं, वे सभी यश देनेवाले हैं। दाँतुनकी लकड़ीकी 
लम्बाई आठ अंगुलकी बतायी जाती है। अथवा बित्तामात्र 
उसकी लम्बाई होनी चाहिये। ऐसी दाँतुनसे दाँतोंको स्वच्छ 
करना चाहिये। परंतु साधुशिरोमणियो ! प्रतिपदा, अमावास्या, 
षष्ठी और नवमीको काठकी दाँतुन नहीं करनी चाहिये; 
क्योंकि उक्त तिथियोंको यदि दाँतसे काठका संयोग हो 
जाय तो वह सात पीढ़ीतकके कुलको दग्ध कर डालता 
है। जिस दिन दाँतुन न मिले या जिस दिन दाँतुन करना 
निषिद्ध है, उस दिन बारह बार जलका कुल्ला करके 
मुखकी शुद्धि कर लेनेकी विधि है॥४९--५१४,॥ 


दाँतुनके बाद स्नान करे। फिर मन्त्रपाठपूर्वक आचमन 
करके पुन: आचमन करना चाहिये। मन्त्रपाठपूर्वक अपने 
ऊपर भी जल छिड़के और सूर्यके लिये अर्घ्यके तौरपर 


आदित्येन सह प्रातर्मन्देहा नाम राक्षसा: ॥ ५३ | जलाझलि भरकर उछाले। अव्यक्तजन्मा ब्रह्माजीके वरदानसे 

युध्यन्ति वबरदानेन ब्रह्मणो5व्यक्तजन्मन:। 
उदकाझलिविक्षेपो गायत्र्या चाभिमन्त्रित:॥ ५४ 


तान्‌ हन्ति राक्षसान्‌ सर्वान्‌ मन्देहान्‌ रविवैरिण: । 
तत: प्रयाति सविता ब्राह्मणे रक्षितो दिवि॥ ५५ 


मरीच्याद्येमहाभाग: सनकाद्यैश्व योगिभिः। 
तस्मान्न लड्डयेत्संध्यां सायं प्रातद्विजः सदा॥ ५६ 


उल्लड्डयति यो मोहात्स याति नरकं श्रुवम्‌। 
सायं मन्त्रवदाचम्य प्रोक्ष्य सूर्यस्थ चाजलिम्‌॥ ५७ 


दत्त्वा प्रदक्षिणं कृत्वा जल स्पृष्ठा विशुध्यति। 
पूर्वा संध्यां सनक्षत्रामुपक्रम्य यथाविधि॥ ५८ 


गायत्रीमभ्यसेत्तावद्यावदृक्षाणि_ पश्यति। 
ततस्त्वावसथं प्राप्य होम॑ कुर्यात्स्वयं बुध: ॥ ५९ 


संचिन्त्य भृत्यवर्गस्थ भरणार्थ विचक्षण:। 
ततः शिष्यहितार्थाय स्वाध्यायं किंचिदाचरेत्‌॥ ६० 


ईश्वर चैव _ रक्षार्थमभिगच्छेदद्विजोत्तम: । 
कुशपुष्पेन्धनादीनि गत्वा दूरात्समाहरेत्‌॥ ६१ 


माध्याह्निकीं क्रियां कुर्याच्छुचौ देशे समाहित: । 
विधिं सत्नानस्य वक्ष्यामि समासात्‌ पापनाशनम्‌॥ ६२ 


स्नात्वा येन विधानेन सद्यो मुच्येत किल्बिषातू। 
सुधीः सत्रानार्थमादाय शुक्लां कुशतिलै: सह॥ ६३ 


सुमनाश्र ततो गच्छेन्नदीं शुद्धां मनोरमाम्‌। 
नद्यां तु विद्यमानायां न सस्‍्नायादल्पवारिषु॥ ६४ 


शुचौ देशे समभ्युक्ष्य स्थापयेत्कुशमृत्तिकाम्‌। 
मृत्तोयेन स्वकं॑ देहमभिप्रक्षाल्य यत्रत: ॥ ६५ 


क्षत्रियादि वर्णोके धर्म और ब्रह्मचर्य तथा गृहस्थाश्रमके धर्मोका वर्णन 

प्रबल हुए 'मन्देह” नामक राक्षस प्रतिदिन प्रातःकाल 
आकर सूर्यके साथ युद्ध करते हैं; किंतु जब गायत्रीसे 
अभिमन्त्रित जलाझलि सूर्यदेवके सामने उछाली जाती है, 
तब वह उन समस्त सूर्य-वैरी मन्देह नामके राक्षसोंको 
मार भगाती है।* तत्पश्चात्‌ महाभाग मरीचि आदि ब्राह्मणों 
और सनकादिक योगियोंद्वारा रक्षित हो, भगवान्‌ सूर्यदेव 
आकाशमें आगे बढ़ते हैं। इसलिये द्विजको चाहिये कि 
सायं और प्रातःकालकी संध्याका कभी उल्लब्डन न करे। 
जो मोहवश संध्याका उल्लड्डन करता है, वह अवश्य 
ही नरकमें पड़ता है। यदि सायंकालमें मन्त्रपाठपूर्वक 
आचमन करके अपने ऊपर जल छिड़ककर फिर भगवान्‌ 
सूर्यको जलाझलि अर्पित की जाय और उनकी परिक्रमा 
करके पुन: जलका स्पर्श किया जाय तो वह द्विज शुद्ध 
हो जाता है। प्रातःकालकी संध्या तारोंके रहते-रहते 
विधिपूर्वक आरम्भ करे और जबतक तारोंका दर्शन हो, 
तबतक गायत्रीका जप करता रहे । तत्पश्चात्‌ घरमें आकर 
विद्वान्‌ पुरुषको स्वयं हवन करना चाहिये। फिर जो 
भृत्य--पालनीय कुटुम्बीजन तथा दास आदि हों, उनके 
भरण-पोषणके लिये विद्वान्‌ गृहस्थ चिन्ता (आवश्यक 
प्रबन्ध) करे। उसके बाद शिष्योंके हितके लिये कुछ 
देरतक स्वाध्याय करे। उत्तम द्विजको चाहिये कि अपनी 
रक्षाके लिये ईश्वरका सहारा ले। फिर दूर जाकर पूजाके 
लिये कुश, फूल और हवनके लिये समिधा आदि ले 
आये और पवित्र स्थानमें एकाग्रचित्तसे बैठकर मध्याहकालिक 
क्रिया (संध्योपासना आदि) करे॥ ५२--६१५,॥ 


अब हम थोड़ेमें स्नानकी विधि बतला रहे हैं जो 
समस्त पापोंको नष्ट करनेवाली है। उस विधिसे स्नान 
करके मनुष्य तत्काल पापोंसे मुक्त हो जाता है। बुद्धिमान्‌ 
पुरुषको चाहिये कि स्नानके लिये कुश और तिलोंके साथ 
शुद्ध मिट्टी ले ले तथा प्रसन्नचित्त होकर शुद्ध और मनोहर 
नदीके तटपर जाय। नदीके होते हुए छोटे जलाशयोंमें स्नान 
न करे। वहाँ पवित्र स्थानपर उसे छिड़ककर कुश और 
मृत्तिका आदि रख दे। फिर विद्वान्‌ पुरुष मिट्टी और जलसे 


* यहाँ 'मन्देह' राक्षस आलस्यके प्रतीक हैं। जिस देशमें जब रात बीतकर प्रातःकाल होता है, वहाँके लोगोंको उसी समय 
आलस्य दबाये रहता है। 'सूर्य आत्मा जगत: ' के अनुसार सूर्य सबके आत्मा हैं, अत: किसी भी प्राणीपर आलस्यका आक्रमण सूर्यपर 
मन्देहका आक्रमण है। स्नान और सूर्याध्यसे इस मन्देह या आलस्यका निवारण सबके प्रत्यक्ष अनुभवमें आता है। 


॥॥ 200॥6 00797. 09260 0५ 5५998५8 5#8/08 ?6७॥॥ 

श्रीनरसिंहपुराण 


[ अध्याय ५८ 


स्नानाच्छरीरं संशोध्य कुर्यादाचमनं बुध:। 
शुभे जले प्रविश्याथ नमेद्करूणमप्पतिम्‌॥ ६६ 


हरिमेव स्मरंश्षित्ते निमज्जेच्य बहूदके। 
ततः स्नान समासाद्य अप आचम्य मन्त्रत:॥ ६७ 


प्रोक्षयेद्रूणं देवं तैर्मन्त्रै: पावमानिभि:। 
कुशाग्रस्थेन तोयेन प्रोक्ष्यात्मानं प्रयत्नत:॥ ६८ 


आलभेम्मृत्तिकां गात्रे इदं विष्णुरिति त्रिधा। 
ततो नारायणं देवं संस्मरन्‌ प्रविशेजजलम्‌॥ ६९ 


निमज्यान्तर्जले सम्यक्त्रि: पठेदघमर्षणम्‌। 
स्नात्वा कुशतिलैस्तद्वद्देवर्षीन्‌ पितृभि: सह॥ ७० 


तर्पयित्वा जलात्तस्मान्रिष्क्रम्य च समाहित: । 
जलतीरं समासाद्य धौते शुक्ले च वाससी॥ ७९ 


परिधायोत्तरीयं च न कुर्यात्केशधूननम्‌। 
न रक्तमुल्बणं वासो न नीलं तत्प्रशस्यते॥ ७२ 


मलाक्त तु दशाहीनं वर्जयेदम्बरं बुध:। 
ततः प्रक्षालयेत्पादी मृत्तोयेन विचक्षण:॥ ७३ 


त्रिः पिबेद्वीक्षितं तोयमास्यं द्विः परिमार्जयेत्‌। 
पादौ शिरसि चाभ्युक्षेत्रिराचम्य तु संस्पृशेत्‌॥ ७४ 


अड्डुष्ठेन प्रदेशिन्‍्या नासिकां समुपस्पृशेत्‌। 
अड्डुष्ठकनिष्टिकाभ्यां नाभी हदि तलेन च॥ ७५ 


शिरश्चाड्गुलिभि: सर्वैर्बाहुं चेव ततः स्पृशेत्‌। 
अनेन विधिना55चम्य ब्राह्मण: शुद्धमानस: ॥ ७६ 


दर्भ तु दर्भपाणि: स्यात्‌ प्राइमुख: सुसमाहित:। 
प्राणायामांस्तु कुर्वीत यथाशास्त्रमतन्द्रित:॥ ७७ 


अपने शरीरको यलपूर्वक लिप्त करके, शुद्ध स्नानके द्वाग 
उसे धोकर पुनः आचमन करे। तदनन्तर स्वच्छ जलमें 
प्रवेश करके जलेश वरुणको नमस्कार करे। फिर मन- 
ही-मन भगवान्‌ विष्णुका स्मरण करते हुए जहाँ कुछ 
अधिक जल हो, वहाँ डुबकी लगाये। इसके बाद स्नान 
समाप्तकर, मन्त्रपाठपूर्वक आचमन करके, वरुणसम्बन्धी 
'पवमान-मन्त्रोंद्ठार वरुणदेवका अभिषेक करे। फिर 
कुशके अग्रभागपर स्थित जलसे अपना यत्रपूर्वक मार्जन 
करे और “इदं विष्णुर्विचक्रमे' इस मन्त्रका पाठ करते 
हुए अपने शरीरके तीन भागोंमें क्रमश: मृत्तिकाका लेप 
करे। तत्पश्चात्‌ भगवान्‌ नारायणका स्मरण करते हुए जलमें 
प्रवेश करे। जलके भीतर भली प्रकार डुबकी लगाकर 
तीन बार अधघमर्षण पाठ करे। इस प्रकार स्नान करके 
कुश और तिलोंद्वारा देवताओं, ऋषियों और पितरोंका तर्पण 
करे। इसके बाद समाहितचित्त हो, जलसे बाहर निकल, 
तटपर आकर धुले हुए दो श्वेत वस्त्रोंको धारण करे। 
इस प्रकार धोती और उत्तरीय धारणकर अपने केशोंकों 
न फटकारे। अत्यधिक लाल और नील वस्त्र धारण 
करना भी उत्तम नहीं माना गया है। दिद्वान्‌ पुरुषको 
चाहिये कि जिस बस्त्रमें मल या दाग लगा हो, 
अथवा जिसमें किनारी न हो, उसका भी त्याग 
करे॥ ६२--७२५/, ॥ 

इसके पश्चात्‌ विज्ञ पुरुष मिट्टी और जलसे अपने 
चरणोंको धोये। फिर खूब देख-भालकर शुद्ध जलसे 
तीन बार आचमन करे। दो बार जल लेकर मुँह धोये। 
पैर और सिरपर जल छिड़के। फिर तीन बार आचमन 
करके क्रमश: अज्जोंका स्पर्श करे। अँगूठे और तर्जनीसे 
नासिकाका स्पर्श करे। अज़ुष्ठ और कनिष्टिकासे 
नाभिका स्पर्श करे। हृदयका करतलसे स्पर्श करे। 
तदनन्तर समस्त अँगुलियोंसे पहले सिरका, फिर 
बाहुओंका स्पर्श करे। इस प्रकार आचमन करके 
ब्राह्मण शुद्धहदय हो, हाथमें कुश ले, पूर्वकी ओर 
मुख करके एकाग्रतापूर्वक कुशासनपर बैठ जाय और 
आलस्यको त्यागकर शास्त्रोक्त विधिसे तीन बार 
प्राणायाम करे॥ ७३--७७॥ 

अध्याय ५८ ] 


जपयज्ञ॑ ततः कुर्याद्वायत्रीं वेदमातरम्‌। 
त्रिविधो जपयज्ञः स्यात्तस्थ भेदं निबोधत॥ ७८ 


वाचिकश्च उपांशुश्च मानसस्त्रिविध: स्मृतः। 
त्रयाणां जपयज्ञानां श्रेय: स्यादुत्तरोत्तरम्‌॥ ७९ 


यदुच्चनीचस्वरितैः स्पष्टशब्दवदक्षरै: । 
शब्दमुच्चारयेद्वाच्या जपयज्ञ: स वाचिक:ः॥ ८० 


शनैरुच्चारयेन्मन्त्रमीषदोष्ठी._ प्रचालयेत्‌। 
किंचिन्मन्त्रं स्वयं विन्द्यादुपांशु: स जपः स्मृत: ॥ ८१ 


धिया यदक्षरश्रेण्या वर्णाद्वर्ण पदात्पदम्‌। 
शब्दार्थचिन्तनं ध्यानं तदुक्ते मानसं जपः॥ ८२ 


जपेन देवता नित्यं स्तूयमाना प्रसीदति। 
प्रसन्ना विपुलान्‌ भोगान्दद्यान्मुक्ति च शाश्रतीम्‌॥ ८३ 


यक्षरक्ष:पिशाचाश्र ग्रहा: सूर्यादिदूषणा:। 
जापिनं॑ नोपसर्पन्ति दूरादेवापयान्ति ते॥८४ 


ऋक्षादिकं॑ परिज्ञाय जपयज्ञमतन्द्रित: । 
जपेदहरहः स्नात्वा सावित्रीं तन्‍्मना द्विज:॥ ८५ 


सहस्त्रपरमां देवीं शतमध्यां दशावराम्‌। 
गायत्रीं यो जपेन्नित्यं न स पापैहिं लिप्यते॥ ८६ 


अथ पुष्पाज्जलिं दत्त्वा भानवे चोर्ध्वबाहुक: | 
उदुत्यं च जपेन्मन्त्र चित्र तच्चक्षुरित्यपि॥ ८७ 


प्रदक्षिणमुपावृतय नमस्कुर्याद्विवाकरम्‌। 
स्वेन तीर्थेन देवादीनद्धिः संतर्पयेदबुध:॥ ८८ 


देवान्‌ देवगणांश्वेव ऋषीनृषिगणांस्तथा। 
पितृन्‌ पितृगणांश्वेव नित्य संतर्पयेदबुध: ॥ ८९ 


स्नानवस्त्रं ततः पीड्य पुनराचमनं चरेत्‌। 
दर्भुषपु दर्भपाणि: स्याद्रह्ययज्ञविधानत: ॥ ९० 


प्राइमुखो ब्रह्मययज्ञं तु कुर्याद्ुद्धिसमन्वित: । 
ततोड5र्घ॑भानवे द्द्यात्तिलपुष्पजलान्वितम्‌॥ ९१ 


क्षत्रियादि वर्णोके धर्म और ब्रह्मचर्य तथा गृहस्थाश्रमके धर्मोका वर्णन 


२६१ 


तत्पश्चात्‌ वेदमाता गायत्रीका जप करते हुए जपयज्ञ 
करे। जपयज्ञ तीन प्रकारका होता है; उसका भेद बताते 
हैं, आप लोग सुनें। वाचिक, उपांशु और मानस--तीन 
प्रकारका जप कहा गया है। इन तीनों जपयज्ञोंमें उत्तरोत्तर 
जप श्रेष्ठ है, अर्थात्‌ वाचिक जपकी अपेक्षा उपांशु और 
उसकी अपेक्षा मानस जप श्रेष्ठ है। अब इनके लक्षण 
बताते हैं। जप करनेवाला पुरुष आवश्यकतानुसार ऊँचे, 
नीचे और समान स्वरोंमें बोले जानेवाले स्पष्ट शब्दयुक्त 
अक्षरोंद्वारा जो वाणीसे सुस्पष्ट शब्दोच्चारण करता है, वह 
“वाचिक जप” कहलाता है। इसी प्रकार जो तनिक-सा 
ओठोंको हिलाकर धीरे-धीरे मन्त्रका उच्चारण करता है 
और मन्त्रको स्वयं ही कुछ-कुछ सुनता या समझता है, 
उसका वह जप “उपांशु' कहलाता है। बुद्धिके द्वारा 
मन्त्राक्षरसमूहके प्रत्येक वर्ण, प्रत्येक पद और शब्दार्थका 
जो चिन्तन एवं ध्यान किया जाता है, वह “मानस जप! 
कहा गया है। जपके द्वारा प्रतिदिन जिसका स्तवन किया 
जाता है, वह देवता प्रसन्न होता है और प्रसन्न होनेपर वह 
विपुल भोग तथा नित्य मोक्ष-सुखको भी देता है। यक्ष- 
राक्षस-पिशाच आदि और सूर्यादि देवताओंको दूषित करने- 
वाले अन्य (राहु-केतु आदि) ग्रह भी जप करनेवाले पुरुषके 
निकट नहीं जाते, दूरसे ही भाग जाते हैं॥ ७८--८४॥ 

द्विजको चाहिये कि वह आलस्यका त्याग करके 
प्रतिदिन तारोंको देखकर अर्थात्‌ तारोंके रहते-रहते स्नान 
करके, गायत्रीके अर्थमें मन लगा गायत्री-मन्त्रका जप 
करे। जो द्विज अधिक-से-अधिक एक हजार, साधारणतया 
एक सौ अथवा कम-से-कम दस बार प्रतिदिन गायत्रीका 
जप करता है, वह पापोंसे लिप्त नहीं होता॥ ८५-८६ ॥ 

इसके बाद सूर्यदेवको पुष्पाझलि अर्पित करके 
अपनी भुजाएँ ऊपर उठाकर '३& उदुत्यं जातवेदसम्‌"“' 
तथा '३» तच्चक्षु्देवहितम्‌ः“” इन मन्त्रोंका जप करे। 
फिर प्रदक्षिणा करके सूर्यदेवको प्रणाम करे। तत्पश्चात्‌ 
विद्वानू पुरुष प्रतिदिन देवतीर्थसे (उँगलियोंद्वारा) 
देवताओंका तर्पण करे। विज्ञ पुरुषको देवताओं और 
उनके गणोंका, ऋषियों और उनके गणोंका तथा पितरों 
और पितृगणोंका प्रतिदिन तर्पण करना चाहिये। तदनन्तर 
स्नानके बाद उतारे हुए वस्त्रको निचोड़कर पुन: आचमन 
करे। फिर हाथमें कुश लेकर कुशासनपर बैठ जाय और 
ब्रह्मयज्ञकी विधिके अनुसार पूर्वाभिमुख हो बुद्धिपूर्वक 
ब्रह्मयज्ञ (वेदका स्वाध्याय) करे। तदनन्तर खड़ा होकर 
तिल, फूल और जलसे युक्त अर्ध्यपात्रको अपने मस्तकतक 

रद६र२ 


श्रीनरसिंहपुराण 


[ अध्याय ५८ 


उत्थाय मूर्थपर्यन्त॑ हंसः शुचिषदित्यचा। 


जले देवं नमस्कृत्य ततो गृहगतः पुनः॥ ९२ 


विधिना पुरुषसूक्तेन तत्र विष्णुं समर्चयेत्‌। 


वैश्वदेव॑ ततः कुर्याद्वलिकर्म यथाविधि॥ ९३ 


गोदोहमात्रमतिथिं प्रतिवीक्षेत्र वे गृही। 


अदृष्टपूर्वमतिथिमागतं प्राक्‌ू समर्चयेत्‌॥ ९४ 


आगत्य च पुनर्द्धरें प्रत्युत्थानेन साधुना। 


स्वागतेनाग्रयस्तुष्ठा भवन्ति गृहमेधिनाम्‌॥ ९५ 


आसजनेन तु दत्तेन प्रीतो भवति देवराद। 


पादशौच्ेन पितरः प्रीतिमायान्ति तस्य च॥ ९६ 


अन्नाहझोन च॒ दत्तेन तृप्यतीह प्रजापति:। 


तस्मादतिथये कार्य पूजनं गृहमेधिना॥ ९७ 


भक्त्या च भक्तिमान्नित्यं विष्णुमभ्यर्च्य चिन्तयेत्‌। 
भिक्षां च भिक्षवे दद्यात्परित्राडब्रह्मचारिणे॥ ९८ 


आकल्पतान्नादुद्धत्य. सर्वव्यज्ञनसंयुतम्‌। 
दद्याच्च मनसा नित्य॑ भिक्षां भिक्षो: प्रयत्नत: ॥ ९९ 


अकृते वैश्वदेवे तु भिक्षौ भिक्षार्थमागते। 
अवश्यमेव दातव्यं स्वर्गगोपानकारकम्‌॥ १०० 


उद्धृत्य वैश्वदेवान्नं भिक्षां दत्त्वा विसर्जयेत्‌ । 
वैश्वदेवाकृतं दोषं शक्तो भिक्षुव्यपोहितुम्‌॥ १०१ 


सुवासिनीः कुमारीश्चव भोजयित्वा55तुरानपि। 
बालवृद्धांस्ततः शेषं स्वयं भुञ्जीत वे गृही॥ १०२ 


प्राइमुखोदड्मुखो वापि मौनी च मितभाषण: । 


अन्न पूर्व नमस्कृत्य प्रहष्टेनान्तरात्मना॥ १०३ 


पश्च प्राणाहुतीः कुर्यात्समन्त्रेण पृथक्‌ पृथक्‌। 


ऊँचे उठा 'हंस: शुच्िषत्‌*“” इस ऋचाका पाठ करते 
हुए सूर्यदेवके लिये अर्घ्य दे। फिर जलमें स्थित वरुणदेवको 
नमस्कार कर पुन: घरपर आ जाय और वहाँ पुरुषसूक्तसे 
भगवान्‌ विष्णुका विधिवत्‌ पूजन करे। तदनन्तर विधिपूर्वक 
बलिवैश्वदेव कर्म करे॥ ८७--९३॥ 

इसके बाद जितनी देरमें गौ दुही जाती है, उतनी 
देरतक द्वारपर अतिथिके आनेकी प्रतीक्षा करे। यदि कई 
अतिथि आ जायाँ तो उनमेंसे जिसे पहले कभी न देखा 
हो, उसका सम्मान सबसे पहले करना चाहिये। द्वारपर 
आकर अतिथिकी खड़े होकर भलीभाँति अगवानी 
करनेसे गृहस्थके ऊपर दक्षिण, गार्हपत्य और आहवनीय- 
तीनों अग्नि प्रसन्न होते हैं; आसन देनेसे देवराज इन्द्रको 
प्रसन्नता होती है, अतिथिके पैर धोनेसे उस गृहस्थके 
पितृगण तृप्त होते हैं, अन्न आदि भोज्य पदार्थ अर्पण 
करनेसे प्रजापति प्रसन्न होते हैं। इसलिये गृहस्थ पुरुषको 
चाहिये कि वह अतिथिका पूजन करे॥ ९४--९७॥ 

इसके पश्चात्‌ भक्तिमान्‌ पुरुष प्रतिदिन भगवान्‌ विष्णुकी 
भक्तिपूर्वक पूजा करके उनका चिन्तन करे। फिर संन्यासी, 
विरक्त एवं ब्रह्मचारीको भिक्षा दे। सब प्रकारसे तैयार 
किये हुए अन्नमेंसे समस्त व्यञ्ञनोंसे युक्त कुछ अन 
निकालकर प्रतिदिन यत्लपूर्वक भिक्षु (संन्यासी)-को 
देना चाहिये। बलिबैश्वदेव करनेके पहले भी यदि भिक्षु 
भिक्षाके लिये आ जाय तो उसे अवश्य भिक्षा देनी चाहिये; 
क्योंकि यह दान स्वर्गमें जानेके लिये सीढ़ीका काम देता 
है। विश्वेदेवसम्बन्धी अन्नमेंसे लेकर भिश्षुको भिक्षा देकर 
उसे विदा करे। वैश्वदेव कर्म न करनेके दोषको वह भिक्षु 
दूर कर सकता है। फिर सुवासिनी (सुहागिन) और कुमारी 
कन्याओं तथा रोगी व्यक्तियोंको और बालकों एवं वृद्धोंको 
पहले भोजन कराके उनसे बचे हुए अन्नको गृहस्थ पुरुष 
स्वयं भोजन करे॥ ९८--१०२॥ 

भोजन करते समय पूर्व या उत्तरकी ओर मुँह करके 
बैठे और मौन रहे अथवा कम बोले। भोजनसे पहले 
प्रसन्नचित्तसे अन्नको नमस्कार करके पृथक्‌-पृथक्‌ पाँच 
प्राणवायुओंके नाम-मन्त्रसे अर्थात्‌ '३% प्राणाय स्वाहा, 
3» अपानाय स्वाहा, ३» व्यानाय स्वाहा, ३» उदानाव 
स्वाहा, ३० समानाय स्वाहा '--इस प्रकार उच्चारण करते 
हुए पाँच बार प्राणाग्रिहोत्र करे। इसके बाद एकाग्रचित् 


ततः स्वादुकरं चान्नं भुझीत सुसमाहित:॥ १०४ | होकर उस स्वादिष्ट अन्नको स्वयं भोजन करे। भोजनके 


॥ 290॥6 0079/॥. 00260 0५ 5५39५/3 9#9/093 ?66॥ 


अध्याय ५८ ] 


आच्म्य देवतामिष्टां संस्मरेदुदरं स्पृशन्‌। 
इतिहासपुराणाभ्यां कंचित्कालं नयेद्गुध:॥ १०५ 


ततः संध्यामुपासीत बहिर्गत्वा विधानत:। 
कृतहोमश्च भुखज्लजीत रात्रावतिथिमर्चयेत्‌॥ १०६ 


सायं प्रातद्विजातीनामशनं श्रुतिचोदितम्‌। 
नानतरा भोजन कुर्यादग्निहोत्रसमो विधि:॥ १०७ 


शिष्यानध्यापयेत्तद्नदनध्यायं विवर्जयेत्‌। 
स्मृत्युक्तानू सकलान्‌ पूर्वपुराणोक्तानपि द्विज:॥ १०८ 


महानवम्यां द्वादश्यां भरण्यामपि चैव हि। 
तथाक्षय्यतृतीयायां शिष्यात्राध्यापयेद्गुध: ॥ १०९ 


माघमासे तु सप्तम्यां रथ्यामध्ययनं त्यजेत्‌। 
अध्यापनमथाभ्यज्य स्नानकाले विवर्जयेत्‌॥ ११० 


दानं च विधिना देयं गृहस्थेन हितैषिणा। 
हिरण्यदानं गोदानं भूमिदानं विशेषतः॥ १११ 


एतानि यः प्रयच्छेत श्रोत्रियेभ्यो द्विजोत्तम: । 
सर्वपापविनिर्मुक्त: स्वर्गलोके महीयते॥ ११२ 


मड़लाचारयुक्तश्च शुचि: श्रद्धापरो गृही। 
श्राद्धं च श्रद्धया कुर्यात्स याति ब्रह्मण: पदम्‌॥ ११३ 


जातावुत्कर्षमायाति नरसिंहप्रसादतः । 
स तस्मान्मुक्तिमाप्नोति ब्रह्मणा सह सत्तमा:॥ ११४ 


एवं हि विप्रा: कथितो मया वः 
समासतः शाश्रवतधर्मराशि: । 
सम्यग्गृ्थ्थ्स्य सतो हि धर्म 
कुर्वन्‌ प्रयत्राद्धरेमेति मुक्त:॥ ११५ 


क्षत्रियादि वर्णोके धर्म और ब्रह्मचर्य तथा गृहस्था श्रमके धर्मोका वर्णन 


रध६३ 


बाद मुँह-हाथ धो, आचमन (कुल्ला) करके, अपने 
उदरका स्पर्श करते हुए इष्टदेवका स्मरण करे। फिर 
विद्वान्‌ पुरुष इतिहास-पुराणोंके अध्ययनमें कुछ समय 
व्यतीत करे। तदनन्तर सायंकाल आनेपर बाहर (नदी 
या जलाशयके तटपर) जाकर विधिपूर्वक संध्योपासन 
करे। पुन: रात्रिकालमें हवन करके अतिथि-सत्कारके 
पश्चात्‌ भोजन करे। द्विजातियोंके लिये प्रात: और सायं-- 
दो ही समय भोजन करना वेदविहित है; इसके बीचमें 
भोजन नहीं करना चाहिये। जैसे अग्निहोत्र प्रात: और 
सायंकालमें किया जाता है, वैसे ही दो ही समय भोजनकी 
भी विधि है॥ १०३--१०७॥ 

इसके अतिरिक्त विद्वान्‌ द्विजको चाहिये कि वह 
प्रतिदिन शिष्योंको पढ़ाये, परंतु अध्ययनके लिये वर्जित 
समयका त्याग करे। स्मृतिमें बताये हुए तथा पहलेके 
पुराणोंमें वर्णित सम्पूर्ण अनध्याय-कालको त्याग दे। 
महानवमी (आश्विन शुक्ला नवमी) और द्वादशी तिथि, 
भरणी नक्षत्र और अक्षयतृतीयामें विद्वान्‌ पुरुष शिष्योंको 
न पढ़ाये। माघ मासकी सप्तमीको अध्ययन न करे, 
सड़कपर चलते समय और उबटन लगाकर स्नान करते 
समय भी अध्ययनका त्याग करे॥ १०८--११०॥ 


अपना हित चाहनेवाले गृहस्थको चाहिये कि विधिपूर्वक 
दान करे। विशेषत: सुवर्णदान, गोदान और भूमिदान 
करे। जो द्विजश्रेष्ठ सुवर्ण आदि पूर्वोक्त वस्तुएँ श्रोत्रिय 
ब्राह्मणोंको दानमें देता है, वह सब पापोंसे मुक्त होकर 
स्वर्गलोकमें सम्मानित होता है। जो गृहस्थ शुभाचरणोंसे 
युक्त, पवित्र और श्रद्धालु रहकर श्रद्धापूर्वक श्राद्ध करता 
है, वह ब्रह्मलोकको प्राप्त होता है । वह भगवान्‌ नरसिंहकी 
कृपासे जातिमें उत्कर्ष प्राप्त करता है और सत्तमो ! ब्रह्माजीके 
साथ ही वह मुक्त हो जाता है। विप्रगण ! इस प्रकार मैंने 
आप लोगोंसे यह सनातन धर्मसमूहका संक्षेपसे वर्णन 
किया। जो पुरुष सदगृहस्थके उक्त धर्मका भलीभाँति 
प्रयत्॒पूर्वक पालन करता है, वह मुक्त होकर भगवान्‌ 
श्रीहरिको प्राप्त करता है॥ ११५१--११५॥ 


इति श्रीनरसिंहपुराणे गृहस्थधर्मो नामाष्टपञ्ाशो5 ध्याय: ॥ ५८ ॥ 
इस प्रकार श्रीनरसिंहपुराणमें “गृहस्थधर्म ” नामक अद्वावनवाँ अध्याय पूरा हुआ॥ ५८ ॥ 


॥] 200॥6 00वधा7., एॉक260 0५ 54४38५3 9#4/094 ?68॥ 


२६४ श्रीनरसिंहपुराण 


[ अध्याय ५९ 


उनसठवाँ अध्याय 


वानप्रस्थ- धर्म 


हारीत उवाच 
अतः परं प्रवक्ष्यामि वानप्रस्थस्य लक्षणम्‌। 


धर्ममग्र्य॑ महाभागा: कथ्यमानं निबोधत॥ ९१ 


गृहस्थः पुत्रपौत्रादीन्‌ दृष्ठा पलितमात्मन:। 
स्वभार्या तनये स्थाप्य स्वशिष्यै: प्रविशेद्दनम्‌॥ 


जटाकलापचीराणि नखगात्ररुहाणि वा। 
धारयज्जुहुयादग्रीो. वैतानविधिना स्थितः॥ 


भृतपर्ण्॑मृत्सम्भूतैर्नीवाराद्येरतन्द्रितः । 
कंदमूलफलैर्बवापि कुर्यन्नित्यक्रियां बुध: ॥ 


त्रिकालं रत्रानयुक्तस्तु कुर्यात्तीत्रं तप: सदा। 
पक्षे गते वा अश्नीयान्मासान्ते वा पराककृत्‌॥ 


चतुःकाले5पि चाश्नीयात्कालेउप्युत तथाष्टमे । 
षष्ठाहकाले हाथवा अथवा वायुभक्षक:॥ 


घर्मे पश्चाग्रिमध्यस्थो धारावर्षासु वै नयेत्‌। 
हैमन्तिके जले स्थित्वा नयेत्कालं तपश्चरन्‌॥ 


एवं स्वकर्मभोगेन कृत्वा शुद्धिमथात्मन:। 
अग्निं चात्मनि वै कृत्वा ब्रजेद्दाथोत्तरां दिशम्‌॥ 


आदेहपाताद्वनगगो मौनमास्थाय तापस:ः। 
स्मरन्नतीन्द्रियं ब्रह्म ब्रह्मलोके महीयते॥ 


तपो हि यः सेवति काननस्थो 
वसेन्महत्सत्त्वसमाधियुक्त: । 
विमुक्ततापोा हि. मनःप्रशान्तः 


श्रीहारीत मुनि बोले--महाभागगण! इसके बाद 
मैं वानप्रस्थका लक्षण और श्रेष्ठ धर्म बताऊँगा; आप 
लोग मेरे द्वारा बताये जानेवाले उस धर्मको सुनें॥१॥ 


गृहस्थ पुरुष जब यह देख ले कि मेरे पुत्र-पौत्र हो 
गये हैं तथा बाल भी पक गये हैं, तब वह अपनी 
भार्याको पुत्रोंकी देख-रेखमें सौंपकर स्वयं अपने शिष्योंके 
साथ वनमें प्रवेश करे। जटा, चीर (वल्कल) वस्त्र, 
नख, लोम आदि धारण किये हुए ही यज्ञोक्त विधिसे 
अग्निमें हवन करे। विद्वान्‌ पुरुषको चाहिये कि पत्तोंवाले 
साग आदिसे या धरतीसे स्वयं उत्पन्न हुए नीवार आदिसे 
अथवा कंद-मूल-फल आदिसे प्रतिदिन आहारक्रियाका 
निर्वाह करे। प्रातः, मध्याहर और सायं--तीनों कालोंमें 
स्नान करके सदा कठोर तपस्या करे। 'पराक' आदि 
ब्रतोंका पालन करता हुआ वानप्रस्थ पुरुष एक पक्ष या 
एक मासके बाद भोजन करे अथवा दिन-रातके चौथे 
या आठवें भागमें एक बार भोजन करे। अथवा छठे 
दिन कुछ भोजन करे या वायु पीकर ही रहे॥ २--६॥ 


ग्रीष्म-कालमें पशञ्ञाग्रिके मध्य बैठे, वर्षाकालमें 
धारावृष्टि होनेपर बाहर आकाशके ही नीचे समय व्यतीत 
करे और हेमन्त-ऋतुमें तप करते हुए वह जलनमें खड़ा 
रहकर समय बिताये। इस प्रकार कर्मभोगद्वारा आत्मशुद्धि 
करके, अग्रिको भावनाद्वारा अन्तःकरणमें स्थापितकर 
उत्तरदिशाको चला जाय। वह तपस्वी देहपात होनेतक 
वनमें मौन रहकर इन्द्रियातीत ब्रह्मका स्मरण करता हुआ 
देह त्यागकर ब्रह्मलोकमें पूजित होता है। जो द्विजग्रेषठ 
वनवासी (वानप्रस्थ) होकर महान्‌ सत्त्वगुण और समाधिसे 
युक्त हो तपका अनुष्ठान करता है, वह पापरहित और 


प्रयाति विष्णो: सदन द्विजेन्द्र:॥ १० | प्रशान्तचित्त होकर विष्णुधामको प्राप्त होता है॥ ७--१०॥ 


इति श्रीनरसिंहपुराणे वानप्रस्थधर्मो नाम एकोनपष्टितमो5 ध्याय: ॥५९ ॥ 
इस प्रकार श्रीनरसिंहपुराणमें “वानप्रस्थधर्म ” गामक उनसठवाँ अध्याय पूरा हुआ॥ ५९ ॥ 


| ?290॥06 00747. एं9260 0५ 5४38५ 5#9/098 ?66७॥ 


अध्याय ६० ] 


यतिथर्म रद५ 


साठवाँ अध्याय 
यतिथधर्म 


हारीत उवाच 


अत ऊर्ध्व॑ प्रवक्ष्यामि यतिधर्ममनुत्तमम्‌। 
श्रद्धया यदनुष्ठाय यतिर्मुच्येत बन्धनात्‌॥ १ 


एवं वनाश्रमे तिष्ठंसस्‍्तपसा दग्धकिल्बिष:। 
चतुर्थमा श्रमं॑ गच्छेत्‌ संन्यस्य विधिना द्विज:॥ २ 


दिव्यं ऋषिभ्यो देवेभ्य: स्वपितृभ्यश्च॒ यत्ततः । 
दत्त्वा श्राद्धमृषिभ्यश्च मनुजेभ्यस्तथा55त्मने॥ ३ 


इष्टि वैश्वानरीं कृत्वा प्राजापत्यमथापि वा। 
अगिन स्वात्मनि संस्थाप्य मन्त्रवत्प्रत्रजेत्‌ पुनः॥ ४ 


ततः प्रभृति पुत्रादौ सुखलोभादि वर्जयेत्‌। 
दद्याच्चय भूमावुदकं॑ सर्वभूताभयंकरम्‌॥ ५ 


त्रिदण्डं वैणवं सौम्यं सत्वचं समपर्वकम्‌। 
वेष्टितं कृष्णगोवालरज्ज्वा च चतुरड्भुलम्‌॥ ६ 


ग्रन्थिभिर्वा त्रिभिर्युक्ते जलपूतं च धारयेत्‌। 
गृह्लीयादक्षिणे हस्ते मन्त्रेणेव तु मन्त्रवित्‌॥ ७ 


कौपीनाच्छादनं वास: कुथां शीतनिवारिणीम्‌। 
पादुके चापि गृह्लीयात्कुर्यान्नान्यस्य संग्रहम्‌॥ ८ 


एतानि तस्य लिड्डानि यते:ः प्रोक्तानि धर्मतः। 
संगृह्ा कृतसंन्यासो गत्वा तीर्थमनुत्तमम्‌॥ ९ 


स्नात्वा ह्माचम्य विधिवज्लयुक्तांशुकेन वै। 
वारिणा तर्पयित्वा तु मन्त्रवद्धास्करं नमेत्‌॥ १० 


आसीन: प्राइमुखो मौनी प्राणायामत्रयं चरेत्‌। 
गायत्रीं च यथाशक्ति जप्त्वा ध्यायेत्परं पदम्‌॥ ११ 


स्थित्यर्थमात्मनो नित्यं भिक्षाटनमथाचरेत्‌। 
सायाह्ककाले विप्राणां गृहाणि विचरेद्यतिः॥ १२ 


श्रीहारीत मुनि कहते हैं--इसके बाद अब मैं 
संन्यासियोंका सर्वोत्तम धर्म बताऊँगा, जिसका श्रद्धापूर्वक 
अनुष्ठान करके संन्यासी भवबन्धनसे मुक्त हो जाता है। 
द्विजको चाहिये कि पूर्वोक्त रीतिसे वानप्रस्थ-आश्रममें 
रहते हुए तपस्याद्वारा पापोंको भस्म करके, विधिपूर्वक 
संन्यास ले चौथे आश्रममें प्रवेश करे। पहले यलनपूर्वक 
देवताओं, ऋषियों और अपने पितरोंके लिये दिव्य 
श्राद्ध-सामग्रीका दान करे; इसी प्रकार ऋषियों, मनुष्यों 
तथा अपने लिये भी श्राद्धीय वस्तुका दान करे। फिर 
वैश्वानर अथवा प्राजापत्य याग करके, मन्त्रपाठपूर्वक 
अपने अन्त:करणमें अग्निस्थापन करके संन्यासी हो, 
वहाँसे चला जाय। उस दिनसे पुत्र आदिके प्रति आसक्तिको 
और सुख-लोभ आदिको त्याग दे। पृथ्वीपर समस्त 
प्राणियोंको अभय देनेके निमित्त जलकी अञझलि दे। 
वेणु (बाँस)-का बना हुआ त्रिदण्ड धारण करे, जो 
सुन्दर और त्वचायुक्त हो, उसके पोर बराबर हों, काली 
गौके बालोंकी रस्सीसे वह चार अंगुलतक लपेटा गया 
हो। अथवा वह दण्ड तीन गाँठोंसे युक्त हो, उसे जलसे 
पवित्र करके धारण करे। मन्त्रवेत्ता पुरुषको चाहिये कि 
वह मन्त्रपाठपूर्वक ही उस दण्डको दायें हाथमें ग्रहण 
करे॥ १--७॥ 

कौपीन (लँगोटी), चादर, जाड़ा दूर करनेवाली 
एक गुदड़ी तथा खड़ाऊँ--इन्हीं वस्तुओंको अपने पास 
रखे, अन्य वस्तुओंका संग्रह न करे। संन्यासीके ये ही 
चिह्न बताये गये हैं। इन वस्तुओंका धर्मत: संग्रह करके 
संन्यासी पुरुष उत्तम तीर्थमें जा, स्नान करके विधिवत 
आचमन करे। स्रानके बाद भीगे वस्त्रके जलसे सूर्यदेवका 
मन्त्रपाठपूर्वक तर्पण करके उन्हें प्रणाम करे। फिर 
पूर्वाभिमुख बैठकर, मौन हो, तीन प्राणायाम--पूरक, 
कुम्भक और रेचक करे तथा यथाशक्ति गायत्रीका जप 
करके परब्रह्मका ध्यान करे। शरीरकी स्थिति (रक्षा)- 
के लिये प्रतिदिन भिक्षाटन करे। यतिको चाहिये कि 
संध्याके समय ब्राह्मणोंके घरोंपर भिक्षाके लिये भ्रमण 
करे ॥ ८--१२॥ 


॥॥ 200॥6 0079. 00260 0५ 5४98५8 5#9/98 ?७७॥॥ 

रघधद श्रीनरसिंहपुराण [ अध्याय ६१ 


स्थादर्थी यावतान्नेन तावद्धैक्षं समाचरेत्‌। जितने अन्नकी उसे उस समय आवश्यकता हो, 
ततो निवृत्त्य तत्पात्रमभ्युक्ष्याचम्य संयमी॥ १३ उतनी ही भिक्षा माँगे। फिर लौटकर उस भिक्षापात्रपर 
जलके छींटे देकर संयमी यति स्वयं भी आचमन करे। 

इसके बाद उस अन्नपर भी जलके छींटे देकर, उसे सूर्य 

सूर्यादिदैवतेभ्यो हि दत्त्वान्नं प्रोक्ष्य वारिणा। आदि देवताओंको निवेदन कर, पत्तेके दोने या पत्तलमें 
भुझ्जीत पर्णपुटके पात्रे वा वाग्यतो यति:॥ १४ | रखकर, वह संनन्‍्यासी पुरुष मौनभावसे भोजन करे। वट, 
पीपल, जलकुम्भी और तिन्दुकके पत्तोंपर तथा कोविदार 

और करंजके पत्तोंपर भी कभी भोजन न करे। भोजन 

वटकाश्वत्थपत्रेषु. कुम्भीतिन्दुकपत्रयो: । समाप्त करके मुँह-हाथ धो, आचमन करके, प्राणवायुको 
कोविदारकरझ्लेषु न भुझ्जीत कदाचन॥ १५ | रोक, सूर्यदेवको प्रणाम करे। नेत्यिक नियमोंके बाद 
जितना दिन शेष रहे, उसे संन्यासी पुरुष जप, ध्यान 

और इतिहास-पाठ आदिके द्वारा व्यतीत करे। काँसेके 

भुक्त्वा55चम्य निरुद्धासुरुपतिष्ठेत भास्करम्‌ । पात्रमें भोजन करनेवाले सभी यति “पलाश' कहलाते 

जपध्यानेतिहासैस्तु_ दिनशेषं॑ नयेद्यति:॥ १६ | हैं। यदि संन्यासी काँसेका पात्र रखे तो वह गृहस्थके ही 

समान है; क्योंकि गृहस्थका भी तो वैसा ही पात्र होता 

है। काँसेके पात्रमें भोजन करनेवाला यति समस्त पापोंका 


'पलाशा: सर्व उच्यन्ते यतय: कांस्यभोजिन: । भागी होता है। यति जिस काष्ठ या मिट्टी आदिके पात्रमें 
कांस्यस्येव तु यत्पात्र॑ं गृहस्थस्य तथेव च। एक बार भोजन कर चुका है, उसे धोकर पुनः उसमें 
कांस्यभोजी यतिः सर्व प्राप्रुयात्किल्बिषं पुन: । मन्त्रपाठपूर्वक भोजन कर सकता है; उसका वह पात्र 


भुक्तपात्रे यतिर्नित्यं॑ भक्षयेन्मन्त्रपूर्वकम्‌ । यज्ञ-पात्रोंके समान कभी दूषित नहीं होता। इसके बाद 

४ यथासमय संध्याकालिक नियमोंका पालन करके देवमन्दिर 
ड 5 सका बल सज्ञेघु अल वगह जो आदियमें रात्रि व्यतीत करे और अपने हृदय-कमलके 
अनार हि है ृहादिषु। आसनपर भगवान्‌ नारायणका ध्यान करे। यों करनेसे 
हत्पुण्डीकनिलये  ध्यायन्नारायणं हरिम्‌। वह यति उस परमपदको प्राप्त होता है, जहाँ जाकर पुनः 
तत्पदं॑ समवाप्रोति यत्प्राप्प न निवर्तते॥ १७ | लौटना नहीं पड़ता॥ १३--१७॥ 


इवि श्रीनरसिंहपुराणे यतिधर्यो नाम पष्टितमो5 ध्याय: ॥ ६० ॥ 
इस प्रकार श्रीनरसिंहयुराणमें “यतिधर्मका वर्णन ! नामक साठवाँ अध्याय पूरा हुआ॥ ६० ॥ 


इकसठवाँ अध्याय 
योगसार 
हारीत उवाच श्रीहारीत मुनि कहते हैं--मुनियो! मैंने चारों वर्णो 
वर्णानामाश्रमाणां च कथितं धर्मलक्षणम्‌। और चारों आश्रमोंके धर्मका स्वरूप बतलाया, जिसके 


यत:ः स्वर्गापवर्गो तु प्राप्नुयुस्ते द्विजादय:॥ ९१ | पालनसे उपर्युक्त ब्राह्मणादि वर्णके लोग स्वर्ग और मोक्ष 

भी प्राप्त कर सकते हैं। अब मैं संक्षेपमें योगशास्त्रका 
योगशास्त्रस्य वक्ष्यामि संक्षेपात्सारमुत्तमम्‌। उत्तम सारांश वर्णन करूँगा, जिसके अभ्याससे मुमुश्ु 
यस्याभ्यासबलाद्यान्ति मोक्ष चेह मुमुक्षवः ॥ २॥ | पुरुष इसी जन्ममें मोक्षको प्राप्त हो जाते हैं॥१-२॥ 


॥] 200॥6 0077. एॉकवा2606 0५ 54४39५3 9#9/04 ?68॥ 


| 9 ली मा आम 


अध्याय ६१ ] 
योगाभ्यासरतस्येह नश्येयु: पातकानि च। 


तस्माद्योगपरो भूत्वा ध्यायेन्नित्यं क्रियान्तरे॥ 


प्राणायामेन वचन प्रत्याहारेण चेन्द्रियम्‌। 
धारणाभिर्वशीकृत्य.. पुनर्दुर्धषणं मनः॥ ४ 


एक कारणमानन्दबोध॑ च तमनामयम्‌। 
सूक्ष्मात्सूक्ष्मतरं ध्यायेजगदाधारमच्युतम्‌॥ ५ 


आत्मानमरविन्दस्थं तप्तचामीकरप्रभम्‌ । 
रहस्येकान्तमासीत ध्यायेदात्महदि स्थितम्‌॥ ६ 


यः सर्वप्राणचित्तज्ञो यः सर्वेषां हृदि स्थित: । 
यश्व सर्वजनैज्ञेयः सो5हमस्मीति चिन्तयेत्‌॥ ७ 


आत्मलाभसुखं यावत्तावद्धयानमुदाहतम्‌। 
श्रुतिस्मृत्युदितं कर्म तत्तदूर्ध्ध॑समाचरेत्‌॥ ८ 


यथाश्रा रथहीनाश्च रथाश्चाश्रेविना यथा। 
एवं तपश्च विद्या च उभावषि तपस्विन:॥ ९ 


यथान्न॑ मधुसंयुक्ते मधु चान्नेन संयुतम्‌। 
एवं तपश्च विद्या च संयुक्ते भेषजं महत्‌॥ १० 


द्वाभ्यामेव हि पक्षाभ्यां यथा वै पक्षिणां गति: । 
तथेब ज्ञानकर्मभ्यां प्राप्यते ब्रह्म शाश्वतम्‌॥ ११९ 


विद्यातपोभ्यां सम्पन्नो ब्राह्मणों योगतत्पर:। 
देहद्वन्नं विहायाशु मुक्तो भवति बन्धनात्‌॥ १२ 


न देवयानमार्गेण यावत्प्राप्तं परं पदम्‌। 
न तावद्देहलिड्रस्थ विनाशो विद्यते क्रचित्‌॥ १३ 


मया व: कथित: सर्वो वर्णाअ्रमविभागश: । 
संक्षेपण द्विजश्रेष्ठा धर्मस्तेषां सनातन:॥ १४ 


मार्कण्डेय उवाच 
श्रुत्नैवमृषयो धर्म स्वर्गमोक्षफलप्रदम्‌। 


योगसार 


२६७ 


योगाभ्यासपरायण पुरुषके समस्त पाप नष्ट हो जाते 


३ | हैं, अत: कर्तव्य कर्मसे अवकाश मिलनेपर प्रतिदिन 


योगनिष्ठ होकर ध्यान करना चाहिये। पहले प्राणायामके 
द्वारा वाणीको, प्रत्याहारसे इन्द्रियोंको और धारणाके द्वारा 
दुर्धष मनको वशमें करे। तत्पश्चात्‌ जो सबके एकमात्र 
कारण, ज्ञानानन्दस्वरूप, अनामय और सूक्ष्मसे भी सूक्ष्म 
तत्त्व हैं, उन जगदाधार अच्युतका ध्यान करे। एकान्त 
स्थानमें अकेले बैठकर अपने हृदयमें कमलके आसनपर 
विराजमान, तपाये हुए सुवर्णके समान कान्तिमान्‌ अपने 
आत्मस्वरूप भगवान्‌का चिन्तन करे। जो सबके प्राणों 
और चित्तकी चेष्टओंको जानता है, सभीके हृदयमें विराजमान 
है तथा समस्त प्राणियोंद्वारा जाननेयोग्य है--वह परमात्मा 
मैं ही हूँ, ऐसी भावना करे। जबतक आत्मसाक्षात्कारजन्य 
सुखकी प्रतीति हो, तभीतक ध्यान करना आवश्यक 
बताया गया है। उसके उपरान्त श्रौत और स्मार्त कर्मोका 
आचरण सुचारुरूपसे करे॥ ३--८॥ 

जैसे रथके बिना घोड़े और घोड़ोंके बिना रथ 
उपयोगी नहीं हो सकते, उसी प्रकार तपस्वीके तप और 
विद्याकी सिद्धि भी एक-दूसरेके आश्रित हैं। जिस 
प्रकार अन्न मधु (चीनी आदि)-से युक्त होनेपर मीठा 
होता है और मधु भी अन्नके साथ ही सुस्वादु प्रतीत 
होता है, उसी प्रकार तप और विद्या--दोनों साथ रहकर 
ही भवरोगके महान्‌ औषध होते हैं। जिस प्रकार पक्षी 
दोनों पंखोंसे ही उड़ सकते हैं, उसी प्रकार ज्ञान और 
कर्म-दोनोंसे ही सनातन ब्रह्मकी प्राप्ति हो सकती है। 
विद्या और तपसे सम्पन्न योगतत्पर ब्राह्मण दैहिक द्वन्द्वोंको 
शीघ्र ही त्यागककर भवबन्धनसे मुक्त हो जाता है। 
जबतक देवयानमार्गसे जाकर जीवको परमपदकी प्राप्ति 
नहीं होती, तबतक लिड्भरशरीरका विनाश कभी हो नहीं 
सकता। द्विजवरो! इस प्रकार वर्णों और आश्रमोंके 
विभागपूर्वक मैंने उन आश्रमोंके सम्पूर्ण सनातन धर्मका 
संक्षेपसे वर्णन कर दिया॥ ९--१४॥ 


मार्कण्डेयजी कहते हैं--इस प्रकार हारीत मुनिके 
मुखसे स्वर्ग और मोक्षरूप फलको देनेवाले धर्मका 
वर्णन सुनकर वे ऋषिगण उन मुनीश्वरको प्रणाम 


प्रणम्य तमृषिं जम्मुर्मुदितास्ते स्वमालयम्‌॥ १५ | कर प्रसन्नतापूर्वक अपने-अपने स्थानको चले गये। 


॥] 200॥0 007वधा7., एॉकॉ260 0५ 54५४98५3 9#9/009 ?68॥ 


२६८ 


धर्मशास्त्रमिदं यस्तु हारीतमुखनिस्सृतम्‌। 


श्रुत्वा च कुरुते धर्म स याति परमां गतिम्‌॥ १६ 


मुखजस्य तु यत्कर्म कर्म यद्वाहुजस्य तु। 


ऊरुजस्य तु यत्कर्म पादजस्य तथा नृप॥ १७ 


स्वं स्व॑ कर्म प्रकुर्वाणा विप्राद्या यान्ति सदृतिम्‌। 


अन्यथा वर्तमानो हि सद्यः पतति यात्यध:॥ १८ 


यस्य ये5भिहिता धर्मा: स तु तैस्तै: प्रतिष्ठित: । 


तस्मात्स्वधर्म कुर्बीत नित्यमेवमनापदि॥ १९ 


चतुर्वर्णाश्च राजेन्द्र चत्वारश्रापि चाश्रमा:। 


स्वधर्म येउनुतिष्ठन्ति ते यान्ति परमां गतिम्‌॥ २० 


स्वधर्मेण यथा नृणां नरसिंहः प्रतुष्यति। 
वर्णधर्मानुसरेण नरसिंह तथार्चयेत्‌॥ २१ 
उत्पन्नवैराग्यबलेन योगाद्‌ 

ध्यायेत्‌ परं ब्रह्म सदा क्रियावान्‌। 
सत्यात्मकं चित्सुखरूपमाद्य॑ 


श्रीनरसिंहपुराण 


[ अध्याय ६२ 


जो भी हारीत मुनिके मुखसे निर्गत इस धर्मशास्त्रका 
श्रवण करके इसके अनुसार आचरण करता है वह 
'परमगतिको प्राप्त होता है। नरेश्वर ! ब्राह्मण, क्षत्रिय, वैश्य 
और शूद्रके जो-जो कर्म बताये गये हैं, उन-उन अपने- 
अपने वर्णोचित कर्मोका पालन करनेवाले ब्राह्मण आदि 
सद्तिको प्राप्त होते हैं; इसके विपरीत आचरण करनेवाला 
पुरुष तत्काल नीचे गिर जाता है। जिसके लिये जो धर्म 
बताये गये हैं, वह पुरुष उन्हीं धर्मोसे प्रतिष्ठित होता है। 
इसलिये आपत्तिकालके अतिरिक्त सदा ही अपने धर्मका 
पालन करना चाहिये। राजेन्द्र! चार ही वर्ण और चार 
ही आश्रम हैं। जो लोग अपने वर्ण एवं आश्रमके उचित 
धर्मका पूर्णतया पालन करते हैं, वे परम गतिको प्राप्त 
होते हैं। भगवान्‌ नरसिंह जिस प्रकार स्वधर्मका आचरण 
करनेसे मनुष्यपर प्रसन्न होते हैं, वैसे दूसरे प्रकारसे नहीं; 
इसलिये वर्णधर्मके अनुसार भगवान्‌ नरसिंहका पूजन 
करना चाहिये। जो पुरुष स्वकर्ममें तत्पर रहकर उत्पन्न 
हुए वैराग्यके बलसे योगाभ्यासपूर्वक सदा सच्चिदानन्दस्वरूप 


अनादि ब्रह्मका ध्यान करता है, वह देह त्यागकर . 
विहाय देहं पदमेति विष्णो:॥ २२ | साक्षात्‌ श्रीविष्णुपदको प्राप्त होता है॥ १५--२२॥ 


जति श्रीनरसिंहपुराणे योगाध्यायो नामैकपश्टितमो5 ध्याय: ॥ ६९१ ॥ 
इस प्रकार श्रीनरसिंहपुराणमें 'योयाध्याय ”/ नामक इकसठवाँ अध्याय पूरा हुआ॥ ६१ ॥ 


बासठवाँ अध्याय 
श्रीविष्णुपूजनके वैदिक मन्त्र और स्थान 


श्रीमार्कण्डेय उवाच 


वर्णानामाश्रमाणां च कथितं लक्षणं तव। 
भूयः कथय राजेन्द्र शुश्रूषा तव का नृूप॥ १ 


सहस्रानीक उवाच 


स्‍्नात्वा वेश्मनि देवेशमर्चयेदच्युतं त्विति। 


त्वयोक्त॑ मम विप्रेन्द्र तत्कथं पूजनं भवेत्‌॥ २ 


चैर्मन्त्रैर्च्यते विष्णुर्येषु स्थानेषु वे मुने। 


तानि स्थानानि तान्मन्त्रांस्तवमाचक्ष्व महामुने॥ ३ 


श्रीमार्कण्डेयजी कहते हैं--राजन्‌! मैंने तुम्हें वर्णो 
और आश्रमोंका स्वरूप बताया। राजेन्द्र! अब कहो, 
तुम्हारे मनमें क्या सुननेकी इच्छा है॥१॥ 


सहस्त्रानाक बोले--विप्रेन्द्र! आपने बताया कि 
प्रतिदिन स्नान करके अपने घंरमें भगवान्‌ अच्युतका 
पूजन करना चाहिये। अत: वह पूजन किस प्रकार होना 
चाहिये ? महामुने ! जिन मन्त्रोंद्रार और जिन आधारोंमें 
भगवान्‌ विष्णुकी पूजा होती है, वे आधार और वे मन्र 
आप मुझे बताइये॥ २-३॥ 


॥] 200॥0 00धा7., एॉक्वॉट80 0५ 54४38५3 9#9/0994 ?6७॥ 

अध्याय ६२ ] 


श्रीमार्कण्डेय उवाच 


अर्चन॑ सम्प्रवक्ष्यामि विष्णोरमिततेजस: | 
यत्कृत्वा मुनयः सर्वे परं निर्वाणमाप्नुयु:॥ ४ 


अग्गजौ क्रियावतां देवो हृदि देवो मनीषिणाम्‌। 
प्रतिमास्वल्पबुद्धीनां योगिनां हृदये हरिः॥ ५ 


अतोञगग्रौ हृदये सूर्य स्थण्डिले प्रतिमासु च। 
एतेषु च हरेः सम्यगर्चनं मुनिभिः स्मृतम्‌॥ ६ 
तस्य सर्वमयत्वाच्च स्थण्डिले प्रतिमासु च। 
आनुष्टभस्य सूक्तस्य विष्णुस्तस्य च देवता॥ ७ 


पुरुषो यो जगद्वीज॑ं ऋषिरनारायणः स्मृतः। 
दद्यात्पुरुषसूक्तेन यः पुष्पाण्यप एवं च॥ ८ 


अर्चितं स्याज्जगत्सर्व तेन वै सचराचरम्‌। 
आद्यया55वाहयेद्देवमृचा तु पुरुषोत्तमम्‌॥ ९ 


द्वितीयया55सनं दद्यात्पाद्य॑ दद्यात्ततीयया। 
चतुर्थ्यार्ध्य: प्रदातव्य: पञ्चषम्या55चमनीयकम्‌॥ १० 


षष्ठया स्नान प्रकुर्वीत सप्तम्या वस्त्रमेव च। 
यज्ञोपवीतमष्टम्या नवम्या गन्धमेव च॥ १९१ 


दश्म्या पुष्पदानं स्यादेकादश्या च धूपकम्‌। 
द्वावश्या च तथा दीपं त्रयोदश्यार्चन॑ तथा॥ १२ 


चतुर्दश्या स्तुतिं कृत्वा पञ्जदश्या प्रदक्षिणम्‌। 
घोडश्योद्वासनं कुर्याच्छेषकर्माणि पूर्वबत्‌॥ १३ 


स्‍्नानं वस्त्र च नैवेद्यं दद्यादाचमनीयकम्‌। 
षण्मासात्सिद्ध्रिमाप्नोति देवदेवं॑ समर्चयन्‌॥ १४ 


संवत्सेण तेनेव सायुज्यमधिगच्छति। 
हविषाग्रौ जले पुष्पैध्यानेन हृदये हरिम्‌॥ १५ 


श्रीविष्णुपूजनके वैदिक मन्त्र और स्थान 


२६९ 


श्रीमार्कण्डेयजीने कहा--अच्छा, मैं अमिततेजस्वी 
भगवान्‌ विष्णुके पूजनकी विधि बता रहा हूँ, जिसके 
अनुसार पूजन करके सभी मुनिगण परम निर्वाण (मोक्ष) 
पदको प्राप्त हुए हैं। अग्नरिमें हवन करनेवालेके लिये 
भगवान्‌का वास अग्रिमें है। ज्ञानियों और योगियोंके 
लिये अपने-अपने हृदयमें ही भगवान्‌की स्थिति है तथा 
जो थोड़ी बुद्धिवाले हैं, उनके लिये प्रतिमामें भगवान्‌का 
निवास है। इसलिये अग्रि, सूर्य, हृदय, स्थण्डिल (बेदी) 
और प्रतिमा--इन सभी आधारोंमें भगवान्‌का विधिपूर्वक 
पूजन मुनियोंद्वारा बताया गया है। भगवान्‌ सर्वमय हैं, 
अत: स्थण्डिल और प्रतिमाओंमें भी भगवत्पूजन उत्तम 
है ॥ ४-६५, ॥ 

अब पूजनका मन्त्र बताते हैं। शुक्ल यजुर्वेदीय 
रुद्राष्ट्रध्यायीमें जो पुरुषसूक्त है, उसका उच्चारण करते 
हुए भगवान्‌का पूजन करना चाहिये। पुरुषसूक्तका अनुष्टप्‌ 
छन्‍्द है, जगत्‌॒के कारणभूत परम पुरुष भगवान विष्णु 
देवता हैं, नारायण ऋषि हैं और भगवत्पूजनमें उसका 
विनियोग है। जो पुरुषसूक्तसे भगवान्कों फूल और 
जल अर्पण करता है, उसके द्वारा सम्पूर्ण चराचर जगत्‌ 
पूजित हो जाता है। पुरुषसूक्तकी पहली ऋचासे भगवान्‌ 
पुरुषोत्ततका आवाहन करना चाहिये। दूसरी ऋचासे 
आसन और तीसरीसे पाद्य अर्पण करे। चौथी ऋचासे 
अर्ध्य और पाँचवींसे आचमनीय निवेदित करे। छठी 
ऋचासे स्नान कराये और सातवींसे वस्त्र अर्पण करे। 
आठवींसे यज्ञोपवीत और नवमी ऋचासे गन्ध निवेदन 
करे। दसवींसे फूल चढ़ाये और ग्यारहवीं ऋचासे धूप 
दे। बारहवींसे दीप और तेरहवीं ऋचासे नैवेद्य, फल, 
दक्षिणा आदि अन्य पूजन-सामग्री निवेदित करे। चौदहवीं 
ऋचासे स्तुति करके पंद्रहवींसे प्रदक्षिणा करे। अन्तमें 
सोलहवीं ऋचासे विसर्जन करे। पूजनके बाद शेष कर्म 
पहले बताये अनुसार ही पूर्ण करे। भगवान्‌के लिये 
स्नान, वस्त्र, नैवेद्य और आचमनीय आदि निवेदन करे। 
इस प्रकार देवदेव परमात्माका पूजन करनेवाला पुरुष 
छ: महीनेमें सिद्धि प्राप्त कर लेता है। इसी क्रमसे यदि 
एक वर्षतक पूजन करे तो वह भक्त सायुज्य मोक्षका 
अधिकारी हो जाता है॥७--१४४,॥ 


विद्वान्‌ पुरुष अग्निमें आहुतिके द्वारा, जलमें पुष्पके 


॥] 200॥6 00वधा7., एॉ9छ260 0५ 54४968५3 9#9/04 ?66॥ 


२७० 


श्रीनरसिंहपुराण 


[ अध्याय ६३ 


अर्चन्ति सूरयो नित्यं जपेन रविमण्डले। 


आदित्यमण्डले दिव्यं देवदेवमनामयम्‌। 
शट्डुचक्रगदापाणिं ध्यात्वा विष्णुमुपासते॥ १६ 


ध्येय: सदा सवितृमण्डलमध्यवर्ती 
नारायण: सरसिजासनसंनिविष्ट: । 
केयूरवान्मकरकुण्डलवानू._ किरीटी 
हारी हिरण्मयवपुर्धृतशड्डुचक्र: ॥ १७ 


एतत्पठन्‌ केवलमेव सूक्तं 

दिने दिने भावितविष्णुबुद्धि:। 
स॒ सर्वपापं प्रविहाय वैष्णवं 

पदं प्रयात्यच्युततुष्टिकृन्नर: ॥ १८ 


पत्रेषु पुष्पेष. फलेषु तोये- 
घ्वक्रीतलभ्येषू.. सदैव सत्सु। 
भक्त्यैकलभ्ये._ पुरुष पुराणे 
मुक्त्ये किमर्थ क्रियते न यत्न:॥ १९ 


इत्येवमुक्त:  पुरुषस्य विष्णो- 
रचाविधिस्तेद््य मया नुृपेन्द्र। 
अनेन नित्यं कुरू विष्णुपूजां 
प्राप्तु तदिष्ट॑ यदि वैष्णवं पदम्‌॥ २० 


द्वारा, हृदयमें ध्यानद्वारा और सूर्यमण्डलमें जपके द्वारा 
भगवान्‌ विष्णुका पूजन करते हैं। वे भक्तजन सूर्यमण्डलमें 
दिव्य, अनामय, देवदेव शझ्ढलु-चक्र-गदाधारी भगवान्‌ 
विष्णुका ध्यान करते हुए उनकी उपासना करते हैं। जो 
केयूर, मकराकृतिकुण्डल, किरीट, हार आदि आशभूषणोंसे 
भूषित हो, हाथमें शट्गु-चक्र धारण किये कमलासनपर 
विराजमान हैं तथा जिनके शरीरकी कान्ति सुवर्णके 
समान देदीप्यमान है, सूर्यमण्डलके मध्यमें विराजमान 
उन भगवान्‌ नारायणका सदा ध्यान करे। जो प्रतिदिन 
बुद्धिमें भगवान्‌ विष्णुकी भावना करके केवल इस 
ध्येय: सदा“! इत्यादि सूक्तका पाठमात्र ही कर लेता 
है, वह भगवान्‌ विष्णुको संतुष्ट करनेवाला पुरुष सब 
पापोंसे मुक्त हो विष्णुधामको पहुँच जाता है। बिना 
मूल्यके ही मिलनेवाले पूजनोपचार--पत्र, पुष्प, फल 
और जलके सदा रहते हुए तथा एकमात्र भक्तिसे ही 
सुलभ होनेवाले भगवान्‌ पुराण-पुरुषके होते हुए मनुष्यद्वार 
मुक्तिके लिये प्रयत्र क्यों नहीं किया जाता ? अर्थात्‌ उक्त 
सुलभ उपचारोंसे भगवान्‌का पूजन करके लोग मोक्ष 
पानेके लिये यत्र क्यों नहीं करते 2॥ १५--१९॥ 

नृपवर ! इस प्रकार यह परमपुरुष भगवान्‌ विष्णुकी 
पूजा-विधि आज मैंने तुम्हें बतायी है। यदि तुम्हें वैष्णव- 
पद प्राप्त करनेकी इच्छा हो तो इस विधिके द्वारा सदा 
भगवान्‌ विष्णुकी पूजा करो॥ २०॥ 


ज्ति श्रीनरसिंहपुराणे विष्णोरचाविधिनाम द्विपष्टितमोउ ध्याय: ॥ ६२ ॥ 
इस प्रकार श्रीनरसिंहपुराणमें ' भयवान्‌ विष्युकी पूजा-विधि ” नामक बासठवाँ अध्याय पूरा हुआ॥ ६२॥ 


तिरसठवाँ अध्याय 
अष्टाक्षर-मन्त्रके प्रभावसे इन्द्रका स्त्रीयोनिसे उद्धार 


सहस्नानीक उवाच 
सत्यमुक्तं त्वया ब्रह्मन्‌ वैदिक: परमो विधि: । 
विष्णोर्देवातिदेवस्थ पूजनं प्रति मेउधुना॥ ९ 


अनेन विधिना ब्रह्मन्‌ पूज्यते मधुसूदन: 
बेदज्ैरैव नान्यैस्तु तस्मात्सर्वहितं बद॥ २ 


सहसत्रानीक बोले--ब्रह्मनन्‌! इस समय आपने 
देवदेवेश्वर भगवान्‌ विष्णुके पूजनकी यह उत्तम वैदिक 
विधि बतायी, वह बिलकुल ठीक है; परंतु ब्रह्मन्‌! इस 
विधिसे तो केवल वेदज्ञ पुरुष ही मधुसूदनकी पूजा कर 
सकते हैं, दूसरे लोग नहीं; इसलिये आप ऐसी कोई 
विधि बताइये, जो सबके लिये उपयोगी हो॥ १-२॥ 


॥ ?2900॥6 00णगधा7, एॉकॉ2606 0५ 54५४36५3 59#9/03 ?6७॥ 


अष्टाक्षर-मन्त्रके प्रभावसे इन्द्रका स्त्रीयोनिसे उद्धार 

अध्याय ६३ ] 

श्रीमार्कण्डेय उवाच 
अष्टाक्षेण. देवेशं नरसिंहमनामयम्‌। 
गन्धपुष्पादिभिरनित्यमर्चयेदच्युतं नरः॥ ३ 


राजन्नष्टाक्षो मन्त्र: सर्वपापहरः 
समस्तयज्ञफलदः सर्वशान्तिकरः 


3» नमो नारायणाय। 
गन्धपुष्पादिसकलमनेनैव निवेदयेत्‌। 
अनेनाभ्यर्चितो देव: प्रीतो भवति तत्क्षणात्‌॥ ५ 
कि तस्य बहुभिर्मन्त्रै: कि तस्य बहुभिय्रते: । 

3» नमो नारायणायेति मन्त्र: सर्वार्थसाधक:॥ ६ 
इमं मन्त्र जपेद्यस्तु शुचिर्भूत्वा समाहितः। 
सर्वपापविनिर्मुक्ती विष्णुसायुज्यमाप्रुयात्‌॥ ७ 
सर्वतीर्थणजलं होतत्‌ सर्वतीर्थवरं॑ नृप। 
हरेरर्चनमव्यग्रं सर्वयज्ञफलं नूप॥ ८ 


परः। 
शुभ:॥ ४ 


तस्मात्कुरु नृपश्रेष्ठ प्रतिमादिषु चार्चनम्‌। 
दानानि विप्रमुखेभ्य: प्रयच्छ विधिना नृप। 
एवं कृते नृपश्रेष्ठ नरसिंहप्रसादत:। 
प्राप्नोति वैष्णवं तेजो यत्काडक्षन्ति मुमुक्षव:॥ ९ 


पुरा पुरंदरो राजन स्त्रीत्वं प्राप्तोडपधर्मतः। 

तृणबिन्दुमुने: शापान्मुक्तो ह्ाष्टाक्षराज्पपात्‌॥ १० 
सहस्रानीक उवाच 

एतत्कथय भूदेव देवेन्द्रस्याधमोचनम्‌। 

को5पधर्म: कथं स्त्रीत्वं प्राप्तो मे वद कारणम्‌॥ ११ 
श्रीमार्कण्डेय उवाच 

राजेन्द्र महदाख्यानं श्रूणु कौतूहलान्वितम्‌। 

विष्णुभक्तिप्रजननं श्रृण्वतां पठतामिदम्‌॥ १२ 

पुरा पुरंदरस्यैव देवराज्यं प्रकुर्वतः। 

वैराग्यस्यापि जननं सम्भूतं॑ बाह्मवस्तुषु॥ १३ 


इन्द्रस्तदाभूद्विषमस्वभावो 
राज्येषु भोगेष्वपि सो5प्यचिन्तयत्‌ । 
ध्रुव विरागीकृतमानसानां 


श्रीमार्कण्डेयजी बोले--मनुष्यको चाहिये कि वह 
अष्टाक्षर मन्त्रसे निरामय देवेश्वर भगवान्‌ नरसिंहका 
गन्ध-पुष्प आदि उपचारोंद्वारा प्रतिदिन पूजन करे। राजन्‌ ! 
यह अष्टाक्षर मन्त्र समस्त पापोंको हर लेनेवाला, समस्त 
यज्ञोंका फल देनेवाला, सब प्रकारकी शान्ति प्रदान 
करनेवाला एवं परम शुभ है। मन्त्र यों है--' 3७ नमो 
नारायणाय।' इसी मन्त्रसे गनध आदि समस्त सामग्रियोंको 
अर्पित करे। इस मन्त्रसे पूजा करनेपर भगवान्‌ विष्णु 
तत्काल प्रसन्न होते हैं। मनुष्यके लिये अन्य बहुत-से 
मन्त्रों और ब्रतोंकी क्या आवश्यकता है। केवल '3& 
नमो नारायणाय'--यह मन्त्र ही समस्त मनोरथोंको 
सिद्ध करनेवाला है। जो स््रानादिसे पवित्र होकर एकाग्रचित्तसे 
इस मन्त्रका जप करता है, वह सब पापोंसे मुक्त हो 
भगवान्‌ विष्णुके सायुज्यको प्राप्त होता है॥ ३--७॥ 

नरेश्वर! शान्तभावसे भगवान्‌ विष्णुका पूजन करना 
ही सब तीर्थों और यज्ञोंका फल है तथा सम्पूर्ण तीर्थोंसे 
बढ़कर पवित्र है। अत: नरेश्वर! तुम प्रतिमा आदियमें 
विधिपूर्वक भगवान्‌का पूजन करो और श्रेष्ठ ब्राह्मणोंको 
दान दो। नृपश्रेष्ठ ! यों करनेसे भक्त पुरुष उस तेजोमय 
वैष्णवधामको प्राप्त होते हैं, जिसकी मुमुक्षुलोग सदा 
अभिलाषा किया करते हैं। राजन्‌! पूर्वकालमें इन्द्र 
धर्मके विपरीत आचरण करके तृणबिन्दु मुनिके शापसे 
स्त्री-योनिको प्राप्त हो गये थे; परंतु इस अष्टाक्षर 
मन्त्रका जप करनेसे वे पुनः: उस योनिसे मुक्त हो 
गये॥ ८--१०॥ 

सहस्त्रानीक बोले--भूमिदेव ! देवराज इन्द्रको जो 
पाप एवं शापसे छुटकारा मिला, उस प्रसड्भका वर्णन 
कीजिये। उन्होंने कौन-सा अधर्म किया था और किस 
कारण स्त्रीयोनिको प्रात हुए--वह सब भी बताइये ॥ ११॥ 

श्रीमार्कण्डेयजीने कहा--राजेन्द्र! सुनो, यह 
उपाख्यान बहुत बड़ा तथा कौतूहलसे भरा हुआ है। जो 
लोग इसे सुनते और पढ़ते हैं उनके हृदयमें यह 
आख्यान विष्णुभक्ति उत्पन्न करता है॥१२॥ 

पूर्वकालकी बात है, एक समय देवलोकका राज्य 
भोगते हुए इन्द्रके लिये उनका वह राज्य ही बाह्य वस्तुओंमें 
वैराग्यका कारण बन गया। उस समय इन्द्रका स्वभाव 
राज्य-कार्यों और भोगोंके प्रति विषम (वैराग्यपूर्ण) हो 


स्वर्गस्थ राज्यं न च किंचिदेव॥ १४ | गया। वे सोचने लगे--“यह निश्चित है कि विरक्त हृदयवाले 


॥॥ 200॥6 0079. 06260 0५ 5५98५8 9#/08 ?6७॥ 


२७२ 


राज्यय्य सारं विषयेषु भोगो 
भोगस्य चान्ते न च किंचिदस्ति। 
चैतन्मुनयो 5प्यजर्त्र 
मोक्षाधिकारं 'परिचिन्तयन्ति॥ १५ 
भोगाय तपःप्रवृत्ति- 
भोंगावसाने हि तपो विनष्टम्‌। 
मैत्रयादिसंयोगपराड्मुखानां 
विमुक्तिभाजां न तपो न भोग:॥ १६ 


विमृश्य चैतत्‌ू स॒ सुराधिनाथो 
विमानमारुछह्य सकिद्धिणीकम्‌। 


विमृश्य 


सदैव 


नूनं हराराधनकारणेन 
कैलासमभ्येति विमुक्तिकाम: ॥ १७ 
स॒ एकदा मानसमागत: सन्‌ 
संवीक्ष्य तां यक्षपतेश्व कान्ताम्‌। 
समर्चयन्तीं गिरिजांध्रियुग्मं 
ध्वजामिवानड्रमहारथस्य ॥ १८ 
प्रधानजाम्बूनदशुद्धवर्णा 
कर्णान्तसंलग्रमनोजनेत्राम्‌ । 
सुसूक्ष्मवस्त्रान्तरदृश्यगात्रां 


नीहारमध्यादिव चन्द्रलेखाम्‌ 
तां वीक्ष्य वीक्षणसहसत्रभरेण काम 
कामाड्मोहितमतिर्न ययौ तदानीम्‌। 
स्वगृहमेत्य. सुसंचितार्थ- 
स्तस्थौ तदा सुरपतिर्विषयाभिलाषी ॥ २० 


पूर्व वरं॑ सस्‍्यात्‌ सुकुलेडषपि जन्म 

ततो हि सर्वाड्भरशरीररूपम्‌। 
धन दुर्लभमेव पश्चा- 
द्धनाधिपत्यं सुकृतेन लभ्यम्‌॥ २१ 


स्वर्गाधिपत्य॑ च मया प्रलब्धं॑ 
तथापि भोगाय न चास्ति भाग्यम्‌। 

यः: स्व परित्यज्य विमुक्तिकाम- 
स्तिष्ठामि मे दुर्मतिरस्ति चित्ते॥ २२ 


॥ १९ 


दूराध्वगं 


ततो 


श्रीनरसिंहपुराण 


[ अध्याय ६३ 


पुरुषोंकी दृष्टिमें स्वर्गकका राज्य कुछ भी महत्त्व नहीं 
रखता। राज्यका सार है--विषयोंका भोग तथा भोगके 
अन्तमें कुछ भी नहीं रह जाता। यही सोचकर मुनिगण 
सदा ही मोक्षाधिकारके विषयमें ही विचार करते हैं। 
लोगोंकी सदा भोगके लिये ही तपमें प्रवृत्ति हुआ करती 
है और भोगके अन्तमें तप नष्ट हो जाता है। परंतु जो 
लोग मैत्री आदिके द्वारा विषय-सम्पर्कसे विमुख हो गये 
हैं, उन मोक्षभागी पुरुषोंको न तपकी आवश्यकता होती 
है न योगकी।' इन सब बातोंका विचार करके देवराज 
इन्द्र क्षुद्रधण्टिकाओंकी ध्वनिसे युक्त विमानपर आखरूढ़ 
हो भगवान्‌ शंकरकी आराधनाके लिये कैलासपर्वतपर 
चले आये। उस समय उनके मनमें एकमात्र मोक्षकी 
कामना रह गयी थी॥ १३--१७॥ 


कैलासपर रहते समय इन्द्र एक दिन घूमते हुए 
मानससरोवरके तटपर आये। वहाँ उन्होंने पार्वतीजीके 
युगलचरणारविन्दोंका पूजन करती हुई यक्षराज कुबेरकी 


प्राणवल्लभा चित्रसेनाको देखा। जो कामदेवके महान्‌ .. 


रथकी ध्वजा-सी जान पड़ती थी। उत्तम “जाम्बूनद' 


नामक सुवर्णके समान उसके अज्जोंकी दिव्य कान्ति . 


थी। आँखें बड़ी-बड़ी और मनोहर थीं, जो कानके 
पासतक पहुँच गयी थीं। महीन साड़ीके भीतरसे उसके 
मनोहर अज्गभ इस प्रकार झलक रहे थे, मानो कुहासेके 
भीतरसे चन्द्रलेखा दृष्टिगोचर हो रही हो। अपने हजार 
नेत्रोंसे उस देवीको इच्छानुसार निहारते ही इन्द्रका हृदय 
कामसे मोहित हो गया। उस समय वे दूरके रास्तेपर 
स्थित अपने आश्रमपर नहीं गये और सम्पूर्ण मनोरथोंको 
मनमें लिये देवराज इन्द्र विषयाभिलाषी हो खड़े हो 


गये। वे सोचने लगे--'पहले तो उत्तम कुलमें जन्म पा. 
जाना ही बहुत बड़ी बात है, उसके बाद सर्वाज्ञ-सौन्दर्य 
और उसपर भी धन तो सर्वथा ही दुर्लभ है। इन सबके : 


बाद धनाधिप (कुबेर) होना तो पुण्यसे ही सम्भव है। 
मैंने इन सबसे बड़े स्वर्गके आधिपत्यको प्राप्त किया 
है, फिर भी मेरे भाग्यमें भोग भोगना नहीं बदा है। 
मेरे चित्तमें ऐसी दुर्बुद्धि आ गयी है कि मैं स्वर्गका 
सुखभोग छोड़कर यहाँ मुक्तिकी इच्छासे आ पड़ा हूँ। 


॥] 200॥6 00वधा7, एॉाकॉट60 0५ 5४36५3 97404 ?66॥ 

अध्याय ६३ ] 


मोक्षोडमुना यदहाषि मोहनीयो 
मोक्षेदपि कि कारणमस्ति राज्ये। 
क्षेत्र सुपक्क॑ परिहत्य. द्वारे 
कि नाम चारण्यकृषिं करोति॥ २३ 
संसारदुःखोपहता नरा ये 
कर्तु समर्था न च किंचिदेव। 
अकर्मिणो भाग्यविवर्जिताश्व 
वाञ्छन्ति ते मोक्षपथं विमूढा:॥ २४ 
एतद्विमृश्य बहुधा मतिमान्‌ प्रवीरो 
रूपेण मोहितमना धनदाड़नाया:। 
सर्वाधिराकुलमतिः परिमुक्तथेर्य: 
सस्मार मारममराधिपचक्रवर्ती ॥ २५ 


समागतो5सौ 'परिमन्दमन्दं 
कामो5तिकामाकुलचित्तवृत्ति: । 
महेशेन कृताड्ुनाशो 
धेर्याल्लयं गच्छति को विशड्भूः॥ २६ 
आदिश्यतां नाथ यदस्ति कार्य 
को नाम ते सम्प्रति शत्रुभूतः। 
शीघ्र समादेशय मा विलम्बं 
तस्यापदं सम्प्रति भो दिशामि॥ २७ 
तदा तस्य वचोऊभिरामं 
मनोगतं तत्परमं॑ तुतोष। 
निष्पन्नमर्थ सहसेैव मत्वा 
जगाद वाक्यं स विहस्य वीरः॥ २८ 
येनार्धशरीरमात्र- 
श्रक्रे उप्यनड्रत्वमुपागतेन । 
सोढुं समर्थो5दथ परोडपि लोके 
को नाम ते मार शराभिघातम्‌॥ २९ 


पुरा 


श्रुत्वा 


रुद्रोडपि 


एकाग्रचित्ता गिरिजार्चने5पि 

या मोहयत्येव ममात्र चित्तम्‌। 
एतामनड्रायतलोचनाख्यां 

मदड़सड्रैकरसां विधेहि॥ ३० 
स एवमुक्तः सुरवल्लभेन 

स्वकार्यभावाधिकगौरवेण._। 
संधाय बाणं  कुसुमायुधो5पि 


अष्टाक्षर-मन्त्रके प्रभावसे इन्द्रका स्त्रीयोनिसे उद्धार 


र७रे 


मोक्ष-सुख तो इस राज्य-भोगद्वारा मोह लिया जा सकता 
है, परंतु क्या मोक्ष भी राज्य-प्रास्िका कारण हो सकता 
है ? भला, अपने द्वारपर पके अन्नसे युक्त खेतको छोड़कर 
कोई जंगलमें खेती करने क्‍यों जायगा ? जो सांसारिक 
दुःखसे मारे-मारे फिरते हैं और कुछ भी करनेकी शक्ति 
नहीं रखते, वे ही अकर्मण्य, भाग्यहीन एवं मूढजन 
मोक्षमार्गकी इच्छा करते हैं!॥ १८--२४॥ 

इन सब बातोंपर बारंबार विचार करके देवेश्वरोंके 
चक्रवर्ती सम्राट्‌ बुद्धिमान वीरवर इन्द्र कुबेरपत्नी 
चित्रसेनाके रूपपर मोहित हो गये। समस्त मानसिक 
वेदनाओंसे व्याकुल हो, धैर्य खोकर वे कामदेवका 
स्मरण करने लगे। इन्द्रके स्मरण करनेपर अत्यन्त 
कामनाओंसे व्याप्त चित्तवृत्तिवाला कामदेव बहुत धीरे- 
धीरे डरता हुआ वहाँ आया; क्योंकि वहीं पूर्वकालमें 
शंकरजीने उसके शरीरको जलाकर भस्म कर दिया था। 
क्यों न हो, प्राणसंकटके स्थानपर धीरतापूर्वक और 
निर्भय होकर कौन जा सकता है? कामदेवने आकर 
कहा--“नाथ ! मुझसे जो कार्य लेना हो, आज्ञा कीजिये; 
बताइये तो सही, इस समय कौन आपका शत्रु बना 
हुआ है? शीघ्र बताइये, विलम्ब न कीजिये; मैं अभी 
उसे आपत्तिमें डालता हूँ”॥ २५--२७॥ 

उस समय कामदेवके उस मनोभिराम वचनको 
सुनकर मन-ही-मन उसपर विचार करके इन्द्र बहुत 
संतुष्ट हुए। अपने मनोरथकों सहसा सिद्ध होते जान 
वीरवर इन्द्रने हँसकर कहा--'कामदेव! अनड्र बन जानेपर 
भी तुमने जब शंकरजीको भी आधे शरीरका बना दिया, 
तब संसारमें दूसरा कौन तुम्हारे उस शराघातको सह 
सकता है? अनड्भ! जो गिरिजापूजनमें एकाग्रचित्त होनेपर 
भी मेरे मनको निश्चय ही मोहे लेती है, उस विशाल 
नयनोंवाली सुन्दरीको तुम एकमात्र मेरे अड्भ-सद्गभकी 
सरस भावनासे युक्त कर दो”॥ २८--३०॥ 


अपने कार्यको अधिक महत्त्व देनेवाले सुरराज इन्द्रके 
यों कहनेपर उत्तम बुद्धिवाले कामदेवने भी अपने पुष्पमय 


सस्मार मारः परिमोहनं सुधीः॥ ३९ | धनुषपर बाण रखकर मोहन-मन्त्रका स्मरण किया। 

२७४ 

सम्मोहिता पुष्पएरेण_ बाला 
कामेन काम॑ मदविह्ललाड़ी। 

विहाय पूजां हसते सुरेशं 


कः कामकोदण्डरवं सहेत॥ ३२ 
विलोलनेत्रे अयि कासि बाले 
सुराधिपो वाक्यमिदं जगाद। 
सम्मोहयन्तीव मनांसि पुंसां 
कस्येह कान्‍्ता वद पुण्यभाज:॥ ३३ 
बाला मदविह्ललाड़ी 
रोमाझ्संस्वेदसकम्पगात्रा । 
कृताकुला कामशिलीमुखेन 
सगद़दं वाक्यमुवाच  मन्दम्‌॥ ३४ 
धनेशस्य च यक्षकन्या 
प्राप्ता च गौरीचरणार्चनाय। 
प्रत्रहि कार्य च तवास्ति नाथ 
कस्त्वं॑ वदेस्तिष्ठसि कामरूप:॥ ३५ 


उक्तापि 


कान्ता 


इन्द्र उवाच 
सा त्वं समागच्छ भजस्व मां चिरा- 
न्मदड़सड़्ोत्सुकतां ब्रजाशु। 
त्वया विना जीवितमप्यनल्पं 


स्वर्गस्य राज्यं मम निष्फलं स्यात्‌॥ ३६ 
उक्ता च सैवं मधुरं च तेन 


कंदर्पसंतापितचारुदेहा । 
विमानमारुहाय चलत्पताकं 

सुरेशकण्ठग्रहणं चकार॥ ३७ 
जगाम शीघ्र स॒ हि नाकनाथः 

साक॑ तया मन्दरकन्दरासु। 
अदृष्टदेवासुरसंचरासु 

विचित्ररत्राड-कुरभासुरासु ॥ ३८ 
रेमे तया साकमुदारवीर्य- 

श्ित्रं सुरैश्चर्यगतादरो5पि। 
स्वयं च यस्या लघुपुष्पशय्यां 

चकार चातुर्यनिधि: सकामः:॥ ३९ 
जात: कृतार्थो 3मरवृन्दनाथ: 

सकामभोगेषु सदा विदग्ध:। 

मोक्षाधिकं स्नेहरसातिमृष्टं 

पराड्रनालिड्रनसड्र्सौख्यम्‌ू._॥ ४० 


श्रीनरसिंहपुराण 


[ अध्याय ६३ 


तब कामदेवद्दारा पुष्पषबाणसे मोहित की हुई वह बाला 
अपने सम्पूर्ण अड़में मदके उद्रेकसे विह्ल हो गयी 
और पूजा छोड़ इन्द्रकी ओर देखकर मुस्काने लगी। 
भला, कामदेवके धनुषकी टंकार कौन सह सकता 
है ॥ ३१-३२॥ 

इन्द्र उसको अपनी ओर निहारते देखकर यह वचन 
बोले--'चञ्जल नेत्रोंवाली बाले ! तुम कौन हो, जो पुरुषोंके 
मनको इस प्रकार मोहे लेती हो ? बताओ तो, तुम किस 
पुण्यात्माकी पत्नी हो ?! इन्द्रके इस प्रकार पूछनेपर उसके 
अड़ मदसे विहल हो उठे। शरीरमें रोमाञ्ल, स्वेद और 
कम्प होने लगे। वह कामबाणसे व्याकुल हो गदगद- 
कण्टसे धीरे-धीरे इस प्रकार बोली--'नाथ! मैं धनाधिप 
कुबेरकी पत्नी एक यक्षकन्या हूँ। पार्वतीजीके चरणोंकी 
पूजा करनेके लिये यहाँ आयी थी। आप अपना कार्य 
बताइये; आप कौन हैं ? जो साक्षात्‌ कामदेवके समान रूप 
धारण किये यहाँ खड़े हैं ?'॥ ३३--३५॥ 

इन्द्र बोले--प्रिये! मैं स्वर्गका राजा इन्द्र हूँ। तुम मेरे 
पास आओ और मुझे अपनाओ तथा चिरकालतक मेरे 
अड़्-सड़के लिये शीघ्र ही उत्सुकता धारण करो। देखो, 
तुम्होरे बिना मेरा यह जीवन और स्वर्गका विशाल राज्य 
भी व्यर्थ हो जायगा॥ ३६॥ 

इन्द्रने मधुर वाणीमें जब इस प्रकार कहा, तब उसका 
सुन्दर शरीर कामवेदनासे पीडित होने लगा और वह 
'फहराती हुई पताकाओंसे सुशोभित विमानपर आरूढ हो 
देवराजके कण्ठसे लग गयी। तब स्वर्गके राजा इन्द्र शीघ्र 
ही उसके साथ मन्दराचलकी उन कन्दराओंमें चले गये, 
जहाँका मार्ग देवता और असुर--दोनोंकी ही दृष्टिमें नहीं 
आया था और जो विचित्र रत्नोंकी प्रभासे प्रकाशित थीं। 
आश्चर्य है कि देवताओंके राज्यके प्रति आदर न रखते 
हुए भी वे उदारपराक्रमी इन्द्र उस सुन्दरी यक्ष-बालाके 
साथ वहाँ रमण करने लगे तथा कामके वशीभूत हो परम 
चतुर इन्द्रने अपने हाथों चित्रसेनाके लिये शीघ्रतापूर्वक 
छोटी-सी पुष्पशय्या तैयार की। कामोपभोगमें परम चतुर 
देवराज इन्द्र चित्रसेनाके समागमसे कृतार्थताका अनुभव 
करने लगे। स्नेहरससे अत्यन्त मधुर प्रतीत होनेवाला वह 
परस्त्रीके आलिड्रन और समागमका सुख उन्हें मोक्षसे भी 
बढ़कर जान पड़ा॥ ३७--४० ॥ 

अध्याय ६३ ] 
अथागता यक्षपते: समीप॑ 
नार्योउनुवर्ज्येव च चित्रसेनाम्‌। 
ससम्भ्रमा: सम्भ्रमखिन्नगात्रा: 
सगद्दं प्रोचुरसाहसज्ञा: ॥ ४१ 
नूनं समाकर्णय यक्षनाथ 
विमानमारोप्य जगाम कश्ित्‌। 
संवीक्षमण: ककुभोडपि कान्तां 
विगृह्य वेगादिह सोडपि तस्करः ॥ ४२ 
वचो. निशम्याथ धनाधिनाथो 
विषोपमं॑ जातमषीनिभानन: | 


जगाद भूयो न च किंचिदेव 
बभूव वै वृक्ष इवाग्रिदग्ध:॥ ४३ 


विज्ञापितार्थो वरकन्यकाभि- 
यअश्वित्रसेनासहचारिणीभि:ः | 
मोहापनोदाय मतिं दधानः 


स कण्ठकुब्जोडपि समाजगाम॥ ४४ 


श्रुत्वाउडगतं॑ वीक्ष्य स॒ राजराज 
उन्मीलिताक्षोी वचन॑ जगाद। 


विनिः श्रसन्‌ गाठढसकम्पगात्रः 

स्वस्थं मनो5प्याशु विधाय दीन: ॥ ४५ 
तद्यौवनं यद्युवतीविनोदो 

धनं तु चैतत्स्वजनोपयोगि। 
तज्जीवितं यत्क्रियते सुधर्म- 

स्तदाधिपत्यं यदि नष्टविग्रहम्‌॥ ४६ 
धिड्ममे धनं जीवितमत्यनल्पं 


राज्यं बृहत्सम्प्रति गुह्मकानाम्‌। 
विशामि चाग्रिं न च वेद कश्चित्‌ 

पराभवो<स्तीति च को मृतानाम्‌॥ ४७ 
पार्थशे स्थितस्यापि च जीवतो मे 

गता तडागं गिरिजार्चनाय। 
हता च केनापि वबयं न विद्यो 

ध्रुवं न तस्यास्ति भयं च मृत्यो:॥ ४८ 
जगाद वाक्य स च कण्ठकुब्जो 

मोहापनोदाय विभो: स मन्त्री। 
आकर्णयतां नाथ न चास्ति योग्यः 

कान्तावियोगे निजदेहघातः ॥ ४९ 


अष्टाक्षर-मन्त्रके प्रभावसे इन्द्रका स्त्रीयोनिसे उद्धार 


२७५ 


इधर, इन्द्र जब चित्रसेनाको लेकर मन्दराचलपर चले 
आये, तब उसकी सड़्िनी स्त्रियाँ उसे साथ लिये बिना 
ही यक्षराज कुबेरके समीप वेगपूर्वक आययीं। वे दुस्साहससे 
अनभिज्ञ थीं, अत: घबराहटके कारण उनके सारे शरीरमें 
व्यथा हो रही थी। वे गद्द कण्ठसे बोलीं--'यक्षपते! 
निश्चय ही आप हमारी यह बात सुनें--आपकी भार्या 
चित्रसेनाको किसी अज्ञात पुरुषने पकड़कर विमानपर 
बिठा लिया और चारों ओर सशडूदृष्टिसे देखता हुआ वह 
चोर बड़े वेगसे कहीं चला गया है'॥४१-४२॥ 

विषके समान दुस्सह प्रतीत होनेवाली इस बातको 
सुननेसे धनाधिप कुबेरका मुँह काला पड़ गया। वे 
अग्रिसे जले हुए वृक्षेके समान हो गये। उस समय 
उनके मुखसे कोई बात नहीं निकली। इसी समय 
चित्रसेनाकी सहचरी श्रेष्ठ यक्ष-कन्याओंसे यह समाचार 
जानकर कुबेरका मन्त्री कण्ठकुब्ज भी अपने स्वामीका 
मोह दूर करनेके विचारसे वहाँ आया। उसका आगमन 
सुन राजराज कुबेरने आँखें खोलकर उसकी ओर देखा 
और लंबी साँस खींचते हुए अपने चित्तको यथासम्भव 
शीघ्र सँभालकर वे दीनभावसे बोले। उस समय उनका 
शरीर अत्यन्त कम्पित हो रहा था॥ ४३--४५॥ 

वे कहने लगे--“वही यौवन सफल है, जिससे 
युवतीका मनोरञझनन हो सके; धन भी वही सार्थक है, 
जो आत्मीय जनोंके उपयोगमें आ सके। जीवन वह 
सफल है, जिससे सद्धर्म किया जाय और प्रभुत्व वही 
सार्थक है, जिसमें युद्ध और कलहके मूल नष्ट हो गये 
हों। इस समय मेरे इस विपुल धनको, गुद्यकोंके इस 
विशाल राज्यको और मेरे इस जीवनको भी धिक्कार 
है! अभीतक मेरे इस अपमानको कोई नहीं जानता; 
अतः इसी समय अग्रिमें जल मरूँगा। पीछे यदि इस 
समाचारको लोग जान भी लें तो क्या? मृत पुरुषोंका 
क्या अपमान होगा? हा! वह मानससरोवरके तटपर 
गिरिजा-पूजनके लिये गयी थी। यहाँ निकट ही था और 
जीवित भी रहा; तो भी किसीने उसे हर लिया। हम 
नहीं जानते वह कौन है। मैं समझता हूँ, अवश्य ही उस 
दुष्टको मृत्युका भय नहीं है!॥४६--४८ ॥ 

स्वामीकी यह बात सुनकर उनका मोह दूर 
करनेके लिये कुबेरके उस मन्त्री कण्ठकुब्जने 
यह वचन कहा--“'नाथ! सुनिये, स्त्रीके वियोगमें 
शरीर-त्याग करना आपके लिये उचित नहीं है। 

२७६ श्रीनरसिंहपुराण [ अध्याय ६३ 
एका पुरा रामवधूईता चउच पूर्वकालमें भगवान्‌ श्रीरामचन्द्रजीकी एकमात्र पत्नी सीताको 

निशाचरेणापि मृतो न सोऊपि। भी निशाचर रावणने हर लिया था, परंतु श्रीरामचन्द्रजीने 
अनेकश:  सन्ति तवात्र नार्य: प्राण नहीं त्यागा। आपके यहाँ तो अनेक स्त्रियाँ हैं, फिर 


को नाम चित्ते क्रियते विषाद:॥ ७५० 
विमुच्य शोकं॑ कुरु विक्रमे मतिं 

थैर्य॑ समालम्बय यक्षराज। 
भूशं न जल्पन्ति रुदन्ति साधव: 

पराभवं॑ बाह्यकृतं सहन्ते॥ ५१ 
कृतं॑ हि. कार्य गुरु दर्शयन्ति 

सहायवान्‌ वित्तप कातरोउसि किम्‌। 
सहायकार्य कुरुते हि सम्प्रति 

स्वयं हि यस्यावरजो विभीषण: ॥ ५२ 

धनद उवाच 

विभीषणो मे प्रतिपक्षभूतो 

दायादभाव॑ न॒ विमुख्जतीति। 
ध्रुव॑ प्रसन्ञा न भवन्ति दुर्जना 

कृतोपकारा हरिवज्जनिष्ठरा: ॥ ५३ 
न चोपकारैर्न गुणर्न सौहदे 

प्रसादमायाति मनो हि गोत्रिण:। 
उवाच वाक्य स च कण्ठकुब्जो 

युक्त त्वयोक्त च धनाधिनाथ॥ ५४ 
परस्परं पघप्लन्ति च ते विरुद्धा- 
स्तथापि लोके न पराभवोउस्ति। 

नान्यकृतं सहन्ते 

नोष्णं जलं ज्वालयते तृणानि॥ ५५ 
तस्मात्समागच्छ धनाधिनाथ 

पार्थ च वेगेन विभीषणस्य। 
स्वबाहुवीर्यार्जितवित्तभोगिनां 

स्वबन्धुवर्गेष हि को विरोध:॥ ५६ 
इत्युक्त: स तदा तेन कण्ठकुब्जेन मन्त्रिणा। 
विभीषणस्य सामीप्यं जगामाशु विचारयन्‌॥ ५७ 
ततो लड्डढ्ाधिप: श्रुत्वा बान्धवं पूर्वजं तदा। 
प्राप्त प्रत्याजगामाशु विनयेन समन्वित: ॥ ५८ 
ततो विभीषणो दृष्ट्वा तदा दीन च बान्धवम्‌। 
संतप्तमानसो भूष जगादेदं॑ बचो महत्‌॥ ५९ 


पराभवं 


आप मनमें यह कैसा विषाद ला रहे हैं ? यक्षराज! शोक 
त्यागकर पराक्रममें मन लगाइये; धैर्य धारण कीजिये। 
साधु पुरुष बहुत बातें नहीं बनाते और न बैठकर रोते 
ही हैं; वे दूसरोंके द्वारा परोक्षमें किये हुए अपने 
अपमानको उस समय चुपचाप सह लेते हैं। वित्तपते! 
महापुरुष समय आनेपर महानू्‌ कार्य कर दिखाते हैं। 
आपके तो अनेक सहायक हैं, आप क्‍यों कातर हो रहे 
हैं ? इस समय तो आपके छोटे भाई विभीषण स्वयं ही 
आपको सहायता कर रहे हैं॥४९--५२॥ 

कुबेर बोले--विभीषण तो मेरे विपक्षी ही बने हुए 
हैं, वे अब भी मेरे साथ कौटुम्बिक विरोधका त्याग नहीं 
करते। यह निश्चित बात है कि दुर्जन पुरुष उपकार 
करनेपर भी प्रसन्न नहीं होते, वे इन्द्रके वज़्के सदृश 


कठोर होते हैं। सगोत्रका मन उपकारोंसे, गुणोंसे अथवा... 


मैत्रीसे भी प्राय: प्रसन्न नहीं होता॥ ५३५,॥ 
यह सुनकर कण्ठकुब्जने कहा--' धनाधिनाथ ! आपने 


ठीक कहा है। विरोध होनेपर सगोत्र पुरुष अवश्य ही. 
परस्पर घात-प्रतिघात करते हैं, तथापि लोकमें उनका 


पराभव नहीं देखा जाता; क्‍योंकि कुटुम्बीजन दूसरेके 
द्वारा किये हुए अपने बन्धुजनके अपमानको नहीं सह 


सकते। जिस प्रकार सूर्यकी किरणोंसे तप्त हुआ जल 


अपने भीतरके तृणोंको नहीं जलाता, उसी प्रकार दूसरोंसे 
अपमानित कुट्ुम्बी जन अपने पार्श्ववर्ती बन्धुओंको नहीं 
सताते। इसलिये धनाधिप! आप बहुत शीघ्र विभीषणके 
पास चलिये। जो लोग अपने बाहुबलसे उपार्जित धनका 
उपभोग करते हैं, उन्हें भाई-बन्धुओंके साथ क्या विरोध 
हो सकता है'॥ ५४--५६॥ 


अपने मन्त्री कण्ठकुब्जके इस प्रकार कहनेपर कुबेर | 


मन-ही-मन उसपर विचार करते हुए शीघ्र ही विभीषणके 
पास गये। लड्जापति विभीषणने जब अपने ज्येष्ठ भ्राताका 
आगमन सुना, तब उन्होंने बड़ी विनयके साथ उनकी 
अगवानी की। राजन्‌! फिर विभीषणने अपने भाईको 
जब दीनदशामें देखा, तब उन्होंने मन-ही-मन दुःखी 
होकर उनसे यह महत्त्वपूर्ण बात कही॥ ५७--५९॥ 

अध्याय ६३ ] 


विभीषण उवाच 


कथ॑ं दीनोउसि यक्षेश कि कष्टं तव चेतसि। 
निवेदयाधुनास्माकं निश्चयान्मार्जयामि ततू॥ ६० 
तदैकान्तं समासाद्य कथयामास वेदनाम्‌। 
धनद उवाच 
गृहीता किं स्वयं याता निहता केनचिदद्विषा ॥ ६१ 
भ्रात: कान्तां न पश्यामि चित्रसेनां मनोरमाम्‌। 
एतद्वन्धोी महत्कष्ट॑ मम नारीसमुद्धवम्‌॥ ६२ 
प्राणान्‌ वै घातयिष्यामि अनासाद्य च वल्‍लभाम्‌। 
विभीषण उवाच 
आनयिष्यमि ते कान्तां यत्र तत्र स्थितां विभो॥ ६३ 
कः समर्थो5धुनास्माकं हर्तु नाथ तृणस्य च। 
ततो विभीषणस्तत्र नाडीजड्डां निशाचरीम्‌॥ ६४ 
भूशं संजल्पयामास नानामायागरीयसीम्‌। 
धनदस्य च या कान्‍्ता चित्रसेनाभिधानतः॥ ६५ 
सा च केन हता लोके मानसे सरसि स्थिता। 
तां च जानीहि संवीक्ष्य देवराजादिवेश्मसु ॥ ६६ 
ततो निशाचरी भूप कृत्वा मायामयं वपु:। 
जगाम त्रिदिवं शीघ्र देवराजादिवेश्मसु ॥ ६७ 
यया दृष्ठ्या क्षणं दृष्टो मोहं यास्यति चोपल:। 
यस्या: सम॑ श्रुवं रूपं विद्यते न चराचरे॥ ६८ 
एतस्मिन्नेव काले च देवराजो5पि भूपते। 
सम्प्राप्तो मन्दराच्छीघप्र॑ं प्रेरितश्चित्रसेनया ॥ ६९ 
ग्रहीतुं दिव्यपुष्पाणि नन्दनप्रभवाणि च। 
तत्र पश्यन्‌ स तां तन्‍्वीं निजस्थाने समागताम्‌॥ ७० 
अतीवरूपसम्पन्नां गीतगानपरायणाम्‌ | 
तां वीक्ष्य देवराजोडपि स कामवशगो5भवत्‌॥ ७१ 
ततः सम्प्रेरयामास देववैद्यौ सुराधिप:। 
तस्या: पाश्चे समानेतुं श्रुवं चान्तःपुरे तदा॥ ७२ 
देववैद्यौ तदाउ5गत्य जल्पतश्चाग्रतः स्थितौ। 
आगच्छ भव तन्‍्वड्डधि देवराजसमीपगा॥ ७३ 


अष्टाक्षर-मन्त्रके प्रभावसे इन्द्रका स्त्रीयोनिसे उद्धार 


२७७ 


विभीषण बोले--'यक्षराज! आप दीन क्‍यों हो 
रहे हैं? आपके मनमें क्‍या कष्ट है? इस समय आप 
उस कष्टको मुझे बताइये। मैं निश्चय ही उसका मार्जन 
करूँगा ' तब कुबेरने एकान्तमें जाकर विभीषणसे अपनी 
मनोवेदना बतलायी॥ ६०%, ॥ 

कुबेर बोले-- भाई ! कुछ दिनोंसे मैं अपनी मनोरमा 
भार्या चित्रसेनाको नहीं देख रहा हूँ। न जाने उसे किसीने 
पकड़ लिया या वह स्वयं किसीके साथ चली गयी 
अथवा किसी शनत्रुने उसे मार डाला। बन्धो! मुझे अपनी 
सत्रीके वियोगका महान्‌ कष्ट हो रहा है। यदि वह प्राणवल्लभा 
न मिली तो मैं अपने प्राण त्याग दूँगा॥६१-६२५/२॥ 

विभीषण बोले--' प्रभो! आपकी भार्या जहाँ- 
कहीं भी होगी, मैं उसे ला दूँगा। नाथ! इस समय 
संसारमें किसकी सामर्थ्य है जो हमारा तृण भी चुरा 
सके |' यह कहकर विभीषणने नाना प्रकारकी मायाके 
ज्ञाममें बढ़ी-चढ़ी 'नाडीजड्डा”' नामकी निशाचरीसे 
बहुत कुछ कहा और बताया--''कुबेरकी जो “चित्रसेना ' 
नामकी पत्नी है, वह एक दिन जब मानससरोवरके 
तटपर थी, तभी वहाँसे किसीने उसे हर लिया। तुम 
इन्द्र आदि लोकपालोंके भवनोंमें देखकर उसका पता 
लगाओ ”!॥ ६३--६६ ॥ 

भूप! तब वह निशाचरी मायामय शरीर धारणकर 
इन्द्रादि देवताओंके भवनोंमें खोज करनेके लिये शीघ्र ही 
स्वर्गलोकमें गयी। उस निशाचरीने ऐसा सुन्दर रूप 
बनाया था, जिसकी एक ही दृष्टि पड़नेसे पत्थर भी 
मोहित हो सकता था। अवश्य ही उस समय वैसा 
मोहन रूप चराचर जगतूमें कहीं नहीं था। भूपते ! इसी 
समय देवराज इन्द्र भी चित्रसेनाके भेजनेसे उतावलीके 
साथ नन्दनवनके दिव्य पुष्प लेनेके लिये मन्दराचलसे 
स्वर्गलोकमें आये थे। वहाँ अपने स्थानपर आयी हुई 
उस अत्यन्त रूपवती रमणीको जो मधुर गान गा रही थी, 
देख देवराज भी कामके वशीभूत हो गये। तब देवेन्द्रने 
उसे जैसे भी हो, अपने अन्तःपुरमें बुला लानेके लिये 
देववैद्य अश्विनीकुमारोंकों उसके पास भेजा। दोनों 
अश्विनीकुमार उसके सामने जाकर खड़े हुए और कहने 
लगे--''कृशाड्रि ! आओ, देवराज इन्द्रके निकट चलो |”! 


| 200॥6 0074. एछंद्वॉट80 0५ 58५39५8 9#/0994 ?6७॥॥ 


२७८ 


श्रीनरसिंहपुराण 


[ अध्याय ६३ 


इत्युक्त्वा सा तदा ताभ्यां जगाद मधुराक्षरम्‌। 
नाडीजझ्लोवाच 
देवराज: स्वयं यन्मे पार्श्व चात्रागमिष्यति॥ ७४ 
तस्य वाच्यं च कर्तव्यं नान्‍्यथा सर्वथा मया। 
तौ तदा वासवं गत्वा ऊचतुर्वचनं शुभम्‌॥ ७५ 
वायव उवाच 
समादेशय तन्वड्धि कि कर्तव्यं मयाधुना। 
सर्वदा दासभूतस्ते याचसे तद्ददाम्यहम्‌॥ ७६ 
वन्वड्ल्‍रचुवाच 
याचितं यदि मे नाथ दास्यसीति न संशय: । 
ततो5हं वशगा देव भविष्यामि न संशय: ॥ ७७ 
अद्य त्वं दर्शयास्माकं सर्व: कान्‍्तापरिग्रह: । 
मम रूपसमा रामा कान्‍्ता ते चास्ति वा न वा॥ ७८ 
तया चोक्ते च बचने स भूयो वासवो5वदत्‌। 
दर्शयिष्यामि सर्व ते देवि कान्तापरिग्रहम्‌॥ ७९ 
स सर्व दर्शयामास वासवोउन्तःपुरं तदा। 
ततो जगाद भूय: सा किंचिदगूढं मम स्थितम्‌॥ ८० 
विमुच्यैकां च युवतीं सर्व ते दर्शितं मया। 
इन्द्र उवाच 
सा रामा मन्दरे चास्ति अविज्ञाता सुरासुरैः॥ ८१ 
तां च ते दर्शयिष्यामि नाख्येयं कस्यचित्त्वया। 
ततः स देवराजो5पि तया सार्थ च भूपते॥ ८२ 
गच्छन्नेवाम्बरे भूप मन्दरं प्रति भूधरम्‌। 
तस्य वे गच्छमानस्य विमानेनार्कवर्चसा॥ ८३ 
दर्शनं॑ नारदस्यापि तस्य जात॑ तदाम्बरे। 
तं वीक्ष्य नारदं वीरो लज्ञमानो5पि वासव: ॥ ८४ 


नमस्कृत्य जगादोच्चै: क्क यास्यसि महामुने। 
ततः कृताशी: स मुनिरवदत्त्रिदिवेश्वरम्‌॥ ८५ 
गच्छामि मानसे स्त्रातुं देववाज सुखी भव। 
नाडीजद्डलेउस्ति कुशल राक्षसानां महात्मनाम्‌॥ ८६ 


उन दोनोंके द्वारा यों कही जानेपर उस सुन्दरीने मधुर 
वाणीमें उत्तर दिया॥ ६७--७३५/, ॥ 

नाडीजड्डाा बोली--यदि देवराज इन्द्र स्वयं ही मेरे 
पास आयेंगे तो मैं उनकी बात मान सकती हूँ; अन्यथा 
बिलकुल नहीं ॥ ७४१, ॥ 

तब अश्विनीकुमारोंने इन्द्रके पास जाकर उसका 
शुभ संदेश कहा॥ ७५॥ 

तब इन्द्र स्वयं आकर बोले--कृशाड्धि! आज्ञा 
दो, मैं इस समय तुम्हारा कौन-सा कार्य करूँ? मैं 
सदाके लिये तुम्हारा दास हो गया हूँ; तुम जो कुछ 
माँगोगी, वह सब दूँगा॥७६॥ 


कृशाड्रीने कहा--नाथ ! यदि आप मेरी माँगी हुई 
वस्तु अवश्य दे देंगे, तो नि:संदेह में आपकी वशवर्तिनी 
हो जाऊँगी। आज आप अपनी समस्त भार्याओंको मुझे 
दिखाइये; देखूँ, आपकी कोई भी स्त्री मेरे रूपके सदृश 
है या नहीं 2॥ ७७-७८ ॥ 


उसके यों कहनेपर इन्द्रने पुन: कहा--''देवि! 
चलो, मैं तुम्हें अपनी समस्त भार्याओंको दिखाऊँगा।'' 
यह कहकर इन्द्रने उसी समय उसे अपना सारा अन्तःपुर 
दिखाया। तब उस सुन्दरीने पुन: कहा--' अभी मुझसे 
कुछ छिपाया गया है। केवल एक युवतीको छोड़कर 
और सब कुछ आपने दिखा दिया'॥ ७९-८०५,॥ 


इन्द्रने कहा--''वह रमणी मन्दराचलपर है। देवता 
और असुर--किसीको भी उसका पता नहीं है। मैं उसे 
भी तुम्हें दिखा दूँगा, परंतु यह रहस्य किसीपर प्रकट न 
करना।”” भूपाल! यह कहकर देवराज इन्द्र उसके साथ 
आकाशमार्गसे मन्दराचलकी ओर चले। जिस समय वे 
सूर्यके समान कान्तिमान्‌ विमानसे चले जा रहे थे, 
उसी समय उन्हें आकाशमें देवर्षि नारदका दर्शन हुआ। 
नारदजीको देखकर वीरवर इन्द्र यद्यपि लज्जित हुए, 
तथापि उन्हें नमस्कार करके पूछा--'महामुने! आप कहाँ 
जायँगे 2'॥ ८१--८४५२॥ 


तब मुनिवर नारदजीने आशीर्वाद देते हुए स्वर्गाधिपति 
इन्द्रसे कहा--'देवराज! आप सुखी हों, मैं इस 
समय मानससरोवरपर स्लान करने जा रहा हूँ।' [फिर 
उन्होंने नाडीजड्डाको पहचानकर कहा--] “नाडीजड्डे ! 
कहो तो महात्मा राक्षसोंका कुशल तो है न? 

अध्याय ६३ ] 


विभीषणो5पि ते भ्राता सुखी तिष्ठति सर्वदा। 
एवमुक्ता च मुनिना सा कृष्णवदनाभवत्‌॥ ८७ 


विस्मितो देवराजो5पि छलितो दुष्टयानया। 
नारदो5उपि गतः सत्रातुं कैलासे मानसं सरः॥ ८८ 


इन्द्रस्तां हन्तुकामो5पि आगच्छन्मन्दराचलम्‌। 
यत्राश्रमोडस्ति वै नूनं तृणबिन्दोर्महात्मन:॥ ८९ 


क्षणं विश्रम्य तत्रेव धृत्वा केशेषु राक्षसीम्‌। 
हन्तुमिच्छति देवेशो नाडीजड्भांं निशाचरीम्‌॥ ९० 


तावत्तत्र समायातस्तृणबिन्तुर्निजा श्रमात्‌ | 
धृता क्रन्दति सा राजन्निन्द्रेणापि निशाचरी॥ ९१ 


मा मां रक्षति पुण्यात्मा हन्यमानां च साम्प्रतम्‌। 
तदाउडंगत्य मुनिश्रेष्ठस्तृणबिन्दुर्महातपा: ॥ ९२ 
जगाद पुरत:ः स्थित्वा मुझेमां महिलां बने। 
जल्पत्येवं मुनौ तस्मिन्‌ महेन्द्रेण निशाचरी॥ ९३ 
वज्जेण निहता भूयः कोपयुक्तेन चेतसा। 
स चुकोप मुनिश्रेष्ठः प्रेश्षमाणो मुहुर्मुहु:॥ ९४ 
यदेषा युवती दुष्ट निहता मे तपोवने। 
ततस्त्वं मम शापेन निश्चयात्‌ स्त्री भविष्यसि॥ ९५ 


इन्धर उवाच 


एषा नाथ महावुष्टा राक्षती निहता मया। 
अहं स्वामी सुराणां च शापं मा देहि मे5धुना॥ ९६ 


मुनिरुवाच 


नूनं तपोवनेउस्माकं दुष्टास्तिष्ठन्ति साधव:। 
ममात्र तपसो भावान्न निष्नन्ति परस्परम्‌॥ ९७ 


इत्युक्तो हि तदा चेन्द्र: प्राप्त: स्त्रीत्वं न संशय: । 
जगाम त्रिदिवं भूप हतशक्तिपराक्रम: ॥ ९८ 


नासीनो हि भवत्येव सर्वदा देवसंसदि। 
देवा दुःखं समापन्ना दृष्टा सत्रीत्वं गत॑ हरिम्‌॥ ९९ 


अष्टाक्षर-मन्त्रके प्रभावसे इन्द्रका स्त्रीयोनिसे उद्धार 


२७९ 


तुम्हारे भाई विभीषण तो सुखपूर्वक हैं न?” नारदजीकी 
यह बात सुनते ही उसका मुख भयसे काला पड़ गया। 
देवराज इन्द्र भी बहुत आश्चर्यमें पड़े और मन-ही- 
मन कहने लगे--'इस दुष्टाने मुझे छल लिया।” नारदजी 
भी वहाँसे कैलास पर्वतके निकट मानससरोवरमें स््रान 
करनेके लिये चले गये। तब इन्द्र भी उस राक्षसीका 
वध करनेके लिये मन्दराचलपर, जहाँ महात्मा तृणबिन्दुका 
आश्रम था, आये और वहाँ थोड़ी देरतक विश्राम करके 
वे उस नाडीजल्डा राक्षसीके केश पकड़कर उसे मारना 
ही चाहते थे कि इतनेमें महात्मा तृणबिन्दु अपने आश्रमसे 
निकलकर वहाँ आ गये॥ ८५--९०४,॥ 

राजन! इधर इन्द्रके द्वारा पकड़ी जानेपर वह राक्षसी 
भी करुण विलाप करने लगी--'हा! मैं मारी जा रही 
हूँ; इस समय कोई भी पुण्यात्मा पुरुष मुझ दीनाको 
नहीं बचा रहा है'॥९१%,॥ 

उसी समय महातपस्वी तृणबिन्दु मुनि वहाँ आ 
पहुँचे और इन्द्रके सामने खड़े हो बोले--' हमारे तपोवनमें 
इस महिलाको न मारो, छोड़ दो'॥९२५,॥ 

भूप ! तृणबिन्दु मुनि यों कह ही रहे थे कि महेन्द्रने 
क्रुद्ध होकर वज्नसे उस राक्षसीको मार ही तो डाला। 
तब वे मुनिवर इन्द्रकी ओर बार-बार देखते हुए बहुत 
ही कुपित हुए और बोले--'रे दुष्ट! तूने मेरे तपोवनमें 
इस युवतीका वध किया है, इसलिये तू मेरे शापसे 
निश्चय ही स्त्री हो जायगा'॥ ९३--९५॥ 

इन्द्र बोले--नाथ ! मैं देवताओंका स्वामी इन्द्र हूँ 
और यह स्त्री महादुष्टा राक्षमी थी; इसलिये मैंने इसका 
वध किया है। आप इस समय मुझे शाप न दें॥ ९६॥ 

मुनि बोले--अवश्य ही मेरे तपोवनमें भी दुष्ट और 
साधु पुरुष भी रहते हैं, परंतु वे मेरी तपस्याके प्रभावसे 
परस्पर किसीका वध नहीं करते। (तूने मेरे तपोवनकी 
मर्यादा भड़ की है, अत: तू शापके ही योग्य है।) ॥ ९७॥ 

भूप! मुनिके यों कहनेपर इन्द्र नि:संदेह स्त्रीयोनिको प्राप्त 
हो गये और पराक्रम तथा शक्ति खोकर स्वर्गको लौट आये। 
उन्होंने सदा ही लज्जा और दुःखसे खिन्न रहनेके कारण 
देवताओंकी सभामें बैठना ही छोड़ दिया। इधर देवता भी 
इन्धरको स्त्रीके रूपमें परिवर्तित हुआ देखकर बहुत: दुःख़ी 

२८० 


श्रीनरसिंहपुराण 


[ अध्याय ६३ 


ततो देवगणा: सर्वे वासवेन समन्विता:। 
जग्मुश्च ब्रहासदनं तथा दीना शच्ी तदा॥ १०० 


ब्रह्मा भग्नसमाधिएच तावत्‌ तत्रैव संस्थिता: । 
देवा ऊचुश्र ते सर्वे वासवेन समन्विता:॥ १०१९ 


तृणबिच्दोर्मुने: शापाद्यातः स्त्रीत्वं सुराधिप: । 
स मुनि: कोपवानू ब्रह्मन्नैव गच्छत्यनुग्रहम्‌॥ १०२ 


पिवामह उवाच 


न॒ मुनेरपराध: स्थात्तृणबिन्दोर्महात्मन:। 
स्वकर्मणोपयातो सौ स्त्रीत्व॑ सत्रीवधकारणात्‌॥ १०३ 


चकार दुर्नयं देवा देवराजो5पि दुर्मदः। 
जहार चित्रसेनां च सुगुप्तां धनदाड़नाम्‌॥ १०४ 


तथा जघान युवतीं तृणबिन्दोस्तपोवने। 
तेन कर्मविपाकेन स्त्रीभावं वासवो गत:॥ १०५ 


देवा ऊचु: 


यदसौ कृतवाञ्शम्भोर्दुर्नय॑ नाथ दुर्मतिः। 
तत्सर्व साधयिष्यामो वयं शच्या समन्विता: ॥ १०६ 


कान्ता धनाधिनाथस्य गूढा तिष्ठति या विभो। 
तां च तस्मै प्रदास्याम: सर्वे कृत्वा परां मतिम्‌॥ ९०७ 


त्रयोदश्यां चतुर्दश्यां देवराज: शचीयुत:। 
नन्दने चार्चनं कर्ता सर्वदा यक्षरक्षसाम्‌॥ १९०८ 


ततः शच्ी तदा गूढं चित्रसेनां विगृह्य च। 
मुमोच यक्षभवनं प्रियकष्टानुवर्त्तिनीम्‌॥ १०९ 


एतस्मिन्नन्तरे दूतोडकाले लड्ढां समागत:। 
धनेशं कथयामास चित्रसेनासमागमम्‌॥ ११० 


शच्या साकं समायाता तव कान्‍्ता धनाधिप। 
सखी स्वामतुलां प्राप्य चरितार्था बभूव सा॥ ११९ 


धनेशो5पि कृतार्थो5 भूज्गाम निजवेश्मनि। 
देवा ऊचु: 


सर्वमेतत्कृतं ब्रह्मन्‌ प्रसादात्ते न संशय:॥ ११२ 


हुए। तत्पश्चात्‌ सभी देवता और दीना शची इन्द्रको साथ 
लेकर ब्रह्माजीके धामको गये। जबतक त्रह्माजी समाधिसे 
विरत हुए, तबतक वे सभी वहीं ठहरे रहे और इन्द्रके 
साथ ही सब देवता ब्रह्माजीसे बोले॥ ९८--१०१॥ 

*ब्रह्मन्‌! सुरराज इन्द्र तृणबिन्दु मुनिके शापसे स्त्रीयोनिको 
प्राप्त हो गये हैं; वे मुनि बड़े क्रोधी हैं, किसी प्रकार 
अनुग्रह नहीं करते'॥ १०२॥ 


ब्रह्माजी बोले--इसमें उन महात्मा तृणबिन्दु मुनिका 
कोई अपराध नहीं है। इन्द्र स्त्रीवधरूपी अपने ही 
कर्मसे स्त्रीभावको प्राप्त हुए हैं । देवताओ ! देवराज इब्द्रने 
भी मदमत्त होकर बड़ा ही अन्याय किया है, जो 
कुबेरकी पत्नी चित्रसेनाका गुप्तरूपसे अपहरण कर लिया। 
यही नहीं, इन्होंने तृणबिन्दुके तपोवनमें एक युवतीका 
वध किया है, अत: अपने इस निन्‍्द्य कर्मके परिणामस्वरूप 
ही ये इन्द्र स्त्रीभावको प्राप्त हुए हैं॥१०३--१०५॥ 

देवगण बोले--नाथ इन्होंने दुर्बुद्धिसे प्रेरित होकर 
जो शंकरप्रिय कुबेरका अपमान किया है, उसके लिये 
हम सब लोग शचीके साथ कुबेरको प्रसन्न करनेका यत्र 


करेंगे। विभो! कुबेरकी पत्नी चित्रसेना मन्दराचलपर 


गुप्तरूपसे रहती है, हम सभी लोग सम्मति करके उसे 
कुबेरको अर्पित कर देंगे। देवराज इन्द्र भी प्रति त्रयोदशी 
और चतुर्दशीको ननन्‍्दनवनमें शचीको साथ लेकर यक्ष 
और राक्षसोंकी पूजा करेंगे॥ १०६--१०८ ॥ 


तत्पश्चात्‌ शची अपने प्रियतमको कष्टमें डालनेवाली 
चित्रसेनाको गुप्तरूपसे ले जाकर यक्षराज कुबेरके भवनमें 
छोड़ आयीं। इसी समय कुबेरका दूत असमयमें ही 
लड्ढ्ममें पहुँचा और कुबेरसे चित्रसेनाके लौट आनेका 
समाचार सुनाया--'हे धनाधिप! आपकी प्रिय पत्नी 
चित्रसेना शचीके साथ घर लौट आयी है। वह शची- 
जैसी अनुपम सखीको पाकर कृतार्थ हो चुकी है।' तब 


कुबेर भी कृतकृत्य होकर अपने घरको लौट आये। 


इसके बाद देवगण पुनः ब्रह्मलोकमें जाकर ब्रह्माजीसे 
प्रार्थना करने लगे॥१०९--१११५७,॥ 

देवगण बोले--ब्रह्मन्‌! आपकी कृपासे 
यह सारा काम तो हो गया--इसमें संदेह नहीं। 

अध्याय ६३ ] 


अष्टाक्षर-मन्त्रके प्रभावसे इन्द्रका स्त्रीयोनिसे उद्धार 


२८१ 


पतिहीना यथा नारी नाथहीनं यथा बलम्‌। 
गोकुलं कृष्णहीनं तु तथेन्द्रेणामरावती॥ ११३ 
जप: क्रिया तपो दान ज्ञानं तीर्थ च॒ वै प्रभो। 
वासवस्य समाख्याहि यत: स्त्रीत्वाद्विमुच्यते ॥ ११४ 
ब्रह्मेवाच 

निहन्तुं न मुने: शापं समर्थो5हं न शद्डूरः । 

तीर्थ चान्यन्न पश्यामि मुक्त्वैक विष्णुपूजनम्‌॥ ११५ 
अष्टाक्षेण मन्त्रेण पूजनं च तथा जपम्‌। 
करोतु विधिवच्छक्र: स्त्रीत्वाओेन च मुच्यते॥ ११६ 
एकाग्रमनसा शक्र स्त्रात्वा श्रद्धासमन्वित: । 

3» नमो नारायणायेति जप त्वमात्मशुद्धये ॥ ११७ 
लक्षद्वये कृते जाप्ये स्त्रीभावान्मुच्यसे हरे। 

इति श्रुत्वा तथाकार्षीद्रह्योक्तं वचन॑ हरिः। 
सत्रीभावाच्च विनिर्मुक्तस्तदा विष्णो: प्रसादत: ॥ ११८ 

मार्कण्डेय उवाच 

इति ते कथितं सर्व विष्णुमाहात्म्यमुत्तमम्‌ । 

मया भृगुनियुक्तेन कुरु सर्वमतन्द्रित:॥ ११९ 
श्रुण्वन्ति ये विष्णुकथामकल्मषा 


वीर्य हि विष्णोडखिलकारणस्य । 
ते मुक्तपापाः परदारगामिनो 
विशन्ति विष्णो: परम॑ पदं श्रुवम्‌॥ १२० 
सूत उवाच 
इति सम्बोधितस्तेन मार्कण्डेयेन पार्थिव: । 


नरसिंहं समाराध्य प्राप्तवान्‌ वैष्णवं पदम्‌॥ १२१ 
एतत्ते कथितं सर्व भरद्वाज मुने मया। 
सहस्त्रानीकचरितं किमन्यत्‌ कथयामि ते॥ १२२ 
कथामिमां यस्तु श्रूणोति मानवः 

पुरातनीं सर्वविमुक्तिदां च। 
सम्प्राप स॒ ज्ञानमतीव निर्मल 

तेनैव विष्णुं प्रतिपद्यत जनः॥ १२३ 


परंतु अब जैसे पतिके बिना नारी, सेनापतिके बिना सेना 
और श्रीकृष्णके बिना ब्रजकी शोभा नहीं होती, उसी 
प्रकार इन्द्रके बिना अमरावती सुशोभित नहीं होती। 
प्रभो! अब इन्द्रके लिये कोई जप, क्रिया, तप, दान, 
ज्ञान और तीर्थ-सेवन आदि उपाय बताइये, जिससे 
स्त्रीभावसे इनका उद्धार हो सके॥ ११२--११४॥ 

ब्रह्माजी बोले--उस मुनिके शापको अन्यथा करेनेमें 
नतो मैं समर्थ हूँ और न भगवान्‌ शहझ्लूर ही । इसके लिये 
एकमात्र भगवान्‌ विष्णुके पूजनको छोड़कर दूसरा कोई 
उपाय भी सफल नहीं दीख पड़ता । बस, इन्द्र अष्टाक्षर- 
मन्त्रके द्वारा भगवान्‌ विष्णुका विधिपूर्वक पूजन करें और 
उस मन्त्रका जप करते रहें; इससे वे स्त्रीभावसे मुक्त हो 
सकते हैं | इन्द्र ! स्नान करके, श्रद्धायुक्त हो, आत्मशुद्धि- 
केलिये एकाग्रचित्तसे ' ३४नमो नारायणाय '---इस मन्त्रका 
जप करो । देवेन्द्र ! इस मन्त्रका दो लाख जप हो जानेपर 
तुम स्त्री-योनिसे मुक्त हो सकते हो। यह सुनकर इब्धने 
ब्रह्माजीकी आज्ञाका यथावत्‌ पालन किया, तब वे भगवान्‌ 
विष्णुकी कृपासे स्त्रीभावसे छुटकारा पा गये ॥ ११५--११८ ॥ 

मार्कण्डेयजी कहते हैं--राजन्‌! इस प्रकार मैंने 
भुगुजीकी आज्ञासे तुम्हारे समक्ष परम उत्तम भगवान्‌ 
विष्णुके माहात्म्यको पूर्णरूपसे सुना दिया। अब तुम 
आलस्य त्यागकर भगवान्‌ विष्णुकी आराधना करो। जो 
लोग अखिल जगत्‌के कारणभूत भगवान्‌ विष्णुके पराक्रमसे 
सम्बन्ध रखनेवाली उनकी कथाको सुनते हैं, वे यदि 
परस्त्रीगामी रहे हों तो भी पापहीन एवं कल्मषरहित 
होकर निश्चय ही भगवान्‌ विष्णुके परमपदको प्राप्त 
करते हैं॥ ११९-१२०॥ 

सूतजी कहते हैं--मुनिवर मार्कण्डेयजीके द्वारा 
इस तरह सम्यक्‌ प्रकारसे उपदिष्ट होकर राजा सहस्लानीक 
भगवान्‌ नृसिंहकी आराधना करके विष्णुके अविनाशी 
पदको प्राप्त हो गये। भरद्वाज मुने! इस प्रकार मैंने 
आपको यह सम्पूर्ण सहस्नानीक-चरित्र सुनाया; इसके 
बाद आपसे और क्‍या कहूँ ?॥ १२१-१२२॥ 

जो मानव सब प्रकारसे मोक्ष देनेवाली इस प्राचीन 
कथाका श्रवण करता है, वह अत्यन्त निर्मल ज्ञान प्राप्त करके 
उसीके द्वारा भगवान्‌ विष्णुको प्राप्त कर लेता है॥ १२३॥ 


इवि श्रीनरसिंहपुराणे सहस्नानीकचरितेउद्टाक्षरमन्त्रकथन॑ नाम त्रिषष्टितमोउ ध्याय: ॥ ६३ ॥ 
इस प्रकार श्रीनरसिंहपुराणके अन्तर्गत सहस्रनानीक- चरित्रके अन्तर्गत “अट्टाक्षर-मन्त्रकी महिमाका कथन ” नामक 
तिरसठवाँ अध्याय पूरा हुआ॥ ६३ ॥ 

श्रीनरसिंहपुराण 


[ अध्याय -६४ 


चौंसठवाँ अध्याय 


भगवद्धजनकी श्रेष्ठता और भक्त पुण्डरीकका उपाख्यान 
श्रीभरद्वाजजी बोले--सूतजी! कुछ लोग “सत्य. 


श्रीभरद्वाज उवाच 


सत्यं केचित्प्रशंसन्ति तप: शौच तथापरे। 
सांख्यं केचित्प्रशंसन्ति योगमन्ये प्रचक्षते। ९ 


ज्ञानं केचित्प्रशंसन्ति समलोष्टाश्मकाझना: । 


क्षमां केचित्प्रशंसन्ति तथेव च दयार्जवम्‌॥ २ 


केचिद्यानं प्रशंसन्ति केचिदाहु: परं शुभम्‌। 


सम्यग्ज्ञानं परं॑ केचित्केचिद्वैराग्यमुत्तमम्‌॥ ३ 


अग्निषप्टोमादिकर्माणि तथा केचित्परं विदु:। 


आत्मध्यानं पर केचित्सांख्यतत्त्वार्थवेदिन:॥ ४ 


धर्मार्थकाममोक्षाणां चतुर्णामिह केवलम्‌। 
उपाय: पदभेदेन बहुथेवं प्रचक्ष्यते॥ ५ 


एवं चावस्थिते लोके कृत्याकृत्यविधौ नरा:। 
व्यामोहमेव गच्छन्ति विमुक्ता: पापकर्मभि:॥ ६ 


यदेतेषु परं॑ कृत्यमनुष्ठेय॑ महात्मभिः । 


वक्तुमहसि सर्वज्ञ मम सर्वार्थलाधकम्‌॥ ७ 


सूत उवाच 
श्रूयतामिदमत्यन्त॑ गूढं॑ संसारमोचनम्‌। 
अन्रैवोदाहरन्तीममितिहासं पुरातनम्‌॥ ८ 


पुण्डरीकस्य॒संवादं देवर्षेनारदस्थ च। 
ब्राह्मण: श्रुतसम्पन्न: पुण्डरीको महामति:॥ ९ 


आश्रमे प्रथमे तिष्ठन्‌ गुरूणां वशग: सदा। 
जितेन्द्रियो जितक्रोध:ः संध्योपासनधिष्ठित:॥ १० 


वेदवेदाड़निपुण: शास्त्रेषु च विचक्षण:। 


को ही पुरुषार्थका साधक बताकर उसकी प्रशंसा करते 
हैं, दूसरे लोग “तपस्या” और पवित्रता” को उत्तम बताते 


हैं। कुछ लोग 'सांख्य' और कुछ लोग “योग' की प्रशंसा 
करते हैं। ढेले, पत्थर और सोनेको समान समझनेवाले 
कुछ अन्य लोग "ज्ञान! को ही पुरुषार्थ-साधनके लिये 
उत्तम मानते हैं। कुछ लोग “क्षमा” की प्रशंसा करते हैं. 


तो कुछ लोग “दया” और “सरलता” की। कुछ लोग ऐसे 
हैं, जो 'दान' को उत्तम बताते हैं, कुछ लोग और ही 


किसी उपायको शुभ कहते हैं। दूसरे लोग “सम्यगूज्ञान! 
को उत्तम मानते हैं और अन्य जन “वैराग्य' को श्रेष्ठ 


बताते हैं। कुछ याज्ञिक लोग “अग्रिष्टोम” आदि यज्ञोंको 
ही सबसे बढ़कर मानते हैं। सांख्यतत्त्वका मर्म जाननेवाले 
कुछ लोग 'आत्माके ध्यान' को श्रेष्ठ मानते हैं। इस प्रकार 
यहाँ धर्म, अर्थ, काम और मोक्षरूप चारों पुरुषार्थोका 
उपाय ही नाम-भेदसे नाना प्रकारका बताया जाता है। ऐसी 
स्थितिमें जगत्‌में पापकर्मसे विमुक्त पुरुष भी कर्तव्याकर्तव्यके 
विषयमें कुछ निश्चय न हो सकनेके कारण मोहमें ही पढ़े 
रहते हैं। सर्वज्ञ! इन उपर्युक्त 'सत्य” आदि उपायोंमें जो 
सबसे उत्तम उपाय हो और महात्माओंद्वारा अवश्यकर्तव्य 
हो, सब मनोरथोंको पूर्ण करनेवाले उस उपायका आप 
हमसे वर्णन करें॥ १--७॥ हे 


सूतजी कहते हैं--संसार-बन्धनसे मुक्त करनेवाले 
इस अत्यन्त गूढ उपायको लोग सुनें। इस विषयमें 
महात्माजन देवर्षि नारद और भक्तवर पुण्डरीकके संवादरूप 
इस प्राचीन इतिहासका वर्णन किया करते हैं॥८५,॥ 

महामति पुण्डरीकजी एक दिद्वान्‌ ब्राह्मण थे। वे सदा 
गुरुजनोंके वशमें रहते हुए ब्रह्मचर्य आश्रमके नियमोंका 
पालन करते थे। उन्होंने अपनी इन्द्रियों और क्रोधको 
जीत लिया था तथा वे नियमानुसार संध्योपासन किया 
करते थे। वेद और वेदाज़ोंमें वे निष्णात थे तथा अन्य 
शास्त्रोंके भी पण्डित थे। वे प्रतिदिन समिधा एकत्रकर 


समिद्धि: साधुयल्लेन सायं प्रातरईताशनम्‌॥ ११ | सायं और प्रातःकाल अत्यन्त यत्रपूर्वक अग्निकी उपासना 


॥] 290॥6 007. छ92606 0५ 5४39५व4 9#4/0993 2666 


। 


| 
| 
। 
। 
| 
। 
5 


अध्याय ६४ ] 


ध्यात्वा यज्ञपतिं विष्णुं सम्यगाराधयन्‌ विभुम्‌। 
तपःस्वाध्यायनिरतः साक्षाद्रह्यसुतो यथा॥ १२ 
उदकेन्धनपुष्पार्थरसकृत्तर्पयन्‌ गुरून्‌ू। 
मातापितृभ्यां शुश्रूषुर्भिक्षाहारी जनप्रिय:॥ १३ 


ब्रह्मविद्यामधीयानः प्राणायामपरायण: । 
तस्य॒सर्वार्थभूतस्य संसारेउत्यन्तनि:स्पृहा ॥ १४ 


बुद्धिरासीन्महाराज संसारा्णवतारणी। 
पितरं मातरं चैव श्रातृनथ पितामहान्‌ू॥ १५ 


पितृव्यान्मातुलांश्वेव सखीन्‌ सम्बन्धिबान्धवान्‌ । 
परित्यज्य महोदारस्तृणानीव यथासुखम्‌॥ १६ 


विचचार महीमेतां शाकमूलफलाशन:। 
अनित्यं यौवनं रूपमायुष्यं द्र॒व्यसंचयम्‌॥ १७ 
इति संचिन्तयानेन त्रैलोक्यं लोष्ठवत्‌ स्मृतम्‌। 
पुराणोदितमार्गेण सर्वतीर्थानि वे मुने॥ १८ 
गमिष्यामि यथाकालमिति निश्चितमानस:। 
गड्ढां च यमुनां चैव गोमतीमथ गण्डकीम्‌ू॥ १९ 
शतद्ूं च पयोष्णीं च सरयूं च सरस्वतीम्‌। 
प्रयागं॑ नर्मदां चैव महानद्यो नदानपि॥ २० 
गयां च विन्ध्यतीर्थानि हिमवत्‌ प्रभवाणि च। 
अन्यानि च महातेजास्तीर्थानि स महात्रतः॥ २१ 
संचचार महाबाहुर्ययाकालं॑ यथाविधि। 
कदाचित्‌ प्राप्तवान्‌ वीर: शालग्रामं तपोधन: ॥ २२ 
पुण्डरीको महाभागः पुण्यकर्मवशानुग:। 
आसेव्यमानमृषिभिस्तत्त्वविद्धिस्तपोधनेी: ॥ २३ 
मुनीनामाश्रम॑ रम्यं पुराणेषु च विश्रुतम्‌। 
भूषितं चक्रनद्या च चक्राड्डितशिलातलम्‌॥ २४ 
रम्यं विविक्त विस्तीर्ण सदा चित्तप्रसादकम्‌। 
केचिच्चक्राड्वितास्तस्मिन्‌ प्राणिन: पुण्यदर्शना: ॥ २५ 


विचरन्ति यथाकामं पुण्यतीर्थप्रसड्रिनः । 
तस्मिन्‌ क्षेत्रे महापुण्ये शालग्रामे महामतिः ॥ २६ 

किया करते थे। साक्षात्‌ ब्रह्मपुत्र नारदजीके समान वे सर्वव्यापी 
यज्ञपति भगवान्‌ विष्णुकी विधिपूर्वक आराधना करते हुए 
उनका ध्यान किया करते थे और सदा तपस्या तथा स्वाध्यायमें 
ही लगे रहते थे। जल, ईंधन और फूल आदि आवश्यक 
सामान लाकर वे सदा ही गुरुजनोंको संतुष्ट रखते और 
उनकी अपने माता-पिताके समान शुश्रूषा किया करते थे। 
भिक्षा माँगकर भोजन करते थे और अपने सद्दयवहारोंके 
कारण लोगोंके परम प्रिय हो गये थे। वे सदा ब्रह्मविद्याका 
अध्ययन और प्राणायामका अभ्यास करते रहते थे। महाराज ! 
समस्त पदार्थोको वे अपना स्वरूप ही समझते थे; अतः 
संसारके विषयोंमें उनकी बुद्धि अत्यन्त नि:स्पृह हो भवसागरसे 
पार उतारनेवाली हो गयी थी॥ ९--१४५,॥ 

भरद्वाजजी ! उनका वैराग्य यहाँतक बढ़ गया कि वे महान्‌ 
उदार पुण्डरीकजी पिता, माता, भाई, पितामह, चाचा, मामा, 
मित्र, सम्बन्धी तथा बान्धवजनोंको तृणके समान त्यागकर, 
शाक और मूल-फलादिका आहार करते हुए इस पृथ्वीपर 
आनन्दपूर्वक विचरने लगे। उन्होंने यौवन, रूप, आयु और 
धन-संग्रहकी अनित्यताका विचार करके समस्त त्रिभुवनको 
मिट्टीके ढेलेके समान तुच्छ समझ लिया था और अपने 
मनमें यह निश्चय करके कि “मैं पुराणोक्त मार्गसे यथासमय 
सभी तीर्थोंकी यात्रा करूँगा', वे महाबाहु, महातेजस्वी और 
महाक्रती पुण्डरीकजी गड्जा, यमुना, गोमती, गण्डकी, शतद्वू, 
पयोष्णी, सरयू और सरस्वतीके तटपर, प्रयागमें, नर्मदा 
आदि महानदियों तथा नदोंके तटपर, गयामें तथा विन्ध्याचल 
और हिमालयके तीर्थोमें एवं इनके अतिरिक्त अन्यान्य 
तीर्थोमें भी यथासमय विधिपूर्वक भ्रमण करते रहे। इसी 
तरह घूमते हुए, पुण्यकमोकि अधीन हो वे तपस्वी वीर महाभाग 
पुण्डरीक शालग्रामक्षेत्रमें जा पहुँचे॥ १५--२२४, ॥ 

वह तीर्थ तत्त्वज्ञानी तपस्वी ऋषियोंद्वारा सेवित था। 
वहाँ मुनियोंके सुरम्य आश्रम थे, जो पुराणोंमें प्रसिद्ध 
हैं। वह तीर्थ चक्रनदीसे भूषित है और वहाँके 
शिलाखण्ड भगवान्‌के चक्रसे चिह्नित हैं। वह तीर्थ 
जितना ही सुरम्य था, उतना ही एकान्त। उसका विस्तार 
बड़ा था और वहाँ चित्त स्वत: प्रसन्न रहता था। वहाँपर 
कुछ चक्रसे चिह्ित प्राणी रहते थे, जिनका दर्शन 
बहुत ही पावन था। वहाँ पुण्यतीर्थके यात्री यथेष्ट 
विचरते रहते थे। उस महापवित्र शालग्रामक्षेत्रमें महामति 
पुण्डरीकजी प्रसन्नचित्त हो तीर्थ-सेवन करने लगे। 


॥ 2५0॥6 00॥74. एंतॉ260 0५ 58५४38/3 9#9/08 ?6७७॥ 

पुण्डरीकः प्रसन्नात्मा तीर्थानि समसेवत। 
स्नात्वा देवहदे तीर्थ सरस्वत्यां चर सुब्रत: ॥ २७ 


जातिस्मर्या चक्रकुण्डे चक्रनद्यामृतेष्वपि। 
तथान्यान्यपि तीर्थानि तस्मिन्नेव चचार सः॥ २८ 


ततः क्षेत्रप्रभावेण तीर्थानां चैव तेजसा। 
मन: प्रसादमगमत्तस्य तस्मिन्महात्मन: ॥ २९ 


सो5पि तीर्थ विशुद्धात्मा ध्यानयोगपरायण:। 
तत्रैव सिद्धिमाकाड्क्षन्‌ समाराध्य जगत्पतिम्‌॥ ३० 


शास्त्रोक्तेन विधानेन भकत्या परमया युतः। 
उवास चिरमेकाकी निर्द्धनद्रः संयतेन्द्रिय: ॥ ३९ 
शाकमूलफलाहार: संतुष्ट: समदर्शन:। 
यमैश्व नियमैश्लेव तथा चासनबन्धनै:॥ ३२ 


प्राणायामै: सुतीक्ष्णैश्व प्रत्याहारैश्व संततैः । 
धारणाभिस्तथा ध्यान: समाधिभिरतन्द्रित:॥ ३३ 


योगाभ्यासं तदा सम्यक्‌ चक्रे विगतकल्मष: । 
आराध्य देवदेवेशं  तद्तेनान्तरात्मना॥ ३४ 
पुण्डरकीको महाभाग: पुरुषार्थविशारद: | 
प्रसादं परमाकाड्सशक्षन्‌ विष्णोस्तदृतमानस: ॥ ३५ 
तस्य तस्मिन्निवसत: शालग्रामे महात्मन:। 
पुण्डरीकस्य राजेन्द्र कालो5गच्छन्महांस्तत: ॥ ३६ 
मुने कदाचित्तं देशं नारदः परमार्थवित्‌। 
जगाम सुमहातेजा: साक्षादादित्यसंनिभ: ॥ ३७ 
तं द्रष्टकामो देवर्षि: पुण्डरीक॑ तपोनिधिम्‌। 
विष्णुभक्तिपरीतात्मा वैष्णवानां हिते रत:॥ ३८ 
स दृष्ठा नारदं प्राप्त सर्वतेज:प्रभान्वितम्‌। 
महामतिं महाप्राज्जं सर्वागमविशारदम्‌॥ ३९ 
प्राज्ञलि: प्रणतो भूत्वा प्रहष्टेनान्तरात्मना। 
अर्घ॑ दत्त्वा यथायोग्यं प्रणाममकरोत्‌ ततः ॥ ४० 
को5यमत्यद्धुताकारस्तेजस्वी हृद्यवेषधृक्‌ । 
आतोद्यहस्त: सुमुखो जटामण्डलभूषण: ॥ ४१ 
विवस्वानथ वा वद्ठिरिन्द्रो वरूण एवं वा। 


वे नियमपूर्वक वहाँ देवहद तीर्थमें, पूर्वजन्मकी स्मृति 
दिलानेवाली सरस्वतीके जलमें, चक्र-कुण्डमें और 
चक्र-नदी (नारायणी)-के जलमें भी स्नान करके उसी 
क्षेत्रक अन्तर्गत अन्यान्य तीर्थोंमें भ्रमण करते रहते 
थे॥ २३--२८॥ 

तदनन्तर उस क्षेत्रके प्रभावसे और वहाँके तीर्थोंके 
तेजसे उन महात्माका चित्त वहाँ बहुत ही शुद्ध एवं प्रसन्न 
हो गया । इस प्रकार शुद्धचित्त एवं ध्यानयोगमें तत्पर हो, वहाँ 
ही सिद्धिकी इच्छासे परमभक्तियुक्त हो, वे शासत्रोक्त विधिसे 
जगत्पति भगवान्‌ विष्णुकी आराधना करने लगे। अपनी 
इन्द्रियोंको वशमें करके निर्द्न्द्द रहते हुए उन्होंने अकेले ही 
बहुत दिनोंतक वहाँ निवास किया। वे शाक और मूल- 
'फलादिका आहार करते और सदा संतुष्ट रहते थे। उनकी 
सर्वत्र समान दृष्टि थी। वे यम, नियम, आसन-बन्ध, तीव्र 
प्राणायाम, निरन्तर प्रत्याहार, धारणा, ध्यान तथा समाधिके 
द्वारा निरालस्यभावसे भलीभाँति योगाभ्यास करते रहे। इस 
प्रकार समस्त पुरुषार्थेके ज्ञाता निष्पाप महामना पुण्डरीकजीने 
देवदेवेश्वर भगवान्‌ विष्णुमें चित्त लगाकर उनकी आराधना 
की और उन्हींमें मन लगाये हुए वे उनके परम अनुग्रहकौ 
आकाइड्क्षासे भजन करने लगे॥ २९--३५॥ 

राजेन्द्र ! महात्मा पुण्डरीकको उस शालतग्रामक्षेत्रमें 
निवास करते बहुत समय बीत गया। तब एक दिन 
साक्षात्‌ सूर्यकफे समान महातेजस्वी, वैष्णवहितकारी, 
परमार्थवेत्ता एवं विष्णुभक्तिपरायण देवर्षि नारदजी तपोनिधि 
पुण्डरीक मुनिको देखनेकी इच्छासे उक्त क्षेत्रमें गये। 
समस्त आगमोंके ज्ञाता, महाबुद्धिमानू, महाप्राज्ञ, पूर्णतेजस्वी 
एवं प्रभापुञश्लसे उपलक्षित नारदजीको वहाँ आया देख 
पुण्डरीकके मनमें बड़ी प्रसन्नता हुई। उन्होंने विनीतभावसे 
हाथ जोड़कर उन्हें अर्घ्य निवेदन किया, फिर यथोचितरूपसे 
उनके चरणोंमें मस्तक झुकाया। तत्पश्चात्‌ परम कान्तिमान्‌ 
विप्रवर पुण्डरीकजी मन-ही-मन यह सोचने लगे कि 
'ये अद्भुत दिव्य शरीरवाले, मनोरमवेषधारी, तेजस्वी 
महापुरुष कौन हैं ? अहो! इनका मुखमण्डल कितना 
प्रसन्न है! इनके मस्तकपर जटा-जूट सुशोभित हो रहा 
है। इन्होंने हाथमें वीणा ले रखी है। इस रूपमें ये साक्षात्‌ 
सूर्य ही तो नहीं हैं? अथवा अग्रिदेव, इन्द्र और 
वरुणमेंसे तो कोई नहीं हैं?” यों सोचते हुए किसी 


इति संचिन्तयन्‌ विप्र: पप्रच्छ परमद्युति:॥ ४२ | निश्चयपर न पहुँचनेके कारण उन्होंने पूछा॥३६-४२॥ 


॥ 290॥6 00747. 00260 0५ 5४39५4 9#94/093 ?66॥ 

पुण्डरीक उवाच 


को भवानिह सम्प्राप्त: कुतो वा परमझद्युते। 
त्वद्र्शन ह्पुण्यानां प्रायेण भुवि दुर्लभम्‌॥ ४३ 


नारद उवाच 


नारदो5हमनुप्राप्तस्त्वदर्शनकुतूहलात्‌ । 
पुण्डरीक हरेर्भक्तस्त्वाद्श: सततं द्विज॥ ४४ 


स्मृत: सम्भाषितो वापि पूजितो वा द्विजोत्तम। 
पुनाति भगवद्धक्तश्चाण्डालोडपि यदृच्छया॥ ४५ 


दासो5हं वासुदेवस्य देवदेवस्यथ शार्द्धिण:। 
इत्युक्तो नारदेनासौ भक्तिपर्याकुलात्मना॥ ४६ 


प्रोवाच मधुरं विप्रस्तदरर्शनसुविस्मितः । 
पुण्डरीक उवाच 


धन्यो5ह॑ देहिनामद्य सुपूज्यो5ह॑ सुरैरपि॥ ४७ 


कृतार्था: पितरो मेउद्य सम्प्राप्तं जन्‍्मन: फलम्‌। 
अनुगृह्लीष्व देवर्षे त्वद्धक्तस्थ विशेषतः॥ ४८ 


किं कि करोम्यहं विद्वन्‌ भ्राम्यमाण: स्वकर्मभि: । 
कर्तव्य॑ परमं गुह्मुपदेष्ट॑ त्वमहसि॥ ४९ 


त्वं गति: सर्वलोकानां बैष्णवानां विशेषत:। 
नारद उवाच 
अनेकानीह शास्त्राणि कर्माणि च तथा द्विज॥ ५० 


धर्ममार्गाश्न॒ बहवस्तथैव प्राणिन: स्मृताः। 
वैलक्षणयं च जगतस्तस्मादेव द्विजोत्तम॥ ५१ 


पुण्डरीकजी बोले--परम कान्तिमान्‌ दिव्य पुरुष! 
आप कौन हैं और कहाँसे पधारे हैं? इस पृथ्वीपर 
जिन्होंने कभी पुण्य नहीं किया है, ऐसे लोगोंके लिये 
आपका दर्शन प्राय: दुर्लभ ही है॥४३॥ 


नारदजी बोले--पुण्डरीक! मैं नारद हूँ। तुम्हारे 
दर्शनकी उत्कण्ठासे ही यहाँ आया हूँ। तुम-जैसा 
निरन्तर भगवद्धक्तिपरायण पुरुष दुर्लभ है। द्विजोत्तम! 
भगवद्धक्त पुरुष यदि जातिका चण्डाल हो तो भी 
वह स्मरणमात्रसे, वार्तालापसे अथवा सम्मानित होकर, 
अथवा स्वेच्छासे ही लोगोंको पवित्र कर देता है; 
फिर तुम्हारे-जैसे भक्त ब्राह्मणके सत्सड्गकी पावनताके 
विषयमें तो कहना ही क्‍या है। द्विज! मैं शार्ड्र्धनुष 
धारण करनेवाले देवदेव भगवान्‌ वासुदेवका दास 
हूँ॥ ४४-४५४२॥ 

नारदजीके इस प्रकार अपना परिचय देनेपर उनके 
दर्शनसे अत्यन्त विस्मित हुए विप्रवर पुण्डरीकजी प्रेम- 
भक्तिसे विहलचित्त होकर मधुर वाणीमें बोले ॥ ४६१/, ॥ 


पुण्डरीकजीने कहा--आज मैं समस्त देहधारियोंमें 
धन्य हूँ, देवताओंद्वारा भी सम्माननीय हूँ। आज मेरे 
पितर कृतार्थ हो गये। मेरा जन्म सफल हो गया। देवर्षे ! 
मैं आपका भक्त हूँ; आप मुझपर अब विशेषरूपसे 
अनुग्रह करें। विद्न्‌! मैं अपने पूर्वजन्मकृत कर्मोंसे 
प्रेरित हो संसारमें भटक रहा हूँ। बताइये, इससे 
छुटकारा पानेके लिये मैं क्या-क्या करूँ? मेरे लिये 
जो परम कर्तव्य हो, वह गोपनीय हो तो भी आप 
मुझे उसका उपदेश कीजिये। मुने! यों तो आप समस्त 
लोकोंको ही सहारा देनेवाले हैं, परंतु वैष्णवोंके लिये 
तो आप विशेषरूपसे शरणदाता हैं॥४७--४९४,॥ 


नारदजी बोले--द्विज! इस जगतूमें अनेक शास्र 
और अनेक प्रकारके कर्म हैं। इसी तरह यहाँ अनेकों 
प्राणी हैं और उनके लिये धर्मके मार्ग भी बहुत हैं। 
द्विजोत्तम! इसीसे इस जगतूमें विचित्रता दिखायी 
देती है॥५०-५१॥ 

श्रीनरसिंहपुराण 


[ अध्याय ६४ 


अव्यक्ताज्नायते सर्व सर्वात्मकमिदं जगत्‌। 
इत्येव॑ प्राहुरपरे तत्रैव लयमेव च॥ ५२ 


आत्मानो बहव: प्रोक्ता नित्या: सर्वगतास्तथा। 
अन्यैर्मतिमतां श्रेष्ठ. तत्त्वालोकनतत्परै: ॥ ५३ 


एवमाद्यनुसंचिन्य. यथामति यथाश्रुतम्‌। 
वदन्ति ऋषय: सर्वे नानामतविशारदा:॥ ५४ 


श्रुणुष्वावहितो ब्रह्मन्‌ू कथयामि तवानघ। 
परमार्थमिद॑_गुह्यं घोरसंसारमोचनम्‌॥ ५५ 


अनागतमतीत॑ च॒ विप्रकृष्टमतीव यत्‌। 
न गृह्लाति नृणां दृष्ट्रिवर्तमानार्थनिश्चिता॥ ५६ 


श्रुणुष्वावहितं तात कथयामि तवानघ। 
यद््रोक्त ब्रह्मणा पूर्व पृच्छतो मम सुत्रत॥ ५७ 


कदाचिद्नह्मलोकस्य पद्ययोनिं पितामहम्‌। 
प्रणिपत्य. यथान्यायं. पृष्टवानहमव्ययम्‌॥ ५८ 


नारद उवाच 


कि तज्ज्ञानं परं देव कश्च योग: परस्तथा। 
एतन्मे तत्त्वतः सर्व त्वमाचक्ष्व पितामह॥ ५९ 


ब्रह्मोेवाच 


यः परः प्रकृतेः प्रोक्त: पुरुष: पञ्ञविंशक:। 
स॒ एवं सर्वभूतानां नर इत्यभिधीयते॥ ६० 


नराज्जातानि तत्त्वानि नाराणीति ततो विदु:। 
तान्येव चायनं तस्य तेन नारायण: स्मृत:॥ ६९ 


नारायणाज्जगत्सर्व॑सर्गकाले प्रजायते। 


तस्मिन्नेव पुनस्तच्च प्रलये सम्प्रलीयते॥ ६२ 


नारायणः परं ब्रह्म तत्त्वं नारायण: परम्‌। 


कुछ लोगोंका मत है कि यह सम्पूर्ण जगत सर्वथा 
अव्यक्तसे उत्पन्न होता है और समय आनेपर उसीमें 
लीन भी हो जाता है। बुद्धिमानोंमें श्रेष्ठ! कुछ अन्य 
तत्त्वदर्शी पुरुष आत्माको अनेक, नित्य एवं सर्वत्र 
व्यापक मानते हैं। अनघ! ब्रह्मन्‌! इन सब बातोंपर 
विचार करके नाना मतोंका ज्ञान रखनेवाले समस्त 
ऋषिगण अपनी बुद्धि और विद्याके अनुसार जिस 
सिद्धान्तका प्रतिपादन करते हैं, उसे सावधान होकर 
सुनो; वह सब मैं तुमसे बतलाता हूँ। यह बताया 
जानेवाला गोप्य परमार्थतत्त्व इस घोरतर संसारसे मुक्ति 
दिलानेवाला है। मनुष्योंकी दृष्टि प्राय: वर्तमान विषयोंको 
ही निश्चितरूपसे ग्रहण करती है; वह सुदूरवर्ती भूत और 
भविष्यको नहीं ग्रहण कर सकती। उत्तम ब्रतके पालक 
एवं पापशून्य तात पुण्डरीक! इस विषयमें श्रीब्रह्माजीने 
पहले मेरे प्रश्न करनेपर मुझसे जो कुछ कहा था, वह 
सब में तुम्हें बता रहा हूँ; तुम ध्यान देकर सुनो। एक 
समयकी बात है, ब्रह्मलोकमें विराजमान अविनाशी 
कमलयोनि ब्रह्माजीको प्रणाम करके मैंने उनसे यथोचित- 
रूपसे प्रश्न किया॥ ५२--५८॥ 


नारदजी बोले--देव! लोकपितामह ! सबसे उत्तम 
ज्ञान और सबसे उत्कृष्ट योग कौन-सा है ? इस विषयमें 
सारी बातें आप मुझे ठीक-ठीक बतायें॥ ५९॥ 

ब्रह्मजी बोले--जो तेईस विकारोंके कारणभूत 
चौबीसवें तत्त्व प्रकृतिसे भिन्न पचीसवाँ तत्त्व है, वही 
सम्पूर्ण प्राणिशरीरोंमें “नर” (पुरुष या आत्मा) कहलाता 
है। सम्पूर्ण तत्त्व नरसे उत्पन्न हैं, इसलिये 'नार' कहलाते 
हैं। ये नार जिनके अयन (आश्रय) हैं, अर्थात्‌ जो इनमें 
व्यापक हैं, वे भगवान्‌ 'नारायण' कहे जाते हैं। सृष्टिकालमें 
सम्पूर्ण जगत्‌ भगवान्‌ नारायणसे ही प्रकट होता है और 
प्रलयके समय फिर उन्हींमें लीन हो जाता है। नारायण 


नारायणः परं ज्योतिरात्मा नारायण: पर:॥ ६३ | ही परब्रह्म हैं, नारायण ही परम तत्त्व हैं, नारायण ही 

अध्याय ६४ ] 


परादपि परश्रासौ तस्मान्नातिपरं मुने। 
यच्च किंचिज्जगत्यस्मिन्‌ दृश्यते श्रूयतेडपि वा॥ ६४ 


अन्तर्बहिश्व तत्सर्व व्याप्य नारायण: स्थित: । 
एवं विदित्वा तं देवा: साकारं व्याहरन्मुहु: ॥ ६५ 


नमो नारायणायेति ध्यात्वा चानन्यमानसा:। 
कि तस्य दाने: कि तीर्थे: कि तपोभि: किमध्वरे: ॥ ६६ 


यो नित्यं ध्यायते देव नारायणमनन्यधी:। 
एतज्ज्ानं वर नातो योगश्लवेव परस्तथा॥ ६७ 


परस्परविरुद्धार्थे: किमन्ये: शास्त्रविस्तरे:। 
बहवो5पि यथा मार्गा विशन्त्येक॑ महत्पुरम्‌॥ ६८ 


तथा ज्ञानानि सर्वाणि प्रविशन्ति तमीश्वरम्‌। 
स हि सर्वगतो देव: सूक्ष्मोडव्यक्त: सनातन: ॥ ६९ 


जगदादिरनाचमन्तः स्वयम्भूभूतभावन: । 
विष्णुर्विभुरचिन्त्यात्मा नित्य: सदसदात्मक: ॥ ७० 


वासुदेवो जगद्वास: पुराण: कविरव्यय:। 
यस्मात्प्राप्तं स्थितिं कृत्स्न॑ त्रैलोक्यं सचराचरम्‌॥ ७१ 


तस्मात्‌ स भगवान्देवो विष्णुरित्यभिधीयते। 
यस्माद्वा सर्वभूतानां तत्त्वाद्यानां युगक्षये॥ ७२ 


तस्मिन्निवास: संसर्गे वासुदेवस्ततस्तु सः। 
तमाहु: पुरुषं केचित्केचिदी श्वरमव्ययम्‌॥ ७३ 


विज्ञानमात्र॑ केचिच्च केचिद्रह्य परं॑ तथा। 
केचित्कालमनाचन्तं केचिज्जीव॑ं सनातनम्‌॥ ७४ 


केचिच्च परमात्मानं केचिच्चैवमनामयम्‌। 
केचिक्क्षेत्रज्ञमित्याहु: केचित्वड्विंशकं तथा॥ ७५ 


अड्डृष्ठमात्र केचिच्च केचित्पदारजोपमम्‌ । 
एते चान्ये च मुनिभिः संज्ञाभेदा: पृथग्विधा: ॥ ७६ 


भगवद्धजनकी श्रेष्ठता और भक्त पुण्डरीकका उपाख्यान 


२८७ 


परमज्योति और नारायण ही परम आत्तमा हैं। मुने! वे 
भगवान्‌ नारायण परसे भी पर हैं। उनसे बढ़कर या 
उनसे भिन्न कुछ भी नहीं है। इस जगत््‌में जो कुछ देखा 
या सुना जाता है, सबको बाहर और भीतरसे व्याप्त करके 
भगवान्‌ नारायण स्थित हैं। इस प्रकार उन्हें साकार वस्तुओंमें 
व्यापक जानकर ही देवताओंने बार-बार उनको “साकार” 
कहा है तथा “३७ नमो नारायणाय '--इस मन्त्रका ध्यान 
(मानसिक जप) करते हुए अनन्यभावसे उनमें मन 
लगाया है। जो अनन्यचित्त हो सदा भगवान्‌ नारायणका 
ध्यान करता है, उसको दान, तीर्थसेवन, तपस्या और 
यज्ञोंसे क्‍या काम है? भगवान्‌ नारायणका ध्यान ही 
सर्वोत्तम ज्ञान है तथा इससे बढ़कर दूसरा कोई योग भी 
नहीं है। परस्परविरुद्ध अर्थको व्यक्त करनेवाले दूसरे- 
दूसरे शास्त्रोंके विस्तारसे क्या लाभ ? जिस प्रकार एक 
ही बड़े नगरमें बहुत-से मार्गोका प्रवेश होता है, उसी 
प्रकार भिन्न-भिन्न शास्त्रोंके सम्पूर्ण ज्ञान उन परमेश्वर 
नारायणमें प्रवेश करते हैं ॥६०--६८५/, ॥ 

वे भगवान्‌ विष्णु अव्यक्तरूपसे सर्वत्र व्याप्त हैं, सूक्ष्म 
तत्त्व हैं, सदा रहनेवाले सनातन पुरुष हैं, सम्पूर्ण जगत्‌के 
आदिकारण हैं; परंतु उनका न तो आदि है न अन्त ही। 
स्वयं वे किसी दूसरेसे उत्पन्न नहीं हैं, अतएवं 'स्वयम्भू' 
हैं, किंतु इन सम्पूर्ण भूतप्राणियोंको स्वयं ही प्रकट करते 
हैं। वे विभु, अचिन्त्य, नित्य और कार्य-कारणस्वरूप हैं। 
सम्पूर्ण जगत्‌का उनमें ही निवास है, इसलिये वे 'वासुदेव 
कहे गये हैं। वे पुराणपुरुष, त्रिकालदर्शी और अविकारी 
हैं। यह सम्पूर्ण चराचरमय त्रिभुवन उन्हीं भगवान्‌के द्वारा 
व्याप्त होनेसे स्थित है, इसलिये वे “विष्णु” कहलाते हैं। 
अथवा युगका क्षय होनेपर महत्तत्तत आदि समस्त भूतोंका 
उन्हीं सृष्टिके आश्रयभूत परमात्मामें निवास होता है, इसलिये 
वे 'वासुदेव' कहे गये हैं। कुछ लोग उनको पुरुष (आत्मा) 
कहते हैं और कुछ लोग अविनाशी ईश्वर बताते हैं। कुछ 
अन्य लोग उन्हें केवल “विज्ञानस्वरूप” मानते हैं, कितने 
ही उन्हें परब्रह्म कहते हैं। कुछ विचारक उन्हें आदि- 
अन्तरहित “काल” कहते हैं और कुछ मनुष्य उनको 
“सनातन जीव” मानते हैं। कुछ लोग “परमात्मा” कहते 
हैं, कुछ उन्हें एक 'निरामय तत्त्व” मानते हैं, कुछ 
विद्वान्‌ उन्हें “क्षेत्र” कहते हैं और कुछ उन्हें तेईस 
विकारोंके कारण चौबीसवें तत्त्व प्रकृति और पचीसवें 
तत्त्वरूप पुरुषसे भिन्न 'छब्बीसवाँ तत्त्व” (पुरुषोत्तम) 
मानते हैं । कुछ लोग आत्माको अँगूठेके बराबर बताते 
हैं और कुछ विद्वान्‌ कमल-पुष्पकी धूलिके एक 

श्रीनरसिंहपुराण 


[ अध्याय ६४ 


शास्त्रेषु कथिता विष्णोलॉकव्यामोहकारका: । 
एकं यदि भवेच्छास्त्रं ज्ञानं निस्संशयं भवेत्‌॥ ७७ 


बहुत्वादिह शास्त्राणां ज्ञानतत्त्वं सुदुर्लभम्‌। 
आलोड्य सर्वशास्त्राणि विचार्य च पुन: पुन: ॥ ७८ 


इदमेक॑ सुनिष्पन्नं ध्येयो नारायण: सदा। 
त्यक्त्वा व्यामोहकान्‌ सर्वान्‌ तस्माच्छास्त्रार्थविस्तरान्‌॥ ७९ 


अनन्यचेता ध्यायस्तव नारायणमतन्द्रित: । 
एवं ज्ञात्वा तु सततं देवदेव॑ तमव्ययम्‌॥ ८० 


क्षिप्रं यास्यसि तत्रैव सायुज्यं नात्र संशय: । 
श्र॒ुत्वेदं ब्रह्मणा प्रोक्त ज्ञानयोगं सुदुर्लभम्‌॥ ८१९ 


ततो5हमासं विप्रेन्द्र नारायणपरायण:। 
नमो नारायणायेति ये दिदुर्ब्रह्म शाश्वतम्‌॥ ८२ 


अन्तकाले जपन्तस्ते यान्ति विष्णो: परं पदम्‌। 
तस्मान्नारायणस्तात परमात्मा सनातनः॥ ८३ 


अनन्यमनसा नित्यं ध्येयस्तत्त्वविचिन्तकै: । 
नारायणो जगद्धयापी परमात्मा सनातन: ॥ ८४ 


जगतां सृष्टिसंहारपरिपालनतत्पर: । 
श्रवणात्पठनाच्चैव.._ निदिध्यासनतत्परै: ॥ ८५ 
आराध्य: सर्वथा ब्रह्मन्‌ पुरुषेण हितैषिणा। 
निःस्पृहा नित्यसंतुष्टा ज्ञानिन: संयतेन्द्रिया:॥ ८६ 
निर्ममा निरहंकारा रागद्वेषविवर्जिता:। 


अपक्षपतिता: शान्ता: सर्वसंकल्पवर्जिता: ॥ ८७ 


ध्यानयोगपरा ब्रह्मन्‌ ते पश्यन्ति जगत्पतिम्‌। 
त्यक्तत्रया महात्मानो वासुदेवं हरिं गुरुम्‌॥ ८८ 


कीर्तयन्ति जगन्नाथ ते पश्यन्ति जगत्पतिम्‌। 
तस्मात्त्वमपि विप्रेन्द्र॒ नारायणपरो भव॥ ८९ 


कणके बराबर “अणु' मानते हैं। ऊपर भगवान्‌ विष्णुके 
जिन नामोंका उल्लेख किया गया है, ये तथा अन्य भी 
बहुत-से भिन्न-भिन्न नाम मुनियोंद्वारा शास्त्रोंमें कहे गये 
हैं, जो साधारण लोगोंमें भेद- भ्रमका उत्पादन कर उन्हें 
मोहमें डालनेवाले हैं। यदि एक ही शास्त्र होता तो 
सबको संदेहरहित निश्चयात्मक ज्ञान होता। किंतु यहाँ 
तो बहुतेरे शास्त्र हैं और सबका अलग-अलग सिद्धान्त 
है; अत: ज्ञानका तत्त्व बड़ा ही दुर्ज्ेय हो गया है। 
परंतु मैंने सम्पूर्ण शास्त्रोंका मथन करके विचार किया 
तो एक यही बात सब सिद्धान्तोंके साररूपसे ज्ञात हुई 
कि सदा “भगवान्‌ नारायणका ध्यान करना चाहिये।!' 
इसलिये मोहमें डालनेवाले सम्पूर्ण शास्त्र-विस्तारोंका 
त्याग करके एकचित्त होकर उत्साहपूर्वक भगवान्‌ 
नारायणका ध्यान करो। इस प्रकार सतत चिन्तनके 
द्वारा उन अविनाशी देवदेव नारायणका तत्त्व जानकर 
तुम शीघ्र ही उनमें सायुज्य-मुक्ति प्राप्त कर लोगे, 
इसमें संदेह नहीं है॥६९--८०१/, ॥ 

विप्रेन्द्र ! इस प्रकार ब्रह्माजीके कहे हुए इस परम 
दुर्लभ ज्ञानयोगको सुनकर मैं तभीसे भगवान्‌ नारायणकी 
परिचर्यामें लग गया। जो लोग ' ३७ नमो नारायणाय'-- 
इस सनातन त्रह्मस्वरूप मन्त्रको जानते हैं, वे अन्तकालमें 
इसका जप करते हुए विष्णुके परमधामको प्राप्त कर 
लेते हैं। अत: तात! तत्त्व-विचार करनेवाले पुरुषोंको 
सदा ही सनातन परमात्मा नारायणका अनन्यचित्तसे ध्यान 
करना चाहिये। भगवान्‌ नारायण जगद्व्यापी सनातन परमेश्वर 
हैं। ये भिन्न-भिन्न रूपसे सम्पूर्ण लोकोंके सृष्टि, पालन 
तथा संहार-कार्यमें लगे रहते हैं। इनके नाम, गुण एवं 
लीलाओंका श्रवण और कीर्तन करते हुए उनके ध्यानमें 
संलग्न हो उनकी आराधना करनी चाहिये। ब्रह्मन्‌! अपना 
हित चाहनेवाले पुरुषके लिये सर्वथा भगवान्‌ नारायणकी 
आराधना ही कर्तव्य है। विप्रवर ! जो लोग नि:स्पृह, नित्य- 
संतुष्ट, ज्ञानी, जितेन्द्रिय और ममता-अहंता, राग-द्वेष आदि 
विकारोंसे रहित हैं तथा जो पक्षपातशून्य, शान्त एवं सब 
प्रकारके संकल्पोंसे वर्जित हैं, वे भगवान्‌के ध्यानयोगमें 
तत्पर हो उन जगदीश्वरका साक्षात्कार कर लेते हैं। जो 
महात्मा त्रिभुवनसे नाता तोड़कर जगद्गुरु जगन्नाथ भगवान्‌ 
वासुदेवका कीर्तन करते हैं, वे उन जगत्पतिका दर्शन पा 
जाते हैं। इसलिये विप्रवर! तुम भी भगवान्‌ नारायणकी 
समाराधनामें तत्पर हो जाओ॥ ८१--८९॥ 

अध्याय ६४ ] 


तदन्य: को महोदारः प्रार्थितं दातुमीश्चरः। 
हेलया कीर्तितो यो बै स्व॑ पदं दिशति द्विज॥ ९० 
अपि कार्यस्त्वया चैव जप: स्वाध्याय एव च। 
तमेवोहिश्य देवेशं कुरु नित्यमतन्द्रित:॥ ९१ 
कि तत्र बहुभिर्मन्त्रै: कि तत्र बहुभिद्रते:। 
नमो नारायणायेति मन्त्र: सर्वार्थलाधक: ॥ ९२ 
चीरवासा जटाधारी त्रिदण्डी मुण्ड एव वा। 
भूषितो वा द्विजश्रेष्ठ न लिड्/ं धर्मकारणम्‌॥ ९३ 
ये नृशंसा दुरात्मान: पापाचाररता: सदा। 
तेडपि यान्ति परं स्थानं नरा नारायणाश्रया:॥ ९४ 
जन्मान्तरसहस्त्रेषु यस्य स्यादबुद्धिरीदृशी । 
दासो5हं वासुदेवस्य देवदेवस्य शार्किण:ः॥ ९५ 
प्रयाति विष्णुसालोक्यं पुरुषो नात्र संशय: । 
कि पुनस्तद्गतप्राण: पुरुष: संयतेन्द्रिय:॥ ९६ 


सूत उवाच 
इत्युक्त्वा देवदेवर्षिस्तत्रैवान्तरधीयत। 
परोपकारनिरतस्त्रैलोक्यस्यैक भूषण: ॥ ९७ 


पुण्डरीकोडपि धर्मात्मा नारायणपरायण:। 
नमोस्तु केशवायेति पुनः पुनरुदीरयन्‌॥ ९८ 


प्रसीदस्व महायोगिंन्निदमुच्चार्य सर्वदा। 
हत्पुण्डरीके गोविन्दं प्रतिष्ठाप्य जनार्दनम्‌॥ ९९ 
तपःसिद्धिकरे5रण्ये शालग्रामे तपोधनः। 
उवास चिरमेकाकी पुरुषार्थविचक्षण:॥ १०० 


स्वप्नेषपि केशवादन्यन्न पश्यति महातपा:। 
निद्रापि तस्य नैवासीत्पुरुषार्थविरोधिनी॥ १०१ 


तपसा ब्रह्मचर्येण शौचेन च विशेषतः। 
जन्मजन्मान्तरारूढसंस्कारेण च स द्विज:॥ १०२ 


प्रसादाद्ेवदेवस्थ सर्वलोकैकसाक्षिण: । 
अवाप परमां सिद्धि वैष्णवीं वीतकल्मष: ॥ १०३ 


भगवद्धजनकी श्रेष्ठाता और भक्त पुण्डरीकका उपाख्यान 


२८९ 


द्विज! जो अवहेलनापूर्वक नाम लेनेपर भी भक्तको 
अपना परमधाम दे देते हैं, उन भगवान्‌ नारायणके सिवा 
दूसरा कौन ऐसा महान्‌ उदार है, जो माँगी हुई वस्तुको 
देनेमें समर्थ हो ? तुम्हें जप अथवा स्वाध्याय--जो कुछ 
भी करना हो, उसे उन देवेश्वर भगवान्‌ नारायणके 
उद्देश्स्से ही सदा आलस्य त्यागकर करते रहो। बहुत- 
से मन्त्र और ब्रतोंसे क्या काम ? ' ३७ नमो नारायणाय '-- 
यह मन्त्र ही सब मनोरथोंको सिद्ध करनेवाला है। 
द्विजश्रेष्ठ। कोई चीर वस्त्र पहननेवाला, जगा धारण 
करनेवाला, त्रिदण्डी, सदा माथा मुंड़ाये रहनेवाला अथवा 
तरह-तरहके उपकरणोंसे विभूषित ही क्‍यों न हो, उसके 
ये बाह्य चिह्न धर्मके कारण नहीं हो सकते; किंतु जो 
मनुष्य भगवान्‌ नारायणकी शरणमें जा चुके हैं, वे पहले 
निर्दयी, दुष्ट और सदा पापरत रहे हों तो भी भगवान्‌के 
'परमधामको पधारते हैं। हजारों जन्मोंमें भी जिसकी ऐसी 
बुद्धि हो जाय कि “मैं देवदेव, शार्ड्रधनुषधारी भगवान्‌ 
वासुदेवका दास हूँ, वह मनुष्य नि:संदेह भगवान्‌ विष्णुके 
सालोक्यको प्राप्त होता है; फिर जो पुरुष जितेन्द्रिय होकर 
सदा भगवानूमें ही अपने प्राणोंको लगाये रहता है, उसके 
लिये तो कहना ही क्‍या है॥ ९०--९६॥ 

सूतजी कहते हैं--सदा दूसरोंके ही उपकारमें लगे 
रहनेवाले त्रिभुवनभूषण देवर्षि नारदजी उपर्युक्त बातें 
बताकर वहींपर अन्‍्तर्धान हो गये। अब धर्मात्मा पुण्डरीक 
भी एकमात्र भगवान्‌ नारायणके भजनमें तत्पर हो बार- 
बार इस प्रकार उच्चारण करने लगे--' भगवान्‌ केशवको 
नमस्कार है; हे महायोगिन्‌! आप मुझपर प्रसन्न हों।' 
निरन्तर यों कहते हुए पुरुषार्थ-साधनमें कुशल वे तपस्वी 
पुण्डरकीकजी अपने हृदय-कमलके आसनपर जनार्दन 
भगवान्‌ गोविन्दको स्थापितकर तपस्याकी सिद्धि करनेवाले 
उस “शालग्राम” नामक तपोवनमें बहुत कालतक अकेले 
ही रहे। महातपस्वी पुण्डरीक स्वप्रमें भी भगवान्‌ केशवके 
सिवा दूसरा कुछ नहीं देखते थे। उनकी नींद भी उन्हें 
पुरुषार्थ-साधनमें बाधा नहीं देती थी। उन पापरहित 
ट्विजवर पुण्डरीकने तपस्या, ब्रह्मचर्य तथा विशेषत: 
शौचाचारके पालनसे और जन्म-जन्मान्तरोंकी साधनासे 
सुदृढ़ हुए भगवद्धक्तिसाधक संस्कारसे सम्पूर्ण लोकोंके 
एकमात्र साक्षी देवदेव भगवान्‌ विष्णुकी कृपाद्वारा 
परम उत्तम वैष्णवी सिद्धि प्राप्त कर ली। उनके निकट 

श्रीनरसिंहपुराण 


[ अध्याय ६४ 


सिंहव्याप्रास्तथान्येडपि मृगा: प्राणिविहिंसका: । 
विरोध॑ सहजं हित्वा समेतास्तस्य संनिधौ। 
निवसन्ति द्विजश्रेष्ठट प्रशान्तेन्द्रियवृत्तय: ॥ १०४ 


ततः कदाचिद्धगवान्‌ पुण्डरीकस्य धीमत: । 
प्रादुरासीजजगन्नाथ: पुण्डरीकायतेक्षण: ॥ १०५ 


शट्डुचक्रगदापाणि: पीतवासा: स्त्रगुज्बल: । 
श्रीवत्सवक्षा: श्रीवास: कौस्तुभेन विभूषित: ॥ १०६ 


आरुह्य गरुडं श्रीमानद्सनाचलसंनिभ: । 
मेरुश्रुद्रमिवारूढ:. कालमेघस्तडिद्ययुति: ॥ १०७ 


राजतेनातपत्रेण._ मुक्तादामविलम्बिना। 
विराजमानो देवेशश्चवामरव्यजनादिभि: ॥ १०८ 


तं दृष्ठा देवदेवेशं पुण्डरीक: कृताझजलिः। 
पपात शिरसा भूमौ साध्वसावनतो द्विज:॥ १०९ 


पिबन्निव हषीकेशं नयनाभ्यां समाकुल:। 
जगाम महतीं तृप्तिं पुण्डरीकस्तदानघः॥ ११० 


तमेवालोकयन्‌ वीरश्लिरप्रार्थितदर्शन: । 
ततस्तमाह भगवान्‌ पद्मानाभस्त्रिविक्रम:॥ ११९ 


प्रीतोउस्मि वत्स भद्रं ते पुण्डरीक महामते। 
वर वृणीष्व दास्यामि यत्ते मनसि वर्तते॥ ११२ 


सूत उवाच 


एतच्छुत्वा तु वचन देवदेवेन भाषितम्‌। 
इृदं विज्ञापयामास पुण्डरीको महामति:॥ ११३ 


सिंह, व्याप्र तथा दूसरे-दूसरे हिंसक जीव आपसके 
स्वाभाविक वैर-विरोधको त्याग एक साथ मिलकर 
रहते थे। द्विजवर भरद्वाजजी! उनके समीप उन 
हिंसक जन्‍्तुओंकी इन्द्रियवृत्तियाँ अत्यन्त शान्त रहती 
थीं॥ ९७-- १०४ ॥ 


तत्पश्चात्‌ एक दिन बुद्धिमान्‌ पुण्डरीकजीके समक्ष 
जगदीश्वर भगवान्‌ नारायण प्रकट हुए। उनके नेत्र कमल- 
दलके समान विशाल थे। उनके हाथोंमें शट्लु, चक्र और 
गदा सुशोभित थी। उन्होंने पीताम्बर धारण कर रखा था। 
दिव्य पुष्पोंकी माला उनकी शोभा बढ़ा रही थी। उनके 
वक्ष:स्थलमें श्रीवत्स-चिह्ठ और लक्ष्मीका निवास था। 
वे कौस्तुभभमणिसे विभूषित थे। कज्जलगिरिके समान 
श्यामवर्ण एवं पीताम्बरधारी भगवान्‌ विष्णु सुनहली 
कान्तिवाले गरुडपर आरूढ़ हो इस प्रकार सुशोभित 
होते थे, मानो मेरुगिरिके शिखरपर बिजलीकी कान्तिसे 
युक्त श्याममेघ शोभा पा रहा हो। भगवान्‌के ऊपर रजतमय 
श्वेत छत्र तना था, जिसमें मोतियोंकी झालरें लगी थीं। 
उस समय उस छत्रसे तथा चँवर-व्यजन आदिसे उन 
देवेश्वरकी बड़ी शोभा हो रही थी॥ १०५--१०८॥ 

उन देवदेवेश्वर भगवान्‌ नारायणका प्रत्यक्ष दर्शन 
पाकर पुण्डरीकने दोनों हाथ जोड़ लिये। आदसरमिश्रित 
भयसे उनका मस्तक झुक गया। उन्होंने धरतीपर माथा 
टेक दिया--साष्टाड़ प्रणाम किया। वे विहल होकर उन 
भगवान्‌ हषीकेशकी ओर आँखें फाड़-फाड़कर इस प्रकार 
देखने लगे, मानो उन्हें पी जायँगे। जिनके दर्शनके लिये 
वे चिरकालसे प्रार्थना कर रहे थे, उन भगवानूको आज 
सामने पाकर उन्हींकी ओर निर्निमिष नयनोंसे देखते हुए 
पापरहित धीरचित्त पुण्डरीकजीको आज बड़ी ही तृप्ति 
हुई। तब तीन पगोंसे त्रिलोकीको नाप लेनेवाले भगवान्‌ 
पद्मनाभने पुण्डरीकसे कहा--॥ १०९--१११॥ 


“वत्स पुण्डरीक! तुम्हारा कल्याण हो। महामते! मैं 
तुमपर बहुत प्रसन्न हूँ। तुम्हारे मनमें जो अभिलाषा हो, 
उसीको वरके रूपमें माँग लो; उसे मैं अवश्य 
दूँगा'॥ ११२॥ 

सूतजी कहते हैं--देवदेव नारायणके कहे हुए इस 


वचनको सुनकर महामति पुण्डरीकने उनसे यों निवेदन 
किया॥ ११३॥ 


॥ 290॥6 00797. 09260 0५ 5५39५/4 9#3/0993 ?266॥ 


अध्याय ६४ ] 


पुण्डरीक उवाच 
क्राहमत्यन्तदुर्बुद्धि: क्क चात्महितवीक्षणम्‌। 
यद्धधितं मम देवेश तदाज्ञापप माधव॥ ११४ 
एवमुक्तो5थ भगवान्‌ सुप्रीतः पुनरब्रवीत्‌। 
पुण्डरीक॑ महाभागं कृताझललिमुपस्थितम्‌॥ ११५ 

श्रीभगवानुवाच 
आगच्छ कुशल तेउस्तु मयैव सह सुत्रत। 
मद्गूपधारी नित्यात्मा ममैव पार्षदों भव॥ ११६ 

सूत उवाच 

एवमुक्तवति प्रीत्या श्रीधरे भक्तवत्सले। 
देवदुन्दुभयो नेदुः पुष्पवृष्टि: पपात च॥ ११७ 
देवा: सेन्द्रास्तथा सिद्धा: साधु साध्वित्यथाब्रुवन्‌। 
जगुश्न सिद्धगन्धर्वा: किंनराश्व विशेषत:॥ ११८ 
अथेनं समुपादाय वासुदेवो जगत्पतिः। 
जगाम गरुडारूढ: सर्वदेवनमस्कृत:॥ ११९ 
तस्मात्त्वमपि विप्रेन्द्र विष्णुभक्तिसमन्वित: । 
तच्चित्तस्तद्वतप्राणस्तद्धक्तानां हिते रतः॥ १२० 


अर्चयित्वा यथायोगं भजस्व पुरुषोत्तमम्‌। 
श्रुणुष्व तत्कथा: पुण्या: सर्वपापप्रणाशिनी: ॥ १२१ 


येनोपायेन विप्रेन्द्र विष्णु: सर्वेश्वरेश्वर:। 
प्रीतो भवति विश्वात्मा तत्कुरुष्व सुविस्तरम्‌॥ १२२ 


अश्वमेधसहस्त्रेण वाजपेयशतैरपि। 
नाप्नुवन्ति गतिं पुण्यां नारायणपराड्ममुखा: ॥ १२३ 


अजरममरमेकं ध्येयमाद्यन्तशून्यं 
सगुणविगुणमाद्यं स्थूलमत्यन्तसूक्ष्मम्‌। 

निरुपममुपमेयं योगिनां ज्ञानगम्यं 
त्रिभुवनगुरुमीशं त्वां प्रपन्नो5स्मि विष्णो ॥ १२४ 


भगवद्धजनकी श्रेष्ठता और भक्त पुण्डरीकका उपाख्यान 


२९१ 


पुण्डरीक बोले--देवेश्वर ! कहाँ मुझ-जैसा अत्यन्त 
दुर्बुद्धि पुरुष और कहाँ अपने वास्तविक हितको देखनेका 
कार्य 2? अत: माधव! मेरे लिये जो हितकर हो, उसके 
लिये आप ही कृपापूर्वक आज्ञा करें॥ ११४॥ 

उनके यों कहनेपर भगवान्‌ बहुत ही प्रसन्न हुए 
और अपने सामने हाथ जोड़े खड़े हुए महाभाग पुण्डरीकसे 
बोले॥ ११५॥ 

श्रीभगवान्‌ने कहा--सुत्रत ! तुम्हारा कल्याण हो; 
तुम मेरे साथ ही आ जाओ और मेरे ही समान रूप 
धारणकर मेरे नित्य-पार्षद हो जाओ॥ ११६॥ 


सूतजी कहते हैं--भक्तवत्सल भगवान्‌ श्रीधरके 
प्रेमपूर्वक यों कहनेपर देवताओंकी दुन्दुभियाँ बज उठीं 
और वहाँ आकाशसे फूलोंकी वर्षा होने लगी। उस 
समय इन्द्र आदि सभी देवता और सिद्धगण 'यह बहुत 
अच्छा हुआ, बहुत अच्छा हुआ'--इस प्रकार कहकर 
साधुवाद देने लगे। सिद्ध, गन्धर्व और किंनरगण विशेषरूपसे 
यशोगान करने लगे। इधर सर्वदेववन्दित जगदीश्वर 
भगवान्‌ वासुदेव पुण्डरीकको साथ ले, गरुडपर आरूढ़ 
हो, वैकुण्ठधामको चले गये। इसलिये विप्रवर भरद्वाज ! 
आप भी विष्णुभक्तिसे युक्त हो, अपने मन और प्राणोंको 
भगवान्‌में ही लगाकर उनके भक्तोंके हित-साधनमें 
तत्पर रहिये और यथाशक्ति भगवान्‌का पूजन करते हुए 
उन पुरुषोत्तमका भजन कीजिये। समस्त पापोंको नष्ट 
करनेवाली भगवान्‌की कथाएँ सदा सुनते रहिये। विप्रवर ! 
अधिक क्‍या कहें, सर्वेश्वरेश्वर विश्वात्मा भगवान्‌ विष्णु 
जिस उपायसे प्रसन्न हों, उसीको आप विस्तारपूर्वक 
करें। भगवान्‌ नारायणसे विमुख हुए पुरुष हजारों अश्वमेध 
और सैकड़ों वाजपेय करनेसे भी पावन गतिको नहीं 
प्रात्त कर सकते॥ ११७--१२३॥ 


(भगवानूसे इस प्रकार प्रार्थना करनी चाहिये) ' भगवन्‌ 
विष्णो! आप अजर, अमर, अद्वितीय, सबके ध्यान 
करनेयोग्य, आदि-अन्तसे रहित, सगुण-निर्गुण, स्थूल- 
सूक्ष्म और अनुपम होकर भी उपमेय हैं। योगियोंको 
ज्ञानके द्वारा आपके स्वरूपका अनुभव होता है तथा 
आप इस त्रिभुवनके गुरु और परमेश्वर हैं; अत: मैं 
आपकी शरणमें आया हूँ/॥ १२४॥ 


इ्ति श्रीनरसिंहपुराणे पुण्डरीकनारदसंवादे चहु: पष्टितमो5 ध्याय: ॥ ६ ४ ॥ 
इस प्रकार श्रीनरसिंहपुराणमें 'पुण्डरीक-नारद- संवाद (विषयक चॉसठवाँ अध्याय पूरा हुआ॥ ६४॥ 

२९२ श्रीनरसिंहपुराण 


[ अध्याय ६५ 


पेंसठवाँ अध्याय 


भगवत्सम्बन्धी तीर्थ और उन तीर्थोसे सम्बन्ध रखनेवाले भगवान्‌के नाम 


भरद्वाज उवाच 


त्वत्तो हि श्रोतुमिच्छामि गुद्मक्षेत्राणि वे हरे: । 
नामानि च सुगुह्मानि वद पापहराणि च॥ 


सूत उवाच 


मन्दरस्थं हरिं देवं ब्रह्म पृष्छति केशवम्‌। 
भगवन्त॑ देवदेव॑ शद्डुचक्रगदाधरम्‌॥ 


ब्रह्मोवाच 


केषु केषु च क्षेत्रेषु द्रष्टव्योडईसि मया हरे। 
भक्तैरन्यै: सुरश्रेष्ठ मुक्तिकामैर्विशेषतः ॥ 


यानि ते गुह्ानामानि क्षेत्राणि च जगत्पते। 
तान्यहं श्रोतुमिच्छामि त्वत्त: पद्मायतेक्षण॥ 


कि जपनू्‌ सुगतिं याति नरो नित्यमतन्द्रितः । 
त्वद्धक्तानां हितार्थाय तन्मे बद सुरेश्वर॥ 


श्रीभयवानुवाच 


श्रुणुष्वावहितो ब्रह्मन्‌ गुह्मनामानि मे5धुना। 
क्षेत्राणि चैव गुह्मानि तव वश्ष्यामि तत्त्वत:॥ 


कोकामुखे तु वाराहं मन्दरे मधुसूदनम्‌। 
अनन्तं॑ कपिलद्दीपे प्रभासे रविनन्दनम्‌॥ 


माल्योदपाने वैकुण्ठं महेन्द्रे तु नृपात्मजम्‌। 
ऋषभे तु महाविष्णुं द्वारकायां तु भूपतिम्‌॥ 


पाण्डुसह्ो तु देवेशं वसुरूढे जगत्पतिम्‌। 


भरद्वाजजी बोले--सूतजी ! अब मैं आपसे भगवान्‌ 
विष्णुके गुप्त तीथोॉंका और उन तीर्थोंसे सम्बन्ध रखनेवाले 
भगवान्‌के गुप्त नामोंका वर्णन सुनना चाहता हूँ; कृपया 
आप उन पापनाशक नामोंका मेरे समक्ष वर्णन 
कीजिये ॥ १॥ 


सूतजी बोले--एक समय मन्दराचलपर विराजमान 
शंख-चक्र-गदाधारी देवदेव भगवान्‌ विष्णुसे श्रीत्रह्माजीने 
पूछा॥ २॥ 


ब्रह्माजी बोले--सुरश्रेष्ठ ! हरे! मुझे तथा मुक्ति चाहनेवाले 
अन्यान्य भक्तोंको किन-किन क््षेत्रोंमें जाकर आपका 
विशेषरूपसे दर्शन करना चाहिये। जगत्पते |! कमललोचन! 
आपके जो-जो गुप्त तीर्थ और नाम हैं, उन्हें मैं आपके 
ही मुखसे सुनना चाहता हूँ। सुरेश्वर! मनुष्य आलस्य 
त्यागकर प्रतिदिन किसका जप करनेसे सदृतिको प्राप्त हो 
सकता है ? अपने भक्तोंका हित-साधन करनेके लिये यह 
बात आप हमें बताइये॥ ३--५॥ 


श्रीभगवान्‌ बोले--ब्रह्मन्‌! तुम सावधान होकर 
सुनो; मेरे जो गुह्य नाम और क्षेत्र हैं, उन्हें मैं ठीक- 
ठीक बता रहा हूँ॥६॥ 


कोकामुख-क्षेत्रमें मेरे वाराहस्वरूपका, मन्दराचलपर 
मधुसूदनका, कपिलद्ठीपमें अनन्तका, प्रभास क्षेत्रमें सूर्यनन्दनका, 
माल्योदपानतीर्थमें भगवान्‌ वैकुण्ठका, महेन्द्रपर्वतपर 
राजकुमारका, ऋषभतीर्थमें महाविष्णुका, द्वारकामें भूपाल 
श्रीकृष्णका, पाण्डुसह्य पर्वतपर देवेशका, वसुरूढतीर्थमें 


बललीवटे महायोगं चित्रकूटे नराधिपम्‌॥ ९ | जगत्पतिका, वल्लीवटमें महायोगका, चित्रकूटमें राजा 


॥ 290॥6 00797. ए09॥260 0५ 5५39५4 9#3/0993 ?266॥ 


अध्याय ६५ ] 


भगवत्सम्बन्धी तीर्थ और उन तीर्थोंसे सम्बन्ध रखनेवाले भगवान्‌के नाम 


२९३ 


निमिषे पीतवासं च गवां निष्क्रमणे हरिम्‌। 
शालग्रामे तपोवासमचिन्त्यं गन्धमादने॥ १० 


कुब्जागारे हषीकेशं गन्धद्वारे पयोधरम्‌। 
गरुडध्वजं तु सकले गोविन्दं नाम सायके॥ ११ 


वृन्दावने तु गोपालं मथुरायां स्वयम्भुवम्‌। 
केदारे माधवं विन्द्याद्वाराणस्यां तु केशवम्‌॥ १२ 


पुष्करे पुष्कराक्षं तु धरृष्टद्युम्ने जयध्वजम्‌। 
तृणबिन्दुवने वीरमशोक॑ सिन्धुसागरे॥ १३ 


कसेरटे महाबाहुममृतं तैजसे . बने। 
विश्वासयूपे विश्वेशं नरसिंह महावने॥ १४ 


हलाड़रे रिपुहरं देवशालां त्रिविक्रमम्‌। 
पुरुषोत्तमं दशपुरे कुब्जके वामनं विदु:॥ १५ 


विद्याधरं वितस्तायां वाराहे धरणीधरम्‌। 
देवदारुवने गुह्ां कावेयाँ नागशायिनम्‌॥ १६ 


प्रयागे योगमूर्ति चर पयोष्ण्यां च सुदर्शनम्‌। 
कुमारतीर्थ कौमारं लोहिते हयशीर्षकम्‌॥ १७ 


उज्जयिन्यां त्रिविक्रमं लिड्रकूटे चतुर्भुजम्‌। 
हरिहरं तु भद्गायां दृष्ठा पापात्‌ प्रमुच्यते॥ १८ 


विश्वरूपं कुरुक्षेत्र मणिकुण्डे हलायुधम्‌। 
लोकनाथमयोध्यायां कुण्डिने कुण्डिनेश्वरम्‌॥ १९ 


भाण्डारे वासुदेवं तु चक्रतीर्थे सुदर्शनम्‌। 
आद्यि विष्णुपदं विद्याच्छूकरे शूकरं विदु:॥ २० 


ब्रहोशं मानसे तीर्थ दण्डके श्यामलं विदु:। 
त्रिकूटे नागमोक्षं च मेरुपृष्ठे च भास्करम्‌॥ २१ 


विरजं पुष्पभद्रायां बालं केरलके विदुः। 
यशस्करं विपाशायां माहिष्मत्यां हुताशनम्‌॥ २२ 


क्षीराब्धौ पदानाभं तु विमले तु सनातनम्‌। 
शिवनद्यां शिवकरं गयायां च गदाधरम्‌॥ २३ 


रामका, नैमिषारण्यमें पीताम्बरका, गौओंके विचरनेके 
स्थान ब्रजमें हरिका, शालग्रामतीर्थमें तपोवासका, गन्धमादन 
पर्वतपर अचिन्त्य परमेश्वरका, कुब्जागारमें हषीकेशका, 
गन्धद्वारमें पयोधरका, सकलतीर्थमें गरुडध्वजका, सायकमें 
गोविन्दका, वृन्दावनमें गोपालका, मथुरामें स्वयम्भू भगवान्‌का, 
केदारतीर्थमें माधवका, वाराणसी (काशी)-में केशवका, 
पुष्करतीर्थमें पुष्कराक्षका, धृष्टद्युम्न-क्षेत्रमें जयध्वजका, 
तृणबिन्दु वनमें वीरका, सिन्धुसागरमें अशोकका, कसेरटमें 
महाबाहुका, तैजस वनमें भगवान्‌ अमृतका, विश्वासयूप 
(या विशाखयूप) -क्षेत्रमें विश्वेशका, महावनमें नरसिंहका, 
हलाड्)भरमें रिपुहरका, देवशालामें भगवान्‌ त्रिविक्रमका, 
दशपुरमें पुरुषोत्तमका, कुब्जकतीर्थमें वामनका, वितस्तामें 
विद्याधरका, वाराह-तीर्थमें धरणीधरका, देवदारुवनमें गुह्मका, 
कावेरीतटपर नागशायीका, प्रयागमें योगमूर्तिका, पयोष्णीतटपर 
सुदर्शनका, कुमारतीर्थमें कौमारका, लोहितमें हयग्रीवका, 
उज्जयिनीमें त्रिविक्रमका, लिड्भरकूटपर चतुर्भुकका और 
भद्राके तटपर भगवान्‌ हरिहरका दर्शन करके मनुष्य 
सब पापोंसे मुक्त हो जाता है॥ ७--१८॥ 


इसी प्रकार कुरुक्षेत्रमें विश्वररूपका, मणिकुण्डमें 
हलायुधका, अयोध्यामें लोकनाथका, कुण्डिनपुरमें 
कुण्डिनेश्वरका, भाण्डारमें वासुदेवका, चक्रतीर्थमें 
सुदर्शनका, आढ्यतीर्थमें विष्णुपदका, शूकरक्षेत्रमें भगवान्‌ 
शूकरका, मानसतीर्थमें ब्रह्मेशका, दण्डकतीर्थमें 
श्यामलका, त्रिकूटपर्वतपर नागमोक्षका, मेरुके 
शिखरपर भास्करका, पुष्पभद्राके तटपर विरजका, 
केरलतीर्थमें बालरूप भगवान्‌का, विपाशाके तटपर 
भगवान्‌ यशस्करका, माहिष्मतीपुरीमें हुताशनका, 
क्षीरसागरमें भगवान्‌ पद्मनाभका, विमलतीर्थमें सनातनका, 
शिवनदीके तटपर भगवान्‌ शिवका, गयामें गदाधरका 

२९४ 


सर्वत्र परमात्मानं यः पश्यति स मुच्यते। 
अष्टषष्टिश्च नामानि कथितानि मया तवब॥ २४ 


क्षेत्राण चैव गुह्मानि कथितानि विशेषतः | 
एतानि मम नामानि रहस्यानि प्रजापते॥ २५ 
यः पठेतू प्रातरुत्थाय श्रणुयाद्वापि नित्यशः। 
गवां शतसहस्त्रस्य दत्तस्य फलमाप्नुयात्‌॥ २६ 


दिने दिने शुचिर्भूत्वा नामान्येतानि यः पठेत्‌। 
दुःस्वप्न॑ न भवेत्‌ तस्य मत्प्रसादान्न संशय: ॥ २७ 


अष्टषष्टिस्तु नामानि त्रिकालं यः पठेन्नरः। 
विमुक्त: सर्वपापेभ्यो मम लोके स मोदते॥ २८ 


द्रष्टव्यानि यथाशक्त्या क्षेत्राण्येतानि मानवै: । 
वैष्णवैस्तु विशेषेण तेषां मुक्ति ददाम्यहम्‌॥ २९ 


यूत उवाच 


समभ्यर्च्य तदग्रसंस्थितो 

हरिं स्मरन्‌ विष्णुदिने विशेषतः। 
इमं स्‍्तवं यः पठते स मानवः 
प्राप्णयोति विष्णोरमृतात्मक॑ पदम्‌॥ ३० 


हरिं 


श्रीनरसिंहपुराण 


[ अध्याय ६६ 


और सर्वत्र ही परमात्माका जो दर्शन करता है, वह मुक्त 
हो जाता है॥ १९--२३४॥ 


ब्रह्माजी! ये अड़सठ नाम हमने तुम्हें बताये तथा 
विशेषत: गुप्त तीर्थोका भी वर्णन किया। प्रजापते! जो 
पुरुष प्रतिदिन प्रातःकाल उठकर मेरे इन गुह्यनामोंका 
पाठ या श्रवण करेगा, वह नित्य एक लाख गोदानका 
'फल पायेगा। नित्यप्रति पवित्र होकर जो इन नामोंका 
पाठ करता है, उसको मेरी कृपासे कभी दुःस्वणका 
दर्शन नहीं होता, इसमें संदेह नहीं है। जो पुरुष इन 
अड़्सठ नामोंका प्रतिदिन तीनों काल, अर्थात्‌ प्रातः, 
मध्याह और सायंकालमें पाठ करता है, वह सब पापोंसे 
मुक्त होकर मेरे लोकमें आनन्द भोगता है। सभी मनुष्यों 
और विशेषत: वैष्णवोंको चाहिये कि यथाशक्ति पूर्वोक्त 
तीर्थोका दर्शन करें। जो लोग ऐसा करते हैं, उन्हें मैं 
मुक्ति देता हूँ॥ २४--२९॥ 


सूतजी कहते हैं--जो पुरुष सदा और विशेषत:ः 
हरिवासर (एकादशी या द्वादशीको) भगवान्‌ विष्णुकी 
पूजा करके उनके सामने खड़ा हो भगवत्स्मरणपूर्वक इस 
स्तोत्रका पाठ करता है, वह विष्णुके अमृतपदको प्राप्त 
कर लेता है॥३०॥ 


इति श्रीनरसिंहपुराणे आद्ये धर्मार्थमोक्षदायिनि विष्णुवल्लभे पञ्चपष्टितमो5 ध्याय: ॥ ६५ ॥ 
इस प्रकार श्रीनरसिंहयुराणमें “आदि धर्मार्थमोक्षदायक विष्युवल्लभस्तोत्र ' विषयक पैंसठवाँ अध्याय पूरा हुआ॥ ६५ ॥ 


छाछठवाँ अध्याय 


अन्यान्य तीर्थों तथा सह्याद्वरि और आमलक ग्रामके तीर्थोका माहात्म्य 


सूत उवाच 
उक्त: पुण्य: स्तवो ब्रह्मन्‌ हरेरेभिश्व नामभि:। 
पुनरन्यानि नामानि यानि तानि निबोध मे॥ १ 
गड्ढा तु प्रथम पुण्या यमुना गोमती पुनः। 
सरयू: सरस्वती च चन्द्रभागा चर्मण्वती॥ २ 


कुरुक्षेत्र गया चैव पुष्कराणि तथार्बुदम्‌। 
नर्मदा च महापुण्या तीर्थान्येतानि चोत्तरे॥ ३ 


सूतजी कहते हैं--भगवान्‌ विष्णु पुनः बोले- 
ब्रह्मन्‌! उपर्युक्त अड़सठ नामोंसे भगवान्‌ विष्णुकी पावन 
स्तुतिका वर्णन किया गया। अब जो दूसरे-दूसरे पावन 
तीर्थ और नाम हैं, उनका वर्णन मुझसे सुनिये॥१॥ 

सर्वप्रथम गड्भा पवित्र है; फिर यमुना, गोमती, सरयू, 
सरस्वती, चन्द्रभागा और चर्मण्वती--ये नदियाँ पावन हैं। 
इसी प्रकार कुरुक्षेत्र, गया, तीनों पुष्कर और अर्जुद-क्षेत्र तथा 
परम पावन नर्मदा नदी--ये उत्तरमें परम पावन तीर्थ हैं। 

अध्याय ६६ ] 


तापी पयोष्णी पुण्ये द्वे तत्सड्भात्तीर्थमुत्तमम्‌। 
तथा ब्रह्मगिरेश्नापि मेखलाभि: समन्विता:॥ ४ 


विरजं चर तथा तीर्थ सर्वपापक्षयंकरम्‌। 
गोदावरी महापुण्या सर्वत्र चतुरानन॥ ५ 


तुड़्भद्रा महापुण्या यत्राहं कमलोद्धव। 
हरेण सार्ध प्रीत्या तु वसामि मुनिपूजित:॥ ६ 


दक्षिणगड़ा कृष्णा तु कावेरी च विशेषतः। 
सह्ये त्वामलकग्रामे स्थितो5हं कमलोद्धव॥ ७ 


देवदेवस्य नाम्ना तु त्वया ब्रह्मन्‌ सदार्चितः। 
तत्र तीर्थान्यनेकानि सर्वपापहराणि बै॥ 
येषु स्नात्वा च पीत्वा च पापान्मुच्यति मानव: ॥ ८ 


सूत उवाच 


इत्येव॑ कथयित्वा तु तीर्थानि मधुसूदन:। 
ब्रह्मणे गतवानू्‌ ब्रह्मन्‌ ब्रह्मापि स्वपुरं गत:॥ ९ 


भधरद्वाज उवाच 


तस्मिन्नामलकग्रामे पुण्यतीर्थानि यानि वै। 
तानि मे बद थर्मज्ञ विस्तरेण यथार्थतः॥ १० 


क्षेत्रोत्पत्ति च माहात्म्यं यात्रापर्व च यत्र तत्‌। 
तत्रासौ देवदेवेश: पूज्यते ब्रह्मणा स्वयम्‌॥ ११ 


सूत उवाच 


श्रुणु विप्र प्रवक्ष्यामि पुण्यं पापप्रणाशनम्‌। 
सह्यामलकतीर्थस्य उत्पत्त्यादि महामुने॥ १२ 


पुरा सहावनोद्देशे तरुरामलको महान्‌। 
आसीद्रहान्‌ महोग्रो5यं नाम्नायं चोच्यते बुधे: ॥ १३ 


फलानि तस्य वृक्षस्य महान्ति सुरसानि च। 


अन्यान्य तीर्थों तथा सह्याद्रि और आमलक ग्रामके तीर्थोका माहात्म्य २९५ 


तापी, पयोष्णी--ये दो पावन नदियाँ हैं। इनके संगमसे 
एक बहुत उत्तम तीर्थ हो गया है तथा ब्रह्मगिरिकी 
मेखलाओंसे मिले हुए भी बहुत-से उत्तम तीर्थ हैं। 
विरज-तीर्थ भी समस्त पापोंको क्षीण करनेवाला है तथा 
चतुरानन ! गोदावरी नदी सर्वत्र परमपावन है। कमलोद्धव ! 
तुड्गभद्रा नदी भी अत्यन्त पवित्र करनेवाली है, जिसके 
तटपर मैं मुनियोंद्वारा पूजित हो भगवान्‌ शट्डूरके साथ 
स्वयं निवास करता हूँ। दक्षिण गड्भा, कृष्ण और विशेषत: 
कावेरी--ये पुण्य नदियाँ हैं। इनके अतिरिक्त, कमलोद्धव ! 
मैं सह्यपर्वतपर आमलक ग्राममें स्वयं निवास करता हूँ। 
वहाँ 'देवदेव' नामसे प्रसिद्ध मेरे श्रीविग्रहका तुम स्वयं 
ही सदा पूजन करते हो। वहाँ समस्त पापोंको हर लेनेवाले 
अनेक तीर्थ हैं, जिनमें स्नान और आचमन करके मनुष्य 
पापसे मुक्त हो जाता है॥ २--८॥ 


सूतजी कहते हैं--भरद्वाज ! ब्रह्माजीसे इन तीर्थोंका 
वर्णन करके भगवान्‌ मधुसूदन अपने धामको चले गये 
और ब्रह्मा भी ब्रह्मलोक सिधारे॥९॥ 


भरद्वाजजी बोले--धर्मज्ञ! उस आमलक ग्राममें 
जो-जो पुण्यतीर्थ हैं, उनका आप विस्तारके साथ यथार्थ- 
रूपमें वर्णन करें। जहाँ देवदेवेश्वर भगवान्‌ विष्णु स्वयं 
ब्रह्माजीके द्वारा पूजित होते हैं, उस क्षेत्रकी उत्पत्ति 
कथा, माहात्म्य और यात्रापर्वका विस्तृत विवरण प्रस्तुत 
कीजिये॥ १०-११॥ 


सूतजी कहते हैं--विप्र ! महामुने ! सह्यपर्वतपर स्थित 
“आमलक' तीर्थके आविर्भाव आदिकी पवित्र एवं पापनाशक 
कथा मैं आपसे कह रहा हूँ, सुनें॥ १२॥ 


ब्रह्मन्‌! पूर्वकालमें सह्पर्वतके वनमें एक बहुत 
बड़ा आँवलेका वृक्ष था। उसे बुद्धिमान्‌ लोगोंने 
“महोग्र” नाम दे रखा था। महामुने! उस वृक्षके फल 


दर्शनीयानि दिव्यानि दुर्लभानि महामुने॥ १४ | बड़े रसीले, दर्शनीय, दिव्य एवं दुर्लभ होते थे। 

२९६ 


श्रीनरसिंहपुराण 


[ अध्याय ६६ 


परेषां ब्राह्मणानां तु परेण ब्रह्मणा पुरा। 
स॒ दृष्टस्तु महावृक्षो महाफलसमन्वित:॥ १५ 


किमेतदिति विप्रेन्द्र ध्यानदृष्टिपरोभवत्‌। 
ध्यानेन दृष्टवांस्तत्र पुनरामलकं॑ तरुूम्‌॥ १६ 


तस्योपरि तु देवेशं शड्डुचक्रगदाधरम्‌। 
उत्थाय चर पुनः पश्येत्प्रतिमामेव केवलाम्‌॥ १७ 


तत्पादं भूतले देव: प्रविवेश महातरू:। 
ततस्त्वाराधयामास देवदेवेशमव्ययम्‌॥ १८ 


गन्धपुष्पादिभिर्नित्यं ब्रच्मा लोकपितामह:। 
द्वादशभिः सप्तभिस्तु संख्याभि: पूजितो हरि: ॥ १९ 


तस्मिन्‌ क्षेत्र मुनिश्रेष्ठ माहात्म्यं तस्य को बदेत्‌। 
श्रीसह्यामलकग्रामे देवदेवेशमव्ययम्‌॥ २० 


आशध्य तीर्थ सम्प्राप्ता द्वादश प्रति चतुर्मुखम्‌ । 
तस्य पादतले तीर्थ निस्सृतं पश्चिमामुखम्‌॥ २९ 


तच्चक्रतीर्थमभवत्पुण्यं पापप्रणाशनम्‌। 
चक्रतीर्थे नर: स्नात्वा सर्वपापै: प्रमुच्यते॥ २२ 


बहुवर्षसहस्राणि ब्रह्मलोके  महीयते। 
शद्'ुतीर्थ नरः स्नात्वा वाजपेयफलं लभेत्‌॥ २३ 


पौषे मासे तु पुष्यार्के तद्यात्रादिवर्स मुने। 
ब्रह्मण: कुण्डिका पूर्व गड्भातोयप्रपूरिता॥ २४ 


तस्याद्रौ पतिता ब्रह्मंस्तत्र तीर्थेड्शुभं हरेत्‌। 
नाम्ना तत्कुण्डिकातीर्थ शिलागृहसमन्वितम्‌॥ २५ 


तत्तीर्थे मनुजः स्नात्वा तदानीं सिद्ध्िमाप्नुयात्‌ । 
त्रिरात्रोपोषितो भूत्वा यस्तत्र स्नाति मानव:॥ २६ 


सर्वपापविनिर्मुक्तो ब्रह्मलोके महीयते। 
कुण्डिकातीर्थादुत्तरे पिण्डस्थानाच्च दक्षिणे॥ २७ 


समस्त उत्तम ब्राह्मणोंमें उत्कृष्ट श्रीब्रह्माजीने पूर्वकालमें 
महान्‌ फलोंसे युक्त उस महावृक्षको देखा था। विप्रेन्द्र ! 
उसे देखकर, यह क्‍या है--यह जाननेके लिये ब्रह्माजी 
ध्यानमग्न हो गये। उन्होंने ध्यानमें उस स्थानपर महान्‌ 
आँवलेके वृक्षको देखा और उसके ऊपर शह्ढ, चक्र 
एवं गदा धारण करनेवाले देवेश्वर भगवान्‌ विष्णुको 
विराजमान देखा। फिर उन्होंने जब ध्यानसे निवृत्त हो 
खड़े होकर दृष्टिपात किया, तब वहाँ वृक्षके स्थानमें 
केवल भगवान्‌ विष्णुकी एक प्रतिमा दिखायी दी। 
उसका आधारभूत वह दिव्य महावृक्ष भूतलमें धँस 
गया! तब लोकपितामह भगवान्‌ ब्रह्माजी गन्ध-पुष्प 
आदिसे नित्य ही उन अविनाशी देवदेवेश्वरकी आराधना 
करने लगे। उस समय उनके द्वारा बारह और सात बार 
भगवानूकी पूजा सम्पन्न हुई॥ १३--१९॥ 


मुनिश्रेष्ठ। उस आमलकक्षेत्रमें विराजमान भगवानके 
माहात्म्यका कौन वर्णन कर सकता है। श्रीसह्मपर्वतस्थ 
आमलक ग्राममें इस प्रकार अविनाशी देवेश्वर भगवान्‌की 
आराधना करनेके पश्चात्‌ ब्रह्माजीको वहाँ बारह तीर्थ 
और प्राप्त हुए। भगवान्‌के चरणके नीचे पश्चिमाभिमुख 
एक तीर्थ प्रकट हुआ। वह “चक्रतीर्थ' के नामसे विख्यात 
हुआ। वह पावन तीर्थ पापोंको नष्ट करनेवाला है। 
मनुष्य चक्रतीर्थमें स्नान करके सब पापोंसे मुक्त हो 
जाता है और हजारों वर्षोतक ब्रह्मलोकमें पूजित होता 
है। इसके बाद “शब्डुतीर्थ” है। उसमें स्नान करनेसे 
मनुष्यको वाजपेय यज्ञका फल मिलता है। मुने! पौष 
मासमें जब सूर्य पुष्य नक्षत्रपर स्थित हों, उसी समय 
वहाँकी यात्राका पर्व है। पूर्वकालमें एक समय सह्पर्वतपर 
गद्भाजलसे भरा हुआ ब्रह्माजीका कमण्डलु गिर पड़ा 
था, तबसे वह स्थान “कुण्डिका' तीर्थके नामसे विख्यात 
हुआ। वह तीर्थ सारे अशुभोंको हर लेता है। वहाँ एक 
शिलामय गृह भी है। उस तीर्थमें स्नान करके मनुष्य 
तत्काल सिद्धि प्राप्त कर लेता है। जो मनुष्य उस तीर्थमें 
तीन राततक उपवास करके स्नान करता है, वह सब 
पापोंसे सर्वथा मुक्त हो ब्रह्मलोकमें पूजित होता है। 
कुण्डिका-तीर्थसे उत्तर और 'पिण्डस्थान' नामक तीर्थसे 

अध्याय ६६ ] 


ऋणमोचनतीर्थ हि तीर्थानां गुदह्ममुत्तमम्‌। 
त्रिरात्रमुषितो यस्तु तत्र स्नानं समाचरेत्‌॥ २८ 


ऋणैस्त्रिभिरसौ ब्रह्मन्‌ मुच्यते नात्र संशय: । 
श्राद्ध कृत्वा पितृभ्यश्च पिण्डस्थानेषु यो नर: ॥ २९ 


पितृनुद्ििशय॒ विधिवत्पिण्डान्निर्वापयिष्यति। 
सुतृप्ता: पितरो यान्ति पितुलोक॑ न संशय: ॥ ३० 


पञ्जरात्रोषितस्नायी तीर्थे वै पापमोचने। 
सर्वपापक्षयं प्राप्प विष्णुलोके स मोदते॥ ३१ 


तत्रेव महतीं धारां शिरसा यस्तु धारयेत्‌। 
सर्वक्रतुफलं प्राप्प नाकपृष्ठे महीयते॥ ३२ 


धनुःपाते महातीर्थे भक्त्या यः स्नानमाचरेत्‌। 
आयुर्भोगफलं प्राप्य स्वर्गलोके महीयते॥ ३३ 


शरबिन्दौ नरः स्त्रात्वा शतक्रतुपुरं ब्रजेत्‌। 
वाराहतीर्थ विप्रेन्द्र सहो यः स्नानमाचरेत्‌॥ ३४ 


अहोरात्रोषितो भूत्वा विष्णुलोके महीयते। 
आकाशगड्डानाम्ना च सह्ग्रे तीर्थमुत्तमम्‌॥ ३५ 


शिलातलात्ततो ब्रह्वन्निर्गता श्वेतमृत्तिका। 
तस्यां भकत्या तु यः स्नाति नरो द्विजवरोत्तम॥ ३६ 


सर्वक्रतुफलं प्राप्य विष्णुलोके महीयते। 
ब्रह्मन्ननलसह्द्रे्यद्यत्तोयविनिर्गम: ॥ ३७ 


तत्र तीर्थ विजानीहि स्नात्वा पापात््रमुच्यते। 
सह्ाद्विं गतवान्नित्यं स्नात्वा पापात्प्रमुच्यते॥ ३८ 


तीर्थ. नरो . द्विजेन्द्र 
पुण्येषु सहद्विसमुद्धवेषु । 
दत्त्वा सुपुष्पाणि हरिं स भक्‍त्या 
विहाय पाप॑ प्रविशेत्स विष्णुम्‌॥ ३९ 


एतेषु 


अन्यान्य तीर्थों तथा सह्मयाद्रि और आमलक ग्रामके तीर्थोका माहात्म्य २९७ 


दक्षिण 'ऋणमोचन' नामक तीर्थ है, जो सब तीथथोमें 
उत्तम और गुद्य है। ब्रह्मन्‌! वहाँ तीन राततक निवास 
करके जो स्नान करता है, वह निस्संदेह तीनों ऋणोंसे 
मुक्त हो जाता है। जो मनुष्य पिण्डस्थानमें श्राद्ध करके 
वहाँ पितरोंके उद्देश्यसे विधिपूर्वक पिण्डदान करेगा, 
उसके पितर पूर्ण तृत्त होकर अवश्य ही पितृलोकको 
प्राप्त होंगे॥ २०--३० ॥ 


इसके बाद 'पाप-मोचन' तीर्थ है। उस तीर्थमें पाँच 
राततक निवास करते हुए जो नित्य स्नान करता है, वह 
अपने सम्पूर्ण पापोंको नष्ट करके विष्णुलोकमें आनन्दका 
भागी होता है। वहीं एक बहुत बड़ी धारा बहती है। 
उसके जलको जो अपने सिरपर धारण करता है, वह 
समस्त यज्ञोंक फलको प्राप्त करके स्वर्गलोकमें प्रतिष्ठित 
होता है॥ ३१-३२॥ 

इसके बाद “धनुःपात” नामक एक महानू तीर्थ है। 
उसमें जो भक्तिपूर्वक स्नान करता है, वह पूर्ण आयुका 
भोग करके अन्तमें स्वर्गलोकमें सम्मानित होता है। 'शरबिन्दु! 
तीर्थमें स्नान करनेसे मनुष्य मृत्युके बाद इन्द्रपुरीमें जाता 
है तथा जो सह्मपर्वतपर “वाराहतीर्थ' में स्नान करता 
और वहाँ एक दिन-रात निवास करता है, वह विष्णुलोकमें 
पूजित होता है। इसके बाद सह्यके शिखरपर ' आकाशगड़्ा ! 
नामक एक उत्तम तीर्थ है। वहाँकी शिलाओंके नीचेसे 
सफेद मिट्टी निकलती है। विप्रवर ! उसमें जो भक्तिपूर्वक 
स्नान करता है, वह सम्पूर्ण यज्ञोंका फल प्राप्तकर 
विष्णुलोकमें पूजित होता है॥ ३३--३६४, ॥ 


ब्रह्मन्‌! उस निर्मल सह्यगिरिसे जहाँ-जहाँ जलके 
झरने गिरते हैं, वहाँ-वहाँ सब जगह तीर्थ समझना 
चाहिये। उसमें स्नान करके मनुष्य सब पापोंसे मुक्त 
हो जाता है। जो नित्य ही सह्पर्वतकी यात्रा करके 
वहाँ स्नान करता है, वह निष्पाप हो जाता है। द्विजेन्द्र ! 
जो मनुष्य सह्मपर्वतके इन पावन तीर्थोंमें स्नान करके 
भक्तिपूर्वक भगवान्‌ विष्णुको पुष्प चढ़ाता है, वह 
पापोंसे रहित हो भगवान्‌ विष्णुमें ही लीन हो जाता 

श्रीनरसिंहपुराण 


[ अध्याय ६७ 


सकृत्तीर्थाद्वितोयेषु गड़ायां तु पुनः पुनः। 
सर्वतीर्थभयी गड्ढा सर्वदेवमयो हरि:॥ ४० 


सर्वशास्त्रमयी गीता सर्वधर्मो दयापर:। 
एवं ते कथितं विप्र क्षेत्रमाहात्म्यमुत्तमम्‌॥ ४१ 


श्रीसह्यामलकग्रामे तीर्थ सनात्वा फलानि च। 
तीर्थानामपि यत्तीर्थतत्तीर्थ द्विजसत्तम। 
देवदेवस्थ पादस्य तलाद्ुवि विनिस्सृतम्‌॥ ४२ 


अम्भोयुगं तुरगमेधसहस्त्रतुल्यं 
तच्चक्रतीर्थमिति वेदविदो वदन्ति। 
स्नानाच्च तत्र मनुजा न पुनर्भवन्ति 
पादौ प्रणम्य शिरसा मधुसूदनस्य॥ ४३ 


गड्जाप्रयागगमनैमिषपुष्कराणि 
पुण्यायुतानि कुरुजाड्रलयामुनानि। 
कालेन तीर्थसलिलानि पुनन्ति पापात्‌ 


है। अन्य सभी तीथर्थोेके पर्वतोंसे बहनेवाले जलमें 
यथासम्भव एक बार स्नान कर लेना चाहिये, परंतु 
गड्जमें बार-बार स्नान करे; क्‍योंकि गड्ढमें सम्पूर्ण तीर्थ 
हैं, भगवान्‌ विष्णुमें सभी देवता वर्तमान हैं, गीता 
सर्वशास्त्रयी है और सभी धर्मोमें जीवदया श्रेष्ठ 
है॥ ३७--४०५, ॥ 


विप्र ! इस प्रकार मैंने आपसे इस क्षेत्रके उत्तम 
माहात्म्यका वर्णन किया। साथ ही सह्य और आमलक 
ग्रामके तीर्थोमें स्नान करनेके फल भी बताये । द्विजश्रेष्ठ ! 
वही उत्तम तीर्थ है, जो तीर्थोंका भी तीर्थ हो। यह 
आमलकग्राम तीर्थ देवदेव भगवान्‌ विष्णुके चरण- 
तलसे प्रकट हुआ है, अत: यह सर्वोत्तम तीर्थ है। 


| यहाँपर जो जल है, उसमें स्नान करना हजार अश्वमेध 


यज्ञ करनेके बराबर है | उसीको वेदवेत्ता पुरुष 'चक्रतीर्थ' 
कहते हैं। वहाँ स्नान करके भगवान्‌ मधुसूदनके 
चरणोंमें मस्तक झुकानेसे मनुष्यका इस संसारमें 
पुनर्जन्म नहीं होता। गड्जा, प्रयाग, नैमिषारण्य, पुष्कर, 
कुरुजाड्गभलप्रदेश और यमुना-तटवर्ती तीर्थ-ये सभी 
पुण्यतीर्थ हैं। इन तीर्थोके जलमें स्नान करनेपर वे 
कुछ समयके बाद पवित्र करते हैं; किंतु भगवान्‌ 
विष्णुका चरणोदकरूप यह 'चक्रतीर्थ” तत्काल पवित्र 


पादोदकं॑ भगवतस्तु पुनाति सद्य:॥ ४४ | कर देता है ॥४१--४४॥ 


इति श्रीनरसिंहपुराणे तीर्थप्रशंसायां पट्षश्ितमो5 ध्याय: ॥ ६६ ॥ 
इस प्रकार श्रीनरसिंहपुराणमें (तीर्थप्रशंसा विषयक छाछठवाँ अध्याय पूरा हुआ ॥ ६६ ॥ 


सड़सठवाँ अध्याय 


मानसतीर्थ, व्रत तथा नरसिंहपुराणका माहात्म्य 


सूत उवाच 


तीर्थानि कथितान्येवं भौमानि द्विजसत्तम। 


सूतजी कहते हैं--द्विजश्रेष्ठ! इस प्रकार अबतक 
मैंने भूतलके प्रसिद्ध तीर्थोका वर्णन किया; किंतु इन 


मानसानि हि तीर्थानि फलदानि विशेषत:॥ १ | तीर्थोकी अपेक्षा मानसतीर्थ विशेष फल देनेवाले हैं। 


| ?200॥0 0077. 00260 0५ 54५98५3 5#98/098 ?6७॥ 


अध्याय ६७] 


मानसतीर्थ, ब्रत तथा नरसिंहपुराणका माहात्म्य 


२९९ 


मनोनिर्मलता तीर्थ रागादिभिरनाकुला। 
सत्यं तीर्थ दया तीर्थ तीर्थमिन्द्रियनिग्रह:ः ॥ 


गुरुशुश्रूषणं तीर्थ मातृशुश्रूषणं तथा। 
स्वधर्माचणं तीर्थ तीर्थमग्रेसपासनम्‌॥ ३ 


एतानि पुण्यतीर्थानि ब्रतानि श्रूणु मेउथुना। 
एकभुक्त तथा नक्तमुपवासं च थै मुने॥ ४ 


पूर्णमास्याममावास्यामेक भुक्त. समाचरेत्‌। 
तत्रैकभुक्तं कुर्वाण: पुण्यां गतिमवाप्नुयात्‌॥ ५ 


चतुर्थ्या तु चतुर्दश्यां सप्तम्यां नक्तमाचरेत्‌। 
अष्टम्यां तु त्रयोदश्यां स प्राप्पोत्यभिवाज्छितम्‌॥ ६ 


उपवासो मुनिश्रेष्ठ एकादश्यां विधीयते। 
नरसिंह समभ्यर्चव्य सर्वपापै: प्रमुच्यते। ७ 


हस्तयुक्तेउक॑दिवसे सौरनक्त॑ समाचरेत्‌। 
स्नात्वार्कमध्ये विष्णुं च ध्यात्वा रोगात्प्रमुच्यते॥ ८ 


आत्मनो द्विगुणां छायां यदा संतिष्ठते रवि:। 
सौरनक्तं विजानीयाजन्न नक्त निशि भोजनम्‌॥ ९ 


गुरुवारे त्रयोदश्यामपराह्कले जले ततः। 
तर्पयित्वा पितृन्देवानृ्षीक्ष तिलतन्दुलै:॥ १० 


नरसिंहं समभ्यर्च्य यः करोत्युपवासकम्‌। 
सर्वपापविनिर्मुक्तो विष्णुलोके महीयते॥ ५९ 


यदागस्त्योदये प्राप्ते तदा सप्तसु रात्रिषु । 


वास्तवमें राग-द्वेषादिसे रहित मनकी स्वच्छता ही उत्तम 
तीर्थ है। सत्य, दया, इन्द्रियनिग्रह, गुरुसेवा, माता- 
पिताकी सेवा, स्वधर्मपालन और अग्रिकी उपासना-- 
ये परम उत्तम तीर्थ हैं। यह तो पावन तीर्थोंका वर्णन 
हुआ, अब ब्रतोंका वर्णन सुनिये॥१--३५,॥ 


मुने! दिन-रातमें एक बार भोजन करके रहना 
और विशेषत: रातमें भोजन न करना-यह व्रत है। 
पूर्णिमा और अमावास्याको एक ही बार भोजन करके 
रहना चाहिये। इन तिथियोंमें एक बार भोजन करके 
रहनेवाला मनुष्य पावन गतिको प्राप्त करता है। जो 
चतुर्थी, चतुर्दशी, सप्तमी, अष्टमी और त्रयोदशीको 
रातमें उपवास करता है, उसे मनोवाज्छित वस्तुकी 
प्राप्ति होती है॥४--६॥ 


मुनिश्रेष्ठ) एकादशीको दिन-रात उपवास करनेका 
विधान है। उस दिन भगवान्‌ विष्णुका पूजन करके 
मनुष्य सब पापोंसे मुक्त हो जाता है। यूदि हस्त 
नक्षत्रसे युक्त रविवार हो तो उस दिन रात्रिमें उपवास 
करके सौरनक्त-ब्रतका पालन करना चाहिये। उस 
दिन स्नानके पश्चात्‌ सूर्यमण्डलमें भगवान्‌ विष्णुका 
ध्यान करके मनुष्य रोगमुक्त हो जाता है। जब सूर्य 
अपनी दुगुनी छायामें स्थित हों, उस दिन सौर नक्तब्रतका 
समय है। उस समयसे लेकर राततक भोजन न 


करे ॥ ७--९ ॥ 


जो पुरुष बृहस्पतिवारको त्रयोदशी तिथि होनेपर 
अपराह्कालमें जलमें स्‍तान करके तिल और 
तण्डुलोंद्वारा देवता, ऋषि एवं पितरोंका तर्पण करता 
है तथा भगवान्‌ नरसिंहका पूजन करके उपवास 
करता है, वह सब पापोंसे मुक्त हो विष्णुलोकमें 


प्रतिष्ठित होता है॥ १०-११॥ 
महामुने! जब अगस्त्य तारेका उदय हो, 
उस समयसे लगातार सात रात्रियोंतक अगस्त्य- 


अर्घ्य दद्यात्‌ समभ्यर्च्य अगस्त्याय महामुने॥ १२ | मुनिको पूजा करके उन्हें अर्ध्य देना चाहिये। 

३०० श्रीनरसिंहपुराण [ अध्याय ६७ 


शद्भे तोयं विनिक्षिप्य सितपुष्पाक्षतैर्युतम्‌। 
मन्त्रेणाेनेन वै द्द्याच्छितपुष्पादिना्चिते॥ १३ 


काशपुष्पप्रतीकाश अग्निमारुतसम्भव। 
मित्रावरुणयो: पुत्र कुम्भयोने नमोउस्तु ते॥ १४ 


आतापी भक्षितो येन वातापी च महासुरः। 
समुद्र: शोषितो येन सो5गस्त्य: प्रीयतां मम॥ १५ 


एवं तु दद्याद्यो सर्वमगस्त्ये बै दिशं प्रति। 
सर्वपापविनिर्मुक्तस्तमस्तरति दुस्तरम्‌॥ १६ 


एवं ते कथितं सर्व भरद्वाज महामुने। 
पुराणं नारसिंहं चर मुनीनां संनिधौ मया॥ १७ 


सर्गश्च॒ प्रतिसर्गक्ष वंशो मन्वन्तराणि च। 
वंशानुचरितं चैव सर्वमेव प्रकीर्तितम्‌॥ १८ 


ब्रह्मणैव पुरा प्रोक्त मरीच्यादिषु वै मुने। 
तेभ्यश्व भृगुणा प्रोक्त मार्कण्डेयाय वै ततः॥ १९ 


मार्कण्डेयेन बै प्रोक्ते राज्ञो नागकुलस्य ह। 
प्रसादान्नरसिंहस्य ॒प्राप्त॑ व्यासेन धीमता॥ २० 


तत्प्रसादान्‍्मया प्राप्त सर्वपापप्रणाशनम्‌ । 
पुराणं नरसिंहस्य मया च कथितं तवब॥ २१ 


मुनीनां संनिधौ पुण्य स्वस्ति तेउस्तु ब्रजाम्यहम्‌। 
यः श्रुणोति शुचिर्भूत्वा पुराणं होतदुत्तमम्‌॥ २२ 


माघे मासि प्रयागे तु स स्नानफलमाप्नुयात्‌। 
यो भक्त्या श्रावयेद्धक्तान्नित्यं नरहरेरिदम्‌॥ २३ 


सर्वतीर्थफलं प्राप्प विष्णुलोके महीयते। 
श्रुत्वैवं स्नातक: सार्थ भरद्वाजो महामति:॥ २४ 


सूतमभ्यर्च्य तत्रैव स्थितवान्‌ मुनयो गता:। 


शह्लुमें श्वेत पुष्प और अक्षतसहित जल रखकर श्वैत 
पुष्प आदिसे पूजित हुए अगस्त्यजीके प्रति निम्न्विंत 
मन्त्र-वाक्य पढ़कर अर्ध्य निवेदन करे--' अग्नि और 
वायु देवतासे प्रकट हुए अगस्त्यजी! काश पुष्पके 
समान उज्ज्वल वर्णवाले कुम्भज मुने ! मित्र और वरुणके 
पुत्र भगवान्‌ कुम्भयोने! आपको नमस्कार है। जिन्होंने 
महान्‌ असुर आतापी और वातापीको भक्षण कर लिया 
और समुद्रको भी सोख डाला, वे अगस्त्यजी मुझपर 
प्रसन्न हों।! इस प्रकार कहकर जो पुरुष अगस्त्यकी 
दिशा (दक्षिण)-के प्रति अर्घ्य अर्पण करता है, वह 
सब पापोंसे मुक्त हो, दुस्तर मोहान्धकारसे पार हो 
जाता है॥ १२--१६॥ 


महामुने! भरद्वाजजी! इस प्रकार मैंने मुनियोंके 
निकट यह पूरा “नरसिंहपुराण' आपको सुनाया। इसमें 
मैंने सर्ग, प्रतिसर्ग, वंश, मन्वन्तर और वंशानुचरित- 
सभीका वर्णन किया है। मुने! इस पुराणको सर्वप्रथम 
ब्रह्माजीने मरीचि आदि मुनियोंके प्रति कहा था। उन 
मुनियोंमेंसे भृगुजीने मार्कण्डेयजीके प्रति इसे कहा और 
मार्कण्डेयजीने नागकुलोत्पन्न राजा सहस्नानीकको इसका 
श्रवण कराया। फिर भगवान्‌ नरसिंहकी कृपासे इस 
पुराणको बुद्धिमान्‌ श्रीव्यासजीने प्राप्त किया। उनकी 
अनुकम्पासे मैंने इस सर्वपापनाशक पवित्र पुराणका ज्ञान 
प्राप्त किया और इस समय मैंने यह नरसिंहपुराण इन 
मुनियोंक निकट आपसे कहा। अब आपका कल्याण 
हो, मैं जा रहा हूँ॥ १७--२१०,॥ 


जो मनुष्य पवित्र होकर इस उत्तम पुराणका 
श्रवण करता है, वह माघ मासमें प्रयागतीर्थमें स्नान 
करनेका फल प्राप्त करता है। जो मनुष्य इस 
नरसिंहपुराणको भगवान्‌के भक्तोंके प्रति नित्य सुनाता 
है, वह सम्पूर्ण तीर्थोके सेवनका फल प्राप्त करके 
विष्णुलोकमें प्रतिष्ठित होता है॥ २२-२३५३॥ 


इस प्रकार स्नातकोंके साथ इस पुराणको सुन 
महामति भरद्वाजजीने सूतजीका पूजन-सत्कार किया 
और स्वयं वहीं रह गये। अन्य सब मुनि अपने-अपने 
स्थानको चले गये॥ २४५/, ॥ 

अध्याय ६८ ] नरसिंहपुराणके पठन और श्रवणका फल ३०१ 


सर्वपापहरं पुण्यं पुराणं नृसिंहात्मकम्‌॥ २७ यह नरसिंहपुराण समस्त पापोंको हर लेनेवाला और 
पुण्यमय है। जो इसको पढ़ते और सुनते हैं, उन 
पठतां श्रृण्वतां नृणां नरसिंह: प्रसीदति। मनुष्योंपर भगवान्‌ नरसिंह प्रसन्न होते हैं। देवदेवेश्वर 
प्रसन्ने देवदेवेशे सर्वपापक्षयो भवेत्‌॥ २६ | नरसिंहके प्रसन्न होनेपर सम्पूर्ण पापोंका नाश हो जाता 
है और जिनके पाप-बन्धन सर्वथा नष्ट हो गये हैं, वे 
प्रक्षीणपापबन्धास्ते मुक्ति यान्ति नरा इति॥ २७ | मानव मोक्षको प्राप्त होते हैं॥२५--२७॥ 


इति श्रीनरासिंहपुराणे मानसतीर्थत्रतं नाम सत्तपश्टितमो5 ध्याय: ॥ ६७ ॥ 
इस प्रकार श्रीनरसिंहपुराणमें 'मानसतीर्थ-व्रत ” नामक सड़सठवाँ अध्याय पूरा हुआ॥ ६७॥ 


अड़सठवाँ अध्याय 


नरसिंहपुरुणके पठन और अश्रवणका फल 


सूत उवाच सूतजी कहते हैं--इस प्रकार मैंने यह सम्पूर्ण 


सर्वभांख्यातेँ | नारसिंहकम्‌ नरसिंहपुराण कह सुनाया। यह सब पापोंको हरनेवाला 
इत्येतत्‌ सर्वमाख्यातं पुराणं । के है 


सर्वपापहर॑ पुण्य. सर्वदुःखनिवारणम्‌॥ ९ और सम्पूर्ण दुःखोंको दूर करनेवाला है। समस्त 

पुण्यों तथा सभी यज्ञोंका फल देनेवाला है। जो लोग 
समस्तपुण्यफलदं सर्वयज्ञफलप्रदम्‌ । इसके एक श्लोक या आधे श्लोकका श्रवण अथवा 
ये पठन्त्यपि श्रृण्वन्ति श्लोक॑ श्लोकार्धमेव वा ॥ पाठ करते हैं, उन्हें कभी भी पापोंसे बन्धन नहीं प्राप्त 


होता। भगवान्‌ विष्णुको अर्पण किया हुआ यह पावन 


७ 


न तेषां पापबन्धस्तु कदाचिदषि जायते। 


विष्णवर्षितमिदं ? प पुराण समस्त कामनाओंकी पूर्ति करनेवाला है। भरद्वाजजी ! 
विष्ण्वर्पितमिदं पुण्यं पुराणं सर्वकामदम्‌॥ ३ डे हे 


जो लोग भक्तिपूर्वक इस पुराणका पाठ अथवा श्रवण 
भक्‍त्या च वदतामेतच्छुण्वतां च फलं श्रृणु। करते हैं, उनको प्राप्त होनेवाले फलका वर्णन सुनिये। 
शतजन्मार्जितै: पापैः सद्य एव विमोचिता:॥ ४ | वे सौ जन्मोंके पापसे तत्काल ही मुक्त हो जाते हैं तथा 
अपनी सहम्न पीढ़ियोंके साथ ही परमपदको प्राप्त होते 


सहस््रकुलसंयुक्ता: प्रयान्ति परम॑ पदम्‌॥। हैं। जो प्रतिदिन एकाग्रचित्तसे गोविन्दगुणगान सुनते रहते 


कि « 
तीर्थेगेप्रदानैर्वां तपोभिर्वां किमध्वरै:॥ ५ हैं, उनको अनेक बार तीर्थ-सेवन, गोदान, तपस्या और 


अहन्यहनि गोविन्दं तत्परत्वेन थ्रृण्वताम्‌। यज्ञानुष्ठान करनेसे क्या लेना है। जो प्रतिदिन सबेरे 
यः पठेत्प्रातरुत्थाय यदस्य शलोकविंशतिम्‌॥ ६ | उठकर इस पुराणके बीस श्लोकोंका पाठ करता है, 

३०२ 


ज्योतिष्टोमफलं प्राप्य विष्णुलोके महीयते। 
'एतत्पवित्र॑ पूज्यं च न वाच्यमकृतात्मनाम्‌॥ ७ 


द्विजानां विष्णुभक्तानां श्राव्यमेतन्न संशय: । 
एतत्पुराणअ्रवणमिहामृत्र सुखप्रदम्‌॥ ८ 


बदतां श्रण्वतां सद्यः सर्वपापप्रणाशनम्‌। 
बहुनात्र किमुक्तेन भूयो भूयो मुनीश्चरा:॥ ९ 


श्रद्धयाश्रद्धया वापि श्रोतव्यमिदमुत्तमम्‌। 
भारद्वाजमुखा: सर्वे कृतकृत्या द्विजोत्तमा:॥ १० 


सूतं हष्टा: प्रपूज्याथ सर्वे स्वस्वाश्रमं॑ ययु:॥ ११ 


श्रीनरसिंहपुराण 


[ अध्याय ६८ 


वह ज्योतिष्टोम यज्ञका फल प्राप्तकर विष्णुलोकमें 
प्रतिष्ठित होता है॥ १-६४, ॥ 


यह पुराण परम पवित्र और आदरणीय है। इसे 
अजितेन्द्रिय पुरुषोंको तो कभी नहीं सुनाना चाहिये, 
परंतु विष्णुभक्त द्विजोंको निस्संदेह इसका श्रवण कराना 
चाहिये। इस पुराणका श्रवण इस लोक और परलोकमें 
भी सुख देनेवाला है। यह वक्ताओं और श्रोताओंके 
पापको तत्काल नष्ट कर देता है। मुनीश्वरगण! इस 
विषयमें बहुत कहनेकी क्या आवश्यकता है। श्रद्धासे 
हो या अश्रद्धासे, इस उत्तम पुराणका श्रवण करना 
ही चाहिये। इस पुराणको सुनकर भरद्वाज आदि 
द्विजश्रेष्ठगण कृतार्थ हो गये। उन्होंने हर्षपूर्वक सूतजीका 
समादर किया। फिर सब लोग अपने-अपने आश्रमको 
चले गये॥ ७--११॥ 


इति श्रीनरसिंहपुराणे यूतभरद्वाजादिसंवादे सर्वदु:खोपहरं श्रीनरसिंहपुराणस्य माहात्म्यं समाप्तम्‌ ॥ ६८ ॥ 
इस प्रकार यूत- भरद्वाजादि- संवादरूप श्रीनरसिंहपुराणमें इसके सर्वदु:खहारी माहात्म्यका वर्णन नामक 
अड़सठवाँ अध्याय पूरा हुआ॥ ६८ ॥ 

गीताप्रेस, गोरखपुरसे प्रकाशित पुराण-साहित्य 


श्रीमद्धागवतमहापुराण, व्याख्यासहित (कोड 26, 27) ग्रन्थाकार--श्रीमद्धागवत भारतीय वाड्मयका 
मुकुटमणि है। भगवान्‌ शुकदेवद्वारा महाराज परीक्षित्‌को सुनाया गया भक्तिमार्गका तो मानो सोपान ही है। इसके प्रत्येक 
श्लोकमें श्रीकृष्ण-प्रेमकी सुगन्धि है। यह सम्पूर्ण ग्रन्थरत्न मूलके साथ हिन्दी-अनुवाद, पूजन-विधि, भागवत-माहात्म्य, 
आरती, पाठके विभिन्‍न प्रयोगोंके साथ दो खण्डोंमें उपलब्ध है। विशिष्ट संस्करण (कोड 535, 536 ) सचित्र, 
सजिल्द, (कोड 552, 553 ) गुजराती, (कोड 678, 735 ) सानुवाद, मराठी, (कोड 4739, 740 ), 
कनन्‍्नड़, ( कोड 577, 744 ) बँगला, ( कोड 564, 565 ) अंग्रेजी-अनुवाद, ( कोड 25 ) केवल हिन्दी बृहदाकार, 
बड़े टाइपमें, (कोड 90, 94 ) बड़ा टाइप, दो खण्डोंमें, केवल हिन्दी, (कोड 490 ) (वि० सं०) केवल 
हिन्दी (कोड 59, 60 ) वि० सं०, केवल अंग्रेजी-अनुवाद ( कोड 28 ) केवल हिन्दी, (कोड 608 ) केवल 
गुजराती, (कोड 29 ) मूल, मोटा टाइप, संस्कृत, ग्रन्थाकार (कोड 573 ) मूल, मोटा टाइप, तेलुगु, ग्रन्थाकार 
(कोड 424) मूल मझला आकार, (कोड 855 ) विशिष्ट सं० मूल मझला संस्कृतमें भी। 

संक्षिप्त शिवपुराण, मोटा टाइप ( कोड 789 ) ग्रन्थाकार--इस पुराणमें परात्पर ब्रह्म शिवके कल्याणकारी 
स्वरूपका तात्त्विक विवेचन, रहस्य, महिमा और उपासनाका विस्तृत वर्णन है। सचित्र, सजिल्द, विशिष्ट संस्करण 
(कोड 468 ) हिन्दी एवं (कोड १286 ) गुजरातीमें भी उपलब्ध। 

संक्षिप्त पद्मपुराण ( कोड 44 ) ग्रन्थाकार--इस पुराणमें भगवान्‌ विष्णुकी विस्तृत महिमाके साथ, भगवान्‌ 
श्रीराम तथा श्रीकृष्णके चरित्र, विभिन्न तीर्थोका माहात्म्य, शालग्रामका स्वरूप, तुलसी-महिमा, गीता माहात्म्य, 
विष्णुसहसत्ननाम, उपासना-विधि तथा विभिन्न ब्रतोंका सुन्दर वर्णन है। सचित्र, सजिल्द। 

संक्षिप्त मार्कण्डेयपुराण ( कोड 539 ) ग्रन्थाकार-- भगवतीकी विस्तृत महिमाका परिचय देनेवाले इस 
पुराणमें दुर्गाससशतीकी कथा एवं माहात्म्य, हरिश्चन्द्रकी कथा, मदालसा-चरित्र, अत्रि-अनसूयाकी कथा, दत्तात्रेय- 
चरित्र आदि अनेक सुन्दर कथाओंका विस्तृत वर्णन है। सचित्र, सजिल्द। 

श्रीविष्णुपुराण, अनुवादसहित ( कोड 48) ग्रन्थाकार--इसके प्रतिपाद्य भगवान्‌ विष्णु हैं, जो सृष्टिके 
आदिकारण, नित्य, अक्षय, अव्यय तथा एकरस हैं। इसमें आकाश आदि भूतोंका परिमाण, समुद्र, सूर्य आदिका 
परिमाण, पर्वत, देवतादिकी उत्पत्ति, मन्वन्तर, कल्प-विभाग, सम्पूर्ण धर्म एवं देवर्षि तथा राजर्पियोंके चरित्रका 
विशद वर्णन है। सचित्र, सजिल्द (कोड 364 ) केवल हिन्दी अनुवादमें भी उपलब्ध। 

संक्षिप्त नारदपुराण ( कोड 83 ) ग्रन्थाकार--इसमें सदाचार-महिमा, वर्णाश्रम धर्म, भक्ति तथा भक्तके 
लक्षण, देवपूजन, तीर्थ-माहात्म्य, दान-धर्मके माहात्म्य और भगवान्‌ विष्णुकी महिमाके साथ अनेक भक्तिपरक 
उपाख्यानोंका विस्तृत वर्णन किया गया है। सचित्र, सजिल्द। 

संक्षिप्त स्कन्दपुराण (कोड 279 ) ग्रन्थाकार--यह पुराण कलेवरकी दृष्टिसे सबसे बड़ा है तथा इसमें 
लौकिक और पारलौकिक ज्ञानके अनन्त उपदेश भरे हैं। इसमें भगवान्‌ शिवकी महिमा, सती-चरित्र, शिव- 
पार्वती-विवाह, कार्तिकिय-जन्म, तारकासुर-वध एवं धर्म, सदाचार, योग, ज्ञान तथा भक्तिके सुन्दर विवेचनके 
साथ-साथ अनेको साधु-महात्माओंके सुन्दर चरित्र पिरोये गये हैं। सचित्र, सजिल्द। 

संक्षिप्त ब्रह्मपुराण ( कोड 4 ) ग्रन्थाकार--इस पुराणमें सृष्टिकी उत्पत्ति, पृुथुका पावन चरित्र, सूर्य एवं 
चन्द्रवंशका वर्णन, श्रीकृष्णचरित्र, कल्पान्तजीवी मार्कण्डेय मुनिका चरित्र, तीर्थोका माहात्म्य एवं अनेक 
भक्तिपरक आख्यानोंकी सुन्दर चर्चा की गयी है। सचित्र, सजिल्द। 

संक्षिप्त गरूडपुराण--( कोड 89 ) ग्रन्थाकार--इस पुराणके अधिष्ठातृ देव भगवान्‌ विष्णु हैं। इसमें ज्ञान, 
भक्ति, वैराग्य, सदाचार, निष्काम कर्मकी महिमाके साथ यज्ञ, दान, तप, तीर्थ आदि शुभ कर्मोमें सर्व साधारणको 
प्रवृेत्त करनेके लिये अनेक लौकिक एवं पारलौकिक फलोंका वर्णन किया गया है। सचित्र, सजिल्द। 

संक्षिप्त भविष्यपुराण--( कोड 584 ) ग्रन्थाकार--यह पुराण विषय-वस्तु एवं वर्णन शैलीकी दृष्टिसे 
अत्यन्त उच्च कोटिका है। इसमें धर्म, सदाचार, नीति, उपदेश, अनेक आख्यान, ब्रत, तीर्थ, दान, ज्योतिष एवं 
आयुर्वेदशास्त्रके विषयोंका अद्भुत संग्रह है। वेताल-विक्रम-संवादके रूपमें कथा-प्रबन्ध इसमें अत्यन्त रमणीय 
है। इसके अतिरिक्त इसमें नित्यकर्म, सामुद्रिक शास्त्र, शान्ति तथा पौष्टिक कर्मका भी वर्णन है। सचित्र, सजिल्द। 

संक्षिप्त श्रीवराहपुराण (कोड 367) ग्रन्थाकार--इस पुराणमें भगवान्‌ श्रीहरिके वराह-अवतारकी मुख्य 
कथाके साथ-साथ अनेक तीर्थ, ब्रत, यज्ञ, दान आदिका विस्तृत वर्णन किया गया है। सचित्र, सजिल्द। 
संक्षिप्त ब्रह्मवैवर्तपुराण (कोड 637) ग्रन्थाकार--इस पुराणमें चार खण्ड हैं--ब्रह्मखण्ड, प्रकृतिखण्ड, 
श्रीकृष्णजन्मखण्ड और गणेशखण्ड। इसमें भगवान्‌ श्रीकृष्णकी लीलाओंका विस्तृत वर्णन, अनेक रोचक एवं 
रहस्यमयी कथाएँ, श्रीराधाकी गोलोक-लीला तथा अवतार-लीलाका सुन्दर विवेचन किया गया है। सचित्र, सजिल्द। 
वामनपुराण, अनुवादसहित (कोड 432) ग्रन्थाकार--यह पुराण मुख्यरूपसे त्रिविक्रम भगवान्‌ विष्णुके 
दिव्य माहात्म्यका व्याख्याता है। इसमें भगवान्‌ वामन, नर-नारायण, भगवती दुर्गाके उत्तम चरित्रके साथ-साथ 
भक्त प्रह्मद तथा श्रीदामा आदि भक्तोंके बड़े रम्य आख्यान हैं। सचित्र, सजिल्द। 
अग्निपुराण, केवल हिन्दी-अनुवाद (कोड 4362) ग्रन्थाकार--इसमें परा-अपरा विद्याओंका वर्णन, महाभारतके 
सभी पर्वोकी संक्षिप कथा, रामायणकी संक्षिप्त कथा, मत्स्य, कूर्म आदि अवतारोंकी कथाएँ, वास्तु-पूजा, विभिन्‍न 
देवताओंके मन्त्र आदि अनेक उपयोगी विषयोंका अत्यन्त सुन्दर प्रतिपादन किया गया है। सचित्र, सजिल्द। 
मत्स्यमहापुराण, अनुवादसहित (कोड 557)--यह पुराण मत्स्यावतारके रूपमें भगवान्‌ विष्णुकी 
लीलाओंका सुन्दर परिचायक है। इसमें मत्स्यावतारकी कथा, सृष्टि-वर्णन, मन्वन्तर तथा पितृवंश-वर्णन, ययाति- 
चरित्र, राजनीति, यात्राकाल, स्वणशास्त्र, शकुन-शास्त्र आदि अनेक विषयोंका सरल वर्णन किया गया है। इस 
पुराणका पठन-पाठन आयुकी वृद्धि करनेवाला, कीर्तिवर्धक तथा पापोंका नाशक है। सचित्र, सजिल्द। 
कूर्मपुराण, अनुवादसहित (कोड 434)--इस पुराणमें भगवान्‌के कूर्मावतारकी कथाके साथ-साथ सृष्टि 
वर्णन, वर्ण, आश्रम और उनके कर्तव्यका वर्णन, युगधर्म, मोक्षके साधन, तीर्थ-माहात्म्य, २८ व्यासोंकी कथाएँ, 
ईश्वर-गीता, व्यास-गीता आदि विविध विषयोंका अत्यन्त सुन्दर प्रतिपादन किया गया है। विभिन्‍न कथाओं एवं 
रोचक उपाख्यानोंके द्वारा इसमें ज्ञान और भक्तिकी सरस व्याख्या की गयी है। विभिन्न दृष्टियोंसे इस पुराणका 
पठन-पाठन सबके लिये कल्याणकारी है। सचित्र, सजिल्द। 
संक्षिप्त श्रीमद्देवीभागवत-मोटा टाइप (कोड 433) ग्रन्थाकार--यह पुराण परम पवित्र वेदकी 
प्रसिद्ध श्रुतियोंके अर्थल्र अनुमोदित, अखिल शास्त्रोंके रहस्यका स्रोत तथा आगमोंमें अपना प्रसिद्ध स्थान 
रखता है। यह सर्ग, प्रतिसर्ग, वंश, वंशानुकीर्ति, मन्वन्तर आदि पाँचों लक्षणोंसे पूर्ण है। पराम्बा भगवतीके पवित्र 
आख्यानोंसे युक्त इस पुराणका पठन-पाठन तथा अनुष्ठान भक्तोंके त्रितापोंका शमन करनेवाला तथा सिद्धियोंका 
प्रदाता है। सचित्र, सजिल्द (कोड 326) गुजराती, (कोड 897, 898) सटीक। 
नरसिंहपुराणम्‌ (कोड 73) ग्रन्थाकार--इस पुराणमें दशावतारकी कथाएँ एवं सात काण्डोंमें भगवान्‌ 
श्रीरामके पावन चरित्रके साथ-साथ सदाचार, राजनीति, वर्णधर्म, आश्रम-धर्म, योग-साधना आदिका सुन्दर विवेचन 
किया गया है। इसके अतिरिक्त इसमें भगवान्‌ नरसिंहकी विस्तृत महिमा, अनेक कल्याणप्रद उपाख्यानोंका वर्णन, 
भौगोलिक वर्णन, सूर्य-चन्द्रादिसे उत्पन्न राजवंशोंका वर्णन तथा अनेक स्तुतियोंका उल्लेख है। सचित्र, सजिल्द। 


महाभारत-खिलभाग हरिवंशपुराण (कोड 38) ग्रन्थाकार-- हरिवंशपुराण वेदार्थ-प्रकाशक महाभारत 
ग्रन्थका अन्तिम पर्व है। पुत्र-प्राप्तता कामनासे हरिवंशपुराणके श्रवणकी परम्परा भारतवर्षमें चिरकालसे 
प्रचलित है। अनन्त भावुक धर्मपरायण लोग इसके श्रवणसे पुत्र-प्राप्तिका लाभ प्राप्त कर चुके हैं। भगवद्धक्ति 
तथा प्रेरणादायी कथानकोंकी दृष्टिसे भी इसका बड़ा महत्त्व है। भगवान्‌ श्रीकृष्णसे सम्बन्धित अगणित 
कथाएँ इसमें ऐसी हैं, जो अन्यत्र दुर्लभ हैं। धार्मिक जन-सामान्यके कल्याणार्थ इसके अन्तमें सन्‍्तानगोपाल- 
मन्त्र, अनुष्ठान-विधि, सन्तान-गोपाल-यन्त्र तथा संतान-गोपालस्तोत्र भी संगृहीत हैं। सचित्र, सजिल्द। (कोड 4589) 
केवल हिन्दीमें भी। 

महाभागवत [ देवीपुराण ), अनुवादसहित (कोड 640) ग्रन्थाकार--इस पुराणमें मुख्य रूपसे भगवती 
महाशक्तिके माहात्म्य एवं उनके विभिन्‍न चरित्रोंका विस्तृत वर्णन है। इसमें मूल प्रकृति भगवतीके गड्ढा, 
पार्वती, लक्ष्मी, सरस्वती, तुलसी आदि रूपोंमें विवर्तित होनेके मनोरम आख्यान हैं। सचित्र, सजिल्द। 

